

[All rights reserved by the publisher.]

PUBLISHER:—Pandurang Jawaji, } Nirnaya-sagar Press,
PRINTER:—Ramchandra Yesu Shedge, } 26-28, Kolbhat Lane, Bombay.

॥ श्रीः ॥

श्रीमदनन्तकविविरचितं

चम्पूभारतम् ।

रामचन्द्रबुधेन्द्रविरचितया व्याख्यया समेतम् ।

काशीनाथ पाण्डुरङ्ग परब इत्यनेन संस्कृतम् ।

(चतुर्थीवृत्तिः)

वासुदेव लक्ष्मणशास्त्री पणशीकर इत्यनेन संशोधिता ।

सा च

मुम्बय्यां

निर्णयसागरमुद्रायन्त्रालयाधिपतिभिः पाण्डुरङ्ग जावजी इत्येतैः

स्वीये मुद्रायन्त्रे मुद्रयित्वा प्राकाश्यं नीता ।

शाके १८५२, सन १९३०.

मूल्यं २॥ सार्धरूप्यकद्वयम् ।

श्रीः ।

श्रीमदनन्तभट्टविरचितं चम्पूभारतम् ।

श्रीरामचन्द्रबुधेन्द्रविरचितया व्याख्यया समेतम् ।

प्रथमः स्तवकः ।

कल्याणं वो विधत्तां करटमदधुनीलोलकलोलमाला-

खेललोलम्बकोलाहलमुखरितदिक्चक्रवालान्तरालम् ।

प्रत्नं वेतण्डरत्नं सततपरिचलत्कर्णतालप्ररोह-

द्वाताङ्कुराजिहीर्षादरविवृतफणाशृङ्गभूषाभुजङ्गम् ॥ १ ॥

लास्यम् ।

भावार्द्रान्योन्यालोकननमदानङ्गसारसर्वस्वम् ।

तेजः परं शिवाख्यं चिरमवतान्मां पुराणदाम्पत्यम् ॥

काव्यप्रकाशिकादिमलक्षणशास्त्रार्थभावनोदारः ।

कुरुते लास्यं चम्पूभारतमधिकुरविरामकविः ॥

निन्दतु नन्दतु वा सन्नसूयुरनसूयुरत्र किं तेन ।

यत्सन्मानसगमनायैवेदं मम तु पाथेयम् ॥

अदृष्यत्काव्यमिदं नृसिंहः कश्चिन्निजाख्यानुगुणैः श्रवादैः ।

सिंहो नृषु श्वा हि सुनिर्मलानां स्पर्शाद्यतो दूषणमातनोति ॥

अपमूलमनन्वितमतिदुरहंयुमिरत्र कल्पितान्पाठान् ।

अपि विदुषो मोहयितुं व्याचख्यौ बत स पण्डितमन्यः ॥

ते च स्फुटीकरिष्यन्ते तत्र तत्र मयाधुना ।

विदां कुर्वन्तु सुधियो विना मत्सरमुत्सुकाः ॥

अथ तत्रभवान्महाकविरनन्तभट्टः 'काव्यं यशसेऽर्थकृते—'इत्याद्यालंकारिकवचनप्राप्ताप्यात्काव्यस्यानेकश्रेयःसाधनताम्, 'काव्यालापांश्च वर्जयेत्' इति निषेधस्यासत्काव्यविषयतां च पश्यन् चम्पूभारताख्यं काव्यं चिकीर्षुः 'आशीर्नमस्क्रियावस्तु-निर्देशो वापि तन्मुखम्' इत्युक्तदिशा प्रबन्धमुखलक्षणं चिकीर्षिताविघ्नपरिघ्नमाप्ति-साधनमिष्टदेवताप्रार्थनात्मकं मङ्गलमादौ निबध्नाति—कल्याणमिति । करटयोः कुम्भयोः संबन्धिन्यां मदधुन्यां दानजलनद्यां लोलानां कलोलानां पृथु-

१. एतदनन्तरम् 'नवनीतसुगन्धयो नखाङ्गा नवनीपाङ्कुरनन्दनीयशोभाः । कुशकं कलयन्तु गोषिकानां कुचवास्तव्यकुडुम्बिताधुरीणाः ॥' इत्यस्ति श्लेषकः श्लोकः कश्चिद्.

तुहिनकिरणवंशस्थूलमुक्ताफलानां

विपुलभुजविराजद्बीरलक्ष्मीविभूषाम् ।

तरङ्गाणां मालासु पङ्क्तिषु खेलतां क्रीडतां लोलम्बानामलीनां कोलाहलैर्लङ्कार-
कलकलैर्मुखरितं शब्दायमानं दिशां गजानां चक्रवालस्य मण्डलस्यान्तरालो
मध्यदेशो यस्य तथोक्तम् । ‘काकेभगण्डौ करदौ’, ‘महत्सूक्ष्मोलकलोलौ’,
‘लोलम्बो बम्भरश्च सः’ , ‘अभ्यन्तरं त्वन्तरालं चक्रवालं तु मण्डलम्’
इति सर्वत्र क्रमेणामरः । सततं परिचलद्भ्याम् । ताड्येते वीज्येते इति
तालौ । डलयोरभेदः । कर्णौ तालौ व्यजने इव ताभ्यां प्ररोहतामुत्पत्तिमतां
वाताङ्गराणां मन्दमारुतानाम् । आहर्तुं भोक्तुमिच्छा आजिहीर्षा । आङ्पूर्वाद्वरतेः
सन्नन्तादुप्रत्ययः । ‘अङ्गुरस्त्वङ्गुरस्तुल्या’ इति द्विरूपकोशः । तथा दरमीषद्विवृतानि
विकसितानि फणानां शृङ्गाणि अग्राणि यैस्तादृशा भूषाभुजङ्गा आभरणसर्पा यस्य
तथोक्तम् । भूषाणां भुजङ्गा इति तादर्थ्यस्य शेषत्वविवक्षया अश्वघासा-
दिवत्समासः । प्रबलं पुरातनम् । ‘पुराणप्रतनप्रबलपुरातनचिरंतनाः’ इत्यमरः ।
वेतण्डरत्नं गजश्रेष्ठः । विघ्नराज इति यावत् । ‘वेतण्डः करटी गजः’ इति त्रिकाण्ड-
शेषः । वः युष्माकं कल्याणं शुभं विधत्तां करोत्वित्याशीः । विपूर्वाद्धातेराशीरर्थे
लोद् । विघ्नराजस्याकण्ठं पुरुषत्वेऽपि ‘सर्वेषु गात्रेषु शिरः प्रधानम्’ इति, ‘प्राधा-
न्येन व्यपदेशा भवन्ति’ इति च न्यायाभ्यां तत्त्वेन निर्देशः । अत्र लोलेत्यादौ
व्यञ्जनादृतृत्व्यनुप्रासो नाम शब्दालङ्कारः । विघ्नराजाश्रितानां मधुपव्यालाना-
मपि क्रमेण दिक्चक्रव्यापिकोलाहलतत्कर्णतालानिलकृताहारवर्णनेन तदाश्रितानां
सतां अखिलदिग्ब्यापिविख्यातिमत्त्वान्यानपेक्षकाङ्क्षितार्थसिद्धिमत्त्वादिकं कैमुतिक-
न्यायसिद्धमित्यर्थापत्यलङ्कारप्रतीतेर्वस्तुनालङ्कारध्वनिः । अत्रादौ ह्रस्वस्य ककारस्य
कल्याणमिति त्रिगुरुकस्य मगणस्य प्रयोगाच्च वर्णगणशुद्धिरभ्यर्हिततमा । तदुक्तं
कविकण्ठपाशे—‘अकचटतपयशा अमृता विषाणि दीर्घाणि’ इति, ‘मन्त्रिगुरुभूमि-
दैवत्यो दिव्याक्षरसदायकः’ इति च । वस्तुतस्त्वत्र कल्याणमिति भद्रवाचक-
प्रयोगादविचार्यैव सा । तदुक्तम्—‘देवतावाचकाः शब्दा ये च भद्रादिवाचकाः ।
ते सर्वे नैव निन्द्याः स्युर्लिपितो गणतोऽपि वा ॥’ इति । स्वधरावृत्तमेतत्—‘प्रभ्रं-
र्यानां त्रयेण त्रिमुनियतियुता स्वधरा कीर्तितेयम्’ इति लक्षणात् । यत्तु ‘ग्रन्थ-
समाप्त्यर्थं विघ्नराजप्रार्थनं कृतमित्यर्थः’ इति नृसिंहः, तदेवास्य व्याख्यानकरण-
कांशत्यपमहसति । वाच्येऽर्थे लक्ष्यार्थतासूचकस्य ‘इत्यर्थः’ इति लेखनस्य
व्याख्यातृसंप्रदायविरुद्धत्वादिति ॥ १ ॥

इष्टदेवताप्रार्थनानन्तरं कथां प्रारभमाणः ‘नगरार्णवशैलतुचन्द्राकांक्षयवर्णनः’
इत्यादिना परिगणितानां महाकाव्यताप्रसाधकानामष्टादशानामभ्यर्हितत्वेनादिभं
नगरवर्णनं तावत्प्रस्तौति—तुहिनेति । तुहिनकिरणस्य चन्द्रस्य वंश एव वंश इति
श्लिष्टरूपकम् । तस्य स्थूलमुक्ताफलानामिति परम्परितरूपकम् । ‘वंशो वेणो कुले

प्रथमः स्तवकः ।

हसितसुरपुरश्रीरस्ति सा हस्तिनाख्या

रिपुजनदुरवापा राजधानी कुरूणाम् ॥ २ ॥

यस्यामुदग्रनृपमन्दिरचन्द्रशाला-

वातायने गतिवशाद्वपुषि प्रसक्ताम् ।

क्षीपाग्रधूममषिकां शिशिरांशुबिम्बे

मोहात्कुरङ्ग इति मुग्धजना वदन्ति ॥ ३ ॥

ग्रीष्मेषु शीतकरकान्तकृतोदरासु

यद्गोपुराग्रिमदरीषु पथागतस्य ।

विश्राम्यतो हरिहयस्य विलम्बनेषु

विह्वं तदीयदिनसंततिदीर्घभावः ॥ ४ ॥

वर्गे' इति विश्वः । वेणुषु मौक्तिकोत्पत्तिर्लोकप्रसिद्धा । विपुलयोर्दीर्घयोर्भुजयोर्विराजन्वीरलक्ष्म्या विभूमातिशयो येषां तेषां कुरूणां नाम राज्ञां संबन्धिनी । हसिता तिरस्कृता सुरपुरश्रीः सुरपुरस्य स्वर्गस्य श्रीः शोभा यया सा । रिपुजनेन प्राप्तुमशक्या दुरवापा हस्तिनेत्याख्या यस्याः सा राजधानी प्रधाननगरी । 'प्रधाननगरी राज्ञां राजधानीति कथ्यते' इति शब्दार्णवे । अस्ति । मालिनीवृत्तम्—'ननमयययुतेयं मालिनी भोगिलोकैः' इति लक्षणात् ॥ २ ॥

तामेव नवमिर्वसन्ततिलकामिर्गन्धनकेन च विशिनष्टि—यस्यामिति । यस्यां हस्तिननगर्यामुदग्राया उन्नताया नृपमन्दिराणां राजगृहाणां चन्द्रशालायाः शिरोगृहस्य वातायने गवाक्षे । 'चन्द्रशाला शिरोगृहम्', 'वातायनं गवाक्षः स्यात्' इत्युभयत्राप्यमरः । गतेर्गमनस्य वशात् अधीनत्वाद्धेतोः । 'वशः प्रभुस्पृहायत्तेष्वायत्तत्वप्रभुत्वयोः' इति विश्वः । वपुषि शरीरे मध्यात्मके प्रकर्षेण सक्तां लग्न्याम् । क्षीपाग्राणां संबन्धिनो धूमस्य मषिकां मषिम् । दृष्ट्वेति शेषः । मुग्धा मूढा जना मोहादज्ञानाच्छिशिरांशोचन्द्रस्य बिम्बे कुरङ्गः हरिणोऽस्तीति वदन्ति । अत्र चन्द्रस्य तादृशमप्यसंबन्धेऽपि तत्संबन्धोक्तेरतिशयोक्तिः । तदनुप्राणितश्च नायं कुरङ्गः किंतु तादृशमप्येवेति कुरङ्गे कुरङ्गत्वं निषिध्य मषीत्वारोपरूपोऽपह्वाङ्कारः । तयोरङ्गाङ्गिभावेन संकरः—'शुद्धापङ्कतिरन्यस्यारोपार्थो धर्मेनिहवः' इति लक्षणात् । वसन्ततिलकावृत्तम्—'उक्ता वसन्ततिलका तभजा जगौ गः' इति लक्षणात् ॥ ३ ॥

ग्रीष्मेष्विति । शीतकरकान्तैश्चन्द्रकान्तरङ्गैः कृतो निर्मित उदरो मध्यदेशो यासां तासु । यस्या हस्तिनपुर्या गोपुरस्य पुरद्वारस्याग्रिमदरीपूर्वद्वारेषु यः पन्थाश्चन्द्रनिर्गमनमार्गस्तेन ग्रीष्मेषु निदाघवासरेष्वागतस्य अतएव विश्राम्यतो विश्रामं कुर्वतो हरिहयस्य सूर्याश्वस्य । तस्यैकस्यैव सप्तत्वेन व्यवहारः 'एको अश्वो बहति सप्तनामा' इति श्रुतिसिद्धः । विलम्बनेषु काळक्षेपेषु तथीयाया ग्रीष्म-

यत्राङ्गनावदनयामवतीशहृष्य-

चन्द्राश्मसौधगलितः सलिलप्रवाहः ।

वृन्दारकेन्द्रनगरीबृहदुत्सवाय

मन्दाकिनीति लभते महतीमभिख्याम् ॥ ५ ॥

दीपैरगारमणिभिर्दिवसायमानां

निश्चिन्वते मनसि यत्र निशां युवानः ।

कार्तान्तिकैरखिलकालनिवेदनाय

घण्टामणेरभिहितस्य घनारवेण ॥ ६ ॥

संबन्धिन्या दिनमंतते दिवगममृदस्य दीर्घभावो दीर्घत्वं चिह्नं लिङ्गं भवति । अत्र निदाघदिनदैर्घ्यस्य नैर्मागिकस्य सूर्याश्वकालक्षेपहेतुकत्वोक्तेर्हेतुप्रेक्षा व्यञ्जकाप्रयोगाद्गम्या । तथा तादृशदिनदैर्घ्येण रव्यश्वविश्रमानुमानादनुमानालंकारश्च । तयोरेकवानचकानुप्रवेशसंकरः ॥ ४ ॥

यत्रेति । यत्र नगर्यामङ्गनानां वदनेनैव यामवतीशेन चन्द्रेण हृष्यत्यः खवक्ष्यचन्द्रादमनां चन्द्रकान्तानां राशेभ्यो राजगृहेभ्यो गलितः सलिलप्रवाहः । वृन्दारकेन्द्रनगर्याः स्वर्गस्य । तत्रत्यजनस्येति यावत् । बृहत उत्सवाय सलिल-श्रीडाररूपायेति तादर्थ्यं चतुर्थी । मन्दाकिनीयाकाशगङ्गेति महती व्याख्यामभिख्यां नाम लभते । 'अभिख्या नामधेययोः' इति विश्वः । अत्र मन्दाकिन्यां मन्दाकिनीत्वं निषिः । तादृशसलिलप्रवाहाशेषवादपहवः । य च वदन-यामवतीशेति रूपकानुप्राणित इति तयोरङ्गाङ्गिभावेन संकरः ॥ ५ ॥

दीपैरिति । यत्र नगर्या युवानन्तरुण्यन्तरुणाश्च । 'पुमान्निस्त्रया' इत्येकशेषः । बालानां च वृद्धानां च रात्रौ प्रयोजनाभावाद्युवान इत्युक्तम् । दीपैर्विराजमानैरगारमणिभिर्गृहखचितरत्नभामिर्दिवस इवाचरन्ती दिवसायमानाम् । निस्तमस्का-मिति यावत् । निशां रात्रिम् । कृतान्तं ज्योतिषसिद्धान्तप्रतिपादकग्रन्थं विदुरिति कार्तान्तिकं ज्योतिःशास्त्रविद्धिः । 'तदर्थं ते तद्वेद' इत्यधिकारे वेदत्रये उक्त्वा दित्वाट्टक् । 'स्युर्मौहूर्तिकर्मैर्हर्तृज्ञानिकार्तान्तिका अपि' इत्यमरः । अखिलस्याहोरात्ररूपस्य कालस्य निवेदनाय विज्ञापनायामिहितस्य प्रमाणीकृतस्य घण्टामणेः कांस्ययन्त्रस्य घनेन दीर्घेण आरवेण ध्वनिना निश्चिन्वते । इदानीं रात्रिरिति विशिष्य जानन्तीत्यर्थः । रात्रावेव घण्टानिनादादीनां महत्त्वेन श्रूयमाणत्वादिति भावः । अत्र गृहमणीनां दिवसकरणासंबन्धेऽपि तत्संबन्धोत्तरतिशयोक्तिः । तदनुप्राणितश्चायं घण्टारवेण रात्र्यनुमानादनुमानालंकार इति तयोरङ्गाङ्गिभावेन संकरः । यत्तु 'अपि हतस्य' इति पाठं मत्वा 'ताडितस्य' इति व्याख्याय 'यामचतुष्टयद्योतनाय घण्टामणौ ताडिते सति इदानीं रात्रिरिति निश्चिन्वते' इति

वक्रं विलासमणिदर्पणधार्यमाणं
 वामा हिमांशुरयमित्यवधार्य यस्याम् ।
 आदर्शबिम्बधृतिरश्रुतदृष्टपूर्वा
 तस्येति तादृशधियं विनिर्वर्तयन्ति ॥ ७ ॥
 आलापकालसमपल्लविताङ्गवीणा-
 सौरभ्यपातिमधुपारवसंकुलस्य ।
 तन्त्रीस्वनस्य समितौ तरुणीस्वनस्य
 जानाति यत्र चतुरोऽपि न तारतम्यम् ॥ ८ ॥

नृसिंहः, तन्न । तथापि गतयामचतुष्टयद्योतकघण्टामणिताडनानां रात्रिसंबन्धिता-
 संदेहे बाधकाभावेन पुनर्दिवसभ्रमस्य दुर्वारत्वात् । एवं सिद्धान्तिनां घण्टाधिकारस्य
 प्रसिद्धिविरुद्धत्वाद्गीडाकरत्वाच्च प्रसिद्धिविरुद्धत्वाश्लीलाख्यदोषद्वयापत्तिश्चेति ॥ ६ ॥

वक्रमिति । यस्यां वामाः सुन्दर्यो विलासः प्रकाशस्तद्युक्तेन मणिदर्पणेन
 धार्यमाणम् । प्रतिबिम्बतयेति भावः । वक्रं निजमुखम् । दृष्टेति शेषः । अयं
 पुरोवतां विशेष्यापेक्षी पुंस्त्वनिर्देशः । हिमांशुश्चन्द्र इत्युक्तप्रकारेण अवधार्य । भ्रमि-
 त्वेत्यर्थः । तस्य हिमांशोरादर्शे दर्पणे बिम्बस्य धृतिर्धारणं आदर्शम् अमावास्या-
 पर्यन्तं बिम्बधृतिरिति च अश्रुतपूर्वाऽदृष्टपूर्वा चेति । आलोच्येति शेषः । उभयत्र
 गम्यमानार्थत्वादप्रयोगः । तत्प्रयोगे पुनः पौनरुक्त्यमित्यालंकारिकाः । तादृशीं
 धियं दर्पणगतोऽयं चन्द्र इत्याकारकज्ञानं विनिर्वर्तयन्ति त्यजन्ति । नायं चन्द्रः
 किंतु निजमुखप्रतिबिम्ब एवेति निश्चिन्वत इति यावत् । विशेषदर्शनजन्य-
 भ्रमोत्तरप्रत्यक्षालंकारः ॥ ७ ॥

आलापेति । यत्र नगर्यामालापस्य भाषणस्य रागविस्तारीकरणस्वरसंदोहस्य
 संगीतशान्त्रप्रसिद्धस्य वा यः कालस्तेन समम् । तत्काल एवेत्यर्थः । पल्लवितायाः ।
 कुसुमिताया इति यावत् । अन्यथा सौरभ्यानुपपत्तेरिति भावः । अङ्गे उत्सर्गे
 वीणायाः सौरभ्येन पातिनां प्रविशतां मधुपानां मृज्जानामारवेण संकुलस्य मिश्र-
 स्येत्युभयत्र विशेषणम् । तन्त्रीस्वनस्य तरुणीनां स्वनस्य गानात्मकस्य च द्वयोः
 समितौ [साम्ये] सत्याम् । 'समितिः संगरे साम्ये सभायामपि' इति विश्वः ।
 तारतम्यं न्यूनाधिक्यं चतुरो निपुणोऽपि न जानाति । अत्रालिरवसंवलनमाधुर्य-
 द्वयस्य तन्त्रीतरुणीस्वनतारतम्याज्ञानहेतुत्वाद्नेकपदार्थहेतुकं काव्यलिङ्गम्—
 'हेतोर्वाक्यपदार्थत्वे काव्यलिङ्गमुदाहृतम्' इति लक्षणात् ॥ ८ ॥

शालीनतामविगणय्य सखीसमाजे
 पश्चात्कृतस्य कमितुः प्रणयप्रकोपात् ।
 मुग्धाः समीक्ष्य मुकुरायितरन्नभित्तौ
 छायां क्षणानुतपनं शमयन्ति यस्याम् ॥ ९ ॥
 चित्रं दिदर्शयिषुणा जनितस्य यस्यां
 मध्यं विनैव विधिना महिलाजनस्य ।
 अङ्गं नितम्बजघनादि यतो यतोऽध-
 स्तुङ्गं कुचाद्युपरि याति ततोऽनुकूलम् ॥ १० ॥
 पङ्केरुहाणि परिखामवतीर्य यस्यां
 प्राकारभित्तिमभितः परिवेष्टयन्ति ।

शालीनतामिति । यस्यां मुग्धा नवोढाः प्रणयेन प्रेम्णा यः प्रकोपस्तस्मा-
 त्सखीनां समाजे सभायाम् । तत्समक्षमिति कोपस्य दुःसहत्वोक्तिः । शालीनता-
 मधार्ध्यम् । लज्जाद्युचितमार्दवमिति यावत् । 'स्यादष्टे तु शालीनः' इत्यमरः ।
 अविगणय्य अनादृत्य पश्चात्कृतस्य पराङ्मुखीकृतस्य, न तु यातस्य । इत्यनेन
 त्यक्त्वा गमनासहतया प्रेमातिशयो ध्वन्यते । कमितुः प्रियस्य च्छायां प्रतिबिम्बं
 मुकुरो दर्पणं तदिवाचरन्त्यां मुकुरायितायाम् । तद्विम्बप्राहिण्यामिति यावत् ।
 रत्नमय्यां भित्तौ कुञ्चं समीक्ष्य क्षणमनुतपनं पश्चात्तापं शमयन्ति वारयन्ति ।
 तत्राभिमुख्येन दृश्यमानत्वादिति भावः । अत्र प्रतिबिम्बदर्शनस्य पश्चात्तापवा-
 रणहेतुत्वात्पदार्थहेतुकं काव्यलिङ्गम् । एवं पश्चात्तापस्य विषादादयसंचारिभावस्य
 निवृत्तिवर्णनाद्भावशान्तिरलंकारः । तयोश्चाङ्गाङ्गिभावेन संकरः । तेन च नवो-
 ढानां पत्युः पराङ्मुखत्वमात्रासहत्वप्रतीतेरलंकारेण वस्तुध्वनिः ॥ ९ ॥

चित्रमिति । चित्रमाश्चर्यं दर्शयितुमिच्छुना दिदर्शयिषुणा । प्यन्तादृशेः
 सङ्गन्तादुप्रत्ययः । अत एव विधिना विधात्रा मध्यं विनैव जनितस्य
 यस्यां महिलाजनस्य स्त्रीलोकस्य नितम्बः कटिपश्चाद्भागः, जघनं तत्पुरो-
 भागः, तावासी यस्य तथोक्तम् । 'पश्चाज्जितम्बः स्त्रीकट्याः क्लीबे तु जघनं
 पुरः' इत्यमरः । अङ्गमधो यतो यतो यत्र यत्र याति गच्छति, ततस्त्र तत्रो-
 पर्यर्चं कुचावासी यस्य तथोक्तं तुङ्गमङ्गमूर्ध्वकायोऽनुकूलमधःकायानुगुणं याति ।
 विधिवैभवादिति भावः । अत्र विधेराश्चर्यदिदर्शयिषया मध्यं विना कृतस्त्रीजनन-
 हेतुत्वात्पदार्थहेतुकं काव्यलिङ्गम् । तदनुप्राणिता चेत्यं स्त्रीणां मध्यं विना जनना-
 संबन्धेऽपि तत्संबन्धोक्तिरूपातिशयोक्तिः । तयोरङ्गाङ्गिभावेन संकरः । तेन च
 तासां लोकोत्तरसौन्दर्यप्रतीतेरलंकारेण वस्तुध्वनिः ॥ १० ॥

पङ्केरुहाणीति । यस्यां पङ्केरुहाणि कमलानि । परिखादौ तानि कर्तृणि ।

अन्तःस्थितिं विदधतामबलाजनाना-

मास्यानि जेतुमखिलानि किलात्मभासा ॥ ११ ॥

या खलु पुरा कुरुधराधिपापराधसमेधितक्रोधेन हलधरेण निजायुधेन हठात्कर्षणशिक्षया समुत्क्षिप्तदक्षिणक्षितिर्भागा तदीय-
भुवनभूषणायमानां भोगवतीमात्मना विजेतुं किल भागीरथीपाथः-
पथेनावतीर्य कृतप्रस्थानेवाद्यापि परिदृश्यते ।

उपेत्य तां पाण्डुरुदारविक्रमः प्रजामनः पल्लवयन्प्रशासनात् ।

यशःप्रकाशैर्यमुनासखीसखैर्निनाय लोकं निजनामवाच्यताम् ॥ १२ ॥

आत्मभासा निजसौन्दर्येण (करणेन) अन्तःस्थितिं प्राकारान्तवासं विदधतां कुर्वतां तत्र वर्तमानानामबलाजनानां स्त्रीजनानामखिलान्यास्यानि मुखानि जेतुम् । किलेति संभावनायाम् । परिखां वलयीभूतजलदुर्गमवतीर्य तीर्त्वा प्राका-
रभित्तिमभितः सालस्य सर्वप्रदेशेषु । 'अमितःपरितः-' इत्यादिना द्वितीया ।
परिवेष्टयन्ति व्यामुवन्ति । अत्र पङ्कजप्राकारपरिवेष्टनस्यान्तःस्थिताङ्गनावदनज-
यफलकवोत्प्रेक्षणात्फलोत्प्रेक्षा ॥ ११ ॥

येति । या पुरी पुरा पूर्व कुरुधराधिपस्य दुर्योधनस्यापराधेन निजपुत्री-
हरणसाम्बन्धनात्मकेन समेधितः प्रवृद्धः क्रोधो यस्य तेन हलधरेण बलरामेण
(कर्त्रा) निजायुधेन हलेन (करणेन) हठाद्द्रव्यात्कर्षणात्मिकया शिक्षया समु-
त्क्षिप्त उद्धतो दक्षिणः क्षितेर्भूमेर्भागो यस्यास्तथोक्ता सती । अतएव तस्य बल-
रामस्येदं तदीयं भुवनं पाताललोकः । तस्य शेषावनारत्नादिति भावः । तस्य
भूषणमिवाचरन्ती भूषणायमानां भोगवतीं नाम पुरीमात्मना निजस्वरूपेण विजेतुं
किल जेतुमिवेत्युत्प्रेक्षा । 'वार्तासंभाव्ययोः किल' इत्यमरः । भागीरथ्या
गङ्गाया उत्तरभागस्थितायाः पाथःपथेन जलमार्गेणावतीर्य कृतप्रस्थाना स्वीकृत-
प्रयागेवेत्युत्प्रेक्षा । अद्यापि परिदृश्यते खलु । लोकैरिति शेषः । अत्र बलराम-
परिभूतायास्तं जेतुमशक्तायास्तत्पक्षजयोयोगकथनात्प्रत्यनीकालंकारः । तस्य
चाङ्गाङ्गिभावेन संकीर्णाभ्यामुत्प्रेक्षाभ्यां संसृष्टिः । तस्याश्च वृत्त्यनुप्रासेनैकवाच-
कानुप्रवेशसंकरः ॥

उपेत्येति । तां उक्तविशेषणविशिष्टां हस्तिनापुरीमुदारो महान्विक्रमो यस्य
तथोक्तः पाण्डुर्नाम राजा कुरुवंश्य उपेत्य प्राप्य प्रजानां मनः प्रशासनात्प्रकृति-
परिपालनाद्धेतोः पल्लवयन् । रजयन्नित्यर्थः । यमुनासख्या गङ्गायाः सखायः
सदृशास्ते 'राजाहःसखिभ्यष्टच्' । तद्वद्वलैरिति यावत् । यशसः कीर्तेः

१. 'अन्तस्थितिम्' इति पाठः. २. 'क्षिप्तया' इत्यनन्तरं 'क्षणेन' 'तत्क्षणं च'
इत्यधिकं कञ्चित्. ३. 'भागतया' इति पाठः. ४. 'भोगवतीम्' इति पाठः.
५. 'किञ्च' इति नास्ति कञ्चित्. ६. 'दृश्यते' इति पाठः.

यं किल पराशरसुतो निखिलोवनीदेशावनाय निजजननीनिदेशावनम्रमना मनागितराश्रयतपश्चर्यालंकर्मीणः समानोदर्यस्य विचित्रवीर्यस्य कुटुम्बिन्यामम्बालिकायां संपादयामास ।

चित्रं चरित्रं जगतीतलेऽस्य न श्लाघयामास नरेषु को वा ।

स यत्स्वयं पाण्डुरपि स्वकेन गुणेन रक्तानकरोत्समस्तान् ॥ १३ ॥

अन्तर्भवत्कृष्णमृगाजिनाङ्गैः सुनिर्मलैः षोडशदानकीर्तैः ।

खण्डैरमुष्येन्दुरकारि धात्रा मृषायमब्धेरजनीति वार्ता ॥ १४ ॥

प्रकाशलोकां निजस्य नाम्नः पाण्डुरिति शब्दस्य वाच्यतामर्थत्वम् । धावत्यमिति यावत् । निनाय प्रापितवान् । दुहादित्वाञ्जयतिद्विकर्मकः । श्लेषसंकीर्णस्तद्गुणालंकारः—‘तद्गुणः स्वगुणत्यागादन्योत्कृष्टगुणाद्वृत्तिः’ इति लक्षणात् । वंशस्थं वृत्तम्—‘जतां तु वंशस्थमुदीरितं जरा’ इति लक्षणात् ॥ १२ ॥

यमिति । इतरेषामाश्चर्यकारिण्यां तपश्चर्यायामनुष्ठानेऽलंकर्मीणः समर्थः । ‘कर्मक्षमोऽलंकर्मीणः’ इत्यमरः । पराशरसुतो व्यासो निखिलानामशेषाणामवन्यां भुवि देशानां विषयाणामवनाय पालनार्थं मनाक्स्वल्पं निजजनन्याः सत्यवत्या निदेशेन प्रेरणयावनम्रं नियोजितकरणामिमुखं मनो यस्य तथोक्तः सन् । अत्र जननीनिदेशे मनाक्त्वोक्त्यात्यन्ताकरणीयेऽपि प्रवृत्तेर्महत्त्वस्य मातरि भक्तिरिति सूच्यते । समानोदर्यस्य सहजस्य । ‘समानोदर्यसोदर्यसगर्भ्यसहजाः समाः’ इत्यमरः । विचित्रवीर्यस्य शान्तनवस्य राज्ञः कुटुम्बिन्यां भार्यायां अम्बालिकायां यं पाण्डुं संपादयामास जनयामास । किलेति वार्तायाम् । स पाण्डुरिति पूर्वेण संबन्धः ॥

चित्रमिति । चित्रमाश्चर्यकरमस्य पाण्डोश्चरितं जगतीतले लोके नरेषु इति को वा नरः न श्लाघयामास न स्तुतवान् । सर्वोऽपि श्लाघयामासैवेत्यर्थः । यद्यस्मात्स राजा स्वयं पाण्डुर्धवलोऽपि तन्नामकोऽपीति च स्वकेन स्वीयेन गुणेन धावत्येन प्रकृतिरजनात्मकेन च समस्ताजनान् रक्तानरुणाननुरक्तांश्चाकरोत् । अत्र श्लेषानुप्राणितो विरोधाभासस्तदनुप्राणितस्तद्गुण इति श्लेषविरोधाभाससंकरतद्गुणयोरङ्गाभिभावेन संकरः । उपजातिवृत्तिमिन्द्रवज्रोपेन्द्रवज्राभिध्रुणात् । तद्वक्ष्यं तु—‘स्यादिन्द्रवज्रा यदि तां जगां गः,’ ‘उपेन्द्रवज्रा जतजास्ततो गां,’ ‘अनन्तरोदीरितलक्ष्मभार्जा पादौ यदीयावुपजातयस्ताः’ इति ॥ १३ ॥

अन्तरिति । अन्तर्मध्ये भवन्वर्तमानः कृष्णमृगस्य संबन्धि अजिन पापं तद्वधजन्यं तदेवाङ्कः कलङ्को येषां तैः । ‘अजिनं पापमुच्यते’ इति त्रिकाण्डशेषः । सुनिर्मलैरमुष्य पाण्डोः संबन्धिन्यः षोडशदानेभ्यो या कीर्तिस्तस्याः खण्डैः प्रत्येकमेकैकश आहत्य षोडशभिः किरणैर्धात्रा (कर्त्रा) इन्दुश्चन्द्रोऽकारि निर्मितः । करोतेः कर्मणि लृक् । अयं चन्द्रोऽब्धेः समुद्रादजनि जात इति वार्ता

जग्राह निग्राहपरः परश्रियां करैः कराग्रेण करेणुचङ्क्रमः ।

कुन्तीं शकुन्तीशरथो यथा रमां समुद्रकाञ्चीं च स मद्रकन्यकाम् १५

अथ कदाचिन्मृगयोपलालितहृदयो नरेश्वरोऽयमश्वे शशिश्चेत-
रोचिपि विश्वातिशायिनि विजितमातरिश्वनि कृताधिरोहः पार्श्व-
धृतविश्वकद्रुभिरनेकवागुराद्युपकरणैर्योधैरनुद्रुतो मृदुभद्रविनयाभ्यां
प्रवादो मृषा मिथ्यैव । जनेः कर्तारि लुङ् । अत्र इन्दुरेण समुद्राज्जातः किंतु पाण्डोः
कीर्तिखण्डेभ्य इति चन्द्रस्य समुद्रजन्यत्वं निषिध्य कीर्तः खण्डजन्यत्वारोपाद-
पहवभेदः । यत्त्वत्र 'तिलान्नीर्णकृष्णाजिनेन सह दानकरणादन्तर्भवदित्यादिविशे-
षणं चन्द्रे कलङ्कार्थम्' इति नृमिहः, तत्तुच्छम् । कृष्णाजिनदानकीर्तः कृष्णत्वे
पीतहरितगारुतमतादिदानकीर्तिखण्डानां तत्तद्वर्णतापत्त्या महती प्रकृतहानिः स्या-
दिति । पुरा किल पाण्डुर्भृगयां गच्छन्वने कीडतोर्मृगरूपयोर्मुनिदम्पत्योः पुमांसं
निघ्नन्नर्थमविन्दत-इति भारतकथात्रानुसंधेया ॥ १४ ॥

जग्राहेति । करै राजग्राह्यधनेः परश्रियां शत्रुसंपदां निग्राहो नितरां स्वी-
कारस्तस्मिन्पर आमक्तः । करेणोर्गजस्येव चरमो गमनं यस्य तथोक्तः । मत्तगज-
मन्दगामान्यर्थः । स पाण्डुः कुन्ती मद्रकन्यकां माद्रीं च उभे शकुन्तानां पैक्षि-
णामीशो गरुडो रथो यस्य तथाक्तो विष्णुः रमां लक्ष्मीं समुद्रकाञ्चीं भुवं च यथा
ते उभे इव कराग्रेण जग्राह । उपयेम इत्यर्थः । गृह्णातेः कर्तरि लिट् । उपमालं-
कारः । तस्य च वृत्त्यनुप्रासेन महैकवाचकानुप्रवेशसंकरः ॥ १५ ॥

अथेति । अथ कुन्तीमाद्रीपरिणयानन्तरं कदाचिज्जातुच्चिन् अयं नराणामी-
श्वरः पाण्डुर्भृगययोपलालितमनुरञ्जितं हृदयं यस्य तथोक्तः सन् । 'मृगव्यं
स्यादाग्नेयो मृगया स्त्रियाम्' इत्यमरः । विश्वं समस्तवस्तुजातमतिशेन इति
विश्वातिशायिनि । ताच्छील्ये णिनिः । विजितो मातरिश्वा वायुर्येन तस्मिन् । वेगे-
नेति भावः । शशिनश्चन्द्रस्येव श्वेतं रोचिः कान्तिर्यस्य तस्मिन् अश्वे कृतोऽधि-
रोह आरोहणं येन तथोक्तः सन् पार्श्वयोः सव्यदक्षिणयोर्धृता गृहीता विश्व-
कद्रवः शुनका येस्तः । अनेकानि वागुरा मृगबन्धनजालं आदिर्येषां तान्युपकर-
णानि मृगयासाधनानि येषां तैर्योधैराटविकैरनुद्रुतः परिवृतश्च सन् मृदुर्भद्रो
मङ्गलकरश्च विनयो यथोक्ताभ्यां यदोर्मद्रस्य च तनयाभ्यां कुन्तीमाद्रीभ्यामनु-
विद्धोऽन्वितः सन् सिद्धानां योगिनां गणेन गणनीयो महिमा प्रभावोऽस्यास्तीति
तद्वतो हिमवतो हिमगिरेर्महती विस्तीर्णामटवीतटस्य वीथिकां जगाहे प्रविष्ट-
वान् । अत्र गद्येषु प्रायश एव वृत्त्यनुप्रासादयः । 'इति नेति शङ्कित' (?) इति ।
'अनेकवागुरिकोपकरणानुरोधैः' इति च पाठः ॥

१. 'करे' इति पाठः. २. 'शकुन्ते' इति पाठः. ३. 'कदाचन' इति पाठः.
४. 'तेजसि' इति पाठः. ५. 'रयविजित' इति पाठः. ६. 'वागुरोपकरणानुरोधैर्योधैः'
इति पाठः.

यदुमद्रतनयाभ्यामनुविद्धः सिद्धगणगणनीयमहिमवतो हिमवतो
जंगाहे महतीमदवीतदवीथिकाम् ।

तत्र स तावदतिक्षुल्लकवनमल्लिकामतल्लिकोद्वेहितधम्मिल्लोऽवलग्न-
दृढलग्नकच्छपुटविच्छुरितच्छुरिको निषङ्गानुषङ्गमांसलिततमांसल-
लितः परंनिरासनपरं शरासनवरं करे कुर्वाणो गीर्वाणचक्रवर्तिविक्रमः
क्रमेण विविधमृगवधं विधातुमुपचक्रमे ।

भूभुजोऽस्य सविधे विचरन्त्योर्भोजमद्रसुतयोर्दृशि शोभाम् ।

जेतुकाममिव सर्वसमष्ट्या प्रादुरास पुरतो मृगयूथम् ॥ १६ ॥

क्षोणीपतौ यदकलं प्रति कृष्णसारं

तूणीमुखे पतितपाणिनखाङ्कुरेऽस्मिन् ।

तत्रेति । तत्र हिमशैलारण्ये । तावदति वाक्यालंकारे । अतिक्षुल्लकामिः स्वल्पा-
भिः । मृदुलामिरिति यावत् । वनमल्लिकामतल्लिकामिः प्रशस्तारण्यमल्लिकालताभिः ।
'मतल्लिका मचार्चिका' इति प्रशस्तवाचकेष्वमरः । उद्वेहित ऊर्ध्व बद्धो धम्मिल्लः
कचभारो यस्य सः 'धम्मिल्लः संयताः कचा.' इत्यमरः । अवलग्न मध्यदेशे दृढं
लग्नं बद्धं कच्छपुटे मध्यबन्धनपट्टान्तरे विच्छुरिता प्रविष्टा छुरिका स्वल्पखड्गवि-
शेषो यस्य तथोक्तः । 'वच्छो जलप्रायदेशे मध्यबन्धनपट्टके' इति विश्वः । निष-
ङ्गयोस्तूणीरयोरनुषङ्गेन संयोगेन । धारणेनेति यावत् । मामलिततमाभ्यां पूरिता-
भ्यामंसाभ्यां भुजाग्राभ्यां ललितो रमणीयो गीर्वाणानां देवानां चक्रवर्तिना इन्द्रेण
समो विक्रमो यस्य तथोक्तः स पाण्डुः परेषा शत्रूणां निरासने परं प्रवर्णं शरा-
सनवरं श्रेष्ठं धनुः करे कुर्वाणो दधानः सन क्रमेण विविधानां मृगाणां वधं हिंसा
विधातुं कर्तुमुपचक्रम आरब्धवान् ॥

भूभुज इति । मृगाणां यूथं कुरङ्गकुलम् । अस्य भूभुजः पाण्डोः सविधे
समीपे विचरन्त्योर्भोजमद्रसुतयोः कुन्तीमायोर्दृशि चक्षुषि या शोभा वैपुल्यनैत्य-
चाक्षत्यकृतसौन्दर्यं तां सर्वेषां समष्ट्या मेलनेन । सर्वेऽपि संभूयेत्यर्थः । जेतुं कामो
यस्य तथोक्तमिवेत्युत्प्रेक्षा । 'तुं काममनसोरपि' इति तुमुनो मकारलोपः । प्रत्येकं
तादृशकामस्य गगनकुसुमप्रायत्वान् । 'बहुनामप्यसाराणां संयोगः कार्यसाधकः'
इति न्यायाच्चेति भावः । पुरतोऽग्रे प्रादुरास आविर्बभूव । अत्र सर्वसमष्ट्या जेतु-
काममिवेत्युत्प्रेक्षया कुन्तीमाद्रीनयनसौन्दर्यं लोकोत्तरमिति प्रतीतिरलंकारेण
बस्तुध्वनिः ॥ १६ ॥

क्षोणीपताविति । क्षोणीपतौ भूनायकेऽस्मिन्याण्डौ मदकलं मदोत्कटं
कृष्णसारं प्रति । कृष्णमृगमुद्दिश्येत्यर्थः । यत्तु 'मदेन कलं अव्यक्तमधुरम्' इति

१. 'अवजगाहे' इति पाठः. २. 'मांसलतमां', 'मांसलितमा' इति च पाठः.
३. 'निरासपरं' इति पाठः. ४. 'गीर्वाणगणचक्र' इति पाठः. ५. 'मृगचक्रवधम्'
इति पाठः. ६. 'मद्रतनयोः' इति पाठः.

एणीकुलानि तरलैर्यमुनाजलाना

वेणीमिवाक्षिवलनैर्विपिने वितेनुः ॥ १७ ॥

कुरङ्गयूनां कुरुते स्म भीतिं गुरोः कुलस्यामृतदीधितेर्नः ।

सजातिरेषां तनुते कलङ्कमितीव रोषादिषुभिः स पाण्डुः ॥ १८ ॥

प्रज्वं हयं गमयते ततस्ततः

पतिता नृपाय शललीशलाकिकाः ।

गहने वनेऽपि पिशुनत्वमाचर-

न्ग्रहणे वराहकुलवर्तनीभुवाम् ॥ १९ ॥

वेशन्तपङ्कविहतेर्विनिवृत्य मयः

प्रत्युद्यतां ध्वनिषु मत्सरिणां ह्यस्य ।

नृसिंहः, 'मदोत्कटो मदकलः' इति कोशानभिज्ञताविलसितम् । तूण्या मुखे अग्रे पतिता लम्बाः पाणैर्हस्तस्य नखा अङ्कुरा इव यस्य तस्मिंस्तथोक्ते सति । बाणानादायेति शेषः । एणीकुलानि मृगीवृन्दानि तरलैश्चकितचर्कितरक्षिवलनैः कटाक्षैर्विपिनेऽरण्ये यमुनाजलानां वेणीं प्रवाहं वितेनुः विस्तारयामासुरिवेत्युत्प्रेक्षा । चकितचकितं प्रतिदिशमवलोकयन्नित्यर्थः । अतिनल्यात्कटाक्षाणां यामुनजलपूरत्वोत्प्रेक्षणम् ॥ १७ ॥

कुरङ्गेति । एषां कुरङ्गयूनां समाना अभिन्ना जातिः कुरङ्गत्वं यस्य सः सजातिः । एतज्जातीय इति यावत् । 'समानस्य' इति सूत्रे समानस्येति योगविभागात्समानशब्दस्य सभावः । कश्चिन्मृगो नोऽस्माकं संबन्धिनः कुलस्य गुरोरमृतदीधितेश्चन्द्रस्य कलङ्कं तनुते करोति इत्युक्तप्रकाराद्रोषात् कोपादिवेत्युत्प्रेक्षा । न पाण्डुरिषुभिर्बाणैः कुरङ्गयूनां तरुणमृगाणां भीतिं वधकृतां कुरुते स्म चक्रे । 'लट् स्मे' इति भूतार्थे लट् ॥ १८ ॥

प्रज्वमिति । प्रकृष्टो जवो वेगो यस्य तम् । गमक्रियाविशेषणं वा । हयं अश्वं गमयते यापयते नृपाय पाण्डवे ततस्ततः । तत्रतत्रेति सार्वभक्तिकस्तसिः । पतिताः शलल्यः शलाकिका इव शललीशलाकिकाः शल्यमृगरोमाणि । 'श्वान्विन्तु शल्यस्तन्नोन्नि शलली शललं शलम्' इत्यमरः । गहने दुरवगाहेऽपि वने वराहाणां कुलस्य यूथस्य या वर्तनीभुवो मार्गदेशास्तासां ग्रहणे विज्ञाने विषये पिशुनत्वं सूचकत्वमाचरन् चक्रुः । आङ्पूर्वाच्चरतेः कर्तरि लट् । अत्रेमा वराहकुलवर्तन्यः शललीमत्त्वादिति शललीभिर्वराहमार्गानुमानादनुमानालंकारः । नृपायेत्यत्र 'क्रियाग्रहणं कर्तव्यम्' इति संप्रदानत्वम् । मञ्जुभाषिणीवृत्तम्—'सजसा जगौ भवति मञ्जुभाषिणी' इति लक्षणात् ॥ १९ ॥

वेशन्तेति । भूदारा यस्य स एष पाण्डुर्ह्यस्य ध्वनिषु द्वेषारवेषु मत्सरिणां

भूदार एष वनपोत्रवतामतानी-

भूदारशब्दमसहिष्णुरिवान्तमेवाम् ॥ २० ॥

तूर्णं प्रधाव्य तुरगं स्वयमन्यतोऽसौ

पाण्डुः कुलं परिववार लुलाययूनाम् ।

अग्रे विशालकरधूननदुर्विधत्वा-

त्सत्यापितद्विरदभावविपर्ययाणाम् ॥ २१ ॥

आकर्ण्य क्षितिपहयारवानसह्या-

नामूलं कुपितधियस्तिरो विषाणम् ।

व्याधूयान्तिकतरुषु क्षणान्निचख्नु-

र्व्याक्रष्टुं पुनरर्थं तच्चिरान्न शेकुः ॥ २२ ॥

कुरुतेति ततः सहैव वासं कुलकूटस्थकृतान्तवाहनेन ।

द्वेषिणाम् । अतएव सद्यो हेपारवश्रवणक्षण एव वेशन्तानां पल्वलानां पङ्के विहृतेः क्रीडातः विनिवृत्य । त्यक्त्वैतत्पर्यः । 'जुगुप्साविराम-' इत्यादिना अपादानत्वम् । प्रत्युद्यतां अभिमुखमागच्छता वने पोत्रवता वराहाणां भुवं दारयतीति भूदार-शब्दं संज्ञामसहिष्णुरसहमान इवेत्युत्प्रेक्षा । 'अलंकृज्-' इत्यादिना इष्णुच् । एषां वनवराहाणामन्तं नाशमतानां कृतवान् । तनोतेः कर्तरि लुट् । मानिनः स्वसाम्यं नाममात्रेणापि न सहन्त इति भावः । अत्रामह्नोः प्रेक्षायां भूदारशब्दश्चेष्टोत्था-पितत्वाद्दयोरङ्गाङ्गिभावेन सकरः ॥ २० ॥

तूर्णमिति । असौ पाण्डुः स्वयं तुरगमश्वमन्यतोऽन्यस्मिन्देशे प्रधाव्य धावयित्वाग्रे मुखभागे विशालस्य दीर्घस्य करस्य शुण्डायां धूननेन चालनेन दुर्विधत्वाद्द्विरदत्वात् । शुण्डाशून्यत्वाद्धनोतिरिति यावत् । 'निःस्वस्तु दुर्विधो दीनो दरिद्रः' इत्यमरः । सत्यापिनो याथाध्येन ज्ञापितो द्विरदभावस्य गजत्वस्य विपर्ययो वैपरीत्यं येषां तेषां लुलाययूनां तरुणवनमहिषाणां कुलं परिववार निरुद्धवान् । वृणातेः कर्तरि लिट् ॥ २१ ॥

आकर्ण्येति । असत्यान्मोदुमशक्तवान् । प्रकृतिवरादिति भावः । क्षितिपस्य पाण्डोर्हेयस्यारवानाकर्ण्यं कुपितां धीर्येषां ते वनमहिषाः । विषाणं शृङ्गमिति जाल्ये-कवचनम् । तिरस्तिर्यग्ब्याधूय अन्तिके समीपे ये तरवस्तेषु आमूलं शृङ्गादिभाग-पर्यन्तं क्षणाञ्चिचख्नुर्निखातवन्तः । निपूर्वात्खनतेः कर्तारि लिट् । अथ तन्निखातं विषाणं पुनर्व्याक्रष्टुमुद्धर्तुं चिरादपि न शेकुर्न शक्तवन्तः । शक्नोतेः कर्तरि लिट् । 'नैवात्मनीनमथवा क्रियते मदार्धः' इति न्यायादिति भावः । प्रहर्षिणीवृत्तम् । 'स्रीं श्रीं गञ्जिदशयतिः प्रहर्षिणीयम्' इति लक्षणात् ॥ २२ ॥

कुरुत इति । ततो हे वनमहिषाः, यूयं कुले युष्मद्वंशे कूटस्थेनादिमेन

मदधूतविषाणमण्डलाग्रे महिषौघे निचखान मण्डलाग्रम् ॥ २३ ॥

तत्र चित्रमवनीपतेस्ततश्चन्द्रहासपतनं चकार यत् ।

पोषितेषु वनमध्यचर्यया पुण्डरीकनिवहेषु मीलनम् ॥ २४ ॥

गहनमस्तशरारुमृगव्रजं कृतवताप्यमुना जविवाजिना ।

ममृगिरे हरयो मदशालिनो मनुजपेन गिरीशदरीशयाः ॥ २५ ॥

कृतान्नवाहनेन यममहिषेण सहैव वासं कुरुत विदद्धम् । इत्युक्तप्रकारेण । आज्ञाप्येवेति शेषः । अतएव गम्योत्प्रेक्षा । मदेन धृतं कम्पितं विषाणमण्डलस्याग्रं यस्य तस्मिन्महिषाणां ओषं समूहे मण्डलाग्रं करवालं निचखान । महिषानवधी-दित्यर्थः । वृत्तं वैतालीयभेदमौपच्छन्दसिकम्—‘पर्यन्ते यौ तथैव शेषमौप-च्छन्दसिकं सुधीभरुक्तम्’ इति लक्षणम् । शेषमुक्तादन्यलक्षणं तथा वैताली-यवदेवेत्यर्थः ॥ २३ ॥

तदिति । ततः अवनीपतेः पाण्डोश्चन्द्रहासस्य खड्गस्य पतनं प्रवेशः (कर्तुं) चन्द्रहासश्चन्द्रिका तत्पतनमिति च । वनस्यारण्यस्य जलस्य च मध्ये चर्यया जीव-नेन पोषितेषु वर्धितेषु पुण्डरीकाणां व्याघ्राणां श्वेताम्बुजानां च निवहेषु । ‘व्याघ्रेऽपि पुण्डरीको नास्तिच्छत्रे सिताम्बुजे’ इत्यमरः । मीलनं मृतिं मुकुलनं च । ‘मृतिः संस्था धिमीलनम्’ इत्यमरः । चकारेति यत्, तत्र चित्रम् । सर्वस्य स्वाभाविकं चेष्टितं न चित्रायेति भावः । अत्र चन्द्रहामवनपुण्डरीकमीलनशब्दवाच्यानां खड्गा-रण्यव्याघ्रमृतीनां चन्द्रिकाजलकमलमुकुलानां च श्रेष्ठभित्तिकाभेदाध्यव-नायमूलातिशयोक्त्या राज्ञो व्याघ्रवधस्यापि किञ्चित्करत्वेन लोकोत्तरमस्या शौर्यमिति प्रतीतेरलंकारेण वस्तुध्वनिः । यत्तु ‘वनान्यासु मन्तीति वन्यो नयस्तासां पतिः समुद्रस्तत्संबन्धिनश्चन्द्रस्य हासश्चन्द्रिका’ इति व्याख्याय ‘वनापतिव्यतिरिक्तराजसंबन्धश्चन्द्रहासपतनस्य पुण्डरीकमीलनकरणं चित्रम्’ इति मूलाद्वहिः चित्रं लिखितवान्वृमिहः, तत्तस्यानाप्रातव्याकरणगन्धस्य न बोधाय । यतः ‘तदस्यास्यस्मिन्’ इति मनुवर्थे ‘अत इनिठनौ’ इतीनिप्रत्यये ‘ऋन्ने-भ्यो ङीप्’ इति ङीप् च सति वनिनीत्येवंरूपापत्त्या प्रकृतानुपपत्तिर्नवृत्त-त्वाख्यदोषापत्तिश्च स्यात् । किञ्च अवनीपतेरिति व्यस्तस्य समस्तचन्द्रविशे-षणत्वं ‘ऋद्धस्य राजमानङ्गः’ इत्यादिवदप्रयोगतापतिरिति । रथोद्धतावृत्तम्—‘राजराविह रथोद्धता लगी’ इति लक्षणात् ॥ २४ ॥

गहनमिति । गहनमरण्यम् । अस्ता निरस्ताः शरारूपां घातुकानां मृगाणां व्याघ्रादीनां व्रजाः समूहा यस्मिन्स्तत्थोक्तं कृतवतापि जवेन युक्तो वाजी अश्वो यस्य तेनामुना पाण्डुना गिरीशस्य हिमवतो दरीषु शेरत इति तथोक्ता हरयः सिंहा ममृगिरेऽन्विष्टाः । मृगैः कर्मणि लिट् । अत्र ‘दरीशया ममृगिरे’ इत्युक्त्या

विष्फारघोषमवकर्ण्य विनिर्वृतानां

हुंकुर्वतां तरुणकेसरिणां गुहाभ्यः ।

या केवलं प्रथममानन एव भङ्गै-

स्तां पञ्चतां स विदधे सकलेऽपि देहे ॥ २६ ॥

एवमश्रान्तमृगयापरिश्रान्तमपरिमितस्वेदशीकरनिकरकोरकित-
फालमूलमातेनिरे तमाश्रयानं तुहिनगिरिदेशयानन्दनीयमन्दिमानो
मानससरोरविन्दमकरन्दसौरभपारदृश्वानो मातरिश्वानः ।

सिंहा अप्यस्माद्धीनाः क्वचिद्धीना इति शौचोत्कर्षः । अत्र जववाजीव जववाजी
विवेकः तेन गहनमिव गहनं कामादिभिर्दुर्गममन्तःकरणं कृतवता अमुनापि
मनोमन्त्रस्य योगात्मकस्य जपेनाभ्यासेन दर्या दहराकाशे शया हरयोऽशवो
नीलपीतादयः ममृगिर इत्यर्थान्तरप्रतीतेस्तु अभिधायाः प्रकृतार्थमात्रनियन्त्र-
णाद्व्यञ्जनायाः प्रत्यक्षभावाद्बुद्धिनिरेव नार्थश्लेषः । द्रुतविलम्बितवृत्तम्—‘द्रुतविल-
म्बितमाह नभो भरो’ इति लक्षणात् ॥ २५ ॥

विष्फारेति । विष्फारपोषं धनुष्टंकारमवकर्ण्य श्रुत्वा अतएव गुहाभ्यो
विनिर्गतानां हुंताम शब्दं कुर्वतां तरुणानां केसरिणां सिंहानां या पञ्चतां विशा-
लता मृतिश्च केवलं प्राधान्येन प्रथमं पृथ्वी आनने मुख एव आसीत् तां पञ्चतां
सकलेऽपि देहे भङ्गवर्णाविशेषः स पाण्डुर्विदधे चकार । सिंहानवधीदित्यर्थः ।
दधातेः कर्तरि लिट् । ‘संख्याभेदे विशालत्वे पञ्चता मरणेऽपि च’ इति विश्वः ।
अत्र श्लेषमिति कथा एकस्य एव पञ्चताया अनेकाश्रयकथनादतिशयोक्त्यनुप्राणितः
पर्यायलंकारः ॥ २६ ॥

एवमिति । एवमुक्तप्रकारेण अश्रान्तया निरन्तरया मृगयाया मृगव्येन
परिश्रान्तं अधिकश्रमयुक्तं अतएव अपरिमितः स्वेदस्य शीकराणां विन्दूनां
निकरैः समूहैः कोरकितम् । व्याप्तमित्यर्थः । तारकादित्वादित्युक्तं । फालमूलं निटि-
लभागो यस्य तथोक्तं तं पाण्डुं तुहिनगिरिर्हिमवतः । देशे भवा देश्याः । ‘तत्र
भवः’ इति यत् । नन्दनीयः व्यापनीयो मन्दिमा मान्यं येषां ते । पृथ्वादिस्वादिम-
निच् । मानसाख्ये सरणि यान्यरविन्दानि कमलानि तेषु मकरन्दसौरभस्य पारमन्तं
पश्यन्तीति पारदृश्वानः मातरिश्वानो वायवः तमाश्रयानं निर्द्वयम् । निरस्तश्रमज-
लमिति यावत् । आतेनिरे कृतवन्तः । तनोतेः कर्तरि लिट् । यत्तु ‘तुहिनगिरिदे-
श्यांहमवद्वासिभिरानन्दनीयो मन्दिमा येषां ते’ इति तृसिंहः, तदबोधोपाण्डोर-
तुहिनगिरिर्देस्यत्वान्, तेन तन्मान्यस्यानन्दनीयत्वानापत्तेः विशेषणद्वयेन मान्यसौ-
रभ्ययोरेव प्रतीत्या शैल्यद्योतनविशेषणाभावप्रयुक्तन्यूनपदत्वाख्यदोषापत्तेश्चेति ॥

१. ‘विष्फार’ इति पाठः. २. ‘मानससरोरविन्दविन्दुसंदोहसौरभपारदृश्वानो’
इति पाठः. ३. ‘सौरभो’; ‘सौरभ्य’ इति पाठौ.

तदनन्तरमसौ परंतपः समन्ततः शकुन्तरवनिरन्तरदिगन्तराद-
खिलमृगकुलशरण्यादरण्यादुत्प्लवमानस्य कस्यचिदनुप्लवममन्दीभूत-
जवचमूरोश्चमूरोः सरणिमनुसरमाणस्तदीयतनूरुहचित्रविन्दुनिकरै-
रिव गगनमुत्पतद्भिः खुररजोभिरनुमीयमानतुरगगतिः सुदूरमनु-
पपात ।

तत्र तावत्कस्मिंश्चिल्लतागुल्मपरिसरे स नरनाथः परिकथितत-
रुणिमप्रथितकलेवरमशिथिलरतिमुखसनाथं हरिणमिथुनं नयनपथ-
स्यातिथीचकार ।

तिग्मेन बाणेन जघान तस्मिन्युग्मे नराणामधिपः पुमांसम् ।

तदिति । तस्माच्छ्रुत्वापनोदादनन्तरं परं शत्रुं तपतीति परंतपः । 'द्विषत्य-
रयोस्तापेः' इति खित्वात्खशि नुम् । असां पाण्डुः शकुन्तानां पक्षिणां रवैर्निरन्त-
राणि सान्द्राणि दिशामन्तराणि यस्मिस्तस्मात् । 'शकुन्तपक्षिशकुनि' इत्यमरः ।
अखिलानां मृगाणां कुलस्य शरण्यात् निवासजीवनदानादिना रक्षकात् ।
'तत्र साधुः' इति यत् । अरण्यान् हिमवद्वनादुत्प्लवमानस्य धावतोऽनुप्लवनेन ।
अनुधावनश्रमेणेत्यर्थः । मन्दीभूतां स्तम्भितां जवचम्वाः सेनाया ऊरु यस्य तस्य
कस्यचिच्चमूरोर्हरिणविशेषस्य सरणिं मार्गमनुसरमाणः सन् । तस्येमानि तदीयानि
यानि तनूरुहाणि लोमानि तत्संबन्धिनां चित्रविन्दूनां शबलवर्णलोमसंस्थानविशे-
षाणां निकरैः पुञ्जरिव स्थितैर्गगनमुत्पतद्भिः खुराणां शफानां संबन्धिभी रजोभिः
पार्वतीयधातुधूलिभिरनुमीयमाना तर्क्यमाणा तुरगस्य गतिर्गमनं यस्य तथोक्तः
सन् सुदूरमनुपपात गतवान् । अनुपूर्वात्पततैः कर्तरि लिट् ॥

तत्रेति । तत्र सुदूरदेशे । तावदिति वाक्यालंकारे । कस्मिंश्चित् लतागुल्मस्य
निकुञ्जस्य परिसरे समापे स नरनाथः पाण्डुः परिकथितेन परिदृश्यमानेन तरुणिन्ना
यौवनेन प्रथितं प्रसिद्धं कलेवरं यस्य तथोक्तम् । आशयितेन सान्द्रेण रतिमुखेन
सनाथं संगतं हरिणी च हरिणश्च तयोर्मिथुनं द्वन्द्वं नयनपथस्य नेत्रमार्गस्य
अतिथीचकार विषयीकृतवान् । हरिणद्वन्द्वं दृष्टवानित्यर्थः ॥

तिग्मेनेति । नराणामधिपः पाण्डुः तस्मिन्युग्मे हरिणमिथुने पुमांसं मृगं
तिग्मेन तीक्ष्णेन बाणेन जघान हतवान् । असां बाणनिहतो वातायुर्मृगः । 'मृगे
कुरङ्गवातायुर्हरिणाः' इत्यमरः । जातः आयुषो जीवितकालस्य अन्तः समाप्तिः
यस्य तथोक्तः सन् महर्षेः किंदमनानधेयस्याकारं तत्स्वरूपं सहसा तत्क्षणमेव

१. 'तत्' इति नास्ति कचित्. २. 'मन्दितजवि' इति पाठः. ३. 'रुचिरैर्गगनं
समुत्पतद्भिः' इति पाठः. ४. 'दूरम्' इति पाठः. ५. 'अतिपपात' इति पाठः.
६. 'कचन' इति पाठः. ७. 'प्रथिम' इति पाठः.

वातायुराकारमसौ महर्षेर्जातायुरन्तः सहसाललम्बे ॥ २७ ॥

ततः कृपामन्दमनाः किंदमनामधेयः संदरिततनुस्यन्दमानरुधि-
रेण महारुषा कल्परविकल्पमहा रुषा तस्मिन्महीभृति संभोगसंभेद-
कमम्भोजदृशां दम्भोलिमिव सहस्राक्षः शापमुदस्त्राक्षीत् ।

तदनु तापसशापेन विरचितमनस्तापेन तेन भूपेन चतुरङ्गबल-
मिव सप्ताङ्गराज्यमपि व्यसृज्यत ।

अष्टाङ्गयोगानवतोऽस्य राज्ञो मिष्टात्रमासीन्मृदुकन्दमूलम् ।

गर्भो वनस्याजनि केलिसौधो दर्भोऽपि सिंहासनतां जगाहे ॥ २८ ॥

आललम्बे स्वीकृतवान् । यत्तु 'जातारुरन्तम्' इति पाठान्तरम्, तन्मूलकदमि-
मतलाटानुप्रासभङ्गादुपेक्ष्यम् ॥ २७ ॥

तत इति । ततः कृप्याकारस्त्राकरणानन्तरं किंदम इति नामधेयं यस्य
स ऋषिः कृपया कारुष्येण मन्दं शून्यं मनो यस्य तथोक्तः सन् सम्यग्दरिताया
बाणविपाटितायास्तनोः शरीरात्स्यन्दमानं रुधिरं रक्तं यस्मिन्तेन महताऽरुषा
व्रणेन । 'व्रणोऽस्त्रियार्मामरुः' इत्यमरः । रुषा कोपेन च कल्परविकल्पं प्रलया-
र्कनुत्यं महस्तेजो यस्य तथोक्तः सन् तस्मिन्महीभृति पाण्डौ पर्वते च अम्भोजदृशां
स्त्रीणां संभोगस्य मुरतस्य सम्यग्भोगस्य सुखस्य च संभेदकं नाशकं शापम् । सह-
स्राक्षो दम्भोलि वज्रमिव । उदस्याक्षीप्तातिनवान् । सृजतेः कर्तरि लुट् । 'यथा
मिथुर्नाभ्य क्रीडंस्त्वया मारितोऽहम्, तथा त्वमपि निभुवनाय बध्नुमुपगच्छन्म-
रिष्यसि' इति शप्तवानित्यर्थः ॥

तदन्विति । तदन्वतन्तरं तापसस्य किंदमस्य शापेन विरचितो मनसि तापो
यस्य तेन भूपेन पाण्डुना चत्वार्यङ्गानि हस्त्यश्वरथपादातरुपाणि यस्य तथोक्तं
बलमिव सप्त अङ्गानि स्वाम्यमात्यमुहन्कोशराष्ट्रदुर्गबलरूपाणि यस्य तथोक्तं राज्य-
मपि व्यसृज्यत । तदुभयमपि लुप्तवानित्यर्थः । सृजतेः कर्मण लट् । भोगमूलं
राज्यम्, राज्यमूलं बलम्, भोगप्रतिबन्धे ताभ्यां प्रयोजनाभावादिति भावः ।
अत्र बलराज्ययोः केवलप्रकृतयोस्त्यागाक्रियान्वयित्वेन केवलप्रकृतास्पदतुल्ययो-
गिताभेदः । 'वर्ष्यानामितरेषां वा धर्मेक्यं तुल्ययोगिता' इति लक्षणात् । एव-
मुत्तरत्रापि । प्रायेणात्रायमलंकारः ॥

अष्टेति । अष्टावङ्गरन्तःकरणादिमिथं योगान्तत्साध्या यमनियनामनप्राणा-
यामप्रत्याहारध्यानधारणासमाधयो योगशास्त्रप्रसिद्धास्तानवतो रक्षतोऽस्य राज्ञः
पाण्डोर्मृदु कोमलं कन्दमूलं मिष्टं षड्सोपेतमज्रमासीत् । वनस्य गर्भो मध्यदेशः
केलिसौधोऽजनि जातः । जनेः कर्तरि लुट् । दर्भोऽपि सिंहासनतां जगाहे प्राप ।

१. 'संदानित' इति पाठः. २. 'धरणीपतिना' इति पाठः. ३. 'चतुरङ्गम्' इति
पाठः. ४. 'सप्ताङ्गम्' इति पाठः. ५. 'व्यसृज्यत' इति पाठः.

अहो नरपतितापसयोः समानरूपं फलमिदमाचरितम् । तथा हि ।

बाणशापप्रयोगाभ्यां बाधितौ तावुभावपि ।

तपस्वितां यतः सद्यस्तादृशीमुपजग्मतुः ॥ २९ ॥

क्रमादतिपतिते चावरोधवधूजनानुरोधगुणदात्रे गणरात्रे—

अपाकरिष्यन्ननपत्यभावमपत्यभावं भुवनं करिष्यन् ।

उवाच देवीमुचितं स पाण्डुरुपह्वरे जातुचिदूहदक्षः ॥ ३० ॥

परिपालयतोऽपि मे महीं परिपूर्तिर्न तनूजदुर्गतेः ।

प्रजया हि मनुष्य इत्यसौ प्रथते हि श्रुतिवर्णपद्धतिः ॥ ३१ ॥

सिंहासनमभूदित्यर्थः । गाहतेः कर्तेरि लिट् । दुर्लभसंसारसारेण किं राज्येनेति जुगुप्सया तापमत्वं स्वीकृतवानित्यर्थः ॥ २८ ॥

अहो इति । नरपतितापसयोः पाण्डुकिंदमयोः फलं बाणशापप्रयोगजन्यं समानरूपविभिन्नाकृतिं सन् आचरितमाविर्भूतम् । भावे क्तः । अहो इत्याश्चर्यं । इदमुत्तरेणैकवाक्यम्—तथाहीति ॥

वाणेति । तथा तावुभौ पाण्डुकिंदमां बाणप्रयोगेण शापप्रयोगेण च । ताभ्यां क्रमोऽत्र विवक्षितः । बाधितावपि विभिन्नदुःखकारणावपि यतः कारणात्सद्यस्तत्क्षण एव तादृशां राज्यमृगरूपत्यागपूर्विकां तपस्वितां मुनिभावं शोच्यत्वं च । ‘तपस्वी तापसे शोच्ये’ इति विश्वः । उपजग्मतुः प्राप्तवन्तौ । अत आश्चर्यमिति पूर्वेणान्वयः । कारणभेदेऽपि कार्यक्यादाश्चर्यमिति भावः । वाक्यार्थहेतुकं काव्यलिङ्गमलंकारः । वृत्तमानुष्टुभभेदः ॥ २९ ॥

क्रमादिति । किं चेति चार्थः । अवरोधवधूजनस्यान्तःपुरस्त्रीजनस्यानुरोधोऽनुसरणं स एव गुणस्तस्य दात्रे शस्त्रभेदे लवित्राख्ये । ‘दात्रं लवित्रम्’ इत्यमरः । संभोगरहित इति यावत् । गणरात्रे रात्रिसमूहे क्रमादतिपतितेऽतिक्रान्ते सतीत्युत्तरेणैकवाक्यम् । ‘गणरात्रं निशा बह्वयः’ इत्यमरः ॥

अपाकरिष्यन्निति । जातुचित् कदाचित् ऊहदक्ष उपायचिन्तने दक्षः समर्थः स पाण्डुः । न विद्यतेऽपत्यं यस्य सोऽनपत्यस्तस्य भावस्तमपुत्रत्वमपाकरिष्यन्निरसितुमिच्छन्सन् । आत्मन इति शेषः । भुवनं मर्त्यलोकं च । न विद्यते पत्यभावा यस्य तथोक्तं करिष्यन् । सपतिकं कर्तुमिच्छन्नित्यर्थः । उपह्वर एकान्ते देवीं कुन्तीमुचितमुवाच । पुत्रसंपादनाय देव्या सहालोचितवानित्यर्थः ॥ ३० ॥

सप्तमिः श्लोकैकप्रकारमेवाह—परिपालयत इति । महीं परिपालयतोऽपि मे मम तनूजदुर्गतेः पुत्रदारिद्र्यादेतोः परिपूर्तिः मनोरथपरिपूर्णत्वं नास्ति । हि यस्मात् । मनुष्यः प्रजया संतत्या पूर्णो हीत्युक्तार्थिका असौ श्रुतिवर्णानां वेदाक्षराणां पद्धतिः पङ्क्तिः ‘प्रजया हि मनुष्यः पूर्णः’ इत्येवंरूपा प्रथते प्रसिद्धत्वेन वर्तते । निरपत्यस्य निष्फलं सर्वमिति भावः । वाक्यार्थहेतुकं काव्यलिङ्गम् ।

गात्रं न केवलमशेषबुधोपलाल्यं

गोत्रं च तत्रभवतः कुमुदैकबन्धोः ।

आपाण्डु वर्तत इति स्फुटमद्य मन्ये

यस्मात्प्रजां न लभसे यदुवीरकन्ये ॥ ३२ ॥

न ह्यतीव विधिरप्यमुतानां नह्यते फलमिति श्रुतिसिद्धेः ।

जीवतो मम यथाहवसाध्यो मीलतोऽपि न तथा परलोकः ॥ ३३ ॥

अहं किमम्बा किमभीष्टतापदे तवेति मातुर्धुरि तातपृच्छया ।

प्रलोभतुल्यं प्रवदन्तमर्भकं मुदा हसजिघ्रति मूर्ध्नि पुण्यभाक् ॥ ३४ ॥

वृत्तं वैतालीयम्—‘षड्विपमेऽष्टौ समे कलास्ताश्च स्युर्नो निरन्तराः । न समात्र-
पराश्रिता कला वैतालीयेऽन्ते रलौ गुरुः ॥’ इति लक्षणात् ॥ ३१ ॥

गात्रमिति । तत्रभवतः पूज्यस्य कुमुदैकबन्धोश्चन्द्रस्य संबन्धि अशेषैर्बुधै-
र्देवैर्विद्वद्भिश्चोपलाल्यं आघनीयम् । एकत्राम्बाद्यत्वेन चेति भावः । गात्रं केवलं
शरीरमेकमेव आ समन्तात्पाण्डु श्वेतं वर्तत इति न मन्ये । किंतु गोत्रं चन्द्रवं-
शोऽप्यापाण्डु पाण्डुराजपर्यन्तं वर्तत इत्यद्य स्फुटं मन्ये । कुत एतदत आह—
यस्मादिति । यस्मात्कारणात् हे यदुवीरकन्ये कुन्ति, त्वं प्रजां संततिं न
लभसे न प्राप्नोषि । अत्र चन्द्रवंशस्य पाण्डुराजपर्यन्तस्थितिरूपवाक्यार्थं प्रति
पुत्रालाभरूपोत्तरवाक्यार्थस्य हेतुत्वाद्वाक्यार्थहेतुकं काव्यलिङ्गम् ॥ ३२ ॥

न हीति । विधिः कर्म श्रौतस्मार्तान्मकम् । ‘विधिर्विधाने देवेऽपि’ इत्यमरः ।
अमुतानामपुत्राणां फलं स्वर्गादिरूपमतीव भृशं न नह्यते न घटयति । इत्येवं श्रुतौ
वेदे सिद्धेः प्रसिद्धेहेतोः । जीवतो मम परलोकः शत्रुजन आहवेन युद्धेन साध्यो
यथा भवति तथा मीलतः स्त्रियमाणस्यापि मम परलोकः स्वर्गादिः शत्रुजनश्च आ-
हवेन ज्योतिष्टोमादियज्ञेन युद्धेन च साध्यो न भवति । ‘जातपुत्रः कृष्णकेशोऽग्नी-
नादधीत’ इत्यादिना सपुत्रस्यैव वतानकर्मण्यधिकारश्रवणादिति भावः ।
‘आहवः संगरे यज्ञे आह्वानेऽपि’ इति विश्वः । अत्रापि वाक्यार्थहेतुकं काव्यलि-
ङ्गम् । स्वागतावृत्तम्—‘स्वागतेति रनभाद्बुधुमम्’ इति लक्षणात् ॥ ३३ ॥

अहमिति । हे अर्भक, तव अभीष्टतायाः प्रेम्णः पदे स्थानेऽहं किम् । उ-
ताम्बा माता किम् । त्वत्प्रेमपात्रमहं वा माता वेत्यर्थः । इत्युक्तप्रकारया मातुर्धु-
र्यप्रे तातस्य पृच्छया प्रश्नेन प्रलोभ्यतेऽनेनेति प्रलोभेन करगतेन फलादिना तुल्यं
तत्तारतम्यं यथा तथेत्यर्थः । प्रवदन्तं त्वमेवामीष्टतापदं मातैवेत्यन्यतरद्वापमाण-
मर्भकं शिशुं मुदा हर्षेण हसन्सन् पुण्यभागभाग्यवान्पुरुषो मूर्ध्नि जिघ्रति । अभा-
ग्यानां पुत्रमूर्धाप्राणस्यातिदुर्लभत्वादिति भावः । वंशस्थवृत्तम् ॥ ३४ ॥

निन्द्यते पितृमिस्तप्तैर्निरपत्यधनः पुमान् ।

अध्वनीनैरतिश्रान्तैरवकेशीव पादपः ॥ ३५ ॥

कदापि तातशब्दस्य कल्पभूमिरुहामिव ।

नार्थीभवितुमर्हामि नरवाहनसंनिभः ॥ ३६ ॥

कं भोगवैभवयशःश्रितिजीविताद्यै-

रम्भोरुहाक्षि नियमैरनघैस्त्वमेव ।

शापातिरेकदवपावकशायिनो मे

तापापनोदविधये तनयं प्रसृष्ट्व ॥ ३७ ॥

इत्यसंकोचतः शोचतः पत्युरग्रभुवि समप्रमन्दाक्षरमणीयं
मन्दाक्षरमणीयञ्चितमिदं वचनं पृथापि कथयामास ।

निन्द्यत इति । निर्गतमपत्यमेव धनं यस्य सोऽपुत्रः पुमान् तप्तैर्लुप्तपिण्डो-
दकक्रियतया दुःखितैः पितृभिः पूर्वैः अवकेशी निष्फलः पादपो वृक्षोऽतिश्रा-
न्तैरध्वनीनैः पथिकैरिव निन्द्यते । निन्दतेः कर्मणि लट् । 'एष वा अन्तुणो यः पुत्री'
इति श्रुतेः अपुत्रस्य पितृकृणापाकरणायोगादिनि भावः । युग्मविपुलानामानुशुभं
वृत्तम्—'यस्यां लः सप्त युग्मे स्यान्मा युग्मविपुला मता' इति लक्षणात् । अस्य
च वक्रविशेषत्वात्—'वक्रं नाद्यान्नमो स्यातामन्धेयैऽनुष्टुभि ख्यातम्' इती-
तरत्र तल्लक्षणं बोध्यम् ॥ ३५ ॥

कदेति । नरवाहनेन कुबेरेण संनिभस्तुल्यः अहं तातेतिशब्दस्य जनकवाच-
कस्य कल्पभूमिरुहां कल्पवृक्षाणामिवाार्थीभवितुं वान्शीभवितुम् अर्था याचको
भवितुं च कदापि नार्हामि । अतो धनाढ्यस्य यात्राया इवापुत्रस्य तातेति व्यव-
हारस्याप्ययोगादित्यर्थः । यत्तु 'अपुत्रस्य स्वर्गाभावेन तत्रत्यकल्पवृक्षप्रार्थना
दुर्लभा' इति, यदपि 'कुबेरवद्विद्यमानमैश्वर्यं पुत्राभावाज्जिष्कलम्' इति नृसिंहः,
तदुभयमप्यनादरणीयम् । नरवाहनसंनिभ इति सादृश्योपयोगिनो वैयर्थ्या-
पत्तेरुत्तरश्लोके पाँनरुत्तयापत्तेश्चेति ॥ ३६ ॥

किमिति । भोगः स्वकचन्दनवनिताद्यनुभवः, वैभवमैश्वर्यम्, यशो दान-
पालनक्षात्रजन्या कीर्तिः, क्षितिः भूः । राज्यमिति यावत् । जीवितं प्राणधारणम्,
एतान्याद्यानि येषां त्रैरर्थैः शापस्य किंमदतस्यातिरेकोऽतिशयः स एव दवपाव-
को दवामिस्तस्मिन्शेते इति शायिनः । ताच्छीलिको णिनिः । मे मम किम् । कार्य-
मिति शेषः । तादृग्विधस्य मे तापस्यापनोदनविधये निरासाय हे अम्भोरुहाक्षि,
त्वमेवानर्धैर्भर्त्रनुज्ञातत्वेन निर्दोषनिर्णयमैस्तनयं प्रसृष्ट्व जनयेः । सुवतेः प्रार्थनायां
लोढ । पुत्रसंपादकभोगस्य शापेनापेतत्वादिति भावः ॥ ३७ ॥

इतीति । इत्युक्तप्रकारेणासंकोचं निर्लज्जं यथा तथा शोचतो दुःखायमानस्य

राजन्, खलु पुरा मम पिता पितामहसमानस्य निशान्तमधिव-
सतः कृशां तनुलतां तपसा वहतोऽपि दिशां ततिषु निशान्तरविका-
न्तिभृशान्तरङ्गाङ्गरुचां तरंगपरंपरां तरलयतोऽशान्तमनसो मुने-
रुपान्तपरिचरणाय मामनुशासितशैशैवराज्यामपि नियोज्यामक-
रोत् ।

ततो नियोगान्समयेषु लब्धुं मया महायत्नजुषा महर्षेः ।

आरामवल्लीरपहाय तस्य भ्रूवल्लिमेव प्रतिपाल्य तस्ये ॥ ३८ ॥

यथा यथा सेवनयत्नजन्मना निदाघतोयेन निषिक्तमङ्गकम् ।

तथा तथावर्धत तापसान्तिके महाविकासा मम भक्तिवल्ली ॥ ३९ ॥

पन्युरग्रभुवि समग्रेण महता मन्दाक्षेण लज्जया रमणीया मनोज्ञा मन्दाः परिमिता
अक्षराणि मणय इव तैर्यच्चितं संघटितमिदं वक्ष्यमाणं वचनं पृथा कुन्त्यपि
कथयामासोक्तवती । कथयतेर्लिङ्ग्यामादेशेऽस्तरनुप्रयोगः ॥

राजन्निति । राजन्, खलु 'निषेधवाक्यालंकारजिज्ञासानुनये खलु'
इत्यमरः । पुरा कन्यात्वदशायां मम पिता कुन्तिभोजो निशान्तमधिवसतः खगृहे
वर्तमानस्य । 'उपान्वध्याङ्गवमः' इति कर्मत्वम् । पितामहेन ब्रह्मणा समानस्य
तपसा कृच्छ्रचान्द्रायणादिना कृशा तनुलनेव तां वहतोऽपि । तपःकृशस्यापीत्यर्थः ।
दिशां प्राच्यादीनां ततिषु समूहेषु निशान्तरवैर्बालसूर्यस्य कान्तीनां भृशमन्तरङ्गा-
णामाप्तानाम् । तत्तुल्यानामित्यर्थः । अङ्गरुचां देहप्रभाणां तरंगपरंपरां तरलयतः
प्रसारकस्याशान्तं शान्तिरहितम् । कुद्धमिति यावत् । मनो यस्य मुनेर्दुर्वीरसस उपान्ते
सर्मापे परिचरणाय शुश्रूषणायानुशासितं पालितं शैशवं बाल्यमेव राज्यं यथा तां
तथोक्ताम् । बाल्यात्परिचरणाशक्तमपीत्यर्थः । मां नियोज्यां परिचारिकामक-
रोत् । महतां सेवाया दुर्लभत्वादविचार्य कुलवयःशीलादिकमवश्यं तेषां सेव-
नीयत्वादिति भावः ॥

तत इति । ततः समयेषु क्षान्तायवसरेषु नियोगाञ्जलानयनायाज्ञाप्याल्लब्धुं
प्राप्तुं महान्तं यत्नं जुषत इति तथोक्तया मया आरामं वल्लीः पुष्पलता विहाय
तस्य महर्षेर्दुर्वीरससो भूरेव वल्ली तां प्रतिपाल्य निरीक्ष्य तस्य स्थितम् । तिष्ठते-
र्भावे लिट् । बाल्योचितपुष्पावचर्यं विहाय तन्नियोगानुदपादयमित्यर्थः । यत्तु
'नियोगात्' इति पञ्चम्यन्तपाठे भ्रमेण 'नियोगादनुज्ञावाक्यात्' इति वृत्तिः, तत्तु-
च्छम् । 'लब्धुम्' इति तुमुजन्तस्य कर्माकाङ्क्षया साकाङ्क्षत्वदोषापत्तेश्च ॥ ३८ ॥

यथेति । ममाङ्गमेवाङ्गकं शरीरं सेवनयत्नान्मुनिसेवानुकूलव्यापाराब्जन्म
यस्य तेन निदाघतोयेन भ्रमजलेन यथा यथा निषिक्तमभिषिक्तम्, तथा तथा

१. 'पुरा खलु पिता मम' इति पाठः. २. 'रविकान्त' इति पाठः. ३. 'अन्तरङ्ग-
रुचा' इति पाठः. ४. 'तरलयितुः' इति पाठः. ५. 'दौवराज्याम्' इति पाठः.
६. 'निदेशाद्' इति पाठः. ७. 'प्रतिहाय' इति पाठः.

तपस्विनस्तस्य तपःकृशस्य सरूपतामाप्नुमिवाश्रयद्भिः ।

दिने दिने मे दयनीयरूपैरङ्गैरशेषैरतिकाश्यमापे ॥ ४० ॥

आपादनेन समिधामभिषेकवारा-

मभ्यर्चनासुमनसामपि तापसेन्द्रः ।

मय्येव शिष्यजनताममितां वितन्व-

न्नन्ते वसन्तमपि कोपमपाचकार ॥ ४१ ॥

एकां समां तत्र वसन्कदाचिदेकां स मां पार्श्वगतामवेक्ष्य ।

समाधिवृत्त्या सह मौनमुद्रां समापयामास तपोधनेन्द्रः ॥ ४२ ॥

‘वत्से, भवत्सेवासंप्रदायेन संप्रति भृशं प्रसीदामि’ इति व्याहृत्य स मुनिरनुकम्पितचेता मह्यमत्यर्थमभीप्सितार्थसमर्थापनपरतन्त्रं कमपि मन्त्रमुपादिक्षत् ।

महान्विकासो वृद्धिर्यस्याः सा मम भक्तिरेव वङ्गगे पुष्पलता तापसस्य दुर्वासा-
सोऽन्तिके संनिधाववर्धत प्रवृद्धाभूत् । रूपकालंकारः ॥ ३९ ॥

तपस्विन इति । तपसा कृशस्य तपस्विनो दुर्वासमः सरूपतां मारुष्यमाप्नु-
मिवेत्युत्प्रेक्षा । आश्रयद्भिः सेव्यमानंदयनीयां कारुण्यास्पदं रूपमाकृतियेषां तैः ।
कृशीभूतेरिति यावत् । अशेषैरङ्गैरवयवैरतिकाश्यमापे प्राप्तम् । आप्रोतेर्भावे
लिट् ॥ ४० ॥

आपादनेनेति । तापसेन्द्रो दुर्वासाः समिधामिन्धनानामभिषेकस्य वारां
जलानामभ्यर्चनासुमनसां देवपूजाकुमुमानामपि त्रयाणामापादनेन संपादनेन हेतु-
नाऽमितामनेकां शिष्यजनता शिष्यभावं मय्येव वितन्वन्विस्तारयन्सन् । एक-
यैव शिष्यत्रयकृत्यसंपादनादिति भावः । अन्ते ममीपे । मनसीति यावत् ।
वसन्नं वर्तमानमपि शिष्यमपीति च । कोपमपाचकार दूरीकृतवान् । प्रसन्नोऽभू-
दित्यर्थः । ‘छात्रान्तेवान्निनां शिष्ये’ इत्यमरः ॥ ४१ ॥

ततः किमिल्यत आह—**एकामिति** । स तपोधनेन्द्रो दुर्वासास्तत्र गृहाराम
एकां समां संवत्सरम् । ‘हायनोऽर्द्धा शरत्समाः’ इत्यमरः । वसन्सन् । कदाचि-
त्पार्श्वगतां निकटस्थितामेकां परिजनरहितां मां अवेक्ष्य समीक्ष्य समाधेयंगस्य
वृत्त्याभ्यासेन सह मौनमुद्रां वाच्यमत्वं समापयामासावसितवान् । द्वयमपि
ल्यक्त्वा मामुवाचेत्यर्थः ॥ ४२ ॥

वत्स इति । हे वत्से कुन्ति, भवत्याः सेवासंप्रदायेन शुश्रूषाविधिना संप्रती-
दानीं भृशं प्रसीदामि प्रसन्नोऽस्मि । इत्युक्तप्रकारेण व्याहृत्योक्तवानुकम्पितं कृपा-
न्वितं चेतो मनो यस्य तथोक्तः स मुनिर्दुर्वासा मह्यमत्यर्थं भृशमभीप्सितार्थस्य

अपि क्रुधामावसतेरमुष्मान्मत्वा गुरुत्वं वरमन्त्रलाभे ।

अपुष्पवत्यामपि मे दशायामामोदभारोऽधिकमाविरासीत् ॥ ४३ ॥

अधुना तस्य प्रभावेन शतमखमुखासु निखिलासु लेखा रेखासु
ये ये परार्ध्यास्ते ते रहसि कृतसांनिध्याः स्वानुगुणगुणगणविभव-
नात्मभवान्मयि विकसदनुकम्पाः संपादयिष्यन्ति ।

इति नृपाय कृपायतचेतसे यदुमुता मुनिनेतुरनुग्रहम् ।

अदशनत्रणपीडमहर्षतेरभिदधे रतसंगमनं विना ॥ ४४ ॥

कामितार्थस्य समर्थापने संघटने परतन्त्रं आयत्तम् । समर्थमिति यावत् । कमप्य-
निर्वाच्यम् । 'गुरुं प्रकाशयेद्विमानं तु मन्त्रं प्रकाशयेत्' इति मन्त्रनामाप्रकाश-
स्मरणान् । मन्त्रमुपादिक्षदुपदिष्टवान् । दिशतेः कर्तरि लुट् ॥

अपीति । कुधां कोपानामावसतेनिवामभूतादप्यमुष्मादुर्वाससो वरभूतस्य
मन्त्रस्य लाभे मति गुरुत्वमाचार्यत्वं मत्वा ज्ञात्वा । कुदस्य गुरुत्वात्मरणात्कुद्वेऽपि
शुश्रूपातिशयेन प्रसादसंपादनादानमनि गुरुत्वं धैर्यं वा मत्वा । मे ममापुष्पवत्यां
पुष्परहितायामपि अरजोवत्यामपीति च । दशायामवस्थायां वाल्ये च । अत एव
विरोधाभासोऽलंकारः । आमोदभारः परिमलातिशयः संतोपातिशयश्चाधिकमावि-
रासीत् । 'आमोदो गन्धहर्षयोः' इति विश्वः ॥ ४३ ॥

अधुनेति । अधुनेदानीं शतमख इन्द्रो मुखमादिर्यासां तामु निखिलास्त्रि-
लासु लेखानां देवानां रेखासु पङ्क्तिषु ये ये परार्ध्या गुणवत्तरास्ते ते वक्ष्यमाणा
इन्द्रादयस्तस्य मुन्युपदिष्टमन्त्रस्य प्रभावेन सामर्थ्येन रहसि कृतं कारितं सांनिध्यं
समापस्थितिर्येषां ते तथोक्ताः । 'ध्यानमात्रसाध्यसानिध्याः' इति पाठान्तरम् ।
विकसन्त्यनुकम्पा येषां ते तथोक्ताश्च भग्नः स्वस्य प्रत्यक्षमात्मनोऽनुगुणोऽनुरूपो
गुणानां शौर्यधैर्यादीनां गणस्य सप्तस्य विभवः समृद्धिर्येषां तानात्मभवान्पुत्रान्मयि
संपादयिष्यन्ति जनयिष्यन्ति ॥

इतीति । इत्युक्तप्रकारेण कृपायतनं सान्द्रं चेतो यस्य तस्य मुनीनां नेतृर्नाय-
कस्य दुर्वाससोऽनुग्रहं वरमन्त्रदानरूपं प्रसादं यदुमुता कुन्ती नृपाय पाण्डवं ।
अहर्षतेः सूर्यस्य संबन्धि न विद्यते दशनत्रणानां दन्तत्रणानां पीडा दुःखं यास्मि-
स्तत् । चौर्यरतत्वादिति भावः । रतस्य मुरतस्य संगमनं प्रापणं विनाभिदधे कथ-
यामास । तदितरत्सर्वमुवाचेत्यर्थः । तस्य लोकद्वयानन्द्यत्वादिति भावः । कुन्ती
मन्त्रपरीक्षणाय सूर्यमाहूय बाल्ये तेनोपभुक्तेति भारतकथात्रानुसंधेया । द्रुतवि-
लम्बितवृत्तम् ॥ ४४ ॥

१. 'लेखलेखामु' इति पाठः. २. 'ध्यानमात्रसाध्यसानिध्याः' इति पाठः.

३. 'स्वत्वानुरूपगुणविभवान्' इति पाठः. ४. 'रतिः' इति पाठः.

इति वचनमयीं सुधां किरन्तीं यदुत्पतेस्तनयां प्रशंसमानः ।
पतिरनुमनुते स्म पौरवाणां प्रकृतमहोत्सवपारदर्शनाय ॥ ४५ ॥

तदनन्तरम्—

धर्मात्प्राप युधिष्ठिरं पवनतो भीमं च भीमं द्विषां
जिष्णोर्जिष्णुमतीव धृष्णुमनघा कुन्ती मुनेर्विद्यया ।

अन्या सापि तथैव तत्र नकुलं रूपास्पदं गीष्पतेः

सच्छात्रं सहदेवमप्यजनयन्नासत्ययोरन्तिकान् ॥ ४६ ॥

तदनु वासवमन्दनसंभृताः सपटुगीतिरवप्रमदालयः ।

मुमनसस्तु यथोचितमाचरन्निपतनं भुवि नृत्यविधिं दिवि ॥ ४७ ॥

इतीति । इत्युक्तप्रकारां वचनमयीं वाग्र्यां सुधामृतं किरन्तीं सेवन्तीं यदुत्पतेस्तनयां कुन्तीं प्रशंसमानः श्लाघमानः पौरवाणां पतिः पाण्डुः प्रकृतस्य महोत्सवस्य वरमन्त्रलाभरूपस्य यत्पारमन्तः पुत्रसंपादनरूपस्तस्य दर्शनायानुमनुते स्म । ‘पुत्रानुत्पादय देवेभ्यः’ इत्यनुज्ञातवानित्यर्थः । पुष्पिताग्रावृत्तम्—‘अयुजि नयुगरेफतो यकारो युजि च नजौ जरगाश्च पुष्पिताग्रा’ इति लक्षणात् ॥ ४५ ॥

तदनन्तरमिति । धर्मादिति । तदनन्तरमित्यनुनरेण संबध्यते । तदनन्तरं पाण्डुमुमन्यन्तरम् । अनघा भर्तृनुज्ञानान्निर्दोषा कुन्ती मुनेर्विद्यया । तदुपदिष्टमन्त्रप्रभावेनेत्यर्थः । धर्माद्यमायुधिष्ठिरं धर्मेराजं प्राप । जनयामासेत्यर्थः । पवनतो वायोर्द्विषां शत्रूणां भीमं भयंकरं भीमं प्राप । जिष्णोरिन्द्रादतीव धृष्णुमन्यन्तधीरं जिष्णुमर्जुनं प्राप । ‘जिष्णुरिन्द्रोऽर्जुने जैत्रे’ इति विश्वः । अन्या सा द्वितीया मातृपि तथा कुन्त्युपदिष्टया विद्ययैव तत्र तन्मित्रेव काले । काकाक्षिन्यायेनैवकारस्यात्रापि संबन्धः । नामत्ययोरश्विनोः । ‘नामत्यावश्विनीं दर्शौ’ इत्यमरः । अन्तिकान्तासनीषात् । तत्सङ्गादान् यावत् । रूपस्य सौन्दर्यस्यास्पदं स्थानं नकुलं गीष्पतेः बृहस्पतेः सच्छात्रं तुल्यम् । वृष्टेति जेयः । सहदेवमप्यजनयत् । यत् ‘मुनेः कुन्ती मन्त्रचतुष्टयं लेभे, तत्र मन्त्रत्रयेण स्वयं पुत्रत्रयं प्राप, मादौ च तदुपदिष्टेन चतुर्थेन मन्त्रेण पुत्रद्वयं प्राप इति वृत्तम्, तत्तु दुष्पाण्डित्याविजृम्भितमेव । महाभारतविरुद्धत्वात् । मुनेर्विद्यया तथैवाति मूलसंगतः वररूपस्य मन्त्रम्याति स्खलेखनविरुद्धत्वाच्च । किंच बाल्ये एकेन कर्णोत्पादनात्प्रकृतन्यूनाया दुर्बारातपत्तयेति । शार्दूलविक्रीडितं वृत्तम्—सूर्याश्वमेसजास्तताः सगुरवः शार्दूलविक्रीडितम्’ इति लक्षणात् ॥ ४६ ॥

तदन्विति । तदनु युधिष्ठिरादिजन्मानन्तरं वासवम्येन्द्रस्य नन्दने हर्षणे विषये नन्दनवने च संभृता नियुक्ताः संपादिताश्च । पटुगीतिरवेण मनोहरगानेन सहितानां प्रमदानामप्सरसामालयः पङ्क्तयो येषां ते पटुगीतिसदृशझङ्कारसहितप्रकृष्टमदभृङ्गाश्च मुमनसो देवाः पुष्पाणि च यथोचितं स्वस्वाहं क्रमेण दिवि

जन्मोत्सवो महानेषां जलमत्यच्छमावहन् ।

विद्यामनन्यसामान्यां व्रीडां कुम्भभुवोऽनयत् ॥ ४८ ॥

स्वस्य चक्रगतिं सख्युः स्वयमप्याश्रिता इव ।

जवात्प्रदक्षिणज्वाला जज्वलुर्यज्वपावकाः ॥ ४९ ॥

सामोदो भीमसंभूतिसंभूताशौचवत्तया ।

संकुचन्निव संस्पर्शे समीरो मन्दमाववौ ॥ ५० ॥

कन्यकात्वेऽपि मय्येषा कामुकीति स्मरन्निव ।

प्रसूतिदिवसं कुन्त्याः प्रादिद्युतदहस्करः ॥ ५१ ॥

पुष्पात्प्रागेव सुपुत्रे पुत्रमेवेति वीरुधः ।

स्वर्गे तु नृत्वाविधि नाट्यमाचरन्कृतवन्तः । भुवि तु निपतनमाचरन् । 'सुमना मालती-
पुष्पपण्डितेषु सुरेऽपि च' इति विश्वः । 'त्रियः सुमनसः पुष्पम्' इति पुष्पवा-
चित्त्वे खालिङ्गता । अत्र केवलप्रकृतास्पदः अपालंकारः । पादक्रमानुसरणे यथासं-
ख्यालंकारश्च । द्वयोः संसृष्टिः ॥ ४७ ॥

जन्मोत्सव इति । एषां युधिष्ठिरादीनां महाजन्मोत्सवः जलमत्यच्छमावह-
न्कुर्वन्मन् अन्येषामसामान्यामसाधारणीमनन्यसामान्यां कुम्भभुवोऽगस्त्यस्य
विद्यां स्वादयेन जलनिर्मलीकरणान्मिकां व्रीडां लज्जामनयद्रमयामास । अनन्यसा-
धारण्यमज्ञादिति भावः । नयनेर्दुष्टादित्वादिकर्मकत्वम् ॥ ४८ ॥

स्वस्येति । यज्वनां यागवता पावकाश्चेतामयः स्वस्य सख्युर्वीयोश्चक्र-
गतिं वर्तुलगमनं स्वयमप्याश्रिता इवेत्युपेक्षा । जवाद्गवात्प्रदक्षिणज्वालाः सव्य-
शिखाः सन्तो जज्वलुर्ज्वलन्ति स्म । ज्वलतेः कर्तरि लिट् ॥ ४९ ॥

सामोद इति । सामोदः सहर्षः । गगन्धन्व समीरो वायुर्भीमस्य पुत्रस्य
संभूत्योत्पत्त्या संभूतं जातमशौचमस्यान्तीति तद्वान्न तस्य भावस्तथा तथा हेतुना
संस्पर्शे परेषां स्पर्शनाविषये संकुचनं लज्जमान इवेत्युपेक्षा । मन्दं शनैराववौ
वाति स्म । वातेः कर्तरि लिट् ॥ ५० ॥

कन्यकात्वे इति । एषा कुन्ती । कन्यकात्वेऽनृत्यवदशायामपि मयि विषये
कामुक्यभूत् । इत्युक्तप्रकारस्य वृत्तान्तस्येति शेषः । स्मरन्निवेत्युपेक्षा । अहस्करः
सूर्यः कुन्त्याः प्रसूतिदिवसं प्रसवदिनं प्रक्षेपेण प्रादिद्युतप्रकाशयामास । रविरपि
प्रकृष्टप्रकाशोऽभूदित्यर्थः । पण्नात् सुतेर्लट् । 'गिरिद्रुमुभ्यः कर्तरि चङ्' इति
चङि 'द्युतिस्वाप्योः-' इति संप्रसारणम् ॥ ५१ ॥

पुष्पादिति । एषा कुन्ती पुष्पात् ऋताः कुमुदाच्च प्राक्पूर्वमेव पुत्रं कर्णं सुपुत्रे
जनयामास । इति मत्वेवेति शेषः । अतएव गम्योत्प्रेक्षा । पृथाया वने कुन्त्या वामा-
रम्ये वीरुधो लताः प्रसूनात्प्राक्पुष्पोत्पत्तेः पूर्वमेव पुष्पवृष्टभाग एवेति च । फलेप्र-

फलेग्रहय एवासन्प्रसूनात्प्राक्पृथावने ॥ ५२ ॥

तदनु गुणगणैरभङ्गुरशुभंयुताविकससमये समये—

प्रजाधिपोऽसौ प्रथमं युधिष्ठिरे सुतेषु तेजस्विषु तेषु पञ्चसु ।

प्रभाकरे पञ्चतपा इवोन्नते प्रपातयामास विलोचनद्वयम् ॥ ५३ ॥

तपस्विनीनां स्तनपायिनस्ते दरक्कणत्कीचकदत्तकर्णाः ।

वने दिनान्ते वसुधेन्द्रपुत्रा वल्केषु निद्रासुखमन्वभूवन् ॥ ५४ ॥

क्षुत्पीडया स्तनरसे कलहं शिशूनां

कुन्ती तदा शमयितुं कुचकुम्भयुग्मे ।

एकं युधिष्ठिरधनंजययोश्च भाग-

मेकं समीरणसुतस्य च संविभेजे ॥ ५५ ॥

हयः फलधारिण्य आसन् । फलानामग्रतः पुष्पं धृत्वा जायमानत्वादिति भावः । 'स्याद्रजः पुष्पमार्तवम्', 'स्यादवन्ध्यः फलेग्रहिः' इत्युभयत्राप्यमरः । 'जन्मोत्सवः' इत्यादिभिः पञ्चश्लोकैर्जलनिर्मलीभवनादिवस्तुना तेषां लोकोत्तरमाहात्म्य-प्रतीतेर्वस्तुना वस्तुध्वनिः ॥ ५२ ॥

तदन्विति । तदनु गुणगणैश्चन्द्रताराबलादिभिरभङ्गुराया अक्षीणायाः शुभंयु-तायाः शुभयोगस्य विकाससमये वृद्धिजननकालामिन्ने समये लग्नविशेषे इत्युत्तरेणान्वयः । 'घटो नीलघट' इत्यादिवद्विधेयकोटावधिकावगाहितायां न पौनरुक्त्यम् इति सांप्रदायिकाः । 'शुभंयुस्तु शुभान्वितः' इत्यमरः ॥

प्रजाधिप इति । असौ प्रजाधिपः पाण्डुस्तेजस्विषु तेषु पञ्चसु सुतेषु । तन्मध्य इत्यर्थः । उन्नते महति युधिष्ठिरे पञ्चतपाः पञ्चामिमध्ये तपस्वी प्रभाकरे सूर्य इव । सूर्यस्याग्नीनां पञ्चसंख्यापूरकत्वस्मरणादिति भावः । विलोचनद्वयं प्रथमं प्रपातयामास प्रवेशितवान् । ज्येष्ठस्यैव पुत्राणामभ्यर्हितत्वादिति भावः ॥ ५३ ॥

तपस्विनीनामिति । ते वसुधेन्द्रपुत्रा युधिष्ठिरादयो वने तपस्विनीनां ऋषिपत्नीनां स्तनपायिनः स्तन्यरसं पिबन्तः दरं ईषत्कणत्सु शब्दायमानेषु कीचकेषु वेणुविशेषेषु दत्तावासर्का कर्णा येषां ते तथोक्ताश्च सन्तः । 'वेणवः कीचकास्ते स्युर्ये स्वनन्त्यनिलोद्धताः' इत्यमरः । दिनान्ते सायंकाले वल्केषु वल्कलेषु । 'वल्कं वल्कलमस्त्रियाम्' इत्यमरः । निद्रासुखमन्वभूवन्ननुभूतवन्तः । वने धात्रीस्तन्यतद्गानडोलानामसंभवादिति भावः ॥ ५४ ॥

क्षुदिति । कुन्ती शिशूनां क्षुत्पीडया बुभुक्षादुःखेन हेतुना स्तनरसे विषये कलहं शमयितुं वारयितुं तदा कुचौ कुम्भाविह तयोर्युग्मे एकं कुचकुम्भं युधिष्ठिरधनंजययोश्च भागं एकं समीरणसुतस्य भीमस्य भागं संविभेजे विभागमकरोत् ।

निशाचरैः समं बाल्ये नियोद्धुमिव कौतुकी ।

उत्तानशयते मुष्टिमुदग्रां मारुतिर्दधौ ॥ ५६ ॥

ततः क्रमेण गतेषु कतिपयेषु वासरेषु—

पद्मिरात्मपितृयोषिति भूमौ स्पर्शनं परिहरन्त इवैते ।

जानुभिः करसरोजसहायैश्चक्रमं चमदकुर्वत बालाः ॥ ५७ ॥

आदाय भीममतिमांसलमुत्तमाङ्गे-

ऽप्याघ्राय जानुकृतचक्रममाश्रमान्ते ।

बाहालतैव वहनाद्विरराम शश्व-

त्कौतूहलं न तु कदाचन तापसीनाम् ॥ ५८ ॥

वृद्धतापसपुरः प्रसारितं वेणुदण्डमवलम्ब्य शैशवे ।

भावयन्निव गदापरिग्रहं भाविनं पवनभूश्चचार सः ॥ ५९ ॥

संविपूर्वाद्भजतेः कर्तारि लिट् । भीमस्य बह्वाक्षित्वादिति भावः ॥ ५५ ॥

निशाचरैरिति । मारुतस्य वायोरपत्यं मारुतिर्भीमः । 'अत इञ्' इतीञ् । बाल्य एव निशाचरैः समं राक्षसैः सह नियोद्धुं बाहुयुद्धं कर्तुं कौतुकी कुतूहलवानित्युत्प्रेक्षा । उत्तान ऊर्ध्वमुख्ये शयने निद्रायाम् । तदवसर इति यावन् । 'स्यान्निद्रा शयनं स्वापः' इत्यमरः । उदग्रामुज्जतां मुष्टिं मुकुलिताङ्गुलीकरविन्यासं दधौ धृतवान् ॥ ५६ ॥

तत इति । ततः क्रमेण कतिपयेषु केषुचिद्वासरेषु दिनेषु गतेषु सत्स्वित्युत्तरेणैकवाक्यम् ॥

पद्मिरिति । एते बाला युधिष्ठिरादय आत्मनः पितुः पाण्डोर्योषिति भार्यायाम् । मातृस्थानायामिति यावन् । भूमौ पद्भिः पादैः स्पर्शनं स्पर्शं परिहरन्त इवेत्युत्प्रेक्षा । करौ सरोजे कमले इव तौ सहायौ येषां तैर्जानुमिश्रंक्रमं गमनं चमदकुर्वत चमत्कृतवन्तः । जानुचारं चकुरित्यर्थः । स्वागतावृत्तम् ॥ ५७ ॥

आदायेति । आश्रमाणामन्ते समापे जानुभ्यां कृतश्चक्रमो येन तमतिमांसलं बहुबलम् । 'बलवान्मांसलोऽसलः' इत्यमरः । भीममादाय गृहीत्वा उत्तमाङ्गे शिरस्याघ्रायापि तापसीनां मुनिपत्नीनां बाहालता भुजलतैव वहनाद्विरराम-राम । विश्रान्ताभूदित्यर्थः । रमतेः कर्तारि लिट् । तापसीनां शश्वत्पुनःपुनः कौतूहलं तद्वहनकौतुकं तु कदाचन न विरराम । अतिरमणीयत्वादिति भावः । अत्र पूर्ववाक्यार्थे वहनविरमणस्यातिमांसलताहेतुकत्वात्पदार्थहेतुकं काव्यलिङ्गम् ॥ ५८ ॥

बुद्धेति । स पवनभूभीमः शैशवे बाल्ये वृद्धेन स्थविरेण तापसेन पुरोऽग्रे प्रसारितं वेणुदण्डमवलम्ब्य भाविनं भविष्यन्तं गदायाः परिग्रहं स्वीकारं भावय-जन्मसन्निवेत्युत्प्रेक्षा । चचारागच्छत् । चरतेः कर्तारि लिट् ॥ ५९ ॥

मुनिसुतैरविशेषजुषो वने मुहुरमी नवशैशवकेलिषु ।

मलिनतामनयन्त कलेवरं मदकलाः कलभा इव धूलिभिः ॥ ६० ॥

तत्र तत्र मृदुपांसुषु पाण्डोः पुत्रपादतलविन्यसनेन ।

छत्रकेतुकुलिशैः स्फुटरेखैश्चित्रवत्यभवदाश्रमभूमिः ॥ ६१ ॥

लीलास्मितैः सृक्कियुगाद्रलङ्घिर्लालाजलानां पृषतैर्वृहद्भिः ।

बाला दधुस्ते हृदि मौक्तिकानां माला धुतोलेखनरन्ध्रसूत्रा ॥ ६२ ॥

अत्यन्तबाल्यादमृतायिताभिरन्योन्यमर्धोक्तिभिराह्वयत्सु ।

स भीमसेनोऽजनि पाण्डुपुत्रेष्वर्धोक्तनामापि च पूर्णनामा ॥ ६३ ॥

मुनिसुतैरिति । अमी युधिष्ठिरादयो मुनीनां सुतैर्बालकैरविशेषं तारतम्य-
राहित्यं जुषन्त इति तथोक्ताः । तत्तुल्याः सन्तः । नवासु शैशवकेलिषु बाल्यो-
चितक्रीडासु वने मदकला मदोत्कटाः कलभा इव गजशावका इव धूलिभिः
पांसुभिः कलेवरं शरीरं मलिनतां मालिन्यं मुहुरनयन्त प्रापितवन्तः । पांसुक्री-
डयेति भावः । नयतेर्दुष्टादित्वाद्विकर्मकत्वम् । उपमालंकारः ॥ ६० ॥

तत्रेति । आश्रमभूमिः । मृदवः पांसवः सूक्ष्मरजानि येषु तेषु तत्र तत्र देशेषु
पाण्डोः पुत्राणां पादयोस्तलानामधःप्रदेशानां विन्यसनेन क्षेपणेन हेतुना स्फुटा
रेखा लेखाकारा येषां तैश्छत्रकेतुकुलिशैश्चित्रवती आलेख्यवतीवाभवदिति
गम्योत्प्रेक्षा व्यञ्जकाप्रयोगात् ॥ ६१ ॥

लीलेति । ते बाला लीलायुक्तं स्मितं येषु तैः सृक्किणोरोष्ठप्रान्तयोः युगा-
द्रलङ्घिर्वृहद्भिः स्थूलैर्लालाजलानां पृषतैर्विन्दुभिः । ‘मृणिका स्यन्दिनी
लाला,’ ‘पृषन्ति विन्दुपृषतौ’ इत्युभयत्राप्यमरः । धुतानि त्यक्तान्यु-
ल्लेखनमुत्तेजनं रन्ध्रं सूत्रं च तानि यासां ता मौक्तिकानां माला हृदि वक्षसि दधु-
रिवेति गम्योत्प्रेक्षा ॥ ६२ ॥

अत्यन्तेति । अत्यन्तबाल्याद्धेतोः । अमृतवदाचरन्तीभिरमृतायिताभिः ।
तद्वन्मधुराभिरिति यावत् । अर्धोक्तिमिर्युधिष्ठिरभीमार्जुन इत्यादीनामर्धभागैः
पाण्डुपुत्रेष्वन्योन्यमाह्वयत्सु सत्सु स प्रसिद्धो भीमसेनोऽर्धमुक्तं नाम यस्य
तथोक्तोऽपि पूर्णं संपूर्णमुक्तं नाम यस्य तथोक्तः अजन्यभूत् । ‘विनापि
प्रत्ययं पूर्वोत्तरपदयोर्लोपो वाच्यः’ इति सेनपदस्य लोपेन तस्य सर्वार्थबोधकत्वा-
दिति भावः ॥ ६३ ॥

१. ‘सृक्कियुगात्’ इति पाठः. २. ‘ललितैः पृषद्भिः’ इति पाठः. ३. ‘पाण्डुष्वनुषु’
इति पाठः.

तदानीमयमम्बालिकासूनुरविलम्बितं संक्रन्दन इव पञ्चनन्द-
नागमसंपदा तथा मुदममितं पचां बभार ।

पुत्रेषु तेषु क्रमपोषितेषु विलोकयन्त्या विहरत्सु कुन्त्याः ।

आप्याययामासतुरन्तरङ्गं प्राप्यापि माद्रीतनयौ यमत्वम् ॥ ६४ ॥

तैरादराद्वनलतासु दृढीकृतासु

डोलाविधेः परिचितस्य सहर्षिपुत्रैः ।

पर्यायलब्धमसकृत्पवमानसूनो-

रारोहणं द्रुतमभूदवसानभूमिः ॥ ६५ ॥

भीमेन दन्तयुगले विधृतं यमन्ये

वन्येभमारुरुहुरद्रिनिभं सगर्भ्याः ।

तदानीमिति । तदानीमम्बालिकायाः सूनुरयं पाण्डुः संक्रन्दन इन्द्र इव पञ्चानां नन्दनानां पुत्राणां आगमसंपदा लाभैश्वर्येण, पञ्चानां नन्दने वनेऽगमानां वृक्षाणां पारिजातादीनां संपदेति च । अमितं पचामनल्पाम् । 'मितनखे च' इति मिते उपपदे पचेः खशि 'अरुद्विषद्-' इत्यादिना मुम् । मुदमानन्दं बभार धृतवान् । बिभर्तेः कर्तरि लिट् । यत्तु 'अमितमधिकं पचांबभार पङ्कं बभार प्राप्तवानित्यर्थः' इति गृह्येणः तत्तस्य 'नालंकारो न शब्दस्य प्रक्रियात्र विलिख्यते' इति सूचितं व्याकरणमार्ग्यं विशदयति । यतः पचरेकाच्छक्त्वादामः 'कृत्वा अनुप्रयुज्यते लिटि' इत्यत्रानुप्रयोगस्य प्रसक्त्यभावादिति ॥

पुत्रेष्विति । क्रमानुपपत्तेषु तेषु पुत्रेषु पञ्चसु विहरत्सु क्रीडत्सु सत्सु विलोकयन्त्यास्तान्पश्यन्त्याः कुन्त्या अन्तरङ्गं मनो माद्याः सपत्न्यास्तनयौ नकुलसहदेवौ यमत्वमन्तकत्वं युग्मजानत्वं च प्राप्याप्याप्याययामासतुरानन्दयेताम् । अत्र अन्तकत्वेऽपि संतोषजननमित्येको विरोधः । सपत्नीपुत्रत्वेऽपि तदित्यपरः । युग्मत्वेन स्वोपदिष्टविद्याद्वारा स्वपुत्रत्वेन च जननादविरोध इति श्लेषप्रतिभोत्थापितो विरोधाभासालंकारः ॥ ६४ ॥

तैरिति । तैर्युधिष्ठिरादिभिः ऋषिपुत्रैः सह दृढीकृतासु त्रिचतुरादिमेलनेन दार्व्यं प्रापितासु वनलतासु आदरात्परिचितस्यारब्धस्य डोलाविधेर्दोलाय-
ञ्चस्य पर्यायलब्धं क्रमप्राप्तं पवमानसूनोर्भीमस्यारोहणमवसानभूमिः समाप्ति-
स्थानं द्रुतमसकृदभूत् । अतिमांसलतया भीमस्य वनलता बहुशङ्खुटिता
बभूवुरित्यर्थः ॥ ६५ ॥

भीमेनेति । अन्ये सगर्भ्याः सोदरा युधिष्ठिरनकुलसहदेवा भीमेन दन्त-
युगले विधृतं स्तम्भितमद्रिनिभं पर्वततुल्यम् । अत्युन्नतमिति यावत् । वने भवं
वन्यमिभं गजं यमारुरुहुरारुहवन्तस्तं वन्येभं मानी विजयोऽर्जुनः स्ववशात्मानै-

१. 'अमितां बभार' इति पाठः. २. 'दोला' इति पाठः. ३. 'विधृतेयमन्ये' इति पाठः.

शुण्डां प्रगृह्य विजयः स्वयमेव मानी

तं लीलया रदपथेन समारोह ॥ ६६ ॥

तदनु विधिवदुपनीतानां क्रमेण मधुरेण वयसा शिरसा च विधु-
तवपुषां विनयगौरवपुषां सकलासु कलासु कौशलमुन्मीलयतां तेषां
यशंसि बलभेदनमदावलस्य धाम्नो युगलमपि युगपदुल्लङ्घयामासुः ।

नवतरुणिमलक्ष्मीनन्दनीयं शरीरं

कुरुवृषभसुतानां कुर्वती नेत्रपात्रम् ।

मुनिततिरिति मेने मोहनाय त्रिलोक्याः

स्वविशिख इव कामः सोऽपि किं पञ्चधाभूत् ॥ ६७ ॥

अथ कदाचिदखिलहरिदन्तरनिरन्तरवलमानमलयपवमानक-
म्पितचम्पकसंपादितसौरभसंपदनुकम्पितनिलिम्पपथाः केसरकुसु-
मकेसरशिखरभासुरधूलीधूसरदिशो मनसिजविजयसहकारचतुर-

व लीलयानायासेन शुण्डां प्रगृह्य रदपथेन दन्तमार्गेण समारोह । मानिनामन-
न्योपजीवित्वात्र किञ्चित्क्रीडाकरमिति भावः । अत्र मानस्य स्वयं प्रगृह्यारोहणं
प्रति हेतुत्वात्पदार्थहेतुकं काव्यलिङ्गम् ॥ ६६ ॥

तदन्विति । तदनु विधिवद्यथाशास्त्रमुपनीतानागुपनयनसंस्कृतानां क्रमेण
मधुरेण मनोहरेण वयसा यौवनेन विधुतं पूर्णं वपुर्धेषां तेषां शिरसा विन-
यस्य गौरवं पुष्पन्तीति तथोक्तानां सकलासु चतुःपट्टिषु कलासु विद्यासु कौशलं
नैपुण्यमुन्मीलयतां प्रकटयतां तेषां युधिष्ठिरादीनां यशंसि विद्याविनयविवे-
कादिजन्याः कीर्तयो बलमथनमदावलस्यैरावतस्य धाम्नो रश्मेर्निवासस्य च
क्षीराब्धेराकाशगङ्गाया वा युगलं द्वयमपि युगपदेकदोलङ्घयामासुरतिचक्रमुः ।
'धाम रश्मिनिवासयोः' इति विश्वः ॥

नवेति । मुनीनां ततिः समूहो नवस्य तरुणिनो यौवनस्य लक्ष्म्या संपदा-
नन्दनीयं मनोहरं कुरुवृषभस्य पाण्डोः सुतानां शरीरं नेत्रयोः पात्रं विषयं कुर्वती ।
पश्यन्ती सतीति यावत् । त्रिलोक्या भुवनत्रयस्य मोहनाय स प्रसिद्धः कामो
मन्मथोऽपि स्वस्य विशिखो बाण इव पञ्चधा पञ्चप्रकारोऽभूत् । किमिति वि-
तर्के । इत्युक्तप्रकारं मेने तर्कयामास । उल्लेखा ॥ ६७ ॥

अथेति । अथानन्तरं कदाचित्कस्मिंश्चित्कालेऽखिलानां हरितां दिशामन्तरेषु म-
ध्यभागेषु निरन्तरं सान्द्रं यथा तथा वलमानैर्व्यामुवद्भिर्मलयपवमानैर्दक्षिणवायुभिः
कम्पितैश्चम्पकैश्चाम्पेयकुसुमैः संपादितस्य सौरभस्य संपदा समृद्धानुकम्पितः । परि-
मलित इत्यर्थः । निलिम्पानां देवानां पन्था आकाशवीथीयेषु ते तादृशा निलिम्पपथाः
'ऋक्पूः-' इत्यादिना अप्रत्ययः । केसरकुसुमानां बकुलपुष्पाणां केसरशिखरेषु कि-

सहकारपल्लवतल्लजपरिचर्वणगर्वायमाणकलकण्ठयुवकण्ठोक्तपथिकज-
नसंदोहजीवितसंदेहा वनदेवतावदनतिलकायमानतिलकावलिक-
लिकापलितंभावुकनभोविभागा मदनहुतभुगङ्गारसदृशकमलभृङ्गारु-
मधुरससङ्गारचितमदभृङ्गारवविभवतुङ्गारहितमिथुनशृङ्गाररसाः "स-
मुन्मिषद्वासन्तिकामिषेण सीमन्तिनीरतेरुदन्तं दुरन्तं विचिन्त्य
रहसि वसन्तं नृपं तमिव हसन्तो वसन्तोदयवासरा मन्दंमन्दमै-
रण्याङ्गधरण्यां कमपि विकासमापादयामासुः ॥

अल्काप्रेषु भासुराभिर्धृत्वाभिः पुष्परजोभिर्धृत्वा मलिना दशदिशो येषु ते तथोक्ताः ।
मनसिजस्य मन्मथस्य विजये विषये सहकारः साध्यकरणं तस्मिन् चतुराणां
समर्थानां सहकाराणां चतुर्गुणाणां पल्लवतल्लजाः श्रेष्ठपल्लवाः । 'प्रकाण्डमुद्ध-
तल्लजा' इति प्रशस्तवाचकेष्वमरः । तेषां परितश्चर्वणेन गर्वायमाणानां हृष्यतां
कलकण्ठयूनां तरुणकोकिलानां कण्ठेन । कुहूरवेणेत्यर्थः । उक्तः पथिकजनसंदोहस्य
पान्थसमूहस्य जीवितसंदेह एते जीवन्ति न वेति संशयो येषु ते तथोक्ताः ।
वनदेवतानां वदने मुखे तिलकवदाचरन्तीभिस्तिलकायमानाभिस्तिलका वृक्ष-
विशेषास्तदावत्या कलिकाभिः कुङ्कुमैः पलितंभावुकाः । धवलायमाना इत्यर्थः ।
नभोविभागा आकाशप्रदेशा येषु ते तथोक्ताः । मदन एव हुतभुगमिस्तस्या-
ङ्गाररलतः सदृशानि कमलानि रक्ताब्जानि तान्येव भृङ्गारवः सूक्ष्ममुखपात्र-
विशेषाः । 'भृङ्गारः कनकालुका' इत्यमरः । 'भृङ्गारः' इति च पठ्यतेऽयं शब्दः ।
तेषु यो मधुरसो मकरन्दस्तस्य सङ्गेन । पानेनेत्यर्थः । आरचितो जनितो मदो
येषां तेषां भृङ्गाणामारवविभवेन शङ्कारसमृद्ध्या हेतुना तुङ्गोऽधिकोऽरहितानाम-
वियुक्तानां मिथुनानां स्त्रीपुंसानां शृङ्गाररसः संभोगसुखं येषु ते तथोक्ताः ।
वसन्तस्य ऋतोदय आविर्भावो येषु ते च ते वासरा दिनानि सीमन्तिनीभिः
स्त्रीभिः सह रतेः सुरतस्य संबन्धिनमुदन्तं वृत्तान्तमपि दुरन्तं दुःखावसानकं
विचिन्त्यालोच्य । मुनिशापादिति भावः । रहसि वसन्तम् । वासन्तिकवैभवाव-
लोकनाशक्तयेति भावः । नृपं पाण्डुं समुन्मिषन्त्या विकसन्त्या वासन्तिकाया माध-
वीकुसुमस्य मिषेण व्याजेन हसन्तः परिहासं कुर्वन्त इवेत्युत्प्रेक्षा । अरण्यामङ्क-
रिहं यस्यां तस्यां धरण्यां भुवि कमप्यनिर्वाच्यं विकासं प्रकाशं मन्दंमन्दं शनैः-
शनैरापादयामासुश्चक्रुः । उपमोत्प्रेक्षारूपकानुप्रासानां संसृष्टिः ॥

१. 'भृङ्गार' इति पाठः. २. 'मनसि विचिन्त्य' इति पाठः. ३. 'अरण्याङ्गण-
धरण्याम्' इति पाठः.

किं शुकस्य वदने रुचिरत्वं किं शुकस्य हृदयेऽपि वशित्वम् ।

किंशुकस्य कुसुमेषु नदन्ती शंसति स्म मधुपालिरितीव ॥ ६८ ॥

कुरवके रवकेलिभृतः सुधासमधुरं मधुरं मधु षट्पदाः ।

पपुरवापुरवार्यमपि स्मयं नृपवने पवनेरितपादपे ॥ ६९ ॥

अथास्मिन्नमुना तपोवनपरिसरे पटीरगिरिबन्धुना गन्धवहस्तन-
धयेन संनिधिं नीयमानो मद्रजःपरिग्रहस्तपस्यन्तमपि मनस्यन्तः
कं परितापसंपदा न लिम्पेदित्यर्थान्तरमप्यलिगिरा बोधयन्त्यामिव
वनवासन्त्यामयं क्षणादेव क्षितिपतिरिक्षुधन्वनो लक्ष्यतामध्य-
रुक्षन् ।

किं शुकस्येति । शुकस्य वदने च-यां रुचिरत्वं सौन्दर्यं किमिति कुत्सायाम् ।
शुकस्य व्यामपुत्रस्य हृदये वशित्वं जिनेन्द्रियत्वमपि किम् । न भवत्येवेत्यर्थः ।
मदवलोकने पलायत एवेति भावः । इत्युक्तप्रकारेण मधुपालिर्भृङ्गपङ्क्तिः किंशुकस्य
पलाशवृक्षस्य कुसुमेषु नदन्ती झञ्जुर्वती सती शंसति स्म ज्ञापयामासेत्युपेक्षा ।
शुकत्रोटिकुटिलारुणानि पलाशमुकुलानि मुनीनामपि मोहनान्यासन्नित्यर्थः ।
स्वागता वृत्तम् ॥ ६८ ॥

कुरवक इति । पवनेन वायुनेरिताः कम्पिताः पादपा वृक्षा यस्मिंस्तस्मि-
नृपवने पाण्डुराजाश्रमारण्ये कुरवके कुसुमे । जाल्येकवचनम् । रवाञ्जङ्गारान्के-
शेरिच्छाविहारांश्च विव्रतीति नृतः पदपदा भृङ्गाः सुधयामृतेन समो धूर्मारो यस्य
तथोक्तम् । अतएव मधुरं मधु मकरन्दं पपुः पिबन्ति स्म । अतएवावार्यं
निरङ्कुशं स्मयमपि मदं चावापुः प्राप्तवन्तः । अत्र स्मयावासौ कुरवकमधुपान-
वाक्यार्थहेतुकस्य काव्यलिङ्गस्य यमकेन सहैकवाचकानुप्रवेशसंकरः । हुतविल-
म्बितवृत्तम् ॥ ६९ ॥

अथेति । अथ वसन्तप्रादुर्भावानन्तरं पटीरगिरेश्चन्दनाचलस्य बन्धुना ।
तदीयसौरभभरितेनेत्यर्थः । अमुना गन्धवहस्तनंधयेन बालमारुतेन अस्मिंस्तपो-
वनस्य पाण्डुश्रमस्य परिसरे समीपे संनिधिं स्वसंनिध्यं नीयमानः प्रापयमाणो
मम रजसः परागस्य परिग्रहः संबन्धस्तपस्यन्तं निगृहीतेन्द्रियं तपः कुर्वाण-
मपि कं पुरुषमन्तः मनसि परितापस्य संपदा समृद्ध्या न लिम्पेन्न षट्येत् ।
इत्युक्तमर्थं एकम् । अर्थान्तरमपि अन्यमर्थं च अलिगिरा । मृङ्गारवव्याजेने-
त्यर्थः । बोधयन्त्यां सूचयन्त्यामिव स्थितायां वनवासन्त्यां माधवीकुसुमे ।
जाल्येकवचनम् । समुन्मिषन्त्यां विकसन्त्यां सत्याम् । अयं क्षितिपतिः
पाण्डुः क्षणादेवेक्षुधन्वनो मन्मथस्य लक्ष्यतां बाणविषयत्वमध्यरुक्षत्प्राप्तवान् ।
रुहेः कर्तारि लुब्धः । अर्थान्तरं तु 'नीयमानः' इत्यन्तं उभयत्र समम् ।

१. 'तपोवनकुटीरपरिसरे' इति पाठः. २. 'वासन्त्यामिव' इति पाठः.

परिहृत्य तनुं चित्ते बाणं कामो मुमोच यत् ।

अन्तरेवातिरक्तोऽभूदव्रणस्तद्वहिर्नृपः ॥ ७० ॥

कं केलिदेशमुपयाम्यधुनेति ताव-

त्कङ्कलिसंवलनकल्पितचित्रशोभम् ।

माद्या करेणुरिव साकमसौ करेण्वा

गूढं ययौ कुरवकटुलतानिकुञ्जम् ॥ ७१ ॥

शापं च मृत्युप्रदमग्रजातेस्तापं च पत्युः स्मरजं निरीक्ष्य ।

दूरेतरस्मिन्सुरतेऽपि देव्या डोलायमानं हृदयं तदासीत् ॥ ७२ ॥

चाटुप्रयोगे चतुरः स पाण्डुः प्रसूनतल्पे प्रविवेशितायाः ।

अन्तरन्तहेतुः । मद्राज्जातो मद्रजः परिग्रहो भार्या । 'पत्नीपरिजनादानमूलशापाः

परिग्रहाः' इत्यमरः । तं तपस्यन्तं पाण्डुमपि कं सुरतसुखम् । तदुद्देशेनेति यावत् ।

'मूर्ध्नि सुखेऽप्सु कम्' इत्यमरशेषः । परितापसंपदा न लिम्पेदिति योज्यम् ।

'मद्रजापरिग्रहः' इति पाठलु प्रामादिकः । उभयार्थानुकूल्याभावात् ॥

परिहृत्येति । यद्यस्मात्कारणात्कामो मन्मथस्तनुं पाण्डोः शरीरं परिहृत्य विहाय चित्ते बाणं मुमोच प्रयुक्तवान् । मुच्येः कर्तरि लिट् । तत्तस्मान्नृपः पाण्डुर्बहिः शरीरेऽव्रणः क्षतरहितः सन् । अतएवान्तश्चित्त एवातिरक्तो भृश-शोषितोऽत्यनुरागान्वितश्चाभूत् । श्लेषमूलातिशयोक्तिः काव्यलिङ्गोज्जीवितेति संकरः ॥ ७० ॥

कमिति । अधुना केलिदेशं क्रीडास्थानं कमुपयामि गच्छामि । इति चिन्तयन्निति शेषः । अस्मां पाण्डुः माद्या साकं तथा सह करेण्वा गजझ्रिया साकं करेणुर्गज इव । 'करेणुरिभ्यां स्त्री नभे' इत्यमरः । कङ्कलेर्दृक्प्रविशेषस्य संवलनेन मेलनेन कल्पिता कृता चित्रा शोभा यस्य तम् । कुरवकटुः कुरुवृक्षः स एव लतानिकुञ्जो लतागृहं तं प्रति गूढं यथा तथा ययावगच्छत् । यातेर्लिटि 'धातोः' इति द्वित्वे अभ्यासहस्वे 'धात औ णलः' इति औत्वे 'आतो लोप इटि च' इति लोपे निष्पन्नं क्रिया ॥ ७१ ॥

शापमिति । अग्रजातेर्ब्राह्मणस्य किंदमस्य संबन्धिनं मृत्युप्रदं शापं पूर्वोक्तं रूपं च स्मराज्जातं स्मरजं पत्युः पाण्डोस्तापं च निरीक्ष्य समाक्ष्य । द्वयमपि दुर्निवार्यमित्यालोच्येत्यर्थः । तदा सुरते दूरेतरस्मिन्संनिहिते सत्यपि । एकान्त-संगतत्वादिति भावः । देव्या माद्या हृदयं डोलायमानमत्यन्तचिन्ताक्रान्तमासीदभूत् ॥ ७२ ॥

चाटुप्रयोग इति । चाटूनां प्रियवाक्यानां प्रयोगे भाषणे चतुरो निपुणः अतएव स पाण्डुः प्रसूनतल्पे कुसुमशय्यायां प्रविवेशितायाः शाश्वितायास्तस्या

क्षौमं विभेद स्मरराजधानीक्षौमं कराम्भोजदलेन तस्याः ॥ ७३ ॥

तत्र तौ राजदम्पती मुनिशापबलपरिचिचिक्षयेव मुहुरैभङ्गरालि-
ङ्गनमङ्गलतरङ्गितकुचकुम्भसंभृतघर्मजलनिर्मितमदनयौवराज्याभिषे-
कमधरितमधुरसमधुरिमाधरबिम्बविडम्बिताम्बरचरकुटुम्बजीवनम-
तिजवपम्फुल्यमानधम्मिल्लविगलदविरलबकुलमुकुलपुनरुक्तपुष्पतल्प-
मविगणितवीणागुणकणितैमणितमसृणितमतिचिरप्रमुषितमसमशर-
समरमुन्मीलयागासतुः ।

आयुषः संततिं दीधामावहन्नपि पौरवः ।

आयुषः संततेरन्तर्भाजगाम रतेरिव ॥ ७४ ॥

मात्र्याः संबन्धिनः स्मरराजधान्या मन्मथमहानगरस्य क्षौमं प्राकारं क्षौमं
दुकूलम् । 'क्षौमं दुकूले प्राकारे' इति विश्वः । करमम्भोजमिव तस्य दलेनाग्रेण
विभेद शिथिलयामास ॥ ७३ ॥

तत्रेति । तत्र प्रसूनतल्पे तौ राज्ञी च राजा च राजानौ दम्पती माद्री-
पाण्डु मुनेः किंदमस्य संबन्धिनः शापबलस्य परीक्षितुमिच्छा परिचिचिक्षा तये-
वेत्युत्प्रेक्षा । परिपूर्वादीक्षतेः सन्नन्तादप्रत्ययः । अभङ्गुरेणातिदृढेनालिङ्गनमङ्गलेन
परिरम्भसुखेन तरङ्गितयोः प्रवृद्धयोः कुचकुम्भयोः संभृतेन पूर्णेन घर्मजलेन
निर्मितो मदनयौवराज्याभिषेको यस्मिस्तथोक्तम् । अधरितस्तुच्छीकृतो मधुरस्य
मधुरिमा माधुर्यं येन तेनाधरेण बिम्बेनेव विडम्बितमनुकृतमम्बरचरकुटुम्बिनां
देवानां जीवनममृतं यस्मिस्तथोक्तम् । अतिजवेनातिवेगेन पम्फुल्यमानाच्छि-
थिलायमानाद्धम्मिल्लात्संयतकचभाराद्विगलद्विरविरलबकुलमुकुलैरशोकपुष्पैः पुन-
रुक्तं द्विगुणीकृतं पुष्पतल्पं यस्मिस्तथोक्तम् । अवगणितं तुच्छितं वीणाया गुणकणितं
तन्त्रीनादो यैस्तैर्मणितैर्मसृणितं निबिडितम् । अतिचिरं मुनिशापप्रभृत्येतत्क्षण-
पर्यन्तं प्रमुषितं तस्करितमसमशरस्य पद्मबाणस्य समरं युद्धम् । सुरतमिति
यावत् । उन्मीलयामासतुः । अनुबभूवतुरित्यर्थः ॥

आयुष इति । पौरवः पाण्डुरायुष आयुर्नामराज्ञो जीवितकालस्य च संततिं
वंशसमूहं च दीर्घां पुत्रसंपत्त्या विस्तृतामावहन् । विभ्रन्नपि सन्नित्यर्थः ।
आयुषो जीवितकालस्य संततेः समूहस्य रतेरिवान्तं समाप्तिमाजगाम प्राप्त-
वान् । रत्यन्तसमकालस्तस्य जीवितान्तोऽभूदित्यर्थः । श्लेषानुप्राणितो विरोधा-
भासालंकारः ॥ ७४ ॥

१. 'स्मरराजधान्याः' इति पाठः. २. 'परिचिचीषयेव' इति पाठः. ३. 'मुहु-
मुहुः' इति पाठः. ४. 'बिम्बचुम्बनाढम्बर' इति पाठः. ५. 'मणितम्' इति पाठः.
६. 'मुषितम्' इति पाठः. ७. 'आरुह' इति पाठः.

नृपस्य दूरीकृतपाशसंगमं यमं विहायैकमुपेयुषो बध्नुम् ।

अजस्रमूरीकृतपाशसंगमो यमोऽपरः संनिदधे लतागृहे ॥ ७५ ॥

आलिङ्गनेन कुरवो हरिणेश्चणाना-

मामोदगौरवभृतो भुवि सर्व एव ।

तन्मध्यभागपि तथा स कथं नु पाण्डु-

रालिङ्ग्य मद्रतनयामवधिं प्रपेदे ॥ ७६ ॥

निद्रया किल निमीलितं मृतेर्मुद्रया निजमुदीक्ष्य बह्वभम् ।

उद्रवा करमुदस्य विह्वला मद्रराजतनया रुरोद सा ॥ ७७ ॥

तन्निशम्य सममेत्य कुमारैस्तादृशं पतिमवेक्ष्य रुदन्त्याः ।

भोजपुंगवभुवोऽर्शुनिपातैर्भूरपि स्वयममुञ्चत बाष्पम् ॥ ७८ ॥

नृपस्येति । दूरीकृतो निरासितः पाशस्य संसारबन्धस्य संगमः संबन्धो येन तमेकं यममिन्द्रियनिग्रहरूपं योगविशेषं विहाय त्यक्त्वा लतागृहे बध्नुं माद्रीमुपेयुषः संगतस्य नृपस्य पाण्डोरजस्रं नित्यमूरीकृतः पाशस्यायुधविशेषस्य संगमो येन तथोक्तः पाशायुधधारी अपरोऽन्यो यमोऽन्तकः संनिदधे संनिहितोऽभूत् । अत्रेष्टार्थोद्यमादनिष्टावातिरूपो विषमालंकारभेदः । वंशस्थवृत्तम् ॥ ७५ ॥

आलिङ्गनेनेति । सर्वे एव कुरवः सर्वेऽपि कौरवाः सर्वोऽपि कुरवकवृक्षश्च भुवि हरिणेश्चणानां स्त्रीणामालिङ्गनेनामोदस्य संतोषस्य परिमलस्य च गौरवमतिशयं विभ्रतीति तथोक्ताः । अभवन्निति शेषः । अन्यत्र गौरवेण मृतः परिपूर्णो भवतीत्यर्थः । तेषां कुरूणां तस्य कुरवकवृक्षसामान्यस्य मर्थ्यं भजतीति तथोक्तोऽपि स पाण्डुः श्वेतपुष्पः कुरवकवृक्षश्च । मद्रतनयां माद्रीमालिङ्ग्य । तदालिङ्गनेनेत्यर्थः । तथाविधं तादृशं मरणम् । कथं न्वित्याश्चर्यं । प्रपेदे प्राप्तवान् । कुरवक-तरुस्तरुण्यालिङ्गनेन पुष्यतीति प्रसिद्धिः । अत्रापि विरुद्धकार्योत्पत्तिरूपो विषमप्रभेदः । अर्थाप्तरप्रतीतिस्तु ध्वनिरेव अभिधायाः प्रेरणेन नियन्त्रणालक्षणायाश्च बीजाभावादिति ॥ ७६ ॥

निद्रयेति । सा मद्रराजतनया निद्रया । किलेति संभावनायाम् । निद्रयेव स्थितया मृतेर्मरणस्य मुद्रया निमीलितं मुकुलितार्धं निजं बह्वनं पाण्डुमुदीक्ष्य विह्वला संभ्रान्तचित्ता सती करमुदस्य दस्तमुद्धृत्य उद्रवा उच्चैः शब्दायमाना सती रुरोद । रथोद्धतावृत्तम् ॥ ७७ ॥

तदिति । तन्माद्रीरोदनं निशम्य श्रुत्वा कुमारैर्दुषिष्ठिरादिभिः सममेत्यागत्य तादृशं मृतं पतिमवेक्ष्योद्दीक्ष्य रुदन्त्या भोजपुंगवभुवः कुन्त्या अश्रुनिपातैर्बाष्प-बर्षैर्भूरपि स्वयं बाष्पमूष्माणं चामुञ्चत मुक्त्वती । राजभार्यात्वादिति भावः ।

माद्यातयानुमृतया महितस्य राज्ञो

निर्वर्तितासु तनयैर्निखिलक्रियासु ।

भूयोऽपि तौ सुमनसां पुरतः प्रकाशं

जायापती तु सुरतोत्सवमन्वभूताम् ॥ ७९ ॥

तदनु नञ्ववैधव्यबहुव्यथायाः पृथायाः पुरतो निर्मर्यादपितृ-
शोकविदार्यमाणधैर्यसौदर्यजनपरिवार्यमाणाय हृदि विदितनिखिल-
धर्मजाताय धर्मजाताय महत्यामपि विपत्त्यां वैर्यात्येन भवितव्य-
मिति राजनयनिगमाङ्कुरं प्रकाश्य काश्यपादयो दयोपेताः शतशृङ्ग-
मुनिपुंगवास्तुङ्गमणिसौधशृङ्गं कुलक्रमागतं कुरुनगरमेतानवतार-
यामासुः ।

तप्तायां भुवि वपे धूमाकृतिरूपना भवतीति तत्त्वम् । मुच्येः कर्तरि लिट् । 'बाष्पं
नेत्रजलोष्मणोः' इत्यमरः । श्लेषमूलातिशयोक्तिः ॥ ७८ ॥

माद्येति । तया स्वसंगमेन नृयुदायिन्या अनुमृतया । अग्निं प्रविष्टये-
त्यर्थः । माद्या महितस्य संतुष्टस्य राज्ञः निखिलासु सकलासु क्रियासु और्ध्व-
देहिकेषु तनयैर्युधिष्ठिरादिभिर्निर्वर्तितामनुष्ठितासु गतीषु । तौ जायापती माद्री-
राष्ट्र प्रकाशमुज्ज्वलम् । मरणशील्यभावादिति भावः । सुरतोत्सवं संभोगं देवत्व-
प्राप्तिरूपमुत्सवं च भूयः पुनरपि सुमनसां देवानां पुरतस्त्वग्र एवेत्यर्थः । अन्व-
भूताननुभूतवन्तां । 'सुरतं मैथुनेऽपि स्यादेवत्वे सुरता स्त्रियाम्' इति विश्वः ॥ ७९ ॥

तदन्विति । तदनु पाण्डुसंस्कारानन्तरं नव्येन नूतनेन वैधव्येन भर्तृ-
राहित्येन बह्व्यो व्यथा दुःखानि यस्यान्तस्याः पृथायाः कुन्याः पुरतोऽग्रे निर्म-
र्यादेनापारिण पितृशोकं विदार्यमाणं भिद्यमानं धैर्यं यस्य तेन सौदर्यजनेन
आनृत्योकेन परिवार्यमाणाय । यदि मनसि विदितं ज्ञातं निखिलानां धर्माणामा-
पत्कालिकानां ज्ञातं समूहो यस्य तन्मै । धर्माद्यमाजाताय धर्मजाताय युधिष्ठि-
राय महत्यां दुष्पारायामपि विपत्त्यामापदि वैर्यात्येन धैर्येण भवितव्यम् । धीरो
भवेदित्यर्थः । 'ष्टेष्टेष्टुर्विधातश्च' इत्यमरः । इत्युक्तप्रकारं राज्ञां नयनि-
गमस्य नीतिशास्त्रस्याङ्कुरमर्थबोधं प्रकाशयोपदिश्य काश्यप आदिर्येषां तयोक्ताः
शतशृङ्गनामपर्वते ये मुख्या मुनिपुंगवा ऋषिध्रेष्ठास्ते दययोपेताः सन्तः तुङ्गानि
मणिमयसंस्थानां शृङ्गानि शिखराणि यस्मिंस्तथोक्तं कुलक्रमेण वंशानुपूर्व्या आगतं

१. 'ततोऽनुमृतया सह तस्य' इति पाठः. २. 'बहुविध' इति पाठः. ३. 'विदी-
यमाण' इति पाठः. ४. 'धैर्याय सौदर्य' इति पाठः. ५. 'धर्मजाय' इति पाठः.
६. 'सत्यां वैर्यात्येन' इति पाठः. ७. 'नयनाङ्कुशम्', 'नियमाङ्कुशम्' इति च पाठः.
८. 'शृङ्गसङ्कुलम्' इति पाठः.

मन्दमन्दमुपेत्य तत्र सँदसो मत्पाण्डुपुत्राङ्कुराः

केति प्रेमपुरःप्रसारितकरः कुर्वन्ट्डालिङ्गनम् ।

स्पर्शस्पर्शमिमान्निजाङ्कुरगमितान्भ्रातुः स्मरन्कौरव-

क्ष्योतद्विर्नयनाम्बुभिः स विदधे शोकं नदीमातृकम् ॥ ८० ॥

पाण्डवेषु दृढतापरिणाहप्रायरूपतैनुसंपदियत्ताम् ।

स्पर्शनं विदधतैव दृशान्धः पाणिना परिममौ धृतराष्ट्रः ॥ ८१ ॥

दत्त्वा तैत्तत्प्रत्ययं यद्यदिष्टं यावत्स्वेवामात्मजानां शतेऽपि ।

पाण्डोः पुत्रेष्वम्बिकासूनुरेतेष्वेकैकस्मिन्प्रेम तावद्वबन्ध ॥ ८२ ॥

प्राप्तं कुरुनगरं हस्तिनपुरमेतान्युधिष्ठिरादीनवनारयामासुः प्रापयामासुः । तरतेर्ण्य-
न्तस्य 'गतिबुद्धि-' इत्यादिना टिकर्मकत्वम् ॥

मन्दमिति । तत्र हस्तिनपुरे स प्रसिद्धः । कौरवो धृतराष्ट्रः सदस
आस्थानमण्डपान्मन्दमन्दं शनैः शनैरुपेत्यागत्य । अन्धत्वादानन्दपारवश्याद्वेति
भावः । मम पाण्डोः पुत्रा अङ्कुरा इव ते क कुत्र । इति वदन्निति शेषः ।
प्रेम्णा पुरः प्रसारितौ करौ यस्य तथोक्तः सन् दृढं यथा तथा लिङ्गनं कुर्वन्
सन् । अथालिङ्गनानन्तरं निजमङ्गं गमितान्प्रापितानिमान्युधिष्ठिरादीन्स्पर्शस्पर्श
स्पृष्ट्वा स्पृष्ट्वा । आदरात्पानः पुन्योक्तिः । आभीक्ष्ण्ये णमुलो द्विर्भावः । भ्रातुः
पाण्डुम् । 'अधीगर्थ-' इत्यादिना कर्मणि षष्ठी । स्मरन्सन् । एकसंबन्धि-
ज्ञानस्यापरसंबन्धिस्मारकत्वादिति भावः । च्योतद्विर्धारयमाणर्नयनाम्बुभिर्बाधः
शोकं पाण्डुसंबन्धि नदी माता वधयित्रा यस्य तथोक्तं नदीमातृकं विदधे चकार ।
शार्दूलविकीर्णितं वृत्तम् ॥ ८० ॥

पाण्डवेष्विति । दृशान्धोऽङ्गना काणः स धृतराष्ट्रः पाण्डवेषु या दृढ-
ताङ्गदार्ढ्यं परिणाह ऊर्ध्वाधास्तयन्निवन्तारः प्रायो वयो रूपमाकृतिस्तनुः शरीरं च
तासां संपदः समृद्धेरियत्तामिदमेतावदिति परिमाणविशेषं स्पर्शनं पाण्डव-
स्पर्शं विदधता कुर्वता पाणिना स्वहस्तेनैव परिममौ मानं कृतवान् । मातेः
कर्तारि लिट् । अत्रान्धत्वस्य पाणिकरणकमाननिर्धारणहेतुत्वात्पदार्थहेतुकं काव्य-
लिङ्गम् । स्वागतावृत्तम् ॥ ८१ ॥

दत्त्वेति । अम्बिकासूनुर्धृतराष्ट्रः प्रत्यहं दिने दिने यद्यद्वस्तु तेषां पाण्डवाना-
मिष्टं काङ्क्षितं भवति तत्तद्वत्त्वा । तेभ्य इति भावः । स्वेषां स्वीयानामात्मजानां
शतेऽपि पुत्रशतकेऽपि यावत्प्रेमास्ति तावत्प्रेम पाण्डोः पुत्रेष्वेकैकस्मिन्पुत्रेऽपि-
रादौ बबन्ध घटितवान् । भ्रातृवात्सल्यादिति भावः । शालिनीवृत्तम्—'शालि-
न्युक्ता म्ता तर्गा गोऽन्धिलोकैः' इति लक्षणात् ॥ ८२ ॥

एवं वत्सभावेऽपि भक्तिमत्सु तेषु निजपितृवत्सलतामसकृ-
त्समीक्ष्य मत्सरेण दुर्मनायमानो हृदयालवाले सुयोधनो राधेयप्र-
धानदुर्बोधनमेधोत्सेधसविधधरणीरुहमधिरूढार्मकुतोनुरोधां विरो-
धविषवीरुधमेधांचके ।

तीव्रोदयानविनयान्दधतां क्रमेण

दुर्योधनाग्रसुहृदां दुरहंकृतीनाम् ।

पट्टाभिषेकमभिलष्यति फालदेशे

कुट्टाकभावकुतुकं कुरुते स्म भीमः ॥ ८३ ॥

एवमिति । वत्सभावे बाल्ये भक्तिमत्सु । स्वस्मिन्निति भावः । तेषु पाण्डवेषु ।
एवमुक्तविधां निजस्य पितृवृत्तराष्ट्रस्य वत्सलतां प्रेम समीक्ष्य दृष्ट्वा ज्ञात्वा दुर्मनाय-
मानः खिद्यन् । अतएव सुयोधनो दुर्योधनो मत्सरेणान्यशुभद्वेषेण हेतुना । 'मत्स-
रोऽन्यशुभद्वेषे तद्वत्कृपणयोरपि' इति विश्वः । राधेयः कर्णः प्रधानो मुख्यो येषां
तेषां कर्णशकुनिदुःशासनानां दुष्टं बोधनं प्रेरणं यस्यास्तादृशी मेधा खबुद्धिरेवो-
त्सेधसविधधरणीरुह उन्नतान्निकवृक्षस्तमधिरूढाम् । तस्मिन्वेष्टितामित्यर्थः ।
अकुतोनिरोधां निरङ्कुशा विरोधः पाण्डवेषु वैरं स एव विषवीरुद्वत्सनाभलता तां
हृदयमेवालवालं वृक्षमूलवर्तुलसेतुस्तस्मिन्नेधांचके वर्धयामास । अत्र पाण्डवेषु
वृत्तराष्ट्रप्रेमदर्शनस्य दुर्योधनखेदं प्रति तस्य मत्सरं प्रति तस्य विषवीरुद्वर्धनं
प्रति च हेतुत्वादज्ञाज्ञिभावसंकीर्णेन काव्यलिङ्गत्रयेण संकीर्णसमस्तवस्तुवर्ति
सावयवरूपकम् ॥

तीव्रेति । तीव्रो दारुण उदय आविर्भावो येषां तानविनयान्दुष्टचेष्टितानि
दधताम् । कुर्वतामित्यर्थः । दुरहंकृतीनां निष्फलाहंकाराणां दुर्योधन आदिर्येषां
तेषामसुहृदां शत्रूणां संबन्धिनि पट्टाभिषेकमभिलष्यति कामयमाने फाल-
देशे ललाटे कुट्टाकभावे मुष्टिकुट्टने कुतुकं कौतूहलं भीमः कुरुते स्म । 'कुट्टाकः
पाणिकुट्टनम्' इति शब्दान्वये । भीमो न मृष्यतीति दुर्योधनादयो यौवराज्याय
निराशा बभूवुरित्यर्थः ॥ ८३ ॥

१. 'दुर्मनायमानो दुर्योधनो' इति पाठः. २. 'दुर्योधनो' इति पाठः.
३. 'दुर्बोधनेषो' इति पाठः. ४. 'अकुतोरोधाम्' इति पाठः. ५. 'फालभावे'
इति पाठः.

पञ्चधा प्रवहन्तीनां पवनात्मज एव सः ।

कौरवक्रोधसिन्धूनां क्रमात्संगमभूरभूत् ॥ ८४ ॥


इत्यनन्तभट्टकविकृतौ चम्पूभारते प्रथमः स्तवकः ।

पञ्चधेति । स प्रसिद्धः पवनात्मजो भीम एव पञ्चधा पञ्चप्रकारं प्रवहन्तीनां कौरवाणां दुर्योधनादीनां क्रोधा एव सिन्धवो नद्यस्तासां क्रमात्प्रायेण संगमभूर्मे-
लनदेशोऽभूत् । युधिष्ठिरादीनां भीमबलव्यपाश्रयत्वात्तद्विषयक्रोधानामपि भीम
एव पर्यवसानमभूदित्यर्थः ॥ ८४ ॥

इति श्रीसदाशिवपदारविन्दवन्दनानन्दसान्द्रस्य कुरविकुलचन्द्रस्य

रामकवीन्द्रस्य कृतौ चम्पूभारतव्याख्याने लास्याभिख्याने

प्रथमः स्तवकः ।



द्वितीयः स्तवकः ।



एकदा तु ते सर्वे सुपर्वसरितः सलिलेषु विहृत्य समुत्तीर्णा
वीचीमिरनीचीरूत्कूलितफेनकूटेष्विव पटगृहवाँटेषु परिगृहीतमनो-
हराम्बरपटीरहाराभ्यवहाराः कुमाराः कुशलकुशीलवकुलशीलितवि-
चित्रवादित्रकलशीरवविवशीकृतमनसः सुखमासामासुः ।

रहसि नलिनतल्पे रत्नपर्यङ्ककल्पे

दिनविरतिसमीरैः सेव्यमानः स भीमः ।

तटभुवि कुमुमानां तादृशैर्गन्धपूरै-

रधिकमलसताया हानिदद्रौ निदद्रौ ॥ १ ॥

‘तीव्रोदयानविनयान्’ (१।८३) इत्यत्र पूर्वस्तवके दुर्योधनाद्यसुहृदविनयानां
प्रक्रान्तत्वात्ताम्रिर्विशेषतोऽस्मिन्प्रपञ्चयति—एकदेति । एकदा कदाचित् ।
तुशब्दो वाक्यालंकारे । ते सर्वे राजकुमारा धार्तराष्ट्राः पाण्डवाश्च सुपर्वणां
देवानां सरितो गङ्गायाः मलिलेषु विहृत्य जलक्रीडां कृत्वा समुत्तीर्णास्तीरं प्राप्ताः
सन्तोऽनीचीमिरत्रतामिर्वाचीभिन्तरङ्गैरूत्कूलितेषु तीरं प्रापितेषु फेनानां डिण्डी-
राणां कूटेषु राशिष्विव स्थितेष्वित्युपपन्ना । पटगृहाणां वाटेषु कक्ष्यान्तरेषु
परितः सर्वत्र गृहीता मनोहराश्चाम्बराणि वस्त्राणि, पटीराश्चन्दनाः, हारा मणि-
सराः, अभ्यवहारा भोजनानि च यैस्तथोक्ताश्च सन्तः कुशलानां शिक्षाभ्या-
साभ्यां निपुणानां कुशीलवा गायकाः । ‘गायकास्तु कुशीलवाः’ इत्यमरः । तेषां
कुलेन वृन्देन । ‘कुशीलवबालक-’ इति वा पाठन्तरम् । शीलितानां ताडितानां
विचित्राणां वादित्राणां च चतुर्विधवाद्यानां वीणावेणुमृदङ्गतालालीनां कलशीनां
घटवाद्यानां च रवैर्मेधुरशब्दैर्विवशीकृतं परवशीकृतं मनो येषां तथोक्ताश्च
सन्तः सुखं यथा तथा आसामासुरवर्तन्त । ‘दयायासश्च’ इति कर्तरि लिट्या-
मन्तादसतेरस्तेरनुप्रयोगः ॥

रहसीति । स सुयोधनादिक्रोधपात्रं भीमस्तादृशैः । मनोज्ञैरित्यर्थः ।
कुमुमानां गन्धपूरैः परिमलपरम्पराभिः (करणैः) अलसतायाः श्रमस्याधिकं
यथा तथा हानिं क्षतिं यन्ति खण्डयन्तीति हानिदा द्रवो वृक्षा यस्यां तस्यां
तटभुवि गङ्गातीरे दिनविरतिसमीरैः सायंतनवायुभिः सेव्यमानः सन् रहसि
रत्नपर्यङ्ककल्पे मणिमञ्चतुल्ये । सादृश्ये कल्पप्रत्ययः । नलिनतल्पे पद्मशय्यायां
निदद्रौ सुप्तवान् । निद्रातेः कर्तरि लिट् । मालिनीवृत्तम् ॥ १ ॥

१. ‘सर्वेऽपि’ इति पाठः. २. ‘चिरं विहृत्य’ इति पाठः. ३. ‘वाटीषु’ इति पाठः.
४. ‘कुशलकुशीलवबालककुलपरिशीलित’ इति पाठः. ५. ‘मानसाः’ इति पाठः.

अथ निशीथे तथाभूतस्य तस्य जिघांसया कुरुनरेन्द्रनन्दनेन
चोदितैर्नरेन्द्रैरुपेत्य युगपदेव झटिति निभृतं समुद्धाटितेषु नियन्त्र-
णपेटकेषु ॥

सुते पितृस्वादिसंप्रदायशुश्रुत्सयेव श्वसनाशनेन्द्राः ।

समीरसूनुं समुपेत्य जिह्वाबहिःप्रसारान्बहुशो वितेनुः ॥ २ ॥

सुप्तस्य तस्य तु सुयोधनभृत्यमुक्ता

वाताशनाश्च सकला वनदेवताश्च ।

आशीर्द्वयं वपुषि चायुषि च प्रतेनुः

पूर्वा न तत्र चरमैव पुपोष वीर्यम् ॥ ३ ॥

मर्मदत्तदशना भुजङ्गमा मारुतेर्वपुषि सुप्रिभूरुहः ।

अथेति । अथ स्वापानन्तरं तथाभूतस्य सुखसुप्तस्य भीमस्य जिघांसया
हन्तुमिच्छया कुरुनरेन्द्रनन्दनेन दुर्योधनेन चोदितैः प्रेरितैर्नरेन्द्रैर्विषवैद्यैः ।
'नरेन्द्रो विषवैद्येऽपि' इति विश्वः । निभृतं गृहं यथा तथा उपेत्य युगपत् एकदैव
नियन्त्रणपेटकेषु सर्पबन्धनमञ्जुषासु झटिति द्रुतं समुद्धाटितेषु विवृतेषु सत्स्वि-
त्युत्तरेणकवाक्यम् ॥

सुत इति । श्वसनो वायुरशनमन्नं येषां तेषामिन्द्राः सर्पश्रेष्ठाः सुते वायुपुत्रे
भीमे पितुर्वायोः संबन्धी यः स्वादिमा अन्नमाधुर्यं तस्य यः संप्रदायः पारम्पर्येण
संक्रमणं तस्य शोधितुं परीक्षितुमिच्छा शुश्रुत्सा तयेवेत्युपप्रेक्षा । कारणगुणस्य
कार्ये संक्रमणपरीक्षयेवेति यावत् । समीरसूनुं भीमं सम्यगुपेत्य जिह्वानां बहिः-
प्रसारान्बहुशोऽधिकं वितेनुश्चक्रुः । उपजातिवृत्तम् ॥ २ ॥

सुप्तस्येति । सुयोधनस्य भृत्यैर्मुक्ताः प्रयोजिता वाताशनाः सर्पाश्च सकला
वनदेवताश्च सुप्तस्य तस्य भीमस्य । तुशब्दः क्रमार्थकः । वपुषि शरीरे आयुषि
च । आशिषोर्दंष्ट्रायाः शुभप्रार्थनायाश्च द्वयं प्रतेनुः वितेनुः । प्रत्येकं निवेशयामासुरि-
त्यर्थः । 'आशीः शुभाशंसाहिर्दंष्ट्रयोः' इत्यमरः । तत्र आशीर्द्वयस्य मध्ये
पूर्वा प्रथमा सर्पदंष्ट्रा वीर्यं मारणसामर्थ्यं न पुपोष न वर्द्धितवती । किंतु चरमा
द्वितीया वनदेवता शुभप्रार्थनैव वीर्यं चिरजीवित्वकरणात्मकं पुपोष । खलजन-
विपक्षान्सतो देवा एव रक्षन्तीति भावः । वसन्ततिलकावृत्तम् ॥ ३ ॥

मर्मैति । भुजङ्गमाः सर्पाः पूर्वोक्ता मारुतस्यापत्यं पुमान् मारुतिर्भीमस्तस्य
वपुषि शरीरे मर्मसु आयुःस्थानेषु दत्ता निहिता दशना दंष्ट्रा यैस्तथोक्ताः सन्तो

मुष्टिमेयतनवो विरेजिरे मूलिका इव बहिर्विनिर्गताः ॥ ४ ॥

अन्येद्युरपि पुनराजीवन्तं निद्रारुणनयनराजीवं तं स मुग्धधीः
स्निग्ध इव सैजग्धिकेलिकायामारालिकदापितकवलनिचोलितक-
रालगरलविह्वलं प्रह्वलम्बितशिरसं रज्जुभिः परिणाह्य परिणाहि-
नीभिरसुहृदां हृदयशूलमपि शूलकीलिते निर्जरसरिदन्तर्जले विस-
र्जयामास ।

तेषां तदानीं धृतराष्ट्रजानां तीरे च नीरे दिविषत्तटिन्याः ।

बहिर्भूमेरूर्ध्वं विनिर्गताः मुष्टिना मातुं योग्या मेया तनुर्यासां ताः । सुप्तिभूरुहः
शयनवृक्षस्य मूलिका मूलानीव विरेजिरे । उत्प्रेक्षा । रथोद्धतावृत्तम् ॥ ४ ॥

अन्येद्युरिति । मुग्धा मूढा धीर्यस्य तथोक्तः स दुर्योधनः । साक्षात्सर्पदंश-
नेऽप्यमृतस्य विषदापनेन पुनस्तच्चिन्तनादिति भावः । स्निग्धः सुहृदिव । कपट-
मित्रमिति यावत् । अन्येद्युः परस्मिन्दिने पुनः । सर्पदंशनेऽपीत्यर्थः । आजी-
वन्तं प्राणान्धारयन्तं निद्रया अरुणे नयने राजीवे कमले इव यस्य तम् । 'बिस-
प्रसूनराजीव-' इति पद्मपर्यायेष्वमरः । सजग्धिकेलिकायां सहभोजनक्रीडा-
यामारालिकैः सूदैः । 'आरालिका आन्धसिकाः' इति पाचकपर्यायेष्वमरः । दापितैः
कवलैर्प्रार्सिर्निचोलितेनान्तर्हितेन कराटेन भीषणेन गरलेन विषेण । तद्भक्षणे-
नेति यावत् । विह्वलं विभ्रान्तमत एव प्रह्वलम्बितं शिरो यस्य तथोक्तम् । असु-
हृदां शत्रूणां हृदये वक्षःस्थले शूलम् । तद्रुहुःखजनकमित्यर्थः । तं भीमं परि-
णाहिनीमिरायतामी रज्जुभिः परिणाह्य बन्धयित्वा शूलरायुधविशेषैः कीलि-
तेऽधोबन्धिते निर्जरसरितो गङ्गाया अन्तर्जले जलमध्ये विसर्जयामास पातित-
वान् । मृत्यैरिति शेषः ॥

तेषामिति । तदानीं तेषां धृतराष्ट्रजानां दिविषत्तटिन्या गङ्गायास्तीरे तटे
नीरे जले च प्रवीरं मरुत्सुतं भीमं मारयितुं कमात् सारा दृढा गुणाः सूदा
एकत्र । अन्यत्र रज्जवक्ष साधनतां कारणत्वमवापुः प्राप्तवन्तः । कारणान्यभूव-
ञ्जित्यर्थः । सूदैस्तीरे विषं प्रदाप्य नीरे रज्जुभिर्बन्धयित्वा पातितत्वादिति भावः ।
'गुणोऽप्रधाने रूपादां मौर्व्यां सूदे वृकोदरे' इति विश्वः । साराः श्रेष्ठा गुणाः
शौर्यधैर्यादयस्तं मारयितुं साधनमवापुः । तस्य तादृगुणराहित्ये तस्मिन्नेव
धार्तराष्ट्राणां तथा वीराप्रसङ्गेरिति भावः । अत्रार्थे गुणानां दोषीकरणाश्लेषा-
लंकारः । 'लेशः स्याद्दोषगुणयोर्गुणदोषत्वकल्पनम्' इति लक्षणात् । पूर्वत्र च

१. 'अपरेषुः' इति पाठः. २. 'सग्धि', 'जग्धि' इति पाठः. ३. 'आरालिककरदा-
पित' इति पाठः. ४. 'कन्निक्षिरसम्' इति पाठः. ५. 'इदि शूलम्' इति पाठः.

मरुत्सुतं मारयितुं प्रवीरं सारा गुणाः साधनतामवापुः ॥ ५ ॥

ततः पातालभुवि तदागमनकौतुकिना वासुकिना संमानितः
स धृतिमानितस्ततोऽष्टासु दिशासु तदनुगुणपरिगणनं दिनगणम-
त्ययशङ्किभिरितरैरपत्यैः सह विचित्र्य 'हो वत्स, रिपुभर्त्सन भीम,
क वा निपीदसि' इति विषीदन्त्याः कुन्त्या नवममपि वासरमनव-
ममेव संजनयन्प्रभञ्जनभूरमृताञ्जनैरिव दृशौ रञ्जयामास ।

आगतस्य तस्य मदावलायुतबलावहानां पृदाकुपरिषदुपदापित-

सूदरज्ज्वोः शेषभित्तिकाभेदाध्यवसायमूलातिशयोक्तिः । द्वयोरप्येकवाचकानु-
प्रवेशः संकरः । अभिन्नपदबोध्यं नानालंकारघटितत्वम् । तल्लक्षणप्रपञ्चो मदीय-
मकरन्दद्वयार्थं द्रष्टव्यः । सारा विषदाः । 'सारस्तु गरदे दृढे' इति विश्वः ॥ ५ ॥

तत इति । ततः पातनानन्तरम् धृतिर्धैर्यमस्यास्तीति धृतिमान्प्रभञ्जनभूर्वा-
युपुत्रः पातालभुवि तस्य भीमस्यागमनेन कौतुकं कुतूहलमस्यास्तीति कौतुकिना
वासुकिना सर्पराजेन संमानितः अमृतरसकलशप्रदानादिना बहुमानितः सन् ।
अत्ययं स्वमरणं शङ्कन्ते मन्यन्ते इति शङ्किमिः इतरैर्युधिष्ठिरादिभिरपत्यैः
पुत्रैः सह । अष्टासु दिशासु दिक्षु । 'आपं चैव हलन्तानां यथा वाचा निशा
दिशा' इत्यनुशासनादाकारान्तत्वम् । तासामष्टदिशामनुगुणमुचितं परिगणनमष्ट-
त्वसंख्या यस्य तम् । दिनानां गणम् । अष्टा दिनानीत्यर्थः । इतस्ततो विचि-
त्र्यान्विष्य । हेति खेदे । हे वत्स, हे रिपूणां भर्त्सन तर्जन, हे भीम । हेति सर्वत्र
प्रयोज्यम् । क कुत्र वा निपीदसि तिष्ठसि । इत्युक्त्वेति शेषः । विषीदन्त्याः
शोचन्त्याः कुन्त्या नवमं नवसंख्यमपि वासरं दिनमनवमं नवसंख्यारहितम् ।
अवमः शून्यो न भवतीति तथोक्तं च । संजनयन्कुर्वन्सन् । अतएव विरोधा-
भासालंकारः । अमृतमयंरञ्जनैरिव दृशौ नेत्रे रञ्जयामासानन्दयामास । तथा
दृष्टोऽभूदित्यर्थः ॥

आगतस्येति । आगतस्य । पातालादिति शेषः । तस्य भीमस्य संबन्धि मदा-
वलानामयुतस्य । दशसहस्रमदगजानामित्यर्थः । बलं यत्तस्यावहानां संपादकानां
पृदाकुपरिषदा सर्पसमाजेनोपदापितानामुपायनीकृतानां दशकलशानाम् । तत्प-
रिमितानामित्यर्थः । पीयूषाणाममृतानां निषेवणेन पानेन विशेषितोऽतिशयितः
परिपोषो वृद्धिर्यस्य तथोक्तं गात्रं शरीरं (कर्तृ) सवित्र्या जनन्या भुजान्तरे
वक्षसीव सोदराणां युधिष्ठिरादीनां च कौरवाणां दुर्योधनादीनां च हृदये मन-
स्यपि क्रमान्मोदसंपत्संतोषसमृद्धिः विषादसंपहुःखसमृद्धिश्च ते न ममत्तु-

१. 'परिगणनदिनगणाल्ययशङ्कितैः' इति पाठः. २. 'हा' इति नास्ति कचिद्.
३. 'पृदाकुपरिषदुपदापित' इति पाठः.

दशकलशपीयूषाणां निषेवणेन विशेषितपरिपोषगात्रं सवित्री भु-
जान्तर इव सोदरकौरवहृदयेऽपि मोदविषादसंपदौ न ममतुः ।

तदनन्तरम् ।

काष्ठां परां कार्मुककौशलस्य काष्ठाः परास्तानपि तद्यशोऽपि ।

श्रज्जाहगारोपयितुं प्रवृत्तो व्यज्ञापयद्विष्णुपदीतनूजम् ॥ ६ ॥

सोऽपि कृत्यविदामग्रणीरपरेणेव शरजन्मना कृपेण बहुकृपेण
निरवद्यवीर्यशोनिषद्यां चापविद्यामापाद्यापि तां पुनरुक्तयितुं
दिशिदिशि जैत्रगुणं पौत्रगणं महता धननिबहेन सह विविधधनुरा-
गमप्राणस्य द्रोणस्य चरणयोरुपदीचकार ।

मिति न प्रापतुः । कुन्ती तमालोक्यालिङ्गितवती, युधिष्ठिरादयो जहर्षुः,
दुर्योधनादयश्चिदुरित्यर्थः ॥

तदनन्तरमित्युत्तरेणान्वयः ॥

काष्ठामिति । तदनन्तरं प्रज्ञा बुद्धिरेव दृढयनं यस्य सः अन्धो धृतराष्ट्र-
म्नान्युधिष्ठिरादीन्दुर्योधनादींश्च कार्मुककौशलस्य धनुर्विद्यायाः परां काष्ठां निर-
वधिकोत्कर्षमारोपयितुं प्रापयितुं तेषां युधिष्ठिरादीनां दुर्योधनादीनां च यशः
कीर्तिं परा उत्कर्षमिच्छाः काष्ठा दशापि दिश आरोपयितुमपि । ‘काष्ठोत्कर्षे
स्थितां दिशि’ इत्यमरः । विष्णुपद्या गङ्गायास्तनूजं भीष्मं व्यज्ञापयद्विज्ञापि-
तवान् । यत्तु ‘परा अन्याः काष्ठाः परराष्ट्राणि’ इति नृसिंहः, तन्न । तत्कीर्तेः
स्वराष्ट्रव्यापनाप्रतीत्यापत्त्या पतत्प्रकर्षत्वदोषप्रसङ्गान् । अत्रानेकक्रियायौगपद्यात्समु-
च्चालंकारः । ‘गुणक्रियायौगपद्यं समुच्चयः’ इति लक्षणात् । इन्द्रवज्रावृत्तम् ॥ ६ ॥

स इति । कृत्यविदां कर्तव्यज्ञाननिपुणानामग्रणीः श्रेष्ठः स भीष्मोऽपि । अप-
रेण द्वितीयेन शरे दर्भविशेषे बाणे च जन्म यस्य तेन स्कन्देनेव स्थितेनेत्युत्प्रेक्षा ।
कृपस्य बाणजन्मत्वं महाभारते प्रसिद्धम् । बह्वी कृपा यस्य तेन कृपेण धनुराचा-
र्येण पौत्राणां नृपस्य पुत्राणां पूर्वोक्तानां गणं निरवद्यस्य वीराणां यशसः ‘इमे
शूराः’ इति कीर्तेः निषद्यामापणीभूताम् । ‘आपणस्तु निषद्यायाम्’ इत्यमरः ।
चापविद्यामापाद्याध्यापयिज्ञापि । तां चापविद्यां पुनरुक्तयितुं द्विरावर्तयितुं दिशि-
दिशि प्रतिदिशं जैत्रा जयशीला गुणाः शौर्यादयो यस्य तं पौत्रगणं विविधस्य
बहुप्रकारस्य धनुरागमस्याह्रवेदस्य प्राणस्य जीवभूतस्य । उपदेशपारम्पर्येण
वर्धकस्येति यावत् । द्रोणस्य द्रोणनामाचार्यस्य चरणयोर्महतासंख्येन धनस्य निबहेन
राशिना सह उपदीचकारोपायनं चक्रे । ‘कृन्वस्ति—’ इत्यादिना च्वावित्वं दीर्घश्च ॥

१. ‘पानादिशेष’ इति पाठः. २. ‘परिपोषपात्रं गात्रं’ इति पाठः. ३. ‘सोदर’
इति नास्ति कचिद्. ४. ‘वद्यशो’ इति पाठः. ५. ‘उपहारीचकार’ इति पाठः.

सिन्धुजातकलशीभुवोस्तयोः स्निग्धभावमवलोक्य तादृशम् ।

तत्र पौरनिकरः समाचरच्चित्रपूरजठरे निमज्जनम् ॥ ७ ॥

कुमारास्तूर्णमारुक्षन्कुम्भयोनेरनुग्रहात् ।

कोटिं कोदण्डसारस्य गुणिनस्ते गुणा इव ॥ ८ ॥

कूलस्थस्यानुकुर्वन्कुरुसुतसदसः कुम्भयोनेः कदाचि-

त्स्नातुं मध्ये जलानां चिरकृतवसतेः सिन्धुभूवर्धमानः ।

आदौ पादौ निपीड्य स्फुटकमलरुचौ बिभ्रदन्तेवसत्वं

सिन्ध्विति । तत्र हस्तिनपुरे पौराणां निकरः सङ्घस्तयोः सिन्धुजातस्य ग-
ङ्गासुतस्य समुद्रसमूहस्य च कलशीभुवो द्रोणस्यागस्त्यस्य च द्वयोः । भीष्मद्रोणयोः
समुद्रागस्त्ययोश्चेति यावत् । 'देशे नदविशेषेऽब्धौ सिन्धुर्ना सरिति स्त्रियाम्'
इत्यमरः । तादृशमुक्तविधं स्निग्धयोः सुहृदोर्भावं स्नेहमवलोक्य चित्रपूरस्या-
ख्यरसप्रवाहस्य जठरे मध्ये निमज्जनं समाचरचक्रे । अत्याश्चर्यान्वितोऽभूदि-
त्यर्थः । अत्र समुद्रभीष्मयोरगस्त्यद्रोणयोश्च श्लेषमिति काव्यवसायमूलातिशयो-
क्त्युज्जीवितेन निसर्गविरुद्धयोः समुद्रागस्त्ययोः स्नेहावलोकनात्मकविभावनालंका-
रमेदेन पौराणां चित्रपूरनिमज्जनसमर्थनात्मकं काव्यलिङ्गमङ्गाङ्गिभावेन संकि-
र्णम् । अतिशयोक्तिविभावनासंकरस्य विभावनाकाव्यलिङ्गसंकरस्य च द्वयोः
पुनरङ्गाङ्गिभावसंकरश्चेति सूक्ष्मदृशाकलनीयम् । रथोद्धतावृत्तम् ॥ ७ ॥

कुमारा इति । गुणिनः शौर्यादिगुणवन्तस्तं पूर्वोक्ताः कुमारा युधिष्ठिरा-
दयः कुम्भयोनेद्रोणस्यानुग्रहात् प्रसादात् । कोदण्डसारस्य धनुर्विद्यानैपुण्यस्य
कोटिमुत्कर्षम् । कोदण्डसारस्य श्रेष्ठचापस्य कोटिमप्रदेशम् गुणाः शिञ्जिन्य
इव तूर्णं सत्वरमारुक्षन्प्राप्तवन्तः । रुहेराङ्पूर्वात् कर्तारि लुब्धः । 'स्यात्कोटिरश्रौ
चापाग्रे संख्यामेदप्रकर्षयोः' इत्यभिधानात् । शिष्टविशेषणमुपमा । अतएव
गुणिनो मौर्वीवत इति धनुष्यपि योज्यम् ॥ ८ ॥

कूलेति । कदाचित्स्नातुं जलानां मध्ये चिरं कृता वसतिरवस्थानं येन तस्य ।
'चिरस्नायी-' इत्यागमादिति भावः । कुम्भयोनेद्रोणस्य संबन्धिनी स्फुटकमल-
सेव रुक्मान्तिर्ययोस्तौ पादौ आदौ प्रथमं निपीड्य प्रणम्य पीडयित्वा च ।
अन्तेवसत्वं समीपस्थितिं च बिभ्रत् सिन्धुभुवा भीष्मेण नदीशेन च वर्धमानः
अतएव कूलस्थस्य तीरे वर्तमानस्य कुरुसुतसदसो युधिष्ठिरादीनां समाजमनु-
कुर्वन्निदम्बयन् । कृयोगात्कर्मणि षष्ठी । कश्चिद्वाहो मकरः स्वयमपि विशेषेण
जयो यस्मात्तस्यास्त्रागमस्य धनुर्वेदस्यान्तं पारं विजयस्यार्जुनस्य संबन्धिनास्त्रा-

प्राहो जग्राह कश्चित्स्वयमपि विजयास्त्रागमान्तं महान्तम् ॥९॥

ततस्ते सर्वोत्तरा अपि शरासनेषु दक्षिणाः 'गुरुदक्षिणां कुरुत मयं द्रुह्यतो द्रुपदस्य युधि बलाद्ब्रूहीतस्य समर्पणम्' इति गुरुणा चोदिताः सर्वेऽप्यहंपूर्विकया कैयापि विमतेषु कृतावज्ञसेनं याज्ञ-
सेनं पुरं निरुह्य चिरमयुध्यन्त ।

कृते भलैर्धनुषि स गुरुद्रोहिणस्तस्य जीव-

प्राहे बाहाञ्चलपरिचलत्स्वङ्गवह्नीसहायः ।

गमेन बाणप्राप्त्या अन्तं नाशं च जग्राह प्राप्तवान् । कदाचिद्रोणस्य ज्ञातुं द्रुतगङ्गावतरणस्य चरणप्राही कश्चिन्मकरोऽर्जुनेन बाणेन निहत इति पौराणिक्यत्र कथानुसंधेया । स्रग्धरा वृत्तम् ॥ ९ ॥

तत इति । ततोऽनन्तरं सर्वेषां धनुर्धराणामुत्तरा उदीच्या अपि श्रेष्ठा-
श्वेति च शरासनेषु चापनैपुण्येषु विषये दक्षिणा दाक्षिणात्याः सरलाश्च । अत-
एव विरोधाभासः । 'उपर्युदीच्यश्रेष्ठेष्वुत्तरः', 'त्रिष्ववाक्सरलारामपरिच्छ-
न्दानुवृत्तिषु । दक्षिणः' इत्युभयत्रामरप्रकाशौ । मयं द्रुह्यतो मद्रोहं बाल्ये
प्रतिज्ञातार्धराज्याप्रदानरूपं कुर्वतः । 'कुधद्रुह-' इत्यादिना संप्रदानत्वम् ।
अतएव युधि युद्धे बलाद्ब्रूहीतस्य सजीवमानीतस्य द्रुपदस्य राज्ञः समर्पणमेव
गुरुदक्षिणां कुरुतेति गुरुणा द्रोणाचार्येण चोदिता आज्ञापिताः सन्तः । अथ
कयाप्यनिर्वाच्ययाहंपूर्विकया अहं पूर्वमहं पूर्वमिति बुद्ध्या । 'अहं पूर्वमहं
पूर्वमित्यहंपूर्विका स्त्रियाम्' इत्यमरः । विमतेषु शत्रुषु विषये कृतावज्ञा रचितदि-
रस्कारा सेना यस्मिंस्तत् यज्ञसेनस्य द्रुपदस्येदं याज्ञसेनं पुरं पठ्णं निरुह्य चिर-
मयुध्यन्त युद्धमकुर्वन् ॥

कृत्त इति । स जलमध्यप्राहमारकत्वेन प्रसिद्धः सव्यसाच्यर्जुनः । गुरवे
द्रुह्यतीति द्रोहिणस्तस्य द्रुपदस्य जीवप्राहे जीवत एव ग्रहणे विषये सुबलद्रुहिदु-
र्गान्धार्याः पुत्राणां दुर्योधनादीनामावल्यां पङ्क्तौ पूर्वपक्षीभवत्यामसमर्थायां सत्याम् ।
द्रुपदेन पराभूतायामिति यावत् । भलैर्द्रुपदस्य बाणविशेषैर्धनुषि निजचापे कृते
भिन्ने सति बाहाया भुजस्याञ्चले अग्रे । कर इति यावत् । परिचलन्ती कम्पमाना
खङ्गः वह्नीव सैव सहायो यस्य तथोक्तः सन् दिवि स्वर्गे बुधैर्देवैः भुवि बुधैः
पण्डितैश्च । 'ज्ञातृचान्द्रिपुरा बुधाः' इत्यभिधानात् । श्लाघितः संस्तुतः
सिद्धान्तः कृतकार्योऽभूत् । अत्र जीवस्य चित्प्रतिबिम्बस्य प्राहो बिम्बभूतचि-
दभिन्नत्वेन ज्ञाने विषये सौबलेयशते पूर्वपक्षीभवति देहात्मवाचादिमति सति
अर्जुन इहामुत्र च ब्रह्मविद्भिः श्लाघितोऽभिनन्दितः सिद्धान्तोऽद्वितीयप्रश्न-

पुत्रावरुयां सुबलदुहितुः पूर्वपक्षीभवत्यां

सिद्धान्तोऽभूद्विवि भुवि बुधैः श्लाघितः सव्यसाची ॥ १० ॥

पार्थमेव पुरतो निधाय ते कौरवास्तदनु संनिधौ गुरोः ।

भक्तिभिर्व्यनमयन्निजं शिरः पार्षतस्तु परिभूतिलज्जया ॥ ११ ॥

अथो गुरुर्नीतमधिज्यधन्वना पुरःप्रदेशं पुरुहूतसूनुना ।

तरङ्गिताक्षं तमवेक्ष्य विद्विषं वचो गभीरं वदति स्म सस्मितम् ॥ १२ ॥

‘रेरे क्षत्रियसत्तम, पुरा महत्तरमग्निदेश्यमग्निवेश्यं नाम मुनि-
मखपरिश्रमाय प्रश्रयेण सह शुश्रूपमाणस्त्वं मत्कृते पितुरनन्तरं

भावात्मकोऽभूदिति । अर्थान्तरं तु न श्लेषः । ‘अभिधायाः प्रकृते नियन्त्रणान्’
इत्यादेरुक्तत्वादिति । मन्दाक्रान्ता वृत्तम्—‘मन्दाक्रान्ता जलधिषडङ्गैर्मूर्धै नतौ
ताद्वरु चेत् ।’ इति लक्षणात् ॥ १० ॥

पार्थमिति । तदनु द्रुपदग्रहणानन्तरं ते कौरवाः कुमाराः पार्थमर्जुनमेव
पुरतोऽग्रे निधाय गुरोर्द्वेणस्य संनिधौ निजं शिरो भक्तिभिर्व्यनमयन् । प्रणु-
रित्यर्थः । पार्षतो द्रुपदस्तु परिभूत्या तिरस्कारेण या लज्जा तया निजं शिरः
व्यनमयत् । अवनतवदनोऽभूदित्यर्थः । नमतेर्ण्यन्तात्कर्तरि लङ् । अत्र कुरुकुमा-
राणां द्रुपदस्य च प्रकृतानामेव शिरोनमनधर्मेणापम्यस्य गम्यत्वात्केवलप्रकृतास्पद-
स्तुल्ययोगिताभेदः । रथोद्धता वृत्तम् ॥ ११ ॥

अथो इति । अनन्तरं गुरोर्द्वेणोऽधिज्यमारोपितगुणं धनुश्चागो यस्य तेन
पुरुहूतस्येन्द्रस्य सूनुनार्जुनेन पुरःप्रदेशं नीतं प्रापितं तरङ्गिते चकितचकिते
अक्षिणी यस्य तथोक्तं विद्विषं शत्रु तं द्रुपदमवेक्ष्य गभीरं गृह्यार्थं वचो वक्ष्यमाणं
सस्मितं यथा तथा वदति स्म । वंशस्थवृत्तम् ॥ १२ ॥

रेरे इति । रे रे तुच्छ । ‘तुच्छसंबोधने तु रे’ इत्यमरः । क्षत्रियसत्तम ।
विपरीतलक्षणया क्षत्रियाधमेत्यर्थः । पुरा धनुर्वेदाभ्यासकाले महत्तरमतिशयपू-
ज्यमग्निदेश्यमग्निदेशो भवम्, यद्वाम्निकल्पम् । अग्निवेदयं नाम मुनिमन्त्रस्य धनुर्वि-
द्यायाः परिश्रमायाभ्यासं कर्तुमिति । ‘क्रियार्थं—’ इत्यादिना संप्रदानत्वम् । प्रश्रयेण-
सह विनयेन साकम् । ‘साकं सत्रा समं सह’ इत्यमरः । शुश्रूपमाणः सेवं
कुर्वन् । त्वं मत्कृते मदर्थम् । ममेत्यर्थः । पितुरनन्तरं लोकान्तरगते पितरि
ममाधिराज्यपदस्यार्थं राज्यार्थं प्रथममग्रे भवते तुभ्यं वितीर्थं दत्त्वा ततः पर-
मवशिष्टमर्थं राज्यार्थमहमनुभविष्यामि इति यद्वस्तु यथा येन प्रकारेण प्रत्यश्रुणुथाः
प्रतिज्ञामकरोः, तत्प्रतिज्ञातं वस्तु विप्रं धिक् इत्युक्तप्रकारेण अत एव क्षुरप्रा-

ममाधिराज्यपदस्य प्रथममर्थं भवते वितीर्थं ततः परमर्थमहमनुभ-
विष्यामीति यद्यथा प्रत्यशृणुथास्तत्तथा निर्वर्तितं खलु धिग्विप्रमि-
ति क्षुरप्रायेण विप्रियरचनेन प्रथीयसीं मनसि व्यथां मम
वितीर्णवता महार्णवपरिधानवतीं वसुमतीं स्वयमेवानुभवता ननु
भवता ।

आबालवृद्धं जलसक्तमेव जनाः समस्ता दुपदं यदाहुः ।

तस्मात्त्वयि स्वीकृततादृशाख्ये कथं नु भज्येत न मित्रतेजः ॥१३॥

येण क्षुरकल्पेन विप्रियवचनेनाप्रियभाषितेन मम प्रथीयसीं मनसि व्यथां वितीर्ण-
वता दत्तवता । किंच महार्णवः समुद्रः परिधानं वस्त्रं तदस्या अस्तीति तद्वतीम् ।
समुद्रपर्यन्तामिति यावत् । वसुमतीं भूमिं स्वयमेवानुभवता भवता लया ननु हे
दुपद, तथा प्रतिज्ञानुरूपं निर्वर्तितमाचरितं खलु । आधिराज्यमिति यत्पदं सुबन्तं
तस्यार्धमाधि मत्तं दत्त्वा ततः परमर्थमवशिष्टं राज्यं त्वयानुभूयते । तस्मात्तथा
निर्वर्तितं खलु इति वार्थः । अत्र खलुशब्दः काकौ । अदत्त्वेव किञ्चिदपि मद्य-
मनुभूतं त्वयैव सवेमित्यर्थः । अत्र अतर्कितमानसव्यथारूपोत्कटानिष्टावाप्तिस्त्वे-
ऽपि श्लेषमहिम्ना अर्धराज्यरूपेष्टावासिवर्णनात्समालंकारमेदः । स च 'विना-
निष्टं च तत्सिद्धिर्यदर्थं कर्तुमुद्यमः' इति तल्लक्षणेऽनिष्टमन्तरेणेष्टावाप्तावेव तेन
भाव्यमिति वाच्यम् । व्याजस्तुतिविधया प्राथमिकस्तुतिरूपवाच्यकक्ष्यायां समालं-
कारस्य दुर्वारत्वात् । एवं स्तुत्या निन्दामिव्यक्तिकक्ष्यायां मानसव्यथानिष्टावाप्ति-
प्रतीतेः । 'अनिष्टस्याप्यवाप्तिश्च तदिष्टार्थसमुद्यमात्' इति लक्षितो विषमप्रमेदश्च ।
द्वयोश्च स्तुत्या निन्दामिव्यक्तिरूपव्याजस्तुतिप्रमेदेन सहैकवाचकानुप्रवेशसंकर
इति सूक्ष्मदृशाकलनीयम् ॥

आबालवृद्धमिति । यद्यस्मादाबालवृद्धं बालप्रभृति वृद्धपर्यन्तम् । समस्ता
जना द्रोवृक्षस्य पदं मूलस्थानम् । आबालमिति यावत् । 'दुडुमागमाः' इति
वृक्षपर्यायेष्वमरः । जलरुदकैर्मूर्खैश्च । लडयोरमेदात् सक्तं संगतमेवादुर्वदन्ति ।
तस्मात्कारणात्स्वीकृता तादृशी दुपदेत्याख्या नाम येन तस्मिंस्त्वयि मित्रस्य सख्युः ।
ममेति यावत् । सूर्यस्य च तेजः कथं केन प्रकारेण न भज्येत भग्नं न गच्छेत् ।
नः आमन्त्रणे । किन्तु गच्छेदेवेत्यर्थः । जडसंगतेषु नास्ति मित्रावकाश इत्यर्थः ।
अत्र दुपदाख्यास्वीकरणस्य मित्रतेजोभग्नहेतुत्वोक्तेः पदार्थहेतुकं काव्यलिङ्गम् ।
सूर्यधुवदोः श्लेषमिक्तिकामेदाध्यवसायमूलातिशयोक्तिसंकीर्णम् ॥ १३ ॥

१. 'क्षुरप्रवरप्रायेण' इति पाठः. २. 'मम मनसि व्यथां वितीर्णवताणैर्बरशनावद्री-
श्च' इति पाठः. ३. 'ननु' इति नास्ति कचिद्. ४. 'बड' इति पाठः.

इति व्याजस्तुतिवचनेन पौरवान्ते भार्गवान्तेवसता प्रधर्षितः
पार्षतस्तेन सार्धमर्धराज्यपरिवर्तनमात्रमङ्गीकृत्य कृत्यविदां ककुद-
स्तौ जम्भरिपुकुम्भसंभवानुभावप्युपयमं प्रवर्तयितुं कृतनिवर्तनः
सोमकान्तिकोपास्यौ पुत्री भार्गीरथीर्विनावसथस्य याजस्य मुनिरा-
जस्य याजनानुग्रहेण परिजग्राह ।

ततः ।

तातोऽपि धर्मतनयं तपनीयपीठ-

मारोप्य चक्षुरिव लब्धममुं तपोभिः ।

इतीति । इत्युक्तप्रकारेण व्याजस्तुतिवचनेन गूढनिन्दावाक्येन करणेन
भार्गवस्य परशुरामस्यान्तेवसता शिष्येण द्रोणेन (कर्त्रा) पौरवाणां युधिष्ठिरादीना-
मन्ते समीपे प्रधर्षितो भर्त्सितः कृत्यविदां कर्तव्येषु निपुणानां ककुदः श्रेष्ठः अत-
एव पार्षतां द्रुपदस्तेन सार्धं द्रोणेन सह । अर्धराज्यस्य परिवर्तनमात्रं परिपालन-
मेव । नतु सकृद्यमित्यर्थः । अङ्गीकृत्य । 'सर्वनाशं समुत्पन्ने अर्धं त्यजति पण्डितः'
इति न्यायादिति भावः । कृतनिवर्तनः प्रत्यागतः सन् । तां प्रसिद्धौ जम्भरिपु-
संभवमर्जुनं कुम्भसंभवं द्रोणं च । उभावपि क्रमेण । उपयमं विवाहम् । 'विवाहो-
पयमौ पाणिपीडनं च' इत्यमरः । यमस्य समीपं च प्रवर्तयितुं प्रापयितुं सोमश्चन्द्रः,
उमया पार्वत्या सहितः सोमः शिवश्च, तयोरिव कान्तिः कोपश्च क्रमात् आस्ये
मुखे ययोस्तां । 'सोमो लताविशेषे स्याच्छशाङ्के शंकरेऽपि च' इति विश्वः ।
चन्द्रकान्त्या तुल्याननां रुदवत्कुटुम्बमुखं चेत्यर्थः । सोमकैः पात्रालैरन्तिके उत्सङ्ग
उपास्या । उपलालनीयाविति च । पुत्री च पुत्रं च पुत्रौ द्रौपदीवृष्टद्युम्नौ भार्गी-
रथ्या वने तीरारण्ये आवसथं स्थानं यस्य तस्य । 'स्थानावमथवास्तु च' इति
गृहपर्यायेष्वमरः । याजस्य नाम मुनिराजस्य याजनेन यागकारयितृत्वरूपेणानु-
ग्रहेण प्रसादेन परिजग्राह । उत्पादितवानित्यर्थः । यत्तु 'कुम्भजम्भरिपुसंभवौ'
इति पाठान्तरम्, यच्च वा तद्रीत्येव नृसिंहव्याख्यानम्, तदुभयमप्यशुद्धम् ।
विवाहप्रापकचन्द्रकान्त्याननत्वस्य द्रौपद्यां यमसमीपप्रापकरुद्राद्रास्यत्वस्य वृष्टद्युम्ने
च क्रमेणान्वयात्मकयथासंख्यालंकारभङ्गापत्तेः 'पुमान्निष्पत्या' इत्येकशेषशान्त्रेण
पुत्री च पुत्रश्च पुत्रावित्येव व्याख्येयतया सोमकैरन्तिके उपास्यावित्यर्थान्तराप्र-
सक्त्या च 'सोमकोपकान्त्यास्यौ' इति पाठकल्पनायोगाच्चेति ॥

तात इति । ततोऽनन्तरं तातो धृतराष्ट्रोऽपि तपोभिल्लब्धं चक्षुरिव स्थित-
मिष्युत्प्रेक्षा । शुश्रूषादिगुणसंपत्त्या परमप्रेमास्पदमित्यर्थः । जाल्यन्धस्य भाग्या-

१. 'पौरवान्ते वसता' इति पाठः. २. 'पार्षदः' इति पाठः. ३. 'परिवर्तनेन
परमङ्गीकृत्य' इति पाठः. ४. 'उपयममेव' इति पाठः. ५. 'कृतकृतुनिवर्तनः' इति
पाठः. ६. 'रुदवन' इति पाठः. ७. 'ततः' इति नास्ति कश्चित्.

आवर्जितैः कलशवारिभिरेभ्यषिञ्च-

दानन्दबाष्पसलिलैरैवनीं च पौराः ॥ १४ ॥

आविभ्रतो धरणिमङ्गः निर्विशेषं

नानाधनायतिभिरस्य नयोदिताभिः ।

वैस्त्यं समस्तमपि वासवैसंनिभस्य

कोशीबभूव कुतुकैः सह कौरवाणाम् ॥ १५ ॥

पारेसिन्धु प्रथितमथितं प्रत्यहं वर्धमानं

सोढुं पार्थाभ्युदयमपटोः स्वात्मजस्यानुरोधात् ।

त्कदाचिदुत्पन्नं चक्षुर्युक्तानुरागादिति भावः । धर्मस्य यमस्य तनयं युधिष्ठिरम्, धर्मस्य प्रथमपुरुषार्थस्य तनयं मूर्तं धर्ममिव स्थितमित्यपि । 'आत्मा वै पुत्र-नामास्ति' इति श्रुतेरिति भावः । तपनीयपीठमारोप्य । कनकपीठे उपवेश्येत्यर्थः । आवर्जितरानमितः, समुद्रगङ्गादिभ्य आनीतैरिति वा । कलशेषु वारिभिः पुण्य-मन्त्रपूतैश्च जलरभ्याषेयत्पटुमिषेकं कृतवान् । 'उपसर्गात्मुनोति-' इत्यादिना अङ्ग्यवायेऽपि पत्यम् । पौराश्चानन्देन विराट्काङ्क्षितलाभजनितेन यानि बाष्पस-लिलानि तैरवनीं तद्धार्या । भूमिमभ्यषिञ्चन् । भर्तुः पशुमिषेके भार्याया अपि तर्दाचित्यादिति भावः । पौरान्तदा ननन्दुरिति परमार्थः । व्यज्रकाप्रयोगाद्द्रव्यो-त्प्रेक्षा । वसन्ततलका वृत्तम् ॥ १४ ॥

आविभ्रत इति । धराणि भूमिमङ्गदेन कयूरेण सह निर्विशेषं तारतम्यरा-हित्यं यथा तथा विभ्रतां हेलया भुजेन वहत इति प्रभावोत्कर्षः । वासवसंनि-भस्येन्द्रतुल्यस्य अस्य युधिष्ठिरस्य नयेन पट्टाशग्रहणरूपेणोदिताभिः । अजि-तार्तिभिरित्यर्थः । नानामणिकनकरौप्यादिरूपाणां धनानामायतिभिर्लाभैः समस्तं वस्त्रं गृहमपि । 'निशान्नवस्त्यमदनम्' इति गृहनामस्वमरः । कौरवाणां दुर्यो-धनादीनां कुतुकैः कृतहलैः सह कोशीबभूव धनभवनीबभूव मुकुलीबभूवेति च । युधिष्ठिरस्य तादृक्गमृज्या दुर्योधनादयोऽपि यञ्जित्यर्थः । 'कोशोऽब्री कुञ्जले खलपिधाने धनवैश्मनि' इति विश्वः । महतामभ्युदये खलानां खेदस्य औत्स-गिकत्वादिति भावः । अत्र धनगृहमुकलयोः श्लेषमिदं कामेदाध्यवसायमूला-तिशयोक्तिमकीर्णः सहोक्त्वलंकारः । 'सदोक्तिः सहभावश्चेद्भाषते जनरजनः' इति लक्षणात् ॥ १५ ॥

पारेसिन्धुवति । अथ राजा धृतराष्ट्रः प्राप्तां भक्तिप्रजारजनधनार्जनादि-भिः संतुष्टोऽपि पारेसिन्धु समुद्रतटपर्यन्तं प्रथितं प्रसिद्धम् । किञ्च अहन्यहनि प्रत्यहं वर्धमानं पार्थस्य युधिष्ठिरस्याभ्युदयमैश्वर्यं सोढुं क्षन्तुमपटोरशक्तस्य । तद-

१. 'अभ्यषिञ्चन्' इति पाठः. २. 'अवनि' इति पाठः. ३. 'स्पत्यम्' इति पाठः.

४. 'नन्दनस्य' इति पाठः. ५. 'अमितं'; 'अथ तम्' इति पाठौ.

प्रीतो राजाप्यनुजतनयप्रेममार्गे प्रयातुं

मातुर्दोषादिव बहिरगादन्तराप्यन्धभावम् ॥ १६ ॥

तदनु सौबलीजानिगसौ बलीयसामर्षेण धर्षितः सहजविनयं
धर्मतनयमाहूय कृतावहित्यो गिरमित्थमुत्थापयामास ।

‘वत्स, संप्रति वारणावतं पुरमुपेत्य वारणाननगुरोरुत्सवं चार-
णाय विपदां निषेव्य सहानुजैस्तत्र वास्तव्यपौरजनभव्यया
गिरा स्तव्यो निरवधिसुखामनुशाधि वसुधाम्’ इति ।

तस्याशयं हृदि विदन्नपि धर्मसूनु-

स्तातस्य वाचमविलम्ब्य तथेत्यगृह्णात् ।

सहिष्णोरित्यर्थः । स्वान्मजस्य दुर्योधनस्यानुरोधादनुसरणात् । तदुर्बोधनानुवृत्तेरिति
यावन् । अनुजतनये युधिष्ठिरे यत्प्रेम तस्य मार्गे प्रयातुं गन्तुं मातुरम्बिकाया
दोषान्मुरतसमये व्यासस्यावलोकनजुगुप्साकृतनेत्रनिमीलनरूपाद्बहिः । नेत्रयो-
रित्येवत्यर्थः । अन्तर्मनस्यपि । अन्धस्य भावमन्धत्वमगात्प्राप्तवान् । तत्तादृशं
प्रेम तत्याजेत्यर्थः । पुरा किल सत्यवत्याज्ञयाम्बिका पुत्रोत्पादनाय संगता
व्यासेन । अथ तद्रूपदर्शनजनितजुगुप्साभयकृतलोचनमीलनाज्वाल्यन्धं जनयामास
श्रृतराष्ट्रमिति भारतकथात्रानुसंधेया । मन्दाक्रान्ता वृत्तम् ॥ १६ ॥

तदन्विति । तदनु प्रेमत्यागानन्तरं सौबली गान्धारी जाया यस्य सौबली-
जानिः । ‘जायाया निङ्’ इति निट् । असौ श्रृतराष्ट्रो बलीयसा महतामर्षेण ।
द्वेषेणेत्यर्थः । धर्षित आक्रान्तः सन् । सहजः स्वाभाविको विनयो यस्य तं
धर्मतनयमाहूय । कृतावहित्याकारगोपनं येन तथोक्तञ्च सन् । स्वकृतवपरिज्ञा-
नभयेनेति भावः । इत्थं वक्ष्यमाणप्रकारेण गिरं वाचमुत्थापयामासोत्पादितवान् ।
उवाचेत्यर्थः ॥

वत्सेति । हे वत्स युधिष्ठिर, त्वं संप्रत्यय वारणावतं नाम पुरमनुजैर्भो-
मादिभिः सहोपेत्य वारणस्य गजस्यैवाननं मुखं यस्य तस्य विघ्नेशस्य यो गुरुः
पिता सदाशिवस्तस्योन्मत्तं नैमित्तिकपाक्षिकादिकं विपदां वारणाय निवारणाय-
निषेव्य तत्र वारणावते वास्तव्यस्य निवासिनः पौरजनस्य भव्यया कुशलान्वि-
तया गिरा स्तोतुं योग्यः स्तव्यः सन् निरवधि अवधिरहितं मुखं यस्यास्तां वसुधां
भूमिमनुजैः सहानुशाधि परिपालयेत्युवाचेति पूर्वोक्तान्वयः ॥

तस्येति । धर्मस्य यमस्य मृत्युयुधिष्ठिरः । ‘सूनुः पुत्रेऽनुजे रवां’ इति
विश्वः । तस्य कृतावहित्यस्य तातस्य पितुर्श्रृतराष्ट्रस्याशयं दुष्टाभिप्रायं हृदि
विदज्जानन्नपि । ‘अनुक्तमप्यूहति पण्डितो जनः’ इति न्यायादिति भावः । अवि-

१. ‘वास्तव्यो गिरा पौरजनमुवास्तव्यो’ इति पाठः. २. ‘मुखेन’, ‘मुखम्’
इति पाठौ.

तत्तादृशेषु गुरुशासनपालनेषु

कूलंकषं गुणगणेन कुलं हि पुरोः ॥ १७ ॥

धर्मभूरनुजैः साकं तद्विरा तत्पुरं ययौ ।

कर्मचोदनया जीवः कायमन्यमिवेन्द्रियैः ॥ १८ ॥

सविनयमथ दर्शितं महीयः सचिववरेण पुरोचनेन शत्रोः ।

जनुगृहमभजन्त तत्र पार्था जगदिव नूत्रमशेषवस्तुपूर्णम् ॥ १९ ॥

तत्र ते विदुरभृत्यभाषितैः सौबलेयशतमन्युहेतुना ।

लम्ब्य कार्याकार्यलोचने कालक्षेपमकृत्वा तथा वारणावतं गच्छामीत्युक्तप्रकारां वाचमगृह्णाद्धृतवान् । उवाचेति यावत् । नन्विदमयुक्तम् 'गुरोरप्यबलिप्तस्य कार्याकार्यमजानतः । उत्पथप्रतिपन्नस्य कार्यं भवति शासनम् ॥' इति न्यायादित्यत आह—तदिति । पुरोः कुरुवंशजस्य राज्ञः कुलं तत्तादृशेष्वतिदुःखकरत्वेन दुर्भरेषु गुरोः पितुः शासनमाज्ञा तत्पालनेषु तत्करणेषु विषये गुणानां विनयविवेकादीनां गणेन कूटंकषं परिपूर्णं खलु । सामान्येन विशेषसमर्थनरूपोऽर्थान्तरन्यासः । पूरुतान पुत्रः पितुर्ययातिजगं परिगृह्य जुगुप्सितां दशसहस्रवत्सरा-न्स्वतारुण्यं तस्मै दत्तवानिति भारतकथा । वसन्ततिलकावृत्तम् ॥ १७ ॥

धर्मेति । धर्मभूर्युधिष्ठिरस्तस्य धृतराष्ट्रस्य गिरा तत्पुरं वारणावतं प्रति अनुजैः साकं जीवोऽन्तःकरणप्रतिबिम्बितचैतन्यं कर्मणः प्रारब्धस्य चोदनया प्रेरणया इन्द्रियैश्चक्षुरादिभिः सह अन्यं कार्यं देहान्तरमिव ययौ प्राप्तवान् । उपमालंकारः । तेन हस्तिनपुरयागे देहत्यागवदतिदुःखायाभूदिति प्रतीतेरलंकारेण वस्तुध्वनिः । युग्मविपुलावृत्तम् ॥ १८ ॥

सविनयमिति । अथ वारणावतप्राप्त्यनन्तरं तत्र वारणावते पार्था अशेषवस्तुभिर्नोद्यः पूर्णमत एव महीयः रमणीयम् । किंच शत्रोर्दुर्योधनस्य सचिववरेण मन्त्रिमुख्येन पुरोचनेन नाम्ना म्लेच्छेन सविनयं यथा तथा दर्शितं विज्ञापितं जनुगृहं लाक्षागृहं नूत्रं नवं जगल्लोकान्तरमिवाभजन्त विविशुः । उपमालंकारः । अत्र शत्रोः सचिववरेणेत्युक्त्या तद्गृहस्य वामायोग्यत्वं ध्वन्यते । पुष्पिताम्रावृत्तम् ॥ १९ ॥

तत्रेति । ते पार्था विदुरभृत्यस्य तत्प्रेषितखनकस्य भाषितैर्वाक्यैर्दुर्योधनो जनुगृहदाहाद्युष्मान्मारयिष्यतीत्यादिमिस्तत्र तस्मिजनुधात्रि लाक्षागृहे साबलेया-नां दुर्योधनादीनां यच्छतं तस्य मन्युः क्रोधः स एव हेतुर्यस्य तेन सौबलेयो दुर्योधन एव शतमन्युमिन्द्रो हेतुर्यस्य तेनेति च । 'शतमन्युर्दिवस्पतिः' इतीन्द्रनामस्मरः । धनंजयस्य बह्वैरर्जुनस्य च प्रापणेन पूरणेन परां संख्यामिच्छां पञ्चतां मरणं

पञ्चतामपि परां धनंजयप्रापणेन जनुधात्रि मेनिरे ॥ २० ॥

शिशमयिषुरपि द्विषां स मन्त्री

निभृतशरारुरिमान्निगूढभावान् ।

अवसरमनलावृते निकेते

प्रतिदिनमेधयितुं प्रतीक्षते स्म ॥ २१ ॥

जातुचिदपत्नैः सह पञ्चभिर्भृत्यभावमिषादमीषामामिषफलेषु विषं निनीषन्त्या निषादयोषित इव तस्य पुरोचनस्य निद्रायामपि द्राघिमाणं दातुं ह्यमेन तत्र सन्ननि क्षणदायामाशुशुक्षणिं क्षणान्निक्षिप्य जननीसोदरजननीचेतरसंवेशमुखमणिमञ्चायमानभुजशिखरसीमेन भीमेन तस्माद्गृहाद्विदुरकिंकरकृतलिङ्गया मुरङ्गया निर्जग्मे ।

मेनिरे तर्कितवन्तः । 'धनंजयोऽर्जुने वहाँ', 'स्यात्पञ्चता कालधर्मः' इति विश्वासः । रथोद्धतावृत्तम् ॥ २० ॥

शिशमयिषुरिति । निभृतः प्रच्छन्नः स चासौ शरारुर्घातुक इति विशेष्यत्वावक्षया समासः । द्विषां मन्त्रां स पुरोचनो निगूढो दुर्विज्ञेयो भावोऽमिप्रायो येषां तान् । अप्रकाशितवितुरभृत्यमपिनानिलयर्थः । इमान्पार्थाननलेनाग्निनावृते दग्धे निकेते जनुगृहे । शमं क्षयं प्रापयितुमिच्छन्तुः शिशमयिषुरपि सन् । प्रतिदिनं दिनेदिने एधयितुं वर्धयितुमात्रं विरोधः । बह्विन्धनीकर्तुमिल्यविरोधः । अतएव विरोधाभासालंकारः । अवसरं समयं दहनयोग्यं प्रतीक्षते स्म निरीक्षितवान् । पुष्पिताप्रावृत्तम् ॥ २१ ॥

जातिवति । जातुचित्कदाचिद्भयभावस्य परिचारकत्वस्य मिषाद्व्याजात् अमीषां पार्थानामामिषेषु भोग्येषु फलेषु रसालादिषु । आमिषेषु मांसेषु फलेष्विति वा । 'आमिषं पलले क्वावे त्रिषु स्याद्भोग्यवस्तुनि' इति विश्वः । विषं गरलं नेतुं प्रापयितुमिच्छन्त्या निनीषन्त्या निषादयोषितो दुर्विज्ञेयप्रेषितायाः किरात्या इवापत्येस्तत्पुत्रैः पञ्चभः सह तस्य निभृतशरारोः पुरोचनस्य निद्रायामपि द्राघिमाणं दीर्घत्वम् । दीघनद्रामज्ञ मरणमित यावत् । दातुं कामो यस्य तेन जनन्त्याः कुन्त्याः सोदरजनस्य युधिष्ठिरादेश्च नीचेतरमनल्पं संवेशमुखं निद्रासुखं यस्मिन्सादृशो मणिमयो मन्त्र इवाचरन्ती मणिमञ्चायमाना भुजशिखरयोः सीमा प्रदेशो यस्य तेन । नीचेतरः संवेशमुखहेतुरिति वा व्याख्येयम् । 'सुखहेतौ सुखे सुखम्' इति विश्वः । भीमेन तत्र तस्मिन्सन्ननि जनुगृहे आशु-

पार्थद्विषां विग्रहमेकमेकं विभज्य सप्तापि शिंखाः कृशानोः ।
स्वीकृत्य तृप्ताः स्वशिरःप्रकर्षैः शंखाधिरे तत्र समीरपुत्रम् ॥२२॥
प्रपश्यतां पौरनृणां प्रभाते सांक्रामिकं रोगमिवाधितापम् ।
आविभ्रनामश्रुभिरेव शान्तिरापादि तत्राग्निहठात्क्रियायाः ॥ २३ ॥
तत्रालये दग्धतनूनथैतान्निश्चित्य पार्थान्निजचारवाचा ।
दुःखापदेशेन मुयोधनाद्याः संमोदबाष्पं ससृजुः सभायाम् ॥२४॥

शुभणिमग्निं निश्चित्य । 'शिखावानाशुभणिः' इत्यग्निनामस्वमरः । क्षणाद-
ग्निनिक्षेपकाल एव । अन्यथा स्वपामप्यध्यातङ्कापत्तेरिति भावः । तस्माद्दृ-
ष्ट्वाक्षागृहान्क्षणदायां रात्रौ विदुरस्य क्रिकरेण भृत्येन कृतं लिङ्गं निर्गमन-
चिह्नं यस्यास्तया मुरद्वया विलेन निर्गमे निर्गतम् । गमेर्भावे लिट् । 'अग्निदो
गरदध्वेव' इत्यादिना बह्विविषदानुपुरोचनकिरात्योः । 'आततायिनमायान्तं हन्या-
देवाविचारयन्' इत्यादिस्मरणाच्च तद्वधो भीमस्य नानुचित इति ध्येयम् ॥

पार्थेति । तत्र कृशानोरग्रेः सप्तापि शिखाः पार्थद्विषां किरातीतत्पुत्रपुरो-
चनानामेकमेकं विग्रहं शरीरं विभज्य विभागं कृत्वा । स्वीकृत्य आखाद्य
चैत्यर्थः । तृप्ताः सत्यः स्वशिरसः आत्माग्रभागस्य प्रकर्षेण कर्षः समीरपुत्रं भीमं
शंखाधिरे श्वाघने चकुरिवेन्युन्प्रेक्षा व्यञ्जकाप्रयोगाद्गम्या । श्वाघतेः कतेरि लिट् ।
उपजातिवृत्तम् ॥ २२ ॥

प्रपश्यतामिति । प्रभाते प्रातः प्रपश्यतानग्निहठान्क्रियायामिति लभ्यते ।
अतएव संक्रमादागतं सांक्रामिकं रोगमध्यामयादिमिव स्थितम् । आधिना
मनोव्यथया यस्तापस्तमाविभ्रतां पौरनृणामश्रुभिरेव । तत्र जनुगृहेऽग्नेः संब-
न्धिन्या हठात्क्रियाया बलाद्वाहस्य शान्तिर्निर्वापणमापादि कृता । पश्यतः कर्मणि
लुट् । तादृशमंशीलानां किमदमाकस्मिकमापतितं बतेति पौरा हरदुरित्यर्थः ।
उपजातिवृत्तम् ॥ २३ ॥

तत्रेति । अथ लाक्षागृहदाहानन्तरं निजानामात्मायाना चाराणां वाचा
वाक्येन दग्धाः सह मात्रा पाण्डवा इत्यादिना तत्रालये जनुगृह एतान्पार्था-
न्दग्धा तनुः शरीरं येषां तथोक्तान्निश्चित्य मुयोधनाद्यास्तदानीं सभायां दुःखस्या-
पदेशेन संमोदबाष्पं ससृजुमुमुचुः । अथ जानं निष्कण्टकमस्मत्साम्राज्यमिति
मुमुदुरित्यर्थः । यत्तु 'दग्धतनूनैतानुपुरोचनादीन्पार्थान्निश्चित्य तत्त्वेन ज्ञात्वेत्यर्थः'
इति वृत्तिः, तत्र । पुरोचनादीनां प्रकृतज्ञाभावेनैतच्छब्देन तत्परामर्श-
योगान् । अन्यथा उत्तरगद्येऽप्येतानवतार्येत्यत्र तत्परामर्शः किं न स्यादिति ।
इन्द्रवज्रावृत्तम् ॥ २४ ॥

तावत्सोऽपि गन्धवहसूनुरन्धतमसबन्धुरं सक्थिजवसमुत्थि-
तमरुदुत्पाटिततरुविटपर्वसतिविघटनसमुद्भ्रान्तशकुन्तकुलनिबद्धनि-
ध्वानमध्वानं विलङ्घ्य कस्यचित्काननकासारतीरतरोरधिपरिसर-
मेतानवतार्य तदीयपरिरक्षणविचक्षणः क्षणमवतस्थे ।

तत्र कापि तरुणी तडिदाभा तं ययौ जतुगृहे सुहितेन ।
चूपणाय तमसां वनमार्गे चोदिता हुतवहेन शिखेव ॥ २५ ॥
अधरोष्ठविभागरेखिका मुहशोऽस्या वदनेऽस्ति वा न वा ।

तावदिति । तावत्सुरङ्गानिर्गमसमकाल एव स गन्धवहस्य वायोः सूनूर्भी-
मोऽप्यन्धतमसेन गाढतमसा । 'ध्वान्ते गाढेऽन्धतमसम्' इत्यमरः । बन्धुरं सान्द्रं
सक्थिनोरुर्वोज्ज्वलाद्वेगात्समुत्थितेन संजातेन मरुता वायुनोत्पाटितानामुन्मूलितानां
तरुणां विटपेषु शाखासु या वसतयः कुलायास्तासां विघटनेन नाशेन समुद्भ्रान्ता-
नामाकाशमुत्पतितानां शकुन्तानां पक्षिणां कुलेन निबद्धो निध्वानः कोलाहल-
रवो यस्मिन्तमध्वानमरण्यमार्गं विलङ्घ्यातिक्रम्य कस्यचित्कानने कासारस्य सर-
सस्तीरे तरोरधिपरिसरं समापे एतान्कुन्त्यादीनवतार्योपवेश्य तदीये कुन्त्या-
दिसंबन्धिनि परिरक्षणे दुष्टसत्त्वंभ्यन्त्राणे विचक्षणः कुशलः सन् क्षणमवतस्थे
स्थितवान् । 'जागरूकः' इति पाठस्त्वनुप्रासभङ्गादुपेक्ष्यः । यत्तु तावत् 'दुर्यो-
धनाद्यानन्दसमये' इति वृत्तिः, तत्र । दुर्योधनाद्यानन्दस्य भीमगमनारण्य-
स्थित्योर्ध्वकालिकत्वस्यासंभाव्यतया संदर्भविरोधात् । यदपि 'अथवा भीमनि-
र्गमनानन्तरम्' इति व्याख्यानन्तरम्, तदपि न । भीमनिर्गमनानन्तरं भीमोऽव-
तस्थ इति संदर्भविरोधात् ॥

तत्रेति । तत्र तत्र मूले तडितो विद्युत् इवाना यस्याः सा जतुगृहे सुहिते-
नानर्घ्यवस्तुकवलनतृप्तेन अतएव हुतवहेनाग्निना वनमार्गे तमसां चूपणाय
ध्वंसनाय चोदिता प्रेषिता शिखा ज्वालेव स्थिता कापि तरुणी तं भीमं ययौ
प्राप । अत्र जतुगृहसुखपदार्थहेतुककाव्यलिङ्गोर्जाविताग्निशिखात्वोत्प्रेक्षेति तयोर-
ज्जाग्निभावेन संकरस्य तडिदाभेन्युपमया संसृष्टिः । स्वागता वृत्तम् ॥ २५ ॥

अधरोष्ठेति । अस्या भीमं प्रत्यागतायाः पुरोवर्तिन्या इति वा । मुहशो वदने
मुखेऽधरस्योष्ठस्योर्ध्वस्य च द्वयोः । विभज्यतेऽनयेति । वभागा रेखेव रेखिका ।
अधरशब्दसनियोगादुपरितर्नाष्ट एवोष्ठशब्दो वर्तते । अर्थस्य च द्वित्वाद्वि-
चनमित्योष्ठाधरावित्यत्र विवृतमिति । सास्ति वा न वेत्युक्तप्रकारं संशयं तस्य
भीमस्य हृदि परिमार्ष्टुं किल निवारयितुमित्युत्प्रेक्षा । सा तरुणी मौनमत्यजत् ।

१. 'पुरंधरं' इति पाठः. २. 'वसति' इति नास्ति कश्चित्. ३. 'विघटन' इति
पाठः. ४. 'कुलवद्ध' इति पाठः. ५. 'जागरविचक्षणः'; 'विचक्षणजागरः' इति पाठौ.
६. 'सुखितेन' इति पाठः.

इति सा हृदि तस्य संशयं परिमार्ष्टुं किल मौनमत्यजत् ॥ २६ ॥

एतां प्रशास्ति भुजया वनराज्यसीमा-

मेकः स्वयं नरभुजामृषभो हिडिम्बः ।

अर्धांशभागजनवधे मममन्तकेन

तुल्याभिधानपदया स्वस्मान्मया यः ॥ २७ ॥

वीनशङ्कमिह तेऽद्य तिष्ठतः कीदृशं ककुदमित्ययं मम ।

चित्तरङ्गभुवि नृत्तकौशलीमुत्तरङ्गयति चित्रलासकः ॥ २८ ॥

रुधिरं पातुकामेन तेन वो हन्तुमीरिता ।

अधरं पातुकामाहमस्मि ते रूपसंपदा ॥ २९ ॥

अद्य ते सविधमापतेदसौ हृद्यमेतदुचिनं वचः शृणु ।

उवाचैत्यर्थः । अत्र मौनत्यागे तादृशसंशयवारणकलकत्वोत्प्रेक्षया तन्मुखकान्ति-
नैगनिर्यं तथा दृष्टिप्रतिरोधकमिति वस्तुप्रतीतेरलंकारेण वस्तुध्वनिः । औप-
च्छन्दसिकम् ॥ २६ ॥

तदुक्तिप्रकारमेवाह—एतामिति । नरभुजां मनुष्याशनानां रक्षसामृ-
षभः श्रेष्ठः अतएव जनानां वधे हिंसायां विषये अन्तर्केन समं यमेन
सहायार्थां तुल्यभागं भजतीति तथोक्तः हिडिम्बो नाम राक्षसः स्वयमे-
कोऽसहायः सज्जेव भुजया । बाहुबलेनेत्यर्थः । एतां वनराज्यसीमां प्रशास्ति
रक्षति । एतद्वनस्य राज्ञेत्यर्थः । यो हिडिम्बस्तुल्यमभिज्ञमभिधानपदं संज्ञाशब्दो
यस्यास्तया मया स्वस्मान् । तस्याहं भगिनीत्यर्थः । स हिडिम्ब इति संबन्धः ।
वसन्ततिलकावृत्तम् ॥ २७ ॥

वीनशङ्कमिति । इह यमनुल्यहिडिम्बवने वीनशङ्कं गतभयं यथा तथा
अद्य तिष्ठतस्ते तव ककुदं धर्य कीदृशमित्युक्तप्रकारोऽयं चित्रमाश्चर्यमेव लासको
नर्तकः मम चित्तमेव रङ्गभूनाद्व्यदेशस्तस्या नृत्तकौशलीं नाट्यनैपुण्यमुत्तरङ्गयति
वर्धयति । अत्याश्चर्यमत्र त्वदवस्थानमित्यर्थः । रथोद्धता वृत्तम् ॥ २८ ॥

रुधिरमिति । किंच रुधिरं युष्मद्रक्तं पातुं कामो यस्य तथोक्तेन तेन
हिडिम्बेन वो युष्मान्हन्तुमीरिता प्रीरताहं ते तव सबन्धिण्या रूपस्य सौन्दर्यस्य
संपदा समृद्ध्या हेतुनाधरं भवदोष्टमाधुर्यं पातुकामस्मि । इदं ततोऽप्याश्चर्यम्
यद्युष्मान्हन्तुमागताया मम विस्मृत्य सर्वं त्वद्रूपसंपदा त्वयि रागोदय इत्यर्थः ।
अत्र विरुद्धात्कार्यसंपत्तिरूपो विभावनामेदः । युग्मविपुलावृत्तम् ॥ २९ ॥

अद्येति । किंचासौ हिडिम्बः । हे धीर, ते तव सविधं समीपं प्रत्यापतेदाग-
च्छेत् । अतः हृद्यं मनोज्ञमत एवोचितमेतद्वक्ष्यमाणं वचः शृणु । ममेति शेषः ।

मारणं रिपुषु तन्वतामुना मा रणं कुरु महान्बलेन सः ॥३०॥

उपयामविधौ त्वरस्व मे कृपया मारशराः शरारवः ।

दिवि वा भुवि वाथ दिक्षु वा रमये त्वामुपनीय रंहसा ॥३१॥

इत्येनां भाषमाणां रजनिचरपतिः क्रोधलिङ्गैः स्फुलिङ्गै-

र्दग्धैर्वाक्षगोरभीक्ष्णं स्फुटघटितभुजास्फोटवाचाघिताशः । •

बिभ्राणो बभ्रुकेश्यं त्वमिह वससि को मृत्युवक्रार्धजग्धो

दुर्वुद्धे तिष्ठ यासि क पुनरिति गिरा मेदुरः प्रादुरासीन् ॥३२॥

तस्मिन् रक्षसि नेदिष्ठे तादृक्षपरुषाक्षरे ।

अपमृत्युरिवोदस्थादनिलस्यात्मसंभवः ॥ ३३ ॥

रिपुषु शत्रुषु विषये मारणं वधं तन्वता कुवेता अमुना हिडिम्बेन सह रणं युद्धं मा कुरु । यतः स हिडिम्बो बलेन महान्मवान्तरः । अत्र बलाधिक्येन रणाकरणसमर्थनाद्वाक्यार्थहेतुकं काव्यलिङ्गम् । रथोद्धतावृत्तम् ॥ ३० ॥

उपयामेति । किंच हे धीर, त्वं कृपया दयया मे ममोपयामविधौ विवाहकर्मणि विषये त्वरस्व प्रवणो भव । यतो मारस्य मन्मथस्य शत्रोश्च । ‘मारं मन्मथशत्रवं’ इति विश्वः । शरा वाणाः शरारवो घातुकाः । अथ मद्धि-वाहानन्तरं दिवि स्वर्गे वा भुवि वा दिक्षु काङ्क्षितासु वा रंहसा वेगेन त्वामुपनीय तं देशं प्रापय्य रमये क्रीडयामि । स्वस्याः कामचारित्वादिति भावः । औपच्छन्दसिकम् ॥ ३१ ॥

इतीति । इत्युक्तप्रकारेण भाषमाणां वदन्तीम । भीममिति शेषः । एना हिडिम्बा क्रोधस्य लिङ्गश्चिह्नं गङ्गोः स्फुलिङ्गरग्निकर्णः । तत्प्राच्यैरीक्षणैरिति यावत् । दग्धा दर्हाश्रव स्थित इत्युपेक्षा । नृजनन्त्वान् ‘नलोक-’ इत्यादिना घृष्टीप्रतिषेधः । असीक्ष्ण मुहुः स्फुटैः प्रकटैर्घटितयोरन्योन्यं संघृष्टयोर्भुजयो-रास्फोटरास्फालनशब्दवाचाघिता मुखरिता आशा दिशो येन तथोक्तः । बभ्रुकपिलवर्ण केश्यं केशवृन्दं बिभ्राणो वहन्नरजनिचरपतिर्हिडिम्बः । हे दुर्वुद्धे मूढ, इह मदीये वने वससि मृत्योर्वक्रार्ध जग्धो भक्षितस्त्वं कः । तिष्ठ । पुनः इतः परं क कुत्र यासि गच्छसि । इत्युक्तप्रकारया गिरा वाचा मेदुरो मुखरः सन प्रादुरासीदाविवंभूव । स्वधरा वृत्तम् । यत्तु ‘स्फुटं यथा तथा घटितस्य सुल्लिष्टस्य रण इत शेषः’ इत नृसिंहः, तच्च । समस्तपदमध्ये शेषपूर्णं समासानुपपत्तेः ‘समर्थः पदविधिः’ इत्यनेन पदान्तरसापेक्षस्य समासप्राप्तिर्निषेधात्, च्युतसंस्कृतिदोषापत्तेः, व्याख्यासंप्रदायविरुद्धत्वाच्चिति ॥ ३२ ॥

तस्मिन्निति । तादृक्षाणि तादृशानि ‘दुर्वुद्धं’ इत्यादीनि परुषाणि निष्ठुराण्यशराणि वचनान यस्य तस्मिन्स्थोक्ते तस्मिन् रक्षसि हिडिम्बे नेदिष्ठे सनिहिते

वृक्षेण वृक्षं गिरिणा गिरीन्द्रं हस्तेन हस्तं वचसा वचश्च ।

परस्परेण प्रतिरुध्य घोरं समीकमेतौ सममादधाते ॥ ३४ ॥

स्वसुः समक्षं स्वयमेव मुष्ट्या बलं बिडौजा इव वज्रसख्या ।

हिडिम्बमेनं यमराजधानीकुटुम्बमुख्यं कुरुते स्म भीमः ॥ ३५ ॥

तदनु तिमिरकदम्बेन हिडिम्बेन निर्मुक्तात्तस्मादहर्मुखादिव
वनात्संध्यैव सरागया तथा कमलपालिकया सह तपनभा-
नव इव राजसूनवस्ते निष्क्रम्य शालिहोत्रमुनेः सरसि वीतिहोत्र-
भासं व्यासं भगवन्तमासेव्य तत्र तन्निदेशादहानि कतिचिदति-
वाहयांचक्रुः ।

सति । अनिलस्यात्मसंभवो भीमोऽपमृत्युरकालिकमृत्युरिवोदस्थादुत्थितवान् ।
युद्धाय मनद्वोऽभूदित्यर्थः । अत्र 'नाश्रीलं कीर्तयेत्' इति परुषवचसाममङ्गल-
त्वस्मरणान्तर्कीर्तनेन हिडिम्बस्य मरणात्मकामङ्गलस्फोरणाय भीमोऽपमृत्यूपमेत्य-
लंकारेण वस्तुध्वनिः ॥ ३३ ॥

वृक्षेणेति । एतौ भीमहिडिम्बा वृक्षेण वृक्षं परस्परेणान्योन्येन प्रतिरुध्य
निवार्य इति पदद्वयमग्रेऽपि योज्यम् । गिरिणा गिरीन्द्रम्, हस्तेन हस्तम्,
वचसा वचश्च, एवं समं तुल्यं घोरं दारुणं समीकं युद्धमादधाते कुरुतः । उपजा-
तिवृत्तम् ॥ ३४ ॥

स्वसुरिति । भीमः स्वयं वज्रस्याशनेः मख्या । तद्वदतिसारपेत्यर्थः ।
मुष्ट्या मुष्टिघातनेन । न त्रायुधेनेत्यर्थः । स्वसुर्भगिन्या हिडिम्बायाः समक्षं
प्रत्यक्षे एनं हिडिम्बं बिडौजा इन्द्रो बलं बलामुरमिव यमराजधान्यां
कुटुम्बेषु वास्तव्येषु मुख्यं कुरुते स्म । अवधीदित्यर्थः । उपमालंकारः ।
उपेन्द्रवज्रा ॥ ३५ ॥

तदन्विति । तदनु हिडिम्बवधानन्तरं तिमिरस्य कदम्बेन समूहेनेव हिडि-
म्बेन राक्षसेन निर्मुक्तात् । उभाभ्यामपि त्यक्तादित्यर्थः । एवमग्रेऽपि । अहर्मु-
खात्प्रातःकालादिव तस्माद्भूत द्विडिम्बारण्याद्रागेण रक्तकान्त्या अनुगगेण च
सहितया संध्यैव तथा कमलपालिकया हिडिम्बया सह निष्क्रम्य विनिर्गत्य
तपनस्य सूर्यस्य भानवः किरणा इव ते राजसूनवः पाण्डवाः शालिहोत्रस्य
नाम मुनेः सरसि । तत्तीर इत्यर्थः । वीतिहोत्रस्य अग्रेव भाः कान्तित्यस्य तं भग-
वन्तं व्यासं मुनिमासेव्य तस्य व्यामस्य निदेशादाज्ञायाः कतिचिदहानि दिनानि
तत्र शालिहोत्रमुनिसरस्तीरेऽतिवाहयांचक्रुर्गमयामासुः । अत्र निर्बोचनक्रियया

पुत्रं तत्र घटोत्कटं पवनभूसङ्गादनङ्गातुरा

प्राप्तं सर्वगुणैर्मनोजवसतां प्राप्तु नक्तंचरी ।

कुर्या वः स्मृत एव कर्मसु हरेः शक्तेरपि संसना-

मित्युक्त्वा स पितृन्यथाभिलषितं युक्तस्तथा निर्ययौ ॥३६॥

ततस्ते वन्याशनैर्धन्या धारितवसुधासुधाशनाकृतयः प्रांशुष-
मिव बकबलाक्रान्तां पातालभुवंमिव प्रत्यहं वर्धमानबलिशोका-
मङ्गराज्यसीमामिव सूर्यतनयानुकूलप्रतिष्ठां रविरथाक्षधुरमिवैक-

वनप्रातःकालयोर्निर्गमनक्रियया पाण्डवरविकिरणानां धर्मैक्येन प्रस्तुताप्रस्तुता-
स्पदं दीपकद्वयम् । तथाहि हिडिम्बतमःकदम्बयोर्गम्यमाननैत्येन हिडिम्बासं-
ध्ययोः श्लेषमित्तिकामेदाध्यवसितरागेण च साधर्म्यादुपमाद्वयम् । चतुर्णामेषां
वीतिहोत्रभासमित्युपमया संसृष्टिः ॥

पुत्रमिति । तत्र शालिहोत्रसरस्तीरेऽनङ्गातुरा कामपीडिता नक्तंचरी
हिडिम्बा पवनभुवा भीमेन सह सङ्गात्मभोगाद्धेतोः सर्वैर्गुणैः शौर्यैर्धैर्यादिभिर्म-
नोजवसतां पितृतुल्यत्वं प्राप्तम् । भीमतुल्यमिति यावत् । 'अथ मनोजवसः
पितृसंनिभः' इत्यमरः । घटोत्कचं नाम पुत्रं प्राप्तु जनयामास । स घटो-
त्कचस्तु 'भोः पितरः, वो युष्माकं कर्मसु कार्यसमयेषु स्मृत एव । स्मृतिमात्रसं-
निहित एवेत्यर्थः । हरेरिन्द्रस्य शक्तेः सामर्थ्यस्यापि । इन्द्रदत्तकर्णप्रमुक्तश-
क्त्यायुधस्यापीति च । संसना च्युति कुर्याम्' इत्युक्तप्रकारेण पितृन्युधिष्ठिरा-
दीन्प्रत्युक्त्वा तथा हिडिम्बया मात्रा युक्तः सन् यथाभिलषितं स्वं यथा
तथा निर्ययौ निर्गतवान् । यत्तु 'सर्वैर्गुणैरुपलक्षितं मनोजवमतां मनोजवसत्वं
प्राप्तम्' इति नृसिंहः, तत्तस्य उक्तकोशानभिज्ञताविलसितमेवेति नास्माकमाग्रहः ।
शार्दूलविक्रीडितम् ॥ ३६ ॥

तत इति । ततो घटोत्कचनिर्गमनानन्तरं वनेभर्ववेन्यैरशनैः कन्दमूलादिभिर्ध-
न्याः श्लाघ्यास्ते पाण्डवा धारिता वसुधायां भुवि सुधाशनाः देवाः । ब्राह्मणा इति-
यावत् । तेषामाकृतिर्विषो यैस्तथाक्ताः सन्तः बकस्य नामासुरस्य बलेन भुल्यामा-
त्यादिनाक्रान्ताम् । बकपक्षिकुलाक्रान्तामिति च । अतएव प्रावृषं वपेर्तुमिव स्थिताम् ।
एवमग्रेऽपि । अहन्यहनि प्रत्यहं वर्धमानां बलिना बकासुरदैत्येन यः शोकः स
यस्यां ताम् । वर्धमानवैरोचनशोका च । पातालभुवं पाताललोकमेव । पाताले
नागपाशैर्बलेर्बद्धत्वादित्यन्यत्र भावः । सूर्यतनयाया यमुनाया अनुकूलं तीरे
प्रतिष्ठा स्थितिर्यस्यास्ताम् । कर्णोचितपालनामिति च । अङ्गराज्यसीमा अङ्गाख्यं
देशमिव एकचक्रां तत्संज्ञाम् । एकं चक्रं रथाङ्गं यस्यास्तामिति च । रविरथस्य

चक्रां पुरीं क्रमादाक्रम्य कस्यचिद्गृहमेधिनो गृहमध्यमेत्य सुखम-
ध्यवात्सुः ।

भिक्षामटद्विरथ तत्र पृथाकुमारै-

रधं विभज्य पृथगर्पितमन्नगाशिम ।

आकण्ठमभ्यवहरन्नखिलैः प्रतीकैः

पुत्रो बभूव मरुतः पुनरुक्तपोषः ॥ ३७ ॥

तत्र तत्र द्विजैरेते पृष्टा नाशं पृथामुवाम् ।

इयूचुर्वयमत्रैव विद्यस्तेषां तु संस्थितिम् ॥ ३८ ॥

यक्षेण केनापि हतो हिडिम्ब इति ब्रुवाणेषु मिथो द्विजेषु ।

आकृतगर्भं हसितं सगर्भ्याश्चकुमुखं वीक्ष्य समीरसूनोः ॥ ३९ ॥

सूर्यरथस्य संबन्धिनीमक्षधुरं चकावलम्बितिर्यग्दारुविशेषमिव पुरीं क्रमात्कतिप-
यप्रयाणैराक्रम्य प्राप्य कस्यचिद्गृहमेधिनो गृहस्थस्य गृहमध्यमेत्य सुखं यथा तथा
अध्यवात्सुर्वसन्ति स्म । वसन्तः वर्ततेरि लुट् । अत्र बकबलाकान्तामित्यादौ
शब्दमात्रमाधर्म्याच्छेषचतुष्टयमव्युक्तिः—‘प्रकृताप्रकृतोभयगतमुक्तं चेच्छब्दमा-
त्रसाधर्म्यम् । ऋपोऽयं ऋष्टव्यं सर्वे प्रायद्वयेनान्वये ॥’ इति लक्षणात् ॥

भिक्षामटद्विरिति । अथ एकचक्रपुरप्रवेशानन्तरं तत्र एकचक्रायां भिक्षा-
मटद्विः । भिक्षाक्षमात्तरद्विरित्यर्थः । पृथाकुमारैः पार्थिवजगशैः । आर्जितादिति
शेषः । अर्धं समाशं यथा तथा विभज्य पृथगर्पितमन्नगाशिमाकण्ठं कण्ठपर्य-
न्तमभ्यवहरन्मुञ्जानो मरुतो वायोः पुत्रो भीमः अखिलैः प्रतीकरवयवैः पुन-
रुक्तो द्विगुणितः पोषो मामलत्वयस्य तथाको बभूव । अतिमांसलोऽभूदित्यर्थः ।
वगन्ततिलका ॥ ३७ ॥

तत्रेति । एते पाण्डवाः तत्र तत्र गोप्रापु द्विजैर्ब्राह्मणैः पृथामुवां पाण्ड-
वानां नाशं दाहजन्यं पृष्टाः किं नष्टं इत्यनुयुक्ताः सन्तः वयमत्र एकच-
क्रायामेव तेषां तु संस्थितिं नाशं सम्यक्स्थितं च विद्मो जानीमः इत्युक्त-
प्रकारमूचुः । अत्रैव वर्तमानानां कथमस्माकं नाशवार्तेति भावः । युग्म-
विपुलावृत्तम् ॥ ३८ ॥

यक्षेणेति । केनाप्यनिर्जातनामगोत्रेण यक्षेण हिडिम्बो हत इति द्विजेषु
मिथोऽन्योन्यं ब्रुवाणेषु कथयन्तु सन्तु समान एकस्मिन्गर्भे भवाः सगर्भ्याः सहजा
युधिष्ठिरादयः समीरसूनोर्भीमस्य मुखं वीक्ष्याकृतोऽभिप्रायो गर्भे यस्य तथोक्तं

१. ‘गृहम्’ इति पाठः. २. ‘उपेत्य’ इति पाठः. ३. ‘तनूजैः’ इति पाठः.
४. ‘अन्नराशेः’ इति पाठः. ५. ‘निखिलैः’ इति पाठः.

एकदा सायमन्तर्गृहे निरवग्रहं निष्पतद्भिर्बाणैस्तरङ्गितोत्तमा
 ऋमपत्यमुत्सङ्गभुवि पुरोधाय यातुधानापराधभयानुरोधेन मन्दिर
 क्रन्दितमुत्सृजन्ती कुन्ती समुपसृत्य विषादनिदानं विप्रायताक्षी-
 मप्राक्षीत् ।

सापि तां कृपालुतया हृदि लगद्गदां गद्गदाक्षरमीचचक्षे ।

साधयेयमिति धर्मसंग्रहं संदधाति मिथुनं परस्परम् ।

आधये परमनेकजन्मनोरावयोरजनि पापसंग्रहः ॥ ४० ॥

हसितं हासं चकुः । नैते जानन्ति त्वया स हत इति सामिप्रायं हसन्ति
 म्येत्यर्थः । उरजातिः ॥ ३९ ॥

एकदेति । एकदा कदाचित्सायं दिनान्तेऽन्तर्गृहे गृहाभ्यन्तरे निरवग्रहं
 निष्प्रतिबन्धं निष्पतद्भिः स्रवद्भिः । 'वृष्टिर्वर्षं तद्विघातेऽवग्रहावग्रहौ समौ' इत्य-
 मरः । बाष्पन्तरङ्गितं निक्तमुत्तमाङ्गं शिरो यस्य तथोक्तमपत्यं पुत्रमुत्सङ्गभुवि
 ऊरुदेशे पुरोधायान्न कृत्वा यातुधानस्य वक्तव्य अपराधात्प्रतिकूलाचरणरूपाद्भयं
 तस्यानुरोधः संरोधस्तेन मन्दितं मन्दरवं क्रन्दितं रोदनमुत्सृजन्ती कुर्वतीम् ।
 निःशब्दं रुदन्तीमित्यर्थः । अन्यथा नगरमात्रस्यैव क्षयापत्तेरिति भावः । त्वप्रस्य
 निजावामदातुरायताक्षीं पत्नीं समुपसृत्य संनिधिं प्राप्य कुन्ती विषादस्य दुःखस्य
 निदानं मुख्यकारणमप्राक्षीत्प्रच्छ । पृच्छते, कर्तारं लुङ् ॥

सेति । सा विप्रपत्न्यपि कृपालुतया दयाशीलतया हृदि मनसि लगन्व्यामुव-
 न्गदो रोगः शोकाग्निः को यस्यान्ताम् । महान्तोऽन्यसेनापान्निवृत्तीति भावः ।
 तां कुन्तीं प्रति गद्गदानि दुःखतरलान्चक्षराणि वचनानि यस्मिन्स्थित्या तथाच-
 चक्ष उवाच । दुःखनिदानमिति शेषः । चक्षते, कर्तारं लिट् ॥

साधयेयमिति । धर्मः पित्रणापाकरणरूपः संगृह्यतेऽनेनेति धर्मसंग्रहः
 पुत्रं साधयेयं संपादयेयमिति हेतोः मिथुनं स्त्रापुरुषं परस्परं संदधाति संगच्छति ।
 'प्रजया पितृभ्य एष वा अनृणा यः पुत्री' इति श्रुतेः । 'प्रजये गृहमाधनाम्'
 इति स्मृत्यश्च । महतामपलार्थमेव दारसंग्रह इति भावः । अनेकानि जन्मानि
 पूर्वाणि ययास्तथाः । इति बहुतरपापमंचयद्योतनायेदं विशेषणम् । आवयोदम्प-
 लोन्तु परं केवलमाधये मनोव्यथार्थं पापं तत्फले दुःखं संगृह्यतेऽनेनेति पाप-
 संग्रहः अल्पायुः पुत्रोऽजनि जातः । अत्र पुत्रात्मकधर्माय यतमानयोरल्पायुः
 पुत्रात्मकपापावा प्रवर्णनाद्विषमप्रमेदः । यत्तु 'धर्मस्य संग्रहं संपादनमिति
 व्याख्यायि' इति, यत् 'मिथुनसंग्रहः' इति नृसिंहप्रलपितम्, तच्च्यूनपरत्वादितो-
 पाक्षेपणमूलोच्छेदित्वादुपेक्ष्यम् ॥ ४० ॥

अयि किं ब्रवीमि परिपाकमंहसा-

मतिमीषणो बक इति क्षपाचरः ।

स्वसुरादरात्स्वयमिवागतो यमो

यमुनावनान्तमवलम्ब्य वर्तते ॥ ४१ ॥

मा भूनाशो युगपदिति नो भीरुभिर्जातु पौरैः

पूर्वैर्लब्ध्वावसरमसकृतप्रार्थनाभिः प्रकृतम् ।

एकैकस्मिन्नहनि वितरत्येकमेकं पुमांसं

नित्यं तस्मै बलिमिह जनस्तुङ्गमन्नस्य राशिम् ॥ ४२ ॥

तादृशः प्रलयकालकठोरो वासरः स तु ममालयभूमेः ।

द्वारि तिष्ठति बकात्परितुष्टात्पारितोषिकमिवाश जिघृक्षुः ॥ ४३ ॥

वालानिव प्रवयसोऽपि नराशनोऽयं

अयीति । अयि हे मयि, अहमा पापानाम् । ममेति शेषः । परिपाकं दुःखात्मना परिणाम किं ब्रवीमि कथं वक्ष्यामि । अनिर्वान्यं बहुः स्वमित्यर्थः । तदेव विगद्यति—**अतीति ।** अतिमीषणोऽत्यन्तदारुणो बक इति बक-संज्ञः क्षपाचरो राक्षसः स्वमुर्मगिन्या यमुनाया आदरात्स्वयं साक्षादागतो यम इवेत्युपेक्षा । यमुनाया वनान्तं तीरारण्यमवलम्ब्याक्रम्य वर्तते । मन्त्रभाषिणीवृत्तम् ॥ ४१ ॥

मा भूदिति । नोऽन्माकं सर्वेषां युगपदेककालं नाशो मा भूदिति हेतोः । नीरभिर्भयशालैरतएव पूर्वैः पुरातनैः पौरैरेतत्पश्यन्वास्तिभिः जातु कदाचिद-वसरं प्रार्थनावकाशं लब्ध्वा असकृद्बहुवारं प्रार्थनाभिः प्रकृतं निर्णीतम् । एकैक-स्मिन्नहनि एकमेकं पुमांसं, तुङ्गमत्युन्नतम् । पर्वतकल्पमिति यावत् । अन्नस्य राशमेतदुभयरूपं बलिं नित्यं दिने दिने तस्मै बकाय इह एतत्पश्येन जनो विनरति ददाति । 'नित्यं तस्मै' इत्यपपाठः । 'कृत्वा तस्मै' इति पाठस्त्वन-न्वायित्वादुपेक्ष्यः । मन्दाक्रान्ता वृत्तम् ॥ ४२ ॥

तादृश इति । तादृश उक्तबलिप्रदानात्मकः अतएव प्रलयकाल इव कठोरः प्राणिहिंसकत्वाद्दारुणो वासरो दिनं परितुष्टात् ब्राह्मणोऽयं बलिं ददातीति प्रिय-वाक्यश्रवणेन संतुष्टात् बकाद्राक्षसात्पारितोषिकं प्रियवाक्याहारदेयद्रव्यं जिघृ-क्षुर्गृहीतुमिच्छति । ममालयभूमेर्निवासस्य द्वारि द्वारदेशे अयं श्वः प्रातरिति वर्तमानमामाप्ये वर्तमानत्वनिर्देशः । तिष्ठति । तत्तद्दृष्ट्वारानुपूर्व्या श्वः प्रातर्ब-लिरस्मादिदं इत्यर्थः । स्वागतावृत्तम् ॥ ४३ ॥

वालानिति । अयं नराशनो बको वालानिव । यून इवेत्यर्थः । प्रवयसो वृद्धा-

भुञ्जीत चेन्मम स एव हि पुण्यपाकः ।
 बालेन भाव्यमिति तद्वलिषु व्यवस्था
 कण्ठे पुनः कलयति क्रकचस्य धाटीम् ॥ ४४ ॥
 संतानमूलमिदमेकमपत्यमास्ते
 संवर्तकालसहजश्च स राक्षसेन्द्रः ।
 संभूयते च समयः क्षपया महत्या
 संतीर्यतां कथमियं सखि मे विपत्तिः' ॥ ४५ ॥

इत्युदीर्य सरभसावगाहनहृदयसमुत्कूलितं शोकसरःपूरमिव नयन-
 सलिलं विशङ्कलं खेलयन्त्यै तस्यै 'तनयेषु द्वितीयः समरेष्वद्वितीयः
 सुतः सखि, ते' दीयते । म एव तन्प्राणनाशने वलीभविष्यति ।
 मा भैषीः' इति सा नरदेवमहिषी प्रत्यश्रोपीत् ।

नपि भुञ्जात चेद्भक्ष्येयदि स वृद्धभक्षणमेव पुण्यानां पाको हि फलं खलु । तन्मा-
 त्रमपि नास्तीत्याह—**बालेनेति** । तस्य बकस्य बलिषु विषये बालेन भाव्यं
 भवितव्यमित्युक्तप्रकारा व्यवस्था प्रार्थनानिष्कर्षः पुनः कण्ठे क्रकचस्य करपत्रस्य
 धाटीं भङ्गा कलयति योजयति । आवयोदम्पत्योर्वृद्धत्वात् तरुणः पुत्र एवायं
 तद्वत्यर्थं देय इति महद्दुःखमिति भावः । वगन्ततिलका ॥ ४४ ॥

संतानेति । संतानस्यान्मद्वंशस्य मूलमविच्छेदकाणमिदं पुरोवर्ति अपत्यं
 पुत्रः एकमेवास्ते वर्तते । तद्वानादृशोच्छेद इति भावः । ननु कदाचिन्कृपया
 बकः पुनः पुत्रं दद्यादित्यत आह—**संवर्तेति** । म राक्षसेन्द्रश्च बकस्तु संवर्त-
 कालस्य सहजः । सहज इत्यर्थः । तथा च प्राणिहर्साविवहाराणां कुतः कृपेति
 भावः । ननु कालान्तरभाविनीमापदं विचिन्त्य किमयं शोचसीत्यत आह—
संभूयत इति । महत्या दुःखदुर्भरया क्षपया एकैव रात्र्या समयो बलि-
 प्रदानावसरः संभूयते संप्राप्यते । प्रभातायां रजन्यामेव बलिर्देय इत्यर्थः ।
 अतो न कालान्तराणां विपदिति भावः । इयं उक्ता मे मदीया विपत्तिः । हे नखि,
 कथं केन प्रकारेण संतीर्यतामतिक्रम्यताम् । तरतेः कर्मणि प्राप्तकाले लोद ॥ ४५ ॥

इतीति । इत्युक्तप्रकारेणोदीर्योक्त्वा सरभममतिवेगमवगाहनं निमज्जनं यस्य
 तथोक्तेन हृदयेन मनसा समुत्कूलितं तटं प्रापितं शोक एव सरो जलं तस्य
 पूरं प्रवाहमिव स्थितं नयनयोः विशङ्कलं निष्प्रतिबन्धं यथा तथा खेल-
 यन्त्यै प्रसारयन्त्यै तस्यै ब्राह्मणपत्न्यै । हे सखि, ते तुभ्यं मम तनयेषु द्विती-
 योऽपि समरेष्वद्वितीयोऽसदृशः सुतो भीमो दीयते । मयेति शेषः । म भीम
 एव तस्य बकस्य प्राण्यते जीव्यतेऽनेनेति प्राणनं यदशनमन्नं तद्विषये वली-

अनयोरथ दम्पत्योरश्रुद्धेतोः शुचः पदे ।

आनन्दस्यातिरेकोऽभूदादेश इव तत्क्षणम् ॥ ४६ ॥

तमिमं प्रमुवा रहस्युदन्तं गदितो वायुमुतो बलावलेपात् ।

मनसा न वकं लिलेह रात्र्यामनसा धारितमन्नराशिमेव ॥ ४७ ॥

अरिपरेशुर्निखिलजनानन्दकरे भगवति दिनकरेऽपि मन्देहकुल-
मवस्कन्दितुमुदयगिरिशिखरमधिरूढे ॥

स शकटमधिरूढ भीमसेनो दधिकलशीकुलशीभरान्नराशिम् ।

भविष्यति बलिर्भविष्यति । तत्प्राणानां नाशने विषये बली बलवान्भविष्य-
तीति च । अतो मा भैषीनं त्रस्यः । भयेः कर्तेरि लुङ् । इत्युक्तप्रकारेण सा
नरदेवस्य पाण्डोः महिषी पत्नी कुन्ती प्रत्यश्रौषीतप्रतिज्ञामकरोत् । प्रतिपूर्वाच्छ-
णोतेः कर्तेरि लुङ् । विरोधाभासश्लेषयोः संसृष्टिः ॥

अनयोरिति । अथ कुन्तीप्रतिज्ञानन्तरमनयोर्दम्पत्योर्ब्राह्मणीब्राह्मणयोरश्रुद्धे-
तोर्बाष्पकारणस्य शुनो दुःस्वस्य पदे स्थाने । मनसीति यावत् । शुच इति राहोः
शिर इत्यादिवदभेदे पठ्यते । तथा च 'शुगमिन्ने पदे शब्दे' इति च । आन-
न्दस्यातिरेकः संतोषातिशय आदेशोऽतिथिरिव । व्याकरणशास्त्रप्रसिद्धशब्दान्तर-
मिवेति च । तस्मिन्नेव क्षणं तत्क्षणमभूत् । व्याकरणेन युष्मदादिपदे आदेश-
विधया त्वमादिपदमिवाश्रुपदं दूरीकृत्य आनन्दातिरेकपदमभूदित्यर्थः । उप-
मालंकारः ॥ ४६ ॥

तमिति । वायुमुतस्तमिमं पूर्वोक्तमुदन्तं वानां प्रति रहसि प्रमुवा जनन्या
गदितः कथितः सन् । बलावलेपाच्छौर्यगर्वाद्धेतोः वकमसुरं रात्र्यां मनसा न
लिलेह न स्पृष्टवान् । न गणयामासेति यावत् । किन्तु अनसा शकटेन धारितं
संभरितमन्नराशिमेव मनसा रात्र्यां लिलेहास्वादितवान् । श्वः पूर्णाहारो मम
भवेदिति सर्वामपि रजनीं ध्यायन्नतिष्ठदित्यर्थः । लिलेहः कर्तेरि लिङ् । औप-
च्छन्दसिकम् ॥ ४७ ॥

अपरेशुरिति । अपरेशुः परस्मिन्दिने निखिलजनानामानन्दकरे । दृष्टि-
रोधितिमिरवारणादिति भावः । 'अखिलजननयनानन्दकरे' इति क्वचित्पाठः ।
भगवति दिनकरे सूर्येऽपि । इत्यपिना भीमस्य बकावस्कन्दनं समुन्नीयते ।
मन्देहानां नाम राक्षसानां कुलम् । 'वृन्दम्' इति वा पाठः । अवस्कन्दितुं
नाशयितुम् । उदयगिरेः शिखरमधिरूढे प्राप्ते सतीत्युत्तरेणान्वयः । मन्देहा
नाम राक्षसाः संध्यासु सूर्यं क्षणं निरुध्य नश्यन्तीति श्रुतिसिद्धम् ॥

स इति । स भीमसेनो दधिकलशीनां दधिकुम्भानां कुलं वृन्दं । अश्रुते

१. 'अखिल' इति पाठः. २. 'अपि' इति नास्ति क्वचित्. ३. 'शेखरात्र',
'धीरात्र', 'शीफरात्र' इति च पाठाः.

बकभवनवनं विवेश शाखानगरमिवान्तकवीरराजधान्याः ॥ ४८ ॥

कङ्कालोच्चयकल्पितान्तकचमूशाटीकुटीविभ्रमे

तत्र क्रुद्धतदौपवाह्यमहिषश्वासोग्रचक्रानिले ।

गृध्रध्वाङ्कशृगालघोषविकसद्रक्षोपदानस्तवे

भुञ्जानः शकटस्थ एव स तदा चक्रे महत्क्ष्वेलितम् ॥ ४९ ॥

सोऽपि तदिदं निशम्य बलिपुरुषविशेषमैन्दितशकटागमेन प्रथम-
मेव कृतोन्मेषं रोषं द्विगुणयन्गिरिकंदरमन्दिरमुखात्सरभसं विनिर्गत्य

एवं को वापराप्नोत्यमुमविगणयन्बाहुमत्रेति घुष्य-

न्व्यक्तोरोरुक्तेस्वाकृतविरुदजगद्धातुकत्वप्रशस्तिः ।

व्याप्नोतीति व्युत्पत्तौ शकन्ध्वादित्वात् पररूपे पिप्पल्यादित्वात् ङीषि च कुलशी
पङ्क्तिः तां बिभर्तीति भरः तादृशोऽन्नस्य राशिर्यस्मिंस्तथोक्तम् । ‘दधिकलशी-
कुलपीवराक्षराशिम्’ इति पाठस्तु सुगमः । शकटमधिरुद्धान्तकवीरस्य यमस्य
या राजधानी संयमनी तस्याः शाखानगरं उपपट्टणमिव स्थितम् । ‘यन्मूल-
नगरात्पुरम् । तच्छाखानगरम्’ इत्यमरः । बकस्य भवनं यस्मिंस्तद्वनं विवेश ।
उत्प्रेक्षा । पुष्पिताग्रा वृत्तम् ॥ ४८ ॥

कङ्कालेति । कङ्कालानां शरीरशल्यानामुच्येन समूहेन कल्पितोऽन्तक-
चम्वा यमसेनायाः शाटीकुटीविभ्रमः पटगृहविलासो यस्मिंस्तथोक्ते । ‘स्याच्छ-
रीरास्त्रि कङ्कालः’ इत्यमरः । क्रुद्धस्य कुपितस्य तदौपवाह्यस्य यमवाहनस्य महि-
षस्य श्वासा इव उग्रा दारुणाश्चक्रानिला आवर्तवायवो यस्मिंस्तथोक्ते गृध्रध्वा-
ङ्काणां कङ्ककाकानां शृगालानां शिवानां च घोषैर्घोरध्वनिमिर्विकसन्वर्धमानो
रक्षसो बकस्यापदानानि प्राणिहिंसात्मककर्माणि तत्संबन्धिनः स्तवो यस्मिंस्तथोक्ते ।
तादृग्ध्वनिव्याजतद्विरुदस्तुतिरवमुखरित इत्यर्थः । तत्र बकवने शकटस्थः सत्तेव
भुञ्जानोऽन्नराशिं भक्षयन्स भीमो महद्बकहृदयमेदनं क्ष्वेलितं सिंहनादं चक्रे ।
अत्र बलिभक्षणक्ष्वेलिताभ्यां भीमस्य तृणीकृतबकबलावलेपप्रतीतेर्वस्तुना वस्तु-
ध्वनिः । शार्दूलविक्रीडितं वृत्तम् ॥ ४९ ॥

स इति । स बकोऽपि तदिदं भीमसिंहनादं निशम्य श्रुत्वा बलिनाम्नेन
बलवतेति च पुरुषविशेषेण महापुरुषेण भीमेन च द्वाभ्यां मन्दितेन विलम्बितेन
शकटस्यागमेनागमनहेतुना प्रथमं सिंहनादध्रवणात्पूर्वमेव कृत उन्मेष उत्पत्ति-
र्यस्य तं रोषं क्रोधं द्विगुणयन्पुनरुक्तयन्सन् । गिरेः कंदरं गुहां सैव मन्दिरं तस्य
मुखाद्वारात्सरभसं सवेगं यथा तथा विनिर्गत्य बहिरागत्येत्युत्तरेणान्वयः ॥

एवमिति । व्यक्तामिः स्फुटामिरसि रक्तेरखामी रुधिरलेपधारामिः

कोशन्मर्त्याङ्गखादत्वरणपरिचलत्सृक्कलप्रास्थिदण्ड-

स्थूले दंष्ट्रे दधानः पवनभुवमभि प्राद्रवद्यातुधानः ॥ ५० ॥

निजभुजयुगलीनियञ्जणामिर्नियमितयन्नपरस्परावुभौ तौ ।

निगडितनयनं निलिम्पपङ्केर्निरवहतां निपुणं नियुद्धशिल्पम् ॥ ५१ ॥

ततः ।

पुत्रस्य वायोर्भुजदौर्ललितं बकं वने तत्र चिरं चरन्तम् ।

निन्ये दशां कामपि राक्षसस्त्रीनेत्राभ्रवर्षर्तुविलासयोग्याम् ॥ ५२ ॥

तं विकृष्य पुरसीन्नि निशीथे तत्क्षणात्कुणपमर्शनदोषम् ।

कृतानि विरुद्धानि जयचिद्धानि यस्यास्तथोक्ता तादृशी जगतो धातुकत्वेन वधेन या प्रशस्तिः आध्या सा यस्य तथोक्तः । कोशतां वेदनया रुदतां मर्त्यानां बलि-भूतानामङ्गखादेऽवयवभक्षणे त्वरणेन वेगेन परितश्चलतोः सृक्कणोरोष्ठप्रान्तयो-र्लङ्गे अस्थिदण्डाविव स्थूले चेति विशेष्यत्रविवक्षया समाप्तः । दंष्ट्रे दन्तवि-शेषौ दधानो यातुधानो बकोऽमुं बाहुमविगणयन्नविचारयन् । एवमुक्तप्रकार-मत्र मयि विषये को वा अपराधोऽपराधं करोतीति घुष्यन् घोषं कुर्वन्सन् पवनभुवमभि भीमस्याभिमुखं प्राद्रवद्वावति स्म । यत्तु 'कोशतो मर्त्यस्य भीमस्य' इति, 'लम्पाः पूर्वामेवेति शेषः' इति नृसिंहप्रलपितम्, तत्तन्नामानुरूपमेव । यतः प्रथमे तत्प्रकर्षस्य द्वितीये द्युतसंस्कारस्य च दोषस्यापत्तेः ॥ ५० ॥

निजेति । तावुभौ भीमबकौ निजाभ्यां भुजयोर्युगलीभ्यां नियञ्जणामि-र्वन्धैर्नियमितो निरुद्धो यन्नो यस्य तादृशं परस्परमन्योन्यं ययोस्तथोक्तौ सन्तौ । परस्परं भुजाभ्यां बन्धने वृत्तयन्नावित्यर्थः । निलिम्पानां देवानां पङ्केः सङ्क-र्णिते आध्वयेण शृङ्खलिते नयने यस्मिन्स्तथोक्तम् । देवराश्वर्यात्परिहृतविषयान्तरं यथा तथा आलोक्यमानमित्यर्थः । नियुद्धशिल्पं बाहुयुद्धकर्म निपुणं यथा तथा निरवहतां कृतवन्तौ । निःपूर्वाद्वहतेः कर्तरि लङ् । पुष्पिताग्रा वृत्तम् ॥ ५१ ॥

ततः । पुत्रस्येति । ततो वायोः पुत्रस्य भीमस्य भुजयोर्दौर्ललितं दर्पस्तत्र वनेऽरण्ये जले च चिरं चरन्तं सत्त्वानि भुजानं बकं राक्षसं पक्षिविशेषं च । राक्ष-सस्त्राणां नेत्राण्येवात्राणि मेघास्तेषां वर्षतो यो विलासो वृष्ट्यात्मकस्तस्य यो-ग्यामुचितां कामपि दशां दुरवस्थां निन्ये गमयामास । भीमबाहुबलेन बको ममारेत्यर्थः । नयतेर्दुहादित्वाद्विकर्मकत्वम् । 'नेत्राश्रुवर्षर्तु-' इति पाठो नेत्र-पदवैयर्थ्यापत्तेरुपेक्ष्यः । उपजाति वृत्तम् ॥ ५२ ॥

तमिति । मारुतसूनुर्भोमस्तं निहतं बकम् । तच्छवमिति यावत् । नि-शीथेऽर्धरात्रे पुरसीन्नि नगरद्वारे विकृष्य । पातयित्वेत्यर्थः । तत्क्षणात्कुणपस्य शवस्य मर्शनेन स्पर्शेन यो दोषस्तं माष्टुं क्षालितुं कामो यस्य तथोक्त इवेत्यु-

मार्तुकाम इव मारुतसूनुर्मातुरङ्घ्रिमुपसेवितुमागात् ॥ ५३ ॥
 आलोक्य यातुशवमेतदशेषपौरैरहोमुखे परवशीक्रियते स्म चेतः ।
 आश्चर्यपूरपरिमेलनफेनिलाभिरानन्दसागरतरंगपरम्पराभिः ॥ ५४ ॥
 भवनमेत्य तदा गृहमेधिनः पवनजे प्रवणीकृतमूर्धनि ।
 प्रयुयुजे सममाशिषमक्षतैः प्रमुदितः पुरि तत्र महाजनः ॥ ५५ ॥
 निशि जातु निकेतवेदिकायां निकटे सुप्रिमुखं निषेव्य पार्थान् ।
 पथिकोऽपररात्रजागरूकः प्रबभाषे गिरमीदृशीं प्रसङ्गात् ॥ ५६ ॥

‘पाञ्चालिकां युवमनोरथसौधरत्न-

पाञ्चालिकां हृदि ममेति ममेति कृत्वा ।

अद्य स्वयंवरमहाय नृपाः प्रयान्ति

दूतैः समं द्रुपदभूपतिराजधानीम् ॥ ५७ ॥

त्रेक्षा । ‘तुं काममनमोरपि’ इति मकारलोपः । मातुः कुन्त्या अङ्घ्रि चरण-
 मुपसेवितुमागाद्गतवान् । ‘न मातुर्देवं परम्’ इति स्मरणान्तदङ्घ्रिसेवायाः सकल-
 दोषनिवारकत्वादिति भावः । स्वागता वृत्तम् ॥ ५३ ॥

आलोक्येति । अशेषः पौरैरहोमुखे प्रातरेतत्पुरसीन्नि विकृष्टं यातुनो
 बकस्य शवमालोक्य आश्चर्यस्य रसस्य यः पूरः प्रवाहस्तस्य परितो मेलनेन संग-
 मेन फेनिलाभिः फेनवतीभिः । एकस्मिञ्जले जलान्तरस्य मेलने मिथः संघ-
 र्षणेन फेनोदयादित्यमुक्तमिति ध्येयम् । आनन्दसागरस्य तरंगाणां परम्पराभि-
 श्वेतः पौरमनः परवशीक्रियते स्म । अत्याश्चर्योऽयं बकवधोऽनेन कृत इत्या-
 श्रयेण पौरा ननन्दुरित्यर्थः । वसन्ततिलका वृत्तम् ॥ ५४ ॥

भवनमिति । तत्र पुरि तदा प्रातर्महाजनः प्रमुदितः सन्गृहमेधिनो भीमा-
 वासगृहस्थस्य भवनं गृहमेत्य । प्रवणीकृतो नम्रीकृतो मूर्धा शिरो येन तस्मिन्प-
 वनजे भीमे विषयेऽक्षतैः सममाशिषं प्रयुयुज उदीरितवान् । प्रपूर्वाद्युजेः कर्तरि
 लिट् । उपकृतस्य कृत्युपकारावश्यकत्वादिति भावः । द्रुतविलम्बितम् ॥ ५५ ॥

निशीति । जातु कदाचिन्पथिकः कश्चित्पान्थो निशि रात्रां निकेतस्य
 पाण्डवावासगृहस्य वेदिकाया प्राङ्गणवेदिकायां निकटे स्वसर्मापे सुप्रिमुखं निद्रा-
 सौख्यं निषेव्य प्राप्य । अपररात्रेऽरुणोदयवेलायां जागरूकः प्रबुद्धः सन् प्रस-
 ङ्गात्कथाप्रस्तावात्पार्थान्प्रति ईदृशीं वक्ष्यमाणप्रकारां गिरं वाचं प्रवभाष उक्त-
 वान् । औपच्छन्दसिकं वृत्तम् ॥ ५६ ॥

पाञ्चालिकामिति । अद्य नृपा यूनां तरुणानां मनोरथेषु कामेध्वेव सौधेषु
 हर्म्येषु रत्नमयीं पाञ्चालिकां कृत्रिमपुत्रिकां पाञ्चालिकां द्रौपदीम् । ‘पाञ्चा-

भोक्तुमन्नमपि सूपसमग्रं दोग्धुमप्यभिनवप्रसवा गाः ।

लप्स्यते द्विजगणोऽपि च तस्माद्वत्सलादुहितुरुत्सवकाले ॥ ५८ ॥

न हि तत्र भवेदपार्थता विजयः सिद्धिमुपैष्यति स्फुटम् ।

युगपत्सुखमस्तु वो महद्भुतमागच्छत तन्महौजसः' ॥ ५९ ॥

इति वाचमुपश्रुतिं द्विजातेर्हृदि कृत्वा सुधयेव निर्मितां ताम् ।

पथि भूसुरैर्मध्यमध्यभाजः प्रति पाञ्चालपुरं प्रतस्थिरे ते ॥ ६० ॥

ते पुनरप्यनेकदिननीतजनपदवनसीमानः पथि कृतोदयेन भग-

लिका पुत्रिका स्याद्वत्सलान्तादिभिः कृता' इत्यमरः । ममेयं भवेदिति हृदि कृत्वा । मनसि निश्चित्येत्यर्थः । न्ययंवर इति महानुत्सवस्तस्मै दूतैराज्ञानार्थमागतैर्द्रौपदेः समं द्रुपदभूपतिराजधानीं प्रयान्ति । द्रुपदपुरमित्यर्थः । अत्र सौधरत्नपायालिकेति परम्परितकेवलरूपकम् । वसन्ततिलका वृत्तम् ॥ ५७ ॥

तर्हि राजानः प्रयान्तु, किमस्माकं ब्राह्मणानां तत्रैवत आह—भोक्तुमिति । द्विजानां गणोऽपि भोक्तुं सूपेन समग्रं संपूर्णमन्नमपि दोग्धुमभिनवो नूतनः प्रवसः प्रमृतिर्यामां ताः गा अपि । उहितुः गृताया द्रौपद्या उत्सवकाले स्वयं-वरोत्सवसमये वत्सलादुहितुर्नूतनस्तस्माद्भुतमागच्छते प्राप्स्यते । स्वागता वृत्तम् ॥ ५८ ॥

न हीति । किंच तत्र द्रौपदीस्वयंवरोत्सवे । हि यस्मान् । अपार्थता व्यर्थत्वं न भवेत् । पार्थोऽर्जुनो न भवतीत्यपार्थस्तस्य भावस्तत्ता अर्जुनमेदो न भवेदिति च । ततः कारणात् विजयः । गमनमित्यर्थः । 'उपसर्गेण धात्वर्थो बलादन्यत्र नीयते' इत्यनुशामनादिति भावः । सिद्धिं साफल्यमुपैष्यति लप्स्यते । विजयोऽर्जुनः सिद्धिं द्रौपदीलभरूपामुपैष्यति स्फुटं नूनमिति च । दधिधृतनूतनमृदाक्षराशिलाभान्ममस्यभेदनद्वारा द्रौपदीलाभाच्चेत्युभयत्र भावः । हे महौजसः उत्कृष्टतेजःशालिनः, वो युष्माकं महत्सुखं युगपदेकदं व साहित्येनेति च अस्तु । तत्तस्माद्भुतं सत्वरमागच्छत । वंतालीयवृत्तम् ॥ ५९ ॥

इतीति । इत्युक्तप्रकारामुपश्रुतिं व्यञ्जनया भाव्यर्थमूचनीम् । अर्जुनद्वारा द्रौपदीलाभेन सर्वेषां साख्यलाभव्यञ्जकमिति यावत् । अतएव सुधयामृतेन निर्मितामिव स्थितां द्विजातेर्ब्राह्मणस्य तां वाचं हृदि कृत्वा । अङ्गीकृत्येत्यर्थः । ते पाण्डवाः पथि मार्गं भूसुरसंघस्य ब्राह्मणवृन्दस्य मध्यं भजन्ति प्रामुबन्तीति भाजः सन्तः पाञ्चालस्य द्रुपदस्य पुरं प्रति प्रतस्थिरे । औपच्छन्दसिकम् ॥ ६० ॥

इतीति । ते पाण्डवा अपि अनेकैर्दिनैर्नीतानामतिक्रान्तानां जनपदानां देशानां वनानामरण्यानां सीमा भागा यैस्तथोक्ताः सन्तः । पथि मार्गमध्ये पुनरपि

वता पराशरदायादेन 'जतुर्भवनपरिच्यवनेन वो नवो हर्षः पार्ष-
तस्य समुन्मिपति' इति गिरानुगृहीताः साक्षात्प्ररोहता भुजप्रतापा-
नलेनेव फल्गुनकरवेल्लितेन महतालाततेजसा निशि नितान्तसीम-
न्तितसंतमसया पदव्या त्रिविष्टपतटिनीं समया प्राविक्षन् ।

तत्र खलु

इन्दीवरात्प्रतितरंगमनुप्रविष्टै-

बिम्बैरिवाद्धिदुहितुस्तरुणीकदम्बैः ।

क्रीडन्समं पयसि चित्ररथो विलोक्य

पार्थान्करोध कुपितः प्रधनं चिकीर्षुः ॥ ६१ ॥

अस्मात्समसमनामदैवतं संप्रयुज्य समरे धनंजयः ।

तत्र तस्य रथमप्रवर्तिनं जातुपालयसहायमातनोत् ॥ ६२ ॥

कृत उदयः साक्षात्कारो येन तेन । शालिहोत्राश्रमे पूर्वदत्तदर्शनत्वात्पुनरपीत्युक्तम् ।
भगवता त्रैकात्म्यवेदिना पराशरस्य मुनेर्दायादेन पुत्रेण व्यासेन । 'दायादौ
सुतबान्धवा' इत्यमरः । वो युष्माकं जतुभवनाज्जतुगृहाद्दृष्टमानात्परिच्यव-
नेन निरुपद्रवं निर्गमनेन पृषतो द्रुपदपिता तदपत्यस्य पार्षतस्य नवो नूतनः ।
मृत्वा पुनरुत्थितितुल्य इति यावत् । हर्षः समुन्मिपति जायते । इत्युक्त-
प्रकारया गिरानुगृहीताः सन्तः साक्षान्मृताभूय प्ररोहता निर्गच्छता भुजयोः
प्रताप एवानलोऽग्निस्तेनेव स्थितेन फल्गुनकरवेल्लितेन महतालातस्य कश्चुत-
काष्ठाङ्गारस्य तेजसा निशि रात्रौ नितान्तं सीमन्तितं पार्श्वयोर्द्विधा निःसा-
रितं संतमसमन्धकारो यस्यां तथा पदव्या वनमार्गेण त्रिविष्टपस्य स्वर्गस्य तटिनी
नदी गङ्गां समया । तस्याः सर्गापमित्यर्थः । 'अमितःपरितः-' इत्यादिना द्वि-
तीया । प्राविक्षन् । विशतेः कर्तरि लुङ् ॥

तत्र खलु । गङ्गायामित्युत्तरेणान्वयः ॥

इन्दीवरादिति । इन्दीवराक्षीलोत्पलान् । रात्रौ तत्रैव लक्ष्म्याः स्थितेरिति
भावः । तरंगे तरंगे प्रतितरंगमनुप्रविष्टैः क्रमेण संक्रान्तेरद्धिदुहितुर्लक्ष्म्या बिम्बैः
प्रतिबिम्बैरिव स्थितैस्तरुणीनां कदम्बैः समूहैः समम् । तैः सहैत्यर्थः । पयसि
गङ्गाजले क्रीडन् । चित्ररथो नाम गन्धर्वः पार्थान्विलोक्य कुपितः क्रुद्धः
सन् । श्रीमिः सहैकान्तस्थिता एषामागमस्य लज्जाकरत्वेन क्रोधोत्पादकत्वादिति
भावः । अतएव प्रधनं कर्तुमिच्छुः । चिकीर्षुः सन् । करोध निरुद्धवान् ।
अत्र पार्थावलोकनस्य प्रधनेच्छां प्रति तस्याश्च तन्निरोधं प्रति हेतुत्वात्पदार्थहेतुकं
काव्यलिङ्गद्वयमङ्गाङ्गिभावेन संकीर्णम् । वसन्ततिलका ॥ ६१ ॥

अस्ममिति । धनंजयोऽर्जुनः समरे चित्ररथेन सह युद्ध आत्मना समं

१. 'सदन' इति पाठः. २. 'फल्गुनकरवल्लितेन' इति पाठः. ३. 'निक्षि' इति
नास्ति कचिद्. ४ 'समया' इति नास्ति कचिद्. ५. 'तत्र खलु' इति नास्ति कचिद्.

गन्धर्वाणां पत्युर्गर्वजुषः सौरसैन्धवे तस्मिन् ।

पाथसि भङ्गः शिशिरो रोधसि भङ्गस्तु तापहेतुरभूत् ॥ ६३ ॥

सख्यस्य लाभात्सपदि प्रहृष्यन्कुशीलवेन्द्रः कुरुनन्दनानाम् ।

प्रादर्शयत्स्वां प्रथमं विनीतिं पश्चादमीपां पदवीं च रम्याम् ॥ ६४ ॥

धर्मभूरथ सहोदरैः समं धौम्यमध्वनि समीक्ष्य विश्रुतम् ।

प्राणिनामयमहिंसकोऽपि सन्पादपीडनमुष्य क्लृप्तवान् ॥ ६५ ॥

यथातिथ्यविधौ प्रीतः स पुरस्कुरुते स्म तान् ।

तथाध्वगमने तेऽपि तं प्रश्रयवशंवदाः ॥ ६६ ॥

तुल्यं नाम धनंजय इत्याख्या यस्य तादृशं दैवतमभिर्त्यस्य तत् आग्नेयमन्त्रं सम्यक्प्रयुज्य तत्र गङ्गातटेऽग्रे स्वस्य पुरो वर्नेत इति तथोक्तं तस्य चित्ररथस्य रथं जातुपालयस्य लाक्षागृहस्य सहायम् । दग्धत्वेन सदृशमित्यर्थः । आतनो-
त्कृतवान् । आग्नेयाह्नेण तद्रथं दग्धवानित्यर्थः । ‘धनंजयोऽर्जुने बह्वी’
इति विश्वः । रथोद्धता वृत्तम् ॥ ६२ ॥

गन्धर्वाणामिति । गर्व जुषत इति गर्वजुषोऽहंकारान्वितस्य गन्धर्वाणां
पत्युश्चित्ररथस्य सुरसिन्धोर्गङ्गायाः संबन्धिनि मारसैन्धवे तस्मिन्पाथसि जले
भङ्गस्तरंगः शिशिरः शीतलोऽभूत् । रोधसि तादृशे तटे भङ्गः पराजयस्तु ताप-
हेतुः संतापजनकोऽभूत् । अत्र तरंगपराजययोः श्लेषमिदं कालाभेदाध्यवसाय-
मूलातिशयोक्त्यनुप्राणितो विरोधाभास इति तयोरङ्गाङ्गिभावेन संकरः ।
गीतिरार्या—‘आर्याप्रथमदलोक्तं यदि कथमपि लक्षणं भवेदुभयोः । दलयोः
कृतयतिशोभां तां गीतिं गीतवान्भुजङ्गेशः ॥’ इति लक्षणात् ॥ ६३ ॥

सख्यस्येति । सपदि तदानीं कुशीलवानां गायकानामिन्द्रश्चित्ररथः सख्यस्य
पाण्डवं सह मैत्र्या लाभात्प्रहृष्यन्संतुष्यन्सन् । प्रथममार्गं कुरुनन्दनानां
पाण्डवानां स्वां स्वीयां विशेषेण नीतिं पुरोहितानुगामित्वादिरूपां प्रादर्शयद्बो-
धितवान् । ‘राजा गच्छेत्प्रयाणे तु पुरः कृत्वा पुरोहितम्’ इति स्मरणादिति
भावः । पश्चादनन्तरं तु अर्माणां पार्याणां रम्यां पदवीं मार्गं प्रादर्शयद्दर्श-
यामास । उपजाति वृत्तम् ॥ ६४ ॥

धर्मेति । अथ मार्गद्वयप्रदर्शनानन्तरमयं धर्माद्यमाद्भवतीति धर्मभूर्यधि-
ष्टिरो विश्रुतं ज्ञानविज्ञाननिधित्वेन प्रख्यातम् । ‘वित्तविज्ञातविश्रुताः’ इत्यमरः ।
धौम्यं नाम ब्राह्मणमध्वनि मार्गमध्ये समीक्ष्य । प्राणिनामहिंसकोऽपि सन् ।
अनुष्य धौम्यस्य पादयोः पीडनं बाधनं नमस्कारं च सहोदरैर्भीमादिभिः समं
क्लृप्तवान्कृतवान् । विरोधाभासः । रथोद्धता वृत्तम् ॥ ६५ ॥

यथेति । स धौम्यः प्रीतः पौरोहित्यवरणेन संतुष्टः सन् । आतिथ्यवि-
धावतिथिपूजायां तान्युधिष्ठिरादीन् यथा पुरस्कुरुते स संमानितवान् अग्ने-

धौम्यस्य सुधामधुरिमधौरेयीभिः स्वयंवरकथाभिः ।

द्रुपदपुरसरणिरेषां द्वित्राण्यभवत्पदानीव ॥ ६७ ॥

भूदेवेष्वतिनिविडेषु मध्यभाजां पञ्चानामपि युगपत्पृथासुतानाम् ।
पुस्फोर द्रुपदपुरं पुरःप्रदेशे वक्राब्जे सरभसमक्षि दक्षिणं च ॥ ६८ ॥

कुमारिकाया द्रुपदस्य भूपतेः कुचोपमाद्रव्यमिवाभिवीक्षितुं ।

कुरुद्वहास्तत्र पुरे कुतूहलात्कुलालगेहं प्रथमं समाविशन् ॥ ६९ ॥

तामागमन्नथ पुरीं शतशः ससैन्याः

स्मारं युगोदयमिवाद्भुतमावहन्तः ।

भूपाः स्तुता भुजमुदस्य पठद्भिरग्रे

पद्यं निबद्धविरुदं पटुवन्दिवृन्दैः ॥ ७० ॥

कृतवांश्चेति च । प्रश्रयवशंवदा विनयपरावीनास्ते युधिष्ठिरादयोऽप्यध्वनि मार्गे
गमने विषये तं धौम्यं तथा पुरस्कुर्वते स्म । संमानितवन्तश्चेति ॥ ६६ ॥

धौम्यस्येति । सुधामधुरिम्णोऽमृतमाधुर्यस्य धौरेयीभिर्धुरंधराभिर्धौम्यस्य
संबन्धिनीभिः । तत्कथ्यमानाभिरिति यावत् । स्वयंवरकथाभिः द्रौपद्या
इति भावः । द्रुपदपुरस्य सरणिमार्गः द्वे वा त्रीणि वा द्वित्राणि पदा-
नीव । द्वित्रिपदपरिमितमार्ग इवेति वा । अभवत् । आर्या वृत्तम्—‘लक्ष्यै-
तत्सप्तगणा गोपेता भवति नेह विषमे जः । पटोऽयं सलघू वा प्रथमेऽर्थे निय-
तमार्यायाः ॥ पठे द्वितीयलान्ते परके मुखलाच्च सयतिपदनियमः । चर-
मेऽर्थे पञ्चमके तस्मादिह भवति पटो लः ॥’ इति लक्षणात् ॥ ६७ ॥

भूदेवेष्विति । अतिनिविडेष्वलन्तसान्द्रेषु भूदेवेषु ब्राह्मणेषु मध्यभाज-
पञ्चानामपि पृथा कुन्ती तत्सुतानां युधिष्ठिरादीनां पुरःप्रदेशे द्रुपदपुरे युग-
पदेकदैव पुस्फोर स्फुरितमभूत् । ते द्रुपदपुरं ददशुरित्यर्थः । वक्राब्जे तेषां
मुखपद्मे दक्षिणमक्षि नयनं च युगपत्सरभसं पुस्फोर स्पन्दते स्म । अत्र द्रुपदां
पुरदृग्विषयीभवनाक्षिचलनयोर्योगपद्यात्समुच्चयालंकारः । ‘गुणक्रियायौगपद्यं
समुच्चयः’ इति लक्षणात् । प्रहर्षिणी वृत्तम् ॥ ६८ ॥

कुमारिकाया इति । कुरुद्वहाः पाण्डवास्तत्र पुरे द्रुपदस्य भूपतेः कुमा-
रिकाया द्रौपद्याः कुचयोरुपमाद्रव्यं सदृशपदार्थम् । घटमिति यावत् । कुतूह-
लात्प्रथमं द्रौपदीदर्शनात्पूर्वमेव अभिवीक्षितुमिवेत्युत्प्रेक्षा । कुलालस्य कुम्भका-
रस्य गेहं समाविशन्प्रविशन्ति स्म । वंशस्थं वृत्तम् ॥ ६९ ॥

तामिति । अथ पाण्डवप्रवेशानन्तरं स्मारं मन्मथमयमत एवाद्भुतं
युगोदयम् । स्रष्टाविर्भावमित्यर्थः । आवहन्तः कुर्वन्त इव स्थिता इत्युत्प्रेक्षा ।
सर्वेऽप्यतिकन्दर्पसौन्दर्यशालिन इत्यर्थः । ससैन्या भूपा दक्षिणं भुजमुदस्यो-

द्यावाभूमी निरुन्धन्यदुबलरजसां श्रेणिभिः सीरपाणि-

र्वेगादागात्स वीरः स्वविनयगुरुणा शौरिणान्वीयमानः ।

आहारश्चायुधं च द्विपदवमतये येन संसेव्यमाने

ते द्वे हालाहलत्वं रणभुवि वहतो नामतः कृत्यतश्च ॥७१॥

विभ्राणो मणिदीपकुण्डलभरं कर्णत्रयं पार्श्वयो-

रग्रे चानिमनोज्ञरूपमखिलेष्वङ्गेषु दुर्योधनः ।

मेनादुन्दुभिनादुन्दिलनभाः स्वस्यानुबिम्बायितै-

रामीदृशं नवाधिकैः परिवृतप्रान्तो नवत्यानुजैः ॥ ७२ ॥

कृत्य निबद्धानि विरुद्धानि जयन्निद्वयवद् यस्मिन्तत्पदं श्लोकम् । जालेकवचनम् । पटद्विरुत्तराद्विः पटुमिः स्तवनगमथैर्वन्दिनां वेतालिकानां वृन्दः स्तुताः स्तूयमानाः नमन्तः जयशलां द्रुपदपुरीमागमनागतवन्तः । यमन्ततिलका वृत्तम् ॥ ७० ॥

द्यावाभूमीति । सीरं हलं पाणी यस्य तथोक्तः स वीरो बलरामो यदूनां नादवानां यद्वलं चतुरां तस्य रजसां श्रेणिभिः पङ्क्तिमिथ्यावाभूमी अन्तरिक्षं भूमिं च निरुन्धन्नाच्छादयन्मान । स्वस्य विनयेन गुरुणा श्रेष्ठेन शौरिणा कृष्णेना-न्वीयमानोऽनुगम्यमानश्च सन् । वेगादागात् । द्रुपदपुरमिति शेषः । येन बल-रामेण विपनामवमतये निरुन्धन्नाय गम्यकमेवमान उदरेण करेण च गृह्यमाणे ते प्रसिद्धे आहारो हाला च, आयुधं हलं च द्वे अपि रणभुवि हालाहलत्वे नामतः संज्ञातः कृत्यतः कर्मणोऽपि च उभयथापि वहतः । हाला मयं हलं सीरं तयो-र्भावो हालाहलत्वं कालकूटश्च तत्र मजापक्षे पञ्चवर्णात्मकं गंजावम् । चेष्टापक्षे कालकूटश्चमारकत्वमिति ध्वेयकः । 'मुरा हलिप्रिया हाला', 'कृपको लाङ्गलं हलम्', 'कालकूटो हालाहलः' इति सर्वत्राप्यमरः । 'हालाहलः कालकूटः' इत्यपि च पठ्यते । स्वधरा वृत्तम् ॥ ७१ ॥

विभ्राण इति । मणिनिर्दिष्टाप्रणयुज्ज्वलानि कुण्डलानि विभ्रतांति भरम् । अत्र एवाङ्गेषु करचरणादिष्वङ्गान्यजनपदेषु च प्रख्यातं प्रसिद्धम् । 'अङ्गं गात्रा-न्तिकोपायप्रतीकं प्रधानकं । अङ्गो देशविशेषे स्यात्' इति विश्वः । अति-मनोज्ञं रूपं सौन्दर्यं यस्य तत् । कणानां श्रुत्यो राधेयस्य च त्रयं पार्श्वयोः सव्यदक्षिणयोरग्रे च विभ्राणः । स प्रतिद्वो दुर्योधनः स्वस्यात्मनोऽनुबिम्बा-यितः । प्रतिबिम्बनुल्यैरित्यर्थः । नवत्या नवदशकसंख्याकं नव अधिका येषां तैश्चानुर्जनवाधिकनवतिसंख्याकः दुःशामनादिभिरित्यर्थः । परिवृताः प्रान्ता-धनुःपार्श्वौ यस्य तथोक्तः नन् । सेनास्वनुयानृकामु ये दुन्दुभयो भेर्यस्तेषां नाद-जोद्धारस्तुन्दिलं पूर्णं नभ आकाशं यस्य तथोक्तश्च सन् । आसीददागतवान् । अत्रापि द्रुपदपुरीमिति शेषः । शादूलविक्रीडितं वृत्तम् ॥ ७२ ॥

तदनु परितः कीर्णैः पुष्पैस्तरंगितसौरभं
मणिमयमहामञ्चारूढावनीन्द्रपरम्परम् ।
अगरुजनिर्तैर्धूपैरालिङ्गमानवितानकं

स्वनितपटहं प्रापुः पार्थाः स्वयंवरमण्डपम् ॥ ७३ ॥

जाग्रत्सोमककीर्तिसोमनिमिपत्पद्मावकाशालयः-

प्राप्तेन्दीवरनित्यवासघटितश्यामप्रभाश्रीरिव ।

पाञ्चालस्य सुता ततः परिजनैः सार्धं पुरः पश्यतां

राज्ञां बुद्धिमिवाधिरूढ शिविकां रङ्गस्थलीं प्राविशत् ॥ ७४ ॥

द्रौपदीमुखशशिद्युतिसंपत्कौमुदीमहति रङ्गतटाके ।

पद्मचक्रयुगुलं नृपतीनां तत्क्षणं विजघटे बहुदूरम् ॥ ७५ ॥

तां पश्यतः सदसि तस्य महीसुराणां

वामेतरे महति वासवनन्दनस्य ।

तदन्विति । तदनु राजलोकागमनानन्तरं परितः कीर्णैरलंकृतैः पुष्पैस्तरंगितं वर्धितं सौरभं यस्य तत् । मणिमयेषु महत्सु च मञ्जुष्वासनेष्वारूढा अधिष्ठिता अवनीन्द्राणां राज्ञां परम्पराः पङ्क्तयो यस्मिंस्तत् । अगरुभिर्जनितैर्धूपैः परिमलधूपैरालिङ्गमानानि स्पृश्यमानानि वितानान्युद्धोचा यस्मिंस्तद्वितानकं स्वनिताः शब्दाः यमानाः पटहा वाद्यविशेषा यस्मिंस्तत् । स्वयंवरमण्डपं पार्थाः प्रापुः । हरिणीवृत्तम्—‘रमयुगहयैर्नसं। न्रीं सलै गो यदा हरिणी तदा’ इति लक्षणात् ॥ ७३ ॥

जाग्रदिति । ततो जाग्रता नित्यप्रकाशेन सोमकानां पाञ्चालानां कीर्तिरेव सोमश्चन्द्रस्तेन निमिपत्सु सवेदा मुकुलमभवत्सु पद्मेष्ववकाशस्य निवस्तुमास्पदस्यालयेनापगमनं प्राप्ता य इन्दीवरे नीलोत्पले नित्यवासस्तेन घटिता योजिता श्यामप्रभा नीलकान्तित्यस्यास्तथोक्ता श्रीलक्ष्मीरिव स्थितेति तद्गुणोत्थापितोत्प्रेक्षा । पाञ्चालस्य सुता द्रौपदी पुरोऽग्रे पश्यतां राज्ञां बुद्धिमिव शिविकामान्दोलिकाम् । द्वे अप्यधिरूढेत्यर्थः । परिजनैः सार्धं सखीभिः सह रङ्गस्थलीं स्वयंवरमण्डपं प्राविशत् । अद्यागच्छति द्रौपदीति सर्वेषु राजसु तद्गतान्तःकरणेषु समागच्छदित्यर्थः । शार्दूलविक्रीडितम् ॥ ७४ ॥

द्रौपदीति । तत्क्षणं द्रौपदीप्रवेशक्षणे रङ्ग एव तटाके सरति द्रौपद्या मुखस्यैव शशिनेो द्युतेः संपदेव कौमुदी चान्द्रिका तथा महति मनोज्ञे सति नृपतीनां पद्मणी एव चक्रा कोकदम्पती तयोर्युगुलं दृष्ट्वा बहुदूरं विजघटे वियुक्तमासीत् । अत्यादराद्राजानो विस्फार्य लोचने तामद्राधुरित्यर्थः । चन्द्रिकाया चक्रवाका वियुज्यन्त इति प्रसिद्धिः । समस्तवसुवर्तं सावयरूपकम् । स्वागता वृत्तम् ॥ ७५ ॥

तामिति । सदसि स्वयंवरमण्डपे महीसुराणां मध्ये । स्थितेति शेषः । तां

अन्तर्वलस्य सपदि प्रकटीबुभूषो-

रुद्वत्गनं किल भुजे स्फुरणं बभूव ॥ ७६ ॥

तावत्सरभसमुपेत्य साक्षादादेष्टुमनाः प्रद्युम्न इव धृष्टद्युम्नः
सायकैः साकं सकाशमुपनीतं स्वयंवरदिदृक्षया सपरिवारं प्रत्या-
सन्नमिव पन्नगपतिं चापं पुरस्कृत्य कन्यावलोकनधन्यान्राज-
न्यानेवमवादीत्—

‘बाणेन संप्रति नृपा दिवि लक्ष्यमेत-

त्तच्छायवद्भुवि निपातयितुं पटुर्यः ।

मौर्वीमिमामिव स दक्षिण एव पाणौ

कुर्यात्स्वसारमभिदर्श्य मम स्वसारम्’ ॥ ७७ ॥

द्रौपदीं पश्यन्तस्तस्य वासवनन्दनस्याजिनस्य संबन्धिनि वामेतरे दक्षिणे महति
प्रतापेन श्लाघ्ये भुजे स्फुरणं स्पन्दः सपदि तत्काले प्रकटीभवितुमिच्छोः प्रकटी-
बुभूषोः । भवतेः सन्नतादुपपन्नयः । अन्तर्वलस्योद्वत्गनं किल ऊर्ध्वमुत्थितिरिवे-
त्युपेक्षा । बभूव । ‘दक्षिणाः षणः परिस्पन्दो दक्षिणस्य भुजस्य च । हृदयस्य
प्रसादश्च सद्यः संसिद्धिमृचकाः ॥’ इति शाकुनाः । महीसुराणां सदसि स्थित्वा तां
पश्यत इति वा योजना । वसन्ततिलकावृत्तम् ॥ ७६ ॥

तावदिति । तावत्तदा साक्षान्मूर्तीभूय सरभसमुपेत्य आदेष्टुं वक्ष्य-
माणरीत्या वक्तुं मनो यस्य सः । ‘तुं काममनमोरपि’ इति मकारलोपः ।
प्रद्युम्नो मन्मथ इव स्थितो धृष्टद्युम्नो दुपदपुत्रः सायकैर्बाणैः साकं
सकाशं समीपमुपनीतं प्रापितम् अत एव स्वयंवरं द्रष्टुमिच्छया दिदृ-
क्षया प्रत्यामन्नं संनिहितं सपरिवारं परिजनसहितं पन्नगपतिं शेषमिव स्थितं चापं
पुरस्कृत्यापि विधाय कन्याया द्रौपद्या अवलोकनेन धन्यान्कृतार्थान्राजन्या-
न्राज्ञः एवं वक्ष्यमाणरीत्यावादीदुक्तवान् । वदेः कर्तेरि लुङ् । उत्प्रेक्षा-
द्वयसंस्पृष्टिः ॥

उक्तिप्रकारमेवाह—बाणेनेति । हे नृपाः, युष्माकमन्यतमः को वा
संप्रत्यय दिव्याकाशे स्थितमेतल्लक्ष्यं यन्त्रविशेषं तस्य लक्ष्यस्य च्छायासिव तच्छा-
यवत् । तदनातपमिवेलर्धः । ‘विभाषा सेना—’ इत्यादिना ह्रस्वः । ‘छाया
मूर्यप्रिया कान्तिः प्रतिबिम्बमनातपः’ इत्यमरः । बाणेन भुवि निपातयितुं
पटुः समर्थः, स एव नृपः स्वस्य सारं बलमभिदर्श्य प्रकटीकृत्य इमामेत-
च्चापसंबन्धिनीं मौर्वीं शिञ्जिनीमिव । इमां पुरोवर्तिनीं मम स्वसारं भगिनीं
द्रौपदीं दक्षिणं पाणौ एव कुर्यादिवहेत् । स्त्रीकुर्यादित्यर्थः । दक्षिणः सरलः स एव

इत्थं प्रगल्भमुदिता रभसेन पीठा-

दुत्थाय चापमुपसृत्य करेऽपि कृत्वा ।

आत्मानमेव कृतयत्नमनैषुरार्तिं

मौर्वीलतां न तु महीपतिपङ्कयस्ताः ॥ ७८ ॥

दृष्ट्वाथ राजकमिदं द्विजसंघमध्या-

न्निर्गत्य संसदि निलिम्पपतेः कुमारः ।

चापे शरं करधृते समधत्त लज्जां

भूपेषु भूरि कुतुकं वसुधेन्द्रपुत्र्याम् ॥ ७९ ॥

नृप इत्यपि योज्यम् । वीर्यशुल्केयं न कुलवयःशीलादिशुल्केति भावः । अत्र द्रौपदीशिञ्जिन्योः प्रकृतयोः पाणिग्रहणधर्मणोपम्यस्य गम्यत्वानुत्ययोनिता-
भेदः । यत्तु 'तच्छायवद्भुवि लक्ष्यच्छायमवत्यामेव भुवि' इति व्याख्याय
'अन्यत्र पातयितुं सर्वेऽपि समर्था इति भावः' इति नृसिंहः, तत्र । रविगत्यनु-
सारिण्या लक्ष्यच्छायाया भग्नलक्ष्यपातस्य च द्वयोरेकदिकत्वस्य कदाप्यसंभवा-
द्भारतविरुद्धत्वाच्च । तत्राधिज्यधनुःसंहितवाणेन लक्ष्यच्छेदनमात्रस्यैव शुल्क-
तया श्रवणादिति ॥ ७७ ॥

इत्थमिति । इत्थमुक्तप्रकारेण प्रगल्भं संप्राप्तं यथा उदिता धृष्टद्युम्ने-
नोक्तास्ता महीपतीनां पङ्क्तयो रभसेन वेगेन हर्षेण वा । 'रभसो वेगहर्षयोः'
इति विश्वः । पीठादुत्थाय चापमुपसृत्य संनिधाय करेऽपि कृत्वा । चापमिति यो-
ज्यम् । आदायेत्यर्थः । कृतो यत्नो धनुरारोपणव्यापारो येन तमात्मानं
निजशरीरमेवार्तिं पीडामर्नपुः प्रापितवत्यः । मांवां लतेव तां तु आर्तिं धनुष्कोटिं
नानैषुः । नयतेः कर्तरि लुट् । दुहादित्वाद्विकर्मकत्वम् । 'आर्तिः पीडाधनुष्कोट्योः'
इत्यमरः । अत्र आर्तिप्रापणस्य शरीरमांवांरुभयत्र प्राप्तौ शरीरमात्रे नियमना-
त्परिसंख्यालंकारः । पीडाधनुष्कोट्योः श्लेषमिक्तिकाभेदाध्यवसायमूलातिशयो-
क्त्यनुप्राणित इति द्वयोरङ्गाङ्गिभावेन संकरः । तस्य च धनुरारोपणरूपेष्टार्थ-
समुद्यमाच्छरीरपीडावासिर्वर्णनात्मकविषमप्रभेदस्य चकवाचकानुप्रवेशसंकरः ।
तस्य च धनुरारोपणसामग्रीसत्त्वेऽपि तदनुत्पत्तिकथनात्मकाया विशेषोक्तेश्च पुनरे-
कवाचकानुप्रवेशसंकर इति सूक्ष्मदृग्भिराकलनीयम् । वसन्ततिलका वृत्तम् ॥ ७८ ॥

दृष्ट्वेति । अथ निलिम्पपतेरिन्द्रस्य कुमारोऽर्जुन इदं धनुरारोपणाशक्तं
राजकं राजवृन्दं संसदि सभायां दृष्ट्वा द्विजसंघस्य मध्यान्निर्गत्य । धनुःसमीप-
मागत्येत्यर्थः । करेण धृते चाप आरोपितज्ये शरं समधत्त संघटितवान् ।
भूपेषु गुणारोपणमात्रेऽप्यशक्तेषु लज्जां समधत्त । वसुधेन्द्रपुत्र्यां द्रौपद्यां भूरि
कुतुकं कौतूहलं च समधत्त । अत्र अर्जुनस्यैकेन शरसंधानव्यापारेण लज्जाकौ-

वीरेण तेन विशिखेन विल्वनमूलं

चक्रभ्रमेण पतयालु तदा शरव्यम् ।

अस्मिन्समाजबलये त्वयमेव दोष्मा-

नित्याहितामिनयलीलमिवावभासे ॥ ८० ॥

तदानीम्—

निष्पतत्सुरकराञ्जलिपुञ्जात्पुष्पवर्षमभितः कुरुवीरम् ।

मन्दहास इति विक्रमलक्ष्म्याः संदधे सकलचेतसि बुद्धिम् ॥ ८१ ॥

पाञ्चालपुत्रीप्रहिताः कटाक्षाः पाण्डोस्तनूजं परितो बबल्लुः ।

माङ्गल्यमालावतरेदिहेति माध्वीलिहः पूर्वमिवोपयाताः ॥ ८२ ॥

जननान्तरेनेत्रवारिसृष्टत्रिपथाद्देमपयोजगुम्फितेव ।

तुक्द्वयात्मवस्त्वन्तरसंधानवर्णनादिशेषालंकारभेदः । 'किञ्चिदारभतोऽशक्यव-
स्त्वन्तरकृतिश्च सः' इति लक्षणात् ॥ ७९ ॥

वीरेणेति । तेन वीरेणार्जुनेन (कर्त्रा) विशिखेन बाणेन (करणेन) विल्वं
लिङ्गं मूलमादिर्यस्य तत् । चक्रवर्त्तमेण भ्रमणेनोपलक्षितं पतयालु पतत् । 'पत-
यालुस्तु पातुके' इत्यमरः । अतएव शरव्यं लक्ष्ययन्त्रम् । अस्मिन्समाजस्य राज-
द्विजसंघस्य बलये मण्डले वटकभूषणनिमित्तं च अयमर्जुन एव दोष्मान्सफ-
लभुजबलशाली इति उक्तप्रकारेणाहिता घटितामिनयस्योक्तामिव्यञ्जकाङ्गि-
कचेष्टाया लीला विलासो येन तथोक्तमिवेत्युत्प्रेक्षा । आवभासे रराज ।
भासतेः कर्तरि लिट् ॥ ८० ॥

निष्पतदिति । तदानीं सुराणां करयोरञ्जलीनां संपुटात्मकविन्यासानां पुञ्जा-
त्समूहान् । 'तां युतावज्जलिः पुमान्' इत्यमरः । तां करावित्यर्थः । कुरुवीरमभि-
तोऽर्जुनस्य सर्वपार्श्वेषु । 'अभितःपरितः—' इत्यादिना द्वितीया । निष्पतत्पुष्पवर्षं
विक्रमलक्ष्म्या मन्दहासो वीरोऽयं महानुभाव इत्यानन्दकृतो दरहास इत्युत्पा-
त्तिकां बुद्धिं भ्रान्तिं सकलस्य पश्यतो जनस्य चेतसि मनसि संदधे घटयामास ।
भ्रान्तिमदलंकारः । स्वागतावृत्तम् ॥ ८१ ॥

पाञ्चालेति । पाण्डोस्तनूजं तनयं परितोऽर्जुनस्य सर्वभागेषु । इति पूर्वव-
द्वितीया । पाञ्चालपुत्र्या द्रौपद्या प्रहिताः प्रेरिताः कटाक्षाः नेत्रान्तदर्शनानि इह
अर्जुने माङ्गल्या स्वयंवरशुभयोग्या माला अवतरेत् आगच्छेदिति हेतोः ।
पूर्वमिव उपयाता आगता माध्वीलिहो भृङ्गा इवेत्युत्प्रेक्षा । बबल्लुः परिवव्रुः ।
इन्द्रवज्रावृत्तम् ॥ ८२ ॥

जननेति । तथा द्रौपद्या जननान्तरे पूर्वजन्मनि नालायनीनामनि नेत्र-

बलवैरिभुवस्तयाधिकण्ठं वरणे चम्पकमालिका वितेने ॥ ८३ ॥

तदनु स महावीराग्रसेरः समग्रगुणशेखरितां नरपतिसुतामिव
शरासनलतामुद्रहन्राज्ञां बलमवज्ञाय सभाङ्गणात्क्ष्णान्निश्चक्राम ।

तदात्व एव खलु खलोऽयमखिलानस्मानतिस्मयेन विस्मरन्कस्मै-
चिहुहितरं विप्राय प्रायच्छदिति द्रुतं द्रुपदाय द्रोहमुन्निद्रयतः कंति-
चन राजन्याञ्जन्याभिमुखान्प्रति सुलभोन्मेषेण रोषेण सरभसं भु-

वारिभिः पत्युरलाभशोकेन जातः सृष्टान्युत्पन्नानि यानि त्रिपथायां गङ्गायां
हेमपयोजानि कनककमलानि तैर्गुम्फिता संघटितेव स्थिता चम्पकानां चाम्पेय-
कुसुमानां मालिका बलवैरिभुवः अर्जुनस्य कण्ठेऽधिकण्ठम् । विभक्तय-
र्थेऽव्ययीभावः । वरणे पतित्वेन स्वीकरणनिमित्तम् । 'निमित्तात्मकर्मयोगे'
इति सप्तमी । वितेने निक्षिप्ता । तनोतेः कर्मणि लिट् । पुरा जन्मनि
किलेयं नालायनीसमाख्या पत्यर्थं तपस्यन्ती तुष्टेन महादेवेन चोदिता देवेन्द्राह्वा-
नाय गङ्गातटं प्राप्य तदागमने विलम्बाद्बुरोद । तद्वाष्पैर्गङ्गायां हेमतामरसान्य-
भूवन्-इति भारती कथात्रानुसंधेया । यद्यपि वरणमालायाश्चम्पकत्वेन कटा-
क्षाणां भावितदपेक्षाहेतुमधुकरत्वोत्प्रेक्षा पूर्वश्लोकोक्ता विरुध्यते चम्प-
कानां मधुकरमारकत्वेन प्रसिद्धेः, तथापि तदानीं तदभावेन पुष्पमाला-
त्वेन तदवतरणस्य पूर्व मधुकराणामाशाजनने बाधकाभावाच्च क्षतिरिति
कवेराकृतमिति ध्येयम् ॥ ८३ ॥

तदन्विति । तदनु वरणानन्तरं महावीराणामग्रसेरः प्रथमः सोऽर्जुनः
समग्रैः सकलैर्गुणैः सौन्दर्यादिभिरखण्डशिञ्जिन्या च शेखरितां भूषिताम् । सम्य-
गग्रयोः कोट्योः गुणेन शेखरितामित्यप्यन्यत्र योज्यम् । नरपतिसुतां द्रौपदी-
मिव शरासनं धनुर्लतेव तामुद्रहन्निभ्रत् विवहन्निति च राज्ञां बलं शौर्यम्,
चतुरङ्गं वा । अवज्ञाय तिरस्कृत्य क्षणात्क्षणं सभायाः स्वयंवरमण्डपस्याङ्गणान्नि-
श्चक्राम निर्गतवान् । अत्र महावीराग्रसेरत्वस्य विशेषणगत्या राजबलानादरं प्रति
हेतुत्वात्पदार्थहेतुकं काव्यलिङ्गम् ॥

तदात्व इति । तदात्व एव निर्गमनकाल एव । 'तत्कालस्तु तदात्वं स्यात्'
इत्यमरः । खलु इति वाक्यालंकारे । खलो दुर्जनेऽयं द्रुपदोऽखिलानस्मानति-
स्मयेनातिगर्वेण विस्मरन्नगणयन्सन् । कस्मैचिद्विज्ञातकुलशीलनामधेयायेत्यर्थः ।
विप्राय । द्विजव्याजायेत्यर्थः । तेन द्विजत्वं वा तस्य को जानीत इति भावः ।
द्रुहितरं पुत्रीं प्रायच्छदत्तवान् । इति हेतोः द्रुतं द्रुपदाय द्रोहमुन्निद्रयतः
प्रकटीकुर्वतः । अतएव जन्याय युद्धायाभिमुखान्युक्तान् । 'युद्धमायोधनं
जन्यम्' इत्यमरः । कतिचन राजन्यान्राज्ञः प्रति सुलभ उन्मेष उत्पत्तिर्यस्य
तेन रोषेण स्वीयमेते खला निरुन्धन्तीति क्रोधेन सरभसं सवेगं भुजादुभीतैरुर्ध्व-

जोन्नीतैरुपवीतैः कण्ठमावेष्ट्य ममायं यष्टेर्ममायं विष्टरस्य लक्ष्य-
मिति वचनेन जातिचापलं कुर्वाणान्धरणिगीर्वाणान्भवतां पुनरा-
शीरेव जयराशीकरणायालमिति सम्मितं निवर्तयन्नमर्त्यपतिकुमा-
रो युधि समारोपितधनुर्गुणनिरगलनिर्गलितेन शरनिकरेण तेषां
परेषामधिकां दिशि दिशि कान्दिशीकृतां दिदेश ।

तावदस्य राजसंघस्य जङ्गालतामनुकुर्वद्भिरिव रथार्वाद्भिरपराण-
वाभ्यर्णमवतीर्णवति तूर्णमणोजवन्धौ तेन निहितां दीप्तिमपरामिव
तां दयितामनुरञ्जयन्नयमपि धनंजयस्तामेव वासभुवमाससाद ।

स्वेदाम्बुभिर्निटिलजैः पदयोः सवित्री-

मार्द्राचकार स तथा मह चापपाणिः ।

माकृष्टरुपवीतैर्यज्ञसूत्रैः कण्ठमावेष्ट्य । संमर्दं वृट्नभयादिति भावः । मम यष्टेर्ह-
स्तदण्डम्यायं पुर स्थितो राजा लक्ष्यं भेषः, मम विष्टरस्य पीठस्यायं लक्ष्यम्,
इत्युक्तप्रकारेण वचनेनोपलक्षितान्नातेर्ब्राह्मणस्य संबन्धि चापलं चपलचेष्टितं
कुर्वाणान्धरण्या गीर्वाणान्भूदेवान्ब्राह्मणान्भवतां पुनराशीरेवाशीः सा वाक्य-
मेव जयानां राशीकरणाय राद्यात्मना सपादनाय । सपयर्थककरोतियोगाच्चावि-
कारस्य दीर्घः । अलं पर्याप्ता । न तु बाहुबलमित्यर्थः । 'वाग्भिः शूरा द्विजातयः'
इति स्मरणादिति भावः । इत्युक्त्वाति शेषः । सम्मितं यथा तथा निवर्तयन् ।
जातिचापलादिति भावः । अनर्थपतेरिन्द्रस्य कुमारोऽर्जुनः सम्यगारोपितात्कोटिं
नीताद्भुगो गुणात् निरगलं निर्नरोधं यथा तथा निर्गलितेन प्रयुक्तेन शराणां
निकरेण युधि युद्धं तेषां द्रुपदाय द्रुह्यतां परेषा शत्रूणां दिशि दिशि प्रतिदिशं
कान्दिशीकृता भयात्पलायनमधिकमत्यन्तं दिदेश ददौ । पलायांबभूवुरित्यर्थः ॥

तावदिति । तावत्तदानामस्य पलायमानस्य राजसंघस्य जङ्गलतां पला-
यनजवम् । 'जङ्गालोऽतिजवन्तुर्त्या' इत्यमरः । अनुकुर्वद्भिरिव स्थितं रथस-
मारोपितार्वाद्भिरश्वैरणीजानां जलजाना वन्धौ सूर्ये अपराणवस्य पश्चिमाधेर-
भ्यर्णं समाप्य तूर्णं सत्वरं यथा तथावतीर्णवति प्राप्तवति सति तेनाणोजवन्धुना
निहितां निक्षिप्तमपराभिनिहितेतरां दीप्तिं प्रभामिव स्थितां तां दयितां द्रौप-
दीमनुरञ्जयन्ननुरागिणीं रक्तवर्णां च कुर्वन् । अयमपीत्यपिनामिसमुच्चयः ।
धनंजयोऽर्जुनः अमिथ तां कुलालसंबन्धिनीमेव वासभुवमाससाद प्राप्तवान् ।
सूर्यकिरणानां रात्रावभिप्रवेशनमागमसिद्धम् । उत्प्रेक्षाद्वयस्य धनंजयशब्दश्लेष-
मूलातिशयोक्तेश्चाज्ञाप्तिभावेन संकरः ॥

स्वेदेति । चापः पाणौ यस्य तथोक्तः सोऽर्जुनस्तथा द्रौपया सह निटिलजै-

१. 'वचनेन' इति नास्ति कचिद्. २. 'कुमारोऽपि समा' इति पाठः. ३. 'अपर-
स्य' इति पाठः.

मोदाम्बुभिर्नयनजैस्तमिमं च मौलौ

विस्मेरचेतसि कुलालवधूसमाजे ॥ ८४ ॥

कुवलयदृशः कुम्भं जिग्युः कुचैरिति भाषिते

करिवरशिरः कर्मेत्येव प्रहृष्टमनाश्चिरम् ।

द्रुपददुहितुर्दृष्ट्वा तुङ्गौ कुलालपतिः कुचौ

निजमपि घटं निश्चित्यैवं नितान्तमलज्जत ॥ ८५ ॥

अन्येद्युर्गृहमुपनीय पूजितांस्ता-

न्यासोक्त्या विदितवरः पुरामरातेः ।

ललाटोत्थः खेदाम्बुभिः सवित्रीं मातरं कुन्तीं पदयोराद्रीचकार सिक्तामकरोत् । मानुः प्रणनामेत्यर्थः । इयं च कुन्त्यपि विस्मेरं विस्मयान्वितं चेतो यस्य तस्मिन्कुलालवधूनां समाजे संघे नयनजैर्मोदाम्बुभिरानन्दबाष्पैस्तमर्जुनं मौलैः शिरःस्याद्रीचकार । तच्छिर आजिघ्न इत्यर्थः ॥ ८४ ॥

कुवलयेति । कुवलये उत्पले इव दृशौ नेत्रे यासां ताः स्त्रियः कुचैः कुम्भं कुम्भशब्दार्थं घटं गजशिरश्च द्वयमपि जिग्युर्जितवत्यः । जयतेः कर्तरि लिट् । 'सन्लिटोर्जेः' इति कृत्वम् । इत्युक्तप्रकारे भाषिते वचने । किंवदन्त्यामिति यावत् । करिवरस्य गजेन्द्रस्य शिरो मूर्धाश एव कर्मे द्वितीयान्तकुम्भपदवाच्यम् । न त्वस्मदीयो घट इत्येवम् । चिरं जन्मप्रभृति तत्क्षणपर्यन्तं प्रहृष्टं संतुष्टं मनो यस्य तथोक्तः कुलालपतिस्तुङ्गो पृथुलोन्नतो द्रुपददुहितुर्द्रौपद्याः कुचौ दृष्ट्वा निजमात्मीयं घटमपि एवम् । अपकर्षानुकूलव्यापारार्थक'जि'धात्वर्थान्वयिद्वितीयान्तकुम्भपदवाच्यत्वेनेत्यर्थः । निश्चित्य नितान्तमलज्जत लज्जितवान् । कुवलयदृशः कुम्भं जिग्युः कुचैरिति किंवदन्त्याम् । 'कुम्भो घटेभमूर्धाशौ' इति कोशात्कुम्भमिति द्वितीयान्तपदस्य गजकुम्भभृतित्वं तदन्वितापकर्षानुकूलव्यापाराश्रयत्वं साख्यातस्य 'जि'धातोश्चार्थः । इत्यात्मीयघटेऽभिमानकृतो हर्षोऽविचारितरमणीयः । यतः स्त्रीमध्यपातिद्रौपदीकुचयोर्निजघटादप्युन्नतत्वेन दृश्यमानत्वादिसममपि ताः कुचजिग्युरेवेति निश्चित्य लज्जितवानित्यर्थः । मानिनामात्मन इवात्मीयस्यापि पराजयो लज्जाकर एवेति भावः । द्रौपदीकुचसौन्दर्यं तौ द्वावप्यतिशेते इति परमार्थ इत्यत्र द्रौपदीकुचावलोकनहेतुकघटजयनिश्चयस्य विशेषगत्या कुलाललज्जाहेतुत्वात्पदार्थहेतुकं काव्यलिङ्गद्वयमङ्गाङ्गिभावेन संकीर्णम् ॥ ८५ ॥

अन्येद्युरिति । परस्मिन्दिने पाञ्चालो द्रुपदो व्यासस्य मुनेरुक्त्या वाक्येन पुरामरातेः शिवस्य विदितो वरो द्रौपद्या नालायनीजन्मनि पञ्चपतिलाभात्मको येन तथोक्तः सन् । पञ्चापि क्षितिपतिनन्दनान्पाण्डवान्निशि रात्रौ गृहं प्रत्युपनीय

पञ्चापि क्षितिपतिनन्दनान्सुतायाः

पाञ्चालो निशि परिणीतयेऽनुमेने ॥ ८६ ॥

ततःपरमीदृशोत्सवश्रवणात्परमानन्दमनुभवन्तीभिरन्तःपुरिका-
भिः परिवृतां तां सखीजना मण्डनमण्डपिकामुपनीय प्रसाधयितु-
मारभन्त ।

द्रौपद्याः पञ्चपत्नीत्वे द्रष्टुं लिपिमिवोत्सुका ।

सीमन्तशिल्पव्याजेन शिरोजान्व्यभजत्सखी ॥ ८७ ॥

मृगमदतिलकं रराज तन्व्या

मुखशशिना महसा बलाहतायाः ।

चिकुरमिपजुषोऽपराधशान्त्यै

नमितमपत्यमिवान्धकारबन्ध्याः ॥ ८८ ॥

प्रापयित्वा सुताया द्रापद्याः परिणीतये त्वरादानुमेनेऽर्पितवान् । क्रियाग्रह-
णात्संप्रदानत्वम् । इयं जन्मान्तरे नालायनी मर्त्ये तपस्तप्त्वा तुष्टेन सदा-
शिवेन वरं वरयेत्युक्ता पति मे देहीति पयस्कृत्वा नियतिवशेनोक्तवती पय-
पतीति भवेति तदुक्त्यान्मिन्नमनि तावतः परादिभवे इति व्याप्तिप्रकारः ।
ग्रहर्षिणी वृत्तम् ॥ ८६ ॥

तत इति । ततोऽनन्तरमीदृशस्य पञ्चरतिपरिणयात्मकस्योत्सवस्य श्रव-
णाद्धेतोः परममस्य दुर्लभत्वेन सर्वोत्कृष्टमानन्दमनुभवन्तीभिः । 'नामिस्तु-
ष्यति काष्ठानां नापगाना महोदधिः । नान्तकः सर्वभूतानां न पुंसां वामलो-
चनाः ॥' इति स्मरणात् । अप्रत्यवायबहुपतिलाभस्य स्त्रीणामानन्दकरत्वादिति
भावः । अन्तःपुरिकाभिरन्तःपुरस्त्राभिः परिवृतां द्रौपदीं सखीजना मण्डनमण्ड-
पिकामलंकारशालामुपनीय प्रसाधयितुमलं कर्तुमारभन्तोपचक्रमुः ।

अथ दशभिः श्लोकैस्तदलंकरणं वर्णयति—द्रौपद्या इति । सखी काचित्प-
रिचारिका द्रौपद्याः पञ्चानां पत्नीत्वे विषये लिपि धातृर्लास्यताक्षरविन्यासं द्रष्टु-
मुत्सुकेव । 'इष्टार्थोद्युक्त उत्सुकः' इत्यमरः । सीमन्ते केशमध्ये रेखायां शि-
ल्पस्यालंकरणस्य व्याजेन शिरोजान्केशान्व्यभजद्विभजयामास । अत्र केशम-
ध्यरेखाकरणस्य पञ्चपत्नीत्वबोधकधातृलिपिदर्शनफलकत्वसंभावनात्फलोत्प्रेक्षा
सीमन्तशिल्पव्याजेनेत्यपह्नुतिगर्भा ॥ ८७ ॥

मृगेति । तन्व्या द्रौपद्या मृगमदेन कस्तूर्या यत्तिलकं मुखेनैव शशिना
चन्द्रेण (कर्त्रा) महसा तेजसा (करणेन) बलादाहतायाः । आनीय बन्दी-
कृताया इत्यर्थः । चिकुराणां केशानां मिषं व्याजं जुषत इति तथोक्ताया
अन्धकारस्तम एव बन्दी बन्धनगृहनिरुद्धाङ्गना तस्याः संबन्धि अपराधस्य

अधिनासिकाशिखरमाकलितं नवमौक्तिकं नरपतेर्दुहितुः ।

शुशुभे मुखाम्बुरुहमध्यचरस्मितहंसिकाजनितमण्डमिव ॥८९॥

सुतरां जनमोदमादधाते सुतनोर्मौक्तिकरत्नकर्णपत्रे ।

परिचेतुमिवाननेन्दुसेवां परिवेषस्य शिशू समीपभाजौ ॥९०॥

ताटङ्के तरलमणिप्रभातरंगे तन्वङ्ग्या मुखमभितस्तदा व्यभाताम् ।

मूर्तत्वं प्रकटमुपेत्य जागरूके वर्णे द्वे नयनविपाठयोरिवान्ते ॥९१॥

सख्याः करोऽञ्जनविधौ सकृदेव गन्तु-

मापाङ्गभागमपटुः श्रममानशे यः ।

शान्त्यं निरासाय नमितं नतिं प्रापितमपत्यं पुत्र इव रराज । अपराधिनः क्षमापणाय पुत्रादिकं जेतारं प्रणामयन्तीति भावः । उत्प्रेक्षालंकारः ।
पुष्पिताग्रा ॥ ८८ ॥

अधीति । नरपतेर्दुहितुर्द्रौपद्या अधिनासिकाशिखरं नासाग्रे । विभक्त्यर्थेऽव्ययीभावः । आकलितं संघटितं नवं मौक्तिकं (कर्तृ) मुखमेवाम्बुरुहं पद्मं नस्य मध्ये चरन्त्या स्मितेनैव हंसिकया हंसस्त्रिया जनितमण्डं कोशमिव शुशुभे रराज । शोभतेः कर्तरि लिट् । अत्रापि धावत्यगुणनिमित्ता स्वरूपोत्प्रेक्षा । रूपकोजीविता सेति तयोरङ्गाङ्गिभावेन संकरः । प्रमिताक्षरा वृत्तम् । 'प्रमिताक्षरा सजससैरदिता' इति लक्षणान् ॥ ८९ ॥

सुतरामिति । सुतनोर्द्रौपद्या मौक्तिकरत्नानां कर्णपत्रे कर्णिकाख्ये कर्णभूषणे (कर्तृणि) आननस्य द्रौपदीमुखस्येन्दोश्चन्द्रस्य सेवां परिचेतुमभ्यस्तितुं समीपभाजौ परिवेषस्य शिशू बालकाविव जनानां मोदं हर्षं सुतरामादधाते कुरुतः स्म । आटपूर्वाद्धातेः कर्तरि लिट् । अत्रापि वर्तुलत्वधावत्यगुणनिमित्तमौक्तिकरत्नकर्णपत्रयोः परिवेषशिशुर्वोत्प्रेक्षा । आपच्छन्दसिकम् ॥ ९० ॥

कर्णभूषणमेव प्रकारान्तरेणोत्प्रेक्ष्यते — **ताटङ्के इति ।** तरलाश्चलन्तो मणीनां प्रभातरंगाः कान्तिपरम्परा ययोस्तं ताटङ्कं कर्णपत्रं । 'कर्णिका कर्णपत्रं च' 'ताटङ्कं कर्णभूषणम्' इति त्रिकाण्डशेषः । प्रकटं स्फुटं मूर्तत्वं शरीरमुपेत्य लब्ध्वा जागरूके प्रकाशमाने नयने विपाठां बाणविशेषाविव तयोरन्ये चरमे द्वे वर्णे ठवर्णे इव तदा तन्वङ्ग्या द्रौपद्या मुखमभितः । मुखस्य पार्श्वद्वय इत्यर्थः । व्यभातां रेजतुः । भातेः कर्तरि लिट् । नयनविपाठयोरन्ये वर्णे इत्यत्र वाच्यवाचकयोरभेदाभिधानाच्चावाच्यवचनत्वदोषः । बहुदेशलिपिषु ठवर्णस्य मध्यबिन्दुत्व(०)वर्तुलत्वदर्शनात् तत्त्वेन ताटङ्कयोरुत्प्रेक्षा । प्रहर्षिणी वृत्तम् ॥ ९१ ॥

सख्या इति । सख्याः कस्याश्चियः करोऽञ्जनविधौ द्रौपद्या नेत्रयोः कज्जालंकरणेऽपाङ्गभागं नेत्रान्तर्पर्यन्तं सकृदेकवारमेव । न तु द्वित्रिवारमित्यर्थः ।

रेखावधेरनवगामितया दृगङ्गं

पूर्वाक्तमेव स पुनः पुनरालम्बे ॥ ९२ ॥

सकलमपि वपुर्विभूष्य तन्व्याः सपदि सखी विपुलेक्षणाम्बुजापि ।
चिरतरमनवेक्ष्य मध्यदेशं करधृतकाञ्चनकाञ्चिरेव तस्यौ ॥ ९३ ॥

काञ्चीकलापमणिविम्बितपार्श्वयोषि-

त्कौशेयपङ्क्तिरवनीन्द्रसुता बभासे ।

आविर्भविष्यदधिगोष्ठि कटीनिमग्नं

वासःशतं जनदृशामिव सूचयन्ती ॥ ९४ ॥

आतङ्कपीडामददां पुराहमस्यान्तदा भाविषु वल्लभेषु ।

गन्तुं प्राप्तुमपदुरशक्तः सन् । नयनयोरतिदैर्घ्यादिति भावः । धर्मं खेदमानशे प्राप्तवान् । अश्रोतेः कर्तरि लिट् । स करो रेखावधेर्नैत्रान्तसीमायाः अनवगामि-
तया दुर्जयत्वेन हेतुना पूर्वं प्रथममक्तं कञ्जललिप्तमेव दृशो नयनस्याङ्गमेकदेशं
पुनः पुनरालम्बे जगृहे । अत्र नयनयोन्मादग्दैर्घ्यासंबन्धेऽपि संबन्धरूपाति-
शयोक्त्युज्जावितोऽयं पुनः पुनरुक्ताञ्जनभ्रान्तिमदलंकार इति द्वयोरङ्गाङ्गिभावेन
संकरः ॥ ९२ ॥

सकलमिति । सखी काचित्तन्व्या द्रौपद्याः सकलमपि वपुर्मध्यातिरि-
क्ताखिलगात्रं सपदि दुर्तं विभूष्यालंकृत्य स्वयं विपुलेऽतिविशाले ईक्षणे अम्बुजे
इव यस्यास्तथोक्तापि मध्यदेशं द्रौपद्याः मध्यभागं चिरतरं सुचिरेणाप्यनवेक्ष्य
करेण धृता काञ्चनकाञ्चीः काञ्चनमेखला यया तथोक्ता सत्येव तस्यां । चिरतरं
तस्याविति वा योजना । अत्र मध्यस्यानवलोकनासंबन्धेऽपि संबन्धोक्तरति-
शयोक्तिः । एवं विशालनेत्ररूपसामग्रासत्त्वेऽप्यवलोकनकार्यानुत्पत्तेर्विशेषो-
क्तिश्च । द्वयोरेकवाचकानुप्रवेशसंकरः । तदुज्जाविता चयं सख्याः काञ्चीमनलं-
कृत्य तूष्णीं स्थित्यसंबन्धेऽपि संबन्धोक्तिरूपातिशयोक्तिरिति द्वयोरङ्गाङ्गिभा-
वेन संकरः । 'मध्ययष्टिम्' इति पाठान्तरमनवलोकनाप्रसक्त्या संदर्भविरोधा-
पत्तेरुपेक्ष्यम् । पुष्पिताप्रा वृत्तम् ॥ ९३ ॥

काञ्चीति । अवनीन्द्रसुता द्रौपदी काञ्चीकलापे मेखलाभूषणे ये मणयस्तेषु
बिम्बिता प्रतिफलिता पार्श्वेषु योषितां कौशेयपङ्क्तिः पट्टवल्लमाला यस्यास्तथोक्ता
सती । 'कौशेयं कृमिकोशोत्थम्' इति वल्लमेदेष्वमरः । अधिगोष्ठि द्यूतसभाया-
माविर्भविष्यत् । किं चेदानीं कथ्या नितम्बे निमग्नं लीनं वासःशतं वल्लशतम् । शत-
शब्दोऽनेकत्वपरः । जनानां दृशां सूचयन्तीव बभासे । उत्प्रेक्षालंकारः ॥ ९४ ॥

आतङ्केति । अहं लाक्षाधाम पुरा वारणावतनिवाससमयेऽस्या द्रौपद्या

१. 'दृगन्तम्', 'दृगंशम्' इति पाठौ. २. 'मध्ययष्टिम्' इति पाठः. ३. 'दुतन्'
इति पाठः.

एवं विचिन्त्येव भयेन पादे लाक्षाकृतं धाम पपात तन्व्याः ॥९५॥

तस्याः सखीषु सकलास्वपि तत्तदङ्गं

वेगाद्विभूषितवतीषु विवाहवेषैः ।

कालक्षपासहनवृद्धपुरोहितानां

कोपस्य पात्रमभवत्कुचशिल्पकर्त्री ॥ ९६ ॥

एवमलंकृतामेनामालोक्य स्वयमपि संध्यारुणिमसंपादितलाक्षा-
कृत्यामञ्जनतिलकरञ्जितमुखभागां परिणेतुमिव प्रतीचीं दिशमु-
पगतवति भगवति भासानिधौ—

भावेषु भविष्यत्सु बल्लभेषु पतिषु पाण्डवेषु विषय आतङ्केन कदाचिदत्र वयं
दग्धा भवेमेति शङ्कया पीडां दुःखमददामकरवम् । ददातेः कर्तरि लिङ् ।
'रुक्तापशङ्कास्वातङ्कः' इत्यमरः । एवमुक्तप्रकारं विचिन्त्य स्मृत्वा भयेनैव तदा
द्रौपद्या अलंकरणसमये लाक्षाया अलक्तकेन कृतं धाम तेज एव गृहमिति श्लिष्ट-
रूपकम् । 'धाम स्याद्गृहतेजसोः' इति विश्वः । तन्व्या द्रौपद्याः पादे पपात ।
प्रणनामेत्यर्थः । 'अस्या द्रुतं भाविषु' इति पाठे द्रुतं शीघ्रं पपातेति संबन्धः ।
रूपकानुप्राणितेयमुत्प्रेक्षा । इन्द्रवज्रा वृत्तम् ॥ ९५ ॥

तस्या इति । सकलासु सखीषु तस्या द्रौपद्यास्तत्त्वचिकुरादि अङ्गं विवाह-
वेषैः परिणयोचिततत्तदलंकारैर्वेगाद्भुतं विभूषितवतीषु सतीषु कुचयोः शिल्प-
कर्त्री अलंकारिणी कालक्षेपासहनानां विवाहलभ्यातिक्रमणभिया कालविलम्बम-
सहमानानां ज्ञानेन वयसा च वृद्धानां पुरोहितानां धौम्यादीनां कोपस्य कोधस्य
पात्रमभवत् । सपदि तत्तादृक्कुचालंकारकृतविलम्बस्य विशेषणगत्या पुरोहितकोप-
हेतुभूतत्वात्पदार्थहेतुकं काव्यलिङ्गम् । तादृशविलम्बासंबन्धेऽपि संबन्धोक्तिरूपा-
तिशयोक्त्युज्जीवितमिति तयोरङ्गान्निभावेन संकरः । वसन्ततिलका वृत्तम् ॥ ९६ ॥

एवमिति । एवमुक्तप्रकारेणालंकृतामेनां द्रौपदीमालोक्येव स्वयमात्म-
नापि संध्याया अरुणिमा सांध्यारुणवर्णं एव संपादितलाक्षाकृत्यं यावकालंकरणं
विरचितं यस्यास्तथोक्ताम् । अञ्जनस्तिलकश्च वृक्षविशेषौ तावेवाञ्जनं कज्जलतिलक
इति श्लिष्टरूपकम् । ताभ्यां रञ्जितावलंकृतौ मुखस्याप्रत्येव वदनस्य भागौ नेत्र-
ललाटदेशौ यस्यास्तथोक्तां प्रतीचीं दिशं परिणेतुमुद्रोदुम्बिव भगवति भासां
तेजसां निधौ स्थाने सूर्ये उपगतवति प्राप्ते सतीत्युत्तरेणान्वयः । तामालोक्येव
भासानिधौ स्वयमपि तादृशीं प्रतीचीं परिणेतुमिवोपगतवति इति वा योजना ।
अत्र रूपकद्वयोज्जीवितपरिणयोत्प्रेक्षाया द्रौपद्यालोकनोत्प्रेक्षासापेक्षत्वाद्द्वयोरङ्गा-
न्निभावेन संकरः ॥

१. 'कालक्षिपा' इति पाठः. २. 'अवलोक्य' इति पाठः. ३. 'मञ्जकमुख-
भासाश्च' इति पाठः.

तस्यामेव क्षपायां सपदि निजकुलोत्तंसपार्थोत्सवाना-

मालोकायेव साक्षाद्विशति हिमरूचीं चां शुभंयौ मुहूर्ते ।

सोपानैरध्यरुक्ष्मर्मरकतस्वचितैर्वेदिमेते कुमारः

सालंकाराः पुरोधःसरभसनिहितैः संविधानैः समग्राम् ॥९७॥

तत्र मुहूर्तगुणेष्विव समन्तादोजायमानेषु दीपेषु मन्त्रविदां
वदनेष्विव शब्दायमानेषु वाद्येषु कुलपालिकाः कमनीयमणि-
कोरकितैः कनकभूषणैर्विकृतमहजरासणीयकां कन्यकाममीषां
सकाशे निवेशयामासुः ।

तस्यामिति । तस्यां द्रौपद्यलंकरणदिनसंबन्धिन्यां क्षपायां रात्रावेव
निजस्याःमीयस्य कुलस्य वंशस्योत्तंसानाम् । शिरोभूषणायमानानामित्यर्थः ।
पार्थानां संबन्धिनामुत्सवानां विवाहात्मनां साक्षात्प्रतिबन्धमालोकायालोकिनु-
मिवेत्युपेक्षा । 'तुमर्थाच्च भाववचनात्' इति संप्रदानत्वम् । हिमाः सीता रुचयो
यस्य तस्मिंश्चन्द्रे यामाकाशं सपदि द्रुतं विशति मति । एते कुमारः पार्था अलं-
कारेण वैवाहिकेन सहिताः सालंकाराः गन्तः शुभंयौ शुभयोगयुक्ते मुहूर्ते ।
'शुभंयुस्तु शुभान्वितः' इत्यमरः । मरकतमणिर्नहर्मणिर्बद्धः सोपानैः पुरो-
द्योभिः पुरोहितैः सरभसं निहितैर्नक्षत्रैः संविधानैः समिन्कुशादिष्वैवाहिकोपक-
रणैः समग्रां संपूर्णं वेदिं वैवाहिकीमभ्यरुक्ष्मरुक्ष्मः । अधिपूर्वादुहेः कर्तैरि
दुह । स्रग्धरा ॥ ९७ ॥

तत्रेति । तत्र विवाहवेद्यां मुहूर्तस्य विवाहलग्नस्य गुणेषु चन्द्रताराबला-
दिष्विव दीपेषु । द्व्येष्वप्यर्थः । एवमग्रेऽपि । ओजायमानेषु ओजाग्य-
शुभयोगवदाचरन्मु प्रकाशमानेषु न नन्मु । एकत्र 'उपमानादाचारे' इति कथम् ।
'अकृन्मावेधातुकयोः' इति दीर्घः । अन्यत्र ओजःशब्दस्तद्वत्परः । 'कर्तुः कथञ्च
नलोपश्च' इत्युपमानादाचारार्थे कथम् । 'ओजसोऽप्यरमो नित्यमितरेषां विभा-
पया' इति सकारलोपश्च । ओजाग्यो योगो ज्योतिःशास्त्रे प्रसिद्धः । मन्त्रविदां
वैवाहिकमन्त्रकोविदानां पुरोहितानां वदनेषु वक्त्रेष्विव वाद्येषु घनततमुपिरा-
नद्धमेदेन चतुर्विधेषु शब्दायमानेषु शब्दं एकत्र वर्णात्मकमुच्चारणेन अन्यत्र
ध्वन्यात्मकं वादनेन कुर्वन्मु सन्मु । 'शब्दवैर-' इत्यादिना करोत्यर्थे कथञ्चप्रत्ययः ।
कमनीयमनोहरमणिभिः कोरकितैः संजातकोरकैरिव स्थितः । 'तदस्य संजा-
तं-' इति तारकादित्वादित्त्वं । कनकभूषणः कटकाद्गदादिभिरविकृतमग्रापि-
तरूपान्तरं सहजं स्वाभाविकं रामणीयकं सौन्दर्यं यस्यास्ताम् । अव्याजमुन्द-
रत्नाञ्च भूषणैः कार्यमिति भावः । कन्यकां द्रौपदीममीषां पाण्डवानां सकाशे
संनिधौ कुलपालिकाः कुलस्त्रियः । 'कुलस्त्री कुलपालिका' इत्यमरः । निवेशया-

पूतपार्श्वे कुशाङ्कुरैः पुरस्तान्मणिकुट्टिमे ।

प्राज्वलत्तस्य धौम्यस्य प्रतिबिम्ब इवानलः ॥ ९८ ॥

धर्मान्प्रजाश्च बहु संचिनुतानयेति

शाम्यत्समिश्रटचटात्कृतिभिर्ब्रुवाणः ।

तामात्मजां द्रुपदराज इवानलोऽपि

प्रादादिवोन्नतशिखाग्रकरेण तेभ्यः ॥ ९९ ॥

अथ जातुपालयसमर्पणात्कृतं परिपोषमस्य वपुषोऽभिवीक्षितुम् ।

स्पृह्यालवः किल पृथासुताः क्रमात्परिचक्रमुहुर्तैर्भुजं बधूसखाः १००

मासुः प्रवेशितवत्यः । विशतेर्णिजन्तात्कर्तारि लिट् । अत्र मुहूर्तगुणानां दीपानां श्लेषभित्तिकाभेदाध्यवसितेनौजायमानत्वेन वाद्यानां मन्त्रविद्वदनानां शब्दायमानत्वेनौपम्यस्य गम्यमानत्वाकेवलप्रकृतास्पदस्य तुल्ययोगिताद्वयस्य संसृष्टिः ॥

पूतेति । कुशाङ्कुरैर्गर्भिनवैः परिस्तरणदर्भैः पूताः परिशुद्धाः पार्श्वैश्चत्वारो यस्य तस्मिन् । मणिभिः कुट्टिमे यद्बभूव । वेद्यामिति यावत् । तस्य धौम्यस्य पाण्डवपुरोहितस्य पुरस्तादग्रे प्रतिबिम्बो धौम्यप्रतिच्छायेव अनलः वैवाहिकाग्निः प्राज्वलत्प्रजज्वाल । पुरोहितो वेद्यामग्निं प्रतिष्ठाप्य धर्मान्परिस्तृतवानित्यर्थः । उत्प्रेक्षालंकारः । वृत्तमानुष्टुभम् । 'पञ्चमं लघु सर्वेषु सप्तमं द्विचतुर्थयोः । गुरु षट्कं च सर्वेषामेतच्छ्लोकस्य लक्षणम् ॥' इति लक्षणात् । अस्यैव युग्मविपुलावृत्तमिति नामान्तरमिति ध्येयम् ॥ ९८ ॥

धर्मानिति । हे पार्थाः, यूयमनया द्रौपद्या सह धर्माञ्छ्रौतस्मार्तान्प्रजाः पुत्रांश्च बहु यथा तथा संचिनुत संपादयत । चिनोतेर्विध्यर्थे लोट् । इत्युक्तप्रकारं ब्रुवाणो वदन्सन् । द्रुपदराज इव अनलोऽग्निरपि । स च स चेत्यर्थः । शाम्यन्तीनां दह्यमानानां समिधां पालाशादीनां संबन्धिमिश्रटचटात्कृतिभिश्चटचटशब्दः । तद्याजेनेत्यर्थः । धर्मान्प्रजाश्च बहु संचिनुतानयेति ब्रुवाणः सन् । उन्नतशिखा एवाग्रकरस्तेनोन्नता श्रेष्ठा शिखा कान्तिः राजमुद्राद्गुचीयकं वा यस्य तथोक्तनाग्रकरेणेति च तेभ्यः पाण्डवेभ्यस्तामात्मजां द्रौपदीम् । तस्या बहवुत्पन्नत्वादिति भावः । प्रादादत्तवान् । इवेत्युत्प्रेक्षा । ददातः कर्तारि लुट् । अत्रात्मजादानेन प्रकृतयोरेवाग्निद्रुपदयोरापम्यगम्यत्वात्तुल्ययोगिताया अग्नेर्दानोत्प्रेक्षायाश्चैकवाचकानुप्रवेशसंकरः । उत्प्रेक्षायास्तु अपहवरूपकाभ्यामुज्जीवितत्वाभ्यामङ्गाङ्गिभावेन संकरः । वसन्ततिलका वृत्तम् ॥ ९९ ॥

अथेति । अथ पाणिग्रहणानन्तरं पृथासुता धर्मादयो बध्वा द्रौपद्या सहिता बधूसखाः सन्तः । जतुना निर्मितो जातुषः । 'त्रपुजतुनोः पुक्' इति निर्वृताथे पुक् । 'जतुत्रपुविकारे तु जातुषं त्रापुषं त्रिषु' इत्यमरः । स चासावा-

कठिनत्वसंपदवलेपभरात्कुचकुञ्जलस्य कुरुवीरवधूः ।

कृतनिर्जयेव पतिपाणिधृतं पदमश्मनः शिरसि सा निदधे ॥१०१॥

कन्ययाभ्युपकृता विधिलाजाः कन्दलत्ननलरोचिषि पेतुः ।

पञ्चवद्भकराप्रविमर्दाद्वाहुवंशगलिता इव मुक्ताः ॥ १०२ ॥

विधिचोदनासु मणिदीपयष्टिकापरितःस्फुरत्प्रतिकृतेश्च सुभ्रुवः ।

उभयोर्विवेचनविधौ पुरोधमःस्खलनं बभूव न तु मन्त्रतन्त्रयोः ॥१०३॥

लयो गृहं तस्य समर्पणाद्भक्षणार्थं प्रदानात्कृतं जानमस्याग्नेर्वपुषः शरीरस्य परि-
पोषं मांगल्यवमन्वीक्षितुं स्पृह्यालवः । किञ्चेति संभावनायाम् । कौतुकिन
इवेत्युपेक्षा । तदा कमाज्येष्टानुकमेण हुनभुजमग्निं परिचक्रमुः प्रदक्षिणं चक्रुः ।
मन्त्रभाषिणीवृत्तम् ॥ १०० ॥

कठिनत्वेति । मा कुरुवीरवधूद्रौपदी कुचः कुञ्जलो मुकुल इव तस्य कठि-
नत्वसंपदा काठिन्यसमुद्भवा योऽवलेपभरो गर्वातिशयस्तस्माद्धेतोः कृतः स्वीकृतो
निर्जयो विजयो यया तथोक्तेवेत्युपेक्षा । पत्नीनां पाणिभिर्धृतं पदं चरणमश्मनः
पापाणस्य शिरसि उपरि निदधे निहितवती । वैवाहिककर्म सप्तपद्याख्यमकरोदि-
त्यर्थः । प्रमिताक्षरावृत्तम् ॥ १०१ ॥

कन्ययेति । कन्यया द्रौपद्या अभ्युपकृता अभितः सर्गापे उपकृताः
विधये लाजहोमार्थवैवाहिककर्मणे लाजाः पयाना वद्भमानां कराग्रैर्विमर्दात्पा-
णिग्रहणमभये पीडनाद्धेतोर्वाहुरेव वंशो वेणुस्तस्माद्गलिता मुक्ता मार्त्तिकानीवे-
त्युपेक्षा । कन्दलति प्रज्वलति अनलस्य वैवाहिकोऽग्नौ रोचिषि ज्वालायां पेतुः ।
अत्र विधिलाजानां धावत्वादिगुणनिमित्तकोपेक्षा । बाहुवंशेति रूपकानुप्राणित-
त्वाद्योरङ्गाङ्गिभावेन संकरः । 'अभ्युपहृताः' इति पाठान्तरमुक्तार्थस्य लाक्षणि-
कत्वापत्तेरपेक्ष्यम् । स्वागतावृत्तम् ॥ १०२ ॥

विधिचोदनास्त्विति । विधये बधूकर्तृकवैवाहिककर्मकरणार्थं चोदनासु
भ्ररणसु विषये मणिमयीषु दीपयष्टिकासु परितः स्फुरन्त्याः फलन्त्याः प्रति-
कृतेद्रौपदीप्रतिविम्बस्य सुभ्रुवो द्रौपद्याश्च । उभयोर्विवेचनविधौ इयं द्रौपदी
इयं तत्प्रतिकृतिरिति पार्थक्येन ज्ञान एव पुरोधसो धौम्यस्य स्खलनं प्रमादो
बभूव । मन्त्रो वैवाहिककर्माङ्गम्, तन्त्रं तदनुष्ठानम्, तयोस्तु स्खलनं न बभूव ।
अत्र द्रौपदीतत्प्रतिकृत्युभयविवेचने मन्त्रतन्त्रद्वये च प्रसक्तस्य प्रमादस्य पूर्व-
स्मिन्नेव नियमनात्परिसंख्यालंकारः । यत्तु 'स्फुरदिन्दिराप्रतिकृतेः' इति पाठा-
न्तरम्, यच्च 'मणिमय्या दीपयष्टिकायाः दीपस्तम्भस्य परित उपरि स्फुरन्त्या
इन्दिराप्रतिकृतेर्लक्ष्मीप्रतिमायाः पूजार्थं निक्षिप्तायाः' इति नृसिंहव्याख्यानम्,
तदुभयमप्यशुद्धम् । जगत्पूज्याया लक्ष्मीप्रतिमायाः पीठिकायामेव स्थाप्यतया
दीपस्तम्भोपरि विन्यासस्य प्रसिद्धिविरुद्धत्वान्नामैकदोषापत्तेः, उक्तार्थस्य महतां
पीडाबहत्वाद्दलीलदोषापत्तेश्च । 'कल्याणम्-' (१११) इति मङ्गलश्लोकेनैतत्काम्य-

१. 'अभ्युपहृताः' इति पाठः. २. 'स्फुरदिन्दिराप्रतिकृतेः' इति पाठः.

बाहुप्रताप इव साक्षिणि हव्यवाहे
सामन्तराजधरणेरिव याज्ञसेन्याः ।

काङ्क्षासमं कमश एव करं गृहीत्वा

हर्षेण वृद्धिमभजन्नवनीन्द्रपुत्राः ॥ १०४ ॥

पाञ्चालराजश्च स पाण्डवश्च पुण्यत्तमौ पूजकपूज्यभावम् ।

आढ्यंभविष्णुत्वमकिंचनत्वं व्यत्यस्यतां ताविव यौतकैस्ते ॥ १०५ ॥

कर्तृकतया प्रत्यभिज्ञानात्कथंचिन्पदस्थितायास्तस्या इति वक्तव्यत्वेऽपि गौरीप्रति-
माया एव तदालावदयकत्वाच्छैवानां तत्राद्वेषेऽपि प्रकृताया द्रौपद्याः प्रकर्षाप्रस-
क्त्या तत्प्रकर्षाख्यदोषापत्तेश्चेति सुधीर्भविर्भावनीयम् । मञ्जुभाषिणी ॥ १०३ ॥

बाह्विति । अवनीन्द्रस्य पाण्डोः पुत्रा युधिष्ठिरादयो बाहुप्रताप इव हव्यवा-
हेऽग्नौ तदुभयस्मिन्नपि नाश्रिणि मति । इयं साक्षीकृत्येति यावत् । सामन्तरा-
जानां शत्रुनुपाणां धरणे राज्यस्येव याज्ञसेन्या द्रौपद्याः करं पाणि बलिं च
कमशो ज्येष्ठानुक्रमेण काङ्क्षासमं वाञ्छासमकालमेव गृहीत्वा हर्षेण या वृद्धिस्ताम् ।
संतोषसमृद्धिमिति यावन् । अभजन्प्रापुः । अत्र बाहुप्रतापहव्यवाहयोः साक्षि-
त्वकरणेन सामन्तराजधरणीयाज्ञसेन्याः श्लेषभित्तिकाभेदाध्यवसितकरग्रहणेन चौप-
म्यस्य गम्यमानत्वात्तुल्ययोगिताद्वयम्याङ्गाङ्गिभावेन संकरः । एवं तादृशग्रहणस्य
विशेषणगत्या संतोषसमृद्धिप्राप्तिहेतुकत्वात्पदार्थहेतुकं काव्यलिङ्गम् । द्वयोश्च
संस्मृष्टिः । वसन्ततिलकावृत्तम् ॥ १०४ ॥

पाञ्चालराज इति । पूजकः पूजाकर्ता, पूज्यः पूजार्हः, तयोर्भावं पूजक-
पूज्यत्वं पुण्यत्तमौ अतिशयेन पोषयन्तां । एकः पूजयन्, अपरः पूज्यमान इति
यावत् । स प्रसिद्धः पाञ्चालराजो द्रुपदश्च स पाण्डवः धर्मराजश्च तौ द्वौ यौतकै-
र्विवाहकालदेयद्रव्यैः करणैः आढ्यंभविष्णुत्वं धनिकत्वमकिंचनत्वं दारिद्र्यम् ।
द्वे अपि कर्मणा । ते धनिकत्वदारिद्र्यं तौ पाञ्चालराजपाण्डवाविव व्यत्यस्यतां
विपरीताचक्रतुः । व्यतिपूर्वादस्यतेः कर्तरि लङ् । प्रथमं द्रुपदः कन्यायौतकदा-
नाभ्यां पूजकोऽकिंचनश्चाभूत् । तदुभयप्रतिग्रहाभ्यां युधिष्ठिरः पूज्य आढ्यंभ-
विष्णुश्चाभूत् । पश्चाच्च श्वशुरस्य गुरुत्वस्मरणादकिंचनस्यैव प्रतिगृहीतृत्वाच्च द्रुपदः
पूज्योऽभूत् धनिकस्यैव दानसमर्थत्वाज्जामातृत्वाच्च युधिष्ठिरः पूजकोऽभूदिति समु-
दायार्थः । आढ्यंभविष्णुत्वमित्यत्र 'कर्तरि भुवः-' इत्यादिना आढ्योपपदाद्भुव
इष्णुच् । 'अरुद्विपदजन्तस्य मुम्' इति मुम् । 'तस्य भावस्त्वतलौ' इति त्वप्रत्यये च
आढ्यंभविष्णुत्वमिति रूपम् । अनाढ्य आढ्यो भवतीति आढ्यंभविष्णुः । नास्ति
किंचन यस्येति अकिंचनः । इत्युभयत्र विग्रहः । अत्र द्रुपदयुधिष्ठिरयोर्धनिकत्व-
दारिद्र्ययोश्च व्यत्यासीकरणेर्नापम्यस्य गम्यमानत्वात्केवलप्रकृतास्यदतुल्ययोगि-
ताभेदः । अत्र 'व्यत्यस्यतां ताविव यौतकैस्ते' इत्येव पाठः । 'यौतकैः स्वैः' इति

एवमन्तरिक्षनिक्षिप्रलक्ष्यवेधनलक्षणेन शुल्कनिष्केण निजक-
ण्ठनिष्कायितकन्याभुजलतानेतान्पथि कौन्तेयानवगन्तारो दुरहं-
तारोपितनिवर्तनमतयो विकर्तनतनयोपायविधेयैः सहायैः सह
संमध्य समारब्धपूर्वस्य युद्धपलायनाध्ययनस्य द्वितीयावृत्तिविच्छि-
त्तिं परिजिहीर्षमाणा इव शकुनिभागिनेयाः सेनापुरःसरनिः-
साणनिःसारितनिःस्वानलालितैः क्ष्वेलितैः क्षालितगवाक्षमौन-
कक्ष्यं द्रुपदपुंरं पुनरपि निरुद्ध निरुद्धामयांचक्रुः ।

पाठान्तरं तु सः ताविवेति पदत्रयार्थान्वयस्यासंगतत्वादिदोषदुपेक्ष्यम् । इन्द्र-
वज्रावृत्तम् ॥ १०५ ॥

एवमिति । एवमुक्तप्रकारेणान्तरिक्ष आकाशे निक्षिप्तस्य वेण्वाशूष्वदण्डे
बद्धस्य लक्ष्यस्य वेधनलक्षणेन भेदनात्मकेन शुल्केन कन्याया आवर्जनार्थं परिदेयेन
निष्केण दीनारेणेति जालेकवचनम् । निजेषु कण्ठेषु निष्कायिता भूषणविशेषव-
दाचरन्ती कन्याया द्रौपद्या भुजलता येषां तान् । तादृशशुल्कलब्धद्रौपदीभुजालिजि-
तानित्यर्थः । 'माष्ट्रे शते सुवर्णानां हेतुयुगेभूषणे पले । दीनारेऽपि च निष्को-
ऽस्त्री' इत्यमरः । एतान्द्रौपदीपरिणेतृन्कौन्तेयानवगन्तारः । पार्था इति जानन्त
इत्यर्थः । एतान्कौन्तेयानवगन्तारोऽवजानतारः । तिरस्कृतीर इति यावदिति वा ।
अतएव पथि मार्गमध्ये । दुरहंतया दुरहंकारेणरोपिता प्रापिता निवर्तने
पाण्डवेभ्यो द्रौपद्या अपहरणे पाण्डवानां द्रौपदीव्याहपलायने वा विषये मतिः ।
निश्चयो येषां ते । शकुनेर्मणिनी गान्धारी तत्पुत्रा भागिनेया दुर्योधनादयः । भागिने-
यानां मातुलानुकारिणी प्रकृतिरिति प्रसिद्धा शकुनिवहुर्मनित्वयोनताय तेषां तथा
निर्देशः । विकर्तनः सूर्यस्तत्तनयस्य कर्णस्योपायेषु कार्यालोचनेषु विधेयैः स्थितैः ।
'विकर्तनाकंमार्तण्ड-', 'विधेयो विनयग्राही वचनेस्थित आश्रवः' इत्युभय-
त्राप्यमरः । सहायैर्दुःशासनादिभिः संमध्य सम्यगालोच्य । पूर्वं द्रुपदाय
द्रोहकाले समारब्धस्य सम्यगुपक्रान्तस्य समारब्धपूर्वस्य । तदा नानादेशीयैः सहै-
षामपि पलायितत्वादिति भावः । युद्धे पलायनस्यैवाध्ययनस्य वेदस्य द्वितीया-
या आवृत्तेरभ्यासस्य विच्छिन्नं विच्छेदं परिजिहीर्षमाणाः परिहर्तुमिच्छन्त इवेत्यु-
त्प्रेक्षा । परिपूर्वाद्धरतेः सन्नन्ताद्धटः शानच् । सेनायाः पुरःसरादग्रवर्तिनो निःसाणा-
जयदुन्दुभेर्निःसारितैः प्रवर्तितानिःस्वानर्भाद्धारैर्ललितैर्मिथितैः क्ष्वेलितैः सिंहनादैः
क्षालितं निरस्तं गवाक्षाणां मौनमेव कक्ष्यं मालिन्यं यस्य तत् । प्रतिध्वनितगवाक्षमि-
त्यर्थः । 'काक्ष्यम्' इति पाठे कक्ष्येव काक्ष्यम् । त्रतमित्यर्थः । 'मौनरोक्ष्यम्' इति

१. 'वेध' इति पाठः. २. 'इव ते' इति पाठः. ३. 'ललितैः' इति पाठः. ४. 'क्ष्वे-
लितैः' इति पाठः. ५. 'रौक्ष्यम्' इति पाठः. ६. 'नगरम्' इति पाठः.
७. 'निर्वायं'; 'निर्वायं' इति पाठः.

तत्क्षणमेव सत्वरं निर्गतेषु विविधैरायुधैरशून्येषु द्रुपदसैन्येषु
पृथासुतास्तेऽपि रथाधिरूढा द्विधा विचार्येवं पुरात्रिरीयुः ।

शरैर्विधातुं द्विषतोऽपि चूर्णास्तत्सुभ्रुवामप्यलकानचूर्णान् ॥ १०६ ॥

शङ्खान्दध्मुस्ताडयन्ति स्म भेरीश्चक्रुः क्ष्वेलाश्चापनौदान्विवव्रुः ।
सिद्धादीनां द्योसदां लालनीये युद्धारम्भे ते द्वयेऽपि प्रवीराः ॥ १०७ ॥

अनयोर्बलयोर्महारथानामवलोकाय नभोजुषां सुरीणाम् ।

सुदृशां च पुरस्य सौधभाजां वरणस्रग्विधृतैव भेदिकाभून् ॥ १०८ ॥

पाठे मानकाटिन्यमित्यर्थः । द्रुपदस्य पुरं पुनरपि निरुध्य निरुच्छ्वासयाचकुर्निब-
बन्धुः । निश्वासोऽपि यथा तत्रत्यानां न निर्गच्छेतथा चकुरित्यर्थः ॥

तदिति । तत्क्षणं निरोधसमकालमेव विविधैः खड्गगदातोमरशरासनादिमि-
रायुधैरशून्येषु सहितेषु द्रुपदसैन्येषु सत्वरं निर्गतेषु युद्धार्थमागतवत्सु सत्सु इत्यु-
त्तरेणान्वयः ॥

पृथेति । ते पृथासुता अपि रथेष्वधिरूढाः सन्तः शरैः बाणैर्द्विषतः शत्रू-
न्दुर्योधनादींश्चूर्णान् । लवच्छिन्नानित्यर्थः । तेषां द्विषतां संबन्धिनीनां सुभ्रुवां स्त्री-
णामलकांश्चूर्णकुन्तलान् अचूर्णकुन्तलानपि बन्धयेन कुङ्कुमादिचूर्णरहितांश्च विधातुं
कर्तुमेव द्विधा विचार्यालोच्येवेत्युपपन्नम् । पुराद्वापदात्रिरीयुर्निर्गतवन्तः । उपजा-
तिवृत्तम् ॥ १०६ ॥

शङ्खानिति । ते द्वावपि पाञ्चालाः कौरवाश्च प्रवीरा दिवि स्वर्गे अन्तरिक्षे च
सीदन्ति वसन्तीति द्योसदां सिद्धा योगसिद्धा नारदादयो देवयोनिविशेषाश्चादयो
येषां तेषां लालनीये श्लाघनीये युद्धस्यारम्भे शङ्खान्दध्मुरपूरयन् । ध्मातेः कर्तरि
लिट् । भेरीस्ताडयन्ति स्माताडयन् । क्ष्वेलाः सिंहनादांश्चक्रुरकुर्वन् । चापस्य
नादांष्टंकारान्विवव्रुः चकुरित्यर्थः । वृणातेः कर्तरि लिट् । अत्रानेकक्रियायांगपद्य-
समुच्चयात्समुच्चयालंकारः । शालिनीवृत्तम् । 'शालिन्युक्ता मतां तर्गा गोऽब्धिर्लोकैः'
इति लक्षणात् ॥ १०७ ॥

अनयोरिति । अनयोर्बलयोः कौरवपाञ्चालचतुरङ्गयोः । युध्यमानयोरिति
शेषः । महारथानामवलोकाय । दर्शनं कर्तुमित्यर्थः । 'क्रियार्थोपपदस्य च कर्मणि स्था-
निनः' इति संप्रदानत्वम् । नभोजुषां गगनभाजां सुरीणां देवस्त्रीणाम् । 'जातेर-
स्त्रीविषयादयोपधात्' इति ङीष् । सौधभाजां प्रासादाग्रगतानां पुरस्य सुदृशां पौराङ्ग-
नानां च विधृता करेण गृहीता वरणस्य युद्धे मृतानां पतित्वेन वरणार्थं स्रङ्खन्दारमा-
लैवेति तादर्थ्यं षष्ठीसमासः । भेदिका इमाः सुर्यो वरणस्रग्विधृतादिमाः पौर्यस्तदभा-

१. 'निर्गतेषु' इति पाठः. २. 'एव' इति पाठः. ३. 'शङ्खम्' इति पाठः.
४. 'क्ष्वेलाश्च' इति पाठः. ५. 'नादम्' इति पाठः.

आसीदतामाशु धनुर्धराणामासीदताम्यत्करकौशलानाम् ।

क्षणं मिथो बाणगणोपरोधाद्गणं न कस्यापि रणं नवं यत् ॥ १०९ ॥

द्विरदं द्विरदस्तुरगं तुरगो रथिकं रथिकः पदगं पदगः ।

इतरेतरमेत्य रणं विदधे दिवि नारदविस्मयनाकतरुम् ॥ ११० ॥

रजोन्धकारेषु दृशोऽन्धयत्सु करैः करान्कौतुकसूत्रचिह्नान् ।

परामृशन्तो युधि पाण्डुपुत्राः परस्परं पर्यहरन्प्रहारान् ॥ १११ ॥

सोमकेष्वपसर्पत्सु सूर्यमूनोः शितैः शरैः ।

वादिति मिथो भेदानुमानिका अभूदित्यनुमानालंकारः । तेन पौराणानां मर्त्याति-
शायि सौन्दर्यं व्यज्यत इत्यलंकारेण वस्तुध्वनिः । औपच्छन्दसिकम् ॥ १०८ ॥

आसीदतामिति । आशु सन्वरमासीदतां युद्धाय संनयताम् । अताम्यदवि-
च्छिद्यमानं करयोः कौशलं धनुर्धराणामुपरोधादिषु नैपुण्यं येषां तेषां धनुर्धराणां
मिथोऽन्योन्यं बाणगणानामुपरोधाजिरोधाद्विनोः । कस्यापि धनुर्धरस्य व्रणं क्षतं
नाभूत् । यद्यस्मात्कारणादणं युद्धं नवं नूतनम्, न विद्यते वकारो यस्मिन्स्थोक्त-
मिति च । रणशब्दस्य वकारगह्वित्यन्वे व्रणं स्यादित्यर्थः । अत्र च पक्षे वाच्यवाच-
कयोरभेदाध्यवनायः । वार्णवर्णानां निरोधे शरीरभेदानायोगादणस्याप्रसक्तिरिति
तत्त्वम् । 'बाणगणोपरोधाणं न कस्यापि रणं नवं यत्' इत्येव पाठः ।
'बाणगणान्निच्छ्य व्रणं विना तत्र रणं महीयः' इति पाठान्तरे तु 'तत्र' इति
'महीयः' इति च पदद्वयस्य नैयर्थ्यान्निरर्थकत्वदोषः, उक्तस्वारस्यायोगश्चेति
ध्येयम् ॥ १०९ ॥

द्विरदमिति । द्विरदो गजः । तदारूढ इत्यर्थः । एवमग्रे द्विरदम्, तुरगो-
ऽध्वस्तुरगम्, रथिको रथारूढो रथिकम्, पदगः पादचारी पदगं च, एवमितरेतरम-
न्योन्यमेत्य संगत्य दिव्यन्तरिक्षे नारदस्य मुनेर्यो विस्मय आश्चर्यं तस्य नाकतरुं
कल्पवृक्षम् । आश्चर्यजनकमित्यर्थः । रणं युद्धं विदधे चकार । 'रथिकं रथिकः'
इत्यादिपाठस्तु क्रमघट्टदोषादुपेक्ष्यः ॥ ११० ॥

रज इति । रजोऽन्धकाराः, रजोऽन्धकाराणीवेति वा । तेषु दृशो
नेत्राणि अन्धयत्स्वन्वीकुर्वत्सु सन्तु पाण्डुपुत्राः करैः स्वैः कौतुकसूत्रं प्रतिसरः
चिह्नं येषु तान्करान्परामृशन्तः स्पृशन्तः सन्तः युधि परस्परमन्योन्यं प्रहाराञ्छ-
स्त्रघातान्पर्यहरन्परिहृतवन्तः । अत्र नवकौतुकसूत्रहस्तस्पर्शेन पाण्डवानां स्वत्वानु-
मानादानुमानालंकारः । तथा असंबन्धे संबन्धरूपातिशयोक्तिश्च । द्वयोरेकवा-
चकानुप्रवेशः संकरः ॥ १११ ॥

सोमकेष्विति । सूर्यसूनोः कर्णस्य शितैस्तीक्ष्णैः शरैर्बाणैः सोमकेषु

१. 'बाणगणं निरुष्य व्रणं विना तत्र रणं महीयः' इति पाठः. २. 'रथिकं
रथिको द्विरदं द्विरदस्तुरगं तुरगः' इति पाठः. ३. 'विदधौ' इति पाठः.

कूजयामास कोदण्डं कुलिशायुधनन्दनः ॥ ११२ ॥

तेन जनन इव प्रधनेऽपि वृकोदरद्वितीयेन करोदरपरिक-
र्मकृतस्य कार्मुकस्य वर्मनिर्माथिभिः शरोर्मिभिर्निर्मुक्तमर्माणो भ-
यविसारिभिः स्वेदवारिभिः स्वपदान्येव यानपदेऽभिषिञ्चन्तः
समराजिरकन्दलितपार्थयशश्चतुर्थीचन्द्रकलावलोकन परिहर्तुमिव
मुखं निवर्त्य सौबलेयाः केवलैरेव बाहुभिः कुरुपुटभेदनं प्रति
पलायांबभूवुः ।

बीभत्सुचापविवृतेषु सहत्सु कर्म-

स्वेकं दृढं जगृहिरे युधि धार्तराष्ट्राः ।

वीक्ष्य स्थितेषु विमतेषु विलोलजीवं

पृष्ठं प्रकाश्य गमनं पृथुना जवेन ॥ ११३ ॥

पाश्चालेष्वपसर्पन्सु पलायमानेषु सत्सु कुलिशं वज्रमायुधं यस्य तस्येन्द्रस्य नन्दनो-
ऽर्जुनः कोदण्डं चापं कूजयामास गुणाकर्षणे ध्वनयति स्म । सूर्यसूनोस्तत्प्रसूताया
दीप्तः शितंस्तीक्ष्णैः शरैरिव शरैः किरणैः सोमकेषु चन्द्रवद्वलेषु जलेषु अपसर्प-
न्सु शुष्यत्सु सत्सु कुलिशायुधं नन्दयति बाहनत्वेनेति नन्दनो मेघः कस्य ब्रह्मण
उत् ऊर्ध्वमण्डं ब्रह्माण्डोर्ध्वभागमाकाशं कूजयामास । गर्जितैरिति भावः ।
'कश्चित्तात्मरविव्रह्मधातुर्मृधमुखेषु कम्' इति विश्वः । इत्यर्थान्तरे तु न श्लेषः ।
अभिधाया इत्यादेरुक्तत्वादिति ॥ ११२ ॥

तेनेति । जनने जन्मनाव प्रधने युद्धेऽपि । उभयत्र चेत्यर्थः । वृकोदरो
भीमा द्वितीयः सहायो यस्य, वृकोदरस्य द्वितीय इति च । तेनार्जुनेन करस्य उदरे
मध्ये परिकर्माकृतस्यालंकारीकृतस्य कार्मुकस्य चापस्य संबन्धिभिः वर्माणि कव-
चानि निर्मध्रन्तीति तथोक्तं शराणामूर्मिभिः परम्पराभिः निकृत्तानि मर्माण्यायुः-
स्थानानि येषां ते सौबलेया दुर्योधनादयो भयेन विसारिभिः सवद्भिः स्वेदवारिभिः
स्वेषा पदानि चरणान्येव यानपदे बाहनस्थानेऽभिषिञ्चन्तः पादचारिणः सन्तः
समराजिरे युद्धप्राङ्गणे कन्दलितमङ्कुरितं पार्थयश एव चतुर्थीचन्द्रकला तस्या
अवलोकनं परिहर्तुमिवेत्युत्प्रेक्षा । चतुर्थीचन्द्रदर्शनमपवादहेतुरिति प्रसिद्धम् ।
मुखं निवृत्त्य परावृत्त्य । लज्जावशादिति भावः । केवलैर्निरायुधैरेव बाहुमिरुपल-
क्षिताः कुरुपुटभेदनं हस्तिनपटनं प्रति पलायांबभूवुः पलायनं चक्रुः ॥

बीभत्स्विति । युधि युद्धे बीभत्सोरर्जुनस्य चापेन विवृतेषु प्रकटीकृतेषु
महत्सु श्लाघेषु कर्मसु क्रियासु । तन्मध्ये इत्यर्थः । विमतेषु शत्रुषु वीक्ष्य स्थितेषु

१. 'कुकुशायुध' इति पाठः. २. 'कृत' इति पाठः. ३. 'निर्मितेर्ममर्माणोभय-
प्रसारिभिः' इति नास्ति पाठः. ४. 'स्व' इति कचिद्. ५. 'पट' इति पाठः.

विजयात्परमेतेपामृजवोऽप्यतिभीषणाः ।

सद्यो गुणाः समुन्नेमुखनेमुस्तु धैन्वनाम् ॥ ११४ ॥

ते निवृत्य नगरं समावसंस्तोषिता द्रुपदराजपूजया ।

अप्यशेषजनकेन शौरिणा जन्यभावमुपजग्मुषा समम् ॥ ११५ ॥

पार्थ एव सहजेष्वखिलेषु प्रायशो युधि बलं श्रुतवत्याः ।

अन्वभूदधिकमीक्षणवृष्टीरर्जकांशमिव राजसुतायाः ॥ ११६ ॥

वृत्तान्तमेवमवकर्ण्य स राजवृद्धः

संनद्धेषु सन्मु पृष्ठं चापदण्डपश्चाद्भागं प्रकाश्य पृथुना महता जवेन वेगेन विलोल-
जीवा शिशिर्ना यस्मिन्कर्मणि तत्तथा गमनं बाणप्रयोगार्थमाकर्षणाद्गुर्मण्डलीभव-
नात्मकं दृढमेकं कर्म धारैराप्राप्तदा पलायनकाले जगृहिरे गृहीतवन्तः । कुतः ।
विमतेषु वीक्ष्य स्थितेषु सन्मु विलोलो गतागतो जीवः प्राणधारणं यस्मिन्स्थथा
तथा पृष्ठं देहपश्चाद्भागं प्रकाश्य पृथुना जवेन गमनं जगृहुरिवेत्युपेक्षा व्यग्रकाप्र-
योगाद्गम्या श्लेषानुप्राणिता च । वसन्ततिलका वृत्तम् ॥ ११३ ॥

विजयादिति । एतेषां पाण्डवानां संबन्धिनो गुणाः शौर्यधैर्यादयः ।
ऋजवो विनश्वान्वितत्वान्मुदवोऽपि अकुटिला अपीति वा । अवका अपीति च ।
विजयात्परं कौरवजयानन्तरमतिभीषणा अतिभयंकराः सन्तः । 'अरिभी-
षणा' इति पाठान्तरम् । सद्यस्तत्क्षणमेव समुन्नेमुः सम्यगुन्नतिं प्राप्ताः ।
उन्नम्रा बभूवुरिति च । धन्वनां चापानां तु गुणाः शिभिन्नयोऽतिभीषणा अपि
विजयात्परमवनेमुखनम्रा अवरोपिता इति च । एतेषां गुणा विजयादर्जुनात् ।
तत्प्रतापाद्धेतोरिति यावत् । इत्यपि प्राहुः । अत एव श्लेषप्रतिभोत्थापितस्य
विरोधाभासद्वयस्य संसृष्टिः ॥ ११४ ॥

त इति । ते पाण्डवा नगरं द्रुपदपुरं प्रति निवृत्य युद्धात्प्रत्यागत्याशेषाणां
लोकानां जनकेनापि जन्यस्य भावमुत्पत्तिं वरैः सख्यं च उपजग्मुषा प्राप्तवता ।
'जन्या स्निग्धा वरस्य ये' इत्यमरः । शौरिणा समं श्रीकृष्णेन सह द्रुपदराजस्य
पूजया तोषिताः सन्तः समावसन्वसन्ति स्म । द्रुपदपुर इति भावः । अत्रापि
विरोधाभासालंकारः श्लेषानुप्राणितः । रथोद्धता वृत्तम् ॥ ११५ ॥

पार्थ इति । अखिलेषु सहजेषु । भ्रातृणां मध्य इत्यर्थः । पार्थेऽर्जुन एव युधि
युद्धे बलमात्मशौर्यं प्रायशः श्रुतवत्या राजसुताया द्रौपद्या ईक्षणवृष्टीः कटाक्षपातान्
अर्जकस्यांशमधिकं भागमिवान्वभूदनुभूतवान् । अर्जकस्यांशद्वयस्मरणादिति
भावः । उत्प्रेक्षा । स्वागता वृत्तम् ॥ ११६ ॥

वृत्तान्तमिति । अथ स राजवृद्धो धृतराष्ट्र एवमा जतुगृहच्यवनमा कौरवपला-

१. 'अरिभीषणाः' इति पाठः. २. 'च' इति पाठः. ३. 'धन्विनाम्' इति पाठः. ४. 'समा-
विशन्भूषिता' इति पाठः. ५. 'वन्यशेष' इति पाठः. ६. 'वृष्टे राजकोशस्य' इति पाठः.

क्षत्रा सकाशमुपनाय्य सहानुजातैः ।

धर्मात्मजाय धुरि कंसभिदोऽर्धभावा-

दन्वर्थतामथ विभज्य ददौ स्वनाम्नः ॥ ११७ ॥

तस्मिन्नाहितलक्षणे नृपसुते राज्याभिषिक्ते सति

स्वान्यक्षीणि दधुर्यदम्बु शिशिरं लिप्ताङ्गके कुङ्कुमैः ।

रागं यद्विभरांबभूवुर्रवहन्यद्वर्णिते बन्दिमि-

र्निष्पन्दत्वमतःस्वदृष्टिरिति तं पौरा विवव्रुः स्फुटम् ॥ ११८ ॥

इत्यनन्तभट्टकविकृतां चम्पूभारते द्वितीयः स्तवकः ।

यनं प्रसिद्धं वृत्तान्तमवकर्ण्य श्रुत्वा । क्षत्रा विदुरेणानुजातंश्रातृभिर्भामादिभिः सह सकाशं स्वसर्मापं प्रत्युपनाय्य प्रापय्य । धर्मात्मजमिति विभक्तिविपरिणामेन योज्यम् । कंसभिदः श्रीकृष्णस्य धुर्यग्रं धर्मात्मजाय युधिष्ठिराय स्वस्य नाम्नो धृतराष्ट्र इति संज्ञाया अन्वर्थतां धृतराष्ट्रत्वम् । राज्यधारणमिति यावत् । अर्धभावाद्विभज्यार्धत्वेन विभागं कृत्वा ददा । अर्धराज्यं दत्तवानित्यर्थः । वसन्ततिलकावृत्तम् ॥ ११७ ॥

तस्मिन्निति । आहितानि संघटितानि लक्षणानि छत्रचामरादिराज्यचिह्नानि यस्मिंस्तथोक्तं तस्मिन्नृपसुते धर्मेराजे राज्येऽभिषिक्ते सति । धृतराष्ट्रेणेति भावः । यद्यस्मात्स्वानि स्वीयान्यक्षीणि नेत्राणि शिशिरं शीतलमम्बु आनन्दोत्थं दधुर्धृतवन्तः । एवं तस्मिन्नृपसुते कुङ्कुमंश्चन्दनमिश्रितैर्लिप्तान्यङ्गानि यस्य तस्मिंस्तथोक्तं सति । शैषिकः कम्प्रत्ययः । स्वान्यक्षीणि । यद्यस्मात् रागमारुण्यमनुरागं च विभरांबभूवुर्दधुः । 'मीर्हाभृदुवा श्रुवच्च' इति विभर्तरामि श्रुवद्भावाद्विबलम् । 'भृजामित्' इत्यभ्यासस्य इलम् । तस्मिन्नृपसुते बन्दिमिः स्तुतिपाठकैर्वर्णिते स्तुते सति यद्यस्मात्स्वान्यक्षीणि निष्पन्दत्वं निश्चलत्वम् । उत्संकादविकृतत्वमिति यावत् । अवहन्यहन्ति स्म । अत उक्तहेतुत्रयात्पौराः पुरजनास्तं धर्मेराजं स्वेषां दृष्टिः चक्षुरिति विवव्रुः संभावयन्ति स्म । स्फुटमित्युत्प्रेक्षा । सा च अभिषेककुङ्कुमालेपबन्दिवर्णनं राज्ञ इव स्वदृष्टेरप्यम्बुधारणरागभरणाविकृतत्ववहनवाक्यार्थानां हेतुत्वेन काव्यलिङ्गत्रयोज्जीवितेति तस्यास्तृपां चाङ्गाङ्गिभावेन संकरः । वृत्तं शार्दूलविक्रीडितम् ॥ ११८ ॥

इति श्रीसदाशिवपदारविन्दवन्दनकन्दलितानन्दघान्द्रस्य कुरविकुलचन्द्रस्य

रामकवीन्द्रस्य कृतां चम्पूभारतव्याख्यानं लास्याभिधाने

द्वितीयः स्तवकः ।

तृतीयः स्तवकः ।

पितृव्यवाचाथ पृथातनूजो हरिं पुरोधाय समं बलौघैः ।

परस्परस्नेहमिवैष मातुं प्रस्थं ययौ खाण्डवशब्दपूर्वम् ॥ १ ॥

तत्र वनीभवति वनीपकजनमनीषितपूरकपूरकुलावनीपसुरसुर-
भिगोष्ठीगौष्ठीने देशे स्मरणमात्रकृतसंनिधानेन सकलशिल्पपारद-
श्चना विश्वकर्मणा स्वकर्मणा निर्मापितं रामणीयकावलोकनमुलभ-
विस्मयभारगुरुतरानमरान्वोदुमक्षमतया क्षमातलमवलम्बमानैर्विमा-
नैरिवाभ्रंलिहं कुरुविन्दमणिमन्दिरैर्जम्भरिपुनिदेशेन लम्भिततन्त्रा-

पितृव्येति । अथार्धराज्याभिषेकानन्तरम् । एष पृथातनूजो धर्मराजः
पितृव्यस्य पितृभ्रातृभृताराष्ट्रस्य वाचा 'इन्द्रप्रस्थे वग' इत्यान्विक्रया परस्प-
रस्य स्वेषां दुर्योधनादीनां च जेहं प्रेमरसं मातुं प्रमाणीकर्तुमेवेत्युपप्रेक्षा ।
खाण्डव इति शब्दः पूर्वो यस्य नामनि तथोक्तं प्रस्थम् । इन्द्रप्रस्थं प्रतीत्यर्थः । 'खा-
ण्डवो बलमूदनः' इतीन्द्रपर्षीयेषु शब्दाणवः । हरिं श्रीकृष्णं पुरोधायाम्रे कृत्वा
बलौघैः समं ययौ । 'कुडवः प्रस्थ इत्याद्याः परिमाणार्थकाः पृथक्' इत्यमरः ।
उपजातिः ॥ १ ॥

तत्रेति । वनीपकजनस्य याचकजनस्य मनीषितानां कामितानां पूरकाः
समग्रं संपादकाः पूरोर्नाम राज्ञः कुलं वंशो येषां ते च तेऽवनीपा राजानस्त एव
सुरसुरभयः कामधेनवस्तासां गोष्ठी समूहस्तस्या गोष्ठीने पूर्वतनस्थाने । 'वनीपको
याचनको मार्गणो याचकार्थिनौ', 'गोष्ठं गोस्थानकं तत्तु गोष्ठीनं भूतपूर्वकम्'
इत्युभयत्राप्यमरः । तत्र देश इन्द्रप्रस्थभागे वनीभवत्यरण्यायमाने सति । चिरा-
द्वाज्ञामनावासादिति भावः । स्मरणमात्रेण कृतं संनिधानं समीपस्थितिर्येन तेन
सकलानां शिल्पानां गृहादिनिर्माणव्यापाराणां पारदश्चना पारंगतेन विश्वकर्मणा
देवशिल्पिना (कर्त्रा) स्वैन स्वार्थेनैव कर्मणा व्यापारेण । न त्वन्यदीयेनेत्यर्थः ।
निर्मापितं रचितम् । अतएव रामणीयकस्य तत्पुरसौन्दर्यस्यावलोकनेन मुलभो
यो विस्मयभार आश्चर्यातिशयस्तेन गुरुतरानतिदुर्भरानभरान्देवान्वोदुमक्षमतया-
शक्त्या क्षमातलं भूप्रदेशं प्रत्यवलम्बमानैर्विमानैर्देवयानैरिव स्थितैः कुरुविन्दम-
णिमयैर्मन्दिरैर्गृहैरभ्रंलिहमाकाशचुम्बि जम्भरिपोरिन्द्रस्य निदेशेनाज्ञया लम्भितं
प्रापितं तस्यन्द्रस्य नाम इन्द्रसंज्ञायां उपपदं स्वसंज्ञायां पूर्वशब्दो यस्य तथोक्तम् ।
पूर्वतनराजभिरिति शेषः । पुरमिन्द्रप्रस्थमधिष्ठिताय । तत्र प्रविष्टायेत्यर्थः ।

१. 'वनीभवती' इति पाठः. २. 'देशं प्राविश्य' इति पाठः. ३. 'नयनपात्रेण'
इति पाठः. ४. 'पारदश्चकर्मणा' इति पाठः. ५. 'स्वकर्मणा' इति नास्ति कश्चिद.
६. 'कामनीयकवलोकन' इति पाठः. ७. 'क्षमातलम्' इति पाठः. ८. 'कुरुविन्दम-
णिमन्दिरैरभ्रंलिहम्' इति पाठः. ९. 'तन्त्रमो' इति पाठः.

मोपपदमिन्द्रप्रस्थमधिष्ठिताय युधिष्ठिराय निवेद्यं स्वपुरेऽपि सुषमा-
मीदृशीं परीक्षितुमिव स्यन्दनेन यदुनन्दनेन प्रयये ।

प्राणायमानमहिलानथ पाण्डुपुत्रा-

न्क्षोणाविमाननुजिघृक्षुर्रुंदारभूमा ।

एणाजिनेन घटितोद्गमनीयकृत्यो

वीणाविनोदरसिको मुनिराविरासीत् ॥ २ ॥

तपोनिधेरागमनेन सद्यः सभा विभोः स्तब्धजनारवापि ।

वीणारवानुद्गतभङ्गमालाकोलाहलैर्योषितदिङ्मुखाभूत् ॥ ३ ॥

युधिष्ठिराय निवेद्यं स्वपुरं गच्छामीति विज्ञाप्य । स्वस्य पुरे द्वारकायामपीदृशी-
मिन्द्रप्रस्थसदृशीं सुषमां कान्तिविशेषं परीक्षितुमिवेत्युत्प्रेक्षा । यदुनन्दनेन
श्रीकृष्णेन स्यन्दनेन रथेन प्रयये प्रस्थितम् । रथमारुह्य श्रीकृष्णः प्रस्थितवानित्य-
र्थः । यातेर्भावे लिट् । 'स्मरणमात्रनयनपात्रेण' इति पाठान्तरम् । 'कुरुविन्दः
पद्मरागः' इत्यमरः ॥

प्राणायमानेति । अथ कृष्णगमनानन्तरमुदारो महान्भूमा प्रभावो यस्य
सः । 'अपारभूमा' इति पाठे अपारो निरवधिको भूमा प्रभावो यस्य तथोक्त इत्यर्थः ।
एणाजिनेन मृगचर्मणा घटितमुद्गमनीयस्य धौतवस्त्रद्वयस्य कृत्यमुत्तरीयान्तरीय-
कार्यं यस्य स वीणाविनोदरसिको मुनिर्नारदः प्राणवदाचरतीति प्राणायमाना
महिला येषां तान् । प्राणतुल्यद्रौपदीकानित्यर्थः । इमान्पाण्डुपुत्राननुगृहीतुमि-
च्छुरनुजिघृक्षुः सन् । गृह्णातेः सन्नन्तादुप्रत्ययः । क्षोर्णो पाण्डवावासभूमावावि-
रासीत्साक्षाद्भूव । वसन्ततिलकावृत्तम् ॥ २ ॥

तपोनिधेरिति । विभोधर्मराजस्य सभा तपोनिधेर्नारदस्यागमनेन सद्यः
स्तब्धः शान्तो जनानां सभासदामारवः कलकलरवो यस्यां तथोक्तापि । वीणाया
नारदमहत्या रवांस्तन्त्रीनादाननुदुताया अनुधावनत्या भृङ्गाणां मालायाः पङ्केः
कोलाहलैर्लक्ष्म्यैर्घोषितानि मुखरितानि दिशां मुखानि अप्रभागाः यस्यास्त-
थोक्ताभूत् । अत्र शान्तेऽपि कोलाहले सभायाः पुनस्तद्वत्त्वकथनात्पूर्वरूपालंकार-
भेदः । 'पूर्वावस्थानुवृत्तिश्च विकृते सति वस्तुनि' इति लक्षणात् । यत्तु 'वीणारवा-
नुद्गमनं भृङ्गाणां रवसाम्यात्साजात्यभ्रान्त्या' इति वृत्तिः, तदबोधात् । यतस्तेषां परि-
मलानुधावनमेव लोकसिद्धं कविकुलक्षुण्णं च । 'आलापकालसमपहविताङ्क' इत्यत्र
ग्रन्थकारेणापि 'सौरभ्यपातिमधुपारव-' इत्युक्तम् । एवं च वीणारवाननु तत्स-
मकालमेव द्रुतानामित्यर्थः । गानमाधुर्येण वीणायाः सद्यः कुसुमितत्वादिति
व्याख्येयम् । अन्यथा प्रसिद्धिविरोधत्वदोषापत्तेरिति । द्रुतमुपजातिः ॥ ३ ॥

२. 'हरिप्रस्थम्' इति पाठः. ३. 'अधिष्ठाय' इति पाठः. ४. 'विनिवेद्य' इति
पाठः. ५. 'अपारभूमा' इति पाठः. ६. 'निनाद' इति पाठः.

दृष्ट्वा नृपो देवमुनिं विनीतो मौलिस्रजां धूलिमधूलिवृन्दैः ।
सपङ्कमाधाय तदङ्घ्रियुग्मं विपङ्कमात्मानमयं व्यतानीत् ॥ ४ ॥

मेध्यां वृसीमधिगतस्य विरिञ्चिसूनो-

रास्थाय संविधिमुदारमुदां कुरूणाम् ।

तस्याद्भुतागमनहेतुपरिच्छिदायां

चित्तानि दूरपथवर्तनतामवापुः ॥ ५ ॥

निकुञ्चिते तेन धृता निजाङ्के विपञ्चिका मौनमवाप्य तस्थौ ।

पाञ्चालिकावन्दनवादशैलीमाधुर्यमाकर्ण्य विलज्जितेव ॥ ६ ॥

राज्ञामुना समुचितेषु सभाजनेषु

पात्रैश्च पाणिविधृतैः प्रचलैश्च वेत्रैः ।

दृष्ट्वेति । अयं नृपो धर्मराजो देवमुनिं नारदं दृष्ट्वा विनीतो विनयान्वितः सन् । मौलिं किरिटे । 'मौलिर्ग्रीवकिरीटयो' इति विश्वः । स्रजां पुष्पमालिकानां संवन्धिभिर्धूवीनां परागाणां मधूवीनां मकरन्दानां वृन्दैस्तस्य नारदस्याङ्घ्रियुग्मं पादयुगलं गपङ्कं पङ्कजमहिममाधाय कृत्वा । तं नमस्कृत्येत्यर्थः । आत्मानं विपङ्कं निष्पापं व्यतानीदकरोत् । ततो ते कर्त्तरि लुङ् । 'पङ्कः कर्दमपापयोः' इति विश्वः । अत्र नारदनमस्कारकरणस्य विशेषणगत्या निष्पापत्वकरणहेतुत्वात्पदार्थहेतुकं काञ्चलिङ्गम् । वृत्तमुपजातिः ॥ ४ ॥

मेध्यामिति । मेध्यां पवित्रां वृसां कुशादिनिर्मितामनम् । 'व्रतिनामासनं वृसी' इत्यमरः । अधिगतस्य । तत्रोपपद्येत्यर्थः । विरिञ्चिब्रह्मणः सूनो-नारदस्य । 'सूनुः पुत्रऽनुजे रवा' इति विश्वः । संनिधिं समीपमास्थाय प्राप्य । उदारा महती मुत् आनन्दो येषां कुरूणां युधिष्ठिरादीनां चित्तानि तस्य अद्भुते आकस्मिकत्वादत्वाश्चर्यकरे आगमने यो हेतुः कारणं तस्य परिच्छिदायां निष्कर्षे विषये दूरपथे वर्तनतां स्थितिमवापुः । मुदीर्घालोचनपराण्यासन्नित्यर्थः । वसन्ततिलका वृत्तम् ॥ ५ ॥

निकुञ्चित इति । निकुञ्चित आकुञ्चिते निजे स्वीयेऽङ्के । 'निजमात्मीयनित्ययोः' इति विश्वः । तेन नारदेन धृता निर्हिता विपञ्चिका महती वीणा । पाञ्चालिकाया द्रौपद्या वन्दनवादः 'भोः, पाञ्चाली अहमभिवादये' इति वचस्तस्य शीलमेव शैली आचारः । उच्चारणमिति यावत् । तस्या माधुर्यमाकर्ण्य विशेषेण लज्जिते-वेत्युत्प्रेक्षा । मौनं तूष्णींभावमवाप्य तस्थौ स्थिता । अत्र वीणामौनस्य पाञ्चाल्युक्तिमाधुर्याकर्णनजनितलज्जाहेतुकत्वोक्तेर्हेतुत्प्रेक्षा । वृत्तमुपजातिः ॥ ६ ॥

राज्ञेति । धातृसुनुर्नारदोऽमुना राज्ञा धर्मराजेन (कर्त्रा) पाणिभिः परिजन-

निर्वर्तितेषु रभसेन निवर्तितेषु

स्मित्वा मिथो गिरमभाषत घातूसूनुः ॥ ७ ॥

लाक्षागृहाद्यदच्यावि साक्षादिव रतिः प्रिया ।

यद्व्यवाहि च युष्माभिस्तद्व्यं हि सतां मुदे ॥ ८ ॥

स्वतो भातमतीनां वः कुतो वान्यानुशासनम् ।

मौनं तु मुहृदाख्येये दूनं वक्तारमादिशेत् ॥ ९ ॥

अष्टमी किल शिखा वधूरियं भाति याजमखवेदिबर्हिषः ।

यूयमभ्रसरितावृतान्वयाः पावनः खलु भवत्समागमः ॥ १० ॥

हस्तविधृतैः पात्रैः पूजाद्रव्यभाजनैः (करणैः) सम्यगुचितेष्वर्हेषु सभाजनेषु पूज-
नेषु निर्वर्तितेषु कृतेषु सत्सु । 'आनन्दनसभाजने' इत्यमरः । किं चेति चार्थः ।
पाणिविधृतैः कक्षुकिहस्तगृहीतैः प्रचलैर्वेत्रदर्पणैः । सभायां जनेषु सभासत्सु रभ-
सेन निवर्तितेषु निःसारितेषु सत्सु मिथो रहसि स्थित्वा । 'मिथोऽन्योन्यं रहस्यपि'
इत्यमरः । गिरं वक्ष्यमाणानभापतोक्तवान् । यत्तु 'सभाजनानामर्घ्यादिपूर्वकं
धनादिभिर्बहुमानं कृत्वा तेषु यापितेषु सत्सु' इति नृसिंहः, तन्मन्दम् । प्रक्रान्त-
नारदपरित्यागेन पूजायां तेषां प्रसक्त्यभावादिति । वसन्ततिलकावृत्तम् ॥ ७ ॥

लाक्षेति । हे कुरवः, युष्माभिर्लाक्षागृहात् । तद्वाहादित्यर्थः । अच्यावि मुक्तं
इति यत् । च्यवतेर्भावे लुङ् । किं च साक्षाद्रतिः स्मरपत्नीव स्थिता प्रिया द्रौपदी
व्यवाहि ऊढा इति यत् । विपूर्वाद्ब्रह्मतेः कर्मणि लुङ् । तद्व्यं लाक्षागृहमुक्तिर्द्रौ-
पदीपाणिग्रहणं च सतां मुदे संतोषाय भवति । परेषामापद्रुज्ज्ञे श्रेयःसङ्गे च सन्तः
संतुष्यन्तीति भावः ॥ ८ ॥

स्वत इति । स्वत आत्मनैव भाता भास्वत्प्रतिभाशालिनी मतिर्येषां तेषाम् ।
अर्थानर्थचिन्तनसमर्थसहजबुद्धिमतामित्यर्थः । वो युष्माकमस्य संबन्धि अन्यानु-
शासनं कर्तव्याकर्तव्यशिक्षणं कुतो हेतोः । वाशब्दो ह्यर्थकः । न कुतोऽपीत्यर्थः ।
तर्हि कुतोऽनुशास्सीत्यत आह—मौनमिति । किं तु मुहृदां मित्राणामाख्येये व-
क्तव्ये विषये । 'मुहृदुर्हृदौ मित्रामित्रयोः' इति निपातनात्साधुः । मौनं (कर्तृ) वक्तारं
कथनसमर्थं जनं दूनं कथनीयाकथनेन संतप्तमादिशेत्कुर्वीत । 'आवहेत' इति
पाठेऽप्येवमेवार्थः । मुहृदां कथनीयस्य समयेऽकथने सति कदाचिद्विपत्तौ सत्यां
जानतापि तदा किमिति नोक्तमिति मुहृदूयत इत्यर्थः ॥ ९ ॥

अष्टमीति । इयं वधूद्रौपदी याजेन मुनिना यो मखो यज्ञः । तत्कारित-
पुत्रकामेष्टिसिति यावत् । तत्संबन्धिन्यां वेदौ वेदिकायां बर्हिषोऽग्नेः । 'बर्हिः
शुष्मा कृष्णवर्त्मा' इत्यभिपर्यायेष्वमरः । अष्टमी सप्ताब्दिका शिखा किल

जायया च पतिभिश्च कदाचिज्जायते स्म नहि दम्पतिशब्दः ।

अद्भुतस्य खलु तस्य जगत्यामर्थतामनुभवन्ति भवन्तः ॥ ११ ॥

एकस्मै स्पृहयालूनामिष्टाय सुधियामपि ।

करस्थमेव ब्रुवते कलहं निधनावधिम् ॥ १२ ॥

सुन्दोपमुन्दौ सहजां वमीकौ सुरेष्विव कापि सुराङ्गनायाम् ।

अन्योन्यमाहत्य पुरा यमस्य मनोभवेषोरिव लक्ष्यमास्ताम् ॥ १३ ॥

उपाका खलु । तद्वदतिपवित्रत्यर्थः । किलशब्दः संभावनायाम् । भाति प्रकाशते । हे षण्डवाः, यूयं अन्नसगिता गङ्गाया वृत्तौ बहुमानितोऽन्वयो वंशो येषां तथोक्ताः किल । चन्द्रवंशश्च भवदीयो गङ्गावदतिनिर्मल इत्यर्थः । एतद्वंशस्य शन्तनोर्गङ्गाया वृत्तत्वादित्यपि चाहुः । भवती च भवन्तश्च भवन्तस्तेषां तादृश्या द्रौपद्यास्ता-
दृशानां युष्माकं समागमो दाम्पत्यसंबन्धः पावनोऽतिपवित्रः खलु । उभयवंश-
वृत्तत्वादिति भावः । 'हिरण्या कनका रक्ता कृष्णा चैवाथ पित्रला । बहुरूपाति-
रक्ता च समजिह्वाः प्रसीर्तिताः ॥' इत्यत्र जिह्वाशब्दः शिखापर एवेति बोध्यम् ।
रयोद्धतावृत्तम् ॥ १० ॥

जाययेति । जायया भायया एकया पतिमिबहुमिश्च दम्पतीति शब्दः कदा-
चिदपि नहि जायते स्म न व्यर्थादयते स्म । किं न्वेकैव जायया एकैव पत्ये-
त्यर्थः । भवन्तो द्रौपदी यूयं च उभये नु जगत्या लोक अद्भुतस्य भायीया एक-
त्वेऽपि बहुन्वात्पतीनामाश्चयकरस्य तस्य दम्पतीशब्दस्यार्थतां वाच्यत्वमुक्तविधम-
नुभवन्ति । आश्रयन्ति स्वात्त्वत्यर्थः । 'शेषे प्रथमः' इति भवच्छब्दस्य प्रयोगा-
त्प्रथमपुरुषः । दम्पतीत्यत्र जायाशब्दस्य दम्भावः । स्वागतावृत्तम् ॥ ११ ॥

ततः किमिष्यत आह—एकस्मा इति । एकस्मै इष्टाय भोग्यवस्तुने स्पृह-
यालूना स्पृहान्विताना सुधिया कर्तव्याकर्तव्यकोविदानामपि । किमुतान्येषामि-
त्यर्थः । निधनावधि मरणान्नं कलहं युद्धं करम्यं हस्तगतमेव ब्रुवते वदन्ति ।
बुधा इति शेषः ॥ १२ ॥

उक्तार्थेऽनुभूतार्थं दृष्टान्तयति—सुन्देति । पुरा पूर्वस्मिन्काले सुन्दोपमुन्दौ
नाम सहजा भ्रातरौ कापि कस्याचिसुराङ्गनायामप्सरसि तिलोत्तमाख्यायां सुरेषु
देवेष्ववामीकौ कामुकौ निर्मीकौ च मन्तौ । 'अमीकः कामुकं क्रूरे शंभौ च
भयवर्जिते' इति विश्वः । अन्योन्यमाहत्य मनोभवेयोः कामबाणसंघः । पुरेति
काकाक्षिन्यायेन योज्यम् । प्रथममित्यर्थः । यमस्य लक्ष्यं वेध्यं चक्षुर्विषयश्च । आस्ता-
मभूताम् । हतावित्यर्थः । पुरा किल सुन्दोपमुन्दौ नाम राक्षसौ ब्रह्मणो वराद-
नितरवध्यौ तद्वभाय सृष्टां तिलोत्तमां कामयन्तौ ममैवेयं ममैवेयमिति मिथो
विरुध्य युद्धा मृताविति भारती कथात्रानुसंधेया । अत्र श्लेषमिदं कालेदाध्य-
वसितामीकत्वधर्मेण सुरसुराङ्गनानां सुन्दोपमुन्दलक्ष्यकत्वेन यमकामबाणयोश्चौ-
पम्यस्य गम्यत्वानुस्ययोनिताद्वयमज्ञातिभावेन संकीर्णम् । इत्यनुपजातिः ॥ १३ ॥

तत्सौभ्रात्रशरव्यस्य द्वैधीकरणकेलये ।

भवतां मारचापेषू भवतां मा वधूकृते ॥ १४ ॥

इति रहस्यं तपस्विनिदेशं शुभोदकं तर्कयन्तस्ते कौन्तेयास्तस्यैव
समक्षमसिधारासगन्धां संधामिमामावबन्धुः ।

एते वयं चातका इव जीवनमयं वर्षमेकैकमवलम्ब्य प्रियया
सममनया मुखेन वत्स्यामः ।

तथाभूतेष्वस्मासु यो मिथुनकृतोपवेशे देशे दृशापि प्रविशेत्सो-
ऽयं वृजिनं विहातुमजिनं परिधाय मुकृतसार्थसमर्थापकतीर्थपरि-
मृष्टास्वष्टामु दिक्षु तन्निगुणमर्गयान्पश्चान्क्षेपयेदिति ।

प्रकृते विवर्तितार्थनाह—तदिति । तत्तस्माद्भवतां भ्रातृणां संबन्धिनः
शोभनानां भ्रातृणामिदं सौभ्रात्रं भ्रातृच्छेदः तदेव शरव्यं लक्ष्यं तस्य द्वैधीकरणं
द्विधाभजनमेव केचित् । कीटाव्यापारस्तस्य मारस्य मन्मथस्य चाप इषुश्च धनुर्वीणौ
वधूकृते । वधूद्वैपदी तां निमितीकृत्येत्यर्थः । मा भवताम् । द्वैपदीनिमित्तकमान्म-
थविकारेण भ्रातृच्छेदो मा भवत्यन्वित्यर्थः । परम्परितरूपकम् ॥ १४ ॥

इतीति । दान्युनाप्रकारं रहसि भवं रहस्यं तपस्विनो नारदस्य निदेशमाज्ञा-
वाक्यं शुभं सौभ्रात्रवर्धनात्मकं उदकं उत्तरकालफले यस्मान्मथोक्तं तर्कयन्तो
भावयन्तः सन्तः । अतएव ते कौन्तेयानस्य नारदस्य समर्थमेव । तमेव साक्षी-
कृत्येत्यर्थः । अनेः स्वप्नस्य धारयाश्रयेन सगन्धां महर्षीम् । दुर्लभ्यामिति यावत् ।
इमां वक्ष्यमाणां सयां प्रतिज्ञामवबन्धुनिबद्धवन्तः । 'संधा प्रतिज्ञा मर्यादा'
इत्यमरः । अत्र नारदनिदेशस्य शुभोदकैवभावनाया विशेषणमत्या प्रतिज्ञाबन्ध-
हेतुत्वात्पदार्थहेतुकं काव्यलिङ्गम् ॥

एत इति । एते पथकपत्रिका वयं चातकाः पक्षिविशेषा इव जीवनमयं
मिथोविरोधनिरोधेन जीवनहेतुतया जीवनात्मकम् । 'आयुर्जिवितकानो ना' इत्यु-
क्तत्वादायुरात्मकमिति । अन्यत्र उदकविकारं च । 'जीवने जीवितेऽम्बुति'
इति विश्वः । एकैकं वर्षं संवत्सरं प्रति चावलम्ब्य स्वीकृत्य । अनया प्रियया
पञ्चानां पठ्या द्रौपद्या समं मुखेन वत्स्यामः स्थास्यामः ॥

तथेति । तथाभूतेष्वस्तस्मासु यः । अस्माकमन्यतम इत्यर्थः ।
मिथुनेन क्षीपुसाभ्यां कृत उपवेशः शयनं यस्मिन्स्मिन्देशेदृशा दृष्ट्यापि प्रवि-
शेत् । तं पश्यति चेदित्यर्थः । सोऽयं मिथुनोपवेशदृष्टा अस्माकमन्यतमो वृजिनं
पापं तद्दर्शनजन्यम् । 'कलुषं वृजिनैर्नोऽघम्' इत्यमरः । विहातुं परिहर्तुमजिनं

१. 'परिपुष्टाह' इति पाठः. २. 'संस्थाकान्' इति पाठः. ३. 'प्रक्षिपेदिति'
इति पाठः.

राजा निदेशकृदभूदिति धातुसूनो-
रन्तर्मुदो निरवधेरिदमास चिह्नम् ।

यत्तस्य पाणिरकरोन्मृदुकण्ठगीते-
वीणागुणे विवशरिङ्गणमङ्गुलीनाम् ॥ १५ ॥

तस्मिन्नभःसरणिमुत्पतिते मुनीन्द्रे
सा तेषु पञ्चसु समं ववृते मृगाक्षी ।
सांक्रन्दनेषु विटपिष्विव दानलक्ष्मी-
मानोभवेषु जयसिद्धिरिवाशुगेषु ॥ १६ ॥

विप्रः कश्चन तत्र जात्वथ भुजावुद्धय चोरैर्हता
गावो मे निखिला हतोऽस्मि विधिना वत्सोऽपि नो शिष्यते ।
राजन्राज्यमिदं विमुञ्च वसुधां शास्मीति सर्वानृपा-
न्किंवा हासयसीति रोपकदुवागद्वारं ययौ भूपतेः ॥ १७ ॥

मृगचर्म परिधाय धृत्वा सुकृतमार्थस्य पुण्यराशेः समर्थापकेः संपादकैस्तीर्थैर्न-
दनदीसरोभिः परिमृष्टासु पवित्रास्वष्टासु दिक्षु तासामष्टदिशा त्रिगुणा त्रिरावृत्ता-
संख्या चतुर्विंशत्यात्मिका येषां तान् । तस्या अष्टवसंख्यायास्त्रिगुणसंख्यानिति
वा । पक्षान्पञ्चदशतिथ्यात्मकान्शपयेत् । संवत्सरं तीर्थयात्रया गमयेदित्यर्थः ।
इत्युक्तप्रकारां संधामाबन्धुरिति पूर्वणान्वयः ॥

राजेति । मृद्वी सुकुमारा । मधुरेति यावत् । कण्ठस्य गीतिगीर्णं यस्य तस्य
नारदस्य पाणिः । वीणायाः गुणे तन्त्रयाम् । इति जाल्येकवचनम् । महत्याः शत-
तन्त्रीकत्वेन प्रसिद्धेरिति भावः । अङ्गुलीनां विवशमस्वायत्तं रिङ्गणमारोहणावरो-
हणात्मकं स्खलनमकरोदिति यत्तदिदं यत्र विनैव स्खलनम् । राजा धर्मराजे
निदेशकृत् स्वाज्ञाकारा अभूदित्युक्तप्रकाराया निरवधेरनन्ताया धातुसूनोर्नारदस्या-
न्तर्मेननि मुदः संनोपस्य चिह्नं ज्ञापकमाम अभूत् । संनुष्टा विनैव संकल्पं गाय-
न्तीति भावः । अत्र विवशाङ्गुलीस्खलनेनान्तर्मुदोऽनुमानादनुमानालंकारः । वस-
न्ततिलकावृत्तम् ॥ १५ ॥ इति नारदसंवादः ॥

तस्मिन्निति । तस्मिन्मुनान्द्रे नमःसरणिमाकाशमार्गं प्रत्युत्पतिते । गते
सनीत्यर्थः । मा मृगाक्षी द्वीपद्वी पञ्चसु तेषु पाण्डवेषु दानलक्ष्मीर्वतरणसंपत्सां-
क्रन्दनेष्विन्द्रसंबन्धिषु विटपिषु कल्पकादिवृक्षेष्विव जयसिद्धिर्मानोभवेषु मन्मथ-
संबन्धिष्वशुगेष्वरविन्दादिबाणेष्विव । उभयत्र पञ्चस्त्विति योज्यम् । सममविशेषं
ववृते वर्तते स्म । वर्ततेः कर्तरि लिट् । उपमाद्वयस्य संमृष्टिः ॥ १६ ॥

विप्र इति । तत्रेन्द्रप्रस्थे जानु कदाचित् । निखिला मे मम गावश्चोरैर्हताः ।

१. पतदनन्तरम् 'शतं नारदसंवादः' इति कचित्. २. 'इमान्' इति पाठः.
३. 'हासयति' इति पाठः.

दृष्ट्वा तं मधुरस्मितोऽथ विजयः कृत्वासनादुत्थितिं

नत्वाङ्गौ समवेक्ष्य भृत्यमिह मां ब्रह्मन्सहस्र क्षणम् ।

गावस्ते स्वयमाव्रजेयुरधुनेत्याश्वस्य दस्यून्पुरः

प्राविक्षन्मनसा ततस्तु नृपतेः शस्त्राय गेहं स्वयम् ॥ १८ ॥

तत्र तेन जगृहे तरस्विना चक्षुषा नृपतिरङ्गनासस्रः ।

पाणिना च सशरं शरासनं पूर्तये सपदि विप्रवासयोः ॥ १९ ॥

विनिर्गतोऽसौ विशिखानिव स्वका-

न्विमुक्तजीवान्विरचय्य तस्करान् ।

नितान्तवेगामिव गोपरम्परां

निवर्तयामास शुचं द्विजन्मनः ॥ २० ॥

विधिना दैवेन प्राक्तनदुष्कृतेन वा हतोऽस्मि । वत्स एकवत्समात्रमपि नो
शिष्यते नावशिष्टम् । हे राजन युधिष्ठिर, इदमीदृगुपद्रवभूयिष्ठं राज्यं विमुञ्च
त्यज । वसुधां राज्यं शाम्मि दुष्टनिग्रहशिष्टानुग्रहरूपपालनं करोमि । इति सर्वान् ।
पालनसमर्थानपीत्यर्थः । नृपान्नाज्ञः किं वा कुतो हामयसि सर्वेऽपीदृशा एव
राजान इत्युपहामं कारयसि । जर्नर्गति शेषः । इत्युक्तप्रकारेण भुजाबुद्धय
रोषेण कटुषः परुषा वाचा यस्य तथोक्तः कश्चन विप्रो भूपतेर्धर्मराजस्य द्वारं
ययौ प्राप्तवान् । शार्दूलविक्रीडितवृत्तम् ॥ १७ ॥

दृष्ट्वेति । अथ विप्रागमनानन्तरं विजयोऽर्जुनो मधुरस्मितः कृतदरहासः सन् ।
तं ब्राह्मणं दृष्ट्वा आसनादुत्थितिमुत्थानं कृत्वा । उत्थायेत्यर्थः । अङ्गौ तत्पदे नत्वा नम-
स्कृत्य । हे ब्रह्मन्, भृत्यं मां भूम्यगवेक्ष्य इहेदानीं क्षणं सहस्र क्षमस्व । ते तव
आबोऽधुना स्वयमाव्रजेयुर्गेहं प्रत्यागच्छेयुः । इत्याश्वस्य विशोकं कृत्वा । तमित्यनु-
षज्यते । पुरः प्रथमं मनसा दस्यूश्चोरान्प्राविशत्प्रविवेश । चिन्तितवानित्यर्थः । ततो-
ऽनन्तरं शस्त्रायुधमादानुम् इति 'क्रियार्थं'-इत्यादिना संप्रदानत्वम् । नृपतेर्ध-
र्मराजस्य द्रोपदीसहितस्य गेहमुपवेशगृहं स्वयमात्मना प्राविशत् । विशतेः कर्तारि
लुक् । आर्तत्राणसत्वरं न गणयन्त्यात्मीययोगक्षेममाविति भावः ॥ १८ ॥

तत्रेति । तत्र नृपोपवेशगृहे तरस्विना बलवता, आर्तत्राणन्वरावता वा ।
'बले शौर्ये तरः क्लीबम्' इति विश्वः । सपदि द्रुतं विशेषेण प्रवासः परदेशस्थितिः ।
विप्रस्य वासो गृहं तयोर्द्वयोरपि पूर्तये पूरणार्थम् । एकत्र तीर्थयात्रया, अन्यत्र
गोधनेनेति भावः । चक्षुषाङ्गनासस्रो द्रोपदीसहिता नृपतिर्धर्मराजो जगृहे । दृष्ट
इत्यर्थः । पाणिना सशरं शरासनं धनुश्च जगृहे गृहीतम् । गृह्णातेः कर्मणि
लिट् ॥ १९ ॥

विनिर्गत इति । असौ गृहीतशरासनोऽर्जुनो विनिर्गतः पुराभिष्क्रान्तः
सन्स्रक्कान्खीयान्विशिखान्वाणानिव तस्करांश्चोरान् उभयानपि विमुञ्च्य त्यज्य

प्रयाणनन्ने तदनु स्वमौलौ पार्थस्य जज्ञे नियमामिषेकः ।

प्रागेव तीर्थोपगमात्पवित्रैर्बाष्पैर्नरेन्द्रस्य वियोगभीरोः ॥ २१ ॥

स धीरधीरत्युच्छिन्नेन कृच्छ्रेण राज्ञा कृताभ्यनुज्ञो वल्कलं धनं
घनाघलङ्घनाय परिधाय मलयानिल इव मनुष्यधर्मेणा राजन्वर्ती
काष्ठां प्रतिष्ठमानस्तपःप्रसादितस्य भगवतो भवानीवल्लभस्य साक्षा-
त्कृपामिव भगीरथरथपथानुसारिणीं तरंगिणीमुपगम्य तत्र पवित्रा-
मु वीचिषु सायंतननियमाय ऋचोऽधमर्षणीर्जपन्मज्जनमकार्षीत् ।

जीवा मांवाँ यैस्तथोक्तान् लक्षप्राणधारणांश्च विरचय्य कृत्वा । 'जीवा जीवन्तिका
भूमिमांवाँ जीवितवृत्तिषु' इत्यमरः । नितान्तोऽत्यन्तो वेगः चोरप्रकालनात्वररा
तद्विषयं च यस्यास्तां द्विजन्मनो ब्राह्मणस्य गवां परम्परां पङ्क्तिमिव शुचं दुःखं
उभयमपि निवर्तयामास प्रत्यावर्तितवान् नाशितवांश्च । अत्र बाणानां चोराणां
च श्लेषमिदं कामेदाध्यवसितविमुक्तजीवन्त्वेन गोपरम्परायाः शुचश्च निवर्तनेन
चौपम्यस्य गम्यन्वात्तुल्ययोगताद्वयस्याङ्गाङ्गिभावेन संकरः । वंशस्थवृत्तम् ॥ २० ॥

प्रयाणेति । तदनु ब्राह्मणगोनिवर्तनानन्तरं प्रयाणार्थं तीर्थयात्राभ्यनुज्ञानार्थं
नन्ने नते । इति तादर्थ्यं पृष्टममामः । पार्थस्य स्वमौलौ आत्मनः स्थिरसि वियो-
गाद्गङ्गारोहस्तस्य । तद्विरहमहमानम्यति यावत् । नरेन्द्रस्य धर्मराजस्य पवित्रै-
र्निर्दोषैर्बाष्पैर्नियमामिषेको व्रतस्नानम् । अत्रापि पूर्ववत्समासः । तीर्थानां गङ्गादी-
नामुपगमान्प्राप्तेः प्राक्पूर्वेनेव जज्ञे जान इत्येवमुपेक्षा व्यञ्जकाप्रयोगाद्गम्या । असं-
बन्धे संबन्धरूपातिशयोक्तिसंकीर्णा च । वृत्तमुपजातिः ॥ २१ ॥

स इति । धीरा मुखे दुःखे वा अविकृता धीर्मेनो यस्य तथोक्तः । अतएव
नोऽर्जुनः । राज्ञा धर्मराजेनात्युच्छिन्नेन कृच्छ्रेण महता दुःखेन घनाघस्य मिथुनो
पवेशदर्शनजनितस्य पापस्य लङ्घनाय निवृत्तये कृताभ्यनुज्ञा तीर्थयात्रानुमतिर्यस्य
तथोक्तः सन् । 'राज्ञो गृहीताभ्यनुज्ञः' इति पाठे राज्ञो धर्मात्मनो गृहीताभ्यनुज्ञा
येन तथोक्तः सन्नित्यर्थः । धनं मान्द्रं वल्कलं परिधाय धृत्वा मनुष्यधर्मेणा
कुर्वरेण राजन्वर्ती सुराजवर्ती काष्ठामुत्तरदिशं प्रति मलयानिल इव प्रतिष्ठमानो
गच्छन् । तपसा प्रसादितस्यानुग्रहं प्रापितस्य भगवतो भवानीवल्लभस्य साम्बशि-
वस्य साक्षान्मूर्तां कृपां दयामिव स्थितां भगीरथस्य राजर्षे रथपथं रथमार्गमनुस-
रतात्यनुसारिणीं तरंगिणीं गङ्गानदीमुपगम्य प्राप्य सायंतनाय सायंकालोचिताय
नियमाय । तत्र गङ्गायां पवित्रामु वीचिष्वधमर्षणीः पापभञ्जनीः ऋचः । 'समुद्र-
ज्येष्ठाः सलिलस्य मध्यात्' इत्यादीर्जपन्पठन्सन् मज्जनमवगाहमकार्षीत्कृतवान् ।
करोतेः कर्तरि लुङ् । उपभोत्रेक्षयोः संसृष्टिः ॥

१. 'राज्ञो गृहीताभ्यनुज्ञो' इति पाठः. २. 'वल्कलङ्घनाय' इति पाठः.

३. 'रथानुसारिणीश्च' इति पाठः.

नालीकाकुवलयसंक्रमे स्खलित्वा

मग्नाधः पयसि रमेव तत्र काचित् ।

तं दृष्ट्वा भुजगसुता मिथो रिरंसुः

संतुष्टा हृदयमिवानयत्स्वगेहम् ॥ २२ ॥

प्रहृष्य हृदि तत्रैषा मनुष्यं फणिनां रतैः ।

संतर्पयितुंभारेभे कंदर्पसममर्जुनम् ॥ २३ ॥

भोगाय तस्या भुजगेन्द्रपुत्र्याः फूत्कार एव स्फुटसीत्क्रियासीत् ।

कस्तूरिकाङ्कोऽजनि कण्ठनैल्यं फणामणिः पल्लवशेखरोऽभूत् ॥ २४ ॥

पाण्योर्ज्यामर्शकाठिन्यं तस्य तत्कुचमर्दने ।

तस्याश्च तन्मुखास्वादे फलायाभूद्विजिह्वता ॥ २५ ॥

नालीकादिति । तत्र गङ्गाया नालीकात्पद्यात् । सायमिति शेषः । कुवलय-
मुत्पलं प्रति संक्रमे प्रवेशे स्खलित्वा मध्ये निपत्य । पयसि अधो मग्ना निमग्ना रमा
लक्ष्मीरिव ग्मिता काचिद्भुजगसुता नागकन्या उल्पिका नाम तमन्तःस्नानाय
मममर्जुनं दृष्ट्वा मिथो ररुन्मिच्छन्ति रिरंसुः मती । रमतेः सन्नन्तादुप्रत्ययः ।
हृदयं स्वचित्तमिव संतुष्टा सती स्वगेहमनयत्प्रापयामास । अत्रानयनेन मनःसद-
नयोरापम्यस्य गम्यत्वात्कुवलयप्रकृतास्पदा तुल्ययोगिता । प्रहर्षिणीवृत्तम् ॥ २२ ॥

प्रहृष्येति । तत्र स्वर्गहं एषा उल्पिका हृदि मनसि प्रहृष्य संतुष्य कंदर्प-
समं मन्मथतुल्यं मनुष्यमर्जुने फणिना सर्पाणां संबन्धिनी रतैः संभोगैः सम्य-
कपयितुं नृपि प्रापयितुमारेभ उपकान्तवती । आहपूर्वाद्रमेः कर्तरि लिट् ।
'मनुष्यफणिनां रतैः' इति पाठे मनुष्याणां फणिना च संबन्धिनी रतैरित्यर्थः ।
तयोरेकस्याः सर्पत्वादन्यस्य मनुष्यत्वाच्चति नावः ॥ २३ ॥

भोगायेति । तस्या भुजगेन्द्रपुत्र्या उल्पिकाया भोगाय संभोगमुत्सार्थम् ।
इति पादत्रयं वाक्यत्रयेऽपि योज्यम् । फूत्कारः सर्पजातीयनिश्वासः स्फुटा सीत्क्रिया
सीत्कार आसीत् । कण्ठनैल्यं तज्जातीयं कस्तूरिकाया अङ्गुलिहमलंकारः । अज-
न्यासीत् । फणायाम् मणिः पल्लवमयः शेखरः शिरोभूषणमभूत् । स्नानमलंकार-
स्यापि प्रियानुरञ्जनेन तदुपभोगमाधनत्वाद्भोगायैत्युक्तम् । वृत्तमुज्जातिः ॥ २४ ॥

पाण्योरिति । तस्यार्जुनस्य पाण्योर्ज्यामर्शने मांघ्र्यघर्षणेन यत्काठिन्यं किणी-
भूतत्वेन दार्ढ्यं तत् (कर्तुं) तस्या उल्पिकायाः कुचयोर्मर्दने विषये, तस्या उल्पि-
काया विजिह्वता तस्यार्जुनस्य मुखास्वादे अधरचुम्बने विषये च फलायाभूत् ।
उभयोरुभयमुभयत्रोपकारकमासीदित्यर्थः । अत्रार्जुनस्य काठिन्यभुजगकन्या-
विजिह्वत्वयोरुभयत्रोपकारक्यनेन कुचकाठिन्याधरमाधुर्ययोल्लोकोत्तरत्वप्रतीतेर्व-
स्तुष्वनिर्द्वयस्य संसृष्टिः ॥ २५ ॥

सुखाश्चक्षुःश्रवस्तन्व्याः सुरते मीलनं दृशोः ।

चक्रे मणितवैदग्ध्यं तस्य काननकौमुदीम् ॥ २६ ॥

श्लाघाकम्पात्प्रियरतेः शिरसोऽन्तःपथादधः ।

च्युतो मणिरिवेरावान्मुपुवे तनयस्तया ॥ २७ ॥

इत्येकिकां स रंजनीमपनीय तत्र

श्वासैः समं स्वकुलसंभवपृष्ठमित्रैः ।

मुक्तस्तया तटगतोऽनुचरगन्धिजाती-

नन्तर्वतोऽद्भुतरसैरतनोत्स्ववृत्त्या ॥ २८ ॥

उलूपिकाया रतिदंशनैस्तैरुन्मस्तकं मोहमित्रापनेतुम् ।

उदप्रवीर्योपधिजन्मभूमिमुमागुरुं शैलमयं प्रपेदे ॥ २९ ॥

सुखादिति । चक्षुषा एव श्रवसी श्रोत्रे यस्यान्तम्यास्तन्व्या उलूपिकाया दृशो-
नेत्रयोः संबन्धि सुरते सुखादानन्दान्मीलनं (कर्तृ) तस्यार्जुनस्य मणितेषु रतिकू-
जितेषु वैदग्ध्यं चातुर्यं कानने कौमुदी चन्द्रिका चक्रे । तस्याश्चक्षुषोरेव श्रोत्रत्वा-
त्तन्मीलनस्य श्रोत्रपिधानात्मकतया मणिनाकर्णनायोगादर्जुनस्य तद्वैदग्ध्यं निष्फ-
लमभूदित्यर्थः । 'चक्षुःश्रवाः काकोदरः फणी', 'मणितं रतिकूजितम्'
इत्युभयत्राप्यमरः ॥ २६ ॥

श्लाघेति । तथोलूपिकया प्रियस्यार्जुनस्य रतेः सुरतस्य श्लाघायामभि-
नन्दने कम्पादेतोः शिरसोऽन्तःपथादन्तर्मागाच्च्युतो मणिः फणारन्नमिव स्थित
इरावान्नाम तनयः सुपुवे प्रसूतः । उप्रेक्षा ॥ २७ ॥

इतीति । इत्युक्तप्रकारेण तत्र नागकन्यागृहे सोऽर्जुन एकमेवैकिकां रंजनीं
रात्रिमपनीय गमयित्वा तया स्वकुलसंभवानां सर्पाणां पृष्ठस्य मित्रैः सहसैः ।
तद्वर्तमानैरिति यावत् । श्वासैः समं निःश्वासैः सह मुक्तः सन् । 'दर्वाकरो
दीर्घपृष्ठः' इति गर्पपर्यायेध्वमरः । तटगतो गङ्गातीरं प्राप्तश्च सन् । अनुचराननु-
यातृकान्समस्तान्द्विजातीन्ब्राह्मणान् । स्वस्य वृत्त्या वृत्तान्तेन हेतुना अद्भुतरसैर-
न्तर्वतः सगर्मानतनोन् । आश्चर्यपूर्णहृदयाश्चक्रे इत्यर्थः । तनोतः कर्तारं लङ् ।
'अन्तर्वर्त्ता तु गर्भिणी' इत्यमरः । वसन्ततिलकावृत्तम् ॥ २८ ॥

उलूपिकाया इति । अयमर्जुन उलूपिकायाः सर्पकन्यायाः संबन्धिभिस्तैः
प्रसिद्धं रतां दंशनैर्दन्तक्षतैरुन्मस्तकं मूर्धनमतिक्रान्तं मोहं विषकृतविकारम् ।
तद्वृत्तानां सविषत्वादिति भावः । अपनेतुमिवेत्युप्रेक्षा । उदप्रं महद्वायं विष-
विकारवारणशक्त्यासां तासामोषधीनां लतामूलिकादीनां जन्मभूमिमुत्पत्ति-
स्थानमुमायाः पावत्या गुरुं पितरं शैलं हिमवन्तं प्रपेदे प्राप्तवान् । गङ्गातटादिति
शेषः । वृत्तमुपजातिः ॥ २९ ॥

फालस्य पञ्चविंशति पदयोः कृतान्ते

हासस्य दानवपुरेष्ववलोकनस्य ।

शम्बायुधे पशुपतेरपदानपद्यं

गायन्ति सिद्धमिथुनान्यशृणोत्स तस्मिन् ॥ ३० ॥

तत्र तस्य हिमाचलस्य खरसुरपुटविनिमयविन्यासचन्द्रकितैरव-
तारपथैरपि रोमन्थफेनशकलतारकितैः प्रतीरनमेरुतलोपवेशैरप्यनु-
मेयहरवृषभस्वैरविहारासु कटकसरसीषु वृजिनानि विशोध्य वनम-
दावलकलभविदलितसैरलद्रुमप्रवालपरिमलसुरमिलेनोपत्यकावर्तमना
दिवि भुवि भरणकुशलाभ्यां महेन्द्राभ्यां परिगृहीतां हरितम-
वजगाहे ।

फालस्येति । तस्मिन् हिमशैले सोऽर्जुनः पञ्चविंशति मन्मथे फालस्य ललाट-
नयनसंबन्धि, कृतान्ते यमं पदयोः संबन्धि, दानवपुरेष्वालोकनस्य संबन्धि
शम्बो वज्रमायुधं यस्य तस्मिन्नेन्द्रावलोकनस्य संबन्धि, पशुपतेर्यदपदानं प्राक्तनं
दाहादि कर्म यस्य पद्यं तद्विधेयं । इति जात्येकवचनम् । गायन्ति गानं कुर्वा-
णानि सिद्धानां देवयोनिविशेषाणां मिथुनानि द्वन्द्वान्यशृणोत् । सिद्धदम्पतीगीयमा-
नशैवमन्मथदाहादिप्रतिपादकप्रबन्धाश्रुतवानित्यर्थः । वसन्ततिलका वृत्तम् ॥ ३० ॥

तत्रेति । तत्र हिमशैले सोऽर्जुनः खरार्माक्षणाः खुराः पुटा इव तेषां विनिमय-
विन्यासः पर्यायप्रक्षेपचन्द्रकितैः संजातार्धचन्द्राकृतचिह्नैः । तारकादिवादिताम् ।
अवतारपथैरवरोहणमार्गं रोमन्थाच्चर्वितप्रासपुनर्धर्वणाद्यन्फेनं डिण्डीरं तस्य शकलैः
अण्डैस्तारकितैः संजाततारकैः प्रतीरनमेरुणा तटरुहच्छायाद्रुमाणां तलेषु मूलभा-
गेषूपवेशैरपि शयनेधानुमेयास्तर्क्या हरवृषभस्य स्वैरविहारा इच्छाविहारा
यासु तासु तस्य हिमशैलस्य कटकसरसीषु नितम्बसरसु वृजिनानि विशोध्य
पापान्यपनुय वनमदावलकलभैररप्यगजबालकैर्विदलितानां भञ्जितानां सरलद्रुम-
प्रवालानां देवदारुकिंसलयानां परिमलैः सुरमिलेन सुगन्धवता उपत्यकायां
पर्वतासङ्गभूर्मा वर्तमना । 'उपत्यकाद्रेरासङ्गा भूर्मिः' इत्यमरः । दिवि स्वर्गे भुवि च
भरणे पालने बहने च कुशलाभ्यां समर्थाभ्यां महेन्द्राभ्यामिन्द्रेण पर्वतेन
हाभ्यां परिगृहीतां भार्यात्वं प्रापिता हरितं दिशं प्राचीमवजगाहे प्राप्त-
वान् ॥

संकुल्यमाननवकेतकपांसुगर्भैः

पर्यन्तनिर्झरजलैः फलिताभिषेकः ।

पार्थः स तत्र जनकाभिधयेव हृष्टः

पादे चिरं परिचचार गिरिं महेन्द्रम् ॥ ३१ ॥

निजैनगरनिरीतो वासविर्दिक्षु सर्वा-

स्वपि परिणयहेतौ कापि यात्रामुहूर्ते ।

जनकपरिगृहीता सा दिगित्येव तस्यां

कथमपि न स जातां कन्यकां पर्यणैषीत् ॥ ३२ ॥

जलधितटपदव्या झझरैश्चीरशब्दै-

रवमयमनुकुर्वन् राजतालीवनानाम् ।

रतिपतिरथकारेणाद्रिणा लाञ्छितायां

दिशि विविधतटिन्यां दत्तचक्षुः प्रतस्थे ॥ ३३ ॥

संकुल्यमानेति । तत्र प्राग्दिशि स पार्थः संकुल्यमानानां भृशं विकसतां नवानां च केतकानां केतकीकुसुमानां पांसवः परागा गर्भे मध्ये येषां तैः पर्यन्त-निर्झराणां समापस्थितप्रघवणानां जलैः फलितो लब्धोऽभिषेकः ज्ञानं यस्य तथोक्तः सन् । महेन्द्रं गिरिं जनकस्यैवाभिधया महेन्द्रेत्याख्याया । हृष्ट इवेत्युत्प्रेक्षा । पादे चरणे प्रत्यन्तपर्वते च चिरं परिचचार शुश्रूषितवान् । परितः संचरति स्मेति च । 'पादो बुध्रे तुरीयांशे शैलप्रत्यन्तपर्वते । चरणे किरणे' इति नानार्थ-रत्नमालायाम् । अत्र चरणशुश्रूषाप्रत्यन्तपर्वतसंचारयोः श्लेषभित्तिकाभेदाध्यव-सायमूलातिशयोक्तेरुक्तोत्प्रेक्षानुप्राणिनत्वाद्भयोरङ्गाङ्गिभावेन संकरः ॥ ३१ ॥

निजेति । वासवस्येन्द्रस्यापत्यं वामाक्षिः सोऽर्जुनः सर्वासु चतसृषु दिक्षु परि-णयानां विवादानां हेतौ अतएव कापि कस्मिंश्चित् । अनिर्वाच्यशुभदायिनीत्यर्थः । यात्रामुहूर्ते प्रयाणलम्बे निजनगरान्स्वीयादिन्द्रप्रस्थाजिरीतः प्रस्थितः सन्नपि । सा दिक्प्राची जनकेनेन्द्रेण स्वपित्रा परिगृहीता ऊढेति हेतोः । तस्यां प्राच्यां कथमपि केनापि प्रकारेण जातां कन्यकां न पर्यणैषीद्भोढवान् । स्वसृभावादिति भावः । परिपूर्वाजयतेः कर्तरि लुङ् । अत्र दैविकस्य कलत्रालाभस्य स्वसृत्वहेतु-कत्वोक्तेर्हेतुत्प्रेक्षा व्यञ्जकाप्रयोगाद्गम्या ॥ ३२ ॥

जलधीति । अयमर्जुनो रतिपतेर्मन्मथस्य रथं मलयमारुतं करोतीति तेना-द्रिणा मलयेन लाञ्छितायां चिह्नितायां विविधाः कृष्णागोदावरीकावेर्यादयो बहुवि-धास्तटिन्यो यस्यां तस्यां दिशि दक्षिणस्यां दत्तचक्षुः । तदस्मिमुखः सन्नित्यर्थः । अतएव झझरैस्तदात्मकैश्चीरस्य बल्कलस्य शब्दैः । बल्कलझझरैरध्वनिभिरिति

१. 'संकुल्यमान' इति पाठः. २. 'फलितभिषेकः' इति पाठः. ३. 'निज-' इति ११ कञ्चिन्नास्ति.

अक्षणा प्रचारादतिवर्तमानमालोकमालोकमसौ पयोधिम् ।
 तटेन गच्छंस्तरसोपलेभे चोलीहरिद्रासुरभीन्समीरान् ॥ ३४ ॥
 शैलो गर्भे शिशुरिव भुवः शासनाद्यस्य शेते
 वातापि यो जठरदहने कैल्पयामास हव्यम् ।
 क्षोणीनम्रंकरणमहिमा कोपलेशो यदीय-
 स्तस्यावासं दिशमभिययौ तापसस्येन्द्रसूनुः ॥ ३५ ॥

यावत् । राजतालीवनानां तालीविशेषवनानां समुद्रतीरगाणां रवं झङ्गरशब्द-
 मनुकुर्वन्सन् । जलधितटे समुद्रतीरे पदव्या मार्गेणोपलक्षितः प्रतस्थे प्रस्थित-
 बान् । प्रपूर्वातिष्ठतेः कर्तरि लिट् । मलयमारुतस्य मन्मथरथत्वम् 'मलयमरुदा-
 योधनरथः' इत्याद्यागमसिद्धम् । मालिनीवृत्तम् ॥ ३३ ॥

अक्षणामिति । असावर्जुनोऽङ्गां प्रचारादतिवर्तमानं दृष्टिपथमतिक्रम्य
 तिष्ठन्तं पयोधिं समुद्रमालोकमालोकं दृष्ट्वा दृष्ट्वा । आभीक्ष्ण्ये णसुलो द्विर्भावः ।
 आध्वर्यादिति भावः । तटेन । समुद्रतीरमार्गेणेत्यर्थः । तरसा वेगेन गच्छन्सन् ।
 चोलीनां चोलदेश्याङ्गनानां संबन्धनामिर्द्विद्रामिभुवकुचादिलिमाभिः सुरभीन्सु-
 गन्धान्समीरान्वायूनुपलेभे लब्धवान् । चोलदेशं प्रापेत्यर्थः । चोलदेशक्षीणां
 प्रायेण हरिद्रालेप इति प्रतिज्ञाः । 'अक्षणा-' इति प्रत्ययः क्वचित्पुस्तकेषु न दृष्ट-
 इति व्याख्याने लिखितः । इतिमुपजातिः ॥ ३४ ॥

शैल इति । इन्द्रमूनुरर्जुनो यस्यागरत्यस्य शासनाग्निदेशात् शैलो विन्ध्यः
 शिशुरिव भुवो गर्भे मध्ये कुतो शेते च । वसतीत्यर्थः । अत्र वर्तमानार्थककृत्यो-
 गादद्यापि शैलस्यैवास्त इत्याद्याया दुर्लभत्वं ध्वनितम् । योऽगस्त्यो वातापि
 नाम दानवं विप्रभक्षकं जठरदहने जात्रामो हव्यं हाविः कल्पयामास चक्रं ।
 इत्त्वलदत्तं भेषमांसरूपिणं त भुङ्क्ते जारितवानित्यर्थः । यस्यागरत्यस्यायं
 यथीयः कोपस्य लेशः कणः न सर्व इत्यर्थः । क्षोण्या भूमिकान्ताया नम्रंकरणो
 विवस्त्रकारी महिमा प्रभावो यस्य तयोनांऽभूत् । 'अव्ययुभग-' इत्यादिना
 कृत्ययोगात्खचि खित्वात् 'अरुद्विपत्-' इत्यादिना मुम् । 'नम्रोऽवासा दिगम्बरः'
 इत्यमरः । तस्य तापसस्यागस्त्यस्यावासं निलयं दिशं दक्षिणामभिययौ प्राप्तवान् ।
 अत्र वाक्यार्थत्रये कथात्रयं प्रतिदत्त्वाङ्गनारवभयाच्च न लिखितम् । अत्र शिशु-
 रिवेति वाक्यार्थे उपमा । इतरत्र वाक्यार्थद्वये वातापिहरणवाराशिपानयोर्भक्ष्य-
 न्तरेण कथनत्वर्यायोक्तद्वयम् । त्रयाणां च विजातीयसजातीयानां संसृष्टिः ।
 मन्दस्कान्तावृत्तम् ॥ ३५ ॥

धृत्वा फलेषु सलिलानि कवेरजायाः
साम्यं परीक्षितुमिवाभ्रसरिद्रुणौघैः ।

अभ्रंलिहन्निबिडितां तटनारिकेलै-

रालोक्य चोलवसुधामयमभ्यनन्दत् ॥ ३६ ॥

कालेन संगततमां कटुतामवेत्य

स्वर्गोक्तमामैथ सुधारसनिःस्पृहाणाम् ।

अभ्रंलिहः फलवतस्तटनारिकेला-

न्सह्यात्मजामलिलवैवधिकानमंस ॥ ३७ ॥

वाराशिवात्मजडमात्मवपुर्विशोष-

मानेतुमातपभरात्तटमुत्तरेण ।

लङ्कामिवागतवतीं निजपौरवर्ज

पार्थो विवेश नगरीमथ पाण्ड्यगुप्ताम् ॥ ३८ ॥

धृन्वेति । अयमनुनासिकसंज्ञा यज्ञाया गुप्ताया माधुर्यधावत्यादीनामोषधृ-
न्दैः सह साम्यं परीक्षितुमिवाभ्रसंज्ञायाः कवेरजाया कावेयाः सलिलानि जलानि
फलेषु धृत्वाभ्रंलिहन्निबिडितां तटनारिकेलैः पूर्णां चोल-
वसुधां चोलभूमिमालोपयान्यनन्दन्मनुषवान् । वयन्ततिलकाश्रितम् ॥ ३६ ॥

कालेनेति । कालेन विरेण संगततामभ्यनन्दन्संज्ञायां कटुतां काटवमवेत्य
संभाव्य । अथ सुधायां कटुत्वमभावनातन्तरं सुधाया अमृतस्य रसे माधुर्यं ।
सुधारसे अमृतरस इति वा । तन्मनुष्याणां स्वर्गोक्तया देवानामभ्रंलिहः फलवत-
स्तटनारिकेलान्गह्यात्मजामलिलस्य कालीजलस्य वैवधिकान्वातावहान् । 'वार्ता-
वहो वैवधिकः' इत्यमरः । 'वायव्यः शिखरद्वयमहितो दण्डविशेषो भारवहनमा-
धनं तेन हरति भार' । 'तेन वहति-' इति डक् । अमंसं तर्कितवान् । मन्यतेः
कर्तरि लुङ् । चिरपर्वृषिताः माधुर्यात् कटुमवन्तीति प्रतिद्विः । उत्प्रेक्षा ।
'कालेन संगततमा-' इत्येतन्नयोको बहुषु न दृष्टः ॥ ३७ ॥

वाराशीति । अथ चोलदेशप्राप्त्यनन्तरं पार्था वागं वारीणां राशिः समु-
द्रस्तम्भिन्वासेन स्थित्वा जटं शन्यान्वितम् । 'आपः स्त्री भूम्नि बावारी' इति
जलपथोपेयमरः । 'रो रि' इति रेफलोपः । आत्मनो वपुरातपस्य भरादति-
शयोद्धतोर्विशोषं शुष्कीभावमानेतुं प्रापयितुं तटमुत्तरेण समुद्रतीरस्योत्तरभागे ।
उत्तरतीर इति यावत् । 'एनपा द्वितीया' इति द्वितीया । निजः पौरैः राक्षसैर्वर्जं
यथा तथागतवतीं लङ्कामिव स्थितामनुप्रेक्षा । पाण्ड्येन राज्ञा गुप्तां रक्षितां
नगरीं मणलूराख्यां विवेश प्राप्तवान् ॥ ३८ ॥

१. 'कालेन-' इति पद्यं कचिन्नास्ति. २. 'हन्त महता' इति पाठः. ३. 'अपि'
इति पाठः. ४. 'अभ्रंलिहा' इति पाठः.

मणल्लपुरे संपद्गुणल्लनालकामदे ।

जनहृष्टिकृतानन्दो जगाम कुरुकुञ्जरः ॥ ३९ ॥

तत्र चित्राङ्गदा तेन व्यूढा राजकुमारिका ।

दर्शने दौहृदातीं च द्वयोरासीदनङ्गदा ॥ ४० ॥

एलालवङ्गतहपिप्पलिकापटीर-

ताम्बूलिकाक्रमुकदम्पतिभावरम्याम् ।

उद्यानभूमिमुपगम्य तथा स पार्थः

मुख्यन्पितुः पदममन्यत बल्वजेभ्यः ॥ ४१ ॥

दिवसे शुभंयुगुणकोरकिते दयितं हृदि स्थितमिवातिमती ।

मणल्लुरेति । इदं प्रक्षिप्तमपि व्याख्यायते—कुरुकुञ्जरोऽर्जुनः । 'स्युरुत्तरपदे व्याघ्रपुंगवर्षभकुञ्जराः । मिहशादलनागायाः पुंति श्रेष्ठार्थगोचराः ॥' इत्यमरः । संपदां गुणधनकनकरत्नादिमिल्दनी निरमोऽलकायाः कुबेरपुरस्य मदः समृद्धिकृतो येन तस्मिन्मणल्लपुरे जनहृष्टिभ्यः कृतो दत्त आनन्दो येन तथोक्तः सन् । जगाम संचचार । अत्र पुरस्यालकानिशायिमसृष्ट्या विशेषणगत्यार्जुनसंचारहेतु-त्वात्पदार्थहेतुकं काव्यलिङ्गम् ॥ ३९ ॥

तत्रेति । तत्र पाण्ड्यनगर्या द्वयोरर्जुनस्य स्वस्य च क्रमेण । दर्शने दौहृदातीं गर्भधारणे च । अनङ्गं मान्मथार्थिकारं ददातीत्यनङ्गदा अङ्गदाभ्यां केयूराभ्यां रहिता अनङ्गदेति च । चित्राङ्गदा नाम राज पाण्ड्यस्य कुमारिका तेनार्जुनेन व्यूढा परिणीता आसीत् । तयोः क्रमेण दर्शने दौहृदातीवनङ्गदापि । चक्रागेऽप्यर्थकः । स्वयं चित्राङ्गदे राक्षसमित्यर्थे इति प्राहुः । अत्रानङ्गद्वेऽपि चित्राङ्गदेति विरोधाभासोऽलकारः ॥ ४० ॥

एलेति । एलाया लताया लवङ्गस्य तरोः, पिप्पलिकाया लतायाः पटीरस्य तरोः, ताम्बूलिकाया लतायाः क्रमुकस्य तरोश्च, दम्पत्योर्भावेन दाम्पत्येन रम्या मनोहराम् । लतानां स्त्रीत्वानरूपां पुंस्त्वाच्चति भावः । उद्यानभूमिमुपगम्य प्राप्य स पार्थस्तथा चित्राङ्गदया सह मुख्यन्मुखमनुभवन्सन । 'मुखदुःस्वतन्त्रिकायाम् इति मुख्यतेः कण्डूद्वयेगन्ताद्वटः शत्रादेशः । पितुर्गन्त्रस्य पदं स्वर्गं बल्वजेभ्यः स्तृणविशेषेभ्योऽमन्यत । तानिवानाहतवानित्यर्थः । 'मन्यकर्मण्यनादरे' इति चतुर्थी । अत्र तादृगुद्यानविहारसांख्यस्य विशेषणगत्या स्वर्गनृणीकरणहेतुत्वात्प-दार्थहेतुकेन काव्यलिङ्गेनोद्यानतरुणां क्लृप्तवृक्षाधिकसांख्यदायित्वप्रतीतेरलंकारेण वस्तुष्वनिः । वसन्ततिलकावृत्तम् ॥ ४१ ॥

दिवसे इति । अयं सा चित्राङ्गदा आर्तिमती गर्भधारिणी सती क्रमेणेति शेषः । शुभंयुभिः शुभान्वितैर्गुणैर्वारनक्षत्रयोगकरणैः कोरकिते । संगत इत्यर्थः ।

अवतार्य सा भुवि कुमारमधादय बभ्रुवाहन इति प्रथितम् ॥ ४२ ॥

असावहंपूर्विकया प्रशंसतां सुतोदयं शोभनमीश्वरार्थिनाम् ।

ददौ तथा दक्षिणदेशवासिनां तमेव दायादमुदारतल्लजः ॥ ४३ ॥

इति स तत्र कानिचिदिनान्युषित्वा प्रयासीति भाषितस्य पक्ष्म-
वलम्बिश्चापमेवोत्तरयन्तीं प्रेयसीं रहसि दृढालिङ्गनतरंगितवल्ल-
लोत्तरीयमर्मरसहाध्यायिमीत्कृतिं पुलकशर्शरे कैपोलतले परिचु-
म्ब्य तस्याः कथंचिदुदञ्चितानुमतिर्निर्गत्य रक्षोयोधिभिरिक्ष्वाकुप-
तिसेनाध्यक्षैरुत्पाटितानां मलयदट्टैरमहेन्द्रपादानां मूलशिलातल-

दिवसे दिने हृदि हृदये वक्षसि वा स्थितं दयितं प्रियमर्जुनमिव स्थितं बभ्रुवाहन
इति नाम्ना प्रथितं प्रसिद्धं कुमारं पुत्रमवतार्य जनयित्वा अवरोप्येति च । भुव्य-
धाम्निहितवती पुपोपेति च । अमण्ये भुवि भारं निक्षिपन्तीति भावः । दधातेः
कर्तरि लुङ् । अत्र बभ्रुवाहनेऽर्जुनस्योपेक्षया तदीयशौर्यधैर्यादियावद्गुणसंपत्तिप्रती-
तेरलंकारेण वस्तुध्वनिः । अत्र दुर्बोधविजृम्भिता नृसिंहकुस्पृष्टयो विस्तरभयाच्च
लिखिताः । प्रसिताक्षरा वृत्तम् ॥ ४२ ॥

असाविति । उदारतल्लजो दानूपु प्रशम्भोऽसावर्जुनः । 'मनङ्गिका मचर्चिकी
प्रकाण्डमुद्वनल्लजौ । प्रशम्भवाचकान्यमृनि' इत्यमरः । अहं पूर्वमहं पूर्वमिति
युज्या अहंपूर्विकया । शोभनं शुभकरं मुनस्य बभ्रुवाहनस्योदयमुत्पत्तिं प्रशंसतां
स्तुवताम् । किंचेश्वरं स्वेपां गजानमर्थयन्ति याचन्तीति ईश्वरार्थिनां दक्षिणदेश-
वासिनां जनानाम् । तेभ्य इत्यर्थः । शेषत्वविवक्षया पठ्यते । तं दायादं सुतं
बभ्रुवाहनं ददावेवेति योज्यम् । निमग्नवदान्यानां न किमप्यदेयमिति भावः ।
अत्रोदारतल्लज इति विशेषणस्य प्राणेश्वरोऽपि प्रियत्वेनादेयस्यापि पुत्रस्य दानक-
रणमिप्रायगर्भनाम्परिकरालंकारः । वंशस्थवृत्तम् ॥ ४३ ॥

इतीति । इत्युक्तप्रकारेण सोऽर्जुनः तत्र पाण्ड्यनगरे कानिचित्कतिपयानि
दिनान्युषित्वा स्थित्वा प्रयासि गच्छामीति भाषितस्य वचनस्यार्जुनोक्तस्य पक्ष्म-
णोरवलम्बि वर्तमानम् । न तु पक्ष्मभ्यां पतदित्यर्थः । तथा सति पत्युरमङ्गलक-
रत्वादिति भावः । बाष्पं नयनजलमेवोत्तरयन्तीं प्रत्युत्तरं कुर्वन्तीं रहस्येकान्ते
दृढमालिङ्गनेन नरगिरैर्जनितैरुत्तरीयवल्कलस्य मर्मरैर्ध्वनिभिः सहाध्यायिन्यः
सहृदयः सीम्कृतयः सीम्कारा दुःखजनिता यस्यास्तथोक्तां प्रेयसीं चित्राङ्गदां पुलकैः
शर्शरे विषमे तस्याः कैपोलतले परिचुम्ब्य कथंचिदनिकष्टेनोदयिता कृतानुमतिर्ग-
मनाभ्यनुजा यस्य तथोक्तः सन् निर्गत्य । पाण्ड्यनगरादिति भावः । रक्षोभिः सह
युध्यन्त इति तथोक्तः । इक्ष्वाकुकुलपते रामस्य सेनाध्यक्षैः सेनापतिभिरङ्गदजा-

१. 'अभात्' इति पाठः. २. अयं श्लोको न दृश्यते कचित्. ३. 'इति तत्र दिनानि
कानिचित्' इति पाठः. ४. 'सीम्कारम्' इति पाठः. ५. 'कपोले' इति पाठः.

परिदृश्यमानकैराङ्गुलिनखरेखान्यावर्तितकुलिशभयोर्बलितशैलसं-
स्थानबुद्धिभिः संनिवेशावटैः स्थपुटितामटवीं विलङ्घ्य पुत्रीनिकार-
रूपा पुलस्त्यान्वयस्य पुरीमुन्मूलयितुं प्रसारितेन भुवो भुजेनेव से-
नुता कृतसीमन्तमुदन्वन्तमभजत ।

समीक्ष्य सेतुं रघुवीरनिर्मितं स चित्रभिक्तीकृतधीर्धनंजयः ।

दिनेशवंशस्य तपोविचारणे चिरावकाशं विस्तृतान चेतसि ॥४४॥

अधौ वानरपातिनाचलशिलाभङ्गाभिघातैश्चिरा-

दक्षगान्धैः कुणिभिः करेण च पदा ग्वञ्जैः पयोमानुषैः ।

भववर्दादिभिरुत्पाटितानामुद्धृतानां मलयददुर्गमहेन्द्राणां शैलानां संबन्धिनो
पादानां प्रत्यन्तपर्वतानां मूलशिलानलेष्वधःपाषाणप्रदेशेषु परिदृश्यमाना याः
कराङ्गुल्यस्तागां कराङ्गुलानां नखरेखास्ताभिर्व्यावर्तिता निर्वर्तिता कुलिशाद्वायु-
याङ्गुयेनाञ्जलितामुत्थाय गतानां शैलानां संस्थानस्य निवेशस्थानस्य बुद्धिरुद्धो
येषां तैः संनिवेशावटैः पर्वताधारगतैः स्थपुटितां निम्नोन्नताम् । 'गर्तावटो भुवि
श्वधे', 'स्थपुटे तृज्जतानतम' इत्युभयप्राप्यमरः । अटवी विलङ्घ्यातिक्रम्य पुञ्ज्याः
सीतायां निकारेणावमानेन वा यद् क्रोधस्तथा हेतुना पुलस्त्यान्वयस्य गवणस्य
पुरी लङ्गामुन्मूलयितुं प्रसारितेन भुवो भुजेनेव स्थितेन सेतुना कृतः सीमन्तो म-
ध्यरेखा यस्य तमुदन्वन्तं समुद्रं दक्षिणमभजत प्राप्तवान् । भजेः कर्तारं लुङ् ॥

समीक्ष्येति । स धनंजयोऽर्जुनो रघुवीरेण धारामेण निर्मितं कारितं सेतुं
समीक्ष्य चित्रमाधर्गमेवालेख्यमिति श्लष्टरूपकम् । तस्य भित्तीकृता कुञ्जभूता
धीर्मनो यस्य तथोक्तं सन् । 'आलेख्याश्चर्ययोश्चित्रम्' इत्यमरः । दिनेशवंशस्य
सूर्यवंशस्य तपसो विचारेण दृढमन्तादगित्यालोचने विषये चेतन्यवकाशं चिरं
विततान विस्तारितवान् । कीदृग्वानेन तपः कृतं यदयमादवप्रभावाभिरामो
रामोऽप्यस्मिन्नवततारैत्यालोचितवानित्यर्थः । अत्र तादृक्सेतुदर्शनजातताश्चर्यस्य
विशेषणगत्या रविवंशतर्पणविचारणं प्रति हेतुतात्पर्यहेतुकं काव्यलिङ्गम् ।
तस्य चोक्तश्लिष्टाश्लिष्टपरम्परितरूपकेण संसृष्टिः । वंशस्थवृत्तम् ॥ ४४ ॥

अध्याविति । अमावर्तुनोऽर्धा वानरैर्हनुमज्जाम्भवदादिभिः पातितानाम् ।
नेत्वर्थमिति भावः । अचलानां पर्वतानां संबन्धिभिः शिलाभङ्गैः पाषाणखण्डै-
र्येऽभिघाताः प्रहारास्तैश्चिरात्प्रभृति अङ्गना चक्षुरिन्द्रियेणान्धः करेणन्द्रियेण
कुणिभिः कुकरैः पदेन्द्रियेण खड्गैः पशुभिः पयोमानुषैर्जलमनुष्यैर्वाचीष्वेव

१. 'काठिनतरत्कराङ्गुलि' इति पाठः. २. 'उञ्जलि' इति पाठः. ३. 'न्यकार'
इति पाठः. ४. 'विततार चेतसा' इति पाठः.

वीचीवीथिषु कीर्त्यमानमनघं वृत्तं रघूणां प्रभो

श्लाघंश्लाघमसौ तदेन हरितं प्राचेतसीमभ्यगात् ॥ ४५ ॥

गोकर्णमेत्य स कुलाद्रिसुताप्रियस्य

पुष्पाणि मूर्ध्नि निदधे पुरुहूतसूनुः ।

आगामिनां निजशरामनताडनाना-

मत्रावकाश इति सूचयतेव दोष्णा ॥ ४६ ॥

गोपृष्ठलघ्नं कुलशैलकन्यासहायमन्तः सततं दधानः ।

आश्चर्यमैक्षिष्ट तमेव देवं गोकर्णवासं कुरुराजसूनुः ॥ ४७ ॥

पापापनुत्यै परिकल्पितो यः प्रभासतीर्थे प्रथितोऽभिषेकः ।

सेतुं दृशा दृष्टवतोऽस्य सोऽसौ साध्यं विना जागरितो बभूव ॥ ४८ ॥

वीथिषु । 'वेदिषु' इति कचित्पाठः । उपविश्येति शेषः । कीर्त्यमानं गीयमानं न विद्यतेऽघं पापं यस्मात्तदनघं रघूणां प्रभोः श्रीरामस्य वृत्तं चरित्रं श्लाघंश्लाघं श्लाघित्वा श्लाघित्वा । आभीक्ष्ण्ये णमुल् । तदेन समुद्रप्रान्तमार्गोपलक्षितः प्राचेतसो वरुणस्येमां प्राचेतसा हरितं प्रतीची दिशमभ्यगात्प्रस्थितवान् । गमे-
रभिपूर्वात्कर्नेरि लुङ् । अक्ष्णोः आदिपदत्रये 'यनात्तावकारः' इति तृतीया ।
शार्दूलविकीडितं वृत्तम् ॥ ४५ ॥

गोकर्णमिति । स पुरुहूतसूनुः पार्थो गोकर्ण नाम शैवक्षेत्रमेत्य प्राप्य
कुलाद्रिसुतायाः पार्वत्याः प्रियस्य शोभोर्मुग्धे शिरसि आगामिना कैरातयुद्धे
भविष्यतां निजेन शरासनेन गाण्डीवेन ताडनानामत्रास्मिन्नेव भागेऽवकाश
आस्पदमित्युक्तप्रकारेण सूचयता ज्ञापयतेव स्थितेनत्युत्प्रेक्षा । दांष्णा हस्तेन
पुष्पाणि निदधे निहितवान् । वसन्ततिलका वृत्तम् ॥ ४६ ॥

गोपृष्ठति । गोपृष्ठमस्य पृष्ठे लग्नमारुढं कुलशैलकन्यासहायं पार्वतीवल्लभ-
मन्तमेनसि सततं दधानो ध्यायन् कुरुराजसूनुर्जुनस्तं गोपृष्ठलग्नमेव गोकर्णं
वासो यस्य तम् । गोकर्णक्षेत्रवासमिति च । देवं साम्बशिवमाश्वर्यं यथातथा
ऐक्षिष्टक्षितवान् । श्लेषानुप्राणितो विरोधाभासः । वृत्तमुपजातः ॥ ४७ ॥

पापेति । पापस्य मिथुनदर्शनजन्यस्यापनुत्यै निवारणार्थं प्रथितः प्रसिद्धः
प्रभासनामतीर्थेऽभिषेकः स्नानं परिकल्पितः कृतः । अर्जुनेनेति शेषः । सोऽसौ
प्रभासतीर्थेऽभिषेकः सेतुं रामनिमित्तं दृशा चक्षुषा दृष्टवतोऽस्यार्जुनस्य साधितुं
योग्यं साध्यं फलं पापापनोदनात्मकं विना जागरितः प्रबुद्धो बभूव । फलान्तर-
प्रवणः सञ्जतिर्थादित्यर्थः । 'सेतुं दृष्ट्वा समुद्रस्य ब्रह्महत्यां तरति' इत्यत्र ब्रह्म-
हत्यापदस्य सर्वपापोपलक्षकत्वादिति भावः ॥ ४८ ॥

१. 'वेदिषु' इति पाठः. २. अत्र 'पापापनोदे' इति, 'पापापनुत्यै', 'गोपृ-
ष्ठलग्नं' इति च श्लोकक्रमः कुत्रापि. 'पापापनुत्यै' इति श्लोकः 'पापापनोदे' इति
श्लोकस्य पाठान्तरं कल्पितं तत्र. ३. 'प्रथिते' इति पाठः. ४. 'स्पृष्टवतः' इति पाठः.

पापापनोदे फलितेऽर्जुनस्य प्रागेव सेतोरवलोकनेन ।
 प्रभासतीर्थे निर्यमाभिषेकः पश्चात्सुभद्रागमहेतुरासीत् ॥ ४९ ॥
 ततो घनाविर्भवनाद्वियेव तत्रामलं मानसमस्य भेजे ।
 कर्णान्तरक्रौञ्चपथेन शोभायशोमरालो यदुकन्यकायाः ॥ ५० ॥
 स्मृतिपथस्थितयापि सुभद्रया जनसमक्षमिवासितुमात्तमीः ।
 द्विजकुलानि म तत्र समत्यजत्सहचराणि रतीशवशंवदः ॥ ५१ ॥
 पयसा परिपूरितौ घटौ परिपश्यन्पथि पाकशासनिः ।
 कमलाक्षकनीयसीकुचौ कलयामास करस्थिताविव ॥ ५२ ॥

तर्हि निष्फलत्वापत्तिस्तस्य नेत्याह—पापेति । अर्जुनस्य पापापनोदे प्राक्प्रभासतीर्थाभिषेकात्पूर्वमेव सेतोरवलोकनेन फलिते सिद्धे सति । पश्चात्प्रभासतीर्थे निर्यमाभिषेको व्रतज्ञानं सुभद्रस्य श्रेष्ठशुभस्य सुभद्रायाश्च कृष्णकनीयस्या आगमे प्राप्ता हेतुरासीत् । पापनाशः शुभं वा पुण्यस्य फलम् । तत्र पापस्यैवासत्त्वे तज्ज्ञाशरूपफलस्यासंभवाच्छुभरूपं फलं घटयतीति न निष्फलत्वमिति भावः ॥ ४९ ॥

तत इति । ततोऽनन्तरं घनानां मेघानां तत्कालस्य वा आविर्भवनादुदयाद्विया भयेनेवेत्युत्प्रेक्षा । यदुकन्यकायाः सुभद्रायाः शोभायशः सौन्दर्येण कीर्तिरेव मरालो हंसस्तत्र प्रभासतीर्थेऽस्यार्जुनस्य संबन्धि अमलं मानसं मन एव मानसाख्यं सरः । 'मानसं सरसि स्वान्ते' इति विश्वः । कर्णयोरन्तरं मध्यरन्ध्रमेव क्रौञ्चपथः क्रौञ्चशैलरन्ध्रमार्गस्तेनोपलक्षितो भेजे विवेश । सुभद्रासौन्दर्यं कर्णकर्णिकया श्रुतवानित्यर्थः । समस्तवस्तुवर्तिसावयवरूपकमुत्प्रेक्षानुप्राणितमिति द्वयोरङ्गाङ्गभावेन सकरः । वर्षाकाले हंसा विहाय भारतं वर्षं मानसं प्रविशन्तीति प्रतिदिः ॥ ५० ॥

स्मृतीति । अथ सुभद्रासौन्दर्यस्मरणानन्तरं स्मृतिपथे संकल्पे स्थितयापि । किमुत समक्षस्थितयेत्यर्थः । सुभद्रया रतीशस्य मन्मथस्य वशंवदः परतन्त्रः । मन्मथविकारायत्तचित्त इति यावत् । अतएव स पार्थी जनानां समक्षमासितुं स्थानुमात्ता स्वीकृता भीभीतिर्येन तथोक्त इवेत्युत्प्रेक्षा । महतां मदनबाधाया गह्यत्वादिति भावः । सहचराण्यनुयातृकाणि द्विजकुलानि ब्राह्मणवृन्दानि तत्र प्रभासतीर्थे समत्यजत् । अनुज्ञातवानित्यर्थः । संपूर्वात्त्यजतेः कर्तारि लङ् । हुतविलम्बितवृत्तम् ॥ ५१ ॥

पयसेति । पाकशासनिरर्जुनः पयि मार्गे पयसोदकेन परिपूरितौ पूर्तिवन्तौ घटौ कलशौ । जलपूर्णघटावित्यर्थः । परिपश्यन्सन् । करस्थितौ हस्तगतौ कमलाक्षस्य कृष्णस्य कनीयस्याः सुभद्रायाः कुचौ स्तनाविव कलयामास ।

तदानीं खलु

चक्राङ्गीमदपश्यतोहरचलच्छम्पासमुन्मेषणैः

पुष्पत्केतकगन्धसिन्धुविलुठत्पुष्पंधयान्धीकृतैः ।

मेदस्वीकृतकेकिनीकलकलैर्मेधंकराशामुखैः

पान्थानामपमृत्युभिः कतिपयैः प्रादुर्बभूवे दिनैः ॥ ५३ ॥

कालाम्बुदालिनलिकाक्षणदीप्तिवर्त्या

संधुभिनात्सपदि सध्वनिनिःसरद्भिः ।

वर्षाश्ममीमगुलिकानिकरैः कठोरै-

र्वर्माभियातिमवधीद्वनकालयोधः ॥ ५४ ॥

कलयांबभूवैत्यर्थः । जलपूर्णकुम्भदर्शनं भाविशुभफलप्राप्तिहेतुरिति भावः ।
उत्प्रेक्षालंकारः ॥ ५२ ॥

तदानीं खलु द्विजकुलानुज्ञानममय एवेत्यम्योत्तरेणान्वयः ॥

चक्रेति । चक्रं रथादमिवाहं येषां तेषां स्त्रियश्चक्राङ्ग्यः । 'अङ्गाग्रक-
ण्ठेभ्यो वक्तव्यः' इति वीप् । तामां यो मदो दर्पोऽङ्किं नरन्तर्यसंभोगकृतस्तस्य
पश्यतोहराणि प्रगल्भचोराणि । तदाम्पत्यसौख्यमवस्वदुम्पकानीति यावत् ।
'वाग्निदक्पश्यन्तो मुक्तिदण्डद्वरेषु' इति पृथ्वा अलुक् । 'पश्यतोऽर्थं हरति यः स
चोरः पश्यतोहरः' इति हलायुधः । चलन्तीनां शम्पानां विद्युतां समुन्मेषणानि
विलसनानि येषु तैः । सौरप्रकाश एव तामां तन्मौख्यमिति रामशापेन नियम-
नात्तस्य मेधंराच्छादने तत्प्रसक्ते दूरतोऽपास्तत्वादिति भावः । पुष्पतां विकसतां
केतकानां केतकीकुसुमानां गन्धः सिन्धुः समुद्र एव तस्मिन्विलुठद्भिः संवरद्भिः
पुष्पंधयैर्भृङ्गैरन्धीकृतैः । मलिनीकृतैरित्यर्थः । 'पाप्राध्माघेददशः शः' इति शप्र-
त्यये पृषोदरादित्वान्मुमि पुष्पंधय इति माधुः । मेदस्वीकृताः मान्दीकृताः केकि-
नीनां मयूराङ्गनानां कलकलाः केकाकोलाहला यैस्तैः मेधंकराणि मेघायमानान्या-
शानां दिशां मुखान्यग्रभागा येषु तैः । 'मेघवर्तिभयेषु कुजः' इति खशि खित्वा-
न्सुम् । पान्थानां प्रोषितानामपमृत्युभिः । तत्तुल्यैरित्यर्थः । कतिपयैश्चित्रैर्दिने-
र्बार्पिकैः प्रादुर्बभूवे आविर्भूतम् । भावे लिट् । शार्दूलविक्रीडितं वृत्तम् ॥ ५३ ॥

कालेति । घनकालो वर्षाकाल एव योधो भटः क्षणदीप्तिस्तडिदेव वर्तिः
सामिरज्जुस्तया संधुक्षितान्मंयोजितात्कालाम्बुदालेनीलमेघपङ्केरेव नलिकादयो
नालायुधविशेषान्सपद्यमिसंयोजनक्षण एव सध्वनि सडांकारं यथातथा निःसरद्भि-
र्निर्गच्छद्भिः कठोरैर्दार्ढ्यैः कठिनैश्च । वर्षाश्मनां करकाणामेव सीसगुलिकानां

माध्वीलिङ्गा विरुरुचे मलिनीकृताप्रा

कान्तारमीम्रि नवकेतकवर्हरेखा ।

दग्धाञ्चले स्मरभिया दयिताजनेन

संप्रेषिता पथिकभर्तृषु पत्रिकेव ॥ ५५ ॥

अर्जुनेषु सकलेषु विकासिष्वद्रिसीम्रि धृततादृशशब्दः ।

एक एव विशुशोष विशेषादेतदम्बुभृदनेहसि चित्रम् ॥ ५६ ॥

वियत्यशेषामु विदिक्षु दिक्षु वियोगशिल्लीन्द्रविनिर्मितायाः ।

तस्या मृगाक्ष्याश्च तडित्तेश्च धनंजयः संविविदे न भेदम् ॥ ५७ ॥

निकरः समुहैर्धर्मं प्राप्नुवन्तु भवामियाति शत्रुमवधीदन्ति स्म । हन्तेः कर्तरि लुङि वधादेशः । समस्तवर्तिमावयवरूपकम् । वगन्तिलकावृत्तम् ॥ ५४ ॥

माध्वीति । माध्वीलिङ्गा भृङ्गण मलिनीकृतमग्रं यस्याः सा नवा केतकवर्हरेखा केतकीकुमुभपत्रम् । 'रेखाकृतिदले वर्हम्' इत्यमरः । स्मराद्विया भयेन हेतुना दयिताजनेन प्रेषितभर्तृकाजनेन पथिकेषु प्रवानिषु भर्तृषु पतिषु विषये संप्रेषिता अचले अन्ते दग्धा पत्रिकालेख इव कान्तारसीम्रि वनप्रदेशे विरुरुचे रगाज । विपूर्वादेशे चतेः कर्तरि लृट् । आपयतिवैगमागमनायान्ते दग्धा पत्रिका प्रवानिन्यः प्रेष्यत इति प्रसिद्धिः । उन्प्रेक्षा ॥ ५५ ॥

अर्जुनेष्विति । अम्बुभृतां मेघानां संबन्धिन्यनेहसि काले । वर्षाकाल इति यावत् । 'कालो दिष्टेऽप्यनेहापि' इत्यमरः । सकलेष्वर्जुनेषु ककुभश्लेषु पार्थेषु च विकानिषु प्रकाशकाषु सत्सु । सुदितेषु सन्विति च । धृततादृशोऽर्जुन इत्याकारकशब्दः संज्ञापदं येन तथोक्तम् । एकोऽर्जुन एव अद्रिसीम्रि रैवतकशैलप्रदेशे विशेषाद्भृशं विशुशोष शुष्कोऽभूदिति यत्, तदेवचित्रम् । सुभद्राचिन्तया कृशोऽभूदित्यर्थः । 'अर्जुनः ककुभे पार्थे' इति विश्वः । अत्रार्जुनस्त्वेऽपि वार्षिकावमरे विकासाभाव इति विरोधस्य पार्थत्वेन प्रमोदाभाव इति श्लेषेणाभासीकरणाद्विरोधाभासः । उत वार्षिकावमररूपकारणसत्त्वेऽपि श्लेषभित्तिकाभेदाध्यवसायनूलातिशयोक्त्या अर्जुने विकासरूपकार्यानुत्पत्तिरूपा विशेषोक्तिः । इत्युभयत्र साधकसाम्याच्छ्रृणुप्राणितयोस्तयोः संदेहसकरः ॥ ५६ ॥

वियतीति । वियत्याकाशेऽशेषामु सकलासु दिक्षु विदिक्षु दिक्संधिषु वियोगेन सुभद्राविरहेणव शिल्लीन्द्रेण चित्रकारकध्रेण विनिर्मिताया आलिखितायास्तस्या मृगाक्ष्याः सुभद्रायास्तडितां ततः समूहस्य च भेदं विशेषं धनंजयोऽर्जुनो न संविविदे न ज्ञातवान् । विदेः कर्तरि लिट् । अत्र तडितां सुभद्राया व्यक्तितो भेदे प्रतीयमानेऽपीमास्तडित इयं सुभदेति विशेषज्ञानाभावस्य गुणसाम्यप्रयुक्तत्वात्सामान्यालंकारः । 'सामान्यं गुणसाम्येन विशेषो नोपलक्ष्यते' इति लक्षणात् । इत्तमुपजातिः ॥ ५७ ॥

मान्मथे ज्वलति वासवसूनुर्मनसे परिणये यदुपुज्याः ।

लाजवापमिव कर्तुमुपेन्द्रं तत्सगर्भ्यमथ चित्तमनैषीत् ॥ ५८ ॥

अणुमात्रमिदं सहेत वोढुं न हि विश्वंभरमद्य मामितीव ।

मनसोऽध्यवहृद्य तस्य दृष्टेः पुरतः प्रादुरभूत्पुमान्पुराणः ॥ ५९ ॥

स्वस्य चेष्टाकथानद्या द्वितीयर्तुगुणज्ञया ।

न बभूवे तयोस्तत्र नयनानन्दिनोर्मिथः ॥ ६० ॥

विजयो मधुरस्मितस्य भावं विदुषस्तस्य मतेन भिक्षुवेषः ।

कुसुमास्त्रभयादिवातिगूढः कुहरे रैवतकस्य तिष्ठति स्म ॥ ६१ ॥

मान्मथ इति । अथ वर्षाकालप्रादुर्भावानन्तरम् । वासवसूनुर्जुनो यदु-
पुज्याः सुभद्रायाः संबन्धिनि मानसे संकल्पविषये परिणये । विवाहसमय इत्यर्थः ।
ज्वलति मान्मथे मन्मथविकागन्मकेऽग्नौ लाजवापं लाजहोमं वैवाहिकं कर्तुमिवे-
त्युपेक्षा । तस्याः सुभद्रायाः सगर्भ्यं सोदर्यमुपेन्द्रं श्रीकृष्णं चित्तं मानसं प्रत्यनै-
षीत्प्रापयामास । तत्रैवोक्तविवादादिर्नि भावः । दुहादित्वेन द्विकर्मकाजयतेः
कर्तरि गूढः । लाजहोमस्य वधुगोदरकर्तृत्वं प्रतिद्वम् । चिन्तितार्थानुकूल्याय
हरिः सम्मारेति परमार्थः । स्वांगानुत्तम् ॥ ५८ ॥

अण्विति । पुराणः पुमान्कृष्णोऽणुमात्रमतिमुक्षममिदमर्जुनस्य मनो विश्वंभरं
ब्रह्माण्डधारिणम् । अतिदुर्भरमिति यावत् । मां वोढुमद्य न सहेत न क्षमेत । हिः
अवधारणे । इतीव दशालोच्येत्युपेक्षा । तस्यार्जुनस्य मनसो हृदयादध्यवहृद्य
दृष्टेः पुरतः प्रादुरभूदाविर्बभूव । भक्तपराधीनस्य हरेर्नैतदाश्चर्यमिति भावः ।
औपच्छन्दसिकवृत्तम् ॥ ५९ ॥

स्वस्येति । तत्र रैवतकादौ तस्मिन्श्राकृष्णप्रादुर्भावसमये वा । मिथो नयना-
नन्दिनोः परस्परमवलोकनजनितानन्दवर्तमानयोः कृष्णार्जुनयोः स्वस्यान्योन्यस्य
चेष्टाकथया वृत्तान्तकथनेनैव नया द्वितीयस्य कृतोर्गोष्मस्य गुणं शोषणं जाना-
तीति ज्ञया न बभूवे न भूतम् । भवतेर्भावे णिड् । वर्षासु सरिदिव तत्कथा
ववृथ इत्यर्थः । चिरात्संगमे मुहुरोः संलापोऽमृतायत इति भावः । रूपका-
लंकारः ॥ ६० ॥

विजय इति । विजयोऽर्जुनो भावं स्वामिप्रायं सुभद्राविषयकं विदुषो जानतः
अतएव मधुरं साकूतं स्मितं यस्य तस्य श्रीकृष्णस्य मतेनानुमत्या मिश्रोः संन्या-
सिन इव वेपो यस्य तथोक्तः सन् । कुसुमास्त्रान्मन्मथाद्गुह्यादिव । रैवतकस्याग्रेः
कुहरे गुहायामतिगूढः परंरलक्षितः सन् । तिष्ठति स्म । उत्प्रेक्षा । औपच्छ-
न्दसिकवृत्तम् ॥ ६१ ॥

कथं सुभद्राकमनीयतायाः कल्पेत नृत्ये कविरुन्नतोऽपि ।

चतुर्थमप्याश्रममस्य येन तां साधनीभूय दिदृक्षते स्म ॥ ६२ ॥

तदात्व एवाद्वितटात्पतिः श्रियः परिप्लवं तं प्रकृते शुभागमे ।

यदाशये ते शय एव तद्भवेदिति ब्रुवन्द्धारवतीं पुनर्ययौ ॥ ६३ ॥

तदनन्तरमहस्करमदत्तस्करमहा महान्मस्करी रैवतकं गिरिमुप-
स्फुरते, तस्य नमस्करणमस्माकं श्रेयस्करणमिति पुरोधोजनबोधना-
त्कुतूहलिना हलिना नगरमानीयमानं बहिरपि ज्वलता विरहानल-

कथमिति । उन्नतश्चतुराऽपि कविः । सुभद्रायाः कमनीयता सौन्दर्यं तस्या
नृत्ये स्तुतिं कर्तुमिति 'क्रियार्थ-' इत्यादिना संप्रदानत्वम् । 'स्तवः स्तोत्रं स्तुति-
नुतिः' इत्यमरः । कथं कल्पेन शक्तो भवेत् । न भवेदेवेत्यर्थः । येन कारणेन चतु-
र्थमाश्रमं यत्याश्रमोऽपि अस्यार्जुनस्य साधनीभूय सुभद्रावाप्तिकारणं भूत्वा तां
सुभद्रां दिदृक्षते स्म द्रष्टुमिच्छत् । किमुतान्ये आश्रमाः, तत्रापि मचेतनाश्चेदि-
त्यर्थः । 'आश्रमोऽर्क्षा' इत्यनुशामनादाश्रमशब्दस्य क्रीडनया निर्देशः । अत्राङ्ग-
नासङ्गप्रसङ्गमात्रमहस्याच्चेतनस्यापि यत्याश्रमस्य सुभद्रादिदृक्षायां सत्यामन्येषां
तत्रापि सचेतनानां तदिदृक्षास्त्वान्यत्र किमुतेति कैमुत्यन्यायमिद्वेदार्थापत्त्यलंकारा-
त्मकवाक्यार्थेन कवीनां सुभद्रासौन्दर्यवर्णने सामर्थ्यनिषेधसमर्थनाद्वाक्यार्थहेतुकं
काव्यलिङ्गमिति द्वयोरङ्गाङ्गभावेन संकरः । तेन च तत्सौन्दर्यस्य लोकातिशायि-
त्वप्रतीतेरलंकारेण वस्तुध्वनिः । वृत्तमुपजातिः ॥ ६२ ॥

तदात्व इति । श्रियो लक्ष्म्याः रुक्मिणीरूपिण्याः पतिः श्रीकृष्णः प्रकृते
शुभस्य सुभद्राविवाहरूपस्यागमे प्राप्ता विषये परिप्लवं चञ्चलम् । भवेद्वा न भवे-
द्वेति सविकल्पमानमिति यावत् । 'चञ्चलं चपलं चैव परिप्लवपरिप्लवे' इत्यमरः ।
तमर्जुनं प्रति हे अर्जुन, ते तवाशयेऽभिप्राये यन्काङ्क्षितं वर्तते, तत् शय एव
इत्थ एव भवेदित्युक्तप्रकारेण ब्रुवन्कथयन्सन् । तदात्व एव तदानीमेवाद्वितटात्पु-
नर्द्धारवतीं द्वारकां प्रति ययौ गच्छति स्म । तदात्व एवेत्यनेन हरेर्भक्तवाञ्छिता-
नुकूलनत्वरारपारवश्यं ध्वन्यते । 'छन्दोऽभिप्राय आशयः', 'पञ्चशाखः शयः
पाणिः' इत्युभयप्राप्यमरः ॥ ६३ ॥

तदनन्तरमिति । तदनन्तरं श्रीकृष्णस्य द्वारकाप्राप्त्यनन्तरमहस्करस्य
सूर्यस्य यो मदस्तेजस्वित्वाद्दंकारस्तस्य तस्करं लुम्पकं तत्सदृशं महस्तेजो यस्य
तथोक्तः महान्मस्करी संन्यासी रैवतकं गिरिमुपस्फुरतेऽलं करोति । तत्रास्त इति
यावत् । मस्करो वेणुदण्डोऽस्यास्तीति मस्करी । 'वेणुमस्करतेजनाः' इत्यमरः ।
तस्य संन्यासिनो नमस्करणं नमस्कारोऽस्माकं श्रेयसः करणं साधकतममित्यु-
क्तप्रकारेण पुरोधोजनस्य पुरोहितजनस्य बोधनात्कुतूहलमस्यास्तीति कुतूह-
लिना हलिना बलरागेण नगरं प्रत्यानीयमानं प्रापयमाणं बहिरपि । किमुत

ज्वालेनेव काषायवाससावगुण्ठितवपुषं सव्यसाचिह्नम् मत्सरेण स्म-
रवीरेण प्रवासरन्ध्रमन्वीक्ष्य पन्नगपाण्ड्ययदुकुमारिकाणां कृते पृथ-
गीरितां त्रिशरकाण्डीमिव त्रिदण्डीं बिभ्राणं निजपल्लवकोमलिमनि-
र्जयशोकादिव शुष्केण पटीरदारुणा पादुकीभूय परिचर्यमाणपाद-
युगलं तं कुहनाभिक्षुं संभ्रमेण वन्दमानेषु यदुवृन्देषु मुकुन्दोऽपि स-
विनयमुपागतश्चेत् पूरणावशिष्टैः स्वसोदरीप्रेमरसैरिव तीर्थजैलैः पि-
चण्डिलं कमण्डलुं तदीयपाणेरादाय 'भगवन्, इत इत एहि' इति
राजभवनमुपनीय कन्यकान्तःपुरे निवेशयामास ।

मार्गे शरत्रयममुप्य कृते विमुच्य

शेषं द्वयं पुनरिवोज्झितुमात्तलोभः ।

मनसीति भावः । ज्वलता विरहानलज्वालेनेव स्थितेनेत्युत्प्रेक्षा । काषायवास-
सावगुण्ठितमाच्छादितं वपुर् यस्य तथोक्तम् । मध्येन हस्तेनापि साची बाणप्रयो-
क्त्यर्थके शब्दे संज्ञारूपे मत्सरेण द्वेषवता स्मरवीरेण मन्मथवीरेण प्रवासमेव
रन्ध्रं प्रहर्तुमवकाशमन्वीक्ष्य विचार्य पन्नगकुमारिका उल्लपिका, पाण्ड्यकुमारिका
चित्राङ्गदा, यदुकुमारिका सुभद्रा, तासां कृते । तदर्थमित्यर्थः । पृथक्प्रत्येक-
मीरितां प्रयुक्ता त्रयाणां शराः काण्डा दण्डा इव तेषां समाहारं त्रिशरका-
ण्डीमिव स्थितां त्रिदण्डीं वैणवीम् । पूर्ववत्समासः । 'द्विगोश्च' इति ङीप् ।
बिभ्राणं दधत् निजपल्लवस्य कोमलिप्रो मार्दवस्य निर्जयेन यः शोकस्तस्मादिवेत्यु-
त्प्रेक्षा । शुष्केण निर्द्रवेण पटीरदारुणा चन्दनकाष्ठेन पादुकीभूय पादुके भूत्वा
परिचर्यमाणं शुभ्रपमाणं पादयोयुगलं यस्य तथोक्तं तं कुहनाभिक्षुं मायासंन्या-
सिनमर्जुनं यदुवृन्देषु यादवसघेषु संभ्रमेण वन्दमानेषु नमस्कृवेत्सु सत्सु मुकुन्दः
श्रीकृष्णोऽपि सविनयं यथातथोपागतः सन् । चेतसि पूरणादवशिष्टैः स्वसोदर्या
सुभद्रायां प्रेमसरसैरिव स्थितैः तीर्थजैलैः पिचण्डिलं पूर्णं कमण्डलुं तदीयादर्जु-
नसंबन्धिनः पाणेरादाय स्वयं गृहीत्वा हे भगवन्, इत इत एहीति । वदमिति
शेषः । राजभवनमुपनीय प्रापद्य कन्यकान्तःपुरे निवेशयामास । उपमाया
उत्प्रेक्षाचनुष्टयस्य च सजातीयविजातीययोः संसृष्टिः ॥

मार्ग इति । तदनु कन्यान्तःपुरप्रवेशनानन्तरं स्मरो मन्मथो मार्गे तीर्थ-
यात्रामार्गेऽमुप्य कृतेऽर्जुनार्थं शरत्रयम् । बाणपन्नकमध्य इति शेषः । विमुच्य
प्रयुज्य । उल्लपिकाचित्राङ्गदासुभद्रास्वनुरागजननायेति भावः । शेषं द्वयं बाणयुगं

१. 'अन्विष्य' इति पाठः. २. 'पृथक्पृथक्' इति पाठः. ३. 'तरुणा' इति पाठः.
४. 'युगं' इति पाठः. ५. 'भावनाभिक्षुम्' इति पाठः. ६. 'अवशेषः' इति पाठः.
७. 'जलैः पूरितं' इति पाठः. ८. 'एहि' इति नास्ति कचित्. ९. 'कन्यान्तःपुरे'
इति पाठः.

शुश्रूषितुं तदनु सोदरचोदिताया-

स्तन्व्याः स्मरो नयनमेव शरं व्यतानीत् ॥ ६४ ॥

वपुषा मधुरेण सुभ्रुवो धनुषा चित्तभुवश्च तर्जितः ।

तपसेव दिने दिने तनोस्तनिमानं जगृहे स मस्करी ॥ ६५ ॥

प्रतिनिश्चसिते दीर्घे पाणिना नासिकां स्पृशन् ।

भावयामास पार्थोऽयं प्राणायामसमापनम् ॥ ६६ ॥

प्रणवोच्चरणे पुरःप्रसर्पन्प्रवभासे यतिनस्तदोधरोष्ठः ।

मुहुरग्रगतावनीन्द्रपुत्रीमुखमास्वादयितुं किलोज्जिह्वानः ॥ ६७ ॥

पुनरुज्जितुं प्रयोक्तृमातो लोभो येन तथोक्त इवेत्युत्प्रेक्षा । शुश्रूषितुमनुनयतेः परिचर्यां कर्तुं सोदराभ्यां रामकृष्णाभ्यां चोदितायाः प्रेरितायास्तस्याः सुभद्राया नयनं चक्षुरेव शरं व्यतानाद्वाणं चकार । तत्कटाक्षैरिक्षुचापरुक्षा क्षणे क्षणे संधुक्षिताभूदित्यर्थः । उत्प्रेक्षारूपकयोरङ्गाभिभावेन संकरः । वसन्त-तिलकावृत्तम् ॥ ६४ ॥

वपुषेति । स मस्करी कपटसंन्यासी मधुरेण कोमलेन मधुवता च सुभ्रुवः सुभद्राया वपुषा चित्तभुवः मन्मथस्य धनुषा पाप्येण तर्जितः । संतापितः सञ्जित्यर्थः । तपसेवेत्युत्प्रेक्षा । कपटसंन्यासिनो वस्तुतन्त्रपःप्रसक्त्यभावादिति भावः । तनोः शरीरस्य तानमानं कार्यं जगृहे जगृहीतवान् । कुशोऽभूदित्यर्थः । एतेन पञ्चमी कुशता नाम मन्मथावस्थोक्ता । 'तनो घनाभिर्भवनात्' इत्यत्र मनः-सङ्गः, 'वियत्यशेषासु' इत्यत्र दक्सङ्गः, 'मन्मथे ज्वलति' इत्यत्र संकल्पः, 'विजयो मधुरास्मितस्य' इत्यत्र हास्यागच्छ द्रष्टव्यः । वृत्तं वैतार्लयम् ॥ ६५ ॥

प्रतीति । अयं पार्थो दीर्घं प्रतिनिश्चसिते निश्चासे पाणिना नासिकां स्पृशन्सन्प्राणायामस्य वायुधारणात्मकस्य तपसः समापनम् । समाप्तिबुद्धिमित्यर्थः । भावयामास जनयामास । पश्यतो जनस्येति शेषः । अन्यथा तैः स्वाधिकारस्य तत्कर्तृत्वापत्तेरिति भावः । अत्र नासिकास्पर्शनक्रियया प्राणायामसन्नाप्तमया कृतेति भ्रान्त्युत्पादनेन मदनसंतापजनितनिश्चासरूपमर्माप्रकाशनाय परवचनस्य कृतत्वाद्युक्तिरलंकारः । 'युक्तिः परातिसिद्धानं क्रियया मर्मशुभये' इति लक्षणात् ॥ ६६ ॥

प्रणवेति । तदा कपटयतिवत्समये प्रणवस्योच्चारस्योच्चरणे पठने पुरः पुरस्तात्प्रसर्पन्प्रसरन् । यतिनः कपटसंन्यासिनोऽधर ओष्ठः । अग्रगताया अवनीन्द्रपुण्याः सुभद्राया मुखम् । अधरमित्यर्थः । आस्वादयितुं मुहुरज्जिह्वान उन्धाय गच्छन् । किलेति सभावनायाम् । उत्पूर्वाज्जिह्वानेस्ताच्छात्यं शानचि'श्लै' इति द्वित्वे

१. 'सुभ्रुवा' इति पाठः. २. 'चित्तभुवा' इति पाठः. ३. 'प्रसर्पन्' इति पाठः. ४. 'अधरोष्ठम्' इति पाठः. ५. 'उज्जिह्वानम्' इति पाठः.

कन्याकरे मृदति पादपद्मं पुण्यन्ति गात्रे पुलकाङ्कुराणि ।

हरे हरे माधव माधवेति हरिर्मृतेरन्यथांचकार ॥ ६८ ॥

एकदा निर्वर्त्य प्रत्यवसानकृत्यं प्रतिक्षणमिश्रुचापधुरप्रसंतक्षणेन समन्तात्पतितैः सत्त्वगुणशकलैरिव स्वेदैविन्दुभिर्व्याकीर्णां चामूरवीं त्वचमध्यास्य विश्राम्यन्तं तं कुहनासंन्यासिनं धवित्रेण वीजयन्ती सुभद्रा तैस्तैरिङ्गितैर्यतिव्ये संशय्य तस्य तत्त्वजिज्ञासया सविनयमनुरहसि व्यजिज्ञपत् ॥

‘मृजामिन्’ इत्यभ्यासस्येवम् । प्रबभासे । अत्रार्जुनाधरस्य प्रणवोच्चारण क्रियानिमित्तेन सुभद्राधरोद्देश्यकृतस्पर्शपगन्तृत्वोत्प्रेक्षणाक्रियानिमित्ता स्वरूपोत्प्रेक्षा । वृत्तमौपच्छन्दसिकम् ॥ ६७ ॥

कन्येति । स पार्थः कन्यायाः सुभद्रायाः करे पादपद्मं मृदति प्रक्षालयति सति गात्रे स्वशरीरे पुण्यन्ति वर्धमानानि पुलकाङ्कुराणि हे हरे हरे माधव माधवेत्युक्तप्रकाराया हरिर्मृतेर्विष्णुर्हीनं कन्येति त्यज्योपे पमसी । अन्यथांचकार । वनयामासेत्यर्थः । अत्राङ्कुरशब्दस्य क्रीडत्येन प्रयोगश्चिन्त्यः । अतः ‘पुण्यन्तु गात्रे पुलकाङ्कुरेषु’ इति पाठो रमणीयः । तत्र च तानन्यथांचकारेति शोध्यम् । ‘गम्यमानार्थत्वात्प्रयोगः’ इति न न्यूनपदव्याख्यदोष इत्यपि द्रष्टव्यम् । अत्र हरिकीर्तनक्रियया तत्स्मरणानन्दादिमे पुलकाङ्कुरा इति सुभद्राया आन्तिमुत्पाद्य तत्पापिस्पर्शकृतराजसविकारे सत्यपि सात्त्विकविकाररूपमर्मप्रकाशनेन तद्वननस्य कुतस्वातुनिरलेकारः । वृत्तमुपजातिः ॥ ६८ ॥

एकदेति । एकदा कस्मिंश्चिद्दिने प्रत्यवसानकृत्यं भोजनव्यापारं निर्वर्त्य समाप्य । ‘प्रत्यवसानं भोजनमभ्यवहारश्च जग्मिश्च’ इति हलायुधः । क्षणे क्षणे प्रतिक्षणमिश्रुचापस्य मन्मथस्य धुरप्रेर्वाणविशेषैः संतक्षणेन छेदनेन समन्तात्पतितैः सत्त्वगुणस्य शकलैः खण्डैरिव स्थितैः । सत्त्वगुणस्य परिशुद्धत्वाच्छुभ्रत्वेन व्यवहारः । स्वेदैविन्दुभिर्व्याकीर्णा व्यापां चमुरोद्दृग्गण्येमां चामूरवीं त्वचमजिनमध्यास्य । तत्रोपविश्येत्यर्थः । विश्राम्यन्तं श्रममपनुदन्तं कुहनानंन्यासिनं नायायति धवित्रेण मृगाजिनव्यजनेन वीजयन्ती मृदुपवनं चालयन्ती । ‘धवित्रं व्यजनं तद्यद्वितं मृगचमेणा’ इत्यमरः । तैस्तैरिङ्गितैः पुलकाङ्काकारविशेषैर्यतिव्ये संशय्यायं यतिर्वा न वेति संदिह्य तस्य कपटमंन्यासिनस्तत्त्वस्य यथार्थस्य ज्ञातुमिच्छया जिज्ञासया अनुरहस्येकान्ते सविनयं यथा तथा वक्ष्यमाणप्रकारेण व्यजिज्ञपद्विज्ञापयामास । ‘विपूर्वाज्जापेः कर्तारं लुब्धि-’ ‘णिश्चि-’ इत्यादिना चडि सन्वद्धावात् अभ्यासस्य ‘सन्वतः’ इतीत्वम् ॥

१. ‘पुण्यन्तु’ इति पाठः. २. ‘पुलकाङ्कुराणि’ इति पाठः. ३. ‘श्वेत’ इति पाठः.
४. ‘तं कुहनासंन्यासिनं’ इति नास्ति कचिद्.

तपस्विन्नद्य मे प्रीतिस्तवाभ्यागमसंभवा ।

कन्यामौनावकीर्णित्वे कल्पशाखाशिखायते ॥ ६९ ॥

इदानीममी

यदवः खलु पुण्यराशयो यतिनामिन्द्र तवाङ्घ्रिसेवनात् ।

शिरसैकमवाप्य यद्रजो मनसान्यत्परिवर्ज्यते च यैः ॥ ७० ॥

भगवन्नखिलं विबुध्यसे परमार्थं वद भावि मे शुभम् ।

प्रयता यतयो भवद्विधाः प्रणिधानेन हि दिव्यचक्षुषः ॥ ७१ ॥

अवकर्ण्य तदेव मीलितः क्षणमक्ष्णोः प्रतिवाचमाददे ।

बहुना किमपि म्वकैर्गुणैर्विजयं प्राप्स्यसि योषितां कुले ॥ ७२ ॥

तपस्विन्निति । हे तपस्विन, तवाभ्यागमात् । संभवतीति संभवा । मे मम प्रीतिः संतोषः कन्याया यन्मानं व्रतं कन्यकाजनोचितान्यसंलापानर्हत्वं तस्यावकीर्णित्वं भङ्गं विषये । 'अवकीर्णी क्षतव्रतः' इत्यमरः । कल्पस्य सुरतरोः शाखायाः शिखामिवाचरतीति शिखायते । बहुसंलापेच्छां जनयतीत्यर्थः । उपमानात् 'कर्तुः कथं सलोपश्च' इति कथयन्तात्कर्तरि लट् ॥ ६९ ॥

यदव इति । यत इन्द्रियसंयम एषामस्तीति यतिनः । 'ये निजितेन्द्रिय-ग्रामा यतिनो यतयश्च ते' इत्यमरः । हे यतिनामिन्द्र, यदवो यादवाः पुण्यराशयः खलु शरीरधारिणः पुण्यममूहा एव यद्यसाध्यैर्यदुस्मिन्तर्वाङ्घ्रिसेवनात्पादप्रणामा-च्छिरसा एकं रजः रेणुं भवत्पदलग्नमवाप्य मनसा । चस्त्वर्थः । अन्यद्रजो रजोगुणः । तन्नन्यकामादिर्विकार इति यावत् । परिवर्ज्यते त्यज्यते । वर्जः कर्मणि लट् । 'रजः स्यादार्तये रेणोः परागगुणनेदयोः' इति विश्वः । वाक्यार्थ-हेतुकं काव्यलिङ्गम् । अत्र 'शिरसैकमवाप्य यद्रजः' इधैव तृतीयपादपाठः । पाठान्तरे तु अन्यदित्यस्य एकमित्यनेन साकाङ्क्षत्वात् साकाङ्क्षलदोषापनंरुक्तस्वा-रस्यायोगाच्चेति । वृत्तं वैतालीयम् ॥ ७० ॥

भगवन्निति । हे भगवन् यतीन्द्र, अखिलं कालत्रयवस्तुजानं विबुध्यसे जानासि । त्वमिति शेषः । अतो मे मम भावि भविष्यच्छुभं परमार्थं यथार्थं यथा तथा वद । परं भृशमर्थमर्थशक्त्या गम्यमानं वदेति च । ननु सर्वज्ञत्वं चेद्वक्तव्यम् । तदेव कुत इत्याह—प्रयता इति । हि यस्मात् । प्रयता जितेन्द्रियाः । भवतो विधा रीतिर्येषां ते भवद्विधा यतयः प्रणिधानेन योगेन दिव्यं सर्वदर्शि चक्षुर्येषां तथोक्ता भवन्तीति योज्यम् । अत्र वैभवसंपन्नदिव्यचक्षुःसत्तारूपवाक्या-र्थेन सर्वावबोधसमर्थनाद्वाक्यार्थहेतुकं काव्यलिङ्गम् ॥ ७१ ॥

अवकर्ण्येति । एषोऽजुनयतिस्तत्सुभद्रावाक्यमवकर्ण्य श्रुत्वा क्षणमक्ष्णो-र्मीलितः । मीलितः सञ्जित्यर्थः । कृत्रिमयोगप्रकाशनायेति भावः । प्रतिवाचं

पादाङ्गुष्ठनखं यस्ते फाले कुर्याद्विशेषकम् ।

स नरोऽपि स्मरेणार्तः सद्यः स्यादामिषं दृशोः ॥ ७३ ॥

इति मा तस्य वक्रिमस्पृशा वचसा श्रवसा च विश्रुतपूर्वैस्तैस्तै-
लक्ष्णैः सोऽयं संक्रन्दननन्दन इति निश्चयमणिं हृदयेपेटिकापुटे
निधाय 'भगवन्, भवद्भिहितयोर्विजयनरशब्दयोः क्रमेण धर्मिपरता
च विशेषनामता च तव कृपया भविता' इति तस्मै व्रीडंतरलतरनयनं
वदनमभवतमन्ती तस्ये ॥

प्रत्युत्तरमाददे स्वाकृतवान् । अयि मुभद्रे, वदुनोक्तं किम् । योषितां कुले स्वके-
र्निर्जगुणः सान्दर्यशीलादिभिर्विजयं सर्वोत्कर्षं अर्जुनं च प्राप्स्यति । 'विजयस्तु
जये पार्थे' इति विश्वः ॥ ७२ ॥

पादेति । यो नरस्ते तव पादाङ्गुष्ठनखं फाले स्वस्य ललाटे विशेषकं तिलकं
कुर्यात् । प्रणयकलहादिकृतमानापनोदनाय पादयोः प्रणमेदित्यर्थः । सोऽपि
नरोऽर्जुनश्च स्मरार्तः सन् सद्य इदानीमेव दृशोर्भवन्नयोरामिषं भोग्यवस्तु ।
दृश्य इति यावत् । स्याद्वयेत् । 'आमिषं भोग्यवस्तुनि' इति विश्वः । य इदानीं
पादाङ्गुष्ठनखं ते फाले विशेषकं कुर्यात्, स त्वया प्रणम्यमानः नरोऽहम् ।
अपिरेवकारार्थः । सोऽपि नरोऽर्जुनः । 'नरोऽर्जुने मनुष्येऽपि' इत्यजयः ।
यत्तु 'मन्मथवाणविद्धः मन्मासभूत एव भवेत्' इति भावार्थमाह नृमिहः, तदामिष-
पदस्य जुगुप्सादायकत्वेनाश्लक्ष्णोपापनेमस्यैव हृद्यम् ॥ ७३ ॥

इतीति । इत्युक्तप्रकारेण वक्रिमाणमर्थान्तरगर्भतया कौटिल्यं स्पृशतीति
तेन तस्य कपटमन्यानिनां वचसा वाक्येन च श्रवसा श्रोत्रेण विशेषेण पूर्वं श्रुतै-
र्विश्रुतपूर्वैः । आगन्तुकजनयकाशादिति शेषः । तस्मैलक्षणश्चिह्नः प्रमाणरूप-
वद्यःशीलादिभिश्च हेतुद्वयेन । सा मुभद्रा । अयं पुरोवर्ती कपटयतिः स प्रतिद्धः
संक्रन्दननन्दन इन्द्रपुत्रोऽर्जुनः इत्युक्तप्रकारं निश्चय एव मणिस्तं हृदयमेव
पेटिका तस्याः पुटेऽन्तरे निधाय । बहिरप्रकटयेत्यर्थः । हे भगवन्, भवता-
भिहितयोर्विजयनरशब्दयोः श्लोकद्वयघटितयोः क्रमेण धर्मिपरता विशेषना-
मता च । विजयशब्दस्य विजयो धर्मः सोऽस्यास्तीति धर्मी अर्जुनो विजयः ।
अशोआदिव्यादजनतः । तत्परता तच्चात्यर्थं नरशब्दस्य संज्ञाशब्दत्वं चेत्यर्थः ।
'वः कृपया' इति पाठे वो युष्माकमिति पूजायां बहुवचनम् । तव कृपया करु-
णया भविता भविष्यति । भवतेर्लुट् । एवं वो धर्मिपरता युष्मदभिन्नधर्मिपर-
त्वम् । 'राहोः शिरः' इत्यादिवदभेदे पृष्टी । वो युष्माकं विशेषनामता च ।

१. 'नरो' इति पाठः. २. 'निर्षीतपूर्वः' इति पाठः. ३. 'लक्ष्णैश्च' इति पाठः.
४. 'अयं यावत्' इति पाठः. ५. 'पेटक' इति पाठः. ६. 'क्रमेण' इति नास्ति कचिद्.
७. 'च' इति नास्ति कचिद्. ८. 'नामपरता' इति पाठः. ९. 'भवेत्' इति पाठः.
१०. 'तरलनयनं' इति पाठः. ११. 'अवनमयन्ती' इति पाठः.

यमेवमुद्दिश्य तवोक्तिमङ्गी स एष दासोऽस्म्यनुकम्पनीयः ।

इति प्रकाश्य क्षणमर्जुनत्वं चुचुम्ब तां चोरयतिः कपोले ॥ ७४ ॥

स्वेदाम्बुपूरभरिते मुदशस्तदास्याः

क्षेत्रे स्वकिंशुकशिलीमुखसीरकृष्टे ।

पुष्पास्त्रकर्पकवरः पुलकच्छलेन

शङ्कारवीजनिकरान्निविडानवाप्सीत् ॥ ७५ ॥

तस्यामेव बधूमिमां म रजनौ मद्योऽनुकूलां रहः

पाणौकृत्य विलोकिनोत्सवभरो द्वाभ्यां हरिभ्यामपि ।

पौरेपूभयथा जनेष्ववलतां प्राप्तेषु पार्थस्तथा

जाप्रतमारथिविद्यया सह रथात्कूटः पुरान्निर्ययौ ॥ ७६ ॥

अर्थस्तु पूर्ववदित्यपि बोध्यम् । इत्युक्तप्रकारेण तस्मै कपटसंन्यासिने । उक्त्वेति शेषः । वदनं प्रीडेव तत्कालेऽत्यन्तचञ्चले नयने यस्मिन्त्यथा तथा अवनमन्ती मती तस्येति प्रत् । अत्र हेतुद्वयेन अर्जुनत्वानुमानादनुमानालङ्कारः । तदुज्जीवितायां 'निश्चयमणिं तदयपेटिकापुटे' इति सावयवरूपकालङ्कार इति द्वयो-
रङ्गाभिभावेन संकरः ॥

यमिति । ततः हे सुन्दरि, यं दामं सेवकमर्जुनमुद्दिश्य एवमुक्तप्रकारा तव उक्तीनां वचनानां भङ्गा गतिर्भवति, य दासोऽर्जुन एषोऽहमस्म्यनुकम्पनी-
यस्त्वया दयनीयः । इत्युक्तप्रकारेणार्जुनत्वं क्षणं प्रकाश्य चोरयतिस्तस्करमस्करी तां सुभद्रां कपोले चुचुम्ब । बलदेवादिभयान्क्षणमन्युक्तम् । वंशस्थवृत्तम् ॥ ७४ ॥

स्वेदेति । तदा चुम्बनममये पुष्पास्त्रकर्पकवरः मन्मथ एव हलिकश्रेष्ठः स्वेदाम्बुनः पूरेण प्रवाहेण नाति पूणे स्वस्य किंशुकाशब्दीमुखेन पलाशबाणे-
नैव सीरेण हलेन कृष्टे क्षते । किंशुकग्रहणं सीरत्वापोपपत्तागिवक्त्रमुखलाभायेति बोध्यम् । तस्याः मुदशः सुभद्रायाः क्षेत्रे शरीर एव कंदार इति छिद्ररूपकम् । 'क्षेत्रं कलत्रे कंदारे गात्रे च' इति विश्वः । पुलकानां छलेन व्याजेन निबि-
डाभ्यङ्गारस्य रसस्य बीजानिकरानवाप्सीदुपवान् । वपेः कंदारं लुडि सिन्धि-
वृद्धिः । समस्तवस्तुवृत्तिसावयवरूपकम् । वसन्ततिलका वृत्तम् ॥ ७५ ॥

तस्यामिति । तस्यामर्जुनत्वप्रकाशवासरसबन्धिन्या रजनौ रात्रावेवानु-
कूलामिमां बधूं सुभद्रां सद्यो हुतं रहः पाणौकृत्य पारणीय द्वाभ्यामपि हरिभ्या-
मिन्द्रोपेन्द्राभ्यां विलोकितो दृष्ट उत्सवभरो विवाहोत्सवातिशयो यस्य तथोक्तः
स पार्थः । पौरेषु जनेषु द्वारकावासिषु उभयथा द्विविधामवलतां न विद्यते बलो
रामो बलं शौर्यं च येषां तेषां भावं प्राप्तेषु मत्सु । 'बलः संकूपणे रक्षोमेदे
शौर्यं तु न द्वयोः' इति विश्वः । बलदेवस्य यदुमिः सह शंभुपूजनाय सामुद्रं
द्वीपान्तरं प्रति गतत्वादिति भावः । जाप्रती प्रकाशमाना सारथिविद्या रथचर्चा-

आकर्ण्येदं जृम्भितानां यदूनां पार्थोद्देशात्क्रोधनत्वस्य जातेः ।

म्लानि दातुं माधवो माधवोऽभूद्यत्रायत्ता कौरवी सा समृद्धिः ॥७७॥

रणोत्साहे शान्ते यदुजडिमकीर्तिध्वजलतां

मुहुः स्मारं स्मारं कपटयतितां वल्गितकुचम् ।

हसन्त्याः प्रेयस्यां दशनरुचिमित्रीकृतयशाः

शताङ्गेनाविश्कृतमुरपतितनूजो निजपुरीम् ॥ ७८ ॥

ततो मुहूर्ते सकलाभिनन्द्ये कुरुद्वहानां कुशलोदयाय ।

सुतं सुभद्रा सुपुत्रेऽभिमन्युं प्रवीरम्ः मां तमिव प्रवीरम् ॥ ७९ ॥

नैपुण्यं यस्यान्तया मुनदया मद्र रथारूढः सन् पुराद्धारकानगरान्तिर्ययी निर्गतवान् । प्रमत्ने भगवति श्रीकृष्णे किं दुष्करमिति भावः । शादूलवि-
कीडितवृत्तम् ॥ ७६ ॥

आकर्ण्येति । इदं सुभद्राहरणमाकर्ण्य श्रुत्वा पार्थोद्देशात्पार्थमुद्देशं कृत्वा ।
त्यज्जलोपे पञ्चमी । जृम्भितानां युद्धाय संनद्धानां यदूनां यादवानाम् । क्रोधनस्य
भावः क्रोधनत्वं क्रोधः तस्यैव जातेर्मात्रात्कुमुदस्य । ‘जातिश्छन्दोधर्मभेदमालती-
गोत्रजन्मसु’ इत्यजयः । म्लानमप्रकाशं दानु माधवः कृष्णो माधवो वसन्तोऽ-
भूत् । सा प्रणिद्धा कुरुणा कुरुवंश्यानामियं कुरवाणा वृक्षविशेषाणामियं च
कौरवी । एकत्र उदन्तात् ‘तस्येदम्’ इत्यण् । ‘ओर्गुणः’ इति गुणोऽवादेशे चान्यत्र
अदन्तादणि च ‘टिङ्हाणञ्-’ इत्यादिना ङीर् । गमृद्धिः संपत् । यत्र कृष्णे वसन्ते
च आयत्ता अर्धानां । युद्धसंनद्धान्यदन्ताण्डवपक्षपाती कृष्णो निवारितवानि-
त्यर्थः । ‘माधवो माति वेशाखे लक्ष्मीपतिवसन्तयोः’ इति विश्वः । वसन्ते
म्लायन्ति जातयः पुष्पयन्ति कुरवा इति प्रसिद्धम् । शालिनीवृत्तम् ॥ ७७ ॥

रणेति । मुरपतेरिन्द्रस्य तनूजोऽनुजो रणोत्साहे शान्ते सति । यदूनामिति
शेषः । यदूना जडिन्ना मांभ्येन या कीर्तिः प्रसिद्धिस्तस्या ध्वजलताम् । तत्प्रख्या-
पनामित्यर्थः । कपटयतिता कुरुनासन्वातित्वं स्मारं स्मारं स्मृत्वा स्मृत्वा ।
आभीक्ष्ये णमुल् । ‘न लोकाव्यय-’ इत्यादिना ‘अधीगर्थ-’ इति पठ्यप्रतिषेधः ।
वल्गितां किञ्चिच्चलां कुचं यस्मिन्तद्यथा तथा मुहुर्हसन्त्याः प्रेयस्याः सुभद्रायाः
दशनानां दन्तानां हासादाविर्भवता रुचिर्धवलकान्तेर्भित्रीकृतं सदशीकृतं यशो
यस्य तथोक्तः सन् शताङ्गेन रथेन निजपुरीमिन्द्रप्रस्थमविशद्विशति स्म । यदवो
जडा अन्यथा यदि जानांयुरीदृशं यतित्वं तदा बर्धायुरेयेति हासप्रकारः । अत्र
कीर्तिध्वजलतामिति रूपकेण दशनरुचिमित्रीकृतयशा इत्युपमोज्जीवितेति द्वयोर-
जातिभावेन संकरः । शिखरिणीवृत्तम् ॥ ७८ ॥

तत इति । तत इन्द्रप्रस्थवेशानन्तरं प्रवीरमूर्ध्वीरमाता । ‘वीरमाता च
वीरसुः’ इत्यमरः । सा सुभद्रा कुरुद्वहानां कुरुवंश्यानां कुशलस्येहपरसौख्यस्योद-

पाञ्चालपुत्री च पतिव्रतानां प्रधानभावे कृतपट्टबन्धा ।

पञ्चापि सद्यः प्रतिभूरिव स्वान्पतीन्पितृणामनृणानकार्षीत् ॥८०॥

अथ तेषां तादृशं पुत्रोत्सवमाकर्ण्य ऋतुर्वसन्तसामन्तो राज-
जन्यसंबन्धितया हर्षादिव समाजगाम ॥

तदानीं भगवान्पवमानस्तु भीमस्य पुत्रोत्पत्तिनिमित्ताशौचव-
त्तया लोकस्पर्शाय संकुचन्निव कैतिचन दिनानि मलयं विहाय
पदमेकमपि न चचाल ॥

एतेन खल्वकरुणेन तपागमेन

जीवातुरद्य मम दूरत एव देशान् ।

यायोत्पत्त्यर्थं सकलंगुणैश्चन्द्रताराबलादिभिरभिनन्दितुं योग्यं अभिनन्द्य श्लाघनीये
मुहूर्ते लग्ने तं प्रवीरमभुनन्निव स्थितमभिमन्युं नाम सुतं सुपुत्रं जनयामास ।
वृत्प्रेक्षा, सा प्रसिद्धा प्रवीरसूः कुन्ती तं प्रवीरमभुनन्निवेत्युपमा वेत्युभयत्र बाध-
काभावात्साधकसाम्याच्च द्वयोः संदेहसंकरः । उपेन्द्रवज्रा वृत्तम् ॥ ७९ ॥

पाञ्चालपुत्राति । पतिव्रतानां प्रधानभावे प्राधान्ये कृतः पट्टबन्धः पट्टा-
भिषेको यस्यास्तथोक्ता पाञ्चालपुत्री द्रौपदी च प्रतिभूर्लक्ष्मिकेव । 'स्युर्लक्ष्मकाः प्रति-
भुवः' इत्यमरः । स्वान्स्वायान्पञ्चापि पतीन्पुत्रिणादीन् । सद्यः पितृणामनृणान्
ऋणविमुक्तान् । सपुत्रानिति यावत् । अकार्षीत् । एकैकस्यैकं पुत्रं जनयामासे-
त्यर्थः । 'एष वा अनृणो यः पुत्री' इति श्रुतेः पुत्रजननेन पितृऋणापाकरण-
श्रवणादिति भावः । उपमा । वृत्तमुपजातिः ॥ ८० ॥

अथ ग्रीष्मर्तुं वर्णयति—अथेति । अथानन्तरं वसन्तस्य सामन्तस्तुल्यकक्ष्यः
ऋतुग्रीष्मस्तेषां पुत्रिणादीनां तादृशसुखावधेः पुत्रोत्सवमाकर्ण्य राजजन्यसंब-
न्धितया क्षत्रियबन्धुत्वेन यो हर्षस्तस्मादिवेत्युत्प्रेक्षा । 'ग्रीष्मो वै राजजन्यस्तुः'
इति श्रुतेरिति भावः । समाजगाम ॥

तदानीमिति । तदानीं ग्रीष्मप्रवेशसमये भगवान्पवमानो दक्षिणमारुतस्तु
भीमस्य स्वपुत्रस्य पुत्रोत्पत्तिनिमित्तं यदाशौचं जातं तद्व्रतानां लोकस्य जनस्य भुव-
नस्य च स्पर्शाय । स्पृष्टमित्यर्थः । 'तुमर्थाच्च भाववचनात्' इति चतुर्था । संकु-
चन् लज्जमान इवेत्युत्प्रेक्षा । कैतिचन दिनानि मलयं गिरि विहायैकं पदमपि न
चचाल न प्रसृतवान् । मलयानिलवार्तापि दुर्लभाभूदित्यर्थः ॥

एतेनेति । अकरुणेन निदयेन एतेन तपागमेन । ग्रीष्मेणेत्यर्थः । 'उष्ण
कृष्णागमस्तपः' इत्यमरः । ममात्मनो जीवातुर्जीवनीपथं मधुर्वसन्तोऽद्य देशादेव
दूरत उत्सारितो निष्कासितः खलु । इत्युक्तप्रकारया रूपा कोपेनेवेत्युत्प्रेक्षा ।

१. 'वसन्तः सामन्तराजसंबन्धितया' इति पाठः. २. 'मुतोत्पत्ति' इति पाठः.
३. 'कैतिचिदिनानि' इति पाठः. ४. 'देशत एव दूरत' इति पाठः.

उत्सारिनो मधुरितीव रुषा वनान्ते

तत्स्वागतं परभृतो न समाचचार ॥ ८१ ॥

शिरीषपङ्केः कुरुकामिनीनां शरीरवद्व्या सह मार्दवेन ।

उपस्थिताभूदुपमा तदानीं तपःस्थितानां सुलभं हि सर्वम् ॥ ८२ ॥

कुरुकेलिवनेषु मल्लिकाकुसुमेषु भ्रमरावलिर्बभौ ।

ऋतुना मधुगन्धगुप्त्रये जनुनाप्रे निहितेव मुद्रिका ॥ ८३ ॥

शुभसौरभमभृतानि भूमौ शुचिभूतान्यपि यानि पाटलानि ।

कलयेयुरनीव चित्रभावं क्षणपीतानि दृशा कथं न तानि ॥ ८४ ॥

परभृतः कोकिलः । जानावेकवचनम् । वनान्ते वनमध्ये तस्य ग्रीष्मस्य स्वागतं कुशलागमप्रश्नं न समाचचार नाचरितवान् । ग्रीष्मे कोकिला न कूजन्तीति प्रसिद्धम् । वसन्ततिलकावृत्तम् ॥ ८१ ॥

शिरीषेति । तदानीं कुरुकामिनीनां पाद्याल्यादीनां शरीरवद्व्या सह शिरीषाणां कुसुमानां पङ्केषुपमा सादृश्यं मार्दवेन गुणैः हेतुना उपस्थिता प्राप्ताभूत् । तथा हि—तपसि कन्द्वान्द्रायणादीं तपे ग्रीष्मे च स्थितानां सर्वं वस्तु सुलभम् । ‘तपश्चान्द्रायणादीं स्याद्ग्रीष्मे लोकान्तरेऽपि च’ इति विश्वः । अत्र सान्नादन्त-योस्तन्त्रेण निर्देशः । लिङ्गविवेकस्तु ‘तपेन वर्षाः शरदा हिमागमे’ इत्यादिप्रयोग-विज्ञेयः । अत्र ग्रीष्मचान्द्रायणाद्योः श्लेषमित्रिकामेदाध्यवसायमूलातिशयोक्त्यनुप्राणितः सामान्येन विशेषगममर्थरूपोऽर्थान्तरन्यासः ॥ ८२ ॥

कुर्विति । कुरुणां केलिवनेषु मल्लिकाकुसुमेषु भ्रमराणामावलिः पङ्क्तिः ऋतुना ग्रीष्मेण मधुनो मकरन्दस्य गन्धस्य परिमलस्य च द्वयोर्गुप्तये रक्षणार्थमप्रे कुसुमापरि जनुना नीललाक्षया निहिता न्यस्ता मुद्रिका मुद्रेव बभौ । इत्युपप्रेक्षा । वैतार्थ्यवृत्तम् ॥ ८३ ॥

शुभेति । शुभमनोहरः सौरभैः परिमलैः संभृतानि संपूर्णानि शुचौ ग्रीष्मे भूतानि जानान्यपीत्यपिः समुच्चयार्थकः । शुभ्रत्वेन वर्तमानान्यपीत्यपिर्विरो-धार्यकः । अश्रुत्युत्पन्नानि चेति त्रिधा बोधः । यानि पुष्पाणि भूमौ पाटलानि पाटलसंज्ञानि श्वेतरक्तानि चाभूवन्, तानि पाटलकुसुमानि दृशा दृष्ट्या क्षणं पीतानि दृष्टानि सन्ति । पिङ्गलानि सन्तीति च । चित्रभावं आश्चर्यकरत्वं शबलवर्णत्वं अभिन्नत्वं च कथं न कलयेयुर्न योजयेयुः । किं तु योजयेयुरेवेत्यर्थः । श्वेतानां पाटलत्वस्य पाटलानां पिङ्गलत्वस्य च क्षणादेवाविर्भावादाश्चर्यम् । अनेक-जातीयरूपाणामेकत्र मेलनाच्छबलत्वम् । अश्रुत्युत्पन्नानाम् । ‘आत्मा वै पुत्र-नामास्ति’ इति श्रुतेरभिन्नत्वं चेति भावः । ‘शुचिः शुभ्रेऽनुपहते शृङ्गाराषाढयो-रपि । ग्रीष्मे हुतवहेऽपि स्यात्’ इति विश्वः । ‘आश्चर्याल्लेख्ययोश्चित्रं नात्वमा-

सीमन्तविद्युद्वतंसशिरीषचापं

कैश्यं घनोऽयमिति कैः मुहृशां न जज्ञे ।

तस्याध एव निटले मततं यदासी-

त्तत्तादृशी मलिलशीकरदुर्दिनश्रीः ॥ ८५ ॥

उग्रैः करैरुष्णरुचेः समन्तादूष्मायमानाखिलदिङ्मुखस्य ।

आगन्तुमहः सविधं स्वकालेऽप्यनीश्वरेवापससर्प रात्रिः ॥ ८६ ॥

वर्षास्त्रियं त्वरितमस्मदुपान्तभूमे-

रुन्मूलनं कलयतीति रुषावलीढैः ।

तीरदुर्गैः खनिकटादपसारितेव

मध्यं जगाम मग्नितां मलिलस्य वेणी ॥ ८७ ॥

बुडुनि क्षियाम्' इति हलायुधः । विरोधानामसमालंकारयोः श्लेषसंकीर्णयोः संसृष्टिः । आपच्छन्दनिकवृत्तम् ॥ ८४ ॥

सीमन्तेति । सीमन्तः केशमध्यरेखेव विद्युत्तडियस्य तत् । अवनंसं शिरीषं कुसुममेव चाप इन्द्रधनुस्यस्य तत् । मुहृशां कौशवीणां कैश्यं केशवृन्दम् 'तद्वन्दे कैषिकं कैश्यम्' इति केशपर्यायेष्वमरः । कैर्जनस्य पुरोवर्ती । विशेष्यापेक्षी पुंस्त्वनिर्देशः । घनो मेघ इति न जज्ञे न ज्ञातम् । सर्वैरपि ज्ञातमेवेत्यर्थः । ययस्मात्तस्य मुहृशेशवृन्दस्य अधः अधोभागस्थित एव निटले ललाटे सततं निरन्तरं तत्तादृशी अतिमहती मलिलशेकरः स्वजलविन्दुभिर्दुर्दिनश्रीः मेघच्छन्नदिनलक्ष्मीः । वर्षमगृह्णाति यावत् । आसीत् । तस्मादिति योज्यम् । अत्र मलिलशीकरदुर्दिनश्रीया केशवृन्दे मेघत्वानुमानादनुमानालंकारः । सीमन्तविद्युदित्यादि सावयवरूपकोजाविन इति तयोरज्ञातिभावेन संकरः ॥ ८५ ॥

उग्रैरिति । उग्रैर्युष्णरुष्णरुचैः सूर्यस्य करैः समन्तादूष्मायमानान्यग्निकल्पीभवन्त्यखिलानां दिशां मुखानि यस्मिन्तस्य । उपमानाकृतम् । लटः शानच् । अहो वासरस्य सविधं समीपं प्रत्यागन्तुमनीश्वरा अममर्थेर्वैयुत्प्रेक्षा । रात्रिः स्वस्य काल आगमनसमयेऽप्यपगसर्प दूरं पलायते स्म । रात्रयोऽभवज्जलया इत्यर्थः ॥ ८६ ॥

वर्षास्त्रिति । इयं वेणी प्रवाहः वर्षासु वर्षतौ । 'क्षियां प्रावृद्ध क्षियां भूक्षि वर्षाः' इत्यमरः । अस्माकं तटवृक्षाणामुपान्तभूमेः प्रान्तदेशस्योन्मूलनं पातनं त्वरितं यथा तथा कलयति करोति । इत्युक्तप्रकारया रुषा कोपेनावलीढैर्व्यापिस्तीरयोः रुमयोर्दुर्गैः खनिकटादात्मसमीपादपसारिता शाखाभुजैर्निष्कासितेर्वैयुत्प्रेक्षा । सरितां नदीनां मलिलस्य वेणी मध्यं मध्यप्रदेशं प्रति जगाम ॥ ८७ ॥

देशे देशे जडिमकुरङ्गास्तेजोभहैर्दिनकरमिले ।

धावं धावं प्रहरति राज्ञां धारागेहं शरणमवापुः ॥ ८८ ॥

अङ्गाङ्गमङ्गासहने तपतावन्योन्यमेवाभिमुखा युवानः ।

वाचापि केचिन्मनमापि केचिद्दृशापि केचिद्दृढमालिलिङ्गः ॥ ८९ ॥

एवं पचेलिमां हेलिमयूखकंठोरिमकेलिं तस्य तनयायै निवेदयितुकामाभिरिव रामाभिर्निरन्तरोपान्तौ दृग्ध्वनि वसन्तौ वसन्तरतिकान्ताविव जयन्तजनकानन्तरजकौन्तेयो परिपाटलहंमपाददुखगाह्वनजानसनाथे पाथसि रोधसि च विहारैस्तेषां दिनानामौपयिकमातिथ्यमापादयितुं तामेव भगवतीं सरितमापतताम् ॥

देशे देशे इति । जडिमानः शैल्यान्येव कुरङ्गा हरिणा दिनकरः सूर्य एव भिन्ने व्याधे । 'पुलिन्दाः शबरा भिदाः किराता धान्यजाः पृथक्' इति त्रिकाण्डशेषः । तेजोभिः किरणैरेव भर्तृर्वाणविशेषदेशे देशे प्रतिदेशम् । वीप्सायां द्विर्भावः । धावं धावं धाविन्वा धाविन्वा । आभीक्ष्येण मुक्त् । प्रहरति मति राज्ञां धारागेहं यन्त्रधारागृहं शरणं रक्षकमवापुः । कूर्गरूपद्वानां राजा तदाश्रितो वा शरणमिति भावः । अत्र जडिमकुरङ्गाणां पर्यायेण तत्तद्देशन्यायपूर्वकं राजधारागृहाश्रयोक्तः पर्यायालंकारः सावयवरूपकोजीवित इति तयोरङ्गाङ्गिभावेन संकरः । तेन च राजधारागृहातिरिक्तस्य सर्वस्यापि निःशैत्यप्रतीत्या परिसंख्यालंकारप्रतीतेरलंकारेणालंकारध्वनिः । मत्तावृत्तम्—'त्रेया मत्ता मभसगयुक्ता' इति लक्षणात् ॥ ८८ ॥

अङ्गाङ्गेति । अङ्गानां न्यायानामङ्गैः परकीर्यैः सङ्गं स्पर्शं न महत इत्यसहने तपतां ग्रीष्मे । युवतयश्च युवानश्च युवानः । 'पुमान्निश्रया' इत्येकशेषः । अन्योन्यं अभिमुखाः सन्त एव केचिद्वाचा आश्रिष्ये इति वाद्यात्रेणैव दृढमालिलिङ्गः । तावन्मात्रमप्यगहनन्तः केचिद्दृशा इत्येव दृढमालिलिङ्गः । केचिन्मनमेवालिलिङ्गः । सर्वत्र अपिरेवकारार्थः । अत्र युनामुन्नगोत्तरेषां पूर्वपूर्ववाचिकायाल्लिङ्गनामाश्रयत्वेनोन्नगोत्तरं मौकुमार्योत्कर्षप्रतीतेः मारालंकारः—'उत्तरोत्तरमुत्कर्षः सार इत्युच्यते बुधः' इति लक्षणात् । स च वाचिकादेराल्लिङ्गनस्य पूर्वपूर्ववर्णनात्प्रतीयत इति वस्तुनालंकारध्वनिः । 'पाठक्रमादर्थक्रमो बर्त्तयान्' इति न्यायेन द्वयोर्वाचिकदार्शनिकयोस्तत्तत्त्वेन मानसिकस्य लेखनमित्यपि ध्येयम् ॥ ८९ ॥

अथ कृष्णानुनयोः कालिन्यां जलविहारं वर्णयति—एवमिति । एवमुक्तप्रकारेण पचेलिमां परिपक्वाम् । 'पच एलिमयुगसंख्यानम्' इति पचः कर्म-

१. 'अभिमुखं' इति पाठः. २. 'कठोर' इति पाठः. 'कठोरिम' इति नास्ति कश्चित्. ३. 'भगवतीं तामेव' इति पाठः.

कल्लोलं जालकपटेन कलिन्दपुत्र्या

पादं प्रति प्रससृपे परमस्य पुंसः ।

तिष्ठन्ति मे पुनरिह त्रिजगत्पवित्राः

सख्यः कतीति संमवीक्षितुकामयेव ॥ ९० ॥

तस्या जलेषु तरुणाम्बुदजातिवैरि-

प्चावर्तजालमनयोरुभयोर्व्यतैनीत् ।

वीचीकरार्प्रविनिवारितरामसीर-

व्यावन्गनोपजनितव्रणगर्तशङ्काम् ॥ ९१ ॥

प्येलिमच् । 'परिपङ्कः पचेलिमम्' इत्यमरशेषः । हंलेः सूर्यस्य मयूखानां किरणानां कठोरिम्ण उपप्रवस्य कालं चेष्टाम् । 'हेलिरालिङ्गने सूर्ये' इति वैजयन्ती । तस्य मूर्यस्य तनयाय यमुनाय निवेदयितुं ज्ञापयितुं कामो यासां तामिरिव स्थिताभिरित्युपेक्षा । रामाभी रमणीभिर्निरन्तराः सान्द्रा उपान्ताः पार्श्वा ययोस्तौ दृग्ध्वनि चक्षुर्मांसं वसन्तां वर्तमानां । मूर्तीभूय साक्षादिव स्थितावित्यर्थः । वसन्तरतिकान्तां मधुमन्मथाविव स्थितावित्युपेक्षा । जयन्तजनकस्येन्द्रस्यानन्तरजोऽनुज उपेन्द्रः । श्रीकृष्ण इति यावत् । कान्तेयोऽर्जुनश्च द्वौ । परिपाटलैररुणैर्हंसानां पक्षिविशेषाणां पादैश्चरणैर्दुर्गवगाहैर्दुर्गप्रवेशैर्वनजातैर्जलजैः सनाथे सहिते पाथसि यमुनाजले, परिपाटलैर्मस्य सूर्यस्य पादैः किरणैः दुर्गवगाहेन वनजातेनारण्यसमूहेन सनाथे रोधसि यमुनातीरे च । 'हंसो विहङ्गमेदेऽर्के' इति विश्वः । विहारैः कीटाभिभेषां दिनानां ग्रीष्मवासरणामौपयिकं युक्तमातिथ्यं पूजनम् । ग्रीष्मावगरोक्षितमाख्यमिति यावत् । आपादयितुं संपादयितुं तां स्वरामाभिर्विज्ञाप्यत्वेन संभावितामेव भगवतीं सरितं यमुनां प्रत्यापततां प्राप्तवन्ती । पततेराङ्पूर्वात्कर्तरि लङ् । उत्प्रेक्षाद्वयलेपाणां संसृष्टिः ॥

कल्लोलेति । कलिन्दस्य गिरेः पुत्र्या यमुनया इह भगवन्नादे त्रिषु जगत्सु पवित्रा मे मम सख्यो गङ्गाः पुनः कति अन्याः कियन्त्यस्तिष्ठन्ति । इत्युक्तप्रकारेण सुष्ठु संमवीक्षितुं द्रष्टुं कामो यस्यान्तर्धोक्तयेवेत्युपेक्षा । कल्लोलानां महान्तरङ्गाणां जालस्य वृन्दस्य कपटेन परमस्य पुंसः श्रीकृष्णस्य पादं प्रति प्रससृपे प्रसृतम् । सृपेः प्रपूर्वाद्भावे लिट् ॥ ९० ॥

तस्या इति । तरुणाम्बुदानां कालमेघानां जातिवैरिषु जन्मशत्रुषु । तद्वदतिनालेष्वित्यर्थः । तस्या यमुनाया जलेषु आवर्तानां जलभ्रमाणां जालं कर्तुं पीड्यस्तरङ्गा एव कराम्राणि तैर्विनिवारितस्य रामसीरस्य बलरामहलस्य व्याव-

१. 'वेग' इति पाठः. २. 'सुबिलोक्षितुकामयेव' इति पाठः. ३. 'अतानीत्' इति पाठः. ४. 'विनिवारित' इति पाठः.

मुरारिनारीमुखपद्मपङ्क्तिर्जवेन योद्धुं जलदुर्गपद्मैः ।

तीरेऽवतस्थे तिलकापदेशात्कृत्वा पुरः खेटकमण्डलानि ॥ ९२ ॥

तासां विलासगमनं समवेक्ष्य तत्र

लाल्यत्वहेतुरपि लज्जितचेतनायाः ।

वेगात्तिरोभवनविघ्नतया मराल्या

गर्द्या बभूव नितरां गतिमन्दिमश्रीः ॥ ९३ ॥

शनैः शनैस्तासु सरितमवगाहमानासु ॥

कासांचिदीर्घ्ययेवं नितम्बबिम्बानि निजावकाशदानावलम्बितो-
न्नतिभिरम्बुभिः पुलिनानि निचोलयांचक्रुः ॥

लनैः प्रहाररूपजनितानां त्रणानां संबन्धना गर्तानां निम्नभागानां शङ्कां वितर्क-
मनयोरुभयोः कृष्णाजुनयोर्व्यतानीद्विस्तारयामास । उत्प्रेक्षालंकारः । पुरा किल
बलरामो यमुनां कृष्णेन सेव्यमानां जलकोडाधेमाहूय तामनागच्छन्तीं हलेना-
चक्रेति पौराणिकी कथात्रानुसंधेया ॥ ९१ ॥

मुरारीति । मुरारेः श्रीकृष्णस्य नारीणां मुखानामेव पद्मानां पङ्क्तिर्जले या-
मुन एव दुर्गं यानि पद्मानि तैः सह जवेन योद्धुं युद्धं कर्तुं तिलकानां विशेषकणा-
मपदेशाद्वाजात्खेटकानां चर्मेणां मण्डलानि पुरः कृत्वा । शस्त्राघातनिवारणार्थ-
मिति भावः । तीरे यमुनानटेऽवतस्थेऽतिप्रदिवेत्युत्प्रेक्षा व्यञ्जकाप्रयोगाद्गम्या ।
भीरुतयान्तरवतीर्य क्षणं तीरेऽवतस्थिरे इत्यर्थः ॥ ९२ ॥

तासामिति । तत्र यमुनानटे तासां हरिसुन्दरीणां विलासयुक्तं गमनं
समवेक्ष्य लज्जिता चेतना बुद्धिर्यस्यास्तस्या मराल्या हंसाङ्गनाया लाल्यत्वं स्वस्याः
श्लाघनीयत्वं हेतुरपि गतेगमनस्य मन्दिमश्रीर्मन्यसमृद्धिवेगात्तिरोभवेनेऽन्तर्धाने
विघ्नतया प्रतिबन्धकत्वेन हेतुना नितरां गर्द्या निन्द्या बभूव । अत्र गतिमान्यस्य
गुणस्य दोषत्वकल्पनाल्लेशालंकारः । तेन च हरिसुन्दरीणां मन्दयानसौन्दर्य-
मनन्यादशमिति प्रतीतिरलंकारेण वस्तुष्वनिः । 'लेशः स्यादोपगुणयोगुणदो-
षत्वकल्पनम्' इति तल्लक्षणम् ॥ ९३ ॥

शनैरिति । तासु सुन्दरीषु शनैः शनैर्भयान्मन्दं मन्दं यथा तथा सरितं
यमुनामवगाहमानासु प्रविशन्तीषु सतीषु । इतीदमुत्तरगद्यत्रयेणान्वीयते ॥

कासांचिदिति । कासांचितपुरःप्रविष्टानां कर्तॄणां पुलिनानीर्घ्यया निजसाहस्यसहनेनेवेत्युत्प्रेक्षा ।
निजस्य स्वायस्यावकाशस्य दानेनावलम्बिता स्वीकृताञ्जतिगौरवमुल्लवनं च येषां
तैः । स्थूलोन्नतानामन्तःप्रवेशं जलस्योल्लवनं प्रसिद्धम् । अम्बुभिः (करणैः)
निचोलयांचक्रुराच्छादयामासुः । अत्र नितम्बाघातोत्प्लुतजलकृतपुलिनाच्छादने

अपरासामसूययेव नाभिकुहराणि चलचूषणादावर्तजवावलेप-
मवालुम्पन् ॥

इतरासां क्रुधेव कुचकलशाः क्षोभणात्कनककोकनदकोशान्विद-
लयांचक्रुः ॥

वक्षोजकुम्भनिवहाद्वनिताजनानां

ग्रीष्मर्तुना विनिहितं ग्रहराजपुत्री ।

तापं पितुः स्वमहरत्तरलोर्मिहस्तै-

रन्यं न याति हि विभूतिरपत्यभाजाम् ॥ ९४ ॥

सुरनायकानुजमनोवशीकृतौ

सुदृशो मुग्धैर्निपुणतां यथा ययुः ।

सरसीरुहैर्न नलिनीलनाम्नया

सकचान्यमूनि विकचानि तानि यत् ॥ ९५ ॥

जलानां स्वावकाशदानजन्याभ्रातमर्चयेन पुलिनगाम्यासहनितम्बवान्धव्यं संपाद्य
तद्वारा तादृशानिगम्यकुनन्यमुप्रेक्ष्यते ॥

अपरासामिति । अपरासां कामांचिन्नाभ्यः कुहराणीव नाभिरन्ध्राणि ।
असूयया स्वसादृश्याद्वेपेणयेत्युप्रेक्षा । आयत्तानां जयेन योऽवलेपन्तं जलानामा-
वर्तयानां चूषणावबलनं कुर्याति स्वभ्योपि पश्यामी । अवालुम्पन्नाशयामासुः ।
अवपूर्वाह्मणतेः कर्तरि लुट् ॥

इतरासामिति । इतरागामन्यासां कुचाः कलशा इव स्तनकुम्भाः कुधा
स्वसादृश्यकोपेनेत्युप्रेक्षा । कनककोकनदकोशानुवर्णसागन्धिकमुकुलानक्षोभ-
णाभिजापातेन क्षोभं कृतेति पूर्ववत्पश्यामी । विदलयच्चक्रुर्बभूवुः ॥

वक्षोजेति । ग्रहराजस्य सूर्यस्य पुत्री यमुना ग्रीष्मर्तुना विनिहितं न्यासरू-
पेण निक्षिप्तं पितुः सूर्यस्य सर्वाभयनं तापमेव स्वं धनम् । 'म्वोऽस्त्रियां धने'
इत्यमरः । वनिताजनानां हरिसुन्दरीणां वक्षोजकुम्भानां कुचकलशानां निवहा-
द्वन्दातरलैश्चलैरुर्ध्वानिरेव हस्तरहरजगृहे । हि यस्मात् । अपत्यभाजा पुत्रवता
विभूतिरैश्वर्यमन्यमपत्यतर न याति न प्राप्नोति । सामान्येन विशेषसमर्थन-
रूपोऽर्थान्तरन्यासः ॥ ९४ ॥

सुरनायकेति । सुदृशः सुन्दर्यः । सुरनायकानुजस्य श्राद्धेणस्य मनसः
वशीकृतौ वशीकरणे विषये सूर्यः (करणः) यथा निपुणतां केशल्यं ययुः,
तथा नलिनीलताः पद्मवल्लयः तन्मनोवशीकृतौ सरसीरुहैर्नपुणतां न ययुः । तत्र
हेतुमाह—सकचानीति । यद्यस्मात् अमूनि मुखानि सकचानि केशसहितानि,
तानि सरसीरुहाणि विकचानि केशरहितानि विकस्वराणीति च । अत इति

१. 'आवर्तकुलजवा' इति पाठः. २. 'अवलुम्पन्' इति पाठः. ३. 'कुचयुगलानि'
इति पाठः. ४. 'कनक' इति नास्ति कश्चित्. ५. 'विदलयामासुः' इति पाठः.

यमस्वसुः संनिधिमेत्य रात्रौ स्वकान्तिचोरं सुदृशामुरोजः ।
 नालाग्रशूले नलिनं निवेश्य ववल्ग हर्षादिव वारिमध्ये ॥ ९६ ॥
 व्यात्युक्षिकायां विपुलेक्षणासु वर्षन्नखद्योतवलभ्रमम्भः ।
 सखीमुदारां सरितस्तु तस्याः करोऽप्यसावीदिव कंसहन्तुः ॥ ९७ ॥
 उल्लासभाजा हरिणा प्रियायाः कल्लारमाल्ये कलिते कवर्याम् ।
 अस्त्रैरसूयाहसितैश्च चित्रमुत्तंसितं वक्रमभूत्सपत्न्याः ॥ ९८ ॥
 ग्लहं निमग्नग्रहणेषु कल्पयन्स्वयंप्रहालिङ्गसुखं यदूद्वहः ।
 सवर्णवर्ष्मा मलिले तडित्तनूः सुखादगृह्णात्सुदृशस्तु ता न तम् ॥ ९९ ॥

योज्यम् । अत्र सुदृशां सुखैरिव नलिनालतानां सरसीरुद्धैरिमनोवशी-
 करणनैपुण्याभावं प्रति विकासकेशराहित्ययोः श्रेयमिति कामेदाद्यवसायलब्ध-
 केशराहित्यरूपमाधनवैकल्यवाक्यार्थहेतुकं काव्यलिङ्गमतिशयोक्तिमंश्रीणम् ।
 मनुभाषिणीवृत्तम् ॥ ९५ ॥

यमस्वसुरिति । सुदृशां उरोजः कुचः । इति जातावेकवचनम् । रात्रौ
 स्वकान्तिचोरं तदार्त्तमेव कमलस्य मुकुलनार्यान्तुकृपाधेति भावः । नलिनम् ।
 पद्मकोशमित्यर्थः । यमस्वसुर्यमुनायाः संनिधिं समापमेत्य वारिमध्ये नालाग्र एव
 शूले निवेश्य हर्षात् स्वकान्तिचोरशूलारोपजन्यात् ववल्ग ननर्तवैद्युत्प्रेक्षा
 नालाग्रशूलेति रूपकोजीविता । ‘यमस्वसुः संनिधिमेत्य’ इत्यनेनोक्तदण्डस्य मर-
 णान्तत्वं सूच्यते ॥ ९६ ॥

व्यात्युक्षिकायामिति । व्यात्युक्षिकायाम् । ‘अन्योन्योपरि हस्ताभ्यां
 व्यात्युक्षिजलसेचनम्’ इति हलायुधः । विपुलेक्षणासु कान्तासु नखानां योनैः
 प्रकाशवेलक्षं शुभ्रमम्भो वर्षन्कंसहन्तुः श्रीकृष्णस्य करोऽपीत्यपिना पदसमुच्चयः ।
 तस्याः सखीं यमुनायाः । तुशब्दो वाक्यालंकारे । उदारां महतीं सखां गङ्गामन्यां
 असावीदिवैत्युपप्रेक्षा । मयतेः कर्तरि लुट् । नखद्योत इव वलक्षं वियति विक्षे-
 पादिति भाव इत्यपि बोध्यम् ॥ ९७ ॥

उल्लासभाजेति । उल्लासं भजतीति तद्भाजा प्रेमात्कथ्ययुक्तं हरिणा प्रियायाः
 कवर्या केशपाशे कल्लारमाल्ये रक्ताब्जमाल्ये कलिते योजिते मति सपत्न्या
 वक्रं अस्त्रैरश्रुभिः । असूयाया यानि हसितानि हासार्त्तैश्च उत्तंसितं भूषितं
 अभूदिति यत्, तच्चित्रम् । एकेन माल्येन तत्कवर्यामलंकरणं दुर्धैरश्रुहसितैरेत-
 द्दृक्कालंकरणादित्याख्यम् । परमार्थस्तु सपत्न्या वक्रमर्थः उत्तं आर्द्रं असूयाह-
 सितं नितं धृतं चाभूदिति । ‘आर्द्रं सार्द्रं क्रिजं तिमितं स्तिमितं समुन्नमुत्तं
 च’ इत्यमरः । इन्द्रवज्रावृत्तम् ॥ ९८ ॥

ग्लहमिति । मवर्णं यमुनासलिलसमानकान्ति वर्ष्मा शरीरं यस्य सः

फूत्कृतैः कचिदधःस्थितिचिह्नं बुद्बुदं हरिरुदस्य निमग्नः ।

वचयन्प्रतिबधूं कचिदूरुस्तम्भमम्बुषु चुचुम्बु वराङ्ग्याः ॥ १०० ॥

क्रीडती मण्डलीभूय कृष्णयोरप्सु यौवते ।

तटिन्यास्तटयोः प्रान्ते ताटके इव रेजतुः ॥ १०१ ॥

यद्बुद्बुदः श्रीकृष्णो निमग्नस्य जलान्तर्लीनस्य जनस्य ग्रहणेषु स्वयंग्रहालिङ्ग-
मुखं ग्लहं पणं कल्पयन्सन् । 'ग्लहो द्यूतादिपुष्पेष्टे पणे' इत्यमरः । तडिदिव
तनुर्यागां तान्मडित्तनूः सुदशः सुन्दरीः । मल्लिखे । तदन्तरित्यर्थः । सुग्रात् अना-
यासादेव अवगृह्णाजग्राह । ताः सुदशस्तु तं नागृह्णन् । गृह्णातेः कर्तरि लङ् ।
अत्र तडित्तनूरिति सुदशविशेषणस्य सवर्णवर्मेति हरिविशेषणस्य च सुग्रेन ग्रहण-
योगायोगतात्पर्यगर्भत्वात्परिकरद्वयं मज्जातीयग्रेन संस्पृष्टम् । यन्तु 'सुवर्णवर्ष्मा'
इत्यपपाटे भ्रमेण 'सुवर्णवदमलं वर्मं यस्य न.' इति वृत्तिः, तत्तस्य मूलनिर्मु-
लकस्य न चोद्यम्, यतन्मथा विशेषणस्य जले कृष्णाग्रहणासमर्थत्वात्सुदशस्तं कुतो
नागृह्णित्यत्र हेन्वनुक्तेर्हरेः सुग्रेन ग्रहणापत्तेश्च अगममर्थत्वात्पददोषापत्तिरिति ।
किं च सुवर्णस्य अमलत्वेन गाम्ये उपमया अप्रतिद्वन्वाख्यालंकारदोषापत्तिरिति
च । वंशस्थवृत्तम् ॥ ९९ ॥

फूत्कृतैरिति । अम्बुषु निमग्नो हारः फूत्कृतैर्मुखमारुतैः अधःस्थितिचिह्नं
जलान्तरावस्थानमृचकं बुद्बुदं कचिन् एकत्र उदस्य उत्थाप्य प्रतिबधूं प्रियायाः
सपत्नीं वशयन्मन तत्रैव स्थितो नान्तर्भागेण तन्मनिधिं गत इति आश्रयन्
गमिति यावत् । कचिन् अन्यत्र । वराङ्ग्याः प्रस्तुतोचितानिर्देशोऽयम् । ऊरुः
स्तम्भ इव तं चुचुम्ब । अत्र बुद्बुदोत्पादनक्रियया वराङ्ग्यचुचुम्बनात्मकमर्मा-
प्रकाशनाय हरिणा सपत्नीवशनेन कर्तामिति युक्तिरलंकारः । स्वागतावृत्तम् ॥ १०० ॥

क्रीडतीति । तटयोरुभयोः प्रान्ते समीपे अप्सु जलेषु मण्डलीभूय वलया-
कृत्या अवस्थाय क्रीडतीं विहरती । कृष्णयोः कृष्णाजुनयोर्यौवते युवतिममूर्ह ।
'कृष्णाख्याः शमनव्यामधनंजयजनाः' इति विश्वः । तटिन्या यमुनायास्ताटके
इव रेजतुः । अत्र गौरवतुल्यगुणनिमित्ता युवतिममूर्हयोः कुण्डलवोद्रेक्षा ।
यस्त्वत्र 'प्र' इति वर्णः अन्ते यस्य तादृश दीप्तिं जाज्वल्यमाने इत्यर्थः' इति
वृत्तिः, तत्तत्साहितीपरिचयं विशदयति । यतः 'प्रान्ते' इत्यस्य द्विवचनान्तत्वे
तादृशशब्दद्वयोपस्थापनावश्यकत्वेन दीप्रशब्दवत्कस्यचिद्विप्रकम्प्रादेशरूपस्थापने
प्रकृतानन्वयः । सप्तम्येकवचनान्तत्वे प्रथमाद्विवचनान्तवाच्यताटङ्गविशे-
षणत्वायोगः । प्रवर्णान्तानां बहूनां सत्त्वेपि दीप्रशब्दस्यैवोपस्थितिरित्यत्र
नियामकाभावश्च । किं बहुना कथंचित्तदुपस्थापनेऽपि तस्य शब्दरूपस्यार्थ-
विशेषणत्वायोगेनाव्यावच्यवचनाख्यदोषापत्तिरिति ॥ १०१ ॥

इति चिरं विहृत्य प्रतीरमुत्तीर्णाभिर्जलमेलनप्रीडाविष संकु-
चितात्मभिः कुचैरानमिताभिस्तदङ्गसङ्गसंगतशर्माणि मर्मरगिरा
संस्तुत्य पवनचञ्चलैरञ्चलैः श्लाघमानानीव वसनानि निर्वसित-
वतीभिः कायकान्तिलताकोरैकाणि कनकाभरणानि कामनीय-
कपुनरुक्तिमात्रस्य पात्रयन्तीभिर्वधूटीभिः सह तटाटवी पर्यटतो-
स्तयोरग्रे दिशि दिशि कृशितशिशिरेतराभीशुप्रकाशो जनदृशां
कोशीर्काकरणदेशिकः कोऽपि महसां राशिराविरासीत् ।

उन्मिष्योन्मिष्य यत्रात्परिचलितयथापूर्वशक्त्याथ दृष्ट्वा

तन्मध्ये वीक्ष्य कंचित्पुरुषमनुदितच्छायहस्तातपत्रम् ।

इतीति । इत्युक्तप्रकारेण चिरं विहृत्य जलक्रीडां कृत्वा प्रतीरं तटं प्रति
उत्तीर्णाभिः जलानां लङ्घयोरभेदान्मूर्खाणां च मेलनेन संगत्या व्रीडात् लब्धयेवे-
त्युत्प्रेक्षा । संकुचिताः मुकुलिनः आरमा मनः स्वरूपं च येषां तैः । कुचा जलस-
ङ्गेन खन्यीभवन्तीति प्रसिद्धम् । कुचैरानमिताभिः । तासामङ्गैः सङ्गेन संगतं शर्मं
मुखं येषां तान्यत एव मर्मरः वेष्टनजन्यः ध्वनिरेव गीः वाक् तथा संस्तुत्य पव-
नेन चञ्चलैरञ्चलैः प्रान्तैः श्लाघमानानि शिरोभिरभिनन्दयमानानीव स्थितानि
वसनानि वस्त्राणि निवर्तितवतीभिर्विष्टितवतीभिः । कायकान्तेः शरीरशोभाया
एव लतायाः कोरकाणि मुकुलानि कनकाभरणानि कामनीयकेन सौन्दर्येण नैस-
र्गिकेण पुनरुक्तिरेव पुनरुक्तिमात्रं तस्य पात्रयन्तीभिः पात्राणि कुर्वन्तीभिः ।
निसर्गसुन्दरीणां किमेतैः सौन्दर्यमिति तेषां वैयर्थ्यं सूचयन्तीभिरित्यर्थः । पात्र-
शब्दात् 'तत्करोति-' इति ण्यन्तादृष्टः शतरि 'उगितश्च' इति ङीप् । वधूटीभिः
कान्ताभिः सह । 'वधूटी महिला भामा' इति त्रिकाण्डशेषः । तटाटवी यमुना-
तीरकाननं पर्यटनोः स्वैरं संचरतोस्तयोः कृष्णार्जुनयोरग्रे पुरस्तात् दिशि दिशि
प्रतिदिशं कृशितः क्षीणीकृतः शिशिरेतराभीशोरुष्णकिरणस्य प्रकाश आतपो येन
तथोक्तः अत एव जनस्य दृशां नेत्राणां कोशीकरणे मुकुलने देशिकः आचार्यः ।
तत्कारयितेति यावत् । महसां तेजसां राशिः कोऽपि पुमानाविरासीत्प्रादुर्ब-
भूव । 'कायकान्तिलताकोरकाणीव' इति इवशब्दपाठः कावित्कः प्रामादिकः ।
तत्रोत्प्रेक्षायाः प्रसक्त्यभावात् । यत्तु तदङ्गेल्यत्र कुचरूपाङ्गेति वृत्तिः, तच्च ।
अग्रे निवसनस्य सर्वाङ्गसंबन्धित्वेन संदर्भविरोधापत्तेरिति । उत्प्रेक्षारूपकसंस्पृष्टिः ॥

उन्मिष्येति । तस्मिन्नेव क्षणे तत्क्षणम् । 'देशकालाध्वगन्तव्याः' इति कर्म-
त्वम् । यस्मात् । कृच्छ्रादित्यर्थः । उन्मिष्योन्मिष्योन्मील्योन्मील्य । वीप्सायां

१. 'संगमशर्माणि' इति पाठः. २. 'वसित' इति पाठः. ३. 'कनककृता' इति पाठः.
४. 'कोरकाणीव' इति पाठः. ५. 'काशित' इति पाठः. ६. 'कोशीकार' इति पाठः.

अक्षणा ज्ञातेयमोतोर्विदधतमनयोः प्रश्रयाश्चर्यलब्धा-

द्वैराज्यादाकुलाभूद्यदुकुरुवरयोस्तत्क्षणं चित्तसीमा ॥ १०२ ॥

मुखे तिरोवेपथुभिर्वयःकृतैर्मुकुन्दवध्वः कृतसूचना इव ।

द्विजातिवृद्धस्य पथोऽस्य पार्श्वयोर्द्विधापससुः सहसातिभीरवः १०३

साभ्यां ततस्तस्य पदोः पुरस्तादपङ्कमात्मानमहो विधातुम् ।

स्पृष्टान्युदञ्चद्दृष्टमर्तोर्यैरष्टाभिरङ्गैरवनीरजांसि ॥ १०४ ॥

द्विर्भावः । पक्ष्मणी इति शेषः । पारचलिता तेजोभिघाताद्भ्रमा । पूर्वं यथा वर्तते स्म यथापूर्वम् । वास्तवीत्यर्थः । शक्तिर्वस्तुग्रहणसामर्थ्यं यस्यास्तया दृष्ट्या चक्षुषा (करणेन) तस्य तेजोराशेर्मध्ये अनुदिता अनुत्पन्ना छाया अनातपः यस्मात्त-
थोक्तम् । उपरितनसंसारप्रकाशनिरोधेऽप्यधस्तनाग्निप्रकाशानिरोधादिति भावः । तादृशं हस्ते आतपत्रं यस्य तम् । अक्षणा नेत्रगोलकेन ओतोर्विडालस्य ज्ञातेयं बान्धव्यं विदधतं कुर्वन्तम् । मार्जारसदृशाक्षमित्यर्थः । 'कपिशाल्योर्दक्' इति भावे ठक्वेयादेशः । 'अक्षणाः' इति पाठे नेत्रयोरित्यर्थः । कंचित् अनिर्देश्यमहि-
मानं पुरुषं वीक्ष्य । अथ यदुवरस्य कृष्णस्य कुरुवरस्य अर्जुनस्य च द्वयोश्चित्तसीमा मनोदेशः प्रश्रयेण विनयेनाश्चर्येण च लब्धात्प्राप्तात् । द्वौ राजानौ यस्यास्तस्या भावान् द्वैराज्यादेनोराकुला अभून् । राजयुग्मस्य प्राणघातुकत्वप्रसिद्धेरिति भावः । विस्मितां विनानां चाभूतामिति तत्त्वार्थः । स्वभावोक्तयुपमयोः संसृष्टिः । क्षणधरा कृतम् ॥ १०२ ॥

मुख इति । मुकुन्दस्य कृष्णस्य वध्वः कामिन्यः अस्यागच्छतो द्विजाति-
वृद्धस्य वृद्धब्राह्मणस्य संबन्धिभिर्वयसा वार्धकेन कृतंजितः । मुखे तिरोवेपथु-
भिस्तिरस्त्रान्कम्पः कृतं सूचनं पार्श्वोपसर्पणप्रेरणं यासां तथोक्ता इवेत्युत्प्रेक्षा ।
अतिभीरवोऽतिभीतिवत्यः सत्यः पथस्तन्मार्गस्य पार्श्वयोः द्विधा द्विप्रकारं सहसा
अपसस्रुरगच्छन् । वंशस्थकृतम् ॥ १०३ ॥

ताभ्यामिति । ततस्ताभ्यां कृष्णार्जुनाभ्यां आत्मानं शरीरं च अपङ्कं
निष्पापं कर्दमशून्यं च विधातुं उदद्यन्ति अङ्कुरन्ति बहूनि घर्मतोयानि स्वद-
बिन्दवो येषु तैः अष्टाभिरङ्गैः फालभुज[जानु]वक्षःपादैः तस्य दिव्यपुरुषस्य पदोः
पादयोः पुरस्तात् अंग्रं अवन्या भुवः रजांसि रेणवः राजसविकाराश्च स्पृष्टानि ।
साष्टाङ्गं नमश्चक्रतुरित्यर्थः । अहो इत्याश्चर्ये । जगत्पावनयोरपि नरनारायणयो-
रात्मनो निष्पापलकरणाभिप्राय इत्याश्चर्यमिति भावः । अत्र खिन्नाङ्गावनीरजः-
स्पर्शनजन्यसपङ्कलप्रयत्नस्य राजसविकाराश्रयणप्रयत्नस्य वा स्वस्वविपरीतनिष्प-
ङ्कलनिष्पापलफलेच्छाजन्यत्वाद्विचित्रालंकारः—'विवित्रं तत्प्रयत्नधेद्विपरीतफले-
च्छया' इति लक्षणात् । स च श्लेषभित्तिकाभेदाध्यवसायमूलातिशयोक्तयुजीवित
इति तयोरङ्गाङ्गिभावेन संकरः ॥ १०४ ॥

परस्परासङ्गफलप्रदित्सया स्वजन्मतारैन्दववासराविव ।

उपस्थितौ तावुपसृत्य संभ्रमात्स आशिषोऽनन्तरमेवमब्रवीत् ॥ १०५ ॥

क्षुत्प्रीडयति मामयि वीरौ कुक्षिमेत्य चकितेव युवाभ्याम् ।

यौच्यते तदशनं बहु भोक्तुं यस्य तृप्यति पुरातिथिरेषः ॥ १०६ ॥

इत्थं स्वदक्षिणकरं पुरतः प्रसार्य

तस्यार्दतो वचनपाण्यनुधाविवेगा ।

ताभ्यां तथेति फैणितिस्तु समाललम्बे

सत्स्वर्थना फलमदौहृदमेव सूते ॥ १०७ ॥

परस्परेति । सोऽग्निर्वृद्धब्राह्मणवेषः परस्परासङ्गेनान्योन्यमेलनेन यत्फलं भोजनं तस्य प्रकर्षेण दानुमिच्छा प्रदित्ता । ददातेः सङ्गन्तादप्रत्ययः । तथा उपस्थितौ प्रत्यासन्नौ स्त्री स्त्रीयौ जन्मतारा जन्मनक्षत्रं ऐन्दववासरः सोमवारश्च तौ द्वाविव स्थितावित्युत्प्रेक्षा । तौ कृष्णमर्जुनं च उपसृत्य संनिधाय आशिष आशीर्वादस्य अनन्तरं संभ्रमात्मतोषात् एवं वक्ष्यमाणप्रकारेणाब्रवीत् । संभ्रमादुपसृत्येति वा योजना । 'अध्वा भोजनमालस्यम्' इत्यादिना भानुवारादेः जन्मर्क्षयोगे प्रत्येकं फलश्रवणात्तत्रत्यभोजनफलप्रदातृत्वेन कृष्णमर्जुनयोस्तत्त्वेनोत्प्रेक्षणम् । 'तदाशिषोऽनन्तरम्' इत्यपपाटे भ्रमेण नृसिंहव्याख्यानं कर्तृवाचकपदाभावेन न्यूनपदत्वाख्यदोषापत्तेरुपेक्ष्यम् । वंशस्थवृत्तम् ॥ १०५ ॥

क्षुदिति । अयि वीरौ हे कृष्णमर्जुनां, क्षुत् जठराग्निजनिदोदरदाहः युवाभ्यां युष्मत्तः चकिता भीतेवेत्युत्प्रेक्षा । कुक्षिसुदरं एव मां प्रकर्षेण पीडयति । एषोऽतिथिर्यस्याज्ञस्य पुरात्रे तृप्यति । येनाग्नेन नृमो भविष्यतीत्यर्थः । 'यावत्पुरा-निपातयोर्लट्' इति लट् । 'निकटागामिके पुरा' इत्यमरः । अनेन मया तदशनं अन्नं खाण्डववनरूपं बहु यथातथा भोक्तुं याच्यते । याचेः कर्मणि लट् । अत्र क्षुत्प्रीडाया अशनयाज्राहेतुत्वाद्वाक्यार्थहेतुकं काव्यलिङ्गमुत्प्रेक्षासंसृष्टम् । स्वागतावृत्तम् ॥ १०६ ॥

इत्थमिति । इत्थमुक्तप्रकारेण स्वस्य दक्षिणकरं पुरतोऽप्रे प्रसार्य । अर्दतः । अशनं प्रार्थयत इत्यर्थः । चुरादिणेरनित्यत्वादप्रयोगः । तस्य ब्राह्मणस्य यद्वचनम् 'याच्यते तदशनं बहु भोक्तुम्' इत्येवंरूपं तस्य पाण्यनुधावी वेगो यस्याः सा । अबिलम्बितानन्तर्येत्यर्थः । तथा तदशनं दास्यावः इत्युक्तप्रकारा फैणितिः वाक्यं ताभ्यां तु कृष्णमर्जुनाभ्यामपि समाललम्बे गृहीता । लम्बतेः कर्मणि लिट् । तथाहि—सत्यु सज्जनेषु अर्थना याज्ना क्षीलिङ्गेन क्षी च अदौहृदं गर्भधारणं विनैव । सद्य एवेत्यर्थः । फलं सूते जनयति । सन्तोऽविलम्बितमेवाभिन्नः कृतार्थ-वन्तीत्यर्थः । सामान्येन विशेषसमर्थनरूपोऽर्थान्तरन्यासः ॥ १०७ ॥

१. 'तदाशिषोः' इति पाठः. २. 'याचये' इति पाठः. ३. 'भणितिः' इति पाठः.

अथ मुदा कथितात्मयथातथभावो भगवान्बृहद्भानुर्दन्तपटी-
बर्बनिकान्तर्नटस्मितयोर्देवकीपृथासुतयोर्धुरि गिरिदरीवसतिधुरी-
णविभावरीचरसरीसृपदिविषदरीशमेदुरीकृतदुरीहितताण्डवस्य स्वा-
ण्डवस्य जगत्कण्ठेगडुत्वं तत्परिरक्षणदक्षस्य ऋभुक्ष्णस्तक्षके पक्ष-
पातं च विनिवेद्य युवयोः कटाक्षबलेन क्षणाद्दिधक्षामीति स्वमपे-
क्षितविशेषमाचचक्षे ॥

भूसंज्ञया यदुपतेः पुरुहूतसूनुः

संतुष्यतोऽथ जगृहे स तनूनपातः ।

तूणौ च गाण्डिवसखौ तुरगांश्च शुभ्रा-

न्कान्तं रथं च नटता कपिकेतनेन ॥ १०८ ॥

अथेति । अथ तयोः प्रतिज्ञानन्तरं मुदा संतोषेण याचितार्थदानप्रतिज्ञान्ये-
नात्मनः यथातथाभावः याथातथ्यम् । अमिलमिति यावत् । स कथितो नि वे-
दितो येन सः भगवान् बृहद्भानुरग्निः दन्तपट्याः अधरोष्ठस्यैव यवनिकायाः तिर-
स्करिण्याः अन्तर्मध्ये नटप्रसरन् स्मितं ययोस्तयोः । स्मेराधरोरित्यर्थः ।
देवकीसुतस्य पृथासुतस्य च तयोः कृष्णार्जुनयोर्धुरि पुरस्तात् । गिरिदरीषु शैल-
गुहासु वसतिधुरीणैर्निवासिभिः विभावरीचरं राक्षसैः, सरीसृपैः सर्पैः, दिविष-
दरीशैः असुरश्रेष्ठैश्च मेदुरीकृतं सान्द्रीकृतं दुरीहितानां लोकोपद्रवाणां ताण्डवमा-
विर्भावो यस्मिन् तस्य खाण्डवस्य खाण्डवनामारण्यस्य जगतः लोकस्य कण्ठे-
गडुत्वं रोगजन्यकिणलम् । अभोज्यत्वमिति यावत् । तस्य खाण्डवस्य परिरक्षणे
दक्षस्य समर्थस्य ऋभुक्ष्ण इन्द्रस्य तक्षके तत्र वर्तमाने नागराजे पक्षपातं च
विनिवेद्य युवयोः कटाक्षबलेन साहाय्योपजीवनेन क्षणात् दिधक्षामि दग्धुमि-
च्छामि । तदिति शेषः । इत्युक्तप्रकारं स्वं स्वीयमपेक्षितविशेषं कामितार्थमाच-
चक्षे कथितवान् । चक्षेः कर्तरि लिट् । 'सातिजवम्' इति पाठे सप्तहायं यथा-
तथेत्यर्थः । 'सहायोऽतिजवस्तुल्यौ' इत्यमरः ॥

भूसंज्ञयेति । अथ स पुरुहूतसूनुर्जुनो यदुपतेः श्रीकृष्णस्य भ्रुवः संज्ञया
प्रेरणेन संतुष्यतः कामितार्थप्रतिज्ञया प्रदृष्यमाणात्तनूनपातोऽग्नेः । 'जातवेदा-
स्तनूनपात्' इत्यमरः । गाण्डिवस्य नाम धनुषः सखायौ सहवर्तमानौ गाण्डिव-
सखौ । 'राजाहःसखिभ्यष्टच्' इति समासान्तष्टच् । तूणौ निषङ्गौ च । त्रीन-
पीत्यर्थः । शुभ्रान् श्वेतान् तुरगान् अश्वान् । नटता नृत्यता कपिना आज्ञनेयेन
नुफेन कृतनेन चजेन कान्तं मनोहरम् । शाकपार्थिवादिना समासः । रथं जगृहे
जह्रीतवान् । लौकिकसाधनैरलौकिकैर्योद्धुमशक्यत्वादिति भावः ॥ १०८ ॥

१. 'जवनिक्का' इति पाठः. २. 'नटीभवत्' इति पाठः. ३. 'खाण्डवस्य' इति
कस्मिन् कचित्. ४. 'गडुत्वं च' इति पाठः. ५. 'निवेद्य' इति पाठः. ६. 'स्वमपे-
क्षितः' 'स्वमपेक्ष' इति पाठः.

मरुन्मनोमार्गणवैनतेयपृथग्जयात्तैरिव कीर्तिशायैः ।

चतुर्भिरश्वैः समुपास्यमानं स फाल्गुनस्तं रथमारुरोह ॥१०९॥

दशमुखनगरे पुरानुभूतं दहनहृडात्करणं पुनर्दिदृक्षुः ।

उपगत इव मारुतिः स साक्षादुदलसदस्य रथाप्रकेतनाङ्कः ॥ ११०॥

तद्भुजावनुधावन्याः संप्रामेषु जयश्रियः ।

जङ्घाद्वयधियं तूण्यौ जनयामासतुस्तदा ॥ १११ ॥

पवनसखदृशोर्मुदं वितन्वन्पटुतरटंकृतिकम्पिताटवीकः ।

कुटिलमतनुर्नर्जुनः कराभ्यां गुणमिव दण्डमथास्य गाण्डिवस्य ११२

अथ गरुडवलीमुखध्वजाभ्यामनुमतिमेत्य स संननाह हर्षान् ।

बलरिपुमणिनीलमुत्प्रवालं वनमशितुं बडवास्यभूरिवामिः ॥ ११३ ॥

मरुदिति । स फाल्गुनोऽर्जुनः । मरुनो वायोः मनसः मार्गणस्य बाणस्य वैन-
तेयस्य गरुडस्य च चतुर्णां पृथक् प्रत्येकं ये जयाः चत्वारस्तेभ्यः आतैः
कीर्तिशायैः कीर्तिशिष्टुभिरिव स्थितश्चतुर्भिरश्वैः समुपास्यमानं संयुज्यमानं तं
तादृग्वेगवत्त्वेन प्रसिद्धमभिदत्तं रथमारुरोह । उत्प्रेक्षा ॥ १०९ ॥

दशमुखेति । अस्यार्जुनस्य रथाप्रकेतनोऽङ्कः चिह्नत्वेन वर्तमानः स प्रसिद्धो
मारुतिर्हनुमान् । दशमुखस्य रावणस्य नगरे लङ्कायां पुरा दाहसमये अनुभूतं दष्टं
दहनस्य अमेर्हटात्करणं बलादाहं पुनर्दृष्टुमिच्छुर्दिदृक्षुः सन् । अतएव साक्षान्मूर्ती-
भूय उपगतः आगत इवेत्युत्प्रेक्षा । उदलसद्व्यति स्य । पुष्पिताप्रावृत्तम् ॥११०॥

तदिति । संप्रामेषु युद्धेषु तस्यार्जुनस्य भुजौ प्रत्यनुधावन्या अनुसरन्त्या
जयश्रियो जयलक्ष्म्याः जङ्घाद्वयस्य धियं संभावनां तूण्यौ अमिदत्ताक्षयतूणीरौ
तदा खाण्डवदाहोद्योगावसरे जनयामासतुः । उत्प्रेक्षा ॥ १११ ॥

पवनसखेति । अथार्जुनः पवनसखस्यामेर्दृशोर्मुदं चक्षुस्त्वं वितन्वन्क-
रिष्यमाणः । वर्तमानसाम्राज्ये वर्तमाननिर्देशः । कराभ्यां पटुतरयातिकठोरया
टंकृत्या कम्पिताटवी खाण्डवारण्यभागो येन तथोक्तः सन् । 'नष्टतश्च' इति
कप् । अस्यामिदत्तस्य गाण्डिवस्य कर्मुकस्य गुणं ज्यामिव दण्डं कुटिलं वर्कं
अतनुत कृतवान् । आकर्षणेनेति भावः । अत्र गाण्डिवगुणदण्डयोः कीटित्वकर-
णेनोपम्यस्य गम्यत्वान्तुल्ययोगितामेदः । पुष्पिताप्रावृत्तम् ॥ ११२ ॥

अयेति । अथ सोऽभिः । गरुडवलीमुखध्वजाभ्यां कृष्णार्जुनाभ्यामनुमतिं
दाहाभ्यनुज्ञामेत्य । हर्षात् बडवा अभ्ययोषिदाकारः और्वमुनिर्कोपः तस्मात्सात्
मुखात् भवतीति भूरमिः बडवानल इव बलरिपुमणिरिन्द्रनीलरत्नमिव नीलं

१. 'जयातैः' इति पाठः. २. 'केतनाङ्कम्' इति पाठः. ३. 'तूण्यौ' इति पाठः.
४. 'असङ्कृत' इति पाठः. ५. 'अपि' इति पाठः. ६. 'इव' इति पाठः.

शोणरुचा शिखयातिमहत्या बाणपुरावृतिवासनयेव ।

चण्डतरोऽस्य वनस्य समन्तात्कुण्डलनां कलयन्ववृधेऽग्निः ॥ ११४ ॥

प्रथमं पावकपिङ्गे परिरभ्य गृहीतपल्लवोष्ठपुटे ।

उपैकण्ठे वनराजेरुदगादाकुलकपोतनादततिः ॥ ११५ ॥

क्रमेण प्रवलीभवतो भगवतः पवमानसखस्य तमालादिषु
केषुचित्तरुषु पंणोच्चयायमानैर्धूमैः किंशुकादिषु केषुचिद्गुह्येषु स्तम्बका-
यमानैर्ज्वालाकंदलैस्तिलकादिषु केषुचित्पचेलिमफलबीजायमानैः स्फु-
लिङ्गैर्हरिचन्दनादिषु केषुचिद्विटपिषु वल्कलायमानैरालोकैर्नीडवत्सु

श्यामं उद्गतानि प्रवालानि किसलयानि विद्रुमाश्च यस्मिंस्तत् । वनं खाण्डवं
सामुद्रजलं चाश्विनुं भस्मिनुं संननाह संनद्धोऽभूत् । श्लिष्टविशेषण्यमुपमा ॥ ११३ ॥

शोणेति । अथ चण्डतरोऽतिभीषणोऽग्निर्बाणपुरस्य बलिपुत्रनगरस्य
शोणाख्यस्य आश्रुतिवासनया प्राकारात्मना स्वावस्थानसंस्कारेणैव स्थितयेत्युद्रे-
क्षा । अतिमहत्या शोणरुचा रक्तप्रभया शिखया ज्वालाया अस्य वनस्य खाण्ड-
वस्य समन्तात्परितः कुण्डलनां कुण्डलाकारेण वेष्टनं कलयन्कुर्वन्सन् । वृधे
वर्धते स्म । वर्धतेः कर्तरि लिट् । बाणपुरस्याग्निमयः प्राकारः पुराणप्रसिद्धः ।
तोटकवृत्तम्—‘तोटकवृत्तमिदं भभभा गा’ इति लक्षणान् ॥ ११४ ॥

प्रथममिति । पावकोऽग्निः विज्ञ इव तस्मिन् । ‘विज्ञः पाल्विको विटः’
इत्यमरः । प्रथममार्दं परिरभ्य संवेष्ट्य आश्लिष्य च गृहीतो दग्ध आस्वादितश्च
पल्लव ओष्ठपुट इव येन तथोक्तं सति । वनराजेः खाण्डवस्य क्षीलिज्ञातकस्याश्वि-
जायिकायाश्च । उपकण्ठे सर्गापे कण्ठदेशे च आकुला तापार्त्या दन्तक्षतवेदनया च
संकुला कपोतानां पारावतानां तेषामिव च नादततिः कलकलवराशिः उदगा-
दाविर्बभूव । अत्र प्रस्तुतामिवनराजिश्लिष्टसाधारणविशेषणसाम्यादप्रस्तुतपरिरम्भ-
पूर्वकाधरचुम्बनमणितमनोहरविटकामिनीसंभोगव्यापारप्रतीतेः समासोक्तिरलं-
कारः । ‘समासोक्तिः परिस्फूर्तिः प्रस्तुतेऽप्रस्तुतस्य चेत्’ इति लक्षणात् ।
अत्र संभोगस्यालिङ्गनपूर्वकत्वं रतिकूजितानां कपोतनादसाम्यं च रतिरहस्ये—
‘आदौ रतं बाह्यमिह प्रयोज्यं तत्रापि चालिङ्गनमेव पूर्वम्’ इति । तत्र भावुक-
कपोतवारिदेत्यादिना प्रसिद्धं रत्यायासज्जनितो हुंकारो मणितमिति । आर्या-
वृत्तम् ॥ ११५ ॥

क्रमेणेति । क्रमेण प्रवलीभवतः प्रवर्धमानस्य भगवतः पवमानसखस्यामेः
संबन्धिभिः । इतीदं तृतीयान्तपद्यकेऽपि योज्यम् । तमालादिषु केषुचित्तरुषु

१. ‘चण्डतरस्य’ इति पाठः. २. ‘कुण्डलनम्’ इति पाठः. ३. ‘उपकण्ठम्’ इति
पाठः. ४. ‘हुमेपु’ इति पाठः. ५. ‘पत्रोच्चयाव’ इति पाठः. ६. ‘हुमेपु’ इति नास्ति
कश्चित्. ७. ‘भस्मि’ इति पाठः. ८. ‘केषुचिदस्कायमानैः’ इति पाठः.

केषुचित्परस्परपक्षिपक्षताडनरटनायमानैः प्रोषेचटचटत्कारैश्च परितः
परीतमपि तद्वनं मुहूर्तं यथापुरमवतस्ये ॥

हुताशनपरित्रामादुच्चलन्त्या वनश्रियः ।

कबरीव श्रधावेगात्कापि धूम्या खमानशे ॥ ११६ ॥

वलयं धूमरेखाया वर्त्मनि योसदां बभौ ।

भाविनः शरकूटस्य परितो मानसूत्रवत् ॥ ११७ ॥

अस्यैव गाण्डिवभृतो भुवि भो जैन त्वं

महं तृणाय मरुतामपि मन्यमानम् ।

वृक्षेषु नीलदलेषु पर्णोच्चयः दलमगृह इव आचरद्भिः पर्णोच्चयायमानैः । उपमाना-
त्कथम् । लटः शानच् । एवमग्रेऽपि । धूमैः । किंशुकादिषु केषुचिद्भूमेषु तरुषु
रक्तकुसुमेषु स्तवकायमानैः पुष्पगुच्छवदाचरद्भिः ज्वालाकन्दलैः शिखाङ्कुरैः ।
तिलकादिषु केषुचिन्तरुषु रक्तप्रीतेषु पत्रेलिमानां पत्तानां फलानां मीजायमानैः
स्फुलिङ्गैरभिकर्णः । हरिचन्दनादिषु केषुचिद्विडपिषु तरुषु रक्तवक्षु वनकलायमानैः ।
'त्वक्प्री वलकं वनकलमश्रियाम्' इत्यमरः । आलोकैः प्रकाशः । नीडवत्सु
पक्षिकुटीरधारिषु केषुचिन्तरुषु परस्परं पक्षिणां पक्षाभ्यां ताडनेन यद्वटनं चट-
चटशब्दस्तद्वदाचरद्भौ रटनायमानैः । प्रोषाणां दाहानां संबन्धिमिश्रचटत्कारैः
परितः सर्वतः परितः व्याप्तमपि तद्वनं स्थाण्डवं मुहूर्तमन्तरकालं यथापुरं दाहा-
त्पुरेव अवतस्थेऽवर्तत । 'अव्ययं विभक्ति-' इत्यादिना सादृष्यार्थेऽव्ययीभावः ।
'नाव्ययीभावात्-' इत्यम् । अत्राग्निदाहेन विकृतस्य वनस्य पुनर्धूमादिभिः
पूर्वावस्थासंपादनापूर्वरूपालंकारभेदः—'पूर्वावस्थानुवृत्तिश्च विकृतं सति वस्तुनि'
इति लक्षणात् । तस्य चोपमापञ्चकोजीवितत्वात्तयोरज्ञाप्तिभावेन संकरः ॥

हुताशनेति । कापि महत्त्वेनानिर्वाच्या धूम्या धूमपङ्क्तिः । पाशादित्वाद्यत् ।
हुताशनादग्रेः परित्रामात्परितो भयात् उच्चलन्त्या ऊर्ध्वं पलायमानाया वनश्रियो
वनलक्ष्म्या वेगात् पलायनसंभ्रमात् श्रया मुक्तबन्धना कबरी केशपाश इवे-
त्युपप्रेक्षा । आकाशं आनशे व्याप्नोति स्म ॥ ११६ ॥

वलयमिति । धूमरेखाया वलयं मण्डलम् । यवि आकाशे सीदन्तीति
योसदां देवानां वर्त्मनि आकाशे भाविनो भविष्यतः शरमयस्य कूटस्य शालाबाः
परितः यावच्छालं मानसूत्रवत् प्रमाणसूत्रमिवेत्युपप्रेक्षा । बभौ । 'बासः कुटी
द्वयोः शाला' इति गृहपर्यायेष्वामरः ॥ ११७ ॥

अस्यैवेति । भो जन हे लोक, त्वं मरुतां देवानां महं वीरमिन्द्रमपि भुवि
तृणाय मन्यमानं तृणकल्पत्वेन संभावयमानम् । अस्य गाण्डिवभृतोऽर्जुनस्यैव

१. 'प्रोषेचटचटत्कारैः' इति पाठः. २. 'सर्वतः' इति पाठः. ३. 'मुहूर्तम्' इति नास्ति
कश्चित्. ४. 'योसदां' इति पाठः. ५. 'हे जन' इति पाठः. ६. 'मन्यमानः' इति पाठः.

बाहोर्बलं पठ पठेति वदन्निवाग्निः

स्फोटारवं स झटिति स्फुटयांचकार ॥ ११८ ॥

स्वपार्श्वयुग्मज्वलदग्निःकन्दला वनान्तभाजोऽजगरा महत्तराः ।

निशातवर्जक्षतनिःस्रुतासृजां दशामयन्नाज्जगृह्मर्हीभृताम् ॥ ११९ ॥

तत्र निकुरुम्बाणि स्तम्बेरमाणामामूलमनलाचिर्चिरवलम्बितदन्त-
मुसलानि प्रेमपरवशतया वशासु वितरितुं स्वसृक्भागविन्यस्तज-
ग्धार्धसल्लकीपल्लवकवलानीव क्षणमलक्ष्यन्त ॥

सविधज्वलनोष्मवीचिभिः सपदि म्लानकपित्थशाखिनाम् ।

परिपाकसिताः फलव्रजाः प्रबभुः स्फोटकतुहुदा इव ॥ १२० ॥

बाहोर्भुजयोर्बलं शौर्यं पठ पठोच्चारयोच्चारय इत्युक्तप्रकारेण वदन् ब्रुवन्निवे-
त्युत्प्रेक्षा । सोऽग्निः स्फोटवैष्वादीनां दाहजन्यदलनर्य आरवः पटपटाट्कारस्तं
झटिति हुतं स्फुटयांचकार प्रकटितवान् ॥ ११८ ॥

स्वपार्श्वेति । वनान्तभाजः खाण्डववनवासिनो महन्तरा अतिस्थूलायतो-
ज्जता अजगराः सर्पविशेषाः स्त्रयोः स्त्रीययोः पार्श्वयोर्युग्मे ज्वलन्तोऽग्नेः कन्दला
ज्जाला येषां तथोक्ताः सन्तः । निशातेनातितीक्ष्णेन वज्रेणेन्द्रायुधेन यानि
क्षतानि । व्रणानां त्यर्थः । तेभ्यो निःस्रुतान्युद्रतानि अमृज्जि शोणितानि येषां तेषां
महीभृतां पर्वतानां दशामवस्थाम् । साम्यमिति यावत् । अयन्नायन्नं विनैव जगृहः ।
अत्रान्यदशाया अन्यत्रासंभवेनैषम्याक्षेपादसंभवधर्मनिबन्धनरूपो निदर्शना-
लङ्कारः ॥ ११९ ॥

तत्रेति । तत्र दह्यमाने खाण्डवे स्तम्बेरमाणां गजानां निकुरुम्बाणि वृन्दानि ।
'इमः स्तम्बेरमः पक्षी', 'वृन्दं निकुरुम्बं कदम्बकम्' इत्युभयत्राप्यमरः ।
आमूलं मूलदेशपर्यन्तमनलाचिर्भिरग्निज्वालाभिरवलम्बितानि व्याप्तानि दन्ता
मुसलानीव तानि येषां तथोक्तानि सन्ति । प्रेम्णा प्रियानुरागेण परवशतया
पारवश्येन हेतुना वशासु करिणीषु विषये वितरितुं सृक्भागयोरोष्ठप्रान्तयोर्वि-
न्यस्ता अर्धं जग्धा जग्धार्धाश्च सल्लकीपल्लवमयाः कवला यैस्तथोक्तानीवेत्यु-
त्प्रेक्षा । क्षणमलक्ष्यन्तादृश्यन्त । लक्षतेः कर्मणि लङ् ॥

सविधेति । सविधे समीपे ज्वलनस्य ज्वलतोऽग्नेरुष्मणो वीचिभिः परम्प-
राभिः सपदि म्लानानां हुष्टानां कपित्थानां नाम शाखिनां वृक्षाणां संबन्धिनः
परिपाकेन सिताः श्वेताः फलानां व्रजाः समूहाः । स्फोटकस्य मसूरिकारोगस्य
तुहुदाः व्रणविशेषा इवेत्युत्प्रेक्षा । प्रबभुः । वेतालीयम् ॥ १२० ॥

१. 'बाहोः' इति पाठः. २. 'स्फुटयांचकार' इति पाठः. ३. 'झटितिःस्रुतासृजां'
इति पाठः. ४. 'भाग' इति बासि कश्चिद्.

निशि केवलं तमसि दीप्ततनुं निजजातिमोषधितरुं निखिलम् ।
 इतरे विजेतुमिव ते तरवो दिवसेऽपि जज्वलुरतीवतराम् ॥ १२१ ॥
 दृप्तदानवनिशाचरवर्गस्तत्र गाण्डिवभृता निहतोऽपि ।
 तन्निषङ्गयुगबाणगणानां संख्यया प्रतिभटत्वमकार्षीत् ॥ १२२ ॥
 ज्वालतापभरकुण्डलितान्नीः क्ष्वेडसारघृतसेचनमृद्धीः ।
 सर्पपुंगवततीरतिहृष्टः शङ्कुलीरिव च चर्व कृशानुः ॥ १२३ ॥
 तावत्तक्षकरक्षणाय सहसा शक्रोऽधिरुह्य द्विपं
 वज्रं न्यस्य तदीयमूर्ध्नि मरुता संनाहयन्वाहिनीम् ।
 ब्रह्माण्डप्रतिरोधनेन विमुखैर्धूमैरिवारण्यजै-
 रातस्तार नभस्तलं जलधरैरारब्धयोरारवैः ॥ १२४ ॥

निशीति । निशि केवलं रात्रावेव तत्रापि तमस्येव दीप्ता प्रकाशमाना तनुर्देहो यस्य तं निजजातिं निखिलं समस्तमोषधितरुं ज्योतिर्लतां विजेतु-
 मिवेत्युत्प्रेक्षा । इतरे तद्भिन्नान् स्थाण्डवीयास्तरेवो दिवसे अहन्यपीत्यपिना किमुत रात्राविति ध्वन्यते । अतीवतरां भृशं जज्वलुर्ज्वलन्ति स्म । प्रमिता-
 क्षरावृत्तम् ॥ १२१ ॥

इमेति । तत्र स्थाण्डवे गाण्डिवभृताजुनेन निहतः पलायनसमये स्थाण्ड-
 तोऽपि दृप्तानां दानवानामसुराणां निशाचराणां राक्षसानां च वर्गः समूहस्तस्या-
 जुनस्य निषङ्गयुगेऽभ्यतूणीरयुरमे बाणगणानां संबन्धिन्या संख्यया सह प्रति-
 भटत्वं प्रतिवीरत्वं तुल्यत्वं च अकार्षीत् चक्रे । कृत्रः कर्तरि लुङ् । सिचि वृद्धिः ।
 अत्र निहतस्य प्रतिभटत्वमिति विरोधस्य तुल्यत्वेनाभासीकरणाद्विरोधाभासः ।
 एवं तादृशदानवनिशाचरवर्गस्य साक्षाच्छत्रुणाजुनेन सह योद्धुमशक्त्या तन्निषङ्ग-
 बाणगणसंख्यया प्रतिभटत्ववर्णनात्प्रत्यनीकालंकारः । द्वयोश्च श्लेषैकांत्यापितत्वा-
 देककालिकत्वाच्च समप्राधान्यसंकरः । स्वागतावृत्तम् ॥ १२२ ॥

उच्चालेति । कृशानुरभिर्ज्वालानां तापभरेण तापातिशयेन कुण्डलितानि
 कुण्डलाकृतिं नीतान्यङ्गानि देहा यासां ताः । क्ष्वेडसारस्य विषरसस्यैव घृतस्य
 सेचनेनोक्षणेन मृद्धीः । 'ओतो गुणवचनस्य' इति ङीप् । शङ्कुलीश्वकाकृति-
 भक्ष्यविशेषानिव स्थिता इत्युत्प्रेक्षा । सर्पपुंगवानां सर्पश्रेष्ठानां ततीः समूहान् ।
 अतिहृष्टः सन् । चर्व । ददाहेत्यर्थः । चर्वते कर्तरि लिट् । 'द्वयोर्ज्वालकीली'
 इति ज्वालशब्दस्य पुंस्त्वानुशासनात्तत्वेन निर्देशः ॥ १२३ ॥

तावदिति । तावत्सर्पदाहसमये शक्रः इन्द्रत्वशक्तस्य नाम सर्पराजस्य
 रक्षणाय रक्षणं कर्तुं इति 'किंवाच-' इत्यादिना चतुर्थी । सहसा द्रुतं द्विपै-

ततस्तैरनेकैर्नाकौकसामनीकैर्मत्सरेण तदुपरि निपात्यमानदिग्भि-
त्तिशिखराणामिव वेगादापततां वारिधौ वाडवहव्यवाडपि कव-
लितोऽयमस्माभिरितीव विद्युतः प्रकाश्य गर्जितेन तर्जयतामिव
पर्जन्यानामासारसर्वाभिसारेण निर्वापिते वनामौ मनाक्श्यामाय-
माने सति शोणायमानलोचनेन कपिकेतनेन तत्प्रतिचिकीर्षया शर-
कदम्बैरम्बरे निरवलम्बमाकलितां शालां छत्रीकृत्य पुनरपि समु-
न्नीयमाननिजकेतुरुर्बुधो भगवानुद्दिदीपे ॥

तत्रान्तरे प्रोषितवह्नभतया प्रेम्णा कुमारमश्वसेनं निगीर्य दहना-

रावतमधिरुह्यारुह्य तदीये मूर्ध्नि शिरसि वज्रमायुधं न्यस्य निधाय मरुतां वाहिनीं
देवसेनां संनाहयन्पुद्गायोद्योजयन् सन् ब्रह्माण्डे तद्भित्तौ प्रतिरोधनेन प्रत्या-
घातेन विमुखैः प्रत्यावृत्तरारण्यजः खाण्डवदाहोद्भवैः धूमैरिव स्थितैरित्युत्प्रेक्षा ।
आरब्धाः कृताः घोराः कठोराः आरवा गर्जनानि यैस्तैर्जलधरैर्मैघैर्नभ-
स्तलं गगनप्रदेशमातस्ताराच्छादितवान् । स्तृणातेः कर्तरि लिट् । शार्दूल-
विक्रीडितवृत्तम् ॥ १२४ ॥

तत इति । ततः अनेकैस्तैर्नाकौकसां देवानामर्नाकैः बलैः मत्सरेण द्वेषेण
तेषां कृष्णार्जुनपावकानामुपरि शिरसि निपात्यमानानां दिशामेव मित्तीनां शिख-
राणामिव स्थितानाम् । अत एव वेगादापतताम् । गुरुत्वादिति भावः । वारिधौ
समुद्रे अयं वाडवहव्यवाद् बडवानलोऽपि अस्माभिः कवलितो भक्षितः । किमुत
सूयमित्यपिशब्दार्थः । इतीव विद्युतः प्रकाश्य गर्जितेन । तन्मिषेणेत्यर्थः ।
तर्जयतां अवस्थितानां पर्जन्यानां मेघानां संबन्धिना आसारस्य धारासंपातस्य
सर्वाभिसारेण सर्वाद्योगेन निर्वापिते शमिते वनामौ खाण्डववह्नौ मनागल्पं श्यामा-
यमाने सति । 'धारासंपात आसारः', 'सर्वाभिसारः सर्वौघः सर्वसंहनार्थकः'
इति चामरः । शोणायमाने कोपादरुणीभवती लोचने यस्य तथोक्तेन कपिकेत-
नेन कपिष्वजेनार्जुनेन तस्यासारसर्वाभिसारस्य प्रतिकर्तुमिच्छा प्रतिचिकीर्षा
तयाम्बर आकाशे निरवलम्बं कुञ्जस्तम्भाधारवर्जं यथा तथा शरकदम्बैर्बाणवृन्दै-
राकलितां संघटितां शालां छत्रीकृत्य पुनरपि सम्यगुन्नीयमान ऊर्ध्वं प्रसार्यमाणो
निजकेतुर्बुधो येन तथोक्तः भगवान् उर्बुधोऽमिहृदिदीपे प्रज्ज्वाल । 'शोचि-
ष्केष उर्बुधः' इत्यमिपयौप्येचमरः । शुद्धसापहवोत्प्रेक्षयोः संसृष्टिः ॥

तत्रेति । तत्रान्तरे तस्मिन्समये प्रोषितः कुरुक्षेत्रं प्रति प्रस्थितो वह्नभः
पतित्स्वको यस्यास्तस्या भावः तत्ता तथा हेतुना । अश्वसेनं नाम कुमारं प्रेम्णा
विगीर्य प्रसित्वा । कण्ठे निषायेति यावत् । दहनस्यामेरार्चिषां ज्वालाभामुष्णस्य

१. 'अनेकैः' इति नास्ति कश्चित्. २. 'हव्यवाहोऽपि' इति पाठः. ३. 'वने'
इति पाठः. ४. 'अरुणा' इति पाठः.

चिरुष्णासहिष्णुतया पुनरपि निवृत्य दिवं प्रयान्तीभिर्घनधाराभिरिव
पन्नगकन्यकाभिः सह वनादुत्पतन्तीं तक्षककुटुम्बिनीमविलम्बितमेव
श्वेतवाहनः शीतमुखेन शिलीमुखेन रसनायामिव प्रीवायामैपि द्विधा
विद्वलयांचक्रे ॥

नभसि कृते शरकूटे न पपाताशुगविनुन्नमम्बुमुचाम् ।

तस्मिन्खाण्डववह्नी तक्षकपत्न्याः कबन्धमेव परम् ॥ १२५ ॥

अथ स कुपितः स्वयं कौशिकोऽपि चकितचकितं वियेति विहि-
तोपसरणं नवजननीशोकदयनीयं द्रुतबालं तमहिबालं परिगृह्य
लालनया परितोपमनैषीत् ॥

स्पर्शस्य असहिष्णुतया सोढुमशक्त्या निवृत्य प्रत्यावृत्य पुनरपि दिवमाकाशं
प्रति प्रयान्तीभिर्घनानां मेघानां धाराभिरिव स्थिताभिरित्युत्प्रेक्षा । पन्नगकन्यका-
भिर्निर्गनारीभिः सह । वनान्खाण्डवादुत्पतन्तीं तक्षकस्य कुटुम्बिनीं भार्याम् ।
'कन्या कुमारिका नार्यो दाराः स्यान्तु कुटुम्बिनी' इति विश्वप्रकाशामरौ । अपेः
किमुतान्य इत्यर्थः । श्वेतवाहनोऽर्जुनोऽविलम्बितं सत्वरं यथातथा श्वेतमुखेन
तीक्ष्णाग्रेण शिलीमुखेन बाणेन रसनायां जिह्वायामिव प्रीवायां कन्धरायामपि
द्विधा द्विप्रकारं विद्वलयांचक्रे विपाटितवान् । उपप्रेक्षोपमयोः संसृष्टिः ॥

नभसीति । शरकूटे बाणमयगृहे नभसि आकाशे कृते सति । अर्जुनेनेति
शेषः । आशुर्गर्बाणैरेव वायुमिरिति छिद्ररूपकम् । विनुन्नमुद्रुतम् । 'आशुग्री
वायुविशिखी' इत्यमरः । अम्बुमुचां मेघानां संबन्धि कबन्धं उदकं तस्मिन्खा-
ण्डववह्नी न पपात । परं किन्तु तक्षकपत्न्याः कबन्धं निःशिरःकलेवरमेव पपात ।
'कबन्धमुदके न स्त्री गतमूर्धकलेवरे' इति वैजयन्ती । अत्रोभयोः कबन्धयोः
प्रसक्तस्य पतनस्य तक्षकपत्नीकबन्ध एव नियमनात्परिसंख्यालंकारः । स च
कबन्धशब्दश्लेषमिक्तिकाभेदाध्यवसायमूलातिशयोक्त्यनुप्राणित इति तयोरङ्गाङ्गि-
भावेन संकरः । गीतिरार्था ॥ १२५ ॥

अथेति । अथ तक्षकपत्नीशिरस्छेदानन्तरं कुपितः स इन्द्रः स्वयं कौशिको
व्यालप्राह्मपि इन्द्रश्च सन्निति च । 'महेन्द्रगुग्गुल्लूकव्यालप्राहिषु कौशिकः'
इत्यमरः । व्यालः । सर्प इत्यर्थः । वियति आकाशे चकितचकितं भीतभीतं
विहितं कृतमुपसरणं संनिधानं येन तथोक्तम् । नवेन जनन्याः संबन्धिना
शोकेन दयनीयं शोचनीयं द्रुतबालं मातृकण्ठलप्रतया छिन्नपुच्छं तं अहिबालं

सुतं तमभ्येत्य सुरैरशेषैः कुध्यन्नथायुध्यत घोरमिन्द्रः ।

चक्रे स दावस्य च तक्षकस्य यदग्निमत्तां यदनग्निमचाम् ॥ १२६ ॥

वनस्य तस्योपरि केवलं तदा सहस्रनेत्रस्य च सव्यसाचिनः ।

निषङ्गनीडोत्पतितानि पत्रिणां कुलानि कोलाहलकेलिमादधुः ॥ १२७ ॥

शरान्विपाठानपि पारदृश्चनः श्रुतेर्विधायाशु विमुञ्चतस्ततः ।

कुरूद्वहात्साध्वसरोगिणो हरेरभूद्विषगूढरतरप्रसर्पणम् ॥ १२८ ॥

सर्पक्षिशुं अश्वसेनं परिगृह्य लालनया आश्वासनेन परितोषमनैषीत्प्रापयामास ।
नयतेर्दुहादित्वेन द्विकर्मकात्कर्तरि लुङ् । विरोधाभासालंकारः ॥

सुतमिति । अथाश्वसेनाश्वामनानन्तरं कुध्यन् कुध्यन् इन्द्रः सुतमात्मजमपि
तमर्जुनमशेषैः सुरैः सहाभ्येत्यागम्य घोरं यथा तथामुध्यत युध्यते स्म । नन्व-
युक्तमात्मजेन सह युद्धमत आह—चक्र इति । यद्यस्मात्स सुतोऽर्जुनो दावस्य
खाण्डववनस्य । ‘दवदावां वनारण्यवही’ इत्यमरः । अग्निरस्मिन्नस्तीत्यग्निमान्
तस्य भावस्तत्ता तां चक्रे । अग्निना खाण्डवं ददाहेत्यर्थः । यत् यस्मात् च तक्ष-
कस्य अग्निं न मध्नाति इत्यनग्निमन् तस्य भावस्तत्ता ताम् । अग्निमन्धना-
भावमिति यावत् । चक्रे । सपर्वाकस्यैव तत्राधिकारान् प्रकृते तेन तज्ज्ञाशनाच्चेति
भावः । तथा च तक्षकखाण्डवयोरिन्द्रस्य प्राणेभ्योऽपि प्रियत्वात्तत्पीडाकरेणा-
मार्गवर्तिना पुत्रेण युद्धं नायुक्तमिति भावः । वाक्यार्थहेतुकं काव्यलिङ्गम् ॥ १२६ ॥

वनस्येति । तदा युद्धकाले मह्यनेत्रस्य इन्द्रस्य सव्यसाचिनोऽर्जुनस्य च ।
द्वयोः संबन्धीनि । निषङ्गास्तृणीरा एव नीडानि कुलायास्तस्यैव उत्पतितान्युत्थि-
तानि पत्रिणां बाणानामेव पक्षिणामिति श्लिष्टरूपकम् । कुलानि वृन्दानि ।
‘पत्रिणां शरपक्षिणां’ इत्यमरः । तस्य वनस्य खाण्डवस्योपरि केवलमूर्ध्वभाग
एव । कोलाहलकेलिं कलकलरवमादधुश्चक्रुः । एकेषां शरकूटमेदनाशक्त्या
अन्येषां प्रमत्तयभावेन च न वनमध्ये प्रवेश इति भावः । श्लिष्टाश्लिष्टघटित-
सावयवरूपकम् । वंशस्थवृत्तम् ॥ १२७ ॥

शरानिति । ततो विपाठान् तन्संज्ञान्, विगतः पाठः पठनं येषां तानिति
च । अपिः क्रमेण समुच्चयं, विरोधे च । शरान्बाणान् श्रुतेः श्रोत्रस्य वेदस्य च ।
पारमन्तं पश्यन्तीति पारदृश्चनः । विधाय कृत्वा । आशु विमुञ्चतस्त्यजतः,
बाधाय प्रेरयतश्च कुरूद्वहादर्जुनात् साध्वसं भयमेव रोगोऽस्यास्ताति तद्वतो
हरेरिन्द्रस्य दूरतरमतिदूरं प्रसर्पणं पलायनं मिषक् वैद्योऽभूत् । शीतः पलायित-
वानित्यर्थः । ‘मिषग्वैद्यश्चित्सकः’ इत्यमरः । अत्र प्रस्तुतार्जुनेन्द्रविजयेष्व-
शाम्यादप्रस्तुतशिष्यप्रतिभाकरप्रसङ्गशमतदक्षमविद्वद्विद्वदुत्तान्तप्रतीतेः समासो-
क्तिः । एवं विपाठानपि श्रुतेः पारदृश्चनः इत्यत्र विरोधाभासश्च । द्वयोश्च तिङ्ग-
तः ।

जयन्तमेकं युधि सोढुमक्षमे जयन्तमन्यं सुतमीक्षितुं गते ।

पुरीं बलद्वेषिणि घोषकैतवाज्रहास शङ्खद्वितयं च कृष्णयोः ॥ १२९ ॥

ततः कृशानोर्विपरीतवर्णस्वनामवाक्यादिव भीतभीतम् ।

मयं वने दैन्यमयं ररक्ष स चक्रपाणेऱिव शकमूनुः ॥ १३० ॥

क्षेत्रमप्यधिपतिः कुरुपूर्वं संश्रितौ सपदि देवबलेन ।

चर्वितुः सकलखाण्डवमग्नेस्तक्षकावभजतां विघसत्वम् ॥ १३१ ॥

पृथग्व्यायेन स्फुटागम्यमानभेदयोः संगृहिः । पूर्ववदंशस्थं वृत्तम् ॥ १२८ ॥

जयन्तमिति । जयन्तं स्वस्य जेताग्म् । जयनेः कर्तरि लट्ः शास्त्रादेशः । एकं सुतमर्जुनं युधि युद्धे सोढुमक्षमेऽसमर्थे । अतएव बलद्वेषिणि इन्द्रे अन्यं जयन्तं नाम सुतमीक्षितुं पुरीं स्वर्गं प्रति गते गति । पलायिते मतीति यावत् । कृष्णयोः कृष्णार्जुनयोः शङ्खद्वितयं च पाञ्चजन्यदेवदत्तयुग्ममपि घोषस्य कैतवा-
द्याजान् जहास इमति स्मेयेत्युपेक्षा व्यक्ताप्रयोगाद्रम्या मापङ्गवा च । तथा चाचेतनेनापि सपरिहासे किमुन सचेतनेन परिहास इत्यर्थान्तरापत्तिरुपार्थापत्य-
लंकारो व्यज्य । इत्यप्येकारेणालंकारवर्गः ॥ १२९ ॥

तत इति । ततः सोऽयं शकमनुर्जुनो विपरीते प्रातिलोम्यं गते वर्णे मकार-
यकारौ नाम्नस्तस्य स्वस्य नाशौ यमात्मकतामापन्नस्य स्वायस्य मयेति संज्ञा-
शब्दस्य वाच्यादानधिधानम् । अन्तर्कादिव स्थितादिन्युपेक्षा । कृशानोरभेदचक्रपाणेः
श्रीकृष्णादिव । उभयम्भद्रपीत्यर्थः । भीतभीतमत्यन्तभीतम् । वीप्सायां द्विर्भावः ।
मयं नाम दैन्यं दानवैर्वने ररक्ष रक्षितवान् । अत्र कृष्णानलश्रोमयाभयदायक-
त्वेनापम्यस्य गम्यत्वात्केवलप्रकृतास्पदस्तुल्ययोगिताभेदः । खाण्डवदाहसमयेऽ-
ग्नेर्भातः पलायमानो मयः श्रीकृष्णेन दृष्टः । तस्माद्वधमाशङ्क्य अर्जुनं शरणं गत्वा
तेन रक्षित इति भारती कथात्रानुसंधेया ॥ १३० ॥

क्षेत्रमिति । पूर्वं कुर्यस्य तत् यस्य तमिति च क्षेत्रं कुरुक्षेत्रम् । तस्य
कुरुस्वात्मकत्वादिति भावः । अधिपतिः राजा अर्जुनः । तस्य कुरुवंशसंभव-
त्वादिति भावः । पूर्वमादां कुरुर्गति पदं यस्येति व्याख्याने शब्दस्यार्थविशेषण-
त्वायोगादसमर्थत्वाद्यदोषः । वाच्यवाचकयोरभेदमिमानेन कथंचिदुपपाद-
नेऽपि श्रुष्टत्वाद्यदोष इति । तच्च तमपि सपदि खाण्डवदाहसमये । दैवस्य
बलेनाश्रितो । एकः प्रवासेन, अन्यः चरणत्वेनेति भावः । तक्षकः सर्पराजः तक्षैव
तक्षकः राक्षमशिल्पी मयः । द्वावपि तक्षका । 'तक्षको नागवर्धकयोः' इत्यमरः ।
सकलं तत्रत्यसर्वेस्थावरजसहितं खाण्डवं वनं चर्वितुर्भक्षयितुरग्नेर्विघसत्वं
भोजनशेषत्वमभजतां प्राप्तवन्तौ । न दग्धावित्यर्थः । 'अमृतं विघसो यज्ञ-
शेषभोजनशेषयोः' इत्यमरः । अत्र तक्षकद्वयादन्यस्मिन्प्रसक्तस्याभिदाहस्य

१. 'अधिपतिम्' इति पाठः.

अथ स्मित्वा तुन्दं परिमृशति मन्दायितगतौ
समापृच्छय प्रीत्या त्रिदिवमुपयाते हुतवहे ।

रथाभ्यां मौनिभ्यां घनमलिलसेकेन महता

विजेत्रौ तौ कृष्णौ विविशनुरुपान्तं नरपतेः ॥ १३२ ॥

इत्यनन्तभट्टकविकृतां चम्पूभारते तृतीयः स्तबकः ।

तद्वये भोजनशेषत्वकथनेन तदन्यस्मिन्नेव नियमनात्परिसंख्यालंकारः ।
स्वागतावृत्तम् ॥ १३१ ॥

अथेति । अथ खाण्डवदाहानन्तरम् । स्मित्वा दरहासं कृत्वा तुन्दमुदरं
परिपूर्णं परिमृशति संस्पृशति । आनन्दातिरेकादिति भावः । करेणेति शेषः ।
मन्दायिता मन्दायमाना गतिर्यस्य तस्मिन् । आहाराधिकायादिति भावः । हुतवहे-
ऽग्नौ प्रीत्या समापृच्छय गच्छामीयुक्त्वा त्रिदिवं स्वर्गं प्रत्युपयाते गते सति ।
विजेत्रौ विशेषेण जयगमनिवृत्तां तौ कृष्णौ महता घनानां मेघानां संबन्धिनः
सलिलस्य वर्षोदकस्य संकेतोक्षणेन मौनिभ्यां निःशब्दाभ्याम् । जलक्रिस्ता न ध्वन-
न्तीति प्रसिद्धम् । रथाभ्यां उपलक्षितां सन्तां नरपतेर्धर्मराजस्योपान्तं समीपं
विविशतुः । स्वभावोक्तिरलंकारः—‘स्वभावोक्तिरसौ चारु यथावद्वस्तुवर्णनम्’
इति लक्षणात् ॥ १३१ ॥

इति श्रीसदाशिवपदाराविन्दवन्दनकण्डलितानन्दमान्द्रस्य कुरविकुलचन्द्रस्य
रामकवीन्द्रस्य कृता चम्पूभारतनाल्यानं लास्याभिधाने
तृतीयः स्तबकः ।



चतुर्थः स्तवकः ।

याते ततो निजपुरी यदुवंशकेतो

राज्ञे मयो मणिसभां रचयां वभूव ।

यस्या रुचं समवलोक्य शुचाधुनापि

जीवं गतागतजुषं ब्रूते सुधर्मा ॥ १ ॥

तामधिष्ठास्त्रुमभ्येत्य तं मयं कर्तुमन्वशान् ।

विपश्चीरवमारज्ञो नृपं चीरवसां वरः ॥ २ ॥

ततो दृताहृतः पुरुहतानुजो निरन्तरायमेव महान्तं सप्ततन्तु-
मुपहर्तुमनसः कौन्तेयस्योपान्ते रहसि मुहूर्तं संमन्य साक्षादुत्सा-
हप्रभावाभ्यां मूर्तो मन्त्र इव तत्प्रहिताभ्यां गन्धवहसुधान्धोधि-
पनन्दनाभ्यामनुसंधीयमानगमनो नदीतटाकैर्द्विमातृकतया स्वपा-

यात इति । ततो युधिष्ठिरगमायप्राप्त्यनन्तरं यदुवंशस्य केतो ध्वजे ।
तद्वत्प्रश्यापक इति यावत् निजपुरी द्वारकां प्रति याते सात राज्ञे युधिष्ठिराय
मयोऽजुनरक्षिणी मणिसभां मणिसभां मणीनां वा सभामास्थानशालां रचयां-
वभूव । निमित्तं दत्तवर्णितार्थः । यस्याः मणिसभायां रुचं शोभां समवलोक्य
सुधर्मा देवमभा शुचा शोकेन नारायणशोभागद्विषयजनितेन अधुनापि अद्यापि
जीवमात्मानं ब्रूहस्पतिं च । गतागतं यातायातं नृप इति तथोक्तं ब्रूते । अत्र
सुधर्मायास्तादृशं स्वकृतजीवयाऽऽयातामवस्थेऽपि सचन्धरूपातिशयोक्तिः जी-
वात्मब्रूहस्पत्योः श्रुत्याभिहितसामेदध्वयवगायनमूर्तेति तथारक्षादिभावेन संकरः ।
'जीवः प्राणिनिर्गोष्पती' इत्यमरः । वगन्तान्तरकाहृतम् ॥ ३ ॥

तामिति । तामधिष्ठास्त्रुम् । तत्र गमायां स्थितवन्तमित्यर्थः । 'स्थान-
तरः' इत्यमरः । तं नृपं धर्मराजमभ्येत्यागत्य विपश्चीरवमारज्ञो वीणानदिपनि-
पदौ चीर वल्कलं वसने परिदधन् इति चीरवसां मुनानां वरो नारदो मन्त्रम-
न्त्रमेधं कर्तुमन्वशादपिदेशः । शान्तेः कर्तारं ब्रू ॥ २ ॥

तत इति । ततो नारदानिदेशानन्तरं महान्तं लोकैकश्राप्यं सप्ततन्तुं कर्तुं
राजसूय निरन्तराय नावन्नमुपहर्तुमनुष्ठानु मनो यस्य तस्य अतएव कौन्तेयस्य
उपान्ते सानधो रहस्यकान्ते दृतेराहृतः पुरुहतानुजः श्रीकृष्णो मुहूर्तं संमन्या-
लोच्य । 'वशीकृताखलनृपेणैव राजमूयः कार्यः, जरासंधश्चाखलस्य जेता,
जिते तस्मिन् जितकल्पा एव सर्वे नृपाः, तत्र प्रथमं तज्जय एवानुष्ठेयः' इत्या-
लोचनप्रकारः । तेन धर्मराजेन प्रहिताभ्यां प्रेषिताभ्यां गन्धवहो वायुः, सुधा-
न्धसा देवानां अधिप इन्द्रः, तयोनन्दनाभ्यां सीमार्जुनाभ्यां अनुसंधीयमानं
अनुसंयुज्यमानं गमनं यस्य तथोक्तः सन् । अतएव साक्षान्मूर्तीभूताभ्यां
उत्साहप्रभावाभ्यां उत्साहशक्तिप्रभुशक्तिभ्यां अनुसंधीयमानः मन्त्रः मन्त्र-
शक्तिरिव स्थित इत्युपप्रेक्षा । नदीमिस्तटाश्च द्वे मातरो सस्यजनयित्री

१. 'आगत्य' इति पाठः. २. 'आहर्तुमनसः' इति पाठः. ३. 'साक्षात्' इति नास्ति
कचित्. ४. 'प्रभवामाभ्याम्' इति पाठः. ५. 'स्वपाठयितारमिव' इति पाठः.

लयितारमनुकुर्वतो विविधान्यदुर्लभवसुधान्यसमेधितवसुधान्मंगधा-
नेवगाह्य विशृङ्खलामोदितगिरिब्रजमपि शृङ्खलाखेदितमहीभृत्कुलं
जराघटितदेहमपि देदीप्यमानबैलसंपन्नमाशाजेतारमपि परार्थापहा-
रजागरितारं मागधमपि विगीतव्यापारं द्वैमातुरं महारथं जैरासंधं
पृथिवीनाथमेत्य प्रधनं ननाथ ॥

तत्क्षणैर्मतितितिक्षया 'त्वमष्टादशकृत्वो दृष्टापजयोऽसि, अयं पुन-

येषां तेषां द्विमातृकाणां नदीमातृकाणां देवमातृकाणां च भावेन । द्विमातृकतया ।
'देशो नयम्बुवृष्ट्यम्बुसंपन्नग्रीहिपालिनः । स्यान्नदीमातृको देवमातृकश्च यथाक-
मम् ॥' इत्यमरः । स्वेषां पालयितारं राजानं जरासंधं अनुकुर्वेनः विडम्बयतः ।
तस्यापि द्विमातृकत्वादिति भावः । विविधैः कनकमणिरूपैः नवविधैश्च अन्यस्मि-
न्देशान्तरे दुर्लभैः वसुभिः धनैः धान्यैश्च समेधित्वा प्रवर्धिता वसुधा भूयेषु तान्म-
गधानाम् जनपदान् अवगाह्य प्रविश्य विशृङ्खलं निष्प्रतिबन्धं यथा तथा आमो-
दितः संनोषितः गिरिणां शैलानां व्रजः समूहः गिरिब्रजनामकराजधानी च येन
तथोक्तमपि शृङ्खलाभिः । पादबन्धनायसयन्त्रैः खेदितं दुःखं प्रापितं महीभृतां
शैलानां राज्ञां च कुलं वृन्दं येन तथोक्तम् । जरया चरमवयसा तत्र क्रया पिशा-
च्या च घटितः संयुक्तः संयोजितश्च देहो यस्य यथोक्तमपि । 'देदीप्यमानेन
बलेन सत्त्वेन संपन्नं समृद्धं । आशानां नृपणानां दिशां च जेतारमपि । परार्थानां
अपहारे जागरितारं प्रवणं मागधं वृत्तालिकमपि । मगधाधिपं च विगीतव्यापारं
गानशून्यं निन्दितकर्माणं च । द्वयोर्मात्रोरपत्यं द्वैमातुरम् । 'मातृरुतख्यासंभद्र-
पूर्वायाः' इत्यपत्याधे अण् उत्वं च । महारथम् । 'आत्मानं सारथिं चाश्वानक्षन्यु-
ध्यति यो भटः । स महारथसज्ञः स्यात्' इत्युक्तलक्षणलक्षितं जरासंधं पृथिवी-
नाथमेत्य प्रधनं युद्धं ननाथ याचितवान् । नाथतेः कर्त्तरि लिट् । अत्र सर्वस्यापि
शब्दस्य विरोधममुच्यार्थद्वयोर्नाथयक्तया विरोधाभासालंकारः । श्लेघानुप्रा-
णितश्चेति संकरः । अत्र पुरा किल केनचिन्मुनिना दत्तं फलं द्विधा खण्डयित्वा-
खण्डमेकैकं भुक्त्वा अर्धमर्धं मातृभ्यां प्रसूय त्वत्कं शरीरखण्डद्वयं जरानाद्या
पिशाच्या एकीकृतं जरासंधोऽभूदिति पौराणिकी कथानुसंधेया । 'वसुधनधान्य-'
इति पाठे 'वसु रश्मौ धने वसु' इति काशात् धनशब्दवैयर्थ्यं छेकानुप्रास-
भङ्गश्चेति बोध्यम् ॥

तत्क्षणमिति । तन्मित्रेव क्षणे तत्क्षणम् । अत्यन्तसयोगं द्वितीया । हे
कृष्ण, त्वं अष्टादशकृत्वः अष्टादशवारम् । अन्यावृत्तौ कृत्वमुच् । दृष्टापजयो-
ऽसि । लोकेरिति भावः । इतरः त्वदन्वोऽयमर्जुनस्तु किशोरः बाल इति अति-
तितिक्षया अत्यन्तक्षमया । 'अतितीक्ष्णतया' इति पाठे अतिकोपेनेत्यर्थः । उभा-

१. 'मागधान्' इति पाठः. २. 'अधिगम्य' इति पाठः. ३. 'हर्षित' इति पाठः.
४. 'देहबलसंपदम्' इति पाठः. ५. 'जरासंध' इति नास्ति कश्चित्. ६. 'पृथ्वीनाथमुपेत्य'
इति पाठः. ७. 'अतितितिक्षतया' इति पाठः..

रितरः किशोरः' इति कृष्णावुभावप्यवधीर्य हिडिम्बबकयोः राक्षसयोः संबन्धिनोः
दयादारभ्य प्रवीरजनकणिंकामौक्तिकायमानकौर्तेरात्मनः संमुखी-
नं दृढतरपरिकरबन्धं जैरासंधं गन्धवहनन्दनः पञ्चदशदिनानि नि-
युध्य तेषां तृतीयभागपरिमंख्यानपदामिधेयेन सह योजयामास ॥

हते तस्मिन्मयो दीप्रा हरिप्रस्थमुपाययुः ।

आगामिनि मखे हव्यमादित्सव इवाग्रयः ॥ ३ ॥

कृष्णे गते यदुपुरीं क्षितिपातुजानां

जित्वा दिशः प्रतिनिवृत्तवतां चतुर्णाम् ।

कोशे ममुः परमसिप्रवरा गृहीता

दोष्णोर्वलेन महता न तु हेमपुञ्जाः ॥ ४ ॥

वपि कृष्णां कृष्णाजुनां अवधीर्य निरम्कृत्य हिडिम्बबकयोः राक्षसयोः संबन्धिनोः
कुटुम्बयोः दारापत्यायोः शोकस्य उदयादारभ्य । तदुभयवधात्प्रभृतीत्यर्थः ।
प्रवीरजनस्य कर्णिका कर्णभूषणं तस्या मौक्तिकानीवाचरन्ती मौक्तिकायमाना
कितियस्य तस्य । अत एव आत्मनः स्वस्य । भीमस्येत्यर्थः । तस्यैव मुख्यविशे-
ष्यत्वादान्मस्यशब्दयोर्व्यवधाने मुख्यविशेष्यपरवच्यवस्थापनाविति भावः । संमु-
खीनम् । 'यथ'मुरासमुरास्य दर्शनः स्वः' इति तस्येनादेशः । आभिमुख्यभाजं
दृढतरः अतिगाढः परिकरबन्धः हस्तन्यामविशेषः मन्त्रदक्षिणपाण्योर्निकुक्ष्य
दक्षिणमव्यभुजप्रविन्यमनात्मको यस्य तम् । परिकरो मध्यबन्ध इति केचित् ।
जरासंधं गन्धवहनन्दनो भीमः पञ्चदशदिनानि नियुध्य बाहुयुद्धं कृत्वा तेषां
पञ्चदशदिनानां तृतीयभागस्य दिवसपक्षकस्य परिमंख्यानं संख्याभिधायकं यत्पदं
पश्यतेति शब्दः तस्य अग्निधेयेन वाच्येन । मरणेनेति यावत् । योजयामास
संघटितवान् । मारयामासेत्यर्थः । 'सर्मारकुमारः' इति पाठान्तरे प्रक्रान्तानु-
प्रासभङ्गादुपेक्ष्यम् ॥

हन् इति । तस्मिन् जरासंधे हने मति दीप्राः तज्जयेन प्रकाशमानाः त्रयः
कृष्णभीमाजुनाः आगामिनि भविष्यति मखे राजसूये हव्यं आदानुमिच्छवः
आदिन्मवः अग्रयः आहवर्नायगार्हपत्यदक्षिणामय इवेत्युप्रेक्षा । हरिप्रस्थं इन्द्र-
प्रस्थपुरं प्रति उपाययुः आगतवन्तः ॥ ३ ॥

कृष्ण इति । कृष्णे यदुपुरीं द्वारकां प्रति गते मति दिशश्चतस्रो जित्वा
प्रतिनिवृत्तवता इन्द्रप्रस्थं पुनरागतानां चतुर्णां क्षितिपस्य धर्मराजस्य अनुजानां
भीमादीनां दोष्णोः बाहोः महता बलेन सत्त्वेन शौर्येण च गृहीताः असिप्रवराः

१. 'वज्र' इति नाम्नि कचिद्. २. 'भुजकीर्तः' इति पाठः. ३. 'जरासंधं' इति
नास्ति कचिद्. ४. 'सर्मारकुमारः' इति पाठः. ५. 'पशाम्' इति पाठः. ६. 'परि'
इति नास्ति कचिद्. ७. 'घटयावभूव' इति पाठः.

उपायनत्वेन नृपाय सर्वैर्दत्तेषु वित्तेष्वखिलेषु भूपैः ।

पार्थस्य पुर्याः क्षितिरेव भेजे वसुंधरावाचकवाच्यभावम् ॥५॥

नरदेवमगाजये प्रतीच्या नकुलेनैव वसूनि विस्तृतानि ।

दधदानकदुन्दुभिस्वनैर्द्या दलयन्तानकदुन्दुभेः कुमारः ॥ ६ ॥

हरिणा स ततः कृताभ्यनुजो हचिरादातुमिवागतेन साक्षात् ।

क्रमवेदिपुरोधसां समूहैः क्रतुमाहर्तुमुपक्रमं प्रचक्रे ॥ ७ ॥

परं खड्गश्रेष्ठा एव कोशे खड्गपिधाने ममुः मिलन्ति स्म । हेमपुञ्जाः उपायनत्वेन तत्तद्देश्यराजदत्ता धनराशयस्तु कोशे धनगृहे न ममुः । अपरिमितत्वादिति भावः । 'कोशोऽस्त्री कुड्मले खड्गपिधाने धनवेश्मनि' इति विश्वः । अत्र हेम-पुञ्जानां खड्गानां च प्रमत्तस्य कोशमिलनस्य खड्गमात्र एव नियमनात्परिसंख्या-लंकारः । स च कोशशब्दोऽप्यस्मिन्कालेऽप्यखड्गपिधानधनगृहभेदाध्यवसायमूला-तिशयोक्त्यनुप्राणित इति द्वयोरङ्गाङ्गिभावेन संकरः । वसन्नतिलकावृत्तम् ॥ ४ ॥

उपायनत्वेनेति । सर्वैः नानादेश्ये भूपैः राजभिः अखिलेषु वित्तेषु धनेषु नृपाय धर्मराजाय उपायनत्वेन दत्तेषु उपहारीकृत्य समर्पितेषु सत्सु पार्थस्य पुर्याः इन्द्रप्रस्थसंबन्धिन्याः क्षितिः भूमिरेव वसुंधरेति वाचकस्य पदस्य वाच्य-भावं अभिधेयत्वम् । वसु धरतीति व्युत्पत्त्या धनधारणरूपं भेजे प्राप । सर्वत्र सर्वैः सर्वस्वस्यापि राज्ञे उपायनत्वेन वसुंशब्दोऽस्मादिति भावः । अत्रापि वसुंधरत्व-स्यान्यत्र निषिध्य पार्थपुराणव्यवस्थानियमानां सर्ववर्गसमस्यालंकारस्य असंबन्धे संबन्धरूपान्तिशयोक्तेश्च । यथापि धर्मराजसंप्रदानकालिनृपकर्तृकसर्वस्वकर्म-कोपायनाकारणान्मकपदार्थहेतुवत् सार्वत्रिकमूलकत्वादेव कालिकत्वाच्च समप्राधान्य-संकरः ॥ ५ ॥

नरदेवमिति । विस्तृतानि बहूनि वसूनि दधन् गृह्णत आनकदुन्दुभेः वसु-देवस्य कुमारः कृष्णः आनकानां पटङ्गानां दुन्दुभीनां भेरीणां स्वनध्वनिभिः यां आकाशं दलयन् भिन्दन् । पूरयन् मज्जति यावत् । 'आनकः पटङ्गोऽस्त्री स्यात्', 'भेरी स्त्री दुन्दुभिः पुमान्' इत्युभयत्राप्यमरः । प्रतीच्या दिशः जये सति । तद्देश्यान् भूपान् जितवन्त्यर्थः । नकुलेन सहैव नरदेव धर्मराजं अगान् प्राप्त-वान् । औपच्छन्दसिकवृत्तम् ॥ ६ ॥

हरिणेति । ततः कृष्णागमनानन्तरं स धर्मराजः साक्षान् मूर्तीभूय हचिरा-दातुमागतेनेव स्थितेन हरिणा श्रीकृष्णेन कृतभ्यनुजः सन् । क्रतुकरणायेति शेषः । क्रमवेदिनां तत्तत्कर्मतदनुष्ठानपार्यायवादा पुरोधसां ऋत्विजा समूहैः सह क्रतुं राजसूयं आहर्तुं क्रतुं उपक्रम आरम्भं प्रचक्रे । 'क्रमवेदिभिर्ऋत्विजा'

१. 'इव' इति पाठः. २. 'विस्तृतानि' इति पाठः. ३. 'क्रमावहिरवर्त्तिजां समाजैः' इति पाठः.

प्राग्वंशेऽप्युत्तमे तिष्ठन्प्राग्वंशं पुनराविशत् ।
 कुरीरशिरसा पत्न्या कुरुवीरः स दीक्षितः ॥ ८ ॥
 आघ्रातुमिच्छुरनलो हविरत्र रुच्य-
 मानीलधूमकुलनिर्गमनापदेशात् ।
 जग्धान्पुग जतुनिकेतनभित्तिखण्डा-
 न्कुक्षिस्थितानिव ववाम गुह्यनजीर्णान् ॥ ९ ॥
 तत्र प्रवर्ग्यजनितं दिवि धूमचक्र-
 मालक्ष्यते स्म विबुधान्प्रति पावकेन ।
 आनाकदुर्वहहविर्द्रविणेन वेगा-
 दाहानपत्रबल्यं किञ्च नीयमानम् ॥ १० ॥

इति पाठस्तु पठ्यमानियतस्य वैवाच्यार्थविषयपादस्य कदाधिक्येन छन्दो-
 भङ्गादुपेक्ष्यः ॥ ७ ॥

प्राग्वंश इति । उत्तमे प्राग्वंशे द्वापरेति तिष्ठन्नपीति विरोधः । प्राचां कुरु-
 ययात्यादिनां राजां वंशे तिष्ठन्नेत्याशयः । दीक्षितः स कुरुवीरः धर्मराजः कुरीर-
 जालं शिरसि यस्यास्तया पत्न्या द्रापया नह प्राग्वंशं पुनः हविर्गेहं आविश-
 त्प्रविष्टवान् ॥ ८ ॥

आघ्रातुमिति । अनलः अग्निः अत्र राजसूये रुच्यं आम्वायं हविः आघ्रा-
 तुम् । भक्षितुमिति । इच्छुः सन् । पुरा लाक्षागृहदाहसमये जग्धान् भक्षि-
 तान् गुह्यन अतिमागन् अत एव अजीर्णान् जाठराग्निना अपक्वान् कुक्षौ
 स्थितान् जतुनिकेतनस्य लाक्षागृहस्य भित्तानां खण्डान् आसमन्ताशीलस्य
 धूमकुलस्य यन्निर्गमनं बहिरुद्गमनं तस्य अपदेशान् व्याज्वात् वा उद्गिरति स्मे-
 त्युत्प्रेक्षा सापहया च । अत्र अग्नेरजीर्णजतुगृहभित्तिखण्डवसनोत्प्रेक्षायास्तृती-
 यन्तबके 'ध्रुवप्रपीडयति मामपि वीरं कुक्षिमेत्य' इति खण्डवदाहहेतुताया
 अग्नेः ध्रुवाधायाश्च संदर्भविरोधः सूक्ष्मधीगोचरः । वसन्ततिलकाद्युत्तम् ॥ ९ ॥

अत्रेति । तत्र राजसूये प्रवर्ग्येण होमात्मककर्मविशेषेण जनितं दिवि आकाशे
 धूमस्य चक्रं बलयाकृतिं शृन्दम् । नाकस्य स्वर्गस्य पर्यन्तं आनाकं दुर्वहं बौद्धम-
 शक्यं हविरेव द्रविणं धनं येन तेन । अत एव पावकेन विबुधान् देवान् प्रति
 वेगात् नीयमानं प्रापयमाणं आह्वानस्य पत्रं लेख्यमिवेत्युत्प्रेक्षा । प्रकृतिविकृति-
 भावाभावात्तदर्थं षष्ठीसमासः । आलक्ष्यते स्म ददृशे । लोकैरिति शेषः ॥ १० ॥

मेदस्विनं विपुलखाण्डवभक्षणेन

देहं निजं चलयितुं शिखिनोऽक्षमस्य ।

उद्गम्य संज्वलितुमुत्तरवेदिकाया-

मालम्बनाय किल गूपवरोऽन्तिकेऽभूत् ॥ ११ ॥

बिम्बेन सङ्गं विमपुष्पवन्धोर्नाथः कलानां न यथा विदध्यात् ।
तथैव देवास्ततृपुस्तदानीमत्यद्भुतानां हविषां विशेषैः ॥ १२ ॥

सर्वेषु वर्णेष्वपि दातुरस्मात्संप्राप्तवत्स्वर्थमजातशत्रोः ।

न वर्ण एकस्तु कदापि लेभे नार्थं क्रतूनामिह सार्वभौमे ॥ १३ ॥

तत्र नानाजनपदमेदिनीवल्लभमष्टमुकुटमणिकिरणपल्लविते यज्ञ-

मेदस्विनमिति । विपुलस्य अतिविस्तारस्य ग्याण्डवस्य वनस्य भक्षणेन मेदस्विनमतिमांसलं निजं देहं चलयितुं अक्षमस्य असमर्थस्य शिखिनः अग्नेः । आहवनीयस्येति यावत् । उद्गम्य उन्धाय गत्वा उत्तरवेदिकायां सम्यक् ज्वलितुम् । अन्तिके । आहवनीयायननोत्तरवेदिमध्य इत्यर्थः । आलम्बनाय किल अबलम्बनायेवेत्युपेक्षा । गूपवरः यजियस्तम्भविशेषः पशुबन्धनार्थः अभूत् वर्तते स्म ॥ ११ ॥

बिम्बेनेति । कलानां नाथः चन्द्रः विमपुष्पाणां पद्मानां बन्धोः सूर्यस्य बिम्बेन मण्डलेन सङ्गं मेलनं यथा न विदध्यात् न कुर्यात् तथा तदानीं देवाः अग्न्यादयः अत्यद्भुतानां हविषां विशेषैरेव । ननु चन्द्रकलामिरित्यर्थः । ततृपुः तृप्यन्ति स्म । राजसायिकाल्पद्भुतहविर्भक्षणपूर्णोदराणां चन्द्रकलापानप्रगत्यभावे सार्वकालिकपूर्णबिम्बनया चन्द्रस्य सूर्यबिम्बमङ्गः कलामात्रशेषलभ्यो न प्राप्त्यत एवेत्यर्थः । अत्र देवानां तादृशतृप्यसंबन्धेऽपि संबन्धोत्तरतिशयोक्तिः । तथा चैष राजसूयो लोकांतर इति प्रतीतिरलंकारेण वस्तुध्वनिः ॥ १२ ॥

सर्वेष्वपि । इह क्रतूनां सार्वभौमे राजसूये, वर्णेषु सर्वेषु ब्राह्मणादिषु अकारायक्षरेषु च दातुरस्मादजातशत्रोः धर्मराजार्थं धनं अमिधेयं च संप्राप्तवत्सु सत्स्वपि । एकः नवर्णः नकारस्तु अर्थं धनं निषेधं चामिधेयं कदापि न लेभे । एको वर्णो न लेभे इति नेति च । 'वर्णो द्विजादौ शुक्रादौ सुती वर्णं तु वाक्षरे,' 'अर्थोऽमिधेयैरेवस्तुप्रयोजनसमृद्धिषु' इत्युभयत्राप्यमरः । अत्र सर्ववर्णमुलभार्थादातृरूपसामग्रीसत्त्वेऽपि नवर्णस्यार्थप्राप्तिरूपकार्यानुत्पत्तेर्विशेषोक्तिरलंकारः । स च कुलाक्षरयोर्धनामिधेययोश्च श्लेषमिक्तिकामेदाध्यवसायमूलातिशयोक्त्यनुप्राणित इति तयोस्तस्य चाङ्गाङ्गिभावेन संकरः ॥ १३ ॥

तत्रेति । नानाजनपदानां समस्तदेशानां ये मेदिनीवल्लभमङ्गः राजभेषाः तेषां मुकुटेषु किरीटेषु मणीनां किरणैः कान्तिभिः पल्लविते रञ्जिते तत्र तस्मिन्

वाटे त्रिपथगौपृथातनूजाभ्यां नियुक्तो वैमात्रेयैर्भ्रातृमिर्जतुभवन-
वनसवनेषु पृथक्पृथगाराधिततया स्वेनाप्यातिश्रयार्थमभ्यमाणेन
वीतिहोत्रेणेव ज्वलता हेमपात्रेण परिष्कियमाणपाणितलः सह-
देवो निखिलभक्तजनकृत्यनिर्वहणभारेणेव निभृतावयवं सभ्यलो-
कलोचनपक्ष्मयुगलपङ्क्तिपरस्परवैमुख्यवदान्यरूपकोमलिमानं मह-
र्षिजनवल्लयमध्यमहेन्द्रनीलरत्नं चिरंतनं पुमांसं सैमासाद्य प्रथमम-
र्त्येण परिपूजयांचके ॥

तावत्प्रकोपात्तरलाभस्य प्रतिभ्रितीशानभयानकस्य ।

वेदीभुवं तत्र विहाय वह्निश्चेदीशितुश्चित्तमिवाविवेश ॥ १४ ॥

सदग्निं न विकृतो यदच्युतोऽभूत्स तु परुषाक्षरमण्डलेन शत्रोः ।

यज्ञवाटे राजस्यशालाया त्रिपथगानूजेन ग्रीमेण पृथानूजेन यमेराजेन च
द्वाभ्यां नियुक्तः 'कृष्णमघ्रे पूजय' इत्याजपः । विरुद्धाया मातुरपयैः वैमात्रेयैः
भ्रातृभिः भीमाजुनयुधिष्ठिरैः क्रमेण जुभवने वने गण्डवे सवने राजसूये च
तेषु पृथक् पृथक् प्रत्येकं प्रत्येकं आराधिततया सन्निहितेन स्वेनात्मनापि आति-
श्रयाय पूजनाय आमन्त्र्यमाणेन । तन्मनेन । तद्विहात्रेण अग्निनेव स्थितेनेत्यु-
त्प्रेक्षा । ज्वलता हेमपात्रेण पराङ्कनमाय अङ्कियमाणं पाणितलं यस्य सः ।
निखिलानां भक्तजनानां यत्नैः कृतानां कृत्याणां काङ्क्षानां निर्वहणं संपा-
दनेनैव भारेणेत्युत्प्रेक्षा । निभृता तन्त्रला अवयवाः यस्य तम् । सर्वस्मादप्रपू-
जनेऽप्यनुद्धतमिच्छाः । सभायां स तु सभ्यः स चार्थो लोकः जनः तस्य लोच-
नानां यानि पक्ष्मयुगलानि तेषां पङ्क्तिराः परस्परवैमुख्यस्य अनभिमुखत्वस्य ।
निर्निमेषत्वस्येति यावत् । वदान्यो दाता रूपकोमलिमा शरीरसौन्दर्यं यस्य तथो-
क्तम् । तन्मेषपदशोनीयमन्द्यामर्थः । महर्षजनस्य वल्लयं मण्डलमेव कटक-
भरणं तस्य मध्ये महेन्द्रनालरत्नमिति । अष्टाष्टपरम्परितरूपकम् । चिरंतनं
पुमांसं पुराणपुरुषं त्राकृष्णं समामाद्य अध्वण प्रथम सर्वेभ्य आर्तं परिपूजयांचके
परिपूजितवान् । रूपकोत्प्रेक्षयाः समुदाहृतः ॥

तावदिति । तावत् तत्क्षणमेव प्रकोपात् कृष्णस्याप्रपूजनजन्यात् तरलौ
अधरौ आश्रौ यस्य तस्य अतएव प्रतिक्षितीशाना प्रत्यर्थिपार्थवानां भयानकस्य
भयंकरस्य चेदीशितुः शिशुपालस्य चित्तं वह्निः यजियः तत्र यज्ञवाटे वेदीभुवं
आयतनप्रदेशं विहाय आविवेशेत्युत्प्रेक्षा । 'परवृद्धिमत्तमं मनो हि मानिनाम्'
इति न्यायादिति भावः ॥ १४ ॥

सदसीति । यत् यस्मात् सः अच्युतः कृष्णस्तु शत्रोः शिशुपालस्य पर-

१. 'त्रिपथा' इति पाठः. २. 'निमन्त्र्यमाणेन' इति पाठः. ३. 'निर्वाहभारेण'
इति पाठः. ४. 'इव' इति नास्ति कश्चित्. ५. 'युग्म' इति पाठः. ६. 'चिरत्नम्'
इति पाठः. ७. 'आसाद्य' इति पाठः.

बहिरवसदुपेत्य तच्छ्रवोभ्यां बहुतरकुण्डलनीलरत्नलक्ष्यात् ॥ १५ ॥

अश्लीलवागिह संमामिमती न वेति

संद्रष्टुकाममिव दानववैरिचक्रम् ।

कल्पान्ततिग्मकरकल्पमनल्पवेगं

कण्ठे बिभेद रैणकर्मणि दामघोषम् ॥ १६ ॥

इति तस्य दुर्मतेरायुषा सह समापिते सवनकर्मणि निर्मिता-
वभृथाप्लवनमुपदात्वेन दत्तपूर्वाणि वित्तान्युत्तमर्णानिव पुनर्द्विगुण-
मेव ग्राहितान्सर्वानुर्वीपतीन्प्रस्थापितवन्तं पौरवं तमनुज्ञाप्य चैद्य-
निधनोत्सवेन सुदर्शनस्येव स्वपुरजनलोचनस्यापि नवास्त्रकणिकार्द्र-
तामनुभवितुमना इव सनातनः पुमान्पुरीं पुरानुभूतकुशस्थलीनाम्नीं
प्रतस्थे ॥

षाक्षरमण्डलेन निपुणवाक्यवृन्देन गदासि मनसीति वा विवृतः रुष्टः नाभूत् । तत्
तस्मात् कारणात् तत् परुषाक्षरमण्डलं उपेत्य शिशुपालात् कृष्णं प्रत्यागत्य तस्य
कृष्णस्य श्रवोभ्यां कर्णोभ्यां बहिः बहुतराणां कुण्डलयोनीलरत्नानां लक्षात्
व्याजात् अवसत् अवर्ततेवेत्युपेक्षा व्यञ्जकाप्रयोगाद्रभ्यां सापहवा च । नीचा-
वमानो न महतां कोपायेति भावः । पुष्पिताग्रा ॥ १५ ॥

अश्लीलेति । ततः कल्पान्ततिग्मकरकल्पं प्रत्यार्कतुल्यं अनल्पवेगं दान-
ववैरिणः श्रीकृष्णस्य चक्रं (धर्मं) दह शिशुपालकण्ठे अश्लीलवाक् निपुणवाक्यं समा-
सिमती समाप्ता वा न समासिमतीवेति सद्रष्टुं कामो यस्य तथोक्तमिवेत्युपेक्षा ।
रणकर्मणि वाक्कलहे दामघोषस्यापत्यं दामघोष शिशुपाले कण्ठे बिभेद ॥ १६ ॥

इतीति । इति उक्तप्रकारेण दुष्टा मतिः बुद्धिः यस्य तथोक्तस्य तस्य शिशु-
पालस्य आयुषा जीवितकालेन सह सवनकर्मणि राजसूये समापितं समाप्तिं नीते
सति । निर्मितं अवभृथे दीक्षान्ते आप्लवनं स्नानं येन तथोक्तं उपदात्वेन उपायन-
त्वेन पूर्वं दत्तानि दत्तपूर्वाणि । स्वस्मा इति शेषः । वित्तानि धनानि द्विगुणं यथा
तथा ग्राहितान् । ग्रहण्यन्तात्कर्तरि क्तः । अत एव उत्तमर्णान् कृष्णप्रदातृनिव
स्थितान् । तेषामेव दत्तद्विगुणग्राहिवादिति भावः । सर्वान् उर्वीपतीन् राज्ञः प्रस्था-
पितवन्तम् । निजनगरेभ्य इति शेषः । तं पौरवं पुरुवंश्यं धर्मराजं अनुज्ञाप्य गच्छ-
मीत्यापृच्छ्य सनातनः पुमान् पुराणपुरुषः कृष्णः चैयस्य शिशुपालस्य निधनेन
मरणेन य उत्सवः तेन सुदर्शनस्य चक्रस्येव स्वस्य पुरे द्वारकायां जनानां लोचन-
स्यापि । जालेकवचनम् । नवाभिरस्त्रकणिकामिः आननदाश्रुबिन्दुभिः शोणित-
बिन्दुमिश्र आर्द्रतां सेकं अनुभविषुं द्रष्टुं मनो यस्य तथोक्तं इवेत्युपेक्षा । ‘अस्त्र-

१. ‘बहिरव सदुपेत्य’ इति पाठः. २. ‘समाप्तवती’ इति पाठः. ३. ‘रणस्तीमनि
दामघोषम्’ इति पाठः. ४. ‘पौरजनस्यापि’; ‘स्वपौरलोचनस्यापि’ इति पाठः.
५. ‘अनुभावयितुमनाः’ इति पाठः.

अन्धभूपतनयोऽपि बलौघैर्हास्तिनं पुरमवाप्य बिलक्षः ।
सौबलिं गिरमसौ बलवन्तं दुर्विचाररचनासु चक्षते ॥ १७ ॥

अग्नेरपत्यमिति हेम यदाहुरेत-

न्मिथ्या न मातुल विरोधिमखेऽनुभूतम् ।

तत्समर्थमाणमखिलक्षितिपोपनीतं

नक्तदिवं दहति चित्तमिदं यतो मे ॥ १८ ॥

बलात्कुचं परिजहाम सभावलोके

मां द्रौपदी मणिभुवि स्खलितं यदुच्चैः ।

तत्माधुजातमिति वक्तुमिव क्षुपां स्वां

मत्प्राणवायुरयमुत्क्रमणेन्द्ररास्ते ॥ १९ ॥

मश्रुणि शोणितं' इति विश्वः । पुरा कृष्णवागात् पूर्व अनुभूतं स्वीकृतं कुशस्थ-
लीति नाम यस्यान्ता पुरीं अनुता दारकानांशीं प्रति प्रतस्थे प्रस्थितवान् । 'अनु-
भावयितुमना इव' इति पाठेऽप्युक्त एवार्थः । पौरवन्तं 'पौरवं तम्' इति कचि-
त्पाठः । पौरा एवाम्य सन्तानि पौरवन्तं पौरमात्रशेषमित्यर्थको व्यर्थविशे-
षणत्वादुपेक्ष्यः ॥

अन्धोति । अन्धः अन्धभूपतनयाऽपि दुर्योधनोऽपि बलानां चतुरङ्गाणां
औघैः वृन्दः हस्तिना नामने हस्तन पुरमवाप्य बिलक्षः धर्मराजैश्वर्यं दृष्ट्वा
विस्मयान्वितः सन् दुर्वचाराणां दुराशेषनाना रचनासु करणेषु बलवन्तं समर्थं
सुबलस्यापत्ये सौबलिं शकुनि प्रातः गिरं वाचं वक्ष्यमाणां चक्षते उक्तवान् ।
चष्टः कर्तारं लिङ् । स्वागतावृत्तम् ॥ १७ ॥

अग्नेरिति । हे मातुल मातृभ्रातः शकुने, हेम सुवर्णं अग्नेरपत्यं अग्निजन्य-
मिति यद्वक्तव्यमाहुः । जना इति शेषः । एतद्वक्तव्यं न मिथ्या नानृतम् । यतः
कारणात् आख्येः क्षितिपः राजमिः उपनीतं नमार्पितं तेभ्यः करत्वेनानीतमिति
वा । विरोधिनो ज्ञाते, धर्मराजस्य मयै राजम्ये अनुभूतं दृष्टं तदिदं अग्निजन्यं
हेम स्मर्यमाणं मदेव । मयेत योज्यम् । मे मम चित्तं नक्तदिवं रात्रंदिवम् ।
'अचतुर-' इत्यादिना निपातः । दहत । चित्तसुतापं जनयतात्यर्थः । ततो न
मिथ्येत योज्यम् । अत्र 'कारणगुणा हि कार्यगुणानारभन्त' इति न्यायात्
'आत्मा वे पुत्रनामासि' इति श्रुतेर्वा । अत्र प्रमिथ्यमानतापकत्वप्रतिपादकोत्तर-
वाक्यार्थेन हेमोऽग्निजन्यत्वमर्थनाद्वाक्यार्थहेतुकं काव्यलितम् । मनोव्यथा-
दाहयोः श्रेयमिन्निकामेदाध्यवसायमूलातिशयोक्त्यनुप्राणितमिति द्वयोरङ्गाङ्गि-
भावेन संकरः ॥ १८ ॥

बलादिति । किंच सभायाः मणिमयसभायाः अवलोके दर्शनसमये मणि-
भुवि वज्रकुट्टिमे स्खलितं स्थले जलं जले स्थलं इति भ्रान्तम् । माम् । दृष्टेति शेषः ।

अधुना युधि सेनाभिर्विधुन्वानो धरातलम् ।

विधाय निधनं तेषां निगृह्णीयमिमां शुचम् ॥ २० ॥

इति निगद्य व्रीडाव्यथानद्योः संगमे निमग्नमेनमभग्नकैतव-
बैन्धुः गान्धारपतिरुत्तारयितुमेवमुत्तरमादत्त ।

जय्यतां कथमुपैति तेऽर्जुनो वत्स यद्युधि भैयात्पलायिताः ।

केवलं हरिमुखा न नामतो वेगतोऽधि मरुतोऽभवन्सुराः ॥ २१ ॥

अपि च ।

तं वीक्षितुं जगति शक्रयुरत्र के वा

भीमं प्रकोपधृतभीमगदाङ्कबाहुम् ।

द्रापदी बल्गन्तीं हामक्षोभान् चलन्तीं कुचां यस्मिन् तद्यथा तथा । उच्चैः परि-
जहाम हाममकरोदिति यत्, तत्र परिहृमनं बाधु उचितं जानमभूदिति । स्वां
स्वीयां क्षुपां पुत्रपत्नीं प्रति वक्तुमिवैयुःप्रेक्षा । अयं मम प्राणमयो वायुः उत्क-
मणैच्छुः निर्गमनेच्छावान् सन् आम्ने । परैरवमानो मानिनां मरणादतिरिच्यत
इति भावः ॥ १९ ॥

अधुनेति । अतोऽहमधुना सेनाभिः चतुरङ्गाभिः धरातलं भूतलं विधुन्वानः
कम्पयन् सन् युधि युद्धं तेषां विरोधिनां धर्मराजादीनां निधनं मरणं विधाय
कृत्वा इमां शुचं शोकं निगृह्णायां निरुन्ध्याम् । गृह्णातिर्निर्गृह्णाद्व्यर्थे लिङ् ॥ २० ॥

इतीति । इति उक्तप्रकारेण निगद्य उन्वा व्रीडाव्यथे लज्जादुःखे एव
नद्यां तयोः संगमे निमग्नं एनं दुर्योधन उत्तरयितुं तीरं प्रापयितुं अभग्नस्य
अप्रतिहतस्य कैतवस्य अक्षविषायाः बन्धुः । तत्र कुशल इत्यर्थः । गान्धारस्य
देशविशेषस्य पतिः राजा शकुनिः एवं वक्ष्यमाणप्रकारेण उत्तरं प्रतिवाक्यं एक
उत्तारयितेऽनेनेत्युत्तरं एवमिति श्लिष्टरूपकम् । 'ऋदोरप्' इत्यप् । आदत्त गृहीत-
वान् । ददातेराद्पूर्वात्कर्तरे लङ् । श्लिष्टां श्लिष्टपरम्परितरूपकम् ॥

जय्यतामिति । हे वत्स दुर्योधन, ते । त्वयैत्यर्थः । अर्जुनः जेतुं शक्यो
जय्यः तस्य भावः तत्ता कथमुपैति । नोपलब्धेत्यर्थः । कुतः । यस्यार्जुनस्य युधि
भयात् पलायिताः । खाण्डवदाहममय इत्यर्थः । हरिमुखा इन्द्रादयः सुराः
नामतः केवलं नाम्नैव मरुतः नाभवन् किन्तु वेगतः पलायनवेगादपि मरुतः
वायवः अभवन् । 'मरुदेवे सभारणे' इति विश्वः । सोऽर्जुन इति योज्यम् ।
उत्तरवाक्यार्थहेतुकं काव्यलिङ्गम् । रथाद्वतावृत्तम् ॥ २१ ॥

अपि च । इत्युत्तरेणान्वयः ॥

तमिति । अपि च किञ्च प्रकोपात् धृता भीमा भयंकरा च गदा अङ्कः चिह्नं

१. 'विधुनानो' इति पाठः. २. 'रमातलम्' इति पाठः. ३. 'निधाय' इति पाठः.
४. 'तेषु' इति पाठः. ५. 'बन्धो' इति पाठः.

एकैकमुष्टिहतये स्म भवन्ति नालं

यस्याहवे वक्रवृद्धयभूहिडिम्बाः ॥ २२ ॥

ताभ्यामुपास्यमानस्य तपसस्तनुजन्मनः ।

व्यापादेऽपि प्रसक्तिः का विशेषात्तादृशां रणे ॥ २३ ॥

तथाप्यहं तु तव च तेषां च परस्परं विभवे परिपणनपदा-
धिरोहिणि क्षणादक्षममाणेन जगत्सामान्यतामक्षसंप्रदायेन तं
पराजयघण्टापथे संचारयिष्यामि ॥

वित्ते हते दरिद्रास्ते विमृष्टा बन्धुभिः स्वयम् ।

विनाशं वा शुचा यायुर्विदेशं वाथ लज्जया ॥ २४ ॥

यस्य तादृशो बाहुयस्य तथोक्तं न गीम वीक्षितुम् अत्र जगति लोके के वा
शक्त्युः समर्थाः । न केऽपि शक्त्युः । कुतः यस्य भीमस्य आहवे युद्धे एकैकस्यैव
मुष्टिहतये मुष्ट्यापाताय वक्रोऽसुरः, वृद्धयभूः जरासंधः, हिडिम्बोऽसुरश्च,
ते त्रयः अलं पर्याप्ताः न भवन्ति स्म । अत्रापि पूर्ववत्काव्यलिङ्गम् ॥ २२ ॥

ताभ्यामिति । ताभ्यां भीमाभ्यां उपास्यमानस्य पार्श्वद्वये सेव्यमानस्य
स्वयं तपसस्तनुजन्मनः वसपुत्रस्य व्यापादे द्रोहचिन्तन एव प्रसक्तिः का ।
नास्तीत्यर्थः । विशेषात् तत्रापि ताविव पश्यन्तीति तादृशां लोकैकवीराणां संब-
न्धिनि रणे प्रसक्तिः का । दूरनोऽपामेयार्थः । उभयत्रास्माकमिति शेषः ।
अत्र युधिष्ठिरे विशेषणजन्यस्य लोकैकजाज्यन्ताभिप्रायगर्भत्वात्परिकरालंकारः ।
एवं द्रोहचिन्तनमात्रस्याप्यसंभवोक्त्या रणे प्रसक्त्यभावस्य कस्मृतिकन्यायसि-
द्धत्वादार्थापत्त्यलंकारश्च । द्वयोर्मिलनपुलकन्यायेन मेलनात्संसृष्टिः ॥ २३ ॥

तथार्पाति । तथापि तेषामजयव्यवदेऽपि तेषां युधिष्ठिरादीनां विभवे भाग्ये
तव विभवे च परस्परं परिपणनं द्यूतपणः तस्य पदं स्थानं अधिरोहतीत्यधिरो-
हिणि सति । पणव्येन निर्दिष्टे मतीति यावत् । अहं तु जगतः सर्वस्य सामान्यतां
साधारण्यं अक्षममाणेन अमहता । अनन्यमामान्येनेत्यर्थः । अक्षविद्यायाः
संप्रदायेन शिक्षानैपुण्येन तं धर्मराजं पराजय एव घण्टापथः राजमार्गः तस्मिन्
क्षणात् संचारयिष्यामि । द्यूतेन सर्वमपहर्षयामीत्यर्थः ॥

वित्त इति । विने सर्वेव हते मति । द्यूतेनेति शेषः । अनन्तरं दरिद्राः
ते पाण्डवाः बन्धुभिः मानृपुत्रादिभिरपि स्वयं विमृष्टाः सन्तः शुचा धनस्वजन-
त्यागजन्येन शोकेन विनाशं वा यायुः गच्छेयुः । लज्जया विदेशं परदेशं वा
यायुः । 'परिभ्रान्तं मानं मरणमथवा दूरगमनम्' इत्युक्त्वादिति भावः । अत्र
विनाशविदेशयोरेकदा गन्तुमशक्यत्वाद्विकल्पालंकारः—'विरोधे तुल्यबलयो-
र्विकल्पालंकृतिमता' इति लक्षणात् ॥ २४ ॥

१. 'तपस्यातनु' इति पाठः. २. 'मादृशाम्' इति पाठः. ३. 'च' इति नास्ति
कचिद्. ४. 'परस्परस्य' इति पाठः. ५. 'परिणयनपथा' इति पाठः. ६. 'यत्तदनन्तरम्'
'इति' इति कचिद्.

त्वं ततस्तु सुखमात्मसंयुतैः सोदरैः सदृशसंख्यकाः समाः ।

नीरराशिहरिनीलमेखलां निःसपन्नमनुभुङ्क्व मेदिनीम् ॥२५॥

इत्थंकारं रहसि कैल्पिते कैतवदुरध्वे तावुभावप्यनुधाविनुं
दिव्यचक्षुषा तेनान्वेन वसुंधराधिपतिना नवमणिमण्डपिकाप्रवे-
शोत्सवव्याजादाहूतः सानुजो धर्मजः कुरुपत्तनमुपेत्य बन्धुतया
प्रत्युद्गम्यमानो दुस्तरं भाविबनवासवर्षमेकैकमेकैकेन प्रणिपातपु-
ण्येन सुप्रतरं करिष्यन्निव पितृव्यं द्वादशकृत्वः पादयोः प्राणंसीत् ॥

अवभृथाम्बुकणैरिव नूतनैरधिगतामथ जालकमौक्तिकैः ।

स्वकबरीं द्रुपदस्य सुतापि सा सुवलजा पदयोः समनीयत ॥२६॥

त्वमिति । ततः पाण्डवानामुक्तद्वयान्यतरप्राप्त्यनन्तरं त्वं तु नीरराशिः
समुद्र एव हरिनीलमेखला इन्द्रनीलमयकाश्चा यस्यास्तां मेदिनीं भूमि आत्मना
संयुतैः सोदरैः अनुजः सदृशी तुल्या संख्या शतत्वात्मिका यासां ताः सदृश-
संख्यकाः समाः शतसंवत्सरान् । शैषिकः कप्प्रत्ययः । ‘आपोऽन्यतरस्याम्’
इति वैकल्पिको ह्रस्वः । निःसपन्नं निःशत्रुकं अनुभुङ्क्व पालय । भुजेर्विध्यर्थे
लोढ । रथोद्धता वृत्तम् ॥ २५ ॥

इत्थमिति । रहसि इत्थंकारं उक्तप्रकारम् । आलोचनं कृत्वेत्यर्थः । ‘अन्यथैवं
कथमित्थं सुसिद्धाप्रयोगश्चेत्’ इतीत्यमुपपदान्करोतेर्णमुल् । कतिरिते । शकुनिदुर्योध-
नाभ्यामिति शेषः । कितवस्य भावः कैतवं तस्मिन्नेव दुरध्वे कुमार्गे । ‘धूर्तोऽक्षदेवी
कितवः’ इत्यमरः । तावुभौ शकुनिं दुर्योधनमपि अनुधाविनुं अनुसृत्य वेगेन
गन्तुं दिव्यं ज्ञानमयं चक्षुः यस्य तेन । ताभ्यां दृष्टभावं गमितेनेत्यर्थः । अन्वेन
वसुंधराधिपतिना धृतराष्ट्रेण नवायां द्यूतार्थं निर्मितायां मणिमण्यां मण्डपिकायां
सभायां प्रवेशोत्सवस्य व्याजात् व्याजं कृत्वा । त्यज्जलोपे पञ्चमा । आहूतः
सानुजः धर्मजः युधिष्ठिरः कुरुपत्तनं हास्तिनपुरं उपेत्य बन्धुतया बन्धुसमूहेन
प्रत्युद्गम्यमानः क्रियमाणप्रत्युत्थानः सन् । दुस्तरं तरितुमशक्यं भाविनि द्यूते
पराजयेन भविष्यति वनवासे एकैकं वर्षं संवत्सरं एकैकेन प्रणिपातेन यत्पुण्यं
तेन सुप्रतरं करिष्यन् कर्तुमिच्छन्निवेत्युत्प्रेक्षा । पितृव्यं पितृभ्रातरं धृतराष्ट्रं
पादयोः द्वादशकृत्वः द्वादशवारं प्राणंसीत् प्रणतवान् । प्रपूर्वाज्जमतः कर्तारि लृङ् ॥

अवभृथेति । अथ सा द्रुपदस्य सुता द्रौपद्यपि नूतनैः प्रत्यग्रैः अवभृथस्य
राजसूयाबसृथज्ञानस्य संबन्धिभिरम्बुकणैरिव स्थितः जालके नाम केशभूषणे
मौक्तिकैः अधिगतां संगतां स्वस्य कबरीं केशपाशं सुवलजायाः गान्धार्वाः पद-
योः समनीयत प्रापयति स्म । नमश्चक इत्यर्थः । अत्र भावत्यगुणनिमित्ता मौक्तिके-
ष्ववभृथाम्बुविन्दुतोत्प्रेक्षा । द्रुतविलम्बितं वृत्तम् ॥ २६ ॥

१. ‘कल्पितकैतव’ इति पाठः. २. ‘धर्मानुजः’; ‘धर्मात्मजः’ इति पाठौ. ३. ‘एकैक’
इति पाठः. ४. ‘मौक्तिकजालकैः’ इति पाठः. ५. ‘समनीयत’ इति पाठः.

अनुजाभिरनामयानुयुक्तेरभिनन्द्य ऋतुलाभलाटनाभिः ।

सदनाय ससर्ज तं विनीतं स धृताकारनिगूहनो महीपः ॥२७॥

तावन्मदीयतनुभेदिभटान्तहेतु-

वैरं मिथः प्रभविता कुरुभूभुजां श्वः ।

इत्यन्तराहृतशुचेव दिशि प्रतीच्यां

मन्दायमानमहसा रविणा निपेते ॥ २८ ॥

दिग्धे संतमसैः सान्द्रैर्दिशापदिशचत्वरे ।

सर्वाः प्रजास्तदा राज्ञा समारुक्षन्टशा तुलाम् ॥ २९ ॥

मनुजावलीनयनवर्त्मने पुनर्मघवादिदेवममभावगोचराः ।

ऋकुभो विभेजुरमृतांशुभानवः क्षणमेव तं प्रथमशैलरोहिणः ॥ ३० ॥

अनुजाभिरिति । 'तु' आकारस्य कपटभावजनितचेष्टायाः निगूहनं आच्छादनं येन स तथोक्तः स महीपः धृतराष्ट्रः अनामयस्य आरोग्यस्य अनुयुक्तेः प्रश्रस्य अनुजाभिः । आनन्तर्येणोद्यमिताभिरित्यर्थः । 'ब्राह्मणं कुशलं पृच्छेत्क्षत्रबन्धुमनामयम्' इति स्मरणादिति भावः । कर्ता राजभूयस्य यो लाभः अनुष्ठानं तन्संबन्धिर्नाभिः लालनाभिः प्रशंसामभिः अभिनन्द्य आघित्वा विनीतं विनयान्वितं धर्मराजं सदनाय उपकारार्थं समर्जं प्रेषितवान् । औपच्छन्दसिकवृत्तम् २७

तावदिति । तावन् तदानीं श्वः परस्मिन् दिने मदीयायास्तनोः मण्डलस्य भेदिनां भटानां अपरावर्तिनां अन्तस्य मरणस्य हेतुः । 'द्वाविमौ पुरुषौ लोके सूर्यमण्डलमेदिनी । युद्धेऽपरावृत्त्य सूनः शिरो योगाद्भिनन्ति यः ॥' इति स्मरणादिति भावः । कुरूणां कुरुवंश्यानां भूभुजां राज्ञां पाण्डवानां धार्तराष्ट्राणां च मिथः अन्योन्यं वैरं विरोधः प्रभवित्वा प्रकर्षेण भविष्यतीति हेतोः । अन्तः मनसि आहता संगता शुक् दुःखं यस्य तेनेवेत्युपेक्षा । मन्दायमानं क्षीयमाणं महः तेजो यस्य तेन रविणा सूर्येण प्रतीच्यां दिशि निपेते पतितम् । पतेर्भावे लिट् ॥ २८ ॥

दिग्ध इति । ततः सान्द्रैः संतमसैः तमोभिः दिशानां अष्टानां अपदिशानां तन्मध्यभागानां च चत्वरे प्राङ्गणे दिग्धे लिप्ते सति तदा सर्वाः प्रजा दशा अन्धीभूतया राज्ञा तुलां धृतराष्ट्रसादृश्यं समारुक्षन् प्राप्नुवन् । रुहेः कर्तरि लुङ् । उपमालंकारः ॥ २९ ॥

मनुजावलीति । ततः अमृतांशोः चन्द्रस्य भानवः किरणाः प्रथमशैलात् उदयात् रुहन्तीति रोहिणः तस्मादाविर्भूताः सन्तः तं क्षणम् । तस्मिन्नेव क्षण इत्यर्थः । अत्यन्तसंयोगे द्वितीया । मनुजावल्याः प्रमाद्वन्दस्य नयनयोः वर्त्मने ।

अथोपकार्यामधितिष्ठतोऽस्य संदर्शनायानिशमापतद्भिः ।

अशेषपौरैरतिबाल्यमित्रैरशेषि किञ्चिन्न तथा रजन्या ॥ ३१ ॥

धर्मजन्मा ततः कर्म निर्मायाहर्मुखोचितम् ।

सभां स भासुरां पौरैर्भूपैश्चापाक्षवेदिभिः ॥ ३२ ॥

तत्र चित्रीयमाणेष्वनल्पचतुरिमजल्पाकेषु सभाशिल्पेषु दृशं परिकल्पयतः प्रज्ञादृशं निकषा मूर्ते तृतीयगुण इव दिविषदृषभ-

प्रचारायेत्यर्थः । मघवा इन्द्रः आदिः येषां ते देवाः इन्द्रादयः तेषां मम भावस्य स्वीयत्वस्य गोचराः विषयाः ककुभः दिशः पुनर्विभेजुः । इयमैन्द्री इय-
माम्रेयी इत्यादिना विभागमकुर्वन्नित्यर्थः । पूर्वं तमोभिस्तासामेकीभूतत्वादिति भावः । मञ्जुभाषिणी वृत्तम् ॥ ३० ॥

अथेति । अथ चन्द्रोदयानन्तरम् । उपकार्यामधितिष्ठतः । उपवेशशालायां वर्तमानस्येत्यर्थः । 'अधिशीङ्म्यासां कर्म' इति द्वितीया । अस्य धर्मराजस्य संदर्शनाय अनिशं अविरतं यथा तथा आपनद्भिः आगच्छद्भिः अत्यन्तं बाल्य-
मित्रैः सखीभिः अशेषं पौरैरेव किञ्चिन् कैश्चिन् । कतिभिरिति यावत् । अशेषि शिष्टम् । तथा रजन्या राज्ञ्या तु नाशेषि । तेषां बहुत्वादस्याश्च परिमितत्वादिति भावः । किञ्चिदिति ईषदपीत्यर्थः । राज्ञावपि योज्यम् । उभयत्र 'अव्ययादा-
प्सुपः' इति तृतीयाया लुक् । अत्रोभयत्र प्राप्तस्य शेषांभवनस्य पौरमात्रं नियम-
नात्परिसंख्यालंकारः ॥ ३१ ॥

धर्मजन्मेति । ततः प्रभाते धर्मान् यमान् जन्म यस्य स युधिष्ठिरः अह-
र्मुखे प्रातः उचितं कर्तव्यं कर्म स्नानसंध्यावन्दनादि निर्माय कृत्वा पौरैः अक्ष-
वेदिभिः द्यूतवियाकुशलेः भूपैः राजभिश्च भासुरां सभां द्यूतशालां आप प्राप्त-
वान् । पौरैर्भूपैरक्षवेदिभिश्चेति वा योजना । 'अक्षवेदिभिः' इति पाठे अक्षैः
पाशकैः वीव्यन्ति क्रीडन्तीत्यक्षदेविभिरित्युक्तं योजना । यत्तु 'चापाक्षवीक्षिभिः'
इति पाठे 'आवृत्त्या चापरूपाक्षमालाविहारिभिः' इति वृत्तिद्वय्याख्यानम्, तत्प्रकृ-
तासंगतेः तस्यैवाशास्यम् ॥ ३२ ॥

तत्रेति । तत्र सभायां अनल्पानां महतां चतुरिम्णां चातुर्याणां जल्पाकेषु प्रख्यापकेषु । तन्निधानेऽपि यावत् । 'स्याज्जल्पाकस्तु वाचालः' इत्यमरः । अत एव चित्रीयमाणेषु आश्चर्यकरेषु । 'नमो वरिवधश्चक्रः क्यच्च' इति क्यजन्ताल्ल-
टः शानच् । 'क्यच्चि च' इतीत्वम् । सभायां आस्थानमण्डपस्य शिल्पेषु निर्माण-
विशेषेषु दृशं परिकल्पयतः प्रसारयतः । तानि तानि शिल्पचातुर्याणि पश्यत इत्यर्थः । प्रज्ञादृशं निकषा धृतराष्ट्रस्य समीपे । 'अभितःपरितः-' इत्यादिना द्वितीया । मूर्ते शरीरधारिणि तृतीये गुणे तमसीव स्थित इत्युत्प्रेक्षा । दिविषदृषभस्य इन्द्रस्य
याः नीलदृषदः नीलरत्नानि तन्मये आसने पीठे निर्धातः उपविशतः । अमुष्य

१. 'बाळ' इति पाठः. २. 'भूयः प्रापाक्षदेविभिः' इति पाठः. ३. 'चारिम'
इति पाठः. ४. 'इच्छः' इति पाठः. ५. 'गुण इव तृतीये' इति पाठः.

नीलहृषदासने निषीदतोऽमुष्य कुरुकुलप्रदीपस्य प्रतीपं निविश-
मानः शकुनिः स्थानाद्भ्रंशयितुं साक्षात्कर्तृसंनिधी रिक्तमध्यमवर्णया
तदीयाभिख्यया वाच्यो ग्रहविशेष इव प्रासङ्गिकेन पथा दुरोदर-
विहारेऽवतारमविरमभिरुचयामास ॥

अथ सदसि महत्या आश्रयामौ नियत्याः

मुमतिमपि विमुह्य द्यूतमार्गे प्रवृत्तम् ।

बहुषु जनपदेषु प्राप्तेष्वमु ग्लहन्

सपदि सुबलमूर्धर्मसूनुं विजिग्ये ॥ ३३ ॥

एकेन यत्सुबलभूर्युगपद्रहीतु-

मक्षेण सर्वविषयान्नृपतेरशक्नोत् ।

कुरुकुलप्रदीपस्य धर्मराजस्य प्रतीपं अभिमुखं प्रतिकूलं यथा तथा निविश-
मानः उपविशन् प्रविशंश्च स्थानान् प्रेशयान् भ्रंशयितुं व्यावयितुं साक्षात् मूर्ती-
भूय कृतः संनिधिः समीपवर्तिनं येन सः रिक्तः शून्यः मध्यमवर्णः कुकारः
यस्यां तथा तदीयया शकुनिशब्दसंबन्धिन्या अभिख्यया नाग्रा । कुकारशून्येन
शनिरिति संज्ञाशब्देनेति यावत् । वाच्यः प्रतिपाद्यः ग्रहविशेषः शनैश्चर
इव स्थित इवेत्युपेक्षा । शकुनिः दुर्योधनमातुलः प्रासङ्गिकेन पथा । तत्तत्प्र-
स्तावपारम्पर्येण दुरोदरविहारे द्यूतक्रोडायां अवतारं प्रवेशं अविरं मत्वरं अभि-
रुचयामास । तदभिलाषं जनयामानेत्यर्थः ॥

अथेति । अथ अनन्तरं महत्यां सदसि गभायाम् । 'स्त्रीनपुंसकयोः सदः'
इत्यनुशासनात्सदःशब्दस्य स्त्रीत्वम् । असौ सुबलसूनुः शकुनिः शोभना कर्तव्या-
कर्तव्यकोविदा मतिः बुद्धिः यस्य तथोक्तमपि नियत्याः दैवस्य आश्रया गत्या
विमुह्य मातृत्वं प्राप्य द्यूतमार्गे दुरोदरविहारे प्रवृत्तं धर्मसूनुं युधिष्ठिरं बहुषु
जनपदेषु नानादेशेषु ग्लहन् पणन् प्रामुख्यम् । पणकृतेष्वित्यर्थः । सपदि हुतं
विजिग्ये जितवान् । जयतेः कर्तारि लिट् । 'मैत्रिर्गोत्रेः' इति कृत्वम् । यद्वा
'धर्मसूनुं विमोह्य' इति पाठमाश्रित्य योज्यम् । अत्र जनपदानामेव कर्मत्वम् ।
दुर्लभ्या दैवगतिरिति भावः । मालिनी कृतम् ॥ ३३ ॥

एकेनेति । सुबलभूः शकुनिः एकेन अक्षेण पाशकेन इन्द्रियेण च । 'अक्षं
रथाङ्गे सेनायां पाशकंन्द्रिययोरपि' इति विश्वः । नृपतेः युधिष्ठिरस्य संब-
न्धिनः सर्वान्विषयान् । देशान् शब्दादींश्च । युगपत् एकदा प्रहीतुं स्वीकर्तुं ज्ञातुं
च अशक्नोत् समर्थोऽभूदिति यत् । 'विषयो देशशब्दायोः' इति विश्वः । अस्मादे-
काक्षेणैकदा सर्वविषयग्रहणात् परं अन्यत् वस्तु परमाहुतेति यद्वाचकं पदं

१. 'संनिधिरमध्यम' इति पाठः. २. 'वाच्य इव ग्रहविशेषः' इति पाठः.

३. 'अचिरात्' इति पाठः. ४. 'अनुचया' इति पाठः. ५. 'प्रासङ्ग्य' इति पाठः.

अस्मात्परं जगति वाच्यतयाभ्युपेत्य

तिष्ठेत किं नु परमाद्भुतवाचकाय ॥ ३४ ॥

प्रतिदेवनमेवमेव भूषाः प्रचुरान्नचयांश्च हेमराशीन् ।

सहजान्सह जाययास्य जित्वा स तु गान्धारपतिर्जगर्ज हर्षात् ॥ ३५ ॥

तत्रान्तरे

घटीचेटी नोऽभूद्बहुपतिवधूटी ह्रुपदजा

वराकीं तामत्रानय परिषदीत्यप्रजगिरम् ।

हरन्द्वैतीयकः सुबलतनयासूनुषु जवा-

त्समुत्तस्थौ साध्मादेवनिमवतीर्णो यम इव ॥ ३६ ॥

तस्मै वाच्यतया अर्थत्वेन अभ्युपेत्य आगत्य तिष्ठेत वर्तेत किम् । न तिष्ठेदेवेत्यर्थः । केचित्तु 'परं आ अद्भुत-' इति छित्वा 'आ' इति यत् अद्भुतस्य वाचकं तस्मै परं अत्यन्तं वाच्यतयेत्यर्थः । 'आकारः सर्वगे भाव ईषदर्थे च विस्मये' इति विश्वः । अद्भुतमपदयतां शृण्वतां वा । आ इत्याश्चर्याभिलापकशब्दोच्चारणं प्रसिद्धमित्याहुः । तत्र पुनरुक्तिवारणाय परशब्दस्यात्यन्तिकत्वावर्थवर्णनेऽपि तस्यावसाने एवान्वयात्प्रकृतामंगतिः । बहुतरवतुरङ्गबलेन चिरेणाप्यसाध्यस्य युधिष्ठिरसर्वदेशापहारस्य एकाक्षेण पश्यमिरर्षान्द्रिययुगपदसंभाविनः शब्दादिपञ्चकज्ञानस्यैकैन्द्रियेण वासंपादनरूपस्य परमन्वस्य अद्भुत एवान्वयस्य ग्रन्थकारामिमत्त्वादिति सुधीभिरालोचनायम् ॥ ३४ ॥

प्रतिदेवनमिति । स गान्धारपतिः शकुनिस्तु देवने देवने प्रतिदेवनं प्रत्यक्षकीडायाम् । वीप्सायामव्ययीभावः । एवं उक्तप्रकारेण अस्य धर्मराजस्य भूषाः भूषणानि प्रचुरान् बहुलान् रत्नानां चयान् राशीन् हेम्रां राशीन् जायया द्रौपद्या सह सहजान् भीमादीश्च जित्वा हर्षाजगर्ज सिंहनादं चक्रे । औपच्छन्दसिकृतम् ३५

तत्रान्तरे । इत्युत्तरेणान्वयः ॥

घटीति । तत्र तस्मिन्नन्तरे युधिष्ठिरसर्वस्वजयकाले बहूनां पतीनां वधूटी भार्या ह्रुपदजा द्रौपदी नः अस्माकं घटीचेटी जलकुम्भाहरणदासी अभूत् । घटीचेटीनामेव बहुपतिव्वात्तथोक्तम् । वराकीं तुच्छां तां द्रौपदीम् अत्र परिषदि एतस्त्वभायां आनय प्रापय । इति उक्तप्रकारां अप्रजस्य दुर्योधनस्य गिरं वाक्यं हरन् गृह्णन् । तदाक्षां बहुभ्रिति यावत् । अत एव अवनिं भूमिं अवतीर्णः प्राप्तः साक्षात् प्रत्यक्षः यम इव स्थितः सुबलतनयायाः गान्धार्याः सूनुषु द्वितीय एव द्वैतीयकः दुःशासनः । 'तीयादिकङ् स्वार्थे वाच्यः' इतीकङ् । अवात्समुत्तस्थौ समुत्तिष्ठतवान् । द्रौपद्यानयनायेति शेषः । शिखरिणीकृतम् ॥ ३६ ॥

१. 'रत्नमयांश्च' इति पाठः. २. 'कोशान्' इति पाठः. ३. 'तत्रान्तरे' इति बास्ति कचित्. ४. 'वराणि' इति पाठः.

दृष्ट्वा मिया सदसि धावनमाचरन्त्याः

कैश्ये चकार स कराङ्गुलिमाननाङ्गाः ।

वक्षोरुहेषु च महीपपुरंध्रिवर्गा

नासाप्रसीम्नि सुधियश्च नदीमुतायाः ॥ ३७ ॥

तत्र स दुर्मेधा बलवदाकर्षणमिद्विदुराणि स्वेदपृपन्तीव भूषाजाल-
कमुक्ताफलानि धारयन्त्याश्चिकुरभारतकरतलनिष्पीडननिर्गलितां
कालिमधारामिव निर्भरकुवलयगर्भकमान्यरमझरीमश्रुभिः सह वर्ष-
न्यास्तस्याः पातित्रयलक्ष्मीनिवासम्फटिकप्राकारमिव दुकूलमप्यो-
हर्तुं प्रावर्तत ॥

तादृक्षे समुपस्थिते परिभवे मध्येषु वाचंयमे-

प्लाध्यायत्सु विधेर्वलं म्वदयितेष्वन्येष्वशक्तेष्वपि ।

निश्चित्यार्तिमतां गतिं यदुरतिं नीत्यां करौ कुर्वती

सा चक्रन्द तदोषकैरिह हरे त्रायस्य हा मामिति ॥ ३८ ॥

दृष्ट्वेति । दृष्ट्वा त आगतं सदसि मिया नदीनां सदसि सभायां धावनं इतस्ततः
पलायनं आचरन्त्याः कुर्वन्त्याः आननाङ्गाः शेषयाः कैश्ये केशपाशे स दुःशामनः
कराङ्गुलिं चकार । करधेयं तूष्णीं गृहीतवानित्यर्थः । महीपस्य भूतराष्ट्रस्य पुरंध्र-
वर्गाः अन्तःपुरस्त्रीसंघाः वक्षोरुहेषु कुचेषु कराङ्गुलिं च कुः । दुःखादिति भावः ।
नदीमुतायाः भीष्मादयः सुधियः मज्जनाश्च नामायाः नासिकायाः अप्रसीम्नि
अप्रदेशे कराङ्गुलिं चकुः । अहो दुःखद्वयात् दैवम्येन्याधर्मादिति भावः ॥ ३७ ॥

तत्रेति । तत्र सभायां दृष्ट्वा मेधा बुद्धिर्यस्य तथोक्तः दुर्मेधाः । 'नित्यमसि-
च्छजामेधयोः' इत्यनिच् । स दुःशामनः बलवन् दृढं आकर्षणेन उद्विदुराणि
अङ्कुरितानि स्वेदस्य पृपन्ति विन्दुनि इव स्थितानि भूषायाः जालकस्य मुक्ता-
फलानि धारयन्त्याः चिकुरभारान् केशपाशान् करतलेन निष्पीडनात् निर्गलितां
कालिन्नः नैत्यस्य धारामिव स्थितां निर्भराणि सान्द्राणि कुवलयानि गर्भं मध्ये
यस्य तस्य तादृशगर्भस्य । तन्मयस्येत्यर्थः । शपिकः कप् । माल्यस्य रमझरीं
मकरन्दधारां अश्रुभिः सह वर्षन्त्याः तस्याः श्रौपयाः पातित्रयलक्ष्म्याः यो
निवासः गृहं तस्य स्फटिकमयं प्राकारमिव स्थितं दुकूलं धवलशुभ्रं आहर्तुं
आकण्ठं प्रावर्तत उपक्रान्तवान् । उत्प्रेक्षात्रयसंमृष्टिः ॥

तादृक्ष इति । सा श्रौपयी तादृक्षे तद्याविधे परिभवे अवमाने समुपस्थिते
प्राप्ते सति मध्येषु भीष्मादिषु सभाजनेषु वाचंयमेषु तूष्णींभवत्सु सत्सु । धर्म-

१. 'वर्गो' इति पाठः. २. 'आकर्षणमयोद्विदु' इति पाठः. ३. 'जालक' इति
नास्ति कश्चित्. ४. 'भयत्' इति पाठः. ५. 'अपहर्तुम्' इति पाठः. ६. 'तमुच्यतेः'
इति पाठः. ७. 'बहुपतेः' इति पाठः.

तस्याः सभायां हियमाणवस्त्रात्तन्व्या नितम्बात्सहसाविरासीत् ।
 कंसारिकारुण्यपयःपयोधेः कल्लोलमालेव दुकूलपङ्क्तिः ॥ ३९ ॥
 हृते हृते वाससि हृद्यरूपं वासोऽन्तरं यद्वृधे वराङ्गयाः ।
 नरस्य तेनैव न कस्य तत्र चित्तस्य नाव्योऽजनि चित्रपूरः ॥ ४० ॥

अदृश्यस्यापहारेऽपि वर्धितानेकवाससः ।

अम्बरप्रायता तस्या मध्यस्योभयथाप्यभूत् ॥ ४१ ॥

सौक्ष्म्यस्य निर्धारणाशक्त्येति भावः । स्वदयितेषु युधिष्ठिरादिषु विधेः दैवस्य बलं दुर्लभ्यमहिमानं आध्यायत्सु चिन्तयत्सु सत्सु । 'स्याच्चिन्ता स्मृतिराध्यानम्' इत्यमरः । अन्येषु उदासीनेषु अशक्तेषु सत्सु । यदुपति श्रीकृष्णं आर्तिमतां दुःखवतां गतिं परायणं निश्चित्य । नाव्यां वस्त्रग्रन्थीं करो द्वावपि कुर्वती । कराभ्यां नीवीं संगृह्णन्ती सर्वात्यर्थः । इह अस्मिन् अवमानसमये हे हरे, मां प्रायस्व रक्ष । हा इति खंडे । इति उक्तप्रकारं तदा उच्चकैः गलितकण्ठं यथा तथा चक्रन्द हरोद । शार्दूलविक्रीडितं वृत्तम् ॥ ३८ ॥

तस्या इति । अथ सभायां हियमाणं आकृष्यमाणं वस्त्रं यस्मात्तस्मात्तस्याः श्रीकृष्णं शरणं प्रपन्नायाः तन्व्याः द्रौपद्याः नितम्बात् । कंसारेः श्रीकृष्णस्य कारुण्यमेव पयःपयोधिः क्षीरादिभिः तस्य कल्लोलानां महातरङ्गाणां माला पङ्क्तिरिव स्थितेत्युत्प्रेक्षा । दुकूलानां क्षामवस्त्राणां पङ्क्तिः सहसा सत्वरम् । हरिस्मरणक्षण एवेति यावत् । आविरासीन् प्रार्दुर्बभूव । प्रसन्ने भगवति किं दुर्लभमिति भावः । इन्द्रवज्रा वृत्तम् ॥ ३९ ॥

हृत इति । यत् यस्मान् वराङ्गयाः द्रौपद्याः वाससि वस्त्रे एकैकस्मिन् हृते हृते सति । वीप्सायां द्विर्भावः । हृद्यरूपं वासोऽन्तरं अन्यद्वासः वृधे आविर्बभूव । तेन कारणेन प्रत्यह्णारं वस्त्रान्तराविर्भावरूपेण चित्रपूरः आश्चर्यरसप्रवाहः तत्र सभायां कस्य नरस्य संबन्धिनश्चित्तस्य नावा तार्यः नाव्यः अगाधः नाजनि नाभूत् । सर्वस्याप्यजन्येव । सर्वेऽप्यत्याश्चर्यान्विता बभूवुरित्यर्थः ॥ ४० ॥

अदृश्यस्येति । अदृश्यस्य निसर्गतः सौक्ष्म्येण द्रष्टुमयोग्यस्यापहारे वस्त्राणामपकर्षणे सत्यपि वर्धितानि हरिकरुणयाविर्भूतानि अनेकानि वासांसि यस्य तथोक्तस्य तस्याः द्रौपद्याः मध्यस्य उभयथा निसर्गादृश्यत्वेन अनेकवासोवर्धनेन च द्विधापि अम्बरप्रायता आकाशसाम्यं अम्बराणां वस्त्राणां प्रायो बाहुल्यं यस्मिन् तस्य भावः तत्ता । बहुवस्त्रवत्त्वं चेत्यर्थः । अभूत् आसीत् । 'अम्बरं व्योम्नि वाससि', 'प्रायो वयसि बाहुल्ये साम्ये निरशनव्रते' इत्यमरविश्वप्रकाशौ । सतां मानभङ्गाय दुरात्मभिश्चिन्तितं दैवेन भज्यत इत्यत्र इदमेव साक्षि । यद्वैपरीम्यदिदक्षुणा दुःशासनेन कृतं द्रौपद्या वस्त्रापहरणं दैवेन भ्रममिति । 'तस्य' इति मध्यविशेषणत्वेन पाठान्तरं व्यर्थविशेषणत्वेनोपेक्ष्यम् । आत्रादृश्यत्ववस्त्रप्रा-
 पुर्बयोर्विशेषणगत्या अम्बरप्रायत्वं प्रति हेतुलात्पदार्थहेतुकं काव्यछिन्नम् । अस्य

चेलानि कर्षश्चिरमन्धसूनुस्तस्यास्तु नम्रंकरणः स नाभूत् ।

श्रमात्स्खलित्वा धरणौ पतन्सन्दन्तावलेरेव जनव्रजानाम् ॥ ४२ ॥

अथ तथाभूतपरुषयोषाभिषङ्गरोषकलुषेण पृषदश्चजनुषा परिषदि
भीषणमेवं बभाषे ॥

उरसि स्खलदूष्मलं मृगाक्ष्याः समितावन्नमिदं यथाहमक्षणा ।

द्विषतः कचकर्षिणोऽप्यमुष्या रसनेनानुभवेयमेवमेव ॥ ४३ ॥

किं च सरसीव चैलत्कवन्धवन्धुरे समराजिरे तामरसच्छदानिव
शतमपि विमतानेतान्हेमन्त इवाहं धार्तराष्ट्रशब्दशेषां महागदापत्तिं
गमयिष्यामीति ॥

वस्त्राकाशयोर्बाहुत्वसाम्ययोश्च मेदेऽपि श्लेषाभित्तिकया मेदाध्यवसायादतिशयोक्ति-
मेदद्वयेन संसृष्टिः ॥ ४१ ॥

चेलानीति । सः अन्धसूनुः दुःशासनः चेलानि द्रौपद्या वस्त्राणि चिरं कर्षन्
सन् तस्याः द्रौपद्याः नम्रंकरणः विवस्त्रज्जकारी नाभूत् । किन्तु श्रमात् वस्त्राप-
कर्षणजन्यात् स्खलित्वा संश्रुभ्य धरणौ भुवि पतत् सन् जनव्रजानां जनसंघानां
दन्तानामावलेः पङ्कजेरेव नम्रंकरणोऽभूत् । तं वीक्ष्य पतितं विवृतदन्तपङ्क्तिं जह-
सुर्जना इत्यर्थः । अत्र द्रौपदीजनदन्तावत्योः प्रसक्तस्य नम्रीकरणस्य जगद-
न्तावल्यामेव नियमनात्परिसंख्यालंकारः ॥ ४२ ॥

अथेति । अथ तथाभूतेन तादृशेन । 'भूतं पिशाचे सादृश्येऽपि' इति विश्वः ।
परुषेण क्रूरेण योषाया द्रौपद्या अमिषङ्गण पराभवेन यो रोषः तेन कलुषेण
विकृतचित्तेन । पृषदश्चात् वायोः जनुः जन्म यस्य तेन भीमेन । परिषदि सभायां
भीषणं भयंकरं यथा तथा । एवं वक्ष्यमाणप्रकारेण बभाषे । प्रतिज्ञातमित्यर्थः ।
भाषतेर्भावे लिट् । 'पृषदश्चो गन्धवहः', 'जनुर्जननजन्मानि' इत्युभयत्राप्यमरः ॥

उरसीति । समितौ सभायां मृगाक्ष्याः द्रौपद्याः उरसि वक्षसि स्खलत्
पतत् श्रुभ्यच्च ऊष्मलं संतापातिरेकादत्युष्णम् । इदं अस्त्रं अभु अहं अक्षणा
लोचनेन यथा अन्वभवं अपश्यं एवमेव अमुष्या द्रौपद्याः कचकर्षिणः द्विषतः
दुःशासनस्यापि उरसि स्खलत् ऊष्मलं अस्त्रं शोणितं रसनेन जिह्वया अनुभवे-
यम् । पिबेयमित्यर्थः । अत्र केवलप्रकृतश्लेषः । औपच्छन्दसिकं वृत्तम् ॥ ४३ ॥

किं चेति । किं च चलङ्घिः नृत्यङ्घ्रिः कबन्धैः निःशीर्षकलेवरैः जलेश्च बन्धुरे
विषमे सरसीव समराजिरे युद्धाङ्गणे विमतान् विरोधिनः शतं एतान् दुर्योधनादीन्
तामरसस्य पद्मस्य च्छदान् दलानीव अहं हेमन्तः ऋतुरिव । धार्तराष्ट्र इति शब्दः
नामपदं शेषः अवशिष्टः यस्यां ताम् । महत्या गद्या आपत्तिं आपदम् । अन्यत्र

१. 'चेलानि' इति पाठः. २. 'कर्षणो' इति पाठः. ३. 'विचलत्' इति पाठः.
४. 'च्छदानीव' इति पाठः.

तत्र सुत्राम्णः पुत्रोऽप्येवं प्रतिजज्ञे ॥

वत्सेकात्कृतहस्तालममुना गान्धारपुत्रीभुवा

राधासूनुरसौ जहास सदसि ग्राम्यं ब्रुवन्त्यत्ततः ।

यस्यां जात्वपि देहिनोऽभ्युदितता नैवाभिनिर्मुक्ता

स्यातां द्वे अपि गाण्डिवो मम तु तां निद्राममुं नेष्यति ॥४४॥

इति तयोस्तादृशेन वीरवादेन 'अयि, सुखमिहास्व' इति कैरा-
स्फालननिर्दिशिते संक्थिन्येव तव मृत्युः स्यादिति सुयोधनं प्रति
महता गदेन रोगेण हिमरूपेण आपन्ति च । गमयिष्यामि प्रापयिष्यामि इति
बभाष इति पूर्वेण संबन्धः । 'धर्ताराष्ट्रोऽस्तिने हंसे शृतराष्ट्रमुतेऽपि च', 'गदो
भ्रातरि विगोः स्यादामये चायुधे गदा' इत्युभयत्र विश्वः । अनेकेवेद्यमुपमा
श्लिष्टविशेषणा च ॥

तत्रेति । तत्र तस्मिन्नेव समये सुत्राम्णः इन्द्रस्य पुत्रः अर्जुनोऽपि एवं
वक्ष्यमाणप्रकारेण प्रतिजज्ञे प्रतिज्ञातवान् । प्रतिपूर्वं जानातेः कर्तरि लिट् ॥

उत्सेकादिति । अतः राधासूनुः कर्णः अमुनः गान्धारपुत्रीभुवा दुर्योधनेन
सह सदसि ग्राम्ये अस्मभ्यं वाक्यं ब्रुवन् सन् कृताः हस्ताभ्यां तालाः शब्दविशेषा
यस्मिन्स्तथा यत् यस्मात् जहास हयात न्म । ततोः कारणात् यस्यां निद्रायां
देहिनः जन्तोः जानु कदाचिदपि अभ्युदितता सूर्योदयः अभिनिर्मुक्ता तदस्त-
मयश्च । द्वे अपि नेव स्याताम् । पुनर्बुद्धस्य हि तयोः प्रतीकारित भावः । तां
दीर्घां निद्राम् । मृतिमिति भावत् । अमुं राधासूनुं मन गाण्डिवस्तु नेष्यति गम-
यिष्यति इति प्रतिजज्ञे इति पूर्वेण संबन्धः । 'मुने चस्मिन्नस्तमेतं मुने यस्मिन्नु-
देति च । अशुमानभिनिर्मुक्तोऽभ्युदितश्च यथाक्रमम् ॥' इत्यमरः । अत्र कर्ण-
निधनस्य तादृशमज्ञानान्तरेण कथनापर्यायोक्त्यलंकारः—'पर्यायोक्तं तु गम्यस्य
वचो भङ्ग्यन्तरेण यत्' इति लक्षणात् । सादृश्यवक्रोडितं वृत्तम् ॥ ४४ ॥

इतीति । इति उक्तप्रकारेण तयोः भीमार्जुनयोः तादृशेन तथाविधेन
वीरवादेन प्रतिज्ञावाक्येन अयि द्रौपदि, इह मम संक्थानं सुखं यथा तथा आस्व
उपविश इति करस्य करतलस्य अस्फालनेन सशब्दं स्पर्शनेन निर्दिशिते निर्दिष्टे
संक्थिनि ऊरावेव तव मृत्युः मरणं स्यात् भूयात् । इति उक्तप्रकारेण याज्ञसेन्याः
द्रौपद्याः संबन्धिता सुयोधनं प्रति दुर्योधनमुद्दिश्य शापेन च यद्वयं तस्मात्
आतलगन्धाभ्यां तिरस्कृताभ्यां अन्धदंपतीभ्यां गान्धारीशृतराष्ट्राभ्याम् । 'आत-
गन्धोऽभिभूतः स्यात्' इत्यमरः । पुरेव यथापुरं द्यूतापूर्वमिव राज्यं द्यूतनिर्जितं
प्रत्यर्प्य पुनः समर्प्य हरिप्रस्थं इन्द्रप्रस्थं प्रति प्रस्थापितः प्रेषितः अयं युधिष्ठिरः

१. 'यत्ततः' इति पाठः. २. 'निर्मुक्ता' इति पाठः. ३. 'अयि' इति नास्ति
कचित्. ४. 'आरफालितदर्शिते' इति पाठः. ५. 'निजसंक्थिन्येव' इति पाठः.

याज्ञसेन्याः शापेन च भयात्तगन्धाभ्यामन्धदंपतीभ्यां यथापुरं राज्यं प्रत्यर्प्य हरिप्रस्थं प्रस्थापितो युधिष्ठिरः पुनरपि कृतमञ्जरैर्मित्रैर्यमा-
हूतमात्रोऽर्धपथाद्विधिना गलहस्तिकया विनिर्वर्तित इव तामेव सभां प्रत्यावर्तत ॥

भूताभिविष्टं इव बोधवतां वरोऽपि

भूयोऽपि धर्मतनयः सह सौबलेन ।

आधत्त देवनविहारमनार्यजुष्ट-

मायक्षरं विजहदेव पणोऽपि योऽभूत् ॥ ४५ ॥

कितवे शकुनौ वशंवदान्किरति स्वेन करेण पाशकान् ।

विजयेन सदा पुरस्कृतोऽप्यभवत्तेन स पृष्ठतः कृतः ॥ ४६ ॥

कृतः मन्त्रः आलोचनं पूर्वं निकृत्वा एते नाम्नाः शसन्ते तत्पुनर्युतेन वनं
नेष्याम इत्याकारकं नैर्नैरमैर्नैः शकुभिः दुरोधनादिभिः पुनरयाहूतमात्रः
आकारितः सन्नेव । न किञ्चिदयोः सन्नेव गतिरिति यावत् । विधिना देवेन
(कर्त्रा) गले वष्टं तन्मं विज्ञाप्य चोदनात्मिका धिया गलहस्तिकया तथा (करेण)
अर्धपथान् विनिर्वर्तित प्रत्यावर्तित इत्येक्युपेक्षा । तामेव सभां युनशायां प्रत्या-
वर्तत पुनरागतकान् । अत्र भयान्तगन्धन्याः विशेषणस्य राज्यप्रत्यर्पणहे-
तुत्वान् पदार्थहेतुकं ताव्यष्टितमुपेक्षया समन्वयते । अन्धदंपतीभ्यामित्यत्र
गान्धार्यन्धस्य पत्युर्भावमनुसरन्ती पतिनाभिणी पिथाय पावर्त्तावमन्धा बभूवेति
पौराणिकी कथानुसंधेया ॥

भूतेति । बोधवतां कर्तव्याकर्तव्यबोधिदानां मध्ये वरः श्रेष्ठोऽपि धर्मत-
नयः भूतेन पिशाचेन अन्निविष्ट उन्मादित इव भूयः पुनरपि सौबलेन शकुनिना
सह अनार्यैः गणैः जुष्टं संप्रप्तम् । आर्षैर्जुष्टं न भवतीति वा । देवनविहारे अक्ष-
क्रीडां आधत्त यके । यो देवन महार एव आशक्षरं देकारं विजहत् त्यजत् सन् ।
'नाभ्यस्ताच्छतुः' इति नुमभावः । पणः शत्रोऽपि वनविहाररूपः अभूत् । तं देवन-
विहारमिति संबन्धः । वाच्यवाचकयोगभेदानभिधानाज्ञायाच्यवचनदोषः ॥ ४५ ॥

कितव इति । कितवे अक्षविद्यानिपुणे शकुनौ वशंवदान् स्वाधीनान्
पाशकान् अक्षान् स्वेन स्वायेन करेण किरति प्रचारयति सति विजयेन जयेन
अर्जुनेन च सदा पुरस्कृतः अग्रे कृतोऽपि पूजितश्च सन्निति च । स धर्म-
राजः तेन विजयेन पृष्ठतः कृतः पराजितः अवमानितश्च अभवत् । विरोधाभासः ।
बैतर्ल्यवृत्तम् ॥ ४६ ॥

१. 'आहूतमात्रोऽयम्' इति पाठः. २. 'निर्वर्तित' इति पाठः. ३. 'आयाक्षरम्'
इति पाठः. ४. 'सः' इति पाठः.

उत्थायाथ क्षितीन्द्रः क्षणमपि धरणौ स्थातुमर्स्यामयुक्तं

प्रत्यर्थिस्वीकृतायामिति सह सहजैः सत्यसंधः सजानिः ।

पाणौ क्षत्तर्निधाय प्रसुब्रमतिरामन्तरुत्तप्यमानां

पद्भ्यां प्रापद्वनानि व्यथितहृदमुचत्पौरलोकस्तु दृग्भ्याम् ॥ ४७ ॥

कान्तारवैर्मनि मृगाः पुरतो निषण्णाः

शान्ताकृतेः सधनुषोऽपि निषङ्गिणोऽपि ।

उत्थाय तस्य पटुमर्मरचारु चीरं

रोमन्थलोलचिबुकेन मुखेन जिघ्रुः ॥ ४८ ॥

परागपूर्णे पथि तस्य पादरेखा घटस्य प्रतिमा मनोज्ञाः ।

भक्त्योपनीता वनदेवताभिः पादोदकुम्भा इव जाप्रति स्म ॥ ४९ ॥

उत्थायेति । अथ पराजयानन्तरं सत्यसंधः तत्त्वप्रतिज्ञः अत एव क्षितीन्द्रः धर्मराजः प्रत्यर्थिभिः शत्रुभिः स्वीकृतायां अर्थिनं अर्थिनं प्रत्यर्थिं स्वीयत्वेन कृता-यामिति च । अस्यां धरणौ । राज्य इत्यर्थः । क्षणमपि स्थातुं अयुक्तम् । इत्या-लोच्येति शेषः । उत्थाय अन्तः मनसि अतितरां मृगं उत्तप्यमानां खिद्यमानां प्रसुब्रं मातरं क्षत्तुः विदुरस्य पाणौ निधाय हस्ते नमस्य । सजानिः सभार्यः सन् सहजैः सोदरैर्भीमादिभिः सह पद्भ्यां पादाभ्याम् । पादचारेणेति यावत् । वनानि अरण्यानि प्रापन् प्राप्तवान् । व्यथितं दुःखितं हृत् मनः यस्य सः पौर-लोकः पुरजनस्य दृग्भ्यां वनानि अश्रुजलानि अमुचत् । दुःखादुरोदेत्यर्थः । आप्रोतेः कर्तारं लुट् । समधरावृत्तम् ॥ ४७ ॥

कान्तारेति । कान्तारवर्मनि अरण्यमार्गे पुरतः अग्रे निषण्णाः उपविष्टाः मृगाः हरिणाः उत्थाय सधनुषोऽपि निषङ्गोऽस्यान्तीति निषङ्गिणोऽपि शान्ता शमप्रधाना आकृतिः आकारः यस्य तस्य धर्मराजस्य चीरं वल्कलं रोमन्थेन चर्वितचर्वणेन लोलं चिबुकं आंष्टाधोभागो यस्य तेन मुखेन बभेण पटुना स्फुटेन मर्मरेण शब्देन चारु रमणीयं यथा तथा जिघ्रुः चुचुम्बुः । जिघ्रतेः कर्तरि लिट् । 'अथ मर्मरः । स्वानते वस्त्रपर्णानाम्' इत्यमरः । अत्र शान्ताकृति-त्वस्य विशेषणगत्या चुम्बनहेतुत्वात्पदार्थहेतुकं काव्यलिङ्गम् ॥ ४८ ॥

परागेति । परागेण मृदुरजसा पूर्णे पथि मार्गे आरण्यके घटस्य प्रतिमाः सदृशः मनोज्ञाः रमणीयाः तस्य धर्मराजस्य पादयोः रेखाः कलशरेखाः वन-देवताभिः भक्त्या उपनीताः पादस्य पादोदकस्य उदकुम्भाः जलघटा इवेति तादृश्ये षष्ठीसमासः । 'मन्यौदन-' इत्यादिना उदकशब्दस्य उदादेशः । जाप्रति स्म रेजुः । उत्प्रेक्षा ॥ ४९ ॥

क्रमेण ते सज्जनयः विलङ्घ्य विविधानि विपिनानि जङ्घुमुनिकर्ण-
शङ्कुलीपथवशेन शिक्षितैर्गतिविशेषैरिव गम्भीरैरावर्तैरुपासिकजन-
ताहतानि संसारचक्राणीव दर्शयन्तीं कोकनद्वदनोदितैरिव कोक-
कुटुम्बकृजितैः कुमारस्य देवव्रतस्य कुशलं पृच्छन्तीमिव भागीरथी
पुरस्कृत्य तत्र तां निशीथिनीं पश्चाच्चक्रुः ।

अपरेद्युरतिमात्रबुभुक्षितानुयात्रिकमत्रिजनपरित्राणाय पवित्रैः
स्तोत्रैः प्रसेदुषा चित्रभानुना दत्तमक्षय्यमन्नपात्रमादाय ते” कलत्रे
निदधुः ।

क्रमेणेति । समस्त एव जाया येषां ते सज्जनयः ते पाण्डवाः विविधानि
विपिनानि वनानि क्रमेण विलङ्घ्य अतिक्रम्य । अशोभसं मुने कर्णः शङ्कुलीव ।
तस्यां पन्थां कुटुम्बनां । अश्वमेधेन । तत्र सज्जनयश्चेत्यर्थः । शिक्षितैः अभ्यस्ताः
गतिविशेषैः चक्रवर्तनसिद्धिः । गम्भीरैः तत्रां भार्याभिः श्रमिणाः । जङ्घुमेनेत्य-
त्यर्थः । उपासकपात्रैः आभूषणैः कृत्यैः जनपथः जनसमुदायः । ‘ग्रामजन-’
इत्यादिना समुदायेत्यर्थः । तत्र पात्रेन उपासकपात्रेन सज्जनयैव चक्राणि दर्शयन्ती-
मिव स्थिता साकनदं वनद्वजनेन वदनेन तस्या उदितः । निशीथिनि स्थितिः तस्मा-
दुदितः । ‘आश्रमं’ इति वा । आनन्दितः पात्रः सुगन्धः । ‘रक्ताश्रुजे कोकन-
दम्’ इति नाना वस्त्रमाख्यायाम् । कोककुटुम्बानां चक्रवर्तमभियुक्तानां कृजितैः
शर्वैः कुमारस्य स्वपुत्रस्य देवव्रतस्य गीर्धस्य कुशलं पृच्छन्तीमिव स्थिताम् । गी-
रथस्य नाम राजपरपत्न्यं न गीरथी गता पुरस्कृत्य अग्रे कृत्वा । तीरं प्राप्येति
वाच्यम् । तत्र गङ्गातीरे तां निशीथिना प्रथमा रात्रि पश्चाच्चक्रुः नयन्ति स्म ॥

अपरेद्युरिति । अपरेद्युः परास्मान्दिने ते पाण्डवाः अतिमात्रं अत्यन्तं
बुभुक्षितानां क्षुधितानां अनुयात्रिकाणां संप्रगन्तृणाम् । अनुयात्रा प्रयोजनमेपा-
मित्येवैवम् । सत्रं क्रतुरेपासकमिति सत्रिणां यज्वनां जनानां परित्राणाय ।
बुभुक्षाशमनायेत्यर्थः । पवित्रैः स्तोत्रैः वेदिकैः प्रसेदुषा प्रसन्नेन चित्रभानुना
सूयण दत्तं स्नेहं शक्यं न भवतीत्यक्षय्यं अन्नपात्रं आदाय कलत्रे निदधुः ।
श्रीपथं समर्पयन्नित्यर्थः ॥

१. ‘सज्जनयः’ इति नाना कचिन् । २. ‘वनानि’ इति पाठः । ३. ‘शङ्कु-
लीपथेन’ इति पाठः । ४. ‘गम्भीरैः’ इति पाठः । ५. ‘उपासकजनादाहतानि’ इति
पाठः । ६. ‘उदितैः’ इति पाठः । ७. ‘कुटुम्बनां’ इति पाठः । ८. ‘कुशलमिव’
इति पाठः । ९. ‘इव’ इति नास्ति कचिन् । १०. ‘तत्र’ इति नास्ति कचिन् ।
११. ‘ते’ इति नास्ति कचिन् ।

वनं ततः काम्यकमेत्य तेषु वसत्सु भीमस्तु नियोद्धुकामम् ।
 किर्मिरमुग्रं कुणपाशनेन्द्रं क्षिप्रं तदाहारदशामनैषीत् ॥ ५० ॥
 ततश्चरन्द्वैतवने स सार्धं बध्वा कदध्वालसतामबुद्धा ।
 मूलानि सर्वस्य शुभस्य भूपो मूलानि जग्राह मुनीन्द्रसंघात् ॥ ५१ ॥
 तत्राथ ते सत्यवतीसुतस्य पादारविन्दात्प्रवितृत्वरीभिः ।
 नखप्रभाभिर्नवपुष्पपङ्क्तीर्जटालतानां जनयावभूवुः ॥ ५२ ॥
 तस्मिन्कवौ तापसयूथनाथे स्वातीमथाजग्मुषि वासभूमिम् ।
 तेषामतिक्षामतया युतानां शुचाक्षिदेशेष्वतिवृष्टिरासीत् ॥ ५३ ॥

वनमिति । ततस्तेषु पाण्डवेषु काम्यकं नाम वन अरण्यं एत्य वसत्सु सत्सु भीमस्तु नियोद्धु बाहुयुद्धं कर्तुं कामो यस्य तं उग्रं भयकरं किर्मिरं नाम कुणपः शवं अशनं येषां तेषामिन्द्रं राक्षसश्रेष्ठं तस्य राक्षसस्य आहारः शवं तस्य दशामवस्थां क्षिप्रं आगमनक्षण एव अर्नेयान् । अवधीदित्यर्थः ॥ ५० ॥

तत इति । स भूपो धर्मराजः कदध्वनि कारथे । कण्टकशर्करादिसंकुलमार्ग इति यावत् । अलसता श्रमं अबुद्धा अवचार्थे । महोदयहेतुत्वादिति भावः । बध्वा सार्धं द्रौपद्या सह ततः काम्यकवनान् चरन् निर्गच्छन् द्वैते नाम वने मुनीन्द्राणां सद्भात् सर्वस्य शुभस्य मूलानि मुख्यकारणानि मूलानि कन्दान् जग्राह । आतिथ्यं प्राप्तवानित्यर्थः ॥ ५१ ॥

तत्रेति । अथ ते पाण्डवाः तत्र द्वैतवने सत्यवतीसुतस्य व्यासस्य पादारविन्दं पादपद्ममिव तस्मात् प्रकपेण पद्ममृगरीभिः प्रमर्गणशीलाभिः । 'इणशजि-सतिभ्यः कर्ण' इति कर्णं पित्र्वात्तुक् । नखानां प्रभाभिः । जटा एव लताः तासां नखाः पुष्पाणां पङ्क्ती जनयावभूवुः जनयन्ति स्म । तत्पादयोः प्रणेमुरित्यर्थः । रूपकालंकारः ॥ ५२ ॥

तस्मिन्निति । अथ तापसयूथस्य मुनिवृन्दस्य नाथे तस्मिन् कवौ पण्डिते । व्यास एव शुक्र इति लिष्टरूपकम् । 'कावः काव्यकरे शुक्रं पण्डिते जलपक्षिणि' इति विश्वः । वासभूमि निजावासस्थानमेव स्वाती नक्षत्रावशेषं प्राति आजग्मुषि प्राप्तवति सति । स्वातीनक्षत्रस्य तुलाराशिघटकवान् 'तुलावृषभयोर्भृगुः' इति शुक्रस्य तदधिपतित्वोक्तश्च वासभूमिर्मित्युक्तम् । शुचा दुःखेनेव अतिक्षामतया अनावृष्ट्या अतिकार्येनेति च युताना महिताना तेषां पाण्डवानां अक्षीप्येव देशाः तेषु अतिवृष्टिरासीत् । 'स्वातीगते शुक्र इवातिवृष्टिः' इत्यादिप्रसिद्धेरिति भावः । आपदि बन्धुदर्शने महान्तोऽपि बाष्पायन्त इति परमार्थः । समस्तवस्तुवर्तिसावयवरूपकम् । 'स्वातीमथाजग्मुषि' इत्येव पाठः । इवकारपाठस्तु प्रकान्तसावयवरूपकभङ्गापत्तेरुपेक्ष्यः ॥ ५३ ॥

१. 'किर्मिर' इति पाठः. २. 'चिरम्' इति पाठः. ३. 'पङ्क्तिम्' इति पाठः.
 ४. 'इव' इति पाठः.

प्रसृमरतनुभासा प्रावृषेण्यान्स मेघा-

न्दिशि दिशि विदधानो दीर्घदर्शी तदानीम् ।

कुरुव इति महान्तं शब्दमाबिभ्रतोऽपि

स्ववचननिपुणिम्ना तानशोकानकार्षीत् ॥ ५४ ॥

तस्मात्प्रतिश्रुतिरिति प्रतिपद्य विद्या-

मालिङ्ग्य धर्मतनयेन विमृज्यमानः ।

पार्थो हिमाचलमगात्परमास्त्रमाप्तुं

शंभोः कृपाजलनिधेश्चरणार्चनाभिः ॥ ५५ ॥

यस्मिन् हिमानीभृति यक्षवृन्दमङ्गेषु सर्वेष्वपि मञ्जुलेषु ।

नखंपचोष्णं नलिनेक्षणानामुरोजमेवातितरामुपास्ते ॥ ५६ ॥

प्रसृमरेति । प्रसृमरया पतितो व्यामुक्त्वा तनोः शरीरस्य भामा नील-
कान्त्या प्रावृषि वर्षेनै जातान् प्रावृषेण्यान् । 'प्रावृष एष्यः' इत्येष्यप्रत्ययः ।
मेघान् दिशि दिशि प्रतिदिगम् । दीप्ताया द्विर्भावः । विदधानः संपादयन् दीर्घं
कालत्रयेऽपि निरपायं पश्यति आलोचयतीति दीर्घदर्शी म व्यामः । कुत्सितं
यथा तथा स्वान्त शब्दायन्त इति कुरुवः इति हेतोः कुरुवादिति यावत् ।
मृगवृत्तिवन्तः । गणपाशदन्तलोपो निपात्यते । महान्तं शब्दं रोदनं कुरुवेति
संज्ञापदं च आबिभ्रतः वाचकत्वेन स्यो कुरुवेताऽपीति विशेषः । दधानानपीत्या-
भामः । तान पाण्डवान वृक्षविशेषाश्च । स्वस्य स्वीयस्य वचनस्य वाक्यस्य 'क्ता
भूम्या सह स्वान्ति क्षान्त्या स्थैर्येण वा गर्जेन्ति' इति व्युत्पत्त्या भूमदृशक्षमावन्तः
तादृशस्थैर्यवन्तो येन दिव्यरणात्मकस्य 'विपदि धैर्ये-' इत्याद्यापदमैवाधकस्य च
निपुणिम्ना शीघ्रत्वेन । पृथ्वादिवादिमनिच् । अशोकान शोकरहितान् तन्नामकवृ-
क्षांश्च अकार्षीत् कृतवान् । रुदनमानाश्चामितवानित्यर्थः । मालिनीवृक्षम् ॥ ५४ ॥

तस्मादिति । पार्थोऽनुनः तस्मात् व्यामान् प्रतिश्रुतिरिति । तन्नामोमित्यर्थः ।
विद्यां शैवीं प्रातपद्य लब्ध्वा धर्मतनयेन आलिङ्ग्य विमृज्यमानः । अनुज्ञातः
सन्नित्यर्थः । कृपाजल निधेः शंभोः चरणयोः अर्चनाभिः पूजाभिः । यद्वा चरणा-
र्चनाभिः कृपाजलनिधेः दयमानात् शंभोः मदाशिवादिति वा । परमास्त्रं पाशुपतं
आप्तुं लब्धुं हिमाचलं हिमवन्तं प्रयगात् गतवान् । अत्र पाशुपतास्त्रलाभश्चि-
व-
चरणार्चनयोः कार्यकारणयोर्द्वयोक्तृत्वेनैव लंकारः ॥ ५५ ॥

यस्मिन्निति । हिमानी हिमसंहतिं बिभर्तीति तस्मिन् शीतशैले यक्षाणां
देवयोनिविशेषाणां वृन्दं नलिनेक्षणानां कामिनीनां सर्वेषु अखिलेष्वङ्गेषु मञ्जुलेषु
मनोहरेषु सत्स्वपि । नखान् पचति काथयतीति नखंपचः उष्णः ऊष्मा यस्मिन्-

यो वत्सतामेत्य वसुंधराया निपीय रत्नावलिकान्तिपूरान् ।
 मनःशिलावप्रझरीमिषेण दरीमुखैरुद्विरतीव तृप्तः ॥ ५७ ॥
 आरोहतस्तं तरसा समीरकिशोरकः स्वेदजलाणुराजिम् ।
 निपीय तस्याननपद्ममाध्वीं द्विरेफभावं प्रकटीचकार ॥ ५८ ॥
 शिवाख्ययोरेकतनुत्वकारणं
 त्रिलोकपित्रोर्महसोस्तपोवनम् ।
 मिथोऽर्च्यमानं मिथुनैस्तपस्विनां
 तथेच्छुभिस्तत्र ननाम पाण्डवः ॥ ५९ ॥

थोक्तम् । 'मितनखे च' इति पंचः खशि खित्वात् 'अर्द्धिषत्-' इत्यादिना मुम् ।
 उरोजं कुचं अङ्गमेव अतितरां उपास्ते सेवते । शीतवाधाविधूननायेति भावः ।
 अत्र नखंपचाप्यस्य विशेषणगत्या कुचसेवनहेतुत्वात् पदार्थहेतुकं काव्य-
 लिङ्गम् ॥ ५६ ॥

य इति । यो हिमशैलः वत्सता गोशिशुत्वं एव स्वीकृत्य वसुंधरायाः भूमेः
 गोरूपधरायाः रत्नावलीनां कान्तिपूरान् प्रभाप्रवाहान् क्षीरात्मकान् निपीय तृप्तः
 सन् दयः गुहा एव मुखानि तैः मनःशिला नाम धातुः तन्मयीनां वप्रझरीणां निर्झ-
 राणां मिषेण व्याजेन उद्विरति आधिक्याद्वसतीवेत्युपेक्षा । पुरा वने राजनि राज-
 दोषादन्तर्धानिताखिलजीवनोपधां रुपिभिः शङ्खा वनं तद्भुजमन्थनेन जनितात्पृ-
 थोर्भयाप्रस्ता गोरूपधरा भुवं शैला हिमयन्तं वन्तं मेरुं दोषवारे च कृत्वा रत्ना-
 न्योषधीश्च दुदुहुः स्वजीवनसारानिति पारार्णवी कथात्रानुमध्या ॥ ५७ ॥

आरोहत इति । तं उक्तविशेषणवाशिष्टं हिमशैलं आरोहत तस्य अर्जु-
 नस्य स्वेदजलस्य अणूनां बिन्दूनां राजिमेव आननस्येव पद्मस्य माध्वीं मकरन्दं
 इति व्यस्तरूपकम् । तरसा हृत निपीय पीत्वा । अपहृत्येति यावत् । समीरकि-
 शोरकः तरुणमारुतः द्विरेफभावं त्रमरत्वम् । त्रमरस्येव रेफद्वयवत्पद्माच्यत्वमिति
 यावत् । समीरकिशोरकः इति शब्दस्य रेफद्वयवत्त्वादिति भावः । प्रकटीचकार
 स्फुटीकृतवान् ॥ ५८ ॥

शिवेति । तत्र हिमशैले पाण्डवः अर्जुनः त्रयाणां लोकानां पित्रोः जननी-
 जनकयोः शिवेति शिव इति च आख्या यथोक्तयोः महसोः तेजसोः एका तनुः
 ययोः तयोर्भावः एकतनुत्वं तस्य कारणम् । तपःसिद्धिजनकत्वेनातं भावः ।
 अतएव तथा शिवयोरिवात्मनोरपि तदेकतनुत्वं भूयादतीच्छा येषां तैः । तप-
 स्विन्यश्च तपस्विनश्च तपस्विनः तेषां मिथुनैः स्त्रीपुंसैः मिथः रहसि अर्च्यमानं
 पूज्यमानं तपोवनं शिवाश्रमवनं ननाम नमस्कृतवान् । हेतुरलंकारः । वंशस्थ-
 वृत्तम् ॥ ५९ ॥

तत्र दर्भदलमुष्टिमाहरन्मनिधास्यदृषभोपदामिव ।

चित्रमीशपदयोः समादधत्तमुमारभत दुश्चरं तपः ॥ ६० ॥

चतुर्गन्धपःस्थितिविशेषविधौ

चरणं विधातुमखिलेन निजम् ।

स जुगुप्समान इव शत्रुजिते

प्रपदेन तिष्ठति भुवः स्म तले ॥ ६१ ॥

भानौ ललाटंतपमानुजाले प्रविष्टदृष्टिं परितस्तमग्निः ।

भूयोऽपि भोक्तुं विपिनं दिशेति प्रेम्णोपकृत्यन्निव दृश्यते स्म ॥ ६२ ॥

तपोविधौ स पावकेन सर्वदिक्षु वामवि-

स्तदा बभूव वेष्टिनो धनंजयत्वयान्धवान् ।

तत्रेति । तत्र शिवयोगेन पापघ्नं भगवत्स्यत शिवप्रसादममये ममीपं
गमिष्यत इत्यमरस्य दृष्टममस्य दृष्टं उवाचनामरस्य उभदलानां कुशाङ्ग-
राणां मुष्टिम् । मुष्टिं पदं न तत्र । तत्र सती तत्र तेन समादधत्त मन् ।
किञ्च ईशस्य मङ्गलशब्दो दृष्टो विन गम दृष्टो तत्र शयनं सन् । 'तन्मन्त्रा-
च्छतु' इति सुमन्त्रेण । दुश्चरं शत्रुजितं । तत्र तपम् । कुरुमि वर्यः ।
आरभत उपकृत्यन्निव । मन्त्रेण प्रोक्तं तत्र । तत्रोद्धातम् ॥ ६० ॥

चतुर इति । तस्य चतुर्गन्धपः तत्र विशेषणं वामनभेदानां विधौ
अनुष्ठाने चतुर निपुण सोऽनुनं शत्रुजिते भुवन्तले तत्र चरणं अखिलेन
यावत्पदेन विधातुं कृतम् । यावत्पदं व्यापितुमिच्छति । जुगुप्समानः कृतस्य-
न्निवेद्युपेक्षा । प्रपदेन पादं प्रनयेन तिष्ठति स्म । पदाग्रं भुवमालम्ब्य तप-
श्चकारे च । प्रमितामराजनं ॥ ६१ ॥

भानाविति । ललाटं तपमानं ललाटतपं भनूनां किरणानां जालं वृन्दं
यस्य ताम्बित् । अमृतं दृष्टं तत्र शयनपाः इति वर्यः । तत्रान्मम् । भानौ सूर्ये
प्रविष्टः दृष्टिः यस्य तथा तत्र परितः । तस्य चतुर्पाश्वर्यवर्धे । 'अभितः-
परितः' इत्यादिना द्वितीया । अग्निं भूयः पुनरपि भोक्तुं भक्षितुं विपिनं
अन्यद्वनं दिशं देहि इति प्रेम्णा महेन उपकृत्यन्निव आकृष्यान इवेद्युपेक्षा । दृश्यते
स्म । लोकांशितं शेषः । पञ्चाग्निसध्ये तपश्चकारे च । ॥ ६२ ॥

पञ्चाग्निसध्यस्थितिं प्रकारान्तरेणाग्र्येक्षते—तपोविधाविति । तदा वासविः
इन्द्रपुत्रः सोऽनुनः तपसः विधा अनुष्ठाने धनंजयत्वेन धनंजय इत्येकनामक-
त्वेन यद्वान्धव बन्धुत्वं तस्मादिवेति गम्योपेक्षा । सर्वांस्तु दिक्षु चतुर्षु पाश्वेषु
पावकेन अग्निना वेष्टितः बभूव । अर्जुनस्तु हे अत्र हे दिनेश, भवान् त्वं तं

अजीजनत्तमङ्गराजमङ्ग वैरिणं भवा-

नितीव रोषतो दिनेश एव चक्षुरक्षिपत् ॥ ६३ ॥

पाराशरिप्रापितमन्त्रभागैराराधयञ्शंकरमन्तरङ्गे ।

सप्तापि चर्षीस्तपसा विजेतुं सप्तत्वमाप स्वयमेक एव ॥ ६४ ॥

फलपर्णजलानिलाशनानि प्रविहाय क्रमशस्तपस्यतोऽस्य ।

विषयेषु न लोलतां प्रपेदे विजयस्याक्षिगुणः कराग्र एव ॥ ६५ ॥

प्रसिद्धं वैरिणं निसर्गतो विरोधिनां अङ्गराजं कर्णं अजीजनत् अजनयः । जनेर्णि-
जन्तान्कर्तारि लुङ् । 'णिश्रितृभ्यः कर्तारि चङ्' इति च्लेश्वडि 'णेरनिटि' इति
णिलोपे द्वित्वे सन्वद्भावेऽभ्यासस्येत्वं दीर्घः । 'शेषे प्रथमः' इति भवच्छब्द-
प्रयोगात्प्रथमपुरुषः । इत्युक्तप्रकारात् रोपतः कोपादिवेत्युत्प्रेक्षा । दिनेशे सूर्य
एव चक्षुः दृष्टिं अक्षिपत् निहितवान् । क्षिपतेः कर्तारि लङ् । उत्प्रेक्षाद्वयस्य
संरुष्टिः । 'अङ्गत्यामन्त्रणेऽव्ययम्' इत्यमरः । पञ्चचामरं वृत्तम्—'लघुगुरुर्निर-
न्तरं भवेच्च पञ्चचामरम्' इति लक्षणात् ॥ ६३ ॥

पाराशरीति । सोऽर्जुनः पराशरस्य मुनिरपत्येन पाराशरिणा व्यासेन प्रापि-
तस्य उपादिष्टस्य मन्त्रस्य प्रतिश्रुतिविद्यायाः भागः खण्डः सप्तभिः अन्तरङ्गे
मनसि शंकरं शंभु आराधयन् ध्यायन् सन् । स्वयमेकोऽपि सञ्जेव तपसा
उक्तविधेन सप्तप्रीक्षापि मरीच्यादीन् विजेतुमिवेत्युत्प्रेक्षा । सप्तत्वं सप्तानां भावं
मया जटया सहितत्वं च । आप प्राप्तवान् । 'सप्तोऽदन्तो जटायुक्तं नान्तः संख्या-
न्तरे स्मृतः' इति गारम्वतः । उत्प्रेक्षाश्लेषसंकीर्णा विरोधाभासः ॥ ६४ ॥

फलेति । फलानि पर्णानि जलानि अनिलश्च तन्मयान्यशनानि क्रमशः
प्रविहाय । फलाशनं कतिचिद्दिनानि कृत्वा तद्विहाय पर्णाशनमेवं क्रमेण सर्वाण्य-
पि त्यक्तवैत्यर्थः । तपस्यतः तपः कुर्वतः । 'कर्मणो रामन्थतपोभ्यां वर्तिचरोः'
इति क्यचि लटः शत्रादेशः । अस्य विजयस्य अर्जुनस्य अक्षाणां इन्द्रियाणां
गुणः । स्वभाव इत्यर्थः । विषयेषु रूपादिषु विषये लोलतां नृणां न प्रपेदे न
प्राप । 'विषया विनिवर्तन्ते निराहारस्य देहिनः' इत्यागमादिति भावः । किं
त्वक्षगुणः जपमालां कराग्रे अग्रहस्ते लोलता चाखत्यं प्रपेदे । 'लोलश्चलस-
तृष्णयोः' इत्यमरः । अत्र श्लेषनितिकामेदाध्यवसायेनैक्यमापन्नस्येन्द्रियस्वभाव-
जपमालाद्वयस्य संबन्धिन्या उक्तन्यायेनैकमापन्नायास्तृष्णाचाखत्याद्वयात्मिकायाः
ल्लेखतायाः विषयेषु कराग्रे चोभयत्र प्राप्तावेकत्र कराग्र एव नियमनात् परिसंख्या-
लंकारः । भेदातिशयोक्तिद्वयोर्जीवित इति संकरः । औपच्छन्दसिकवृत्तम् ॥ ६५ ॥

१. 'रोषितः' इति पाठः. २. 'पत्र' इति पाठः. ३. 'अक्षगुणः' इति पाठः

तत्तादृशेन तपसा तरुणेन्दुमौलिं

तैन्वन्द्यापरवशं तनयो मघोनः ।

पादाग्रमेव धरणौ प्रणिधाय तस्या-

वुँद्यस्य बाहुमुपरीव फलानि लिप्सुः ॥ ६६ ॥

निरुध्य वायुं निभृतं तपस्यतः

शिरःसमुत्था दशदिग्विमृन्वरी ।

नटत्स्फुलिङ्गा नवभूमसंततिः

स्फुटीचकारास्य धनंजयाभिधाम ॥ ६७ ॥

तस्याथ नारदमुत्पात्तपमः प्रभावं

श्रुत्वा हरस्त्रिजगतामधिपो दयालुः ।

तदिति । मघोनः इन्द्रस्य तनयः अर्जुनः तनयमेव पश्यतीति तत्तादृशेन । असदृशेनेत्यर्थः । तपसा तरुणेन्दुः वाहनन्दः भार्गवः शिरसि यस्य तं मास्रं दयया परवशं पराधीनं तन्वन् कृतेन सन फलानि बाह्विस्तथानेव चूतपनगा-दीनीति श्लिष्टरूपकम् । लिप्सुः प्रीतिमुन्मिन्दुरित्येवमुच्यते । तमेः सन्नन्तादुप्र-त्ययः । 'मर्तिमीमाः' इत्यादिनामस्य लोपः । बाहु उपरि ऊर्ध्वं उद्यम्य उद्धृत्य पादयोरग्रमेव धरणौ प्रक्षेपेण तस्यां स्थितां नियतवान् । अत्र रूपको-त्थापितोपप्रेक्षया चन्द्रचूडस्य-फलप्रक्षेपमाप्रतीतेरुदकारेणाङ्काराध्वनिः ॥ ६६ ॥

निरुध्येति । वायुं प्राणं निभृतं निरुध्य निरुध्य तपस्यतः अस्य अर्जुनस्य शिरसः समुत्था उत्थिता नटन्तः स्फुलिङ्गाः अग्निरुणाः यस्यां तथोक्ता दशसु दिक्षु विमृचरी व्यापनशीला नवा भूमस्य संततिः पङ्क्तिः धनंजयेत्यभिधां संज्ञा-पदं स्फुटीचकार । अत्र भूमेनामन्यनश्वयादनुमानार्थकारः । धनंजयश-ब्दश्चेपमिन्तिकाशब्दादनुनास्यभेदाश्वयमायातिशयोक्त्युज्जीवित इति तयोः सं-करः । वंशमथवृत्तम् ॥ ६७ ॥

तस्येति । अथ त्रयाणां जगतामधिपः दयालुः भक्तकमलः हरति स्वाधि-तसर्बानिष्टानीति हरः सदाशिवः—सदसि नारदस्य मुखात् वदनात् तस्य अर्जुनस्य सबन्धिनः तपसाः प्रभावं प्रीतीदम्बुस्थानादिरूपं माहात्म्यं श्रुत्वा देव्या पार्वत्या (कर्प्या) दशा दशसंज्ञया (करणेन) सूचिता ज्ञापिता तस्य अर्जुनस्य दिदृक्षा द्रष्टुमिच्छा यस्य तथोक्तः सन । देव्यास्तद्दर्शनेच्छां च ज्ञात्वे-त्यर्थः । सपदि अमीष्टं अर्जुनस्य वाञ्छितं दित्सन दातुमिच्छन् सन्नपि । ददातेः

१. 'कुर्वन्' इति पाठः. २. 'कृपा' इति पाठः. ३. 'प्रणिधाय' इति पाठः.
४. 'प्रोक्ष्य' इति पाठः.

देव्या दृशा सदसि सूचिततद्दिदृक्षो-

र्दित्मन्नभीष्टमपि लुब्धकतामयासीत् ॥ ६८ ॥

हेरम्बगण्डमदपङ्कविशेषकौ तौ

स्कन्दौपवाह्यशिखिपिच्छकृतावचूडौ ।

भूषाधुनीतटवरुच्छदह्लमवस्त्रौ

कोदण्डिनौ व्यरुचतां कुहनाकिरातौ ॥ ६९ ॥

शबरत्वजुपः परस्य पुंसः शशिखण्डान्नु शकारसंविधानम् ।

भजति स्म तदा शिखण्डभावं भगवन्मस्तकभूषणं यदेषः ॥७०॥

मञ्जन्ताल्लटः शत्रादिशः । 'सनिर्नामा-' इत्यादिनाभ्यासलोपः । लुब्ध एव लुब्धकः तस्य भावस्तत्ता तां लोभं शबररूपं च । अयामीन् प्राप्तवान् । यातेः कर्तेरि लुट् । 'लुब्धो मृगयुक्त द्विगोः' इति विश्वः । विरोधानासः ॥ ६८ ॥

हेरम्बेति । तौ देवीमहादेवौ हेरम्बस्य गजाननस्य गण्डयोः कुम्भयोः मदस्य पङ्कमयो विशेषकः तिलकं ययोस्तां स्कन्दस्य कुमारस्य औपवाह्यः राजवाहनं स चासौ शिखी मयूरः तस्य पिच्छेन कृतः अवचूडः शिखाभूषणं ययोस्तां । 'राजवाह्यस्वौपवाह्यः', 'शिखावल शिखी केकी' इत्युभयत्राप्यमरः । भूषाधुन्याः शिरोभूषणगतायाः तटयोन्तरुणा लुट्ः पर्णैः कृमे वस्त्रं ययोस्तां कोदण्डः धनुः अनयोरस्तीति कोदण्डिनौ कुहनाकिरातौ मायया शबरदम्पती सन्तौ व्यरुचतां रेजतुः । स्वायेनेव परिकरेण महतामभीष्टसिद्धिः न तु तत्र पराकाङ्क्षेति भावः ॥ ६९ ॥

शबरत्वेति । शबरत्वं किरातभावं जुपते सेवत इति जुपः । परस्य पुंसः परमपुरुषस्य शंभोः पदयोरभेदात् शस्य शकारस्य परत्वं मुख्यत्वम् । प्राथम्येनावस्थानमिति यावत् । तज्जुपत इति जुपः पुंसः पुलिङ्गस्य परस्य । परेति भगवद्वाचकशब्दस्येत्थं अपि बोध्यम् । शशिराश्टात् चन्द्रशकलवाचकशशिखण्डशब्दात् शकारस्य संविधानं नु संघटनमभूमिः मिथ्युपप्रेक्षा । यत् यस्मान् भगवतः शंभोः मस्तके शिरसि भूषणं एषः शिखण्डः तदा शंभोः शबरभावधारणसमये शिखण्डस्य पिच्छावचूडस्य भावं शिखण्डत्वं भजति स्म प्राप्तवान् । शशिखण्डे शिखण्डतामापन्ने तस्माद्विसृष्टः शकारः शशिखण्डशब्दादिवृत्तित्वसंस्कारेण परशब्दस्यादिभागं गतः पदयोरभेदमुपजीव्य कुहनाकिरातभगवद्वाचकं पुलिङ्गं शबरश-

१. 'विशेषकाङ्क्षौ' इति पाठः. २. 'विलासचूडौ' इति पाठः. ३. 'भूषानदीतटरुह' इति पाठः. ४. 'वरस्य' इति पाठः. ५. 'सनिधानम्' इति पाठः.

तदानीमेव रजतगिरिशिखरात्रिगच्छन्तौ, किमेतदिति सांशयि-
कैरपि तदनुसरणोचितवैपरचनानुकूलैः प्रेमथकूलैः परिवार्यमाणौ,
समुच्चलितलाङ्गलमितस्ततो धावद्भिर्दूरचारश्रमविदारितवदनलम्ब-
मानरमनाप्रनिर्पातिनीभिः मृणिकाकणिकाभिर्वनरद्धतिं शुद्धतरीं कु-
र्वद्भिर्दृढतरश्रसितकम्पमानावयवैस्तेषु तेषु वनगुल्मेषु श्वापदानन्वि-
प्यान्विप्य हुंकारमाचरद्भिर्विधनिगमविश्रकटुभिरविमुच्यमानपा-

वदमाविश्वकारेति समुचितमर्थान्तरम् । अत्र जशिगण्डस्य शिखण्डभावभजनेन
हेतुना मायाशब्दे शवर्णानुमानानुमानालंकारः । वाच्यवानकयोगमेदाध्यवसाय-
मदातिशयोक्त्यनुप्राणित इति तयोरज्ञातिभावेन संकरः । औपच्छन्दसि हम् ॥७७॥

तदानीमिति । तदानीं किरान्वेषधारणभ्रम एव रजतगिरेः कैलासस्य
शिखरात्रिगच्छन्तौ । एतत् भगवतोः कैलासाधारणं किं कुतो वा इति मशया-
पन्नमानसैः सांशयिकं यपीदमिदं कार्यं कर्तव्यमिति । किं वा भवतु
भगवदनुसरणमेव परमं लाभ इति भक्त्योशयं पारिषदानां धनयतीति ध्येयम् ।
'नशयमापन्न' इति उक् । 'उत्प्रेका' इतीकादेशः । तयोः कपटशबरदंष्ट्रयो-
रनुसरणे उचितस्य वेपथस्य कैलासस्य रचनया निर्माणेन अनुहृतः । अन्यथा तेः
शुद्धयतया भगवति प्रातिकूल्येनेवेति नावः । प्रमथानां कुलैः परिवार्यमाणौ ।
'परिवर्धमाणौ' इति पाठः न्तरे पूजमानावयवैः । मध्यकू उच्चलितं उच्चमितं
लाङ्गलं यस्मिन् तद्यथा । दन्ततः धावद्भिः दूरं चारेण यः श्रममेतन् विदारितात्
मितात् वदनात् वक्तात् लम्बमानायाः रमनायाः जिह्वायाः अग्रात् निपाति-
नीभिः निपतनशीलाभिः । लाच्छालिको गिनिः । मृणिकायाः लालाजलस्य कणि-
काभिः । 'मृणिका आन्दनी लाया' इत्यमरः । वने पद्धानि मार्गं शुद्धतरीं कुर्वद्भिः
अतिपरिप्रा कुर्वद्भिः । अनूतनद्धतिं न्विः । दृढतरीः अतिनिविडः श्रसितैः
निश्वागैः कम्पमाना अवयवाः पाश्चादगादयः येषां तेः । तेषु तेषु वनगुल्मेषु
कुपेषु श्वापदान् मृगविशेषान् अन्विप्यान्विप्य । वीप्साया द्विर्भावः । हुंकारमा-
चरद्भिः कुर्वद्भिः । विश्वैः समस्तैः । चतुर्भिर्गतिं यावत् । निगमैः वेदरेव विश्व-
कटुभिः शुनकैः मृगायकुशलैः । 'श्वा विश्वकटुर्मृगायकुशलः' इति शुनकपर्याये-
ष्वमरः । अविमुच्यमानो मृगमयमानो पार्श्वभागी ययोर्भा । दीपकमृगः किरा-
तादिभिः साजाल्यप्रेम्णा मृगागमनाय वर्धितो मृगः तद्वदाचरन् दीपकमृगाय-
मणः । वयजन्ताद्वटः शानच् । 'अलंकृतौ दीपकं क्रीडं मृगे ना मृगवच्छकै'

१. 'वेषावचनानुकूलैः' इति पाठः. २. 'परिषद' इति पाठः. ३. 'लम्बायमान'
इति पाठः. ४. 'पातिनीभिः' इति पाठः. ५. 'शुद्धतरीमिव' इति पाठः. ६. 'दृढतर'
इति पाठः. ७. 'वनगुल्मिषु' इति पाठः. ८. 'श्वापदानि' इति पाठः.

श्रृंगभागौ दीपकमृगायमाणनिजहरिणशावकपार्णिभागानुधावनौ,
भाविनि पदे पदे वनदेवताभिरर्प्यमाणसुरतरुप्रसवास्तरणेन प्रशमि-
तनुहिनजडिमोद्वेगेन हिमवतः कटकपथेन सविलासं संचरमाणौ,
कावेतौ कैदाचिदप्यदृष्टपूर्वौ वनमस्मदीयमौक्रमेते इति रोषकषायि-
ततया निवारयितुकामैरपि तेजोविशेषेण प्रतिहतोत्साहैरन्यैः शबर-
युवभिः केवलमवलोक्यमानौ, जटावल्लरीमूलपल्लवमुकुलीभवदञ्ज-
लिभिस्तस्विपुञ्जैर्नभसि विमानवेगं निरुध्य हर्षाश्रुभिर्महद्भिश्चाभि-
वर्ष्यमाणजयशब्दौ, तौ जगदादिमां दंपती सैनियममुपासीनस्य
शुनासीरमुतस्य तपोवनसीमानं शनैः शनैरासीदताम् ।

इति हलायुधः । स चासीं निजहरिणशावकः करभूषणकुरङ्गशिशुः तस्य पार्णि-
भागं पश्चात्तुरगृष्टदेशं अनुसृत्य धावनं सत्वरगमनं ययोस्तां । ‘अनुधाव्यमान-
पार्णिभागौ’ इति पाठस्तु मृगायासंप्रदायविरुद्धत्वादुपेक्ष्यः । भाविनि भविष्यति
पदे पदे प्रतिपादविन्यासस्थानं वनदेवताभिः अर्प्यमाणं न्यस्यमानं सुरतरु-
प्रसवं कल्पवृक्षकुसुमैः आस्तरणं यस्मिन् तथोक्तं अतएव प्रशमितः निरस्तः
नुहिनजडिन्ना हिमशैलेन उद्वेगः पीडा यस्मिन्नेन हिमवतो गिरेः कटकपथेन
नितम्बदेशमार्गेण सविलासं यथा तथा संचरमाणौ । पूर्वं कदाचिदप्यदृष्टौ अदृष्ट-
पूर्वौ एतौ किरातदम्पती कौ कुत्रत्यौ । किं च अस्मदीयं वनं आक्रमेते आग-
च्छेते इति उक्तप्रकारेण रोषेण कषायिततया कलुषितत्वेन हेतुना निवारयितुं
वनाग्निःसारयितुं कामो येषां तथोक्तैरपि तेजोविशेषेण दुर्निरीक्ष्यप्रकाशेन
प्रतिहतः भग्नः उत्साहः निवारणोद्योगः येषां तैः अन्यैः वास्तवैः शबरयुवभिः
किरातदंपतीभिः केवलं भृशमवलोक्यमानौ । भयादाश्चर्यानिवारणाशक्तेरिति
भावः । जटा एव वल्लर्यः लताः तासां मूले पल्लवमुकुलं किसलयद्वयसंपुटमिव
संपद्यमानः मुकुलीभवन् अञ्जलिः येषां तैः । मन्तकन्यस्ताञ्जलिमिरित्यर्थः । ‘तौ
युतावञ्जलिः पुमान्’ इत्यमरः । तपस्विनां मुनीनां पुञ्जैः । भुवि इति शेषः ।
नभसि विमानवेगं निरुध्य महद्भूदेवैश्च उभयत्रोभयैर्हर्षाश्रुभिः समं आनन्दबाधैः
सह अभिवर्ष्यमाणाः उदीर्यमाणाः पात्यमानाश्च जयस्य शब्दाः ‘जय विजयी

१. ‘शावकानुधाव्यमानपार्णिभागौ’ प्रशमितनुहिनजडिमोद्वेगेन भाविनि पदे पदे
वनदेवतानीं रच्यमानतरुप्रसवास्तरणेन हिमवतः’ इति पाठः. २. ‘कदाचिदपि’
इति नास्ति कश्चित्. ३. ‘आक्रमतः’ इति पाठः. ४. ‘विशेषप्रति’ इति पाठः.
५. ‘आरण्यैरन्यैः’ इति पाठः. ६. ‘आलोक्यमानौ’ इति पाठः. ७. ‘पल्लव’ इति
नास्ति कश्चित्. ८. ‘सममभिवर्ष्यमाण’ इति पाठः. ९. ‘सविनयम्’ इति पाठः.

तत्र खलु

आपादलम्बिजटमातपमात्रभक्षे-

मूर्ध्वभिबद्धजमुदारतपःकृशाङ्गम् ।

दृष्ट्यानुगृह्य कुरुवीरमुनीन्द्रमेनं

त्रेधा बभूव मुतवत्सलता भवान्याः ॥ ७१ ॥

क्षोदयन्नथ महीं मुग्धानैः कोऽपि कोपकुटिलो वनकोलः ।

घोरघृत्करणघोणमुपागान्कुक्षिमाश्रमभुवः कुरुमूनोः ॥ ७२ ॥

तं वीक्ष्य रौद्रवपुः सृगशावकेषु

त्रामाद्विजन्तु कटिलम्बितवल्कभागान् ।

पर्याकुले कलकलैरपि पक्षिजाले

पार्श्वे निवृत्त्य नियमाज्जगृहे जरासम ॥ ७३ ॥

भव जगदीश्वर' इत्यादयः तस्यान्ता । जगत् आरम्भा प्रथमा दंती माया-
किरानां सन्तियमे यथातथा उरसीनस्य उपलब्धस्य जुतासीरः इन्द्रः तन्मुतस्य
अर्जुनस्य तपोवनसीमानं शनैः वन आसीदता प्रापतु ॥

तत्रेति । तत्रा जुतापावने । तत्रा त्व्युत्तरेण भवन्त्या ॥

आपादेति । आपादे पादयवना लम्बिनो जटा यस्य तम् । आतपमात्रं
भक्षः आहारो यस्य तम् । जट्य भवन्ता उपरिगता प्रसूतो भुजी यस्य तम् ।
उदारेण महता तपसा कृश अतः जरीर यस्य तम् । एन कुरुवीरमुनीन्द्रं अर्जुन-
मुनीन्द्रं दृष्ट्या अनुगृह्य । मानुषदं द्रष्टुं यथे । भवस्य शोभाः पठ्याः भवान्याः
पावेत्याः । 'इन्द्रवरुण-' इत्यादिना क । मुतवत्सलता पुत्रवत्सल्यं त्रेधा त्रिप्रकारं
वभूव । 'कुमारगगनायनोरव आत्मजपि पुत्रया सत्य प्रकारेत्यर्थः ॥ ७१ ॥

क्षोदयन्निति । अथ कोपिन कुटिलः क्रूरः कोऽपि अतिर्दंश्यः वने कोलः
वराहः । 'वराहः मूकरो घृष्टिः कोलः' इत्यमरः । मुग्धानां शफानां पानैः न्यासैः
महा भुवं क्षोदयन् चूर्णयन् । 'क्षोदयन्' इति पाठेऽपि उक्त एवार्थः ।
घोर भयंकर घृत्करणं घुःघुरेत शब्दः यस्या तादृशी घोणा प्रोथं नालिकाघो-
भागः यस्मिन्तथा कुरुमूनोः अर्जुनस्य आश्रमभुवः । कुक्षि आश्रममध्यभागं
प्रति उपागान् आगतवान् । कुतोऽपीति शेषः । गमेः कर्तार लुङ् ॥ ७२ ॥

तमिति । रौद्रं दारुणं वपुः यस्य तथोक्तं तं वनवराहं वीक्ष्य सृगशावकेषु
बालसृगेषु त्रामात् भयात् कट्यां लम्बितान् वल्कस्य वल्कलस्य भागान् भङ्गीभूत-
प्रदेशान् विशन्तु । तत्र निलीयमानेषु सन्तु इत्यर्थः । पक्षिणां जाले समूहेऽपि

मुनिरेष यदाभ्ययाद्वराहं मुखरज्यालतिको जवाज्जिघांसुः ।

शबरो ददृशे तर्दामिधावन्धनुराकृष्य सहानुयायिवर्गैः ॥ ७४ ॥

मा मुञ्च बाणं मदनुद्रुतेऽस्मिन्नपेहि जाल्मेति किरातनेतुः ।

वचः स लक्ष्यं मनसो न कुर्वन्वराहमस्त्रस्य चकार लक्ष्यम् ॥ ७५ ॥

शिलीमुखाभ्यां शिवसव्यसाचिनोः

समुज्झिताभ्यां युगपत्किटेस्तनौ ।

समं विभज्यायुरभुज्यत क्षणा-

त्सहोदराभ्यामिव पैतृकं धनम् ॥ ७६ ॥

ततः कुपितोऽपि कुरुप्रवीरस्तपःशान्ततया नातिपरुषमेवमुवाच ।

कलकलः शब्दः परितः आकुले आकुले गतिं नियमान् निवृत्त्य समाधिं विरम्य ।
'जुगुप्साविरागः—' इत्यादिना पदमी । शराः आसनेऽत्रेति शरासं चापं जगृहे
गृहीतवान् । अर्धव्राणस्य तपसोऽप्युत्तमत्वादिति भावः ॥ ७३ ॥

मुनिरिति । एन वराहं हन्तुमिच्छुः जिघांसुः अत एव मुखरा शब्दाद्य-
माना ज्या गुणो लतिकेव यस्य तथोक्तः एष मुनिः अर्जुनः यदा जवान् अभ्य-
यात् वराहमिमुखमागतवान् । तदैव धनुः सशरनाकृष्य अनुयायिनां सहच-
रणा वर्गैः वृन्दैः सह अमिधावन् वराहमनुद्रवन् सन् शबरः कपटकिरानः
ददृशे अलक्ष्यत । मुनिनेति शेषः । अपिच्छन्दमिच्छन्तम् ॥ ७४ ॥

मा मुञ्चति । हे जाल्म अमर्षोऽपकारिन्, मया अनुद्रुते अनुधायिते
अस्मिन् वराहे बाणं मा मुञ्च । अपेहि अन्यतो गच्छ । द्युक्ताकार किरातनेतुः
कपटशबरनायकस्य वचः मनसः लक्ष्यं विषयं न कुर्वन् अकुर्वाणः सन् ।
नजर्थस्य नशब्दस्य मुमुषेति समासः । सोऽर्जुनः वराहं अस्त्रस्य बाणस्य लक्ष्यं
शरव्यं चकार ॥ ७५ ॥

शिलीमुखाभ्यामिति । युगपत् एकदा किटे, वराहस्य तनूः शरीरे ।
'कोलः पोत्रो किरः किटिः' इत्यमरः । समुज्झिताभ्यां प्रयुक्ताभ्यां शिवसव्य-
साचिनोः किरातार्जुनयोः शिलीमुखाभ्यां बाणाभ्यां आयुः सहोदराभ्यां व्रानृ-
भ्यां पैतृकं पित्र्यं धनमिव समं यथा तथा विभज्य विभागं कृत्वा क्षणात् अनु-
ज्यत भुक्तम् । भुजेः कर्मणि लुङ् । वंशस्थवृत्तम् ॥ ७६ ॥

तत इति । ततः वराहवधानन्तरं शिवेन बाणप्रयोगाद्वितोः इति वा कुपि-
तोऽपि कुरुप्रवीरः अर्जुनः तपसा शान्ततया शमप्रधानत्वेन हेतुना नातिपरुषं
ईषत्कूरं यथा तथा एवं वक्ष्यमाणप्रकारेण उवाच ॥

१. 'अनुधावन्' इति पाठः. २. 'तदा' इति पाठः. ३. 'क्षणम्' इति पाठः.
४. 'एवम्' इति नास्ति कश्चित्.

अस्मिन्ममावसथमापत्तिरे मया प्रा-

गलक्षीकृते शबर यत्प्रहृतं त्वया तन् ।

शापस्य बाध धनुषोऽसि वेशे तथापि

सोढं ममाद्य तपसा च भुजोष्मणा च ॥ ७७ ॥

इति तस्य मुनेरन्तर्दर्पसपरीवाहवेणीमिव वाणीमाकर्ण्य क्षोणी-
धरधन्वापि सस्मितं प्रत्यभाणीन्

मृदुबुद्धिरङ्ग वचसैव लक्ष्यसे मृगहिंसनं विपिनसीमनीदृशम् ।

शतशः स्वधर्म इति पठ्यते बुधैः शबरस्य वा वद तपोधनस्य वा ॥ ७८ ॥

तत्स्वकुलाचारादप्रमाद्यते मह्यमयुक्तकारिणापि त्वया कियदूरं
प्रकाश्यते तपसीव बाहावप्याहोपुरुषिका ।

अस्मिन्निति । हे शबर, मम आवसथं आश्रमं प्रति आपत्तिरे आगते किं
च मया प्राक्पूर्वमेव लक्षीकृते शरव्योक्तं अस्मिन् वगाहे त्वया प्रहृतं ताडितं
इति यत् तदपराधकरणं मम शापस्य वशे वर्तते अथवा धनुषो वशेऽपि वर्तते ।
अन्यतरेणैव वध्यं त्वां हन्तुं शक्यामित्यर्थः । किन्तु तथापि मम तपसापि अद्य
सोढं क्षान्तम् । लोपभयादिनि भावः । भुजोष्मणा च बाहुवदेनापि मोढम् । बलिनां
दुर्बलैर्युद्धस्य लज्जाकरत्वादिति भावः । यद्यस्मादिति तत्तस्मादिति वा योज्यम् ॥ ७७ ॥

इतीति । इति उक्तप्रकारां अन्तर्मनसि दर्पस्य परीवाहः उपकृत्या ।
'जलोच्छ्वासाः परीवाहाः' इत्यमरः । तस्य वेणीं प्रवाहमिव स्थितां तस्य मुनेः
अर्जुनस्य वाणीं वाक्यं क्षोणीधरो मेरुः धनुश्चापो यस्य स शिवोऽपि सस्मितं
यथा तथा प्रत्यभाणीन् प्रत्युक्तवान् । प्रतिपूर्वाद्धणतेः कर्तरे लुङ् ॥

मृदुबुद्धिरिति । अत्र हे अर्जुन । 'अज्ञेयामन्त्रणेऽव्ययम्' इत्यमरः । त्वं
वचसैव मृदुं शान्ता बुद्धिर्यस्य तथोक्तो लक्ष्यसे दृश्यसे । ननु शीलेनेत्यर्थः ।
यतः विपिनसीमनि ईदृशं एवंविधं मृगहिंसनं शबरस्य स्वधर्मः स्वीयो धर्मः कुल-
धर्म इति बुधैः विद्वद्भिः शतशः बहुविधं पठ्यते उत तपोधनस्य स्वधर्म इति
पठ्यते वा । शतश इत्युभयत्र योज्यम् । वद ब्रूहीत्यत्र वाक्यार्थः कर्म । पठतेः
कर्मणि लट् । मञ्जुभाषिणी वृत्तम् ॥ ७८ ॥

तदिति । तन् तस्मान् मृगहिंसनस्य शबरधर्मत्वादेतोः स्वकुलस्य शबरकु-
लस्य आचारान् धर्मान् अप्रमाद्यते । तमस्यजत इत्यर्थः । 'जुगुप्साविराम-' इत्या-
दिना अपादानत्वम् । मह्यम् । मां प्रतीत्यर्थः । अयुक्तं कुलशीलानुचितं मृगहिं-
सनं करोतीति कारिणा त्वयापि तपसीव बाहावपि उभयत्र । आहोपुरुषिका

१. 'वदः' इति पाठः. २. 'त्वया' इति नास्ति कश्चिद्. ३. 'इव' इति
नास्ति कश्चिद्.

संदृश्यते खलु तपस्तव शुद्धमेत-

द्यजन्तुर्हिसनविधौ दृढबद्धकच्छम् ।

आस्तामिदं भुजबलं च मृगात्ययेऽस्मि-

न्साहाय्यकं यदुपजीवति मे शरस्य ॥ ७९ ॥

ईदृशीं वचनरीतिमपास्यन्नेहि सान्त्वय कियानसि मे त्वम् ।

अक्षिणं किञ्चिदरुणिमि जगत्यामन्तकोऽपि मदतीव विभीयात् ॥ ८० ॥

इति शंकरस्याहंकारवादेन सातङ्का कुहकुलशशाङ्कः पुनरपि कामपि गिरमेवमङ्कुरयामास ।

आत्मोत्कर्षामिमानः । 'आहोपुरुषिका दर्पाद्या स्यात्संभावनात्मनि' इत्यमरः । कियद्दूरं प्रकाशयत इति काकुः । किञ्चिदपि न प्रकाशनीयेत्यर्थः । परित्यक्तकुलधर्माणां किं नाम तपः को नाम वा बाहुप्रताप इति भावः ॥

तपःप्रतापयोनिःसारत्वमेव विशदयति—संदृश्यत इति । हे मुने, यत्तव तपः जन्तूनां प्राणिनां हिंसनविधौ वधकर्मणि विषये दृढं यथातथा बद्धः कच्छः मध्यबन्धनपटुः येन तथोक्तम् । धृतसंकल्पमित्यर्थः । तदेतत्तव तपः शुद्धं निर्दोषं सत् संदृश्यते खल्विति काकुः । न संदृश्यत एवेत्यर्थः । किञ्चेति चार्थः । यत्तव भुजयोर्बलमस्मिन् मृगस्य वराहस्य अन्यये हिंसायां विषये मे मम संबन्धिनः शरस्य साहाय्यकं तत्कृतसहायकृत्यं उपजीवति । अपेक्षित इत्यर्थः । तदिदं तव भुजबलमपि आस्तां तिष्ठतु । धिगिति यावत् । मध्यमुब्रति बाणं न हन्यादेव त्वद्बाणो वराहमित्यर्थः ॥ ७९ ॥

ईदृशीमिति । हे मुने, किं बहुना ईदृशी 'शापस्य वा' इत्यादिप्रकारां वचनानां रीति अपास्यन् त्यजन सन । एहि समापमागच्छ । सान्त्वय अपराधिनं त्रायस्व मामित्यनुनय । मां प्रतीत्यर्थः । त्वं कियानसि । नृणप्राय इत्यर्थः । यतः । अक्षिणं मम लोचने किञ्चित् ईषन् अरुणिमा यस्य तथोक्तं । मनाक् शोणायमाने सतीत्यर्थः । कोपादिति भावः । जगत्यां लोके अन्तको मृत्युरपि मत् मत्तः अतीव भृशं विभीयात् त्रस्यन् । किमुतान्य इत्यर्थः । अत्रान्तकस्यापि मल्लोचनशोणिमि भयोत्पत्तां किमुत भवादृशां क्षीणसाराणां इत्यर्थान्तरस्य कमुत्वेन सिद्धेरर्थापत्तिः । एवं लोचनारुण्यमात्रेणान्तकत्रासरूपवाक्यार्थस्य सान्त्वनादकरणं प्रति हेतुत्वात् वाक्यार्थहेतुकं काव्यलिङ्गम् । द्वयोरेकवाचकानुप्रवेशशंकरः । स्वागतावृत्तम् ॥ ८० ॥

इतीति । इति उक्तप्रकारेण शंकरस्य कपटशबरस्य संबन्धना अहंकारवादेन तिरस्कारवाक्येन सातङ्कः किमयं जगद्विलक्षणो भवेदिति सवितर्कः ससंतापो वा । 'यक्तापशङ्कास्वातङ्कः' इत्यमरः । कुहकुलस्य शशाङ्कः चन्द्रः अर्जुनः ।

१. 'ईदृशी' इति पाठः. २. 'न्यङ्कार' इति पाठः. ३. 'कुल' इति नास्ति कञ्चित्. ४. 'गिरं कामपि' इति पाठः.

यस्माद्वनेचरकुलाधम जल्पसि त्व-

मेवं मनः पुलकयन्स्वजनस्य ह्रमः ।

तस्मादसंगयमुपान्तजुषः किरात्या-

स्ताटङ्कमेव महस्मे न कपोलमित्रम् ॥ ८१ ॥

तादृग्वचः श्रवणदाहि मुनेर्निशम्य

सर्वे गणा हृदि रूपा निजिघांसवोऽपि ।

देव्या विलोक्य वदनं भित्तगर्भगण्डं

तूणार्धकृष्टविशिखेन करेण तस्युः ॥ ८२ ॥

पुनरपि कामपि अवाच्यां गिर वाचं एवं वक्ष्यमाणप्रकारेण अङ्कुरयामास ।
उवाचेत्यर्थः ॥

यस्मादिति । हे वनेचरकुलाधम अरण्यहावसद, ह्रमस्त्वं स्वजनस्य किरा-
त्यादेः मनः पुलकयन् हर्षयन् मनः यस्मात्तत्प्रकारेण उक्तप्रकार जल्पसि वदसि
तस्मात् उपान्तजुषः समापवास्याः किरात्याः श्रवणदायाः ताटङ्क कपोलस्य मित्रं
सहचारी न महस्मे । कपोले ताटङ्कमपि न शमम एव यथैः । अगशयं ध्रुवम् ।
त्वन्मरणेन तद्वधस्य जनयति, यान्मयां निहन्नात वा परमार्थः । श्रीरमानु-
गुण्येन प्राप्तुतिकोऽर्थोऽयम् । वान्मयांस्ते हे वनेचर, यस्मादेवं 'मुदुवृद्धिरत'-
इत्यादिना कुलाधमेति जल्पसि । मुगलिसनेन त्यक्तकुलधर्मेनया कुलाधमत्वेन
मां कथयस इत्यर्थः । तस्मात् किरात्याः ताटङ्कमेव एकं ताटङ्कमात्रं कपोलमित्रं
तद्वृषणं न महस्मे, किं तु त्वद्वारवादमपीदृशं तद्वृषणं कपोलमित्रं । अथवा ताटङ्कं
कपोलमित्रं न महस एव । किं तु त्वद्वारवादमेवं यथैः । तदाकणेनकांतुकिन्या
कणोवरणनयान्त्याज्यम इति भावः । अत्र भगवतः परिहामेऽपि स नानु-
चितः । 'अपि कुशलिनां प्रेतावामस्यो महवामिनः प्रमथयन्तयः कश्चिज्जीर्णः
सुखी किमु शर्वेरः । अपि च मुदना भित्तावांतर्जगत्प्रयनाथ हे न त्वत् शिषि-
कप्रान्तः किं ते गजाजिनकम्बल ॥' इत्यादी बिडुणार्दानिः माहेश्वरस्तुतिषु
तस्यापि प्रदर्शितत्वादिति ॥ ८१ ॥

तादृगिति । ताटङ्क उक्तं यथै श्रवणे दहतीति तदाहि कर्णकशोरम् । ताच्छी-
लिको गिनिः । मुनेः अर्जुनस्य वचः निशम्य सर्वे गणाः प्रमथाः रूपा कोपेन
हृदि मनसि निहन्तुमिच्छवः निजिघांसवोऽपि सन्तः स्मितं गर्भे मध्ये ययोस्तौ
स्मेरां गण्डैः कपोली यस्य तत् देव्याः पावत्याः वदनं विलोक्य तूणात् निपश्चात्
अर्थं कृष्टः विशिखः बाणः येन तेन करेण उपलक्षिताः तस्युः । देव्या अपराध-
भयादिति भावः । अत्र पुत्रवत्सलदेवीस्मेराननावलोकनस्य विशेषणगत्या गणानां
बाणमोचनौदासीन्यं प्रति हेतुलात्पदार्थहेतुकं काव्यलिङ्गम् ॥ ८२ ॥

अथ भिल्लमल्लकुरुवल्लभावुभौ परिफुल्लभल्लकुलशल्यपल्लवैः ।

स्थगितावलोकसरणिं दिवौकसां समरं भयंकरजवं वितेतनुः ॥ ८३ ॥

ऋथर्बन्धगरुद्धिरेष बाणैः श्रवणालम्बिजपाक्षसूत्रघर्षान् ।

प्रमथेशमवाकिरत्तदीयं प्रतिभालिङ्गमिव प्रसूनपुञ्जैः ॥ ८४ ॥

सरूपीव हरे विकृष्टचापे सैशरं शैलसुतापि जातशङ्का ।

मघवत्सुतमङ्गलाय देवी मनसा यातैः श्रुतिं जजाप ॥ ८५ ॥

ससंभ्रमाकृष्टधनुर्गुणोऽपि शंभुः कृपाम्भोनिधिरिन्द्रसूतौ ।

संबद्धमात्रान्कतिचिच्च देहे चक्रेऽपराधान्कतिचिच्च बाणान् ॥ ८६ ॥

अथेति । भिल्लमल्लः किरातश्रेष्ठः, कुरुवल्लभः अर्जुनश्च उभौ परिफुल्लैः अति-
प्रकाशैः भल्लानां बाणविशेषाणां कुलानां समूहानां शल्यानि अग्राणि पल्लवानीवे-
त्युपमा । एकत्र प्रमाणं, अन्यत्र भावतिशयं च ध्वनयति । तैः स्थगिता च्छन्ना
अवलोकसरणिः अवलोकनमार्गः याभ्या तथोक्तौ सन्तौ । भयंकरः जवः
शरादानादां लाघवं यस्मिन् तथोक्तं समरं युद्धं वितेतनुः चक्रतुः । मञ्जुभा-
षिणी वृत्तम् ॥ ८३ ॥

ऋथेति । एषः अर्जुनः श्रवणे कर्णे आलम्बिना जपस्याक्षसूत्रेण जपमा-
लिकया घर्षान् श्लथाः शिथिलाः बन्धाः बन्धनानि येषां तादृशाः गरुनः कङ्का-
दिपत्राणि येषां तैः बाणैः प्रमथेशं कपटशबरं तदीयं प्रमथेशसंबन्धि प्रतिमा-
मयं लिङ्गं अर्चारूपं प्रसूनपुञ्जैरिव अवाकिरत् आच्छादितवान् । अत्राप्युपमया
बाणानां पुष्पमादवापादको भगवतः प्रभावातिशय इति ध्वननादलंकारेण
वस्तुध्वनिः ॥ ८४ ॥

सरूपीति । हरे शबरे सरूपीव । न वस्तुतः क्रुद्ध इत्यर्थः । सशरं यथा
तथा विकृष्टचापे सति शैलस्य सुता पारित्यपि । शैलवच्छैलपुत्र्या धीरत्वं सूच-
यति । जाता शङ्का किं सत्त्वं प्रहरताति वितर्कः यस्यास्तथोक्ता सती मघवत्सु
तस्य अर्जुनस्य मङ्गलाय क्षेमार्थं 'यातैः श्रुतिं' इति श्रुतिं मनसा जजाप दध्यौ
पुत्रवात्सल्यस्य तस्मिन् पूर्वमुक्तत्वादिति भावः । 'या त इषुः शिवतमा शिवं बभूव ते
धनुः । शिवा शरव्या या तव तया नो रुद्र मृडय ॥' इति श्रुतिः । अर्थस्तु=रोद-
यति जगद्गोहिण इति रुद्र, ते तव या इषुः बाणः शिवतमा अतिशयशुभप्रदा बभूव
यत्ते धनुः शिवं बभूव या तव शरव्या लक्ष्यं शिवा बभूव, तया इष्वा तेन
धनुषा तया शरव्याया नोऽस्मान् मृडय सुखय । न मारयेत्यर्थः ॥ ८५ ॥

ससंभ्रमेति । ससंभ्रमं यथा तथा आकृष्टधनुर्गुणोऽपि इन्द्रसूतौ अर्जुने
विषये कृपाम्भोनिधिः शंभुः कतिचित् बाणान् देहे अजुनशरीरे संबन्धमात्रान्

विगाह्य शंभुं विजयस्य बाणाः पुनः पदत्वं पुपुषुर्न दृष्टोः ।

नरादुदारादभिगम्य लुब्धं न मार्गणा यान्ति स्वल् प्रकाशम् ॥८७॥

निःस्वे निषङ्गयुगले नितराममर्षी

चापेन मूर्ध्नि गिरिशं पर एव देव्याः ।

पार्ष्णिप्रमुक्तधरणिः प्रजहार वेगा-

त्कुर्वन्त्रणं स कुटिलं शशिखण्डमित्रम् ॥ ८८ ॥

धनुषाभिहतान्ममुन्थितैर्धरकन्यारमणस्य मस्तकात् ।

विपुलैरिव रक्तशीकरैर्विनिपेते मणिभिः फणाभृताम् ॥ ८९॥

स्पृष्टमात्रान् कतिचित् बाणान् अपराधान् लक्ष्यन्नुतान् चक्रे । 'अपराद्धपृष-
त्कोऽसौ लक्ष्यायभ्युत्तमायकः' इत्यमरः । अत्र दयागमुद्वेगस्य विशेषणत्वा
शराणां स्पर्शमात्रलक्ष्यन्नुत्तिरणद्वयं प्रति हेतुत्वात्पदार्थहेतुक काव्यलिङ्गम् ॥८६॥

विगाह्येति । विजयस्य अर्जुनस्य बाणाः शंभुं विगाह्य प्रविश्य पुनः
दृष्टोः पदत्वं नेत्रविषयत्वं न पुपुषुः न पुपुष्यन्ति स्म । अन्ताहंता बभूवुरित्यर्थः ।
तथाहि—मार्गणाः याचकाः बाणाश्च उशरात् महाः दानुश्च नरात् मनुष्यात्
अर्जुनाच्च । 'नं त्यक्त्वा' इति न्यस्तोपे पञ्चमा । लुब्धं कृपणं किरातं च
अभिगम्य प्राप्य प्रकाशं लोचनगात्रस्य च न यान्ति स्वल् । सामान्येन विशेष-
पसमर्थनरूपोऽर्थान्तरन्यासः श्लेषमकार्षणः ॥ ८७ ॥

निःस्व इति । निषङ्गयोः तूणीरयोः युगले निःस्वे बाणधनशून्ये मति नित-
रानमर्षी कुट्टः सोऽर्जुनः कुटिल अतएव शशिखण्डस्य शिरस्थस्य मित्रं सहस्रं
सहवर्ति च त्रणं कुर्वन् करिष्यन् साज्जितं वर्तमानमार्माप्ये वर्तमाननिर्देशः ।
वेगात् पार्ष्णिभ्या गुक्तयामागान्या प्रमुक्ता धरणिः भूः येन तथोक्तः । पादा-
प्रमात्रावस्थितः सज्जित्यर्थः । उज्जतत्वाच्छिवस्येति भावः । यत्तु 'रुद्रस्थितिदेशं
प्रति धावन्नित्यर्थः' इति नृनिहः, तन्न । पार्ष्णिन्यागेन धावनलक्षणायामुक्तस्वा-
रस्यायोगात् । प्रत्युत 'अधेमन्तदैयधे बर्हिर्वेदि मिनोति' इति न्यायेन वेदिबर्हि-
र्भागयोर्मध्यभागस्योक्तार्थस्यैव लक्षणीयत्वात् । देव्याः पार्वत्याः पुरः समक्ष-
मेवेति कारणोक्तिः । चापेन गाण्डीवेन । गिरौ कैलासे शन इति गिरिशं शंभुं
मूर्ध्नि शिरसि प्रजहार ताडितवान् । शराणां यावर्जावितं रणोन्माह इति भावः ॥८८॥

धनुषेति । धनुषा गाण्डीवेन अभिहतात् धरकन्यारमणस्य पार्वतीपतेः
मस्तकात् शिरसः समुत्थितैः उद्गतेः फणाभृतां भूषासर्पाणां मणिभिः क्षिरो-
रत्नैः विपुलैः महद्भिः रक्तशीकरैः शोणितबिन्दुमिरिवेत्युत्प्रेक्षा । विनिपेते निष-
तितम् । पततेभवे लिट् । यत्तत्रार्जुनधनुःप्रहारेण रुद्रशिरसो रक्तानि तच्छिर-
स्वसर्परूपभूषणमणयो न्यपतन्नितीवकारस्य समुच्चयबोधकत्वमाह नृसिंहः, भुवि

देवस्य तस्य जगतां जनकस्य चित्ते

पार्थप्रहारजनुपः प्रमदाम्बुराशेः ।

भूपार्धुनीतटमुवि द्विपवक्त्रवालय-

वप्रक्रियाभिरुदितः प्रमदः कणोऽभूत् ॥ ९० ॥

मं गाण्डीवदण्डोऽपि स्वाण्डवे तन्नकवधूवधसाधनतया चिरमय-
मस्मत्कुलविरोधीति क्रोधनैस्तस्य जटावनकुटुम्बिभिः कुण्डलिभिर्भ-
क्षित इव तत्क्षणं नालक्ष्यत ।

ततोऽयं देवविपर्ययः किमुतामुष्य माया किमिति चिन्तापर-

महतां रक्तापातस्य लोकमात्राश्रयस्करत्वात्तरप्रेऽर्जुनस्य जगदीश्वरप्रसादरूपश्रे-
योवर्णनासंगत्या तदीयशिवविद्वेषविलम्बितमेवतदिति नाम्नाकं चोद्यावकाशः ।
वैताल्यवृत्तम् ॥ ८९ ॥

देवस्येति । जगतां सर्वलोकानां जनकस्य पितुः अतएव तस्य देवस्य शंभोः
चित्ते मनसि भूपाण्ड्याः शिरोभूषणभूतगङ्गायाः तटमुवि तीरदेशे शिरोरूपे द्विप-
वक्त्रस्य विनायकस्य बान्ये या वप्रक्रियाः तटोन्मूलकाऽऽः तामिरुदितः जनितः
प्रमदः सतोषः पार्थेन प्रहारात् गाण्डीवनाटनान् जनुः जन्म यस्य तस्य प्रमद
गवाम्बुराशेः समुद्रस्य संबन्धी कणः सूक्ष्मलेशः अभूत् । ततोऽप्यत्र पुत्रवात्म-
स्याधिकयादतिवेले देवस्तुष्टोऽभवादित्यर्थः । यस्तु 'भूषणरूपेण वर्तमानाया गङ्गा-
यास्तटभूते स्वाशिरस्येव विनायकस्य गजाननत्वात्तदीयवप्रक्रियायां किञ्चिदपि
वेदना न जातेति तात्पर्यम्' इति नृसिंहः, तत्तदीयशिवविद्वेषिताविलम्बितमेव ।
यतः पार्थप्रहारपेदनायाः प्रसक्तिशून्याया विघ्नशवप्रक्रियावेदनाधिक्यवर्णनाद्वा-
त्तस्यरगसत्त्वधानसर्गम्भणः कवस्मात्पथ ननुराधित्वात्प्रमदशब्देन वेदनालक्ष-
णायां मुख्यार्थबाधादिति हेतुत्रयमावाचति ॥ ९० ॥

स इति । सः प्रहारसाधनं गाण्डीवदण्डोऽपि स्वाण्डवे । तद्वाहकाल इत्यर्थः ।
तत्क्षकस्य वध्वाः वधे साधनतया चिर बहुकालान् अयं अस्माकं कुलस्य विरोधी
शत्रुः इति हेतोः क्रोधनैः कुद्धैः तस्य देवस्य शंभोः जटा एव वनं तस्मिन्
कुटुम्बिभिः निवासिभिः कुण्डलिभिः सर्पैः नाक्षत्र इवैश्वर्येणा । तत्क्षणं प्रथ-
मप्रहारक्षण एव नालक्ष्यत न दृष्टः । अर्जुनेनेति शेषः । भगवतः प्रभावात्सोऽप्य-
न्तर्हितोऽभूदित्यर्थः । कर्मणि लट् ॥

तत इति । ततः गाण्डीवस्याप्यन्तर्धानादेतोः अयं बाणचापतिरोधानं देव-
विपर्ययः देवप्रातिकूल्यं किम् । उत अमुष्य किरातस्य माया ऐन्द्रजालिकं
किम् । उभयत्र किञ्चिदो वितर्के । इत्युक्तप्रकारेण चिन्तायाः परतन्त्रेण पर-

१. 'नरी' इति पाठः. २. 'तत्र स' इति पाठः. ३. 'तस्येव देवस्य' इति
पाठः. ४. 'उत' इति नास्ति कश्चिद्.

तन्त्रेणापि धैर्यदत्तहस्तोत्साहेन 'तिष्ठ तिष्ठ जडात्मन्, एवमर्जुनं निर्जित्य यशोऽर्जितुमिच्छसि' इति कृततर्जनेन सितबाहनेन वृष-
बाहनं प्रति नियोद्धुमारभे ।

परुषे मुनिमुष्टिताडने पतिते लुब्धकवामवक्षसि ।

शिथिला जगलुः किरातिकायाः सितगुञ्जामणिहारयष्टयः ॥ ९१ ॥

उपवामकृशे भृशं मुनेरुसि स्वीकृतमुष्टिमादवः ।

प्रजहार हरोऽपि पीडनात्परिहर्तुं स्वमिवास्य हृद्गतम् ॥ ९२ ॥

इति परस्परमुष्टिप्रहारवृष्टिपरिमृष्टवनकुमुमपरागभस्माङ्गरागौ स-
रभसमेकेन बाहुना जटामु गृहीत्वापरेण बाहुना वलयितगण्डनालौ तौ
शबरतपोधनौ यदा महत्यामधित्यकायामापततां तदा झटिति घटित-

धीनेन अपि धैर्येण सुखे दुःखे वा धिक्कृतचित्तत्वात्मकेन दत्तहस्तः कृतावलम्बः
उत्साहः रणोद्यमः यस्य तेन । हे दुःखमन्, दुःस्वगम्यः आत्मा स्वरूपं यस्येति
च । तिष्ठ तिष्ठ । एवम् । बाण-बाणतरोपानिनेत्यर्थः । अर्जुनं निर्जित्य यशः
कीर्तिं अर्जितुं संपादयितुं इच्छसीति कर्तुः । त्वांमच्छा निष्फलयेत्यर्थः । इत्युक्त-
प्रकारं कृत तर्जनं भस्ममेकं येन तेन सितबाहनेन अर्जुनेन उपवाहनं शिवं प्रति
नियोद्धुम् । तेन सह बाहुयुद्धं कर्तुमि-त्यर्थः । आरभे उपक्रान्तम् । रभते-
र्भावे लिट् ॥

परुष इति । परुषे अतिकष्टिने मुनेः अर्जुनस्य मुष्टिताडने लुब्धकस्य
किरातस्य वामवक्षसि वक्षोवामदेशे देव्याः सवन्धिनि पतिते लग्नं सति शिथिलाः
श्रद्धाः किरातिकायाः पादयुग्माः सवन्धिन्यः सितगुञ्जामणिमय्यः हारयष्टयः सराः
जगलुः गलन्ति स्म । अर्धनारीश्वरस्य देवस्य वक्षोवामदेशाद्देवीवक्षसोऽनतिरे-
कादिति भावः । आपच्छन्दनिकवृत्तम् ॥ ९१ ॥

उपवासेति । हरोऽपि उपवामेन अनशनव्रतेन कृशे मुनेः अर्जुनस्य
उरसि अस्यर्जुनस्य हृद्गतं मनसि स्थितं स्वमात्मानं पीडनात् प्रहारव्यथातः
परिहर्तुं मोचयितुमिवेन्द्रुत्प्रेक्षा । भृशं स्वीकृतं मुष्टौ । तत्प्रहार इत्यर्थः । मादवं
शैथिल्यं येन तथोक्तः सन् प्रजहार ताडितवान् ॥ ९२ ॥

इतीति । इति उक्तप्रकारेण परस्परमुष्टिप्रहारेरेव वृश्चा वर्षेण परिमृष्टौ
क्षालितौ वनकुसुमपरागमयो भस्ममयश्च अङ्गरागः ययोस्तां एकेन बाहुना जटामु
सरभसं गृहीत्वा अपरेण बाहुना वलयितं वेष्टितं कण्ठनालं याभ्यां तौ । पर-
स्परमित्यत्रापि योज्यम् । तौ शबरतपोधनौ किरातार्जुनौ महत्यां अधिल-

१. 'तिष्ठ' इति नास्ति कश्चिद्. २. 'वृषमवाहनम्' इति पाठः. ३. 'ताडनात्'
इति पाठः. ४. 'बाहुना' इति नास्ति कश्चिद्. ५. 'कण्ठनालौ' इति पाठः.

द्वारदरीगर्भनिरुद्धसिद्धमिथुननिबद्धहाहाकारैस्तीरवनदूरोत्सर्पिवीची-
वेगोत्पाटिताकृष्टमुनिजनपर्णशालासहस्रसुरस्वन्तीपूरो दर्वीकरविभु-
कंधरास्वर्वाकरणपटुभारोऽयमुर्वीधरपतिरासीन् ।

अवाङ्मुखत्वेन निपात्य शंभुना समुज्जितोऽयं ददृशे विमोहितः ।
तवाद्य जामातरि मे दशमिमां निवेदयेत्यद्रिमिव ब्रुवन् रहः ॥९३॥

पार्थस्य तस्य भुजयोः परमेश्वरोऽसौ

वीर्यं विलोक्य युधि विस्मयमानचेताः ।

चापव्रणे मुरनदीकणसेकशङ्का-

मप्युत्सृजन्मुहुरकम्पयदुत्तमाङ्गम् ॥ ९४ ॥

कायां हिमशालोर्ध्वभूमौ यदा आपपतां पततः स्म । तदा तावदेव अयं उर्वी-
धरपतिः हिमवान् झटिति मत्वरं घटितं पिहितं द्वारं यासां तासाम् । तत्पतन-
क्षोभादिति भावः । सर्वत्र दरीणां कन्दराणां गर्भेषु मध्येषु निरुद्धैः सिद्धानां
देवयोनिविशेषाणां मिथुनैः द्वन्द्वैः निबद्धाः उदीरिताः हाहाकारा यस्मिन् तथोक्तः ।
तीरयोर्वनेषु दूरमुन्मर्षिणीनां व्याघ्रवतीनां वीचीनां तरङ्गाणां वेगेन उत्पाटि-
तानि उन्मूलितानि आकृष्टानि च मुनिजनानां पर्णशालासहस्राणि येन तादृशः
सुरस्वन्त्याः गङ्गायाः पुरः प्रवाहः यस्मिन् तथोक्तः दर्वीकराणां सर्पाणां विभोः
शेषस्य कंधराणां प्रीवाणां स्वर्वाकरणे भुम्भूकर्त्ता पटुः समर्थः भारः यस्य तथो-
क्तवासीन् । यत्कृतं विधेयव्रतस्य उपसर्जनत्वेन नृसिंहप्रलपितम्, तद्विमृष्ट-
विधेयांशत्वदोषापत्तरूपेक्ष्यम् ॥

अवाङ्मुखेति । शंभुना किरान्वेषेण अवाङ्मुखत्वेन निपात्य । अधो-
मुखं यथातथा पातयित्वेत्यर्थः । समुज्जितः त्यक्तः । बाहुभ्यामिति भावः ।
अतएव विशेषेण मोहितः मूर्च्छां गमितः अयं अर्जुनः । हे अंश, तव जामा-
तरि कन्याभर्तारि शंभौ विषये मे मम द्वां दशा अवस्थां निवेदय विज्ञापय
इत्युक्तप्रकारे अत्र हिमगिरिं प्राति रहः ब्रुवन् कथयन्निवेद्युत्प्रेक्षा । ददृशे दृष्टः ।
तत्रत्यैरिति शेषः ॥ ९३ ॥

पार्थस्येति । असौ परमेश्वरः शंभुः युधि युद्धे तस्य पार्थस्य भुजयोर्वीर्यं
विलोक्य विस्मयमानं चेतः यस्य तथोक्तः सन् । अतएव चापेन गाण्डीवेन
यद्गणं तस्मिन् मुरनदीकणैः गङ्गाजलबिन्दुभिः सेकं उक्षणे विषये शङ्कां वितर्क-
मपि उत्सृजन् अगणयन् सन् । आर्द्रव्रणे शीतजलसेकस्यातिवेदनाकरत्वमप्य-
श्नित्ययजिति यावत् । उत्तमाङ्गं शिरः मुहुरकम्पयत् । श्लाघयामासेत्यर्थः ।

१. 'सिद्धमुनि' इति पाठः. २. 'निबद्ध' इति नास्ति कश्चित्. ३. 'तीरवण'
इति पाठः. ४. 'वीची' इति पाठः. ५. 'पटुतरमारो' इति पाठः.

तथाविध एवासौ चिरादाचरितचेतनास्वागताचारः शनैरुत्थाय
पुरतो घण्टाघणघणात्कारसहचरेण कण्ठगर्जितेन कर्णयोः कल्पि-
तसुधारसमोक्षे महोक्षे निषेदिवांसम्, भुजमूलप्रसारितगिरिजापा-
णियुगलनखराङ्कुरधोरणीद्विगुणीकृतहारमणिरमणीयवक्षसम्, पारि-
षदगणाञ्जलिकमलवनमध्यराजहंसायमानम्, मार्दवभरितशार्दूलच-
र्मनिर्मितपल्ययनपर्यङ्कोपरिभागतिर्यगर्पितचरणपद्मवसंवाहनपरेण शि-
लादकुमारेण च दर्पदुर्लभननिवारणाय मुखबन्धनकनकशृङ्खलेन
निरुध्य मुहुर्मुहुः करपुटाम्फालितककुदशृङ्गेण शृङ्गिणा च लक्ष्यमा-
णोभयपक्षभागम्, गाण्डीवदण्डताडनपरिपीडितचूडाशशितमाश्वा-

अथ युद्धे तादृग्भुजवीर्यविलोकनजनितविस्मयस्य विशेषणगत्या तथाविधशिरःक-
म्पनहेतुत्वात्कालिलिङ्गमेदः ॥ ९४ ॥

तथाविध इति । तथाविधः अवाञ्छितं पतित एवासौ अर्जुनः चिरादाच-
रितः कृतः चेतनायाः संज्ञायाः स्वागताचारः मुखागमनक्रिया यस्मिन्तथोक्तः सन् ।
शनैः उत्थाय पुरतः अग्रे घण्टाना प्रवेयाणा घणघणात्कारस्य सहचरेण मित्रेण ।
तन्मिश्रितेनेति यावत् । कण्ठस्य गार्जनेन हुंकाररवेण कर्णयोः कल्पितः सुधारसस्य
अमृतस्य मोक्षः वर्षं येन तस्मिन् महोक्षे वृषभराजे निषेदिवांसं आसीनम् । भुजयो-
र्मूलाभ्यां कक्षाभ्यां प्रसारितस्य गिरिजायाः पार्वत्याः पाणियुगलस्य नखराङ्कुराणां
धोरण्या पङ्क्त्या द्विगुणीकृतैः हारमणिभिः मालिकैः रमणीयं वक्षः यस्य तथोक्तम्,
पारिषदानां गणस्य प्रमथसमूहस्य अञ्जलानामेव कमलानां वनस्य मध्ये राजहंस-
वदाचरन्तं राजहंसायमानम् । कथजन्तादृष्टः शानच् । मार्दवभरितेन अतिमृदुना
शार्दूलचर्मणा निर्मितस्य पल्ययनस्य वाहनपृष्ठास्तरणस्यैव पर्यङ्कस्य शयनस्य
उपरिभागः । 'पल्ययनपद्मव-' इति पाठे पल्ययनं पद्मवसित्वेयुपमितसमासः ।
तिर्यगर्पितस्य न्यस्तस्य चरणः पद्म इव तस्य संवाहने मृदुमर्दने परेण व्यापृतेन
शिलादकुमारेण नन्दिकेश्वरेण च । दर्पात् दुर्लभनस्य उत्पवनस्य निवारणाय मुखे
वक्त्रे बभ्रातीति बन्धनेन कनकमयेन शृङ्खलेन स्वर्णनेन निरुध्य मुहुर्मुहुः करपुटेन
पुटीकृतहस्तेन आस्फालितं आश्वासार्थं परामृष्टं ककुदस्य शृङ्गं उपरिभागः येन
तेन शृङ्गिणा प्रमथविशेषेण च । द्वाभ्यां लक्ष्यमाणौ उभौ पक्षभागौ पार्श्वदेशौ
यस्य तं लक्ष्यमाणोभयपक्षभागम् । गाण्डीवदण्डताडनेन परिपीडितं चूडायां शशिनं

१. 'चेतनाचरितः' ; 'आपतितचेतना' इति पाठः. २. 'शनैः शनैः' इति
पाठः. ३. 'घण्टाभरणघणघणात्कारण' इति पाठः. ४. 'परिकल्पित' इति पाठः.
५. 'युगनखरेखाङ्कुर' इति पाठः. ६. 'पल्ययनाङ्कोपरि' इति पाठः. ७. 'एकचरण'
इति पाठः. ८. 'दर्पसमुल्लभन' इति पाठः. ९. 'मुखवदकनकशृङ्खले' इति पाठः.
१०. 'शृङ्गिरिदिना' इति पाठः. ११. 'पीडितम्' इति पाठः.

सयितुमवतरद्भिरुडुनिकरैरिव सुरतरुकुसुमवर्षैरवकीर्यमाणम्, ज-
टामसंकुशचीरधारिमिस्रैरेव चतुर्भिराम्रायपुरुषैः परिपङ्च्यमानश-
तरुद्रीयविरुदप्रबन्धम्, अम्बरे मविधमवलम्बमानैस्तुम्बुरुप्रभृतिभिः
सुरवैणिकैरुपवीण्यमानभक्तजनैरक्षणापदानप्रकरणम्, कर्णपूरीकृत-
तमालमञ्जरीमैधुमिषेण कटाक्षात्साक्षात्कृपामिव वर्षन्तम्, प्रज्व-
लद्भिः परिष्कारपन्नगफणारवैर्नृजैः शरव्रणैरिवानुरज्यमानावयवम्,
अवतंसशशिकलापैरिगलितकिरणधारापातशीतार्सहिष्णुतयेव दन्त-
पटगर्भवर्तिना स्मितेन सूचितहृदयप्रसादम्, भगवन्तं महादेवमु-
द्दीक्ष्य पञ्चमतटरुहविटपिममुत्पाटनपटुभिः प्रमोदाश्रुपूरैर्नदीमातृका-

शिखाचन्द्रं आश्रययितुं अवतरद्भिः प्रभुवद्भिः उद्गतां नभस्त्राणां निकरैरिव स्थितैः
सुरतरुकुसुमानां वर्षैः अवकीर्यमाणं व्याप्यमानम् । जटाः भस्म कुशाः चीराणि च
धरन्तीति तद्वरैः तैः केरानेश्वररूपधारिभिरेव चतुर्भिः आम्रायपुरुषैः वेदपुरुषैः
परितः पङ्क्त्यमानः कीर्यमानः शतरुद्रीयं रट्टाध्याय एव विरुदप्रबन्धः यस्य तथो-
क्तम् । मविधं गर्भापं यथातथा अम्बरे आकाशे अवलम्बमानैः अवतरद्भिः
तुम्बुरुः प्रभृतिः आदिः येषां तैः सुराणां वैणिकैः वीणाशिल्पैः गन्धर्वैः उपवीण्य-
मानानि वीणासिगायमानानि भगवाना जनानां मार्कण्डेयादीनां रक्षणार्थकं यत्
अपदानं प्राप्तनचारित्र्यं तस्य प्रकरणानि 'नाटकं च प्रकरणम्' इत्यादिना प्रसिद्धां
दशरूपकान्यतमानि यस्य तथोक्तम् । कर्णपूरीकृतायाः कर्णावर्तसीकृतायाः तमाल-
मञ्जर्याः तापिच्छगुच्छस्य मधुन भक्तजनस्य निषेण सात्तात् मूर्तिभूतामिव स्थित-
कृपां कटाक्षात् वर्षन्तम् । प्रज्वलद्भिः प्रतापमानैः अत एव नृजैः शरव्रणैरिव
स्थितैः परिष्कारपन्नगानां भूपणीनूतनपक्षा फणानु रज्ज्वैः अनुरज्यमानाः शोणा-
यमानाः अवयवाः यस्य तम् । अवतंसशशिकलायाः शिरोभूषणचन्द्रखण्डात्
परिगलितानां प्रसृतानां किरणानां धारायाः पङ्क्त्याः पातेन यच्छानं तदमहिष्णु-
तया तत्सहनाशक्तयेवेत्युपेक्षा । दन्तानां पटः अधर एव तस्य गर्भे मध्ये वर्तत
इति वर्तिना स्मितेन । तान्मिषेण यथे । सूचितः शापितः हृदये मनसि प्रसादः
अनुग्रह एव नैर्मल्य यस्य तम् । भगवन्तं महादेवं उद्दीक्ष्य पञ्चमणोरेव तटयोः
रुहन्ति जायन्त इति तेषां निमेषाणामेव विटपिना वृत्तणा समुत्पाटने पटुभिः ।
निर्निमेषां करणसमर्थैरित्यर्थः । प्रमोदाश्रुपूरैः आनन्दबाधप्रवाहैः नदीमातृकायमा-

१. 'निकरैः' इति पाठः. २. 'भस्म' इति पाठः. ३. 'तुम्बुरु' इति पाठः.
४. 'रक्षा' इति पाठः. ५. 'मधुस्रगामिषेण' इति पाठः. ६. 'अनुबध्यमानावयवमास-
न्नावर्तसितशशि' इति पाठः. ७. 'गच्छत' इति पाठः. ८. 'साहस्युनेव' इति पाठः.
९. 'उत्तरुहनिमेषविटपि' इति पाठः.

यमार्णपुलकाङ्कुरः सविनयमुपसृत्य पादारविन्दयोः सहस्रकृत्वः
प्राणंसीत् ॥

स्वामिन्मया जडधिया त्वयि देवदेवे

वाचा शरेण धनुषा दृढमुष्टिना च ।

यत्ते चतुर्विधमकारि रणे तदागः

क्षन्तव्यमद्य भवता करुणार्णवेन ॥ ९५ ॥

इति विज्ञापयन्तमेनं पारिजातपल्लवतल्लजप्रतिमल्लस्य पाणित
लस्य परामर्शनेन प्रमुषितत्रणवेदनाङ्गं प्लवंगकेतनमनङ्गशासनोऽप्ये-
वमवादीत् ।

यथा तृतीयेन युधि प्रवीर तवापराधेन भवामि तुष्टः ।

तथा न भक्त्या तपसां विभूत्या तरुप्रमूनार्चनया च बह्वया ॥ ९६ ॥

इति सुधामाधुरीधुरीणं वचनमभिधाय ।

णाः नदीजलवर्धिता इवाचरन्तः पुलकाङ्कुरा यस्य तथोक्तः सन् । साविनयं यथा-
तथा उपसृत्य पादारविन्दयोः महादेवपादपद्मयोः सहस्रकृतः सहस्रवारं प्राणं-
सीत् प्रणामानकरोत् । नमतेः कर्तारं लुङ् ॥ ९४ ॥

स्वामिन्निति । हे स्वामिन् महादेव, रणे युद्धे देवदेवे त्वयि विषये जडधिया
मूढबुद्धिना मया (कर्त्रा) वाचा शरेण धनुषा दृढमुष्टिना (करणेन) चतुर्विधं
यत् आगः अपराधः ते तव । त्वां प्रतीतिं यावत् । अकारि कृतम् । तत् चतुर्वि-
धमागः करुणार्णवेन दयासमुद्रेण अनण्व भवता अद्य क्षन्तव्यम् ॥ ९५ ॥

इतीति । इति उक्तप्रकारेण विज्ञापयन्तं क्षमापयन्तं पारिजातस्य पल्लवतल्ल-
जस्य श्रेष्ठकिसलयस्य प्रतिमल्लस्य प्रतिवीरस्य । तत्सदृशस्यति यावत् । पाणितलस्य
परामर्शनेन प्रमुषिता निरन्ता त्रणः । निजशरकृतः वेदना येषां तादृशान्यङ्गानि
यस्य तं प्लवंगः हनूमान् केतने यस्य न अत्रुन प्रति अनङ्गशासनः महादेवोऽपि
एवं वक्ष्यमाणविधया अवादीत् उक्तवान् । वदतः कर्तारं लुङ् ॥

यथेति । हे प्रवीर, तव सर्वान्धना युधि तृतीयेन अपराधेन चापकृतेन यथा
तुष्टो भवामि, तथा महत्या भक्त्या तपसां विभूत्या समृद्ध्या तरुणां प्रसूनरर्चनया वा
तुष्टो न भवामि शौर्यादन्यत्र शूराणामभ्यर्हिततममिति भावः । उपेन्द्रवज्रा ॥ ९६ ॥

इतीति । इति उक्तप्रकारं सुधायाः अमृतस्य माधुर्याः मधुरत्वस्य धुरीणं
भारवद् वचनं अभिधाय उक्त्वा । हन्युत्तरेण संबध्यते ॥

१. 'पुलकप्रगेहः' इति पाठः. २. 'देवदेव' इति पाठः. ३. 'पाणिपल्लवस्य' इति
पाठः. ४. 'रणवेदना' इति पाठः. ५. 'दृष्टः' इति पाठः. ६. 'अपि' इति पाठः.
७. 'सुधामधुरिमधुराणं' इति पाठः.

तत्क्षणाद्वनुरिषूनपि तांस्तान्संनिधाप्य विभुरस्त्रमपि स्वम् ।
पाण्डवाय धनुराहतिरीतेः पारितोषिकमिव प्रदिदेश ॥ ९७ ॥

तस्याथ पाशुपतलाभदुरापदीप्ते-

रक्षणोः समक्षमपरिप्लवपक्षमपङ्केः ।

आश्चर्यवृत्तिरखिलैरनुगामिभिः स्वै-

रन्तर्दधे स भगवानमृतांशुमौलिः ॥ ९८ ॥

इत्यनन्तभद्रकविकृतां चम्पूभारते चतुर्थः स्तवकः ।

तत्क्षणादिति । विभुः व्यापकः अनिर्वाच्यमहिमा शंभुः तदेव धनुः
अन्तर्हितं गाण्डीवम् । न त्वन्यदित्यर्थः । तानेव इषून् बाणानपि पाण्डवाय ।
अर्जुनायेत्यर्थः । संनिधाप्य संनिधिं प्रापय्य । दत्तवति यावन् । धनुराहतेः गा-
ण्डीवताडनस्य या गतिः फक्तिः () तस्याः पारितोषिकं परितोषदानमिव स्वं
स्वीकृत्यमपि अस्त्रम् । पाशुपतामेत्यर्थः । क्षणान् प्रदिदेश दत्तवान् । दिशेः
कर्तरि लिट् । उपेक्षालेकारः ॥ ९७ ॥

तस्येति । अथ पाशुपतदानानन्तरम् । आश्चर्या वृत्तिः चरित्रं यस्य तथोक्तः ।
तत्तादृगपकारिणि कारणस्य कुत्राप्यदृष्टचरत्वादिति भावः । अमृतांशुमौलिः
चन्द्रचूटः स भगवान् महादेवः पाशुपतस्य नामास्त्रस्य लामेन दुरापा शत्रुदु-
र्निरीक्ष्या क्षीप्तिः प्रभा यस्य तथोक्तस्य अपरिप्लवाः निमेषान्मेषराहित्यादचक्षलाः
पक्ष्मणां पङ्क्तयो यस्य तथोक्तस्य तस्य अर्जुनस्य अक्षणाः समक्षं पुर एव अखिलैः
स्वैः स्वायैः अनुगामिभिः भृत्यैः प्रमथैः सह अन्तर्दधे अन्तर्हितवान् ॥ ९८ ॥

इति श्रीमदाशिवपदारविन्दवन्दनानन्दसान्द्रस्य कुरविकुलचन्द्रस्य

रामकवीन्द्रस्य कृतां चम्पूभारतव्याख्याने लात्याभिधाने

चतुर्थः स्तवकः ।



पञ्चमः स्तवकः ।

अथ सविधतपोधनैः कृताशीरमरपतेर्धृतशासनः स पार्थः ।
रयजितपवनं समातलिः सन्रथमधिरुह्य मुदा दिवं प्रतस्थे ॥ १ ॥

नाकमेत्य धनुरङ्कितदोष्णा नायको दिविषदामतिहृष्टः ।
नाम फाल्गुन इति ब्रुवता स्वं नन्दनेन जगृहे पदयुग्मे ॥ २ ॥
पाणिना परिमृशन्नमुमिन्द्रः पक्षमलीकृतजयन्तमहेर्ष्यः ।
आदरेण धुरि नाकिगणानामासनार्धमधिरोपयति स्म ॥ ३ ॥

सदसि वसति तस्मिन्सार्वभौमे कुरूणां
कपटशबरवाणैः कल्पितार्द्रव्रणेऽपि ।
निखिलसुरवधूनां नेत्रसंघाः समेता
निशितकुलिशकल्पा निर्दयं संनिपेतुः ॥ ४ ॥

अथेति । अथ पाशुपतलाभानन्तरम् । सविधे सभापे ये तपोधनाः मुनयः
तैः कृताशीः अमरपतेः इन्द्रस्य संबन्धि धृतं शासनं स्वर्गं प्रत्यागन्तव्यमित्यात्मकं
येन तथोक्तः । इन्द्राज्ञापरतन्त्र इत्यर्थः । अत एव स पार्थः रयेण वेगेन जितः
पवनः वायुः येन तं रथं ऐन्द्रं मानलिना इन्द्रमारथिना सहितः समातलिः सन्
अधिरुह्य दिवं स्वर्गं प्रति मुदा प्रतस्थे । भगवदनुग्रहस्योत्तरोत्तरश्रेयस्करत्वादिति
भावः । अत्रेन्द्राज्ञास्वर्गगमनयोर्द्वैतुहेतुमतोरुक्तैर्द्वैतत्वलंकारः । पुष्पिताप्रावृत्तम् ॥ १ ॥

नाकमिति । नाकं स्वर्गं एव धनुषा अङ्कितः चिह्नितः दोः बाहुः यस्य
तेन फाल्गुन इति स्वं नाम ब्रुवता कथयता नन्दनेन पुत्रेणार्जुनेन दिविषदां
देवानां नायकः इन्द्रः अतिहृष्टः सन् पदयुग्मे जगृहे गृहीतः । अर्जुनोऽहमभि-
वाद्य इति वदन्निन्द्रं प्रणनामेत्यर्थः । स्वभावोक्तिः । स्वागतावृत्तम् ॥ २ ॥

पाणिनेति । इन्द्रः अमुं प्रणनं अर्जुनं पाणिना परिमृशन् प्रत्यप्रशबरव्रण-
स्थानेषु ससृशन् अत एव पक्षमलीकृता प्रवृद्धा जयन्ते नास्ति पुत्रे महती ईर्ष्या
अश्लोऽयं किमेतनेत्यात्मिका यस्य तथोक्तः सन् नाकिनां देवानां ये गणाः
सद्भाः तेषां धुरि अग्रे आदरेण प्रेम्णा आसनार्धं अर्धासनं अधिरोपयति स्म ।
तत्रापर्वेशितवानित्यर्थः । अत्रार्जुनस्य अणि कर्तुर्णौ 'गतिबुद्धि-' इत्यादिना
कर्मत्वम् । अनेकपदार्थहेतुकं काव्यलिङ्गम् ॥ ३ ॥

सदसीति । तस्मिन्नेन्द्रे सदसि सभायां वसति वर्तमानं कपटशबरस्य भग-
वतः वाणैः कल्पितानि आर्द्राणि नवानि च व्रणानि यस्य तथोक्तेऽपि कुरूणां
सार्वभौमे अर्जुने निशितेन तीक्ष्णेन कुलिशेन वज्रेण कल्पाः तत्सदृशाः । ईषद-
समाप्ता कल्पः । निखिलानां सुरवधूनां अप्सरसां नेत्रसंघाः कटाक्षवृन्दानि
समेताः मिलिताः सन्तः निर्दयं यथा तथा संनिपेतुः न्यपतन् । सप्रेम सादरं च

आस्थानसीमि तनयाद्विरिशेन युद्ध-

माकर्ण्य हर्षविकसन्मनसो मघोनः ।

अङ्गेऽखिले प्रसरतां पुलकाङ्कुराणा-

मक्षणां सहस्रतयमेव बभूव विभ्रः ॥ ५ ॥

आज्ञया पितुरमर्त्यसमाजादग्रतः स्वनितमङ्गलवाद्यम् ।

वारणेन्द्रमधिरोप्य जयन्तो वैजयन्तमनयद्विजयं तम् ॥ ६ ॥

आनतस्य पदयोग्थ जिष्णोराशिपोऽनुपदमिन्द्रपुरंध्री ।

पारिजातकुमुमस्य परागैः फालसीमनि ललाम चकार ॥ ७ ॥

पुनः पुनस्तत्र पुलोमपुत्र्या जयन्तशङ्कां ददतः स्वकान्त्या ।

नरस्य मौर्वीकिण एव दोष्णोर्नामग्रहेषु स्वलनं न्यरौन्मीत् ॥ ८ ॥

पदयन्ति स्मेत्यर्थः । स्वार्थमात्रपरायणानां कुतः परानुकूल्यचिन्तेति भावः ।

अतएव विष्पघटनात्मको विषमप्रभेदः । माण्डिनीवृत्तम् ॥ ४ ॥

आस्थानेति । अस्थानसीमि सभाया तनयात् अर्जुनात् गिरिशेन कपटकि-
रातेन सह युद्धं आकर्ण्य हर्षेण विकसत् पुर्यमाणं मनो यस्य तस्य मघोनः
इन्द्रस्य अखिले अङ्गे अवयवे प्रसरता प्ररोहतां पुलकानामेवादुराणां अक्षणां
सहस्रतयं नेत्रमहस्यमेव । 'मख्याया अवयवे तयए' । विभ्रः प्ररोहप्रतिबन्धकं
बभूव । नेत्रेषु लोमाभावादिति भावः ॥ ५ ॥

आज्ञयेति । जयन्तः इन्द्रपुत्रः पितुः इन्द्रस्य आजया अमर्त्यानां देवानां
समाजात् सभाया तं विजयं अर्जुनं वारणेन्द्रं पेशावतं अधिरोप्य वैजयन्तं इन्द्र-
प्रासादम् । 'स्याप्रासादो वैजयन्तः' इत्येन्द्रोपकरणेष्वमरः । स्वनितानि संजा-
तस्वनानि मङ्गलवाद्यानि वीणाधिष्वादीनि यान्मन्त्रतया । तारकादिस्वादितच् ।
अनयत् प्रापितवान् । स्वागतावृत्तम् ॥ ६ ॥

आनतस्येति । अथ वैजयन्तप्राप्त्यनन्तरं इन्द्रस्य पुरंध्री कुटुम्बिनां शची
पदयोरानतस्य प्रणतस्य जिष्णोः अर्जुनस्य आशिषः 'वत्स, चिर जीव' इत्यादिः
अनुपदं अनन्तरं पारिजातकुमुमस्येति जात्येकवचनम् । परागैः फालसीमनि
ललाटेदेशे ललाम रक्षातिलकं चकार । लोकोत्तरस्य पुत्रस्य दृष्टिदोषनिवारणाय
रेणुभिर्मातरस्तिलकं ललाटे कुर्वन्ताति प्रसिद्धिः ॥ ७ ॥

पुनः पुनरिति । तत्र वैजयन्ते स्वस्य कान्त्या सौन्दर्येण हेतुना पुनः पुनः
जयन्त इति शङ्कां वितर्कं ददतः कुर्वतः नरस्य अर्जुनस्य दोष्णोः बाहोरुभयोः
मौर्व्यां शिञ्जिन्या यः किणः व्रणग्रन्थिः स एव पुलोमपुत्र्याः शच्याः नाम्नोः
जयन्तेत्यर्जुनेति चारुयथोः ग्रहणेषु आमन्त्रणार्थं स्वाकारेषु विषये स्खलनं जयन्तं
दृष्ट्वा अर्जुनेति अर्जुनं दृष्ट्वा जयन्तेति आकारसाम्यकृतवैपरीत्याङ्गानं न्यरौत्सीत्

पितुरिवास्त्रकलां दिवि गायकात्पिककुलाहृतकण्ठरवोदयः ।

परिहृतामृतदिव्यजनावृतः परिशिशील स गीतकलामपि ॥ ९ ॥

तमुर्वशी तत्र कदाचिदेत्य स्वयं रहःकर्मणि भग्नकामा ।

अये पृथापत्य तवभिधेव क्लीबत्वमेहीति शशाप कोपान् ॥ १० ॥

तद्बुद्ध्वा हरिरूचे तं शापोऽयं वत्स ते मुदे ।

चित्रसेनोक्तविद्यायाः सहकृत्वा भवेदिति ॥ ११ ॥

निवारितवान् । अत्रार्जुनस्य बाहुद्वये सव्यसाचित्वकृतकिण्वत्त्वरूपविशेषदर्शना-
दर्जुने जयन्तसंदेहनिवृत्तेर्निश्चयान्तःसंदेहालंकारः । यत्तु 'न्यकार्षीत्' इत्यप-
पाटे 'भ्रमेण स्खलनं निषेधं न्यकार्षीत् व्यतानीत्' इति गुमिहः, तन्न । स्खल-
नशब्दस्य निषेधार्थकत्वेन केनाप्यननुशामनादममर्थत्वदोषस्य कथंचित्कोशसं-
पादने अप्रयुक्तत्वदोषस्य चापनेरिति । न्यरौन्मीन् इति निपूर्वाद्बुधेः कर्तरि लुङि
सिचि वृद्धौ रूपम् ॥ ८ ॥

पितुरिति । पिकानां कोकिलानां कुलेन आहृतः स्वीयरुतादप्यतिमधुरोऽय-
मिति प्रेम्णा श्रूयमाणः कण्ठरवस्य उदयः आविर्भावः यस्य सः । सुशरीर
इत्यर्थः । अतएव परिहृतं त्यक्तं अमृतं येन तेन दिव्यजनेन सुरजनेन आहृतः
सोऽर्जुनः दिवि स्वर्गे गायकात् चित्रमेनाव गीतकलां संगीतविद्यां पितुः इन्द्रात्
अस्त्रकलामिव परिशिशील अर्जीतवान् । उभयस्मादुभयं जग्राहेत्यर्थः । अत्र
प्रकृतयोरस्त्रगीतविद्ययोरर्जुनकर्तृकाध्ययनधर्मेणौपम्यस्य गम्यत्वात्तुल्ययोगिता-
भेदः । द्रुतविलम्बितवृत्तम् ॥ ९ ॥

तमिति । तत्र स्वर्गे कदाचित् उर्वशी नाम सुगङ्गना तं अर्जुनं एव रहः-
कर्मणि सुरतविषये स्वयं भग्नः विफलितः कामः मनोरथः यस्यास्तथोक्ता सती
कोपान् मनोरथविफल्यकरणजन्यात् अये पृथापत्य हे अर्जुन, तव अमिधा
त्वन्नामेव क्लीबत्वं नपुंसकत्वं एहि प्राप्नुहि । अपत्यशब्दस्य नपुंसकत्वादिति
भावः । इति उक्तप्रकारेण शशाप । नपुंसक इव कामयमानायाः निषेधात्नपुंसको
भवेति शापं ददावित्यर्थः ॥ १० ॥

तदिति । अय हरिः इन्द्रः तत् उर्वशीशपनं बुद्ध्वा श्रुत्वा 'हे वत्स, अयं शापः
चित्रसेनेन गन्धर्वेण उक्ताया उपदिष्टायाः विद्यायाः गीतस्य सहकृत्वा विराटान्तःपुरे
कन्यकुयाः उपदेशयोग्यतासंपादनरूपसाध्यकरणेन ते तव मुदे संतोषायैव भवेत्'
इति तमर्जुनं प्रत्युचे उक्तवान् । अज्ञातवाससंवत्सरभोग्योऽयं नान्यदेत्यनुगृहीत-
वानित्यर्थः । ब्रूयः कर्तरि किति वच्चादेशे तस्य एजादेशः ॥ ११ ॥

अथ कदाचिदस्त्रशिक्षासमाप्तौ गुरुसमक्षं गुरुदक्षिणात्वेन विप-
क्षकुलक्षपणं भिक्षमाणेन सहस्राक्षेण स्वमस्तकादाक्षिप्य शिरसि
निष्प्रिकिरीटो बलक्षाश्वोऽयं मातलिपरिकल्पितरथ्येन नन्दनवन-
मन्दपवनसंदीयमानकेतनस्पन्दनेन स्पन्दनेन निर्गत्य विलङ्घितदूरवि-
यत्पथः पाथोनिधौ रक्षःकुलकोलाहलनीचीकृतवीचीरैवं रसातल-
कुहरमुखं निरुध्य रणप्रस्तावं वितस्तरे ॥

तावदनाकर्णितपूर्वगाण्डीवविस्फारश्रवणादहंपूर्विकया युगपदभि-
षेणनयतो दिविपदवध्यभावादध्यातमरणान्निष्प्रं क्षुरप्रैर्विश्राणितवि-
वरादुरसः कृतप्रयाणैः प्राणैस्त्रिकोटिशो निवातकवचानपि प्रवात-

अथेति । अथ कदाचिन् बलक्षाः श्वेताः अश्वाः रथ्या यस्य सः अयमर्जुनः
अस्त्रशिक्षायाः अस्त्रविद्याव्यापनस्य समाप्तौ सत्यां गुरुसमक्षं सुराचार्यसमक्षं
गुरोर्दक्षिणात्वेन दक्षिणारूपेण विपक्षकुलस्य निवातकवचकालकेयाख्यराक्षसवृन्दस्य
क्षपणं वध भिक्षमाणेन याचमानेन महस्यं अक्षीणि यस्य तेन इन्द्रेण । 'बहुव्रीहौ
सकथ्यक्ष्णोः-' इति पञ्च । स्वस्य मस्तकात् शिरसः आक्षिप्य अवमुच्य । अत्रा-
र्थात् किरीटम्यैव कर्मत्वम् । शिरसि निक्षिप्तं न्यम्नं किरीटं यस्य तथोक्तः सन् ।
मातलिना इन्द्रमारयिता परिकलिताः संयोजिता रथ्याः रथवाहाः यस्मिंस्तेन
स्पन्दनेन इन्द्ररथेन निर्गत्य प्रमथाय विलङ्घितः दूरश्च वियत्पथः आकाशमार्गः
येन तथोक्तः सन् पाथसां जलानां निधौ समुद्रे रक्षःकुलानां राक्षसवृन्दानां
कोलाहलः बलबलवान्निभिः नीचीकृतः स्वनीकृतः । अन्नर्थापित इति यावत् ।
वीचीनां सामुद्राणां रवः यस्मिंस्तन् रसातलकुहरस्य पानालबिलस्य मुखं अग्र-
भागम् । द्वारमिति यावत् । निरुध्य रणस्य प्रस्तावं प्रसङ्गं धनुष्टङ्कारादिकं वितस्तरे
विस्तारितवान् । स्तृणातेर्विपूर्वात्कर्त्तरि लिट् । अत्र विपक्षक्षपणं गुरुदक्षिणात्वेना-
रोपस्येन्द्रमुखोपयोगाद्जनरूपगुरुदक्षिणायास्तत्रानुपयोगाच्च परिणामालंकारः ॥

तावदिति । तावत् तदानीमेव अनाकर्णितपूर्वस्य पूर्वमश्रुतस्य गाण्डीवस्य
संबन्धिनः विस्फारस्य टङ्कारस्य । 'विस्फारो धनुषा स्त्रान्' इत्यमरः । श्रवणात्
अहंपूर्विकया अहंपूर्वमहंपूर्वमित्यहंकारेण युगपत् एकदा अभिषेणनयतः युद्धाय
सेनया सहागच्छतः । 'यस्सेनयामिगमनमरौ तदभिषेणनम्' इत्यमरः । अभि-
षेणनाशब्दात्करोत्यर्थे जिजन्ताहट्टः शत्रुप्रत्ययः । दिविपदां देवानां अवध्यभावात्
हन्तुमशक्यत्वात् हेतोः अभ्यातं अभिन्तितं मरणं येस्तान् निर्गतो वातः वायुः

१. 'अथ' इति नास्ति कचित्. २. 'अस्त्रविद्याशिक्षापरिसमाप्तौ' इति * पाठः.
३. 'सुर' इति पाठः. ४. 'गम्भीरनीरपूररक्षितरक्षः' इति पाठः. ५. 'रव' इति
पाठः. ६. 'अभिषेणनवतः' इति पाठः. ७. 'नक्षिपैः' इति पाठः.

कवचानेव विरचय्य नभसि प्रेमादपतितेन पतङ्गपरिवेषणेव रूढि-
कप्राकारेण परिगुप्तिमतो हिरण्यपुराद्विदितबन्धुर्जनवृत्तान्ततया
रोपादभिगम्य कलहायमानान्कालकेयानपि कालगेहातिथीन्पांशु-
पतेन मन्त्रपूर्वं निमन्त्रयांचक्रे ।

अवायुनेयाः शरदभ्रपङ्कीरविद्यमानास्तमयाश्च ताराः ।

दैतेयसंहारभवाः स जिष्णुर्दिवि प्रतिष्ठापयति स्म कीर्तीः ॥१२॥

हनरिपुं विनिवृत्तमवेक्ष्य तं हरिहयस्य सुरैः सह तुष्यतः ।

नयनवारिभिरङ्गमनाश्रुतं न ददृशे तिलमात्रमपि स्वकम् ॥१३॥

संचारः यस्मिन्मादृशं कवचं येषां तथोक्तानपि नन्नाप्रश्च त्रिकोटिशः त्रिकोटि-
संव्यान् राक्षसान् ध्रुवैः बाणविशेषैः क्षिप्रं सत्वरं विश्राणितानि दत्तानि विव-
राणि रन्ध्राणि यस्मिन्मादृशं वक्ष्यः कृतं प्रयाणं निर्गमनं यैस्तैः प्राणैः
वायुभिः प्रवृष्टो वातः यस्मिन्मादृशं कवचं येषां तादृशान् विरचय्य कृत्वा ।
हृत्वेति यावत् । नभसि आकाशे प्रेमादापतितेन पतङ्गस्य सूर्यस्य परिवेषणेव
स्थितेन रूढिकमयेन प्राकारेण परितो गुप्तिः रक्षणं अस्यास्तीति गुप्तिमतः हिर-
ण्यपुरात् कालकेयनगरात् विदितः जातः बन्धुजनानां निवानकवचानां वृत्तान्तः
वधरूपः यन्तेषां भावः तत्ता तथा हेतुना रोपादभिगम्य कलहायमानान् युद्धं
कुर्वाणान् । ‘शब्दधर-’ इत्यादिना वयजन्ताल्लटः शानच् । कालकेयानपि काल-
केयसंज्ञांश्च राक्षसान् पाशुपतेन अन्त्रमन्त्रेण मन्त्रः वैदिकः तदुच्चारणं पूर्वं यस्मिन्
तथा कालगेहस्य यमगृहस्य अतिथीन् निमन्त्रयांचक्रे । अतिथिव्येनाह्वानं कार-
यति स्मेत्यर्थः । तानप्यवधीदिति यावत् ॥

अवाय्विति । सः निवानकवचकालकेयहन्ता जिष्णुः अर्जुनः वायुना नेतुं
चालयितुं अश्वेभ्यो अवायुनेयाः । अतिस्थिरा इत्यर्थः । शरदि कृती अत्रपङ्कीः
मेघमालाः आविद्यमानः अस्तमयः यामां ताः । नित्यप्रकाशा इत्यर्थः । ताराः
नक्षत्राणि च दैतेयानां पूर्वोक्तानां द्वयानां संहाराद्भवन्तीति तथोक्ताः कीर्तीः
दिवि आकाशे प्रतिष्ठापयति स्म । व्यतिरेकसंस्पृष्टमालारूपकम् ॥ १२ ॥

हृतेति । हताः रिपवः दैत्या येन तं विनिवृत्तं पुनरागतवन्तं तमर्जुनमवेक्ष्य
सुरैः सह तुष्यतः हरिहयस्य इन्द्रस्य स्वकं स्वीयं अङ्गं शरीरं नयनवारिभिः आन-
न्दबार्ष्यैः अनाश्रुतं असिक्तं तिलमात्रमपि न ददृशे न दृष्टम् । स्वयमिति शेषः ।
‘स्वकम्’ इत्यत्र ‘स्वयम्’ इति वा पाठो मनोज्ञः । इन्द्रस्य सर्वाङ्गीणलोचनत्वादिति

१. ‘निवर्तमानोऽयं नभसः’ इति पाठः. २. ‘प्रेमादादापतितेन’ इति पाठः.
३. ‘रूढिक’ इति पाठः. ४. ‘जननिधन’ इति पाठः. ५. ‘प्रथमं पाशुपतेन’
इति पाठः.

पुरि वज्रिणः सुरनुतिप्रसरत्पुलकावमभुजचापकिणः ।

मनसे स पञ्च शरदोऽप्सरसां वसति स्म पञ्चशरदो विजयः १४

तस्य वृत्तिमधिगम्य लोमशाद्धर्मजोऽपि मुदितः सहानुजैः ।

प्राप्रतीर्थमुनिसेवनः क्रमात्पावनं बदरिकावनं ययौ ॥ १५ ॥

तत्र ब्रह्मपरायणमुनिगणैः संसेव्यमानान्तिकौ

सध्यञ्चां यमिनौ निरीक्ष्य स नरं नारायणं चाख्यया ।

अङ्गेनानिशमन्तरेण महतीमेकां क्षमां संस्पृश-

न्वाह्यैरष्टभिर्ङ्गकैरपि परां पस्पर्श पार्थः क्षमाम् ॥ १६ ॥

भावः । अत्र वज्रिणपुत्रस्यागतं पुनःपुनःकृत्यस्य दृष्टादे तत्तादृगानन्दाश्रुस्तित्त-
हेतुत्वात्पदार्थहेतुकं काव्यवृत्तम् । वृत्तविलम्बितवृत्तम् ॥ १३ ॥

पुर्गति । अप्सरसा मनसे पञ्चशर मन्मथधिकारं च ददतीति पञ्चशरदः

स विजयः अतुनः सुराणां सुतिभिः स्त्रोत्रैः प्रमगन्तु अङ्गुगन्तु पुलकेषु अव-
मप्राः स्थिताः । तैरन्तर्दिता इति वा । भुजयोश्चापेन किणा यस्य तथोक्तः सन् ।
वज्रमायुधमस्मातीति वज्रिणः दृष्टस्य पुरि स्वंगे पञ्च शरदः संवत्सरान् वसति
स्म । प्रमितापरावृत्तम् ॥ १४ ॥

तस्येति । यमजं युधिष्ठिरोऽपि अनुजैः भीमादिभिः सह लोमशाक्षाम मुनेः

ज्ञातामुन्युत्तमान्तात् पुनः अतुनसा वृत्तं स्वंगे निवासं अधिगम्य ज्ञात्वा मुदितः
मनःकमलप्रपत्तिप्रीता गतादीनां सुनानां व्यासादीनां च सेवनं भजनं येन
तथोक्तश्च मनःपावनं नरनारायणाभमत्वेन जगत्प्रवित्रं बदरिकावनं ययौ प्राप्-
वान् । रथोद्धतावृत्तम् ॥ १५ ॥

तत्रेति । तत्र बदरिकाकरणे ब्रह्म जगदधिष्ठानमात्मानिजमेव परं अयनं

गतिः येषां तमुनानां गणैः सम्यक् सेव्यमानं अन्तिकं समापदेशः यथोक्तौ ।
सहाश्वत इति सध्यञ्चां अविनाभावित्वं । 'यः महाश्वति सध्यडः सः' इत्यमरः ।
आख्यया नाम्ना नरं नारायणं च । नरनारायणाख्यौ इत्यर्थः । यमिनौ मुनी
निरीक्ष्य स पार्थः युधिष्ठिरः अन्तरेण अन्तर्गतेन अङ्गेन मनसा एकां महतीं
क्षमां क्षान्ति अनिशं सर्वदा संस्पृशन् सम्यग्बह्वपि बहिर्भवेः बाष्पैः अष्टभिः
अङ्गैरेवाङ्गैः करवरणभुजबक्षोललाटैः परां अन्यां क्षमां भूमिं पस्पर्श दृष्ट-
वान् । साष्टाङ्गं प्रणनामेत्यर्थः । शार्दूलविक्रीडितं वृत्तम् ॥ १६ ॥

विलोकनैर्विश्रमशाखिमिस्तयोर्भवाध्वगानामवधूनि तच्छ्रमः ।

निवासमालम्ब्य तपोवने तदा विवासदुःखाद्विरराम पार्थिवः ॥१७॥

एकदा तत्र स्रुपावत्सलनयेव मारुतेन पुरतो नीतैर्मटवीपर्यटन-
खेदसंपदामंसासहिमन्धंकरणमलिकुरुचेतसामासेचनकमक्षां कमपि
कहारमुकुलमादाय 'क उभयेन पुनरेतादृशम्' इति कुतुकहर्षाभ्यां
सूचिततर्पया पार्षण्या रहसि याचितः पार्षदश्विः क्षणं विचिन्त्य
तद्विचिचीषया दिशमुदीचीं प्रतस्थे ॥

विलोकनैरिति । तदा प्रणाममनये पार्थिवः धर्मराजः भवः संसार एव
अथा मार्गः तस्मिन् गच्छन्नाति भया रमणा देहिनां विश्रमशाखिमिः छाया-
वृक्षः । संसारदुःखहरिणि रतिं यायात् । ततोः नरनारायणयोः विलोकनैः वीक्षणैः
अवधूनिः निर्गन्ताः क्लमः । तन्मार्गादुन्मत्ताः यस्य तथोक्तः सन् । तपोवने
वद्विरावने निवासं अलम्ब्य 'यायात्' । तत्रानेन राजप्रेक्षेन यदुःखं तस्मात्
विरराम । तदुःखं तत्राजि वरेः । 'कुतुकहर्षम-' इत्यादिनापादानन्वम् । हेतु-
रलंकारः । वंशान्वयनम् ॥ १७ ॥

एकदेति । तत्र वद्विरावने एकदा कमपि मारुतेन स्रुपायां पुत्रपत्न्यां
वत्सलनया प्रेम्णैरेवु प्रेता । पुरतोः अग्रदेज प्रति नानं प्रापित अटव्या पर्यट-
नेन सचारेण याः प्रेक्षितवदः धर्मगन्तव्यः तांता अगामाह अमहमानम् । तन्ना-
शकमिति यावत् । 'गतादृवावाह-' इत्यादिना यं लुगन्तान्किप्रत्ययः । अलि-
कुलस्य चेतसा मनसा अन्वेषणं जातसीदनम् । 'आद्यपुनग-' इत्यादिना ल्युनि
खिलात् 'अरुद्वय-' इत्यादिना भुम् । अस्या नेत्राणां आसेचनकम् । 'तदासे-
चनकं तृप्तेनास्वयन्ता यस्य दर्शनात्' इति मरः । 'यर्गलितवेशान्तरन्वेन दर्शनी-
यमित्यर्थः । कमपि सौरभ्यमान्दर्याभ्यां अनिर्वाच्यमहिमानं कहारमुकुलं रक्ता-
ब्जकोशं आदाय एतादृशं अन्यत् पुनः क कुत्र लभ्येत प्राप्येन इत्युक्तप्रकारेण
हर्षेण सूचितः ज्ञापितः तर्पः कहारमुकुलं अनिलापः यस्यास्तया पार्षण्या द्रौपद्या
रहसि याचितः एतादृशं पुनः अन्यदादाय दीयतामिति प्रार्थितः । पृथदश्वस्य
बायोः अपत्यं पार्षदश्विः भौमः क्षणं विचिन्त्य कुत्रेमान् भवेयुरित्यालोच्य तेषां
विचिंतुं अन्वेष्टुं इच्छया विचिचीषया उदीचीं दिशं उत्तरां प्रति प्रतस्थे । सौरभा-
नुसारेणति भावः ॥

१. 'परिधूनिश्रमः' इति पाठः. २. 'नीतमसासहिमटवी' इति पाठः.
३. 'असासहिम्' इति नास्ति कश्चिद्.

क्षिप्रं विलङ्घ्य गिरिशैबलिनीवनानि

गच्छन्नसौ पथि ददर्श कपिं महान्तम् ।

दृग्भ्यामवन्तमरिपट्टणदाहकाले

निद्रां भयादुपगतामिव कुम्भकर्णान् ॥ १८ ॥

कपिकुञ्जरं सुकृतपुञ्जमञ्जनापवमानयोरचलमानमध्वनि ।

विषयं दृशोरथ पुरो वृकोदरः स चकार साधु विहिताक्षिमीलनम् १९

अमीरसां गभीरमभाणीञ्च ॥

कस्त्वं निरुध्य पदवीमविनीतबुद्धे

निद्रास्यपेहि न सहे गमने विलम्बम् ।

क्रोधो भुजामिव ममाद्य हिडिम्बहन्तु-

रुग्दृदां तव तनूमपि मृद कुर्यात् ॥ २० ॥

क्षिप्रमिति । अर्शा भीमः गिरिशैबलिनीः नदीः वनानि च क्षिप्रं विलङ्घ्य गच्छन् गन अरेः रावणस्य पट्टणस्य लङ्काया दाहकाले कुम्भकर्णान् । तं त्यक्त्वा इति त्यज्जलोपे पथमी । भयादुपगतां दाहो मे मा भूदिति शरणं प्राप्तामिव स्थितां निद्रा दृग्भ्या नेत्रान्या अवन्तं रक्षन्तम् । निद्रायमाणमित्यर्थः । महान्तं शौर्यधैर्यादिभिः लोकोत्तरं कपिं आपन्ननेयं पथि मार्गं ददर्श ॥ १८ ॥

उक्तमेवार्थं भङ्ग्यन्तरेणाह—**कपिकुञ्जरमिति ।** अथ दृशो दर्शनानन्तरं स वृकोदरो भीमः अञ्जनापवमानयोः सुकृतपुञ्जं पुण्यराशिं साधु यथा तथा विहितं अक्षणीमीलनं येन तं केवलं प्रत्यरहस्या । श्रारामध्यानपरमिति यावत् । अत एव अचलमानं निश्चलम्, यदा अचलः मानः चित्तसमुन्नतिः यस्य तम्, अथवा अचलमानं पर्वतप्रमाणमिति वा । कपिकुञ्जरं हनुमन्तं अध्वनि मार्गे पुरः पुरःप्रदेशे दृशोः नेत्रयोः विषयं चकार । अपर्यादित्यर्थः ॥ १९ ॥

अभीरिति । किञ्चति चार्थः । अर्शा भीमः अर्शाः अदृष्टचरमत्त्वदर्शनेऽपि गतसीः सन् गभीरं निष्ठुरं यथा तथा अभाणीत् वदति स्म ॥

उक्तप्रकारमेवाह—**क इति ।** हे अविनीतबुद्धे आर्यैरशिक्षितबुद्धे । मध्येमार्गे शयनस्य गर्ह्यत्वादिति भावः । त्वं कः पदवीं मार्गं निरुध्य निद्रासि । अपेहि अन्यतो गच्छ । गमने विलम्बं न सहे । हिडिम्बं हन्तीति हिडिम्बहन्तुः मम क्रोधः मार्गनिरोधजन्यः भुजां मद्बाहुमिव । हे मृद, तव तनूं शरीरमपि उद्यन्ती उद्धमन्ती गदा आयुधं यस्यां तथोक्तां उत्पद्यमानरोगां च कुर्यात् । 'गदो ब्रातरी विष्णोः स्यादामये चायुधे गदा' इति विश्वः । अत्र हिडिम्बहन्तुरिति विशेष-

१. 'पत्तन' इति पाठः. २. 'उपनताम्' इति पाठः. ३. अयं श्लोकः कश्चिन्न दृश्यते.

कौर्यस्पृशा तदनु कौरवसार्वभौम-

वाग्रूपया सपदि मारुतनन्दनस्य ।

दृग्द्वारपक्षमपुटयुग्मकैवाटकूट-

निद्रार्गलाहरणकुञ्चिकया बभूवे ॥ २१ ॥

इत्थं गिरा किञ्चिदुदीक्ष्य तस्य लाङ्गूलमात्रे तरलः कपीन्द्रः ।

कोपारुणाक्षं कुरुसिंहमेनं स्वापारुणाक्षः स्वयमेवमूचे^१ ॥ २२ ॥

भद्र स्वस्त्यस्तु तुभ्यं चिरमिह^२ जरया निद्रयाप्यातुरोऽहं

प्रत्युत्थानादिकर्मण्यपटुरवयवैरस्मि तस्मात्त्वमेव ।

जात्यावस्थानरीत्यापि च विपिनपथे प्राप्ततिर्यक्त्वंमेनं

बालाग्रे मां विकृष्य द्रुतमभिलषितप्राप्तये साधयेति^३ ॥ २३ ॥

णस्य तादृशस्य मम भवान् कियानित्यमिप्रायगर्भत्वात्परिकरालंकारः । स चोद्यद्द्र-
त्वेन उद्यदायुधत्वाद्यद्रोगन्वयोः श्लेषभित्तिकया भेदाध्यवसितेन भुजातन्वोरौप-
म्यस्य गम्यत्वात्तुल्ययोगिताभेदस्योजीवक इति द्वयोरङ्गाङ्गिभावेन संकरः ॥ २० ॥

कौर्यस्पृशेति । तदनु कौर्यस्पृशा वकिमस्पृशा कौरवसार्वभौमस्य भीमस्य
वाग्रूपया मारुतनन्दनस्य हनूमतः दृग्द्वारस्य नेत्रद्वारस्य पक्षमपुटयुग्ममेव कवाट-
कूटं तस्य निद्रैव अर्गला तदाहरणकुञ्चिकया कवाटाद्वाटनशलाकिकया बभूवे भूतम् ।
भवतेर्भावे लिट् । भीमस्य गर्वोक्तिर्हनूमनो निद्रां निराकरोदिति भावः ॥ २१ ॥

इत्थमिति । इत्थं उक्तप्रकारया तस्य भीमस्य गिरा वाचा लाङ्गूलमात्रे पुच्छे
एव । न तु देहे न वा मनसीत्यर्थः । तरलः चञ्चलः । प्रबोधसूचनायेति भावः ।
स्वयं स्वापेन समाधिनिद्रया । न तु कोपेनेत्यर्थः । अरुणे अक्षिणी यस्य तथोक्तः
कपीन्द्रो हनूमान् कोपेन अरुणाक्षं एनं कुरुसिंहं किञ्चिदुदीक्ष्य दृष्ट्वा एवं वक्ष्य-
माणप्रकारेण ऊचे उक्तवान् ॥ २२ ॥

भद्रेति । हे भद्र । शुभशीलेति हामोक्तिः । तुभ्यं स्वस्ति शुभमस्तु । चिरं
बहुकालिकया जरया चरमवयसा निद्रयापि आतुरः रुग्णः अतएवाहं इह इदानीं
अत्र वा प्रत्युत्थानादौ कर्मणि अर्हणे अवयवैः करचरणादिभिः अपटुः अशक्तो-
ऽस्मि । यतः तस्मात् त्वमेव जात्या जन्मना अवस्थानरीत्या स्थितिबिधयापि च

१. अयं श्लोकः कश्चिन्न दृश्यते. २. 'वाचा नया' इति पाठः. ३. 'कपाट' इति
पाठः. ४. 'बभूव' इति पाठः. ५. एतदनन्तरम्—

‘आ बालधेरर्गमहागृहदाहशौण्डादा चौपधाचलधृतिस्सपुटात्किरीटात् ।

अङ्गेष्वजातचलनोऽप्यन्विलेषु भीममालोक्य मन्दमधरोष्ठपुटे चकम्पे ॥’

इति श्लोकः कश्चिद्दृश्यते. ६. 'जरसा' इति पाठः. ७. 'एवम्' इति पाठः. ८. 'अभि-
लषितं प्रार्थये' इति पाठः. ९. एतदनन्तरम्—

इत्युक्त एष परिधं धरणी निधाय

वल्कं दृढं च परिधाय भुजार्गलाभ्याम् ।

तं क्रष्टुमेव न शशाक स तु ह्रवङ्गो

बालस्थया घनतयास्य मनश्चकपे ॥ २४ ॥ .

तदनु विस्मयव्रीलापारदृश्वना मानरिश्वमूनुना 'त्वं वासवलोकवा-
सिपु कोऽसि' इति पृष्ठः कपिकुञ्जरः स्वमञ्जनायां प्रभञ्जनेन 'संजातं
जानकीजानेहृदयरञ्जकं लेख्यवाहकं व्याजहार ॥

प्राप्तं तिर्यक्त्वं तिर्यग्योनिवम् । वानरत्वमिति यावत् । माचित्वेन वर्तमानत्वं च
येन तं एनं मां बालाग्रं विकृत्य । महालाग्रमन्तोऽपसार्येत्यर्थः । अभिलषितस्य
बाधितार्थस्य प्राप्ते द्रुतं साधय गच्छ इत्युक्तप्रकारेण ऊचं इति पूर्वेणान्वयः ।
हिडिम्बहन्नुगिति स्वबलप्रख्यापनात् तादृशत्वं यदि न तर्हि बालाग्रं चालयसि
चञ्जानीयां तदिति हासरमोऽत्रानुसंधेयः ॥ २३ ॥

इतीति । इति उक्तप्रकारे उक्तः । हनूमतेति शेषः । एष भीमः परिधं गदां
धरणी निधाय वल्कं वल्कलं च दृढं परिधाय सुवेष्ट्य भुजे अर्गले इव ताभ्यां तं
हनूमतो बालं क्रष्टुमेव न शशाक न शक्तवान् । किनुनापसारयितुमिति भावः ।
स एवज्ञः हनूमास्तु बालस्थया घनतया माहात्म्येन अस्य भीमस्य मनश्चकपे ।
स्वस्य नागायुतबलस्यापि बालग्रमात्रनालनाशतया दुर्दिज्ञेयमस्य माहात्म्यमिति
विस्मितोऽभूदित्यर्थः ॥ २४ ॥

तदन्विति । विस्मयस्य लोकोत्तरानुनावदर्शनजन्यस्य व्रीलस्य अहंकार-
भङ्गजन्यलजायाश्च पारदृश्वना अन्तर्गामिना । तदुभयसान्द्रेणेति यावत् । मात-
रिश्वसूनुना भीमेन हे महानुभाव, त्वं वासवलोकवान्निपु देवेषु । तन्मध्य इत्यर्थः ।
को देवोऽसीति पृष्ठः कपीना कुञ्जरः श्रेष्ठः हनूमान् मं आत्मानं प्रभञ्जनेन
बायुना अञ्जनायां नाम वानर्यां संजातं जानकी जाया यस्य तस्य जानकीजानेः
श्रीरामस्य हृदयरञ्जकं चित्ताहादकं लेखानां लिखितपत्राणां वाहकं नेतारं व्याज-
हार उक्तवान् ॥

‘अरातिनंघातनिघातकमेण्यपालहन्तो मम बलहस्तम् ।

उद्धृत्य याहि द्रुतमुत्तरत्रे पुनस्तैव सं श्रान्तिमुपाजहार ॥’

इति श्लोकः कचिद्वदते.

१. ‘विनयविस्मयव्रीडा’ इति पाठः. २. ‘संजनितम्’ इति पाठः. ३. ‘लेखवा-
हक’ इति पाठः.

सबहुमानं तस्य वचनमाकर्ण्य ॥

प्रीतेन तेन पुनरप्यधिपः कपीना-

मूचे तथा यदि भवानधुनार्थयेऽहम् ।

कर्तुं तनुं नयनयोः पथि तावकीनां

तत्तादृशीमुदधिपल्लवलतामवित्रीम् ॥ २५ ॥

इत्युक्तोऽयं प्रवृद्धोऽङ्गैर्हेलया रुरुधे निजैः ।

वैमात्रेयस्य तस्येव मार्गं मे शुभदामपि ॥ २६ ॥

व्रस्तस्य तद्वपुर्दृश्य मजातिशङ्कि-

मैनाकमंशयकुठारितपञ्चलोपम् ।

मोहे यथा नयनयोर्मुकुलीवभूव

बोधे तथैव कयोरपि युग्ममस्य ॥ २७ ॥

सबद्धिति । तस्य हनुमानः वचनं पूर्वीकं सबहुमानं यथातथा आकर्ण्य-
त्युत्तरेण संबन्धः ॥

प्रीतेनेति । प्रीतेन तां मया तेन नीमेन 'हे अपिप्रेष्ठ, भवान् तथा
यदि रामदूतश्चेन्नहि' अन्त्या उदरेः समुद्रस्य पल्लवलतायाः पल्लवभा-
वस्य सवित्री जननीम् । मया तस्मिन् प्रीतेन 'मया यथा वने गच्छयित्रीमिति यावत् ।
तावकीनां तव संबन्धनाम् । 'युग्मदम्भदोर्गन्धतरस्या गच्छ' इति सूत्रेण 'तवक-
ममकावेकवचने' इति तव हृदयेः स्वस्येनादेशश्च । तनुं अर्गं पुनः अधुना नय-
नयोः पथि मार्गं कर्तुम् । इष्टमिति यावत् । अहं अर्थये याचं । इति कपीनाम-
धिपः उच्ये उक्तः । कर्मणि लिट् ॥ २५ ॥

इतीति । उच्युक्तः अथ हनुमान् हेलया विलासेनैव । न तु यत्नेनेत्यर्थः ।
निजैः आत्मनैः अङ्गैः प्रवृद्धः मन् विरुद्धाया मानुरपत्यस्य वैमात्रेयस्य मानृसप-
त्नीपुत्रस्य तस्य भीमस्येव मार्गं न रुरुधे न रुद्रवान् । किंतु शुभदां स्वर्गवाप्ति-
नामपि मार्गं रुरुधे । अत्र हनुमतोऽङ्गद्वेः भीमदिविपदुभयमार्गरोधहेतुत्वान्
पदार्थहेतुकं काव्यलिङ्गम् । तथा द्वयोर्मार्गयोः प्रकृताप्रकृतयोः रोधरूपधर्मैक्याद्दो-
षकालंकारश्च । तयोरभिज्ञपदबोधयत्वादिकवाचकानुप्रवेशशंकरः ॥ २६ ॥

व्रस्तस्येति । ममाना अभिज्ञा जातिः धर्मः पक्षयुक् पर्वतत्वरूपः यस्य सः
मजातिः स इति शब्दा वितर्कः अस्यास्तीति तच्छङ्कितः । मत्वर्थाय इतिः । मैना-
कस्य गिरेः यः संशयः किमर्थं मादृक् कश्चित्पर्वतो वा न वेत्यात्मकः तस्य कुठार
इवाचरितः कुठारितः । तन्निवर्तक इति यावत् । उपमां तादाचार्यकविवन्तात्क-
र्तरि कः । पक्षयोर्द्वयोरपि लोपः अदर्शनं यस्य तथोक्तं तस्य हनुमतो वपुः अत्यद्भुतं
उदीक्ष्य दृष्ट्वा व्रस्तस्यास्य भीमस्य मोहे चित्तविभ्रमे सति नयनयोर्युग्मं यथा

प्रमोदात्परिपुष्यद्भिः प्रतिक्षणमथाङ्गकैः ।

भीमेनाप्युदपादीव भ्रातृवृद्धिविहम्बना ॥ २८ ॥

सविनयमेवं व्यजिज्ञपच्च ॥

प्राथ्म्यमानपददर्शनं चिरात्पश्यतः पथि भवन्तुमग्रजम् ।

विस्मयाम्बुनिधिरेव मेऽधुना वीरवर्य भवतापि दुस्तरः ॥ २९ ॥

राघवस्य सहजादपि त्वयि प्रेमवृत्तिरधिकेति मे मतिः ।

यामिनीचरवधोत्तमवे यतो लक्ष्मणादधिकमंशमग्रहीः ॥ ३० ॥

आर्य क्षमस्व मम वागपराधमुग्र-

मित्यानतं चरणयोश्चिबुके गृहीत्वा ।

मुकुलीबभूव मालति स्म, तथा बोधं मोहक्षये सति करयोर्युग्ममपि मुकुली-
बभूव । अञ्जलीबभूवे यर्थः । अत्रापि तत्तादृशवपुर्दर्शनस्य नयनयुगकरयुगमुकुलनं
प्रति हेतुत्वात्पदार्थहेतुकं काव्यलिङ्गं तस्य च नयनयुगकरयुगयोः श्लेषमिति का-
मेदाध्यवसितमुकुलनेनापम्यस्य गम्यत्वात् केवलप्रकृतास्पदस्य तुल्ययोगिताभेदस्य
च द्वयोः पूर्ववत्प्रकरः ॥ २७ ॥

प्रमोदादिति । अथ भीमेनापि प्रमोदान् प्रतिक्षणं परिपुष्यद्भिः वर्धमानैः
अङ्गरेव अङ्गकैः भ्रातृ हनुमनः वृद्धः विहम्बना अनुकरणं उदपादि उत्पादिते-
वेत्युत्प्रेक्षा । आनन्दसान्द्राऽभूदित्यर्थः । उन्मृत्वात्पश्यतः कर्मणि लुट् ॥ २८ ॥

सविनयमिति । इदमुत्तरेण संबध्यते ॥

प्राथ्म्यमानेति । चिरात् प्राप्त्वमानं मया कामयमानं पदयोः भवदीययोः
दर्शनं यस्य तं अग्रज उच्येष्टं भवन्त पथि पश्यतः मे मम एव विस्मय एवाम्बु-
निधिः हे वीरवर्य, भवता समुदलङ्घनादप्यधुना दुस्तरः तारितुमशक्यः । आकस्मिकं
भवद्दर्शनमत्याश्चर्यकरमित्यर्थः । एवं सादनयं यथा तथा व्यजिज्ञपत् विज्ञापित-
वान् । अत्राकास्मिककाङ्क्षिताधस्ताद्वर्णनात् प्रहर्षणालंकारः—‘उत्कण्ठितार्थ-
संसिद्धिर्विना यत्नं प्रहर्षणात्’ । रथोद्धतावृत्तम् ॥ २९ ॥

राघवस्येति । यतः हे वीर, त्वं यामिनाचराणां राक्षसानां वधात्मके
उत्सवे विषये लक्ष्मणात् सोमित्रैः अधिकं अशं भागं अग्रहीः गृहीतवानस्ति ।
अतः कारणात् त्वयि विषये राघवस्य श्रीरामस्य प्राप्तिः प्रेम सहजात् भ्रातुः भ्रातरं
लक्ष्मणमपेक्षयापीति त्यज्जलोपे पञ्चमी । अधिका वर्तत इति मे मम मतिः
विषयः । अत्रोत्तरवाक्यार्थस्य पूर्ववाक्यार्थं प्रति हेतुत्वात्काव्यलिङ्गभेदः । तेनास्य
लक्ष्मणादप्यधिकबलवत्त्वप्रतीतेरलंकारेण वस्तुध्वनिः ॥ ३० ॥

आर्येति । हे आर्य, उप्रं परुषं मम मत्संबन्धिं वाम्पुत्रं अरराधं क्षमस्व ।

जिघ्रिञ्छारस्यवरजं मुमुचे हनूमा-

न्मीमोऽप्यमुष्य विरहासहनोऽश्रुबिन्दून् ॥ ३१ ॥

गच्छतोऽस्य पथि मारुतेः पुरो गन्धमादनमभूत्कुलाचलः ।

वानरेन्द्र इव गाढवीक्षिकावासनाभिरविमुक्तदृक्पथः ॥ ३२ ॥

अलकेशयोपिदलकेशयैः सुभैः

सुगभिं प्रमोदसुगभिं नभःमदाम् ।

शिखरे म तस्य महतीमुदग्दिशो

मणिदर्पणीमिव ददर्श वापिकाम् ॥ ३३ ॥

यक्षाधिपस्य यशसीव गृहीतदेहे

दृष्ट्वा भयादपगते सति हंसयूथे ।

इति । उक्त्येति शेषः । अरण्योः आननं प्रणनं अवरजं भीमं चिबुकं ओष्ठाधोभागे गृहीत्वा हनूमात् शिरसि क्षिपन् तस्य सन् मुमुचे गमनाय अनुज्ञातवान् । अपिन्वर्थः । भीमस्य अमुष्य हनूमात् धिरदं विरहात् न गहन इत्यमहनः सन् अश्रुबिन्दून् मुमुचे ववपे । जिघ्रन् हनूमानश्रुबिन्दून् आनन्दवाष्पाणि मुमुचे इति योजना । तथा सति भीमोऽपीककमेककिवान्वयममुचायकोऽपिशब्दः स्वरमतां भजत इति केचित् ॥ ३१ ॥

गच्छत इति । अथ गच्छतः अस्य मारुतेः पथि मार्गे गन्धमादनं नाम कुलाचलः गाढया अविच्छिन्नया वीक्षिकया दर्शनतया याः वासनाः संस्काराः तभिः अविमुक्तः दृशोः पन्थाः नयनविषयत्वं यस्य तथोक्तः वानरेन्द्रः हनू-
मार्निधेन्युप्रेक्षा । पुरः अग्रे अभूत् । त दृष्टवानित्यर्थः । ‘गन्धमादन्ये च’ इत्यनुज्ञासनात् गन्धमादनशब्दस्य आवृत्तम् । रथोद्धता वृत्तम् ॥ ३२ ॥

अलकेति । स भीमः तस्य गन्धमादनस्य शिखरे अलका नाम पुरी तदी-
शस्य कुबेरस्य योषितां अलकं शेरत इति शयैः । ‘शयवागवानिष्वकालात्’ इति सप्तम्या अलुक् । सुभैः सांगन्धिकैः सुगभि गन्धिलां नभःमदां देवानां प्रमोदस्य जलक्रीडादिजन्यस्य सुराभि कामधेनुम् । अत्यानन्ददायिनीमित्यर्थः । उदीचः दिश उत्तरस्याः दिगज्जनायाः मणिमयी दर्पणी मुकुरमिव स्थितां महतीं वापिकां ददर्श । अरण्यनैमैत्यगृणनिमिना मणिदर्पणत्वोत्प्रेक्षा । यत् “ज्ञानसमये कुबेराङ्गनाल-
कगलितकुसुमैः सुरभिं मनोज्ञाम् । ‘सुगन्धे च मनोज्ञे च वाच्यवत्सुरभिः स्मृतः’ इति विश्वः” इति त्रुमिहस्तज्ञ, स्वायसीगन्धिकान्युपेक्ष्य कौबेराङ्गनालककुसुमैर्म-
नोज्ञत्वोक्ता पतन्प्रकर्षस्यदोषापत्तेरिति । मञ्जुभाषिणी वृत्तम् ॥ ३३ ॥

यक्षेति । अथ स भीमः । गृहीतदेहे मूर्तिमति यक्षाधिपस्य यशसि कीर्ताविव स्थित इत्युत्प्रेक्षा । हंसानां यूथे कुले । दृष्ट्वा आत्मानमिति शेषः । वीक्ष्य

कक्षानिवेशितगदः स विगाह्य तोयं

कुङ्कानि हल्लककुलान्यखिलान्यलावीन् ॥ ३४ ॥

तदात्त्व एष तद्रक्षिणः 'कस्त्वं रे' जालम्, आयुरग्रभूमिमारुरुक्ष-
सि' इति समन्ततो निरुन्धानानन्वर्थतावलम्बकतुया लोहितायिता-
नां लोचनानां प्रतिविम्बैस्तां सरसीं पुनरपि सौगन्धिकान्तर्वन्नीमिव
कुर्वतः क्रोधवशान्नम यातुधानान्स भीमो रंहसा समुपवृंहितसि-
हनादध्विरमुपोषितस्य परिधस्य पारणां परिकल्पयांचक्रे ॥

रक्षःमृता रक्तनदी महाद्रेर्विष्वक्पतन्ती वियति स्थितानाम् ।

श्ररत्तटीधानुज्ञगीति बुद्धेः करावलम्बं कलयांचकार ॥ ३५ ॥

भयान् अपगते पलायिते गति । कक्षे ब्रह्ममूले निवेशिता विन्यस्ता गदा येन
तथोक्तः सन् । तोयं सौगन्धिकदीर्घकाजलं विगाह्य प्रविश्य कुङ्कानि विकसि-
तानि अङ्गुल्यानि नि शेषाणि हल्लकानां रक्ताब्जानां कुङ्कानि पुत्रान् अलावीन्
अपचितवान् । तुनातेः कर्तरि लुट् । अत्रोत्प्रेक्षया कुञ्जरस्य भाविपराभवस्य
प्रतीतेरलंकारेण वस्तुध्वनिः ॥ ३४ ॥

तदान्व इति । 'तदात्वमु तदाकालः' इत्यमरः । तस्याः कक्षारसरस्याः
रक्षिण पालयितुम् । अत एव रे जालम्, त्वं कः आयुषः अग्रभूमिं आरुरुक्षसि
आरोढुमिच्छसि इति । उपर्यति अत्र । समन्ततः स्वस्य परितो निरुन्धानान् निरोधं
कुर्याणाम् अन्वर्थतायाः क्रोधवशेति तातोऽवयवार्थत्वम् । क्रोधपराधीनत्वमेति
यावत् । अवलम्बकतुया स्वीकारेणेति सम्बोधप्रज्ञा । लोहितायितानां अरुणी-
भूतानां लोचनानां प्रतिविम्बे तामपन्नितापक्षां सरसीं पुनरपि सौगन्धिकैः
रक्ताब्जैः अन्वर्थतां सरसीं वरुणांमिवेति तावदित्युत्प्रेक्षा । कुर्वतः क्रोध-
वशान्नम यातुधानान् रक्षाविशेषतः स भीमः रंहसा वगेन समुपवृंहितः
वधितः सिंहनादः येन तथोक्तः सन् चिरमुपोषितस्य वसारापारहितस्य
परिधस्य गदायाः पारणां उपवासानन्तरमोजनं परिकल्पयांचक्रे । अवधीदिचर्थः ।
गम्यवान्योत्प्रेक्षयोरङ्गाङ्गीभावेन सकरः ॥

रक्ष इति । रक्षोन्वः क्रोधवशेभ्यः मृता महाद्रेः गन्धमादनस्य विष्वक्
परितः पतन्ती प्रवहन्ती रक्तनदी शोणितप्रवाहः वियति आकाशे स्थितानां देवा-
दीनां क्षरन्तः स्यन्दमानाः तटीषु प्रपातेषु प्रतवः गोरिकादीनि यस्यां तथोक्ता जरी
निर्क्षर इति बुद्धेः भ्रमातिमकायाः करावलम्बं सुत्रग्राहत्वं कलयांचकार घटयति
स्य । निर्क्षरभ्रमं जनयामासेत्यर्थः । अतएव भ्रान्तिमदलंकारः ॥ ३५ ॥

१. 'सार्हासिन्' इति पाठः. २. 'अवलम्बितया' इति पाठः. ३. 'लोहितानाम्'
इति पाठः. ४ 'चिरतरम्' इति पाठः.

पर्वतस्याप्रवस्तुभ्यः प्रवस्तुं नेच्छतीं दशम् ।

उत्वाय स महायन्त्रादुपासीददुपत्यकाम् ॥ ३६ ॥

तदानीमितरेष्वपि भ्रातृषु कमलपालिकासूनोः स्कन्धभाग-
शिविकामधिरुह्य • तस्यैव कटकभुवमागतेषु सत्सु मारुतिरादरेण
रहसि तां विकसितां कुमुमसंहतिं मूर्तानुरागभ्रमदां प्रमदां प्रत्यु-
पदामकरोत् ॥

सरसीव कचेऽप्यस्या धार्तराष्ट्राकुलीकृते ।

ऊषे तथा वरतनोरूर्ध्वमन्यलिभामुरे ॥ ३७ ॥

पर्वतस्येति । स भीमः पर्वतस्य गन्धमादनस्य अग्रं शिखरं वस्तुभ्यः
मणिकुञ्जुग्रासीन् विहयेति त्यक्त्रोषे पद्मनी । प्रवस्तुं अन्यत्र गन्तुं नेच्छतीं अन-
भिलपन्तीम् । ननयस्य नशब्दस्य गुणमुपेतं समासः । दशं दृष्टं यन्त्रात् अति-
कष्टान् उत्पद्य आहत्य । उपत्यका अंतरगतभूमिं उपासीदन् प्राप्तवान् ।
दशमुख्यायेत्यनेन पर्वताग्रवस्तुना लोकोत्तरप्रतीत्येत्यनुना वस्तुध्वनिः ॥ ३६ ॥

तदानीमिति । तदानीं उपत्यकाप्राप्तिसमय एव । इतरेषु भ्रातृषु युधि-
ष्ठिरादिष्वपि कमलपालिकायाः तिष्ठिभ्याः सूनोः घटोत्कचस्य स्कन्धभागं भुजा-
ग्रमेव शिविकां प्रियया द्रौप्या सह अधिष्ठय । तस्य गन्धमादनस्यैव कटकभुवं
नितम्बप्रदेशं आगतेषु प्रापयन्तु सत्सु । मारुतिः भीमः मूर्तेस्य शरीरधारिणः
अनुरागस्य भ्रमं ददानीति तथोक्तम् । आरुण्यादिति भावः । तां विकसितां कुमुम-
संहतिं कङ्कारवृन्दं रहसि प्रमदा प्रत्यादरेण उपदा उपायनं अकरोत् । क भीमोऽय
इत्याध्यायन्तो युधिष्ठिरादयः चिन्तामात्रसंनिहितेन घटोत्कचेन गन्धमादनं
नीता इति भारती कथात्रानुसंधेया ॥

सरसीति । धार्तराष्ट्रेण दुःशासनेन धार्तराष्ट्रैः नीलहर्मैश्च आकुलीकृते
ऊर्ध्वमिति कटित्ववति तरङ्गवात च अलिवत् अलिमिश्र भामुरे । अस्या वरतनोः
द्रौप्याः केशध्वपीति जालेकवचनम् । सरसि कङ्कारवापिकायामिव तथा कुमुम-
संहत्या ऊषे उपितम् । वसतेर्भावे लिट् । लिट्विशेषणयमुपमा । इमाम् 'सरूप-
शब्दवाच्यत्वात्सा सारूपोपमा मता' इति लक्षयित्वा दण्डी सारूपोपमेति व्यव-
जहार ॥ ३७ ॥

१. 'नुव' इति नास्ति कश्चित्. २. 'ताम्' इति नास्ति कश्चित्. ३. 'कुलीकृते'
इति पाठः. ४. एतदनन्तरम् 'इति सौगन्धिकाहरणम्' इति कश्चित्.

अथ कदाचिदाखेटाय तटाटवीं पर्यटति तस्मिन्बकद्विषि जटो
नाम दुर्जटः सुरारिरुटजमुपेत्य वेदिकया वैतानतनूनपात इव
दयितया सह त्रीनपि तान्वीरान्स्कन्धमानीय जवात्केनचिदपदि-
शपथेन प्रतस्थे ॥

गतागते तत्र घटोत्कचेन जटेन च स्कन्धधृतस्य राज्ञः ।

पादार्पणालाभशुचा वनं तत्पतत्रिनादैरिव रोदिति स्म ॥ ३८ ॥

वनं यियासोः कठिने सभान्ते जटामु रोधो न बभूव यस्य ।

वने विजृम्भत्करुणे तु तस्य जटामुरोऽधोऽजनि धर्मसूनोः ॥ ३९ ॥

अथेति । अथानन्तर कदाचिन् तस्मिन् बकद्विषि भीमे आखेटाय
मृगयां कर्तुमिति । 'क्रियार्थे-' इत्यादिना चतुर्थः । तटे गन्धमादनप्रपाते अटवीं
पर्यटति परितः संचरति मति । दुर्जटः पारुष्यह्रस्ववादिना दुर्गेशः । जटो नाम
सुरारिः राक्षसः । उटजं युधिष्ठिरपर्वणशालां एव दयितया द्रौपद्या सह त्रीनपि
तान् वीरान् युधिष्ठिरनकुलमहोदेवान् वेदिकया सह वैतानान् यज्ञायान् तनून-
पातः आहवनीयगार्हपत्यदक्षिणाभ्यानिव स्कन्धे भुजाग्रं आनीय प्रापय्य । केनचित्
दुर्धयेन अपादिशेन वैदेशिकेन पथा मार्गेण । 'कृक्पू-' इत्यादिना समासा-
न्तोऽप्रत्ययः । प्रतस्थे । उपमारोकारः ॥

गतेति । तत्र गन्धमादनवने गतं निर्गमनं च आगमनं च गतागत-
मिति नपुंसकद्वन्द्वैकवचनम् । तस्मिन् । गते आगते चेत्यर्थः । क्रमोऽत्र न
विवक्षितः । ततश्च आगते घटोत्कचेन गते जटेन च स्कन्धे धृतस्य राज्ञः युधि-
ष्ठिरस्य पादयोः अर्पणानां विन्यासानां अलाभेन अप्राप्या या शुक्रदुःखं तथा तद्वनं
पतत्रिणा जटामुरगतध्रुववर्क्षिणा नादैः । कलकलव्याजनेत्यर्थः । रोदिति स्म हरो-
देवेत्युत्प्रेक्षा । साधुत्वाच्च । महता पादमर्शस्यानायदुर्लभत्वादिति भावः ॥ ३८ ॥

वनमिति । कठिने निरुद्धे । स्वलन्नुचिष्ट इति यावत् । सभान्ते दुर्योधन-
सभायां वनं यानुमिच्छोः यियासोः यस्य धर्मसूनोः युधिष्ठिरस्य । जटामु जटा-
धारणावपये रोधः नेमास्त्वदुचिना इति निरोधः न बभूव । किन्तु विजृम्भती करुणा
शोकरसः वृक्षविशेषश्च यास्मिन्त्यास्मिन् वने गन्धमादने । 'करुणो ना वृक्षमेते रसे च
करुणा कृपा इति रत्नमाला । तस्य धर्मसूनोः जटामु रोधः कण्टकशाखास्वाक-
र्षणं च अजने बभूव । 'जटासटायां शाखायाम्' इति विश्वः । अत्र वृक्षशोकयोः
सटाशाखयोः निषेधाकर्षणयोश्च जटामु रोधकरणशब्दोत्प्रेक्षामितिकामेदाव्यवसाय-
मूलातिशयोक्त्या अचेतनस्यापि वनस्य कारुण्यं ध्यायिते धर्मराजजटाधारणे
सचेतनस्यैव दुर्योधनादेः कारुण्यानुदयेन लोकेकविलक्षणं दौरात्म्यमिति प्रतीतेः-

१. 'अयति' इति पाठः. २. 'दुर्धटः' इति पाठः. ३. 'अपादिश' इति पाठः.

नीत्वा किमद्य वनसीमि सुदूरमेता-

नत्रैव हन्मि सहसेति धियैव तिष्ठन् ।

आलक्ष्यतायममरारिरनुष्णजङ्घो

गन्तुं पृदात्पदमपि क्षितिपानुभावान् ॥ ४० ॥

मध्येमार्गं वनान्तान्मदगजगमने मारुतौ संमुखेऽस्मि-

न्सार्धं तेनाथ योद्धुं धृतरभसमनास्तीव्रदर्पप्रसारः ।

दैत्यस्थानराजपुत्रान्क्षितितलमनयद्बाहुना स्कन्धमध्या-

त्कोधान्धोऽरन्निमीम्रा म पुनरनिलभूदरुणं तस्य शीर्षम् ॥ ४१ ॥

निपेतुपन्नस्य निकृत्तमूर्ध्नो नितान्तभारेण वनान्तभूमिः ।

निम्राभवद्वहर्ममुष्य सङ्गे निजैः प्रतीकैरिव संकुचन्ती ॥ ४२ ॥

रत्नकारेण वस्तुभूतिः । 'जटामुरोऽधो' इत्यत्र वा अधो वनगमनानन्तरं जटामुरः तस्य धर्ममूर्तोः जटामुः विषये कथ्यतेऽनेनेति शेषः निषेधः कर्पकश्च अजनीति केचित् । अत्राप्यलक्षार्वानिः पर्येत्य ॥ ३९ ॥

नान्वेति । क्षितिपस्य धर्मराजस्य अनुभावान् माहान्म्यात् अतिभारा-
त्मना परिणयान् । पृदात्पदमेकं निक्षिप्येत्यर्थः । पदमपरं गन्तुं निक्षेपं अनुष्णे
मन्दीभूते जटायस्य मोऽर्धं अमराणां जटामुरः अथ वनसीमि एतान् सुदूरं
बहुदूरं नीत्वा प्रापय्य किं कार्यम् । अत्रैव देशे सहसा निहन्मिति धिया
आलोचनेन तिष्ठन्निव । अलक्ष्यत दृष्टे । तत्त्ववर्गिति शेषः । लक्षतेः कर्मणि लङ् ।
उन्प्रेता ॥ ४० ॥

मध्ये इति । अथ मध्येमार्गं मार्गमध्ये । वनान्तान्मदगजगमने अस्मिन्
मार्गस्य संमुखे अभिमुखम् । आगते सतीत्यर्थः । तेन सार्धं मारुतिना सह योद्धुं
धृतः रभसः दैत्यः हन्ते वा येन नाहन्तं मनो यस्य सः तीव्रः तीक्ष्णः दर्पस्य
अहंकारस्य प्रसारः स्फुरणं यस्य सः । दैत्यः जटामुरः । स्कन्धमध्यात् बाहुना
तान् राजपुत्रान् च राजपुत्राश्च राजपुत्रान् त्रैपरीयुधिप्रिगदीन् । क्षितितलं
भूमिं प्राति अतयन् प्रापयन् । सः अनिलभूः पुनः भीमस्तु कोधान्धः
क्रोधिनः कटुपः सन् । अरन्निमीम्रा निष्कनिष्ठमुष्टिघातेन दारुणं भयंकरं तस्य जटा-
मुरस्य शीर्षं शिरः क्षितितलमनयन् । तन्निष्ठार्थच्छेदैत्यर्थः । धर्मधरा वृत्तम् ॥ ४१ ॥

निपेतुप इति । निकृत्तः च्छिन्नः मूर्ध्ना शिरः यस्य तस्य निपेतुपः निपततः
तस्य जटामुरस्य । तत्कायस्य संबन्धनेति यावत् । नितान्तेन अतिमहता भारेण
वनान्तभूमिः निजैः प्रतीकैः अवयवैः अमुष्य जटामुरस्य पापिनः सङ्गे स्पष्टे
विषये संकुचन्ती जुगुप्समानेवेत्युन्प्रेक्षा । दूरं बहु निम्रा निमग्रा अभवत् ॥ ४२ ॥

निष्कण्टकाभवत्सर्वा निहतेऽस्मिन्वनावनिः ।

उत्कण्टकाभवत्प्रीतेरुन्नत्या सा तु पार्ष्णी ॥ ४३ ॥

ततस्ते श्वेताद्रिं चिरमधिवसन्तः कुरुवराः

सिताश्वस्य प्राप्या मुदमनुबभूवुर्निरवधिम् ।

कथाशेपीकाराच्चिदंशरिपुवर्गस्य बहुधा

धनुर्व्रह्मोज्झन्वं शतमखभुजे स्थापितवतः ॥ ४४ ॥

तमनुक्रमभाषितेशयुद्धं स बहूकृत्य चलाचलेन मूर्ध्ना ।

अनुजैर्नृपतिः समं हिमाद्रेर्न्यवृत्तद्वैतवनं नितान्तदृष्टः ॥ ४५ ॥

नरेन्द्रपुत्राः सह याज्ञसेन्या न केवलं तत्र तपोधनानाम् ।

नेत्राणि जह्नुर्नियमैः कृशाङ्गा नेदीयमीनां वनवीरुधां च ॥ ४६ ॥

निष्कण्टकंति । सर्वा वनावनिः सन्धमादन्तरण्यभूमिः अस्मिन् जटासुरे
निहते सति । भीमेनेति शेषः । निष्कण्टका कण्टकरहिता निःशत्रुका च अभवत् ।
सा पार्ष्णी देवी तु प्रीतेः आनन्दस्य उन्नत्या अतिशयेन उत्कण्टका उन्मियतशत्रुका
उन्नतरोमाना च अभवत् । अत्र हनेऽपि शत्रो मशत्रुकवविरोधस्य सरोमानात्वेन
आभासीकरणाद्रिरोपमाणः एकः, एवं नितर्गावकण्टकिनोऽरण्यस्य कण्टकरा-
हितारोपस्य निःशत्रुकवैराभासीकरणाद्रिरोपमाणोऽपरः, इति द्वयोः राजाती-
त्योः संज्ञाः ॥ ४३ ॥

तत इति । ततः अनन्तरं सन्धमादन्तरण्यतया श्वेताद्रिं हिमगिरिं चिरमधि-
वसन्तः । तत्र बहूकालमुपितवन्तः द्वयम् । 'उपावध्याउवमः' इत्याधारस्य
कर्मत्वम् । ते कुरुवरा युधिष्ठिरादयः त्रिगर्गिण्या देवनाभ्या निवानकवचा-
रीना वर्गस्य रूपस्य कथनापाकरात् तमनामात्तपोधनानाम् । निर्मूलनादिति
भावः । शतमखस्य इन्द्रस्य भुजे धनुष एव व्रज्याः वेदस्य उज्झन्वं त्यागं
बहुधा अनेकधा स्थापितवतः । उज्झापि बुद्धप्रयत्नमाधेन धनुषः प्रयोजनभा-
वादिति भावः । सिताश्वस्य अनुमस्य प्राप्या आगमनेन । स्वर्गादिति भावः । निर-
वधि अनन्ता मुदं आनन्दं अनुबभूवुः अनुनुदन्तः । शिवारिणी हन्तम् ॥ ४४ ॥

तमिति । स नृपातः धर्मराजः अनुक्रमेण व्याक्रम भाषितं कथितं दशेन
साम्बेन सह युद्धं येन तपोधने तमनुनं चलाचलेन काम्पतेन । 'चलं लोलं
चलाचलम्' इत्यमरः । मूर्ध्ना शिरसा बहूकृत्य अभिनन्दयित्वा नितान्तं दृष्टः सन्
अनुजंशत्रुभिः समं हिमाद्रेः द्वैतवनं प्रति न्यवृत्तदागतवान् । वर्ततेः कर्तरि लुङ् ।
अपच्छन्दसिक्कृतम् ॥ ४५ ॥

नरेन्द्रेति । नरेन्द्रपुत्रा युधिष्ठिरादयः याज्ञसेन्या शैषया सह नियमैः व्रत-

तदनु स खलमानी सर्वसाम्राज्यलक्ष्मीं
प्रचिकटयिषुरेपां प्राप्नकाश्चोन्नतीनाम् ।

कुरुनृपनितनूजो घोषयात्रापदेशा-

दभजत बलसंघेगवृतम् वनान्तम् ॥ ४७ ॥

कर्णानिलैस्तत्र करित्रजानां चलत्सु सर्वेषु चमूरजःसु ।

रज्जुमु चित्ताश्रितमस्य गतो बलादिवाचञ्चलमेव तस्यो ॥४८॥

तत्र रज्जुनहनस्य भाविनः ग्धातसूचनकृती इवाङ्गदे ।

धारयन्भुजयुगेन कैरवः नैनिकान्म विवभाज पङ्क्तिगः ॥४९॥

[illegible][illegible]

कणंति । तत्र वृत्तवने मंथपु नम्याः मेनायाः मंथन्धिपु रजःमु परागपु
कन्नित्रजाना गजमघाना कर्णयोः आनर्थः वायुभिः चालनजन्यः चलन्मु अपग-
नन्मु सान्त्वयि । अस्य राजः दुष्योवनस्य चित्ताश्रितं रजन्तु परागस्तु राजमवि-
कारश्च बलात् राजाश्रयबलादिवेत्तुप्रेक्षा । अचञ्चलं संदेव तस्या । कर्णस्य राधे-
यस्य अनिलं प्रेरणः राज्ञः चित्ताश्रितमित्यपि योजयन्ति केचित् । अत्रोक्तोप्रे-
क्षायाः धृक्प्रेरजोगुणयोः रजःशब्दश्चैवमिदं कामेदाध्यवसायमूलातिशयोक्तिसापेक्ष-
त्वाद्वयोर्हर्ताङ्गभावेन संकरः ॥ ४८ ॥

तत्रेति । तत्र द्वैतवने । स कौरवः दुर्योधनः भायिनः गन्धर्वैर्भविष्यतः

१. 'स्वप्नु मानी'; 'किल मानी' इति च पाठः.

अभ्रंलिहस्य वटभूमिरुहस्तलेऽसौ

स्थित्वाशृणोत्तदनु वैणिकगीतिरीतिम् ।

संगीतभङ्गिरसिकं सह बन्धुवर्गे-

राकारयन्निव सुराधिपगायकेन्द्रम् ॥ ५० ॥

तावत्तस्य धार्तराष्ट्रस्य चेष्टितरौक्ष्यं निरीक्ष्य नितरां क्रुधान्धः
मुधान्धमतिनिर्देशेन वनावनिर्देशेऽवतीर्णमूर्तूर्णं विधृतकृपाणवाण-
चापकलापतनुत्रसेनश्चित्रमेनश्चिरक्षुधितस्तरक्षुश्चमूरुततिमिव चमू-
मम् निवार्य क्ष्वेलय्या लोलयांचक्रे ॥

रज्जुमिः पार्श्वः नहनस्य बन्धनस्य स्थानमूचनं प्रदेजनिर्देशं कुरुत इति कृती इव
स्थिते दृश्यप्रेक्षा । अत्रेदं केन्द्रे अजयुगेन धारयन् गत । सैनिकान् पङ्क्तिः विव-
भाज । पङ्क्तिबन्धाश्चकारेण्यर्थः । सम्यगामन न पाण्डवाः पश्यन्विवाशयादिति
भावः । अत्राभ्युदयार्थं कटकमुकुटादिधारणस्याभ्युपलक्षणम् । रथोद्धता वृत्तम् ॥ ४९ ॥

अभ्रमिति । तदनु तदनन्तरं असौ दृष्टो मनः अभ्रंलिहस्य आकाशस्पर्शिनः ।
अभ्युज्जतम्येति यावत् । वटभूमिरुहः वटवधस्य । तले अधःप्रदेशे स्थित्वा ।
संगीतमार्गाषु गानविशेषेषु रसिकं मुद्रितितं सुराधिपस्य इन्द्रस्य गायकेन्द्रं चित्र-
मेनं बन्धुवर्गः सह आचार्यसह आचार्यभक्त्युद्रिता । गीताशक्तिना वैणिकानां
गीतगीतिं संगीतमार्गा अर्णोत् क्षुब्धान् । अर्णोत्ः वर्तते लट् ॥ ५० ॥

तावदिति । तावत् तदानीं तस्य पतेरष्टम्य दृष्टोपनस्य चेष्टितस्य पाण्डवति-
रस्काररूपस्य रोदनं पश्यन् निरीक्ष्य नितरां क्रुधं बोधेन अन्धस्य मुधन्धसां दे-
वानां पतेः इन्द्रस्य निर्देशेन आशया वनावनिर्देशे एतवनभूमाने अवतीर्णः प्रविष्टः
तूर्णं सत्वरं यथानुयायि विहृतानि कृपाणां रागाः वाणाः चापाः कलापाः तृण्यः तनु-
त्राणि कवचानि च यथा तादृशी मेना यस्य तथोक्तं चित्रसेनो नाम गन्धर्वराजः
अमुं दुर्योधनसंबन्धिनीं चमूं निवार्य चित्रात् क्षुब्धः तुभुक्षितः तरक्षुः नृगादनो
नाम नृगाविशेषः सन्तुष्टोऽनं हारणमनुदमिव क्ष्वेलता निदनादेन लोलयांचक्रे
आकुलीकृतवान् । उपमार्यकारः । यत्तु 'तरक्षुः निह' इति मुसिहः, तन्न । 'जट-
रज्ज्वलनज्वलताप्यपगतशङ्खं समागतपि पुरः । कारणःमरिणा हारिणा हारिणाली
हन्यतां तु कथम् ॥' इत्यादिना सिहस्य हारणवधोद्यममात्रेऽपि लोकविशोभयवि-
रुद्धत्वात् । 'तरक्षुस्तु नृगादनः' इति व्याप्रावशेषपर्यायत्वेन कोशदर्शनाच्चेति ॥

१. 'अस्य' इति पाठः. २. 'अवतीर्णम्' इति पाठः. ३. 'तूर्णम्' इति नास्ति
कचित्. ४. 'चिरम्' इति पाठः. ५. 'क्ष्वेलया' इति पाठः.

भटेपु धावत्सु भयेन कर्णः कुधा हसन्कुञ्जरमञ्जुचारः ।

करेण विस्फारितकालपृष्ठो जगाम शत्रुं जगदेकवीरः ॥ ५१ ॥

स्वसमाननाड्यवयवे नटद्रुणाद्धनुषश्च्युतैः स युधि देवगायिनाम् ।

अतिरक्ततां गलतलैरुवर्तिनीमखिले वपुष्यपि चकार सायकैः ॥ ५२ ॥

गगने शिरश्चलयतः श्रवोच्चलाद्गलितापि दूरमवतंसमञ्जरी ।

पुनरुन्नमद्भिरिपुपञ्चवायुभिः पुरनोऽभवत्कलहभोजिनो मुनेः ॥ ५३ ॥

भटेष्विति । कुञ्जरस्य गजस्य इव मनुः मनोज्ञः चारः गमनं यस्य सः । जगति एकः मुख्यः स चारो वीरयेति यैर्वाक्षैर्काव्येभ्यभावान्समाप्तः । कर्णः राधेयः भटेपु कौरवसैनिकेषु भयेन धावत्सु पलायमानेषु हसन् एतावदेव भवतां शौर्यं इति परिहसन् गन् । करेण विस्फारितं दृढारितं कालपृष्ठं नाम धनुर्धेन तथोक्तञ्च सन् कुधा शत्रुं चित्रनेनं प्रति जगाम प्रत्युद्यया ॥ ५१ ॥

स्वेति । स कर्णः स्वेन न्यायेन नास्त्रा गमानं अनित्रं नाम कर्ण इति संज्ञा यस्य तस्मिन् । अवयवे श्रोत्रे नटन् आकर्षणमोचनाभ्यां चलन् गुणः मीर्वा यस्य तस्मात् धनुषः आपात् च्युतैः प्रच्युतैः सायकैः बाणैः युधि युद्धे देवगायिनां गन्धर्वाणां गलतले कण्ठप्रदेशे एकं केवलं यथातथा वर्तत इति वर्तिनीम् । 'एकं मुख्यान्यकेवलाः' इत्यमरः । अतिरक्तता अत्यन्तं मुखार्थादि (!) रागमाधुर्यं आतशोणितत्वं च अखिले वपुष्यपि चकार । मकलं शरीरं रुधिरा-
शुतं चक्रे इत्ययः । अत्र गलमात्रवर्तिनोऽतिरक्तत्वस्याखिलवपुष्यातिवर्णनास्प-
र्यायालंकारः । 'पर्यायो यदि पर्यायेण कस्यानेकसंश्रयः' इति लक्षणान् । स च गानमाधुर्यशोणितयोः रक्तशब्दलेपमार्त्तिकाभेदाध्यवसायगूलातशयोक्तयनुप्रा-
णित इति तयोः मकरः 'रक्तः कण्ठावशये स्यादनुरागिणि राधते । वाच्यवज्ज-
रुणे क्रीयः कुटुमे रुधिरेष्वपि च ॥' इति विश्वः । 'नटद्रुणां कर्णे विकसाज्जनाम्' इति
लिङ्गावर्त्तिकावपरिणामेन योजनायामप्यपि प्राहुः । मनुभाषिणी वृत्तम् ॥ ५२ ॥

गगन इति । किञ्च गगने शिरः चलयतः श्लाघाभिः कम्पयतः । अत एव कलहभोजिनो मुनेः नारदस्य श्रवोच्चलात् श्रोत्राग्रात् दूरं गलितापि । अवतंसमञ्जरी भूषणमुच्छः उन्नमद्भिः ऊर्ध्वं प्रमर्शद्भिः इष्टूणां कर्णबाणानां ये पक्षाः कङ्कपत्राणि तेषां वायुभिः पुरः पुरतः नारदस्याग्रे अभवत् अवर्तत । अत्र कर्णवतंसमञ्जरीः गलितायाः पुनर्नारदाग्रे भवनासंबन्धेऽपि संबन्धोक्ति-
रूपाया अतिशयोक्तः लोकोत्तरं कर्णयुद्धमिति प्रतीतेरलंकारेण वस्तुध्वनिः ॥ ५३ ॥

हस्तैः प्रवीणैरखिलेऽपि कर्णे सुधां विमुञ्चन्सुरगायिवर्गः ।

अयुक्तमेतत्पुनरत्र कर्णे विपाठवर्षं विससर्ज घोरम् ॥ ५४ ॥

तदनु विश्वातिशायिनो विश्वावमुकुमारस्य शरगणेन सह ज-
वकृते कृतपणवन्ध इव धावति राधेये क्रन्दत्सु कुरुवृन्देषु च
सर्वेऽपि गर्वेण गन्धर्वभटाः सुयोधनमायोधनधैरणीमध्यभाजं रश्मि-
भिरवबध्य गर्जन्तो रभसवर्जं निर्जरपथमनैषुः ॥

नयत्स्वमुं वैरिषु नाकमार्गं विषादभाजां विपिने कुरूणाम् ।

तर्त्ताद्दिशि ब्रीलभरेऽपि तेषामुत्तानभावं न जहुर्मुखानि ॥ ५५ ॥

हस्तैरिति । सुरगायिवर्गः गन्धर्वसंघः प्रकृष्टा वीणा येषु तैः युद्धनि-
पुणैश्च हस्तैः अखिले सर्वेभ्यः कर्णे श्रोत्रे सुधां गानानृतं विमुञ्चन् वर्षन्नपि
सन् । अत्र कर्णे अस्मिन्नेकस्मिन् श्रोत्रे राधेये च घोरं विपाठनां बाणविशे-
षाणां वर्षं विससर्ज । वर्षं इति यत्, तदेव तत्पुनरयुक्तम् । अत्र सुधावर्षकाद्वस्तान्
बाणवर्षवर्णनाद्विरुद्धकार्योत्पत्तिरप्या । अपमप्रभेदो राधेयश्रोत्रयोः कर्णशब्द-
श्लेषमिदं त्रिभाषेदाध्यवसायमूल्यातिशयोक्त्यनुप्राणित इति द्वयोरङ्गाभिभावेन संकरः ।
उपजातिर्दत्तम् ॥ ५४ ॥

तदन्विति । तदनु विश्वं धनुर्धरप्रभं अनियेन इति विश्वातिशायिनः ।
विश्वावमुकुमारस्य चित्रसेनस्य शरगणेन सह । जवकृते वेगार्थं कृतः पणवन्धो
येन तादृश इवेत्युपेक्षा । राधेये कर्णेऽपि धावति इति । कुरुवृन्देषु कौरवव्यूहेषु
क्रन्दत्सु रुदत्सु राक्षसु च । राधेय गन्धर्वभटाः । अपिस्त्वर्थः । गर्वेण दुरद्वेकारेण
आयोधनधैरणीमध्यभाजं सुदन्तपथं न सुयोधनं राक्षसभिः पार्श्वः अवबध्य
गर्जन्तः निर्जरपथं आकाशं प्रति रभसवर्जं मन्दं अनैषुः प्रापयामासुः ।
युधिष्ठिरादसौऽपि सुयोधनादीनां बन्धनं दृष्ट्वा हर्षमनुयुरिति मन्दमनयुरिति भावः ।
रभसवर्जं हर्षशून्यमिति दुर्योधनावेशेषणमिति काचित् ॥

नयत्स्विति । वैरिषु धनुषु गन्धर्वेषु च नुं दुर्गन्धिनं नाकमार्गं आकाश-
मार्गं प्रति नयत्सु सन्सु । विपिने अरण्ये विषादं दुःखं भजन्तीति तद्भाजां तेषां
कुरूणा कौरवाणां मुखानि (कर्णानि) तत्तादृशं असदृशं ब्रीलभरे लज्जाति-
शये सत्यपि । उत्तानभावं ज्ञापयित्वावधानं न जहुः न मुमुचुः । दुःखेन
मुखान्युल्लस्य मुहुर्मुहुर्परयन् दुःखे धनमिषयः । अत्र नमनकारणस्य लज्जाभ-
रस्य सत्त्वेऽपि तदनुदयवर्णनाद्विशेषोत्तरलकारः ॥ ५५ ॥

१. 'विपातवर्गम्'; 'विपातवर्षम्' इति च पाठः.
२. 'च' इति नास्ति क्वचित्.
३. 'धरणि' इति पाठः.
४. 'रज्जुभिः' इति पाठः.
५. 'मागाम्' इति पाठः.
६. 'तादृशे ब्रीलभरे' इति पाठः.

तस्यान्तःपुरसुभ्रुवो विगलितैर्वाष्पाम्बुभिः पङ्क्तिः

मार्गे मन्दितवेगपादगतयो वक्षःस्खलत्पाणयः ।

आजग्मुस्तमजातशत्रुमजहत्कारुण्यमद्भिद्वये

कुर्वन्त्यो नमितं द्वियैव पुरतो दत्तार्थसाहं शिरः ॥ ५६ ॥

सगद्गदमेवमभिदधुश्च ॥

संद्रष्टुं तव पादमूलमधुना सर्वैः समं वन्धुभि-

र्देव भ्रातरमागतं वनतले लेशेन हेतोर्विना ।

पापः कश्चन गायको दिविपदां हा हन्त बद्धा दृढं

निःशङ्कैरुपवीणिता निजभटैश्च नयन्पुच्छकैः ॥ ५७ ॥

तद्य नः कण्ठमुवि श्रुपाणां तवैव पादं शरणं गतानाम् ।

वास्तव्यतां मङ्गलमृत्रिकायाः प्रसीद दातुं प्रथमानकीर्तं ॥ ५८ ॥

तस्येति । विशेषतः गायको वायव्यमुभिः पङ्क्तिः कदमपात मार्गे आर-
प्यके मन्दितः येन तस्यान्तःपुराः शययोगाः समनं याया वाः । वक्षसि स्खल-
न्तां प्रतरन्ती पाणी न ताः ॥ ५६ ॥ उक्तं च दुःस्वार्थे क्लेशित भावः । तस्य दुर्यो-
धनस्य अन्तःपुरे सुखं न ताः । अन्तःपुरं दृष्ट्वा राज्ञ्यभ्रं अधापि अज-
हत् आविच्छिद्यमानं कश्चन शिनात इत्यर्थः । तस्य नो अज्ञानशत्रुं धर्मराजं
प्रतीति प्रस्तुतोचितमिदं शोभतम् । पुरतोः प्रणमैव त्वेवैव । हा लज्जया भङ्गज-
न्यया नेनानिक्रिया च उक्तम् । मार्गे गदायुद्धं तस्य तथोक्तं शिरः । अद्भिद्वये
तत्पादभुम्गे नमितं कुर्वन् । प्रणमन्त्यः न च आजग्मुः प्रापुः । शरणं गता
इत्यर्थः । अज्ञातकारुण्यस्य कारणाणां अनगजत्राभिहेतुत्वात् काव्यलिङ्गभेदः ।
शादुलविकीडितश्रुतम् ॥ ५८ ॥

सगद्गदमिति । किं सगद्गदं शत्रु-नाम्यलङ्कारं यथातथा एवं वक्ष्यमाण-
प्रकारेण । अस्मिद्वयः निजावधानां भुः । ता उति शेषः ॥

विजतिप्रकारमेवाह दान्वातु—संद्रष्टुमिति । अनुता आस्मिन्नहनि ।
हे देव स्वास्मिन्, तव पादमूले नम्यं द्रष्टुं सर्वैः वन्धुभिः अस्मदादिभिः समं
आगतं भ्रातरं सुष्मदनुजे दुःखायनं वनतले पापः दुःगात्मा कश्चन दिविपदां
गायकः गन्धर्वः हेतोर्लेशेन विना अस्माधस्वकारणलेशं विनापि । हा हन्तैव्यपि
स्वेदः । दृढं बद्धा निःशङ्कैः अनुतोभयैः निजभटैः गन्धर्वैः पुच्छकैः गम्भीरैः यथा
तथा उपवीणिताः धोणागानेन सह स्तुतः सन् । अत्र आकाशं प्रति नयति । ‘ओ-
दनं पक्त्वा भुङ्क्तु’ इत्यादिवहुर्योधनस्यैव नयनकर्मत्वम् । शादुलविकीडितश्रुतम् ॥ ५७ ॥

तदिति । तत् तस्मात् कारणात् हे प्रथमानकीर्तं वर्धमानयशः, तवैव ।

इति ताभिर्दीनभावं पुरोधाय निवेदितस्य राज्ञो निदेशेन निर्गत्य सत्वरमनुधावतां भूदण्डमिव कोदण्डमपि कोपेन कुटिली-
कुर्वतां भीमप्रभृतीनां क्ष्वेलितविस्फारिताभ्यां तत्क्षणं वियदखिलं
विकस्वरनिजगुणमासीत् ॥

अर्जुनस्त्वेवमुवाच ॥

क गायका यूयमुपात्तवीणाः क चापधुर्याः कुरुवंशभूपाः ।

अहो रणे चापलमिदृशं वः स्वमूलकं वा परमूलकं वा ॥ ५९ ॥

वृषाङ्गमौलेव्रणचिह्नदायी वने जनोऽस्मिन्वसतीति वार्ता ।

पपात कर्णे भवतां न किञ्चिद्दीदृशं साहसमातनुध्वे ॥ ६० ॥

लत्तुल्यस्य करुणाकरम्यान्यस्य लोके दुर्लभत्वादिति भावः । पादं शरणं रक्षितारं
गतानां प्राप्तानां कृपाणां भ्रातृवधूना नः अस्माकं कण्ठस्य भुवि देशे । मङ्गल-
सूत्रिकायाः माङ्गल्यमृत्यस्य वान्मन्त्र्यतां नैरन्तर्येण स्थितिं दातुं प्रसीद अनु-
ग्रहं कुरु ॥ ५८ ॥

इतीति । द्रव्युक्तप्रकारं दीनानां भावो दैन्यं पुरोधाय अग्रे कृत्वा । सदै-
न्यमिति यावत् । तानिः दुर्बोधनान्तःपुरिकाभिः निवेदितस्य विज्ञापितस्य राज्ञः
धर्मराजस्य निदेशेन आज्ञया निर्गत्य पणशात्यानो बहिरागत्य सत्वरं अनुसृत्य
धावतां कोपेन नृः दण्ड इव तमिव कोदण्डं व्यामपि । न च तं चेत्यर्थः । कुटिली-
कुर्वतां वक्त्रं कुर्वताम् । एकत्र युक्तरीचनेन, अन्यत्र गुणाकर्षणेन चेति भावः ।
भीमः प्रवृत्तः आदिः तेषां तेषां भीमार्जुननकुलगर्हदेवानां क्ष्वेलितविस्फा-
राभ्यां सिहनादद्यापनादाभ्यां तस्मिन्नेव क्षणे तत्क्षणम् । धर्मराजः जाक्षण एवेत्यर्थः ।
अत्यन्तसंयोगे द्वितीया । अखिलं वियत् आकाशं विकस्वरः प्रवृद्धः निजः
स्वीयश्च गुणः शब्दः यस्मिन् तादृशं आसीत् । 'निजमासीयनित्ययोः' इति
विश्वः । 'शब्दगुणकमाकाशम्' इति तार्किकाः ॥

'अर्जुनस्त्वेवमुवाच' इति क्वचित्पुस्तकेषु पाठः । एवं वक्ष्यमाणप्रकारेण ॥

केति । उपात्ता हस्ते वृत्ता वीणा यस्येति । अनाप्रातचापगन्धा इत्यर्थः । हे
गायकाः, यूयं क । चापधुर्याः धनुर्धरिणाः कुरुवंशभूपाः वयं क । अतः रणे युद्धे
इदृशं वः युष्माकं चापलं तृष्णा स्वं स्वाध्यालोचनमेव मूलं यस्य तथोक्तं
तत्कं वा उत परंपरालोचनं मूलं यस्य तथोक्तं वा । अहो इत्याश्चर्यं । अविवेक-
कृतत्वादाश्चर्यम् । नेदं वीणाभिर्गानम्, किन्तु शरैः शरीरतत्क्षकं युद्धमित्यर्थः । उपे-
न्द्रवज्रा वृत्तम् ॥ ५९ ॥

वृषेति । वृषाङ्गस्य शंभोरपि मौली व्रणेन चिह्नं ददातीति दायी । जनः

१. 'विकस्वरम्' इति पाठः. २. 'अर्जुनस्त्वेवमुवाच' इति नास्ति कश्चित्.
३. 'अर्जुनः' इति पाठः.

भ्राताधुनासौ न विसृज्यते चेत्तथात्र संनष्टा तु गाण्डिवो मे ।

यथा महेन्द्रः परिगृह्य वीणां स्वबाहुकीर्तिं स्वयमेव गायेत् ॥ ६१ ॥

इति विजयस्य वीरवादेन पुनरपि निवर्तमानैर्वीणामंसेषु निबध्य
बाणासनमेव करे कूजयद्भिस्तैर्नभश्चरैः सममेषां सकलवैमानिकपरि-
पदङ्गरुहवितीर्णनिद्राभङ्गो महान्संगरोऽभूत् ॥

गम्भीरगाण्डिवगुणाद्गलितैः पृषत्कै-

गण्डस्थले हृदि भुजे गमितव्रणास्ते ।

गर्वं विहाय चकिता गगनान्तरगले

गन्धर्वभावमदृशं गमनं वितेनुः ॥ ६२ ॥

अर्जुनः अस्मिन्वने वसतीत्युक्तप्रकारा वाता वृत्तान्तः । हे गायकाः, भवतां
कर्णे किञ्चित् स्वन्यमपि न पपात न प्रविष्टवती । भवद्भिर्न श्रुतेत्यर्थः । यत्
यस्मान् ईदृशं बद्धा भ्रातुर्नयनरूपं सादृशं अविचारितकृत्यं आतनुध्वे कुरुध्वे ।
तस्मान्न पपातेति शोच्यम् । अत्रोत्तरवाक्यार्थस्य पूर्ववाक्यार्थं प्रति हेतुत्वात्
काव्यलिङ्गभेदः ॥ ६० ॥

भ्रातेति । किञ्च अस्मां नीयमानः मे भ्राता दुर्योधनः अधुना न विसृज्यते
चेत् न त्यज्यते यदि । युष्माभिरिति शेषः । नर्चय इदानीं मे मम गाण्डिवः चापः
तथा संनष्टा उद्युक्ता भवतु, यथा महेन्द्रः देवेन्द्रः स्वयोः स्वीययोः बाह्वोः कीर्तिं
दानश्चात्रजन्त्यां स्वयमेव वीणां परिगृह्य गायेत् स्तुवीत । महाण्डिवो युष्माजिःशे-
षाकरोतीत्यर्थः । अत्र इन्द्रकर्तृकवीणागानरूपाप्रस्तुतकार्यवर्णनेन गन्धर्ववधस्य प्र-
स्तुतस्य प्रतीतेः कार्यनिबन्धनाऽप्रस्तुतप्रशंसाभेदः । उपजातिवृत्तम् ॥ ६१ ॥

इतीति । इत्युक्तप्रकारेण विजयस्य अर्जुनस्य वीरवादेन पुनरपि निवर्तमानैः
प्रत्यागच्छद्भिः असेषु भुजाशिखरेषु वीणाम् । इति जालेकवचनम् । निबध्य बाणासनं
चापमेव । ननु वीणामित्यर्थः । करे कूजयद्भिः गुणाकर्षणेन दृढारयद्भिः तैर्नभश्चरैः
समं गन्धर्वैः सह एषां भीमादीनां सकलानां वैमानिकानां देवसाध्यादीनां परिषदः
समाजस्य अत्ररुहेभ्यः लोमभ्यः वितीर्णः दत्तः निद्राया भङ्गः उद्वोधः येन
तथोक्तः । अत्याश्चर्यात्कृतरोमाश्च इत्यर्थः । महान् संगरः युद्धं अभूत् ॥

गम्भीरेति । गम्भीरस्य महतः गाण्डिवस्य धनुषः गुणात् मूर्ध्याः गलितैः
प्रयुक्तैः पृषत्कैः बाणैः गण्डस्थले हृदि वक्षसि भुजे च गमितानि प्रापितानि व्रणानि
येषां तथोक्ताः । ते गन्धर्वाः गर्वं युद्धाहंकारं विहाय चकिताः भीताः सन्तः गग-
नान्तराले आकाशमध्ये गन्धर्वभावस्य अश्वत्वस्य सदृशं अनुरूपं गमनम् । पला-

वीणाः समस्ता विजयेन कृता गन्धर्वसैन्याद्वलिता निपेतुः ।

आयुष्मती केवलमालुलोके हस्ताग्रवीणा दिवि नारदस्य ॥ ६३ ॥

एतावतीति युधि मार्गणचारशक्तिः

स्पष्टीबभूव सुरगायकपाण्डवानाम् ।

तेषां ययुः शरकुलानि हि लक्ष्यमात्रं

लक्ष्यं विमिश्र पुनराययुरन्तमेषाम् ॥ ६४ ॥

तत्र शक्रमुतस्य तादृशं विक्रममभिनन्द्य कृतसंधानेन गन्धर्व-
राजेन समर्पितं पौरुषहीनमिदं न पुरस्करणीयमिति बन्धनमिषेण
पश्चादुपनीतबाहुयगुलं सुयोधनमादाय ते भीमादयो वसुधाधिपस्य
संनिधिं प्रत्यनयन् ॥

यनमिति यावत् । वितेनुः चक्रुः । 'वाजिवाहायैगन्धर्वे-' इत्यश्वपर्यायेष्वमरः ।
अत्र गकारस्य बहुनामादिभ्येन ग्रहणाच्छेकानुप्रासः ॥ ६२ ॥

वीणा इति । विजयेन अर्जुनेन कृताः छिन्नाः अतएव गन्धर्वसैन्यात्
गलिताः समस्ता वीणाः गान्धर्व्यः निपेतुः पतन्ति स्म । भुवीति शेषः । परंतु
नारदस्य मुनेः हस्ताग्रं वीणा केवलं महत्येवैवा दिवि आकाशे आयुष्मती अच्छि-
न्ना गती आलुलोके दृष्टा । लोकां गति शेषः । अतिशयोक्तिः ॥ ६३ ॥

एतावतीति । सुरगायकानां गन्धर्वाणां पाण्डवानां च उभयेषां संबन्धिनी
मार्गणानां चारे संचारणे शक्तिः सामर्थ्य एतावती इतीति युधि युद्धे स्पष्टीबभूव
स्पष्टाभूत् । हि यतः तेषां गन्धर्वाणां शरकुलानि बाणदृन्दानि लक्ष्यमात्रं ययुः
शरव्यं प्रापुरेव । न तु तद्भीत्या तदन्तिकमाभ्युत्थित्यर्थः । एषां पाण्डवानां शर-
कुलानि तु लक्ष्यं विमिश्र अन्तं एतन्मार्गं प्रति पुनराययुः आगतानि । ततः
स्पष्टीबभूवेति योज्यम् । अत्र लक्ष्यप्रापिमार्गेण लक्ष्यभेदेन पुनरन्तिकागम-
नाभ्यां च गन्धर्वपाण्डवबाणसंचारणशक्तयोः स्वल्पत्वमदृष्टवानुमानादनुमान-
द्वयसजातीयत्वेन संसृष्टम् । उत्पतिता बाणाः अधः पुनः पतन्ति, अधःपति-
ताश्च पुनर्वोत्पतन्तीति तत्तत्त्वम् ॥ ६४ ॥

तत्रेति । तत्र तस्मिन् युधि तादृशं असदृशं शक्रमुतस्य अर्जुनस्य विक्रमं
पराक्रमं अभिनन्द्य श्लाघित्वा कृतं संधानं संधिः येन तेन गन्धर्वराजेन चित्रसे-
नेन समर्पितं प्रत्यर्पितं पौरुषेण शौर्येण हीनं शून्यं इदं भुजयुगुलं न पुरस्करणीयं
नाग्रे स्थापनीयमिति हेतोः बन्धनस्य गन्धर्वकृतस्य मिषेण व्याजेन पश्चात्
पृष्ठतः उपनीतं प्रापितं बाहोर्युगुलं येन तथोक्तमिव स्थितमिति गम्यसापह्नवो-

१. 'बभूवः' इति पाठः. २. 'आस लोके' इति पाठः. ३. 'पान्गानन्' इति
पाठः. ४. 'बन्धमिषेण' इति पाठः. ५. 'अधिरापयामासुः' इति पाठः.

तं वीक्ष्य तत्र तरुमावरणं भजन्ती
सा पार्वती सविधवल्लिपरम्परासु ।

हामैः कगाङ्गुलिबिलादसकृद्गलङ्घि-

राकालिकीं कुसुमपङ्क्तिमिव व्यतानीत् ॥ ६५ ॥

वीरत्रानैस्त्रिभुवनतले विध्रुते नः कुलेऽस्मि-

ध्रुत्पद्य त्वं बहुभिरनुजैरास्थितोऽप्याधिपत्यम् ।

एवं भङ्गं किमिह भजसे वत्स नीचैः प्रणीतं

राजन्यानां परपरिभवो राजयक्ष्मा हि कीर्तेः ॥ ६६ ॥

इत्थं निगद्य मरलेन युधिष्ठिरेण

वन्धाद्विमुच्य वक्रविद्विपता विमृष्टः ।

मानं न्युतं मृगयमाण इवातिनम्रो

वाचंयमेन म ययौ महता बलेन ॥ ६७ ॥

प्रेक्षा । सुयोधनं आदाय ते भीमादयो भीमानुननकुलमहर्देवाः वसुधाधिपस्य
राज्ञो युधिष्ठिरस्य संनिधिं गर्भापं प्रचनयन प्रापयन्ति स्म ॥

तमिति । सा तथा तिरपकृत्येन प्रविष्टा पार्वती द्रुपदी तत्र वृक्षं आवरणं
भजन्ती कुर्वती सती तत्र राज्ञः सर्गापे नं दुर्योधनं वीक्ष्य करस्य वक्रं निहितस्य
अङ्गुलीनां बिलादन् मां धातु अगच्छा बहुवार गलाद्भ्रुः प्रसरद्भिः हामैः सविधव-
ल्लीनां सर्मापलतानां परम्परासु पङ्क्तिषु । अकाले अपर्तुभवा आकालिकी कुसुम-
पङ्क्ति व्यतानीत् जनयामासेत्युपप्रेक्षा । नृशो जहासेत्यर्थः । महतामवमन्तारो
दैवादवमानं भजन्ति मरणादप्यधिकमिति हामप्रकारः ॥ ६५ ॥

वीरेति । हे वत्स, त्वं वीराणां लोकैकशूराणां कुरुतुरुप्रभृतीनां प्रातैः वृन्दैः
त्रिभुवनतलेऽपि विध्रुते प्रसिद्धे नः अस्माकं संबन्धानि अस्मिन् वंशे चान्द्रे बहुभिः
नवोत्तरवत्या अनुजैः सह उत्पद्य संभूय, किंवा आधिपत्यं प्रभुत्वमपि आस्थितः ।
चतुरङ्गबलसमेतोऽपि गजित्वर्थः । नीचैः हीनैः गन्धर्वैः प्रणीतं प्रापितं एवं
परिदृश्यमानप्रकारं भङ्गं पराभवं इह इदानीम् । किमिति जुगुप्सायाम् । भजसे
बहसे इति काकुः । अनुचिन्मित्वर्थः । कुतः । हि यस्मात्कारणात् । राजन्या-
नां राज्ञां परः परिभवः तिरस्कारः कीर्तेः राजयक्ष्मा क्षयरोगः । कीर्तिनाशक
इत्यर्थः । मन्दाक्रान्ता वृत्तम् ॥ ६६ ॥

इत्थमिति । सरलेन उदारेण युधिष्ठिरेण इत्थं उक्तप्रकारं निगद्य उक्त्वा

१. 'भवैः' इति पाठः. २. 'संस्तुते' इति पाठः. ३. 'उद्भूय त्वम्' इति पाठः.
४. 'विमोच्य' इति पाठः.

यं प्रायं बहुमिच्छन्ति जना जीवितुमुत्सुकाः ।

उपाविक्षत्तमेवासौ पथि प्राणान्समुज्झितुम् ॥ ६८ ॥

तस्मिन्व्रते स्वपनलब्धसुरारिसाह-

स्त्यागे तनोस्तदनु बन्धुतया निषिद्धः ।

तस्माद्वनात्पुनरपि प्रतिपद्य धैर्यं

घुष्यद्वलो निववृते कुरुराजधानीम् ॥ ६९ ॥

तत्र खलु ।

कदापि मा बन्धय गायकैर्मांमितीव हव्यैरमृतायमानैः ।

संप्रीणयन्निन्द्रमथाभिमानी स पौण्डरीकं क्रतुमाजहार ॥ ७० ॥

बह्विद्विषता भीमेन बन्धात् गन्धर्वकृतान् विमुच्य मोचयित्वा विसृष्टः अनुज्ञातः स दुर्योधनः । न्युतं मानं नृगयमाणः । विचिन्वन्निवेत्युत्प्रेक्षा । अतिनम्रः सन् । बाच्यमेन लज्जया परिहृतद्वैलिनवाद्यरवेण महता बलेन सह ययौ गतवान् ॥ ६७ ॥

यमिति । जीवितुमुत्सुकाः चिरजीवनेच्छवः जनाः यं प्रायं वयः बहुं अनेकवार्षिकं इच्छन्ति । तमेव प्रायं निरशनव्रतं च । प्राणान् समुज्झितुं त्यक्तुं असां दुर्योधनः पथि मार्गं उपाविष्यन् प्रविष्टवान् प्राथोपवेशं चक्रे । विशेषः कर्तारं लुट् । 'प्रायो वयसि बाहुव्ये तुत्यानशनमृत्युषु' इति वैजयन्ती । अत्र प्रायशब्दश्लेषमिन्निकालबन्धव्यां निरशनव्रतद्वयामेदातिशयोक्त्या दीर्घजीवन-हेतोरेव सद्यो जीवननाशनस्वरूपस्य व्याघातात्कारम्यो जायमानान् द्वयोरङ्गाङ्गिभावेन संकरः । 'स्याद्व्याघातोऽन्यथाकारं तथाकारं क्रियेन चेन्' इति लक्षणात् ॥ ६८ ॥

तस्मिन्निति । तदनु दुर्योधनः तस्मिन् व्रते प्राथोपवेशे स्वपने स्वप्ने लब्धं सुरारिणा अलम्बुसादीनां साद्यं युद्धे साहाय्यं येन तथोक्तः सन् । बन्धु-तया बन्धुसमूहेन तनोस्त्यागे विषये निषिद्धः निवारितश्च सन् । धैर्यं प्रतिपद्य तस्माद्वनात् द्वेताख्यात् । पुनरपि घुष्यद्वलः शब्दायमानचतुरङ्गबलः सन् । कुरुराजधानीं हास्तिनपुरं प्रति निववृते प्रत्यागतवान् ॥ ६९ ॥

तत्र कुरुराजधान्याम् । खल्विति उत्तरेण संबध्यते । इत्यादं काचित्कं गद्य-मुत्तरत्र अधशब्देन संदर्भविरुद्धमपि व्याख्यातम् ॥

कदेति । अथ कुरूपत्तनप्राप्त्यनन्तरं अभिमानी मानधनः अतएव स दुर्योधनः हे इन्द्र, इतः परं कदापि गायकैः गन्धर्वैः मां मा बन्धय इति अमृत-बन्धुपुरायमाणैः अमृतायमानैः हव्यैः आज्यपुरोडाशादिभिः इन्द्रं संप्रीणयन् संतोषयन्निवेत्युत्प्रेक्षा । पौण्डरीकं नाम क्रतुं यागं आजहार कृतवान् ॥ ७० ॥

भूपोऽपि तां वनभुवं प्रविहाय भेजे

भूयः स काम्यकतपोवनमण्डलानि ।

किर्मीरनाशमुदिताखिलतापसौघ-

स्वाध्यायघोषमुखरीकृतदिङ्मुखानि ॥ ७१ ॥

मृदुभिर्वनवह्निकन्दमूलैर्विहितातिथ्यविधिः स तत्र पार्थः ।

स्थितिमाचरति स्म हृष्टचेतास्तृणविन्दोर्वचने तपोवने च ॥ ७२ ॥

प्रासूत या मदसि पट्टपटीरमंख्याः

सैषा समागतवतीति सकौतुकाक्षयः ।

वेणीधरामुटजसीमनि याज्ञसेनी

विस्मित्य वल्कलवसं ददृशुर्गृहिण्यः ॥ ७३ ॥

भूप इति । सः तादृगपकारिण्यपि कृष्णाकरन्वेन प्रसिद्धः भूपः धर्मराजोऽपि तां वनभुवं द्वैतवनप्रदेशं प्रविहाय । किर्मीरस्य रक्षगः नाशेन भीमकृतेन मुदितस्य तुष्ट्यम् । अकृतोभयस्येति यावत् । अगिलतापमानां ओघस्य मुनिसङ्घस्य स्वाध्यायघोषः वेदाभ्ययनकोलाहलैः मुखरीकृतानि शब्दायमानानि दिशां मुखानि अग्रभागाः येषां तानि काम्यके नाम वने तपोवनानां आश्रमाणां मण्डलानि समूहान् भूयः भेजे पुनः प्राप्तवान् ॥ ७१ ॥

मृदुभिरिति । तत्र काम्यकतपोवनेषु स पार्थः धर्मराजः मृदुभिः कोमलैः संप्रति पूर्वं दत्तैर्वा वनवह्नीनां कन्दैः मूलग्रन्थिभिः मूलैश्च विहितः कृतः आतिथ्यविधिः अतिथिपूजा यस्य तथाक्तः गन् । तत्रत्यैर्मुनिभिरिति शेषः । तृणविन्दोर्नाम मुनेः वचने अत्र स्थयमित्याज्ञारूपे तपोवने तदाश्रमे च स्थितिं आज्ञानतिलङ्घनं वासं च आचरति स्म कृतवान् । अपचलन्दनिककृतम् ॥ ७२ ॥

प्रासूतेति । या द्रौपदी सदसि द्यूतसभायां असंख्याः पट्टपटीः कौशेयानि प्रासूत अजनयत् सैषा द्रौपदी समागतवतीत्युक्तप्रकारेण सकौतुकानि द्रष्टुमुत्सुकानि अक्षीणि यासां ताः सकौतुकाक्षयः गृहिण्यः मुनिपङ्क्तयः । उटजसीमनि पर्णशालायां वेणीधरा दुःशासनवधपर्यन्तं धृतवेणीं वल्कलं वस्त्रं परिधत्ते नियमायेति वल्कलवसं अतएव याज्ञसेनीं द्रौपदीं विस्मित्य आश्चर्यं कृत्वा । ददृशुः । असंख्येयकौशेयजनन्या अप्यहो नियमाय वल्कलधारणमित्याश्चर्येणापश्यत्-भित्तिरर्थः । अत्र पट्टपटीजनन्या वल्कलधारणस्य विशेषणगत्या साश्चर्यदर्शनं प्रति हेतुलात्काव्यलिङ्गभेदः ॥ ७३ ॥

तत्तादृक्षे करेऽस्या विविधवनभवं कन्दमूलोपहारं

दातुं लज्जापयोधेस्तलमभिममृशुर्धर्मदारा मुनीनाम् ।

यस्य स्पर्शानुभावाद्विगतमुदिनैः पायमैरेव दिव्यैः

किञ्चिद्भाण्डं वनान्ते तनुमतिथिजनस्यातनोदन्यथार्थम् ॥ ७४ ॥

दिशि दिशि मृगयायै तेषु यातेषु जातु

स्वयमुदजमवाप्तः सोमकेन्द्रात्मजायाः ।

लपनशशिमहिम्ना लङ्घयामास वेलं

तत्रलितमकराङ्कस्तत्क्षणं सिन्धुराजः ॥ ७५ ॥

तदिति । तं तस्मिन् पश्यतीति तादृक्षः । कउप्रकरणे 'कसोऽपि वाच्यः' इति कसे 'प्रथ-^१' इत्यादिना पत्वं 'पटोः कः सि' इति कत्वे 'आदेशप्रत्यययोः' इति षत्वम् । 'आ सर्वेनाम्नः' इति दीर्घश्च । तस्मिन् वक्ष्यमाणप्रभावेणासदृशे अस्या द्रौपद्याः करे विविधं वनेभवं चेति वैवक्षिकविशेषणविशेष्यभावात् समाप्तः । कन्दमूलमेव उपहारं अशनं दातुं मुनीनां धर्मदाराः धर्मरक्ष्यः । लज्जैव पयोधिः तस्य तलं अधोभागं अभिममृशुः स्पृशन्ति स्म । अतिलज्जिता बभूवुरित्यर्थः । यस्य द्रौपदीकरस्य स्पर्शेन योऽनुभावः माहात्म्यं तस्मान् अविरतं अक्षयं यथा तथा उदितैः आविर्भूतैः दिव्यैः अमानुषैः पायसैः परमाजरेव नतु शाकपाकादिभिरित्यर्थः । किञ्चित् अतिस्वल्पमपि भाण्डं अर्कदनं पात्रं वनान्ते अतिथिजनस्य तनुं शरीरं अन्यथा किञ्चित्त्वावरुद्धः अर्थः महत्त्वात्मकः यस्यान्तर्धोक्ता अतनोत् चक्रे । तत्तादृक्ष इति संबन्धः । अत्रोत्तरवाक्यार्थस्य लज्जापयोधिमज्जनहेतुत्वात्काव्यलिङ्गभेदः । अस्य चार्त्वादायवर्णनात्मकोदात्तालंकारेण सहैकवाचकानुप्रवेशसंकरः । स्पर्शानुभावाविरताजोदययोर्हेतुहेतुमगोरुतयात्मकेन हेत्वलंकारेण चाप्युक्त एव संकर इति च प्राहुः ॥ ७४ ॥

दिशीति । जातु कदाचित् तेषु युधिष्ठिरादिषु मत्स्येषु मृगयायै मृगयां कर्तुं इति । 'क्रियार्थ-' इत्यादिना चतुर्था । दिशि दिशि प्रतिदिशं यातेषु गतेषु सत्सु । उटञ्जं पर्णशालां अवासः प्राप्तः सिन्धुराजः सैन्धवः समुद्रश्च । 'देशे नदविशेषे-^२ऽन्धौ सिन्धुर्ना सरिति स्त्रियाम्' इत्यमरः । एकत्र सिन्धुर्दोऽपरत्र सरिदिति विवेकः । सोमकेन्द्रात्मजायाः द्रौपद्याः लपनं मुग्धमेव शशी चन्द्रः तस्य महिम्ना प्रभया तत्क्षणं सद्यः तरलितः मकराङ्कः मन्मथः यस्य तथोक्तः सन् । आकुलिता ग्राहविह्वला वेलं मर्यादां कूलं च लङ्घयामास अतिक्रान्तवान् । तां बलाद्गृहीतवानित्यर्थः । अत्र चन्द्रचन्द्रिकाया आकुलितग्राहं समुद्रस्य कूललङ्घनरूपमर्थान्तरं ध्वनिरेव न श्लेषः । 'सर्वप्राद्यद्वये नान्त्ये' इति तन्निषेधात् । मालिनी वृत्तम् ॥ ७५ ॥

१. 'स्वादिविष' इति पाठः. २. एतत्पूर्वम् 'तत्रान्तरे' इति कञ्चित्. ३. 'सोमकेन्द्रस्य पुत्र्याः' इति पाठः.

ततः क्रन्दन्तीं कुररीमिव निन्दन्तीमेनां पुरस्तादधिरोष्य सूत-
करतोत्रदण्डाध्यापितवेगतस्त्रपागीणरथ्येन घनतरजघनपयोधर-
भाराक्रमणविनम्रीकृतपूर्वभागतया पार्थदर्शनशङ्कया निकुञ्जीभूयेव
धावता शताङ्गेन निमिषचूपितपरिणाहवनीपथं जयद्रथं पुनरप्या-
श्रमपदमाश्रित्य निशमितप्रमदावर्तेन पार्थेन दावर्तेनेव पूर्वजेन
नियुक्तौ जटारिकिगीटिनौ रोषविद्रुमलताकिमलयैरिव लोचनैः
शरामनं विकीर्य मृगयानिवृत्तमात्रेण चरणेन दुर्गमन्वद्रवताम् ॥

ततः क्षणादेव कर्णपूरवन्कुसुमसौरभजिघ्रन्मिजिनीकेन धनंजयेन

तत इति । ततः ग्रहणानन्तरं कुररा उन्मीलपक्षिणीमिव क्रन्दन्तीं निन्दन्तीं
'किमनुचितमेवं करोषि कुलधम सिंह, स्वाम्' इति कुप्यमानां एनां द्रौपदी पुर-
स्तात् रथस्य पूर्वभागे अधिरोष्य उपवेश्य सूतस्य गारुधेः करे तोत्रदण्डेन
कशया अध्यापितस्य शिक्षितस्य वेगमेव स्त्रस्य शास्त्रस्य पागीणाः पारंगताः ।
अतिवेगवन्त इति तावत् । रथस्य वेगः रथ्याः अथाः यस्य तेन घनतरस्य
अतिमहतः जपनपयोधरस्य कटिगुणोत्थस्य कुन्धोश्च भारस्य आक्रमणेन
व्याप्त्या विशेषेण नस्त्रीकृतः भुमीकृतः पूर्वभागः अप्रदेष्टः यस्य तस्य भावः तत्ता
तया हेतुना पार्थनां मृगयायाः प्रतिनिवर्तमानानां दर्शनस्य शङ्कया वितर्केण
भयेन वा निकुञ्जीभूय हस्वीभूय धावता पलायमानेनेव स्थितेनेत्युत्प्रेक्षा । शता-
ङ्गेन रथेन निमिषेण पक्ष्मपातमात्रकालेन चूपितः अतिक्रान्तः परिणाहो विशालः
वनीपथः अरण्यमार्गः येन तं जयद्रथं मन्ववम् । उद्दिश्ये वर्यः । आश्रमपदं प्रति
पुनरप्याश्रित्य प्राप्य । निशमिता ध्रुता प्रमदायाः द्रौपद्याः वानां सैन्यवेनापहर-
णरूपा येन तेन । अतएव दावेन वनाग्निना आर्तेन पीडितेनेव स्थितेनेत्युत्प्रेक्षा ।
पूर्वजेन ज्येष्ठेन युधिष्ठिरेण । पूर्वभागतेनेति भावः । नियुक्तौ प्रेरितौ जटारिः
सीमः किराटी अनुनश्च उभौ । रोष एव विद्रुमलता तस्याः किमलयैः पल्लवैरिव
स्थितैरित्युत्प्रेक्षा । लोचनैः शरामनं चापं विकीर्य । सैन्यववधाय क्रोधावहणं दृष्टे-
त्यर्थः । मृगयायाः निवृत्तमात्रेण आगतेनेव । ननु अणं विश्रान्तेनेत्यर्थः । चरणेन
दुर्गं शीघ्रं अन्वद्रवतां अन्वधावताम् । उत्प्रेक्षात्रयस्य सजानीयस्य संसृष्टिः ॥

तत इति । ततः अनुधावनानन्तरं क्षणादेव कर्णपूरस्य कर्णावतंसस्य वन-
कुसुमस्य सौरभं परिमलं जिघ्रन्ती मिजिनी मौर्वी यस्य तेन । आकर्णाकृष्टधनुर्गु-
णेनेत्यर्थः । धनंजयेन अर्जुनेन सपत्राकृतः पुङ्कपर्यन्तमन्तर्मगबाणीकृतः । अत

१. 'क्रन्दन्ती' इति पाठः. २. 'तजपन' इति पाठः. ३. 'भूत' इति पाठः.
४. 'पार्थेन' इति नास्ति कचिद्. ५. 'अवकीर्य' इति पाठः. ६. 'मृगयाविहारनिवृत्त'
इति पाठः. ७. 'अन्वद्रुवताम्' इति पाठः. ८. 'वन' इति नास्ति कचिद्.

सपत्राकृतो धृतत्रामतया विनयविपर्ययो विद्यामिव कृष्णां विमुच्य
कृतपलायनः स दुर्मेधाः पुरःप्रधावितेन मागधविरोधिना रुरुधे ॥

कचे गृहीत्वा भुवि पातितस्व कठोरचारित्रपरस्य शत्रोः ।

संताडने मारुतिरात्मपाणेः सच्छात्रयामास पदं च वामम् ॥ ७६ ॥

सौवीरभर्तुरथ मूर्धनि पञ्चचूडाः

ह्रस्वाः क्षुरेण पवनात्मभुवा विरेजुः ।

इङ्गालधूमकलिका इव शाम्यतोऽन्तः-

स्वासाम्बुभिः स्मरशरानलपञ्चकस्य ॥ ७७ ॥

विमतमनुजनीतं वीक्ष्य भूपः स्मितास्यः

कृतनतिशिखरं तं केशभारे हृतेऽपि ।

एष दुर्मेधाः दुष्टबुद्धिः स सैन्धवः धृतः त्रासः भयं येन तस्य भावस्तत्ता तथा
हेतुना कृष्णां द्रौपदी विनयविपर्ययः विनयराहित्यं विद्यामिव विमुच्य त्यक्त्वा
कृतपलायनः सन् पुरः स्वतोऽयं प्रधावितेन मागधस्य जरासंधस्य विरो-
धिना भीमेन रुरुधे निरुद्धः । रुधेः कर्मणि लिट् । यत्तु 'सापत्रपीकृतः' इत्य-
पपाठं कल्पयित्वा 'लज्जान्विततया कारितः' इति 'विनयविपर्ययः विनयरहितः
पुरुषः' इति च नृसिंहः प्रललाप, तदबोध्यात् कर्णपूरेत्याद्यर्जुनविशेषणवैयर्थ्यापत्ते-
र्विपर्ययशब्देन व्युत्पत्त्यन्तरं विना तद्वतो बोधयोगात् । व्युत्पत्त्यन्तरे च
द्विष्टत्वदोषापत्तेश्चेति विद्वच्छिखामर्णभिराकलनायम् । 'सपत्रनिष्पत्रादतिव्यथने'
इत्यनेन करोतियोगे डाजविधानात्सपत्राकृत इति रूपम् ॥

कच इति । मारुतिः भीमः कठोरे अतिनिन्द्ये चारित्र्ये कर्मणि परस्य सक्तस्य
अतएव कचं केशे । जाल्येकवचनम् । शिखायामिति वा गृहीत्वा भुवि पाति-
तस्य शत्रोः सैन्धवस्य सम्यक् ताडने विषये । आत्मनः पाणे. वामं पदं च
सच्छात्रयामास सहाध्यायिनं चक्रं । पाणिना पादेन च ताडितवानित्यर्थः ॥ ७६ ॥

सौधीरेति । अथ ताडनानन्तरं सौवीरो देशविशेषः तस्य भर्तुः राज्ञः
सैन्धवस्य मूर्धनि पवनात्मभुवा पवमानभुवा भीमेन (कर्त्रा) क्षुरेण बाणविशेषेण
करणेन ह्रस्वाः निर्मिताः पञ्चचूडाः शिखाः त्रास एव अम्बूनि जलानि तैः अन्तः
मनसि शाम्यतः निर्वाणं गच्छतः स्मरशराणां ये अनलाः अग्नयः तत्पञ्चकस्य
इङ्गाकेभ्यः सिक्ताज्ञारेभ्यो ये धूमकलिकाः कुङ्गलाकृतधूमाः त इवेत्युत्प्रेक्षा ।
विरेजुः ॥ ७७ ॥

विमतमिति । भूपः धर्मराजः अनुज्जाभ्यां भीमार्जुनाभ्यां नीतं निकटं
प्रापितं केशैः यो भारः केशसंचयश्च तस्मिन् हृते सत्यपि कृता नतिः नम्रत्वं

त्वदसुहरणमार्गे दुःशलैर्वागला नः

कचिदपि कुरु भैवं कुत्सितेत्युत्ससर्ज ॥ ७८ ॥

दीनधीः स तपसा हिमशैले दृक्पथं पुरहराद्गृह्यालोः ।

आददे वरमथो विजयौ द्वावन्तरेण युधि पाण्डवरोधम् ॥ ७९ ॥

पार्थाश्च कृच्छ्रादुत्तीर्णा पार्श्वी प्राप्य रेमिरे ।

हेमन्तात्पद्मिनीं मुक्तां हेलेरिव कराङ्कुराः ॥ ८० ॥

तत्रान्तरे ज्वलितवर्णवपुः कदाचि-

दङ्गेषु शब्द इव कर्णमवाप्य रात्रौ ।

भासांपतिः कृतनमस्करणाय तस्मै

प्रेम्णाशिपः प्रणिजगाद् यवीयसीं गाम् ॥ ८१ ॥

नमस्कारश्च येन तादृशं शिरः यस्य तथोक्तम् । लज्जाभयाभ्यामिति भावः । विमतं शत्रुं तं सैन्धवं वीक्ष्य स्मितं मन्दहामः आस्ये मुखे यस्य तथोक्तः सन् । हे कुत्सित निन्य, नः अस्माकं तव अमूनां प्राणानां हरणमेव मार्गः तस्मिन् । तत्प्रवृत्तावित्यर्थः । दुःशला लज्जत्रा अस्मद्भगिनी च या सा अर्गला प्रतिबन्धकैव । तद्वैधव्यभयाच्च त्वां निहन्म इत्यर्थः । कचिन् इतः परं कुत्राप्येवं कुत्सितं परदारहरणादि मा कुरु । तत्र दुःशलायाः प्रतिबन्धकत्वासंभवे सद्यो हन्युरेवेति भावः । इत्युक्त्वेति शेषः । उत्ससर्ज विमृष्टवान् । अत्र विनापि नमनकारणं केशभारं तदुत्पत्तिवर्णनाद्विभावनालंकारः । मालिनी वृत्तम् ॥ ७८ ॥

दीनेति । अथो अनन्तरं दीना खिन्ना धीः मनः यस्य तथोक्तः स सैन्धवः हिमशैले तपसा हेतुना दृक्पथं चक्षुर्विषयत्वं गृह्यालोः प्रहीतुः । 'स्पृष्टिस्पृष्टि-' इत्यादिना आलुच् । पुरहरात् शंभोः द्वौ विजयौ जयं अर्जुनं च अन्तरेण विना युधि युद्धे पाण्डवानां शिष्टानां चतुर्णां रोधं निरोधमात्रमेव वरं लेभे प्राप्तवान् । अर्जुनस्य देवरप्यजेयत्वात्तत्सहितानां रोधमात्रमप्यशक्यमेवेति भावः । स्वागता वृत्तम् ॥ ७९ ॥

पार्था इति । पार्थाश्च धर्मराजादयोऽपि कृच्छ्रात् कष्टात् सैन्धवकृतात् । उत्तीर्णा निर्मुक्तां पार्श्वीं द्रौपदीं हेलैः सूर्यस्य कराः अङ्कुरा इव अङ्कुरतुल्यकिरणाः । 'हेलिरालिङ्गने सूर्ये' इति विश्वः । हेमन्तात् ऋतोः मुक्ताम् । गतहिमबाधामित्यर्थः । पद्मिनीमिव प्राप्य रेमिरे चिकीडुः । उपमालंकारः ॥ ८० ॥

तत्रेति । तत्रान्तरे तस्मिन्नेव समये कदाचित् रात्रौ ज्वलितवर्णं उज्ज्वलकान्ति वपुः यस्य सः उज्ज्वलाक्षरशरीरश्च भासांपतिः सूर्यः । शब्दः षटाक्षिपदमिव अङ्गेषु जनपदविशेषेषु करचरणादिषु च कर्णं राधेयं भोत्रं च अवाप्य । कृतं

अहमहरधिनाथोऽनुग्रहान्मे पृथाया-

मयि जननमगास्त्वं वत्स कोशो गुणानाम् ।

तदिदमिह रहस्यं शासनं गृह्यतां मे

तनयकुशलयोगे तातपादा यतन्ते ॥ ८२ ॥

मुखसंधानविश्लेषमुक्ते कवचकुण्डले ।

तवैते भूषणे शोभां तन्वाते परदुर्लभाम् ॥ ८३ ॥

एतानि याचकमिह द्विजवेषगूढं

मा लब्धकामममराधिपतिं कृथास्त्वम् ।

आज्ञापथात्स्वलसि चेदणुमात्रमस्मा-

द्वृष्यो भविष्यसि सुखेन रणे रिपूणाम् ॥ ८४ ॥

नमस्करणं नमस्कारः येन तथोक्ताय तस्मै कर्णाय आशिषः चिरं जीवेत्यादेराशी-
र्बादस्य सर्वायशी कर्णायाम् तदनन्तरमिति यावत् गां वाचं वक्ष्यमाणां प्रेम्णा
पुत्रवात्सल्येन प्रणिजगाद उक्तवान् । छिष्टविशेषणयमुपमा ॥ ८१ ॥

उक्तप्रकारं त्रिभिराह—अहमिति । अयि वत्स हे पुत्र, अहं अहः
दिवसस्य अधिनाथः सूर्यः गुणानां शौर्यादायादीनां कोशः राशिः त्वं मे
मम अनुग्रहान् पृथायां कुन्त्यां जननं उत्पत्ति अगाः प्राप्तवानसि । जातो-
ऽसीत्यर्थः । तत्र तस्मात् मत्पुत्रत्वाद्धनोः रहसि एकान्ते भवं रहस्यं इदं
वक्ष्यमाणं मे शासनं आज्ञा इह इदानीं गृह्यताम् । त्वयेति शेषः । नन्वपृष्टो-
ऽपि किमिति वक्ष्यसीत्यत आह—तनयेति । तनयानां कुशलस्य क्षेमस्य योगे
संघटने विषये तातपादाः पूज्याः पितरः यतन्ते उद्योगं कुर्वन्ति । सामान्येन
विशेषसमर्थनरूपोऽर्थान्तरन्यासः ॥ ८२ ॥

मुखेति । अयि वत्स, मुखेन्युपलक्षणमन्तस्यापि । तथा च आयन्ताभ्यां
संधानविश्लेषाभ्यां धारणमोचनाभ्यां च मुक्ते रहिते । सहजत्वाद्बुद्धेयायन्ते । वर्जि-
तसंयोजनवियोजने चेत्यर्थः । कवचं कुण्डलं च उमे एते भूषणे परदुर्लभां
तव शोभां तन्वाते कुरुतः । अत्र मुखसंधानेत्यादिपदार्थस्य विशेषणगत्या अनन्य-
सामान्यशोभाकरणहेतुत्वात्काव्यलिङ्गभेदः ॥ ८३ ॥

एतानीति । अयि वत्स, एतानि सहजकवचकुण्डलानि याचकं याचिष्यमाणम्
'अहेनोर्भविष्यदाधमर्णयोः' इति कृद्योगे षष्ठाप्रतिषेधः । अत्र 'याचकं सन्तम्' इति
नृसिंहप्रलपितं व्युत्संस्कारदोषादुपेक्ष्यम् । द्विजवेषेण ब्राह्मणरूपेण गूढं प्रच्छन्नम् ।
निजयाज्जानर्हत्वादिति भावः । अमराधिपति इन्द्रं त्वं इह कवचकुण्डलयाज्जा-

इत्थं निशम्य तां वाचं राघेयो रचितस्मितः ।

हर्षादञ्जलिना साकमाददे प्रतिभाषितम् ॥ ८५ ॥

तवार्यमेति प्रथितेऽपि शब्दे ममार्य मेगर्थिजनेषु दानम् ।

निषेधरूपे निदधाति मार्गे पदं कथं वा भवदीयजिह्वा ॥ ८६ ॥

सततं सदर्थिसदसे बहु दातुं

सकुतूहलस्य पुरुषस्य जगत्याम् ।

उदकोर्मिका करधृता हि विभूषा

कनकोर्मिका तु परमङ्गुलिभारः ॥ ८७ ॥

दिवसेश यः खलु शयः प्रतिकर्तुं

धृतलालसो भवति नार्थिषु दैन्यम् ।

विषये लब्धकामं मा कृथाः मा कुतः । वेपरीये का हानिरन आह—आज्ञेति । अस्मात् आज्ञापथान् मच्छासनमार्गान् अणुमात्रं अत्यल्पमपि स्वलसि चेत् लङ्घयसि यदि तदा रणे गिण्णां मुखेन अनायामेन नष्टः कर्तुं शक्यः भविष्यसि ॥ ८४ ॥

इत्थमिति । इत्थं उक्तप्रकारां तां वाचं कवचकुण्डलानीन्द्राय मा देहीत्यात्मिकां निशम्य श्रुत्वा राघेयः कर्णः हर्षित् रचितस्मितः कृतदरहासः सन् प्रतिभाषितं प्रत्युक्तं अञ्जलिना साकं नमस्कारेण गृह आददे जघ्राह । सनमस्कारं प्रत्युक्तवानित्यर्थः ॥ ८५ ॥

तवेति । हे आर्य, तव अर्थमा श्रव्यात्मके शब्दे दानपुत्रकस्य दानुश्च वाचके प्रथिते सत्यपि अर्थिजनेषु दानकेषु विषये मम दानं मास्त्विति निषेधरूपे दान-निवृत्त्यात्मके मार्गे वाक्यरूपे भवदीयजिह्वा पदं पार्द उच्चारणात्मकं कथं वेत्याश्चर्यं निदधाति निक्षिपति । दानं मा कुर्विति कथं वदनीत्यर्थः । दानपुत्रकस्य स्वयं दातुः निषेधवाक्यस्य च विरूपयोर्घटनात्मको विषमप्रभेदः । 'यः कामयेन दानकामा मे प्रजाः स्युस्त्यमा वा आदित्योऽर्यमा । यः खलु व ददाति गोऽर्यमा' इति श्रुतिः ॥ ८६ ॥

सततमिति । किंच हे आर्य, जगत्यां लोके सतां साधूनां अर्थिनां याचकानां च सदसे सभार्यं बहु अपरिमितं अर्थं दातुं कुतूहलेन सहितस्य सकुतूहलस्य पुरुषस्य करे धृता उत्सर्गार्थं निर्हिता उदकस्य ऊर्मिका हि धारैव विशेषेण भूषा भूषणं, कनकमयी ऊर्मिका अङ्गुलीयकं तु परमत्यन्तं अङ्गुलीनां भारः भार-हेतुर्हि । अत्र दानस्तुत्या तन्निषेधनिन्दाप्रतीतेर्व्याजस्तुत्यलंकारः । 'ऊर्मिका लङ्गुलीये स्याद्वाष्ठी भङ्गतरङ्गयोः' इति वजयन्ती । सुमङ्गलीवृत्तम् । 'सजसाः सगौ यदि सुमङ्गलिकेयम्' इति लक्षणात् ॥ ८७ ॥

दिवसेति । हे दिवसेश सूर्य, यः शयः पाणिः । 'पञ्चशास्त्रः शयः पाणिः'

प्रतिपादयेत्स तु कथं पुरुषस्य

प्रतिकूलवर्णनिजनामपदार्थम् ॥ ८८ ॥

यश एव जन्मफलमात्मवतामिदमेषितव्यमति यत्नभरात् ।

अपि भूषितं गुणगणैरपरैरयशस्विनं न जगदाद्रियते ॥ ८९ ॥

व्यापृता वितरणोपनिषत्सु व्याहरन्ति हि विपश्चिदधीशाः ।

स्पर्शनेन रहिताविति हेतोलुब्धकं च कुणपं च समानौ ॥ ९० ॥

दृष्टे वनीपकजने वदनं स्मितेन

दानाम्बुना करतलं यशसा दिशश्च ।

इत्यमरः । अर्थिषु याचकेषु दैन्यं दारिद्र्यं प्रतिकर्तुं निराकर्तुं धृतः लालसः महा-
मिलापः येन तथोक्तः न भवति । खलु इति वाक्यालंकारे । स यशस्तु प्रतिकूलौ
वैपरीत्यं गतां वर्णां शकारयकारौ यस्मिन्मय निजनामः पदस्य यशःशब्दस्य
अर्थं कीर्तिं पुरुषस्य कथं केन प्रकारेण प्रतिपादयेत् आर्जयेत् । न केनापि प्रका-
रेणेत्यर्थः । 'संप्रहंकपरः प्रायः समुद्रोऽपि रमानले' इत्यभियुक्तोक्तेरदानुः कदापि
न भवेत् कीर्तिरिति भावः । पूर्वोक्तं वृत्तम् ॥ ८८ ॥

तर्हि कीर्तिरेव मास्त्वित्यत आह—यश इति । आत्मवतां देहभृतां यशः
कीर्तिरेव जन्मनः फलं इति हेतोः । इदं यशः यत्नस्य भरात् अतिशयात्
एषितव्यं काङ्क्षणीयम् । यतः जगत् लोकः अपरैः यशोभिर्नः गुणानां धैर्यशौर्य-
गाम्भीर्यादीनां गणैः भूषितमपि अयशस्विनं कीर्तिश्चैन्यं पुरुषं नाद्रियते नापेक्षते ।
'प्रियः प्रजानां दानैव न पुनर्द्रविणश्चरः' इत्युक्तत्वादिति भावः । अत्रोत्तरवाक्या-
र्थस्य कीर्त्या अनावश्यकत्वं हेतुत्वात् काव्यटिप्पणैः । प्रमिताक्षरा वृत्तम् ॥ ८९ ॥

व्यापृता इति । किञ्च वितरणोपनिषत्सु दानवेदान्तेषु व्यापृताः परि-
शीलकाः । दानमाहात्म्यसारसर्वस्वविद इति यावत् । विपश्चिदधीशाः पण्डित-
श्रेष्ठाः लुब्ध एव लुब्धकः तं कुणपं लुपणं शवं च द्वावपि स्पर्शनेन दानेन
स्पर्शेन च रहितां शून्यां इत्युक्तप्रकाराद्धेनोः समानौ मिथस्तुल्यौ व्याहरन्ति
कथयन्ति । हि प्रसिद्धौ । 'स्पर्शो ना मारुते स्पर्शदानयोः स्पर्शनं तथा' इति
वैजयन्ती । लुब्धोऽकीर्तिर्जीवजपि मृतकस्य एवेत्यर्थः । अत्र स्पर्शनस्य श्लेष-
भित्तिकाभेदाध्यवसितस्य साम्यकथनहेतुत्वात्पदार्थहेतुकं काव्यटिप्पणमुपमैकवाच-
कानुप्रवेशसंकीर्णम् ॥ ९० ॥

दृष्ट इति । दाता वनीपकजने दृष्टे सति । 'वनीपको याचनको मार्गणो
याचकारिणो' इत्यमरः । स्वयं प्रकृत्यैव । न तु कारणान्तरेणेत्यर्थः । विवशः परवशः
सन् स्मितेन वदनं दानाम्बुना करतलं यशसा दिशश्च शुभीकरोति तादृशं प्रकृ-

शुभीकरोति विवशः स्वयमेव दाता

कस्तादृशं प्रतिनिवर्तयितुं क्षमेत ॥ ९१ ॥

वाञ्छामनाप्रेन वनीपकेन सहासवो दातृजनस्य यान्ति ।

तदद्य शक्रार्चनया धृतासोर्भावी वधो मे परमो हि लाभः ॥ ९२ ॥

यद्गोष्ठीप्रतिहारभूतलशिला चिन्तामणिः कल्पका

यस्यारामवृत्तिद्रुमाश्च सुरभिः सा होमधेनुः पुनः ।

तादृग्याचति चेदुपेत्य मघवा संपूर्य तत्कामनां

त्रैलोक्यस्थवदान्यसंमदुपरि म्यामेप मे निश्चयः ॥ ९३ ॥

त्या दातारं प्रतिनिवर्तयितुं दानाद्वारयितुं कः क्षमेत शङ्कयात् । न कोऽपीत्यर्थः । अत्र वाक्यार्थत्रयेण दानुदीननिवारणाशक्यम्यमर्थनात्काव्यलिङ्गमेदः । केवल-
प्रवृत्तानां वदनकरनलदिशां भवतीं करणेनापम्यगम्यकनुत्ययोगितामेदर्शकवाच-
कानुप्रवेशसंकीर्णौ ॥ ९१ ॥

वाञ्छामिति । किंच दातृजनस्य अमवः प्राणाः वाञ्छां मनोरथं अना-
प्रेन अप्रभन वनीपकेन सह यान्ति निर्गच्छन्ति । मरणादप्यधिका जायतेऽप-
कीर्तिरित्यर्थः । 'समापितस्य आकीर्तमरणादतिरिच्यते' इत्युक्तत्वादिति भावः ।
तत् तस्मात् अद्य इदं ना शक्य इन्द्रस्य अर्चनया कामितपूरणान्मिकया पूजया
हेतुना धृतासोः आगतप्राणस्य मे भावी कवचकुण्डलन्यागेन कालान्तरे शत्रुभिः
करिष्यमाणः वधः परमः अतिक्रम्यः लाभः । हिरवधारणे । अशुभस्य काल-
हरणं कर्तव्यमिति प्रतिद्वेष्टितं भावः ॥ ९२ ॥

यदिति । किंच चिन्तामणिनाम कामधेन्वादिवत्कामितार्थदं रत्नं सः
यस्य इन्द्रस्य गोष्ठ्याः आस्थानमण्डपस्य प्रतिहारभूतले द्वाराप्रदेशे शिला बद्ध-
पाषाणः । कल्पकाः कल्पवृक्षाः यस्य इन्द्रस्य सबन्धिनः आरामस्य नन्दनस्य
वृत्तिद्रुमाः आवरणवृक्षाः । सा प्रतिद्रा सुरभिः कामधेनुः होमस्य पयसामिहो-
त्रस्य धेनुः गोमति तादृश्यं पश्यागमागः । भवतीति यथायोगं योज्यम् । तादृक्
चिन्तामणिंकल्पवृक्षकामधेनुमान् मघवा इन्द्रः उपेत्य मां प्रत्यागत्य याचति
चेत् मिक्षते यदि । तस्य इन्द्रस्य कामनां मनोरथं संपूर्य त्रैलोक्यस्थानां भुवन-
त्रये वर्तमानानां वदान्यानां दानुणा या ससत् सभा तस्याः उपरि अग्रभागे
स्थां वर्तेयम् । एष उक्तप्रकारः मे मम निश्चयः निष्कर्षः । अत्र चिन्तामण्यादि-
मतोऽपीन्द्रस्य यात्राप्रसङ्गनैरप्यपूरणीयस्तन्मनोरथ इति तत्पूरणस्य त्रैलोक्य-
स्थवदान्योपरितनहेतुत्वाद्वाक्यार्थहेतुकं काव्यलिङ्गम् । शार्दूलविक्रीडितम् ॥ ९३ ॥

वीक्ष्य बन्ध्यवचनोऽपि गुणज्ञो विस्मयाम्बुनिधिवीचिषु मग्नः ।

पद्मबन्धुरिति वादिनमेनं पाटलस्मितरुचिर्गिरमूचे ॥ ९४ ॥

अये वत्स, भवतो भाषितं क्षममेव स्थूललक्षाणाममूढशं तु तव मतं पुनरपि मम रसनां निदेशावशेषपथपान्थां निर्मिमीते ॥

अथवा त्वं शुनासीरस्य मनीषितस्य पूरणात्पूर्वमेव पूर्वदेवगर्वनि-
र्वापणधूर्वहतया कुलिशमपि चिरारूढकैलङ्काङ्कुरजर्जरितधाराशत-
मातन्वतीं तदीयां शक्तिमादत्स्वेति ॥

वीक्ष्येति । अथ इत्युक्तप्रकारेण वादिनं वदन्तं एनं कर्णं वीक्ष्य बन्ध्यं निष्फलं वचनम् 'मा पूरय मनोरथमिन्द्रस्य' इत्यात्मकं यस्य तथोक्तोऽपि गुणज्ञः । ननु गुणमेव दोषत्वेन ज्ञातव्यर्थः । अतएव विस्मयस्य आश्चर्यस्येव अम्बुनिधेः वीचिषु तरंगेषु मग्नः । अतिविस्मित इत्यर्थः । पद्मानां बन्धुः सूर्यः । पाटला श्वेतरक्ता अधरव्यापनारीपदरुणा । स्वतः श्वेनेति यावत् । स्मितस्य रुचिः यस्य तथोक्तः सन् । गिरं वाच वक्ष्यमाणां ऊचे उक्तवान् । ब्रूजः कर्तारि लिटि वच्चादेशः । अत्र गुणज्ञत्वस्य अतिविस्मयहेतुत्वात् पदार्थहेतुकेन काव्यलिङ्गेन अङ्गेन विस्मयाम्बुनिधीति रूपकं संकीर्णम् । तस्य च वचनस्य नैष्फल्यरूपप्रतिबन्धकसत्त्वेऽपि तदुत्पत्तिवर्णनात्मिकया विभावनया संसृष्टिः । स्वागतावृत्तम् ॥ ९४ ॥

अये इति । अये वत्स हे पुत्र, भवतः तव संबन्धि भाषितं वचनं अप्यात्म-
बधमङ्गीकृत्येन्द्रस्य वाङ्मनः पूरयिष्यामीत्यात्मकं स्थूललक्षाणां बहुप्रदानं क्षमं उपपन्नमेव । भवादृशानामिति शेषः । हे पुत्र, अमूढशं उक्तविधम् । 'अदसो-
र्दशोयोगे' इत्याद्यर्थदीर्घयोः 'अदसोऽमर्दादुदो मः' इति दस्य च मत्वम्, अस्य चोत्वं च । तव मतं प्राणालयेऽप्यनुज्जनायम् । दानप्रतं तु मम मे रसनां जिह्वां पुनरपि । उक्तप्रकारादन्यथेत्यर्थः । निदेशावशेषः आज्ञावाक्यशेष एव पन्थाः तत्पथः तस्मिन् पान्थां गच्छन्तीम् । 'पन्थो ण नित्यम्' इति णप्रत्ययः पन्थादेशश्च । ततश्चाप् । 'पान्थीम्' इति पाठः ग्रामादिकः । निर्मिमीते करोति । निदेशशेषं किञ्चिद्वन्मात्यर्थः ॥

अथवेति । अथवा । उक्तार्थः असंमतयेदित्यर्थः । इतीदं ब्रान्वितं पाठम् । त्वमिति । हे वत्स, त्वं शुनासीरस्य इन्द्रस्य । 'वृद्धश्रवाः शुनासीरः' इतीन्द्र-
पर्यायेष्वमरः । मनीषितस्य कामितस्य पूरणात् पूर्वमेव स्वयं पूर्वदेवानां सुरद्विपां
गर्वस्य निर्वापणे शमने धूर्वहतया भारवाहिन्येन हेतुना कुलिशं वज्रायुधमपि
चिरादारूढेन लप्तेन कलङ्काङ्कुरेण जर्जरितं तुच्छितं धाराणां कोटीनां शतं यस्य

१. 'अयि' इति पाठः. २. 'भवतो' इति पाठः. ३. 'स्थूललक्षाणामीदृशं तव'
इति पाठः. ४. 'पान्थनीम्' इति पाठः. ५. 'अथवा' इति कचिन्न. ६. 'प्रागेव'
इति पाठः. ७. 'कलङ्काङ्कुर' इति पाठः.

ततस्तथेति परमङ्गीकृत्य पश्यतस्तनूजस्य समक्षमचिरेण स मरी-
चिमाली चरमाचलशिखरपरिशील्यमानविहारमिहापि समाचचार ॥

कतिपयदिने काले याते ततो मरुतां पतिः

सदसि तन्नयं भानोरेत्यार्थिचाटुशताकुले ।

कवचमतुलं वाचायाचत्मकुण्डलमादरा-

दयमपि तथेत्युक्त्वा शक्तिं ततो जगृहेऽद्भुताम् ॥ ९५ ॥

नकारमेते बहूतो रिपुं ममेत्यमर्षभारादिव शस्त्रधारया ।

सुतो रवेर्दशनैर्कर्णवेष्टने स्वयं समुत्कृत्य ददौ बिडौजसे ॥ ९६ ॥

तथोक्तं आतन्वतीं कुर्वतीं तस्य दन्द्रस्य इमां तदीयां शक्तिं नाम आयुधं
आदम्य गृह्णान् । प्रत्युपकारद्वारेति भावः । इति निदेशावशेषपथपान्थां निर्मि-
मीत इति पूर्वणान्वयः ॥

तत इति । ततः तथा इन्द्राच्छक्तिं गृह्णायामिति परं भृशं अङ्गीकृत्य पश्यत-
स्तनूजस्य कर्णस्य समर्पणं प्रत्यक्ष एव सः मरीचिमाली सूर्यः चरमाचलस्य अस्त-
गिरेः शिखरे परिशील्यमानं अयमाणां विहारमादाम् । अन्तमयमिति यावत् । इह
कर्णपुरोभागेऽपि अचिरेण मन्त्रेण समाचचार कृतवान् अन्तर्हितवान् ॥

कतीति । ततः अनन्तरं कतिपयानि कानिचिद्दिनानि यन्मिन् तन्मिन् काले
याते गते सति मरुता देवानां पातः दन्द्रः अयंता याचकातां चाटुर्जनः प्रिय-
वाक्यशतः आकुले गान्धर्वं गदन्ति ममायाम् । 'स्त्रीनपुंसकयोः सदः' इत्यनुशास-
नान् नपुंसकत्वम् । भानोः सूर्यस्य तन्नयं कर्ण एव प्राप्त्य अनुलं सहजत्वाद-
सदृशं कुण्डलाभ्यां सहितं सकुण्डलं कवचं वाचा देहीशक्तिमया अयाचत्
भिक्षितवान् । याचतेः कर्तरि लङ् । अयं कर्णोऽप्यादरान् तथा दास्यामीति उक्त्वा
ततः याचमानकवचकुण्डलान् इन्द्रात् अद्भुतां लोकान्तरो शक्तिं आयुध-
विशेषं जगृहे गृहीतवान् । हरिणशुतायुतम्—'रमयुगदर्थश्छिन्ना न्सांभ्रा हलगा
हरिणशुता' इति लक्षणम् ॥ ९५ ॥

नकारमिति । एते दशनकर्णवेष्टने नकारं नाक्षरं निषेधार्थकं बहूतः
बिभृतः । स्वनाम्नात् शेषः । अतः कारणान् मम दातुः रिपू शत्रू इत्युक्तप्रका-
रात् अमर्षभारान् कोपातिशयादवेत्युपप्रेक्षा । रवेः सुतः कर्णः शस्त्रस्य असेः
धारया अखलेन समुत्कृत्य उत्पाद्य दशनकर्णवेष्टने कवचकुण्डले बिडौजसे
इन्द्राय स्वयं ददौ दत्तवान् । 'तनुत्रं वर्म दशनम्', 'कुण्डलं कर्णवेष्टनम्', 'बिडौजाः
पाकशासनः' इति सर्वत्रामरः ॥ ९६ ॥

निशम्य तत्कल्पतरोर्हिंया च्युतैश्चिरार्जितैस्त्यागयशोभरैरिव ।

सुपर्वमुक्तैः कुसुमैर्न केवलं तदङ्गमङ्गाश्च सुगन्धयोऽभवन् ॥ ९७ ॥

जाग्रत्सु सर्वावयवेषु तस्य कर्णस्य कर्णः पुनरर्थिने स्वाम् ।

हिरण्मयीं यद्विततार भूषां तन्नामसाम्यं ध्रुवमत्र हेतुः ॥ ९८ ॥

आपृच्छय तं तदनु नाकपतिः सुधर्मा-

मासाद्य सिद्धमरुदप्सरसां समाजे ।

प्राशंसदस्य चरितं सविधे सुरभ्या

रोमन्थमप्यविगणय्य निशम्यमानम् ॥ ९९ ॥

निशम्येति । तत् कर्णस्य सहजकवचकुण्डलदानं निशम्य श्रुत्वा हिया लज्जया च्युतः गलितः । तादृग्दानस्य तत्राप्यसंभवादिति भावः । चिरार्जितैः त्यागेन वितरणेन ये यशोभराः कीर्त्यतिशयाः कल्पवृक्षीयाः तैरिव स्थितैः सुपर्व-
भिः देवैः मुक्तैः विस्मृतैः कुसुमैः पुष्पैः तस्य कर्णस्य अङ्गं केवलं शरीरमेकमेव
सुगन्धि नाभवत्, किन्तु अङ्गाश्च अङ्गाख्याश्च जनपदा अपि कर्णपात्याः सुगन्धयः
मनोहरगन्धाः अभवन् । अतिमदनी पुष्पवृष्टिगसीदित्यर्थः । ‘अङ्गं गात्रान्तिको-
पायप्रतीकेष्वप्रधानकं । अङ्गो देशविशेषे स्यात्’ इति विश्वः । असंबन्धे संबन्ध-
रूपातिशयोक्तिः । वंशम्यवृत्तम् ॥ ९७ ॥

जाग्रत्स्विति । तस्य कर्णस्य सर्वेषु अवयवेषु करचरणादिषु जाग्रत्सु विद्य-
मानेषु सत्स्वपि कर्णः पुनः श्रोत्रमेव स्वां स्वीया हिरण्मयीं काञ्चनाम् । ‘दाण्डि-
नायन-’ इत्यादिना निपातः । भूषां कुण्डलं अर्थिने इन्द्राय विततार दत्तवान् ।
इति यत् । अत्र कुण्डलदाने तेन कर्णेन सह नात्रा कर्णेति संज्ञया यत्साम्यं
तुल्यत्वं तत् । तस्येति शेषः । श्रोत्रम्येत्यर्थः । हेतुः ध्रुवमिन्द्रप्रेक्षा । यद्यपि कर-
चरणादिभिरपि कवचदानं कृतं तदस्यापि तुल्यम्, इदं त्वधिकमित्युत्प्रेक्षितमिति
ध्येयम् । अत्रोक्तोत्प्रेक्षया तन्नामसाम्यमात्रस्यापि तथा दानहेतुत्वं किमु वक्तव्यं
तद्दाननैसर्गिकत्वम् इत्यर्थापत्तिप्रतीतेरलंकारेणालंकारध्वनिः ॥ ९८ ॥

आपृच्छयेति । तदनु कवचकुण्डलदानानन्तरं नाकस्य स्वर्गस्य पतिः
इन्द्रः तं कर्णं आपृच्छय गच्छामाप्नुक्त्वा सुधर्मा देवसभां आसाद्य प्राप्य
सिद्धानां नारदादीनां देवयोनिविशेषाणां वा महतां देवतानां अप्सरसां च समाजे
संघे अस्य कर्णस्य चरितं तथाविधं दानचारित्रं सविधे समीपे सुरभ्या काम-
धेन्वा रोमन्थं चर्चितचर्वणमपि अविगणय्य दूरीकृत्य निशम्यमानं श्रूयमाणं
ब्रूया स्यात् तथा प्राशंसत् प्रकर्षेण स्तुतवान् । शरीरमुत्कृत्य दानस्य तस्या
अप्यसंभवादिति भावः ॥ ९९ ॥

तावत्पार्थास्तेऽपि पुनः काम्यकसीमां

हित्वा संपैर्भूविबुधानामनुयाताः ।

तीर्थव्रातान्विस्मृतपूर्वानवगाढं

वध्वा साकं द्वैतवनारण्यमवापुः ॥ १०० ॥

तत्र कदाचिदाश्रमद्वारि 'हा हा महाभागाः, मम होमसाधनमै-
रणिमपहृत्य हरिणोऽयमितो धावति' इति बाष्पायमाणस्य कस्य-
चिदग्रजन्मनः शोकनिवारणाय चक्रीकृत्य चापमनुधावतस्तान्पार्था-
न्पार्श्वलताताडनानुपक्तनवकिमलयजालमुत्प्लवनवेगपवनबहिर्ज्वल-
द्वह्निशिखाकन्दलमिवारणिं विषाणया विभ्राणः कतिपुचित्पदेषु
सुग्रह इव कतिपुचिद्दुरासद इव विचित्रगतिः कोऽपि कृष्णसारो दूर-
मौकृष्य स्वयमन्तरधान ॥

तावदिति । तान् नदानीं ते पार्था अपि काम्यकस्य वनस्य सीमां हित्वा
भूविबुधानां ब्राह्मणानां संपैः अनुयाताः सन्तः पूर्वं विस्मृतान् मार्गवशादिना
असेवितान् तार्थानां पुष्पमरसां ज्ञानान् गमद्वान् अवगाढम् । तत्र ज्ञानु-
मित्यर्थः । पुनरपि द्वैतवनं नाम अरण्यं वध्वा साकं व्रजया मह अवापुः प्राप्तवन्तः ।
मत्तमयूरीवृत्तम्—'वेदं रन्ध्रमनीयमगा मत्तमयूरी' इति लक्षणात् ॥ १०० ॥

तत्रेति । तत्र द्वैतवने कदाचित् हे महाभागाः महानुभावाः पाण्डवाः,
मम होमस्य साधनं अग्निमथनद्वारा कारणं अरणि अपहृत्य अयं हरिणः कुरंगः
इतः मार्गान् धावति । हा हे अतिग्येदे । इति उक्तप्रकारं आश्रमस्य द्वारि अग्रदेशे
बाष्पायमाणस्य रुदतः कस्यचित् अग्रजन्मनः ब्राह्मणस्य शोकस्य निवारणाय
चापं चक्रीकृत्य गुणाकर्षणेन कुण्डलीकृत्य अनुधावतः द्रुतमनुगच्छतः तान्
पार्थान् पार्श्वयोः नयोः र्या लताः तामा ताडनेन सवर्षणेन अनुपक्तं लग्नं नवानां
किसलयानां जालं वृन्दं यस्मिन्तम् । अतएव उत्प्लवनेषु ऊर्ध्वलङ्घनेषु यो वेगः
तेन यः पवनः वायुः तेन बहिर्ज्वलन्तः वह्निशिखानां अग्निज्वालानां कन्दलाः
अङ्कुराः यस्मिन् तथोक्तमिव स्थितमित्युत्प्रेक्षा । अरणिं अग्निमन्यनदारु विषाण-
या शृङ्गेण विभ्राणः कतिपुचित्पदेषु पादन्यासेषु सुग्रहः अनायासेन ग्रहीतुं
शक्य इव कतिपुचित्पदेषु दुरासदः सुग्रह इव विचित्राः आश्चर्याः गतयः यस्य

१. 'साधन' इति पाठः. २. 'हा' इति नास्ति कचित्. ३. 'अरणिम्' इति नास्ति
कचित्. ४. 'इतस्ततः' इति पाठः. ५. 'गृहमेधिनः' इति पाठः. ६. 'पार्थम्' इति
नास्ति कचित्. ७. 'उत्प्लुत्य धावनवेग' इति पाठः. ८. 'ज्वलितगर्भवह्नि' इति पाठः.
९. 'विषाणयोः' इति पाठः. १०. 'चित्रगतिः' इति पाठः. ११. 'अपाकृष्य' इति पाठः.

तदनु ललाटंतपनखंपचहेलिधूलिभ्यां द्यावापृथिवीभ्यामुदन्या-
वदान्यमहिम्नि दिनयौवने प्रादुर्भवति सति प्रकृतमर्थमिव पानीय-
मपि इतस्ततो विचिन्वद्भिरनुजैः सह कस्यचिद्विशालस्य वनशालस्य
मूलभुवं तच्छायामण्डलमिव पाण्डवः शनैः शनैरुपसर्प ॥

तत्रानिलैः कमलगन्धिभिरुच्यमाना-

माशां गतेषु सलिलाय चिरायितेषु ।

भीमादिषु क्षितिभुजा परितप्य भेजे

तेषां पदानुमरणादथ कापि वापी ॥ १०१ ॥

सः कोऽपि दुर्ज्ञेयः कृष्णसारः कुरंगः दृग् दूरदेशं आकृष्य लाभाशया नीत्वा स्वयं
अन्तरधान् अन्तर्हितवान् ॥

तदन्विति । तदनु कृष्णसारान्तर्धानानन्तरं ललाटं तपतीति ललाटंतपः ।
नखान् पचतीति नखंपचः । शिरःपाददाहिनवित्यर्थः । हेलिः सूर्यः धूलिः
रजः ययोस्ताभ्यां द्यावापृथिवीभ्यां आकाशभूमिभ्यां उदन्यायाः पिपासायाः
वदान्यः दाता महिमा प्रभावः यस्मिन् तस्मिन् । अतिनृणां जनक इत्यर्थः ।
'उदन्या तु पिपासा तृद' इत्यमरः । दिनस्य अहः यौवने मध्यभागे । मध्याह्नकाल
इति यावत् । प्रकृतमर्थं अरणमिव हरणमिव वा । पानायं जलमपि इतस्ततः
विविचिन्वद्भिः अन्विषद्भिः अनुजैः भीमादिभिः सह पाण्डवः धर्मराजः विशालस्य
विस्तीर्णस्य कस्यचित् वने शालस्य वृक्षस्य मूलभुवं मूलदेशं प्रति तस्य वनशालस्य
च्छायामण्डलः अनातपविष्य इव शनैः शनैरुपगतपथमन्तु मन्दं मन्दं उपस-
र्पे समीपं गतवान् । अत्र च्छायामण्डलपाण्डवयोः शनैः शनैर्मूलोपसर्पणैर्नाप-
म्यस्य गम्यत्वात् तुल्ययोगिनाभेदः । अस्य च अरणजलधोरन्वेपणैर्नापम्य-
गमकतुल्ययोगिनाभेदेन संसृष्टः ॥

तत्रेति । तत्र वृक्षमूले कमलगन्धिभिः पद्मसारमवाहिभिः अनिलैः वायुभिः
उच्यमानाम् । अत्रास्ति पश्चिर्नाति सूच्यमानामित्यनुमानालंकारः । आशां दिशं
प्रति सलिलाय उदकमानेतुम् । इति 'क्रियार्थ-' इत्यादिना चतुर्थी । गतेषु भीमा-
दिषु चतुर्षु चिरायितेषु चिरादप्यनागतेषु सम्भु । अथ क्षितिभुजा धर्मराजेन
परितप्य किमेवामत्याहितं यतोऽद्यापि नागच्छन्तीत्यनुत्पद्य तेषां भीमादीनां
संबन्धिनां पदानां पादनिक्षेपस्थानानां अनुमरणात् अनुसृत्य गमनात् । 'तत्कृत्य-'
इति त्यज्यलोपे पञ्चमी वा । कापि इयं एतादृशीति दुर्ज्ञेया वापी दीर्घिका भेजे
प्राप्ता । भजतेः कर्मणि लिट् ॥ १०१ ॥

१. 'तदनन्तरम्' इति पाठः. २. 'महिमनि' इति पाठः. ३. 'प्रादुर्भवति सति'
इति नास्ति कविः. ४. 'तच्छाय' इति पाठः.

तस्यास्तटे कमलिनीदलपात्रपाणी-

स्तान्पङ्क्तिशो निपतितानवलोक्य वीरान् ।

वाष्पाम्बुभिः प्रथमदर्शितमार्गयेव

तन्वा नृपस्य धरणीं सहसा निपेते ॥ १०२ ॥

स नृपतिर्दृष्टोऽधिकवत्सलः सपदि मूर्च्छितधीर्निभृताङ्गकः ।

स्वयमपि प्रविभज्य तदा दशामनुभवत्रिव तामनुजाश्रिताम् ॥ १०३ ॥

नामाविलोभनपट्टन्नवपद्मगन्धा-

नादाय तत्र मधुपैरनुसेव्यमानाः ।

वर्धिष्णुचेतनममुं वनवापिकायाः

कङ्कोलमद्गवनाः कलयांबभूवुः ॥ १०४ ॥

तस्या इति । तस्या वायाः तस्मिन् शीरे कमलिनीदलान् पद्मपात्राण्येव पात्राणि जलभाजनानि पाण्यर्थेयानि तान् पङ्क्तिशः निपतितान् । सन्वेति शेषः । तान् भीमा-
दीन् वीरान् अवलोक्य वाष्पाम्बुभिः प्रथमं दृष्टमिति मार्गः निपतनरूपः
यस्यान्तर्धोक्तयेव स्थितयेत्युपेक्षा । तस्या धर्मराजस्य तन्वा शरीरेण धरणी
भुवि सहसा दुःस्वयेगान् सत्वरं निपेते पतितम् । पततेभावे लिट् ॥ १०२ ॥

स इति । अधिकं वत्सलः भ्रातृशोकान्वितः सपदि पतनक्षण एव मूर्च्छिता
धीः चेत्ता यस्य सः । अतएव निभृताङ्गि निभृतानि अङ्गानि यस्य सः तत्कः ।
शेषिकः कप्प्रत्ययः । स नृपतिः अनुजैः भीमादिभिः आश्रितां दशां मरणा-
वस्थां प्रविभज्य समानां विभागं कृत्वा स्वयमप्यनुभवत्रिवेत्युपेक्षा । दृष्टो
दृष्टः । तत्रार्थरिति शेषः । भ्रातृणां सामुदायिकं वस्तुन समं शहारिलस्मरणादिति
भावः । दृष्टोः कर्त्तरि लिट् । वृत्तिलोभनपट्टम् ॥ १०३ ॥

नासेति । तत्र तदानीं नामायाः प्राणस्य विलोभने नृणाञ्जनने पटून्
समर्थान् नवान् पद्मानां गन्धान् आदाय मधुपैः अलिभिः अनुसेव्यमानाः इति
मान्योक्तिः । वने वापिकायाः पूर्वोक्तायाः कङ्कोलमल्लानां श्रेष्ठतरङ्गाणां संब-
न्धिनः पवनाः वायवः अमुं मूर्च्छितं धर्मराजं वर्धिष्णुः पुनः प्राप्तिशीला चेतना
संज्ञा यस्य तथोक्तं कलयांबभूवुः चक्रुः । अत्र वायूनां गुणसमृद्धेः विशेषण-
गत्या नृपचेतनासंघटनहेतुत्वात्पदार्थहेतुकं काव्यलिङ्गम् । 'आग्राय' इति पाठ-
स्त्वसंगतार्थत्वात् कथंचिदुक्तार्थलक्षणया योज्यः ॥ १०४ ॥

१. 'मार्ग एव' इति पाठः. २. 'पुष्प' इति पाठः. ३. 'इमं नववापिकायाः'
इति पाठः.

ततः क्षणादेव किञ्चिदुद्गम्य परितः शून्यशून्या दिशो दशापि
विलोक्यमानः शनैः शनैरुपसृत्य शोकचञ्चलेन कैराञ्चलेन ता-
नपर्यायवृत्त्या परासृश्य वनविहगमृगपानसौकर्याय सुतरां दुरवतरां
तां सरसीमिव वाष्पधारामभिवर्पन्धर्मसूनुरेवं विलपितुमारभत ॥

वीरा भवद्विपदि देवपरम्परायि

दूरेतरां प्रति परान्न गिरां प्रवृत्तिः ।

हा हा दशेयमिह वोऽद्य कुतोऽवतीर्णा

मामन्तरेण भवतां किमिदं प्रयाणम् ॥ १०५ ॥

तत इति । ततः चेतनाप्राप्त्यनन्तरम् । धर्मसूनुः धर्मराजः किञ्चित्
उद्गम्य उन्थाय । क्षणान् । उत्थानक्षण एवेत्यर्थः । दिशः दशापि परितः शून्यशून्या
विलोक्यमानः आत्मप्रियभ्रातृरहितत्वे अत्यन्तं सर्वार्थशून्यत्वेन पश्यन् सन् शनैः
शनैः उपसृत्य गर्भापं प्राप्य शोकेन चञ्चलेन मकम्पेन कराञ्चलेन अग्रहस्तेन तान्
भ्रातृन् भीमादीन् पर्यायवृत्त्या क्रमशः परासृश्य संस्पृश्य दुरवतरां अवतरितुमश-
क्या तां सरसीं वापीं वने अरण्ये विहगानां पक्षिणां मृगाणां च पानस्य सौकर्याय
सालभ्याय सुतरां सुखेनावतरितुं शक्यामिवेत्युत्प्रेक्षा । 'परिपूरयितुमिव' इति
पाठान्तरम् । वाष्पधारां अभितो वर्षयति । एवं वक्ष्यमाणप्रकारेण विलपितुं परिदे-
वितुं आरभत उपक्रान्तवान् ॥

वीरा इति । हे वीराः भीमादयः, भवतां युष्माकं विपदि मरणे विपद्ये
देवानां परम्परा समुद्रोऽपि दूरेतरां अत्यन्तदूरे भवति । 'किमेत्तिदृश्यया-
दाम्ब्रद्वयप्रवर्धे' इत्येदन्तादव्ययात्तरप्याम् । पगान देवपरम्परातः अन्यान् मनुष्या-
दीन् प्रातः गिरा प्रवृत्तिः किमवधिष्ठति वाक्प्रमरणं नास्त्येव । देवानामेव तथात्वे
तदितरेषां का वानेत्यर्थः । तथापि इह अत्र अद्य इदानीं वः युष्माकं इयं दशा
मरणावस्था कुतः कस्माज्जनात् अवतीर्णा प्राप्ता । हा हेत्याश्चर्यं खेदे वा । किञ्च
मामन्तरेण मया विना भवतामिदं प्रयाणं परलोकयात्रा । किमिति कुत्सायाम् ।
अनुत्पितमेवेत्यर्थः । समसुखदुःखभागिनः सर्वदेव त्यागानर्हत्वादिति भावः ।
अत्र देवानामापत्करणशक्तत्वे किमुन मनुष्याणामिति किमुत्प्रेक्षया अर्थान्तरसिद्ध्या-
त्मकेन अर्थापत्त्यलंकारेण मरणहेतोः प्रसक्त्यभावेऽपि तद्गुणनात्मकविभावनात्
द्वयोरङ्गाङ्गिभावेन संकरः । यन्तु 'भवतामापादि विपद्ये दूरेतर-' इत्यपठं परिकल्प्य
'रक्षितुमशक्त-' इति व्याख्याय च अतएव 'परान् नरान् प्रातः गिरां प्रवृत्तिः

१. 'उन्थाय' इति पाठः. २. 'दशापि' इति नास्ति कश्चिद्. ३. 'पाणिना तान्भ्रा-
तृन्' इति पाठः. ४. 'परिस्पृश्य' इति पाठः. ५. 'सुतरां' इति नास्ति कश्चिद्.
६. 'सरसी परिपूरयितुमिव' इति पाठः. ७. 'दूरापरान्प्रातः नरान् गिरां' इति पाठः.
८. 'किमिदं भवतां' इति पाठः.

दैवं कठोरचरितं दयया विहीनं

माद्रीमुनावहह मातृमुखानभिज्ञौ ।

कन्दाकुराणि च फलानि च भक्षयित्वा

कान्तारसीमनि मयाचरितुं न सेहे ॥ १०६ ॥

स्वयमव्रण एव यो भवान् व्रणमाधत्त हरस्य मस्तके ।

व्रणमायुषि पार्थ तस्य ते विदधानि स्म मृधं विनैव कः ॥ १०७ ॥

वत्स द्वेपिनियुद्धजीवनभुज प्रख्यानिधे मारुते

कर्णाकर्णिद्वया निगम्य भवता प्राप्तमवस्थामिमाम् ।

न नास्त्येव' इति विलिख्य देवानामप्यशङ्क्यं मनुष्या रक्षन्तीति वक्तुमवकाश एव नास्तीति भावार्थमाह नृभिः, तन् हा हा दर्शयामित नृतीयवाक्यार्थेन वीरा इति भीमादिनिर्देशेन च संगतमसंगतं चेति रमिका एवाकलयन्तु । पठन्तु स्वयं द्राविडेनापि द्राह्यस्य कटकटे यान्त्रभूषया विवरणं स्वस्य साहित्यपारीणतां प्रथयतीति ॥ १०५ ॥

दैवमिति । दयया विहीनं कृपया शून्यं अतएव दैवं विधिः कठोरचरितं दारुणकर्म यतः यद्वै मातुः मुखस्य अनामज्ञा अद्रष्टारः । तयोः बाल्य एव तस्याः भर्त्रानुमृतत्वादिति भावः । मायाः मुनी नकुलमहदेवा कान्तारसीमनि अरण्यदेशे कन्दाकुराणि च फलानि च भक्षयित्वा भुक्त्वा मया नह चरितुमपि न सेहे । अहहेति खेदे । एतावन्मात्रमपि तत्तादृशमनाभोगिनोः न क्षमन् इत्यर्थः । परेषामादेह-पानं न शाम्यात् मन्सरः क्रूराणामिति भावः । नैवमिति योज्यम् । अत्रोत्तरवा-क्यार्थेन दैवस्य दारुणकर्मत्वमर्थनाम्ना व्यलिङ्ग्यभेदः । अत्रादी नकुलमहदेवाव-धीकृत्य राज्ञो विद्यापः वयन्तारतम्यकृतप्रेमतारतम्यप्रयुक्त इति ध्येयम् ॥ १०६ ॥

स्वयमिति । हे पार्थ, यः भवान् मृधं स्वयमव्रणः व्रणरहितः सन्नेव हरस्य शमोः मस्तके शिरसि व्रण आधत्त अकरोत् । भवच्छब्दयोगात् 'शेषे प्रथमः' इति प्रथमपुरुषः । तस्य तादृकप्रभावस्य ते तव आयुषि व्रणं आयुषोऽन्तमित्यर्थः । मृधं युद्धं विनैव कः विदधानि स्म । अचिन्त्यमहिमा हि स पुमानित्यर्थः । अत्र 'स्वयमव्रण एव यो भवान्' इत्येव पाठः । 'यो रणम्' इति पाठे मृधमित्यनेन पर्यायभङ्गाख्यदोषः । पार्थ इति निर्देशानुसारेण स्वमित्यनुपपत्तीयन्वे आधत्तेति प्रथमपुरुषानुपपत्तिश्चेति । वतालीयं वृत्तम् ॥ १०७ ॥

वत्सेति । द्वेषिभिः हिडिम्बादिभिः सह नियुद्धं बाहुयुद्धमेव जीवनं इतिः यथोक्तादृशो भुजा यस्य तस्य संबुद्धिः हे तादृशभुज । हे प्रख्यानिधे कीर्त्त्यावास, हे मारुते वत्स भीम, भवता प्राप्ता इमामवस्थां कर्णाकर्णान्तरप्राप्तिः कर्णाकर्णि-

शोकेनानिशमेकचक्रनगरीभाजां च बाष्पायितुं

स्वस्त्रीयैः सहः सौबलस्य च मुदा कोऽप्येष कालो ह्यभूत् ॥ १०८ ॥

मय्यप्यसूनिह विमुञ्चति याज्ञसेनी

सा श्वापदामिषमबुद्धगतिर्भवेन्नः ।

हा माद्रि कुन्ति युवयोर्वनभूमिरेव

पुत्रप्रसूतिविपदोः पदतां प्रपेदे ॥ १०९ ॥

कूटस्थशीतकरकुक्षिगतं कुरंगं

कुर्वन्स्वजातिकृतकोपरसातिरेकम् ।

कोदण्डमप्यगणयन्कुलिशास्त्रसूनोः

कामौ स्थितौ वनं मृगः कुलहानये नः ॥ ११० ॥

का तथा तत्तज्जनाकर्णनपारम्पयतया निशम्य श्रुत्वा एकचक्रनगरीं भजन्तीति तद्दामिनां अनिशं शोकं च सौबलस्य शकुनेः स्वस्त्रीयैः भागिनेयैः दुर्योधनादिभिः सह मुदा हर्षेण च बाष्पाणि नेत्रजलानि कारयितुं बाष्पायितुम् । तान् रोदयितुमेतान् मोदयितुं चेत्यर्थः । एष कालः कोऽपि विपरीतः अभूत् आसीत् । अत्र शोकः स्वान्तकबकान्तकनाशजन्यः मोदः स्ववैरमूलजन्य इति विवेकः । अत्र भीमावस्थाकर्णनस्य विशेषणगत्या बाष्पादयहेतुत्वान्काव्यलिङ्गभेदः ॥ १०८ ॥

मयीति । किञ्च मय्यपि दृढं असृज प्राणान् विमुञ्चति सति सा पतिव्रता-तिलकवेन प्रसिद्धा याज्ञसेनी द्रोपदी नः अस्माकं अबुद्धा गतिः यया सा तथोक्ता । अज्ञाताम्बुत्तान्ता सतीत्यर्थः । नापेक्ष्येऽपि गमयत्वात्समासः । नः अस्माभिः अबुद्धा अज्ञायमाना गतिः यस्यान्तथोक्ता गर्तानि वा । 'क्तस्य च वर्तमाने' इति पठ्यते । अतएव श्वापदानां मायादमृगविशेषाणां आमिषं मांसं भक्ष्यं वा भवेत् । तैर्भक्ष्या भवेदित्यर्थः । हाति खेदे । हे कुन्ति, हे माद्रि मातरो युवयोः द्वयोः वनभूमिरेव पुत्राणां अस्माकं प्रसूतेः जननस्य विपदः मरणस्य च द्वयोः पदतां स्थानत्वं प्रपेदे । हेत्यत्रापि योज्यम् ॥ १०९ ॥

कूटेति । कूटस्थं मृगवंशस्य आदिमं शीतकरस्य चन्द्रस्य कुक्षिगतं मध्ये वर्तमानं कुरंगं स्वया स्वयया जाल्या कुरङ्गत्वेन कृतः कोपरस्य अतिरेकः येन तथोक्तं मामप्यविगणय्य अयं मदाश्रयवंशोऽहं किमिति करोतीति कोपोदितं कुर्वन् सन् कुलिशास्त्रस्य वज्रिणः सूनोः अर्जुनस्य कोदण्डं गाण्डीवमपि अगणयन् अनाद्रियमाणश्च सन् कुलिशास्त्रेतीन्द्रानिर्देशात्पुत्रवत्सलस्येन्द्रस्य वज्रायुधमप्यगणयन्नित्यपि बोध्यम् । असौ अरणिहर्ता मृगः नः अस्माकं कुलहानये वंशच्छेदं कर्तुम् । इति 'क्रियार्थः-' इत्यदिना चतुर्थी । बतेति खेदे । 'वनमृगः' इति

इत्थं विलप्य नृपतौ स्वयमप्यमीषा-

मन्तस्य हेतुरिदमित्युदकं सरस्याः ।

पातुं प्रवृत्तवति कोऽपि पुमानदृश्यो

गम्भीरमाह गगनस्थित एव वाचम् ॥ १११ ॥

राजन्मदुक्तिसरणेः प्रतिवाक्यदानं

देवोऽप्युपेक्ष्य जलमत्र न पातुमीष्टे ।

एते मदीयमवमत्य वचोऽवलेपा-

त्पीनाम्भमः सपदि विभ्रति दीर्घनिद्राम् ॥ ११२ ॥

तत्प्रत्युदीर्य जलमत्र पिवेति वक्तुः

प्रश्नानमौ दिविचरस्य पटूत्तरैः स्त्रैः ।

प्रत्युद्ययौ बहुमनैर्यनदेवताना-

मिन्दोः करानिव तर्ङ्गकुटैः पयोधिः ॥ ११३ ॥

पाठ उक्तार्थालाभादुपेक्ष्यः । ऊ कुत्र स्थितः । न जन इति योज्यम् । खेदमोदयोः प्रस्तावे न्यूनपदत्वे निर्देशं पञ्चानमानान् । अत्र वेलापपदव्याख्यानयोः नृसिद्धा-
म्भदीययोः करुणारगपरिपोषनारत्नस्य सम्बन्धं स्वभिवाक्ययन्तु रनिका इति नोद्धाटितं ग्रन्थगारवमिवेति ॥ ११० ॥

इत्थमिति । इत्थं उक्तप्रकारेण नृप । धनेरात्रे विहाय इदं एतन् सरस्यु-
दकं अमीषां भीमादीनां व्रतणा धनस्य मरणस्य हेतुर्गति । निर्वाचयेति शेषः ।
स्वयमपि सरस्याः वाण्याः उदकं पातुम् । पीत्वा मर्तुमिच्छेत् । प्रवृत्तवति उद्युक्त-
मति अदृश्यः अतएव कोऽपि अचिन्त्यमहिमा पुमान् गगने स्थितः सञ्जव
वाचं गम्भीरं वधानाया आह ॥ १११ ॥

तदुक्तिप्रकारमेवाह—**राजन्मदुक्ति** । हे राजन्, मम संवन्धिन्याः उक्तीनां
प्रश्नानां सरणेः पदतयाः प्रतिवाक्यदानं संपद्यते उपेक्ष्य । उत्तराण्यनुक्त्वे-
त्यर्थः । देवो ब्रह्मापि अत्र मरति जलं पातुं नेष्टे न शक्नोति । अतः एते त्वद-
नुजाः अवलेपात् गवं न मदीयं वचः अवमत्य अनादृत्य पीतं अम्बु जलं यस्तथो-
क्ताः सन्तः सपदि जलपानक्षण एव दीधानद्रा मरणं विभ्रति । मृता इत्यर्थः ॥ ११२ ॥

तदिति । तत् तस्मान् कारणान् प्रत्युदीर्य उत्तराण्युक्त्वा । मदुक्तिसरणे-
रिति शेषः । अत्र सरस्या जलं पिव इत्युक्तप्रकारेण वक्तुः भाषमाणस्य दिवि-
चरस्य यक्षस्य प्रश्नान् । ‘को मोदते’ इत्यादीन् प्रति । अमौ युधिष्ठिरः स्त्रैः
स्त्रियैः वनदेवतानां बहुमनैः तानिबहुमन्यमानैः पूर्ववत्प्रियापख्यां । पटुमिः उत्तरैः

तदनन्तरम् ।

कटिलम्बितवल्कलो जटालः कमनीयस्मितधौतयज्ञसूत्रः ।

कुशबर्हवतंसितः स देवः कुरुराजस्य पुरोऽवतीर्य तस्यौ ॥ ११४ ॥

स तु तत्र लोकातीतेन राकाशतमिवाकारयता निजेन तेजसा
कुड्यालीकृतकरकमलयुग्मं तमात्मसंभवं प्रेममेदुरमेवमवादीत् ॥

अये वत्स, मां धर्ममवेहि ॥

विर्मतजनवितीर्णं विविधं विपिनकेशमनुभवतो भवतो भावं
बुभुत्सुरेवमाचरिपम ॥

प्रतिवाक्यैः 'पद्ममेऽह्नि पट्टे वा शाकं पचति स्वे गृहे । अन्वृणो ह्यपरप्रेष्यः
स रात्रिचर मोदते ॥' इत्यादिभिः । पयोधिः समुद्रः स्वैः तरङ्गाणां कुलैः वृन्दैः
इन्दोः चन्द्रस्य करान् किरणान् प्रतीव प्रत्युद्ययां प्रत्युज्जगाम । उत्तराण्युवाचेत्यर्थः ।
उपमालंकारः । अत्र 'तत्प्रत्युदीर्य जलमत्र पिब' इत्येव पाठः । 'तत्प्रत्युदीर्य
सलिलं न पिब' इति पाठे प्रत्युदीर्य सलिलं पिब अन्यथा न पिबेति व्याख्यान-
त्वेऽपि द्विष्टवन्त्यूनपदत्वाद्यमधिकं दोषद्वयमिति ॥ ११३ ॥

तदनन्तरम् । इत्युत्तरेणान्वयः ॥

कटीति । कटी ऊरुपरिभागे लम्बितं धृतं वल्कलं येन सः जटालः जटा-
वान् कमनीयं मनोज्ञं स्मितं यस्य स चासौ धौतयज्ञसूत्र इति वैवक्षिकविशेषण-
विशेष्यभावात् बहुव्रीहिर्गर्भः धर्मधारयः । कुशबर्हः धर्मपत्रं वर्तंसितः शिरानि
भूषितः सः उक्तप्रभावेन प्रतिष्ठः देवः यज्ञाहूतिः यमः कुरुराजस्य धर्मराजस्य
पुरः अवतीर्य । गगनारिति शेषः । तस्यां स्थितवान् ॥ ११४ ॥

स इति । स देवः यमस्तु लोकान् सर्वान् अतीतेन अतिक्रान्तेन । सर्वातिशायि-
नेत्यर्थः । राकाणां पृथग्मारुताणां शत आकारयता अह्वयतेव । अतिश्वले-
नेत्यर्थः । निजेन तेजसंवेत्युपेक्षा । कुड्यालीकृतं मुकुलीकृतं करो कमले इव तयोः
युग्मं युगलं यस्य तयोक्तम् । गाञ्जलिबन्धमिदं यथैः । आत्मसंभवं पुत्रं धर्मराजं
प्रति प्रेम्णः अनुरागेण मेदुर पूर्णं यथातथा एवं ददयन्नागप्रक्षरेण अवादीत्
उक्तवान् । वदतेः वर्तरि लुङ् ॥

उक्तप्रकारमाह—अये इति । अये वत्स हे पुत्र, त्वं मां धर्मं यमं
त्वत्पितरं अवेहि जानाहि ॥

विमितेति । किंच विर्मतजनेन शत्रुजनेन दुष्टोपधनादिना वितीर्णं दत्तम् । प्रापि-
तमिति यावत् । विविधं बहुविधं विपिनकेशं वनवासदुःखं अनुभवतः भवतः तव
भावं स्वभावं बोद्धुं धर्मं लङ्घते वा न वेति परीक्षितुमिच्छुः बुभुत्सुः । बुध्यतेः सज्ज-
न्तादुप्रत्ययः । एवं भवदनुजविपत्तिकरणेन प्रकारेण आचरिष्य आचरितवानस्मि ॥

तद्वहुधा परीक्षितेन भवतः शीलेन समञ्जसेन प्रभोक्षरेण च प्रसेदिवानस्मि । तस्मान्ममानुग्रहेण स्वप्राप्तिवृत्तैरिव भूवोऽप्युत्थितैरनुजन्मभिः सह त्रयोदशीं शरदं वेधान्तरवन्तं भवन्तं कोऽपि न जानीयादिति व्रतमरणिं च विस्मयविस्मारितनयनपरिस्पन्दनाय निजनन्दनाय प्रतिपाद्य स पुमानन्तर्दधे ॥

तत्तादृशो भगवतो वचसा निकाम-

मासाद्य मोदभरमाश्रममागतानाम् ।

प्राप्तारणेर्द्विजवरस्य शुभेव साक-

मेतन्तं जगाम समयोऽपि महानमीषाम् ॥ ११५ ॥

इत्यनन्तभट्टकविकृतां चम्पूभारते पञ्चमः स्तवकः ।

तदिति । तत् तस्मात् बहुधा अनेकप्रकारं परीक्षितेन भवतः शीलेन स्वभावेन च समञ्जसेन समुचितेन भवतः संबन्धिना प्रश्रानां मरीयानां उत्तरेण प्रतिवाक्येन च द्वाभ्यां प्रसेदिवान् प्रमत्तोऽस्मि । तस्मात् प्रसन्नत्वादेतोः मम अनुग्रहेण प्रसादेन स्वप्राप्तं निश्चयः निवृत्तैः प्रत्यागतैः । प्रयुद्धैरिति यावत् । भूवोऽपि पुनः उत्थितः । लब्धजीविनैरित्यर्थः । अनुजन्मभिः भ्रातृभिः सह त्रयोदशीं शरदं संवत्सरं सर्वमपि । अत्यन्तसंयोगे द्वितीया । वेधान्तराणि अन्य-वेधाः संन्यासादयः तद्वन्तं भवन्तं कोऽपि अतिनिपुणोऽपि न जानीयात् मा बुध्यन्तु । इत्युक्तप्रकारं वरं च तं मृगवेषेणात्मनापहृतं अरणिं च ब्राह्मणस्येति शेषः । विस्मयेन आश्चर्येण विस्मारितं विस्मृतत्वेन कारितं नयनयोः परिस्पन्दनं निमेषोन्मेषव्यापारः यस्य तस्मै । आश्चर्येण निश्चलाक्षयेत्यर्थः । निजाय नन्दनाय पुत्राय धर्मराजाय प्रतिपाद्य दत्त्वा स पुमान् दिव्यपुरुषः अन्तर्दधे अन्तर्हितवान् । अत्र बाष्पिताभ्यां भ्रातृजीवनारणिलाभाभ्यां अधिकस्य अज्ञात-वाससंवत्सरे परदुर्ज्ञेयवेधान्तरलाभवरस्य वर्णनात्प्रहर्षणमेदः । 'बाष्पिता-दधिकार्यस्य सिद्धिं चाहुः प्रहर्षणम्' इति लक्षणात् ॥

तदिति । तत् तादृशः । अनुपमस्वभावादिति भावः । भगवतः यमस्य वचसा वरदानवाक्येन निकामं अत्यन्तं मोदभरं संतोषातिशयं आसाद्य प्राप्य आश्रमं निजं प्रति आगतानां प्राप्तानां अमीषां पाण्डवानां संबन्धिं महान् द्वादशवार्षिकत्वेन विस्तीर्णः समयः वनवासवधयोऽपि प्राप्तः तेभ्यः लब्धः

१. 'मदनुग्रहेण' इति पाठः. २. 'रूपान्तर' इति पाठः. ३. 'मिजानीयाद्' इति पाठः. ४. 'वरं च समयणि' इति पाठः. ५. 'अन्तर्जगाम' इति पाठः.

षष्ठः स्तवकः ।

तदनु ते भरता व्यवधाश्रयाश्चरमहायनलङ्घनकाङ्क्षिणः ।

अतिचिरं रविभाण्डविवर्धिताननुचरानिव तामटवीं जहुः ॥ १ ॥

तदन्वमी तदनुचितवचनसाहसाधिगतबाहसाधिपवपुषं नहुष-
मौदरदमूनसः शमनाय चतुर्णववारिकाङ्क्षिणः पारिकाङ्क्षिणः अग-

अरणिः येन तस्य द्विजवरस्य ब्राह्मणश्रेष्ठस्य शुचा साकं दुःखेन सहैव अन्तं समाप्तिं जगाम । निस्तीर्णप्रतिज्ञा बभूवुः पाण्डवाः, निस्तीर्णदुःखश्च बभूव ब्राह्मण इत्यर्थः । अत्र पाण्डववनवासशपथब्राह्मणदुःखयोः समाप्तिप्राप्त्या सहभावस्य सहृदयरजकस्य वर्णनात् सहोक्तिरलंकारः । 'सहोक्तिः सहभावश्चेद्भासते जनरञ्जनः' इति लक्षणात् । एवं तयोः प्रकृतयोः समाप्तिगमनेनौपम्यस्य गम्यत्वानुत्ययोगिताभेदश्च । द्वयोरनयोरभिन्नपदबोध्यत्वादेकवाचकानुप्रवेश-संकरः ॥ ११५ ॥

इति श्रीसदाशिवपादारविन्दवन्दनकन्दलितानन्दसान्द्रस्य कुरविकुलचन्द्रस्य रामकवीन्द्रस्य कृतां चम्पूभारतव्याख्याने लास्याख्याने पञ्चमः स्तवकः ॥

षष्ठः स्तवकः ।

अस्मिन्स्तवके अज्ञातवार्षिकवृत्तान्तं वर्णयति—तदन्विति । तदनु वन-वाससमयनिस्तरणानन्तरं व्यवधायाः आच्छादनस्य । वेपान्तरस्येति यावत् । आश्रयात् स्वीकारात् । 'अन्तर्धा व्यवधापुंसि' इत्याच्छादनपर्यायेष्वमरः । चर-मस्य अन्तिमस्य हायनस्य अज्ञातवाससंवत्सरस्य लङ्घनं यापनं काङ्क्षन्त इति काङ्क्षिणः । अत एव ते भरताः धर्मराजादयः अतिचिरं आ द्वादश-संवत्सरं रवेः सूर्यस्य संबन्धना भाण्डेन अक्षय्याक्षपात्रेण विवर्धितान् पोषितान् अनुचरान् परिचरानिव तां अटवीं द्वैतवनम् । तांश्च तां चेत्यर्थः । जहुः तल्लजुः । अत्राज्ञातवासकाङ्क्षायाः विशेषणगत्या अनुचराटवीत्यागहेतुत्वात्पदार्थहेतुककाव्य-लिङ्गस्य परिजनाटव्योः प्रकृतयोः त्यागेर्नापम्यगमकस्य तुल्ययोगिताभेदस्य च द्वयोरङ्गाङ्गिभावेन संकरः । द्रुतविलम्बितं वृत्तम् ॥ १ ॥

तदन्विति । तदनु तदुभयत्यागानन्तरं अमी पाण्डवाः तस्य अगस्त्यस्य अनुचितेन । तं प्रति वक्तुमनर्हणेत्यर्थः । वचनसाहसेन वाक्पादप्येण हेतुना अधिगतं प्राप्तं बाहसा अजगरा नाम सर्पविशेषाः तदधिपस्य श्रेष्ठाजगरस्येव वपुः यस्य तम् । अगस्त्यशापप्राप्ताजगरभावमित्यर्थः । नहुषं नाम राजानम् । उदरे भवस्य औदरस्य दमूनसः अग्नेः । जठरानलस्येति यावत् । शमनाय निवारणार्थं चतुर्णां अर्णवानां समुद्राणां बारि काङ्क्षन्त इति काङ्क्षिणः । चतुःसमुद्रजलपायिन

१. 'अमी' इति नास्ति क्वचित्. २. 'दमुन' इति पाठः. ३. 'अगस्त्यस्य' इति नास्ति क्वचित्.

स्त्यस्य कोपोदिताच्छापोदवेरुत्तरैरुत्तार्य तस्मादेव विस्मारितनिज-
विधिर्दुर्विलसितया तथा वरारोहया सह दुःसहनिजधामपिधान-
वैदग्ध्यमभ्यसितुकामा इव ते' मात्स्यनगरस्य नातिसमीपपितृवन-
गामिनीं शमीमभजन् ॥

क्रमेण मत्स्येन्द्रपुरोपकण्ठे करालमापुः पितृकाननं ते ।

वधूद्रुहां भाविनि सूतजानां वधप्रदेशस्य दिदृक्ष्येव ॥ २ ॥

शमीतरौ तत्र निधाय शस्त्रममी तदन्तर्ज्वलदग्निक्लृप्तम् ।

जगाहिरे वेपमिवान्यमुर्ध्वजं विराटस्य पुरं प्रवीराः ॥ ३ ॥

इत्यर्थः । परिक्राङ्गिणः मुनेः अगस्त्यस्य कोपेन उदितात् उत्पन्नात् शापात्
अजगरत्वाप्रापकादेव उदधेः समुद्रान् उत्तरैः तत्प्रश्नप्रतिवाक्यरेव ऋवैरिति
छिष्टरूपकम् । उत्तार्य तारयित्वा । शापान्मोचयित्वेत्यर्थः । तस्मात् विधिर्दुर्विल-
सितप्राप्ताजगरभावात्तदुपादेव विस्मारितं अशोचनीयत्वेन कारितं निजं च
विधेः देवस्य दुर्विलसितं वनवामदुःखजननं यया तथोक्तया । महतामपि दुर्ल-
क्ष्या दैवी गतिः, अतो मयापि न शोचनीयमेतदिति धैर्यावलम्बितेत्यर्थः ।
तथा वरारोहया द्रौपया सह दुःसहस्य आच्छादयितुमशक्यस्य निजस्य धाम्नः
तेजसः पिधाने आच्छादने विषये वैदग्ध्यं कौशलं अभ्यसितुं कामो येषां तथोक्ता
इवेत्युपप्रेक्षा । मात्स्यनगरस्य विराटपुरस्य नातिसमीपे ईशद्वारदेशे विद्यमान-
पितृवनं श्मशानं गच्छतीति तद्गामिनीम् । तत्र वर्तमानामित्यर्थः । 'श्मशानं स्यात्पि-
तृवनम्' इत्यमरः । शमी नाम वृक्षं अभजन् प्रापुः । अत्र च 'वृषाकपिः शमीगर्भो
हव्यवाहो द्रुमाशनः' इति धनंजयकोशादीं लोके, 'शमीगर्भादग्निं मभ्रन्ति' इति
वेदे च, अग्नेः शमीगर्भत्वेन प्रसिद्ध्या तद्गर्भवद्भजने तेजोस्तराधानाभ्यसनहेतुत्वमु-
त्प्रेक्षितम् । 'अजगरे शयुवांहम इत्युभौ', 'सप्ताचिदमुनाश्चित्रः', 'तपस्वी तापसः
पारिक्राही वाचंयमो मुनिः', 'वरारोहा मत्तकाशिनी' इति क्रमेण तत्तद्विशेष-
पर्यायेष्वमरः ॥

क्रमेणेति । ते पाण्डवाः क्रमेण गमनपर्यायेण पादचारेण वा उपलक्षिताः
वध्वे द्रौपयं दृष्टवन्तीति तद्गुह्यम् उत्तरत्रेति शेषः । सूतजानां कीचकानां संब-
न्धिनि भाविनि भविष्यति वधप्रदेशस्य । वधस्थानेत्येत्यर्थः । द्रुमिच्छा दिदृक्षा
तथेवेत्युपप्रेक्षा । मत्स्येन्द्रपुरस्य विराटनगरस्य उपकण्ठे समीपे कराळं मयंकदं
पितृकाननं श्मशानं आपुः प्राप्तवन्तः । उपेन्द्रवज्रावृत्तम् ॥ २ ॥

शमीति । अमी प्रवीराः पाण्डवाः तत्र श्मशाने शमीतरौ तस्य शमीवृक्षस्य

१. 'दुर्विलासादासादितवराः वरारोहया तथा सह' इति पाठः. २. 'ते' इति
नास्ति कश्चित्. ३. 'अनतिसमीपगामिनीं पितृवनशमीम्' इति पाठः.

समत्वमुत्कर्षनिकर्षयोः स्वं संदर्शयिष्यन्निव धर्मसूनुः ।
 क्रमेण हंसः परमो हि भूत्वा कङ्कत्वमापद्यत सद्य एव ॥४॥
 पुरार्जुनस्येव यतित्वमेतदस्यापि कामप्यपरां सपत्नीम् ।
 संपादयेत्किं नु ममेति कृष्णा तथाविधं वीक्ष्य नृपं शशङ्के ॥५॥
 त्रिदण्डकाषायकमण्डलुज्ज्वलो जपस्फुरदन्तपटो युधिष्ठिरः ।
 उपानहं दारुमयीं पदा स्पृशन्नुपासदत्संसदि मेदिनीश्वरम् ॥६॥

अन्तः मध्ये ज्वलतः अग्नेः कल्पं तत्तुल्यं शस्त्रम् । आयुधानीति जालेकवचनम् ।
 निधाय विन्यस्य अन्यं स्वाभाविकादितरं वेषं संन्यासादिकमिव उच्चैः उन्नता
 ध्वजा यस्मिन् तत् विराटस्य पुरं जगाहिरे विविशुः । अत्र वेषान्तरविराटपु-
 रयोः श्लेषमिक्तिकया स्त्रीकारप्रवेशयोः अभेदाध्यवसितेन गाहमानेनौपम्यस्य
 गम्यत्वात्केवलप्रकृतास्पदतुल्ययोगितामेदः ॥ ३ ॥

समत्वमिति । धर्मसूनुः युधिष्ठिरः उत्कर्षे निकर्षे अपकर्षे च द्वयोरपि
 स्वं स्वीयं समत्वं अविकृतचित्तत्वं संदर्शयिष्यन् प्रदर्शयितुमिच्छन्निवेत्युत्प्रेक्षा ।
 क्रमेण संन्यासविशेषेण परमः हंसः परमहंसाश्रमी । पर्यायेण श्रेष्ठहंस इति च ।
 भूत्वापि सद्यः तत्क्षणमेव कङ्कत्वं कङ्क इति संज्ञां गृध्रभावं च आपद्यत प्राप्तवान् ।
 उत्प्रेक्षाश्लेषद्वयोर्जीवितो विरोधाभासः । 'हंसो विहङ्गकर्मन्दिदृक्षमेदेषु भास्करे'
 इति विश्वः । उपजातिवृत्तम् ॥ ४ ॥

पुरेति । कृष्णा द्रौपदी तथाविधं संन्यासवेषं नृपं धर्मराजं वीक्ष्य पुरा सुभ-
 द्राहरणसमये अर्जुनस्य यतित्वमिव अस्य नृपस्य एतत् यतित्वमपि अपरां
 सुभद्रायाः कामपि कांचित् सपत्नीं मम संपादयेत्किंनिति शशङ्कं संभावयामास ।
 उपमोर्जीवित उत्प्रेक्षालंकारः ॥ ५ ॥

त्रिदण्डेति । ततः त्रिभिः दण्डैः बद्धदण्डः काषायं वस्त्रं कमण्डलुश्च
 त्रिभिरुज्ज्वलः । तत्सहित इत्यर्थः । जपेन प्रणवजपेन स्फुरन्तौ चलन्तौ दन्तपटौ
 ओष्ठौ यस्य सः युधिष्ठिरः संन्यासाकृतिः दारुमयीं उपानहं पादुकां पदा पादेन
 स्पृशन् आरूढः सन् संसदि सभायां वर्तमानं मेदिनीश्वरं विराटभूपं उपासदत्
 प्राप्तवान् । अत्र अत्याधमिणः पुनर्गार्हस्थ्ययोग्यत्वाय त्रिदण्डसंन्यासस्त्रीकारः ।
 एकदण्डसंन्यासप्रच्यववे महाप्रत्यवायस्मरणात् । अत एव रावणार्जुनादीनां
 तदारणं तत्प्रच्यवनं चाभिगीतत्वेन तत्र तत्रोपन्यस्तमिति ध्येयम् । इयं पद्यद्वयं
 मूलक्रमे संदर्भविरोधात् व्यत्ययेन व्याख्यातम् ॥ ६ ॥

दृष्ट्वा समुत्थितो मात्स्यो धृतप्रश्रयविस्मयः ।

तत्पादपांसुं फालान्ते चक्रे तं पुनरासने ॥ ७ ॥

दुर्वीरगर्वासहनोऽथ भीमो दुर्वीकरादर्शितसूदभावः ।

शोणाधरालोलपसूतसूनोः प्राणानिलान्पारयितुं किलासीत् ॥ ८ ॥

पितुः सखायं परिपूज्यमेधैर्दिने दिने तृप्तिमिवोपनेतुम् ।

सूदाकृतिः सोऽपि ययौ विराटं वृकोदरो वृत्तशरावपाणिः ॥ ९ ॥

कुलशैलशृङ्ग इव जंगमे तदा कुरुकुञ्जरे चलति कम्पनं मुहुः ।

वसुधैव तस्य न पुरस्य केवलं वहति स्म कीचकभुजाप्यदक्षिणा ॥ १० ॥

दृष्ट्विति । तं गभागनं युधिष्ठिरसंन्यासिनं दृष्ट्वा धृता प्रश्रयविस्मयो विन-
याश्रयं येन तथोक्तः अतएव समुत्थितः प्रत्युत्थितः मात्स्यः विराटः तस्य
संन्यासिनः पादयोः पांसुं रजः फालान्ते शिरसि चक्रे । शिरसा नमस्कृतवानि-
ति भावः । तं पुनः संन्यासिनं तु आसने मिश्रासने चक्रे । उपवेशितवानित्यर्थः ।
अत्र ननस्कृत्युपवेशनक्रिययोर्गोपयान्समुच्चयालंकारः ॥ ७ ॥

दुर्वीरेति । अथ युधिष्ठिरप्राप्त्यनन्तरम् । दुष्टाः वीराः बकहिडिम्बादयः
तेषां गर्व न सहन इत्यसहनः भीमः शोणाधरायां द्रौपद्यां लोलपस्य आसक्तस्य
सूतसूनोः कीचकस्य प्राणरुचान् अनिलान् पारयितुं पारणं कर्तुम् । किलेत्युत्प्रेक्षा ।
दुर्व्या खजया युक्तः कर एव दुर्वीकरः सर्पः तेन आदर्शितः सूचितः सूदस्य भावः
पाचकत्वमेव सूदयति मारयतीति सूदस्य भावः मारकत्वं येन तथोक्तः सन्निति
छिष्टपरम्परितरूपकम् । उक्तोत्प्रेक्षासापेक्षमिति द्वयोरज्ञातिभावेन संकरः ।
इन्द्रवज्रावृत्तम् ॥ ८ ॥

पितुरिति । परिपूज्यं सम्यक्पूजनायं पितुः वायोः सखायं सुहृदं अग्नि-
मिति प्रस्तुतोचितनिर्देशः । पितृसखस्य पितृकल्पत्वात्परिपूज्यत्वोक्तिः । अत्र
पितुः सखायमित्यस्य व्यावर्तकविशेषणत्वेन परिपूज्यं इत्यनेनाग्नेर्बोधः सुलभः, ततः
पितुः सखायं अतएव परिपूज्यमित्येव योजना । परंतु बालानुजिघृक्षया तथोक्त-
मिति ध्येयम् । दिने दिने प्रतिदिनं एधैः शुष्केन्धनैः तृप्तिं उपनेतुमिवत्युत्प्रेक्षा ।
सूदस्येवाकृतिर्यस्य सः सः प्रसिद्धः वृकोदरः भीमोऽपि वृत्तं कर्तुं शराव
विस्तृतास्यं पात्रं पाणी यस्य तथोक्तः सन् विराटं वृत्तं ययौ प्राप । उपजातिवृत्तम् ॥ ९ ॥

कुलशैलेति । जंगमे चरे कुलशैलस्य शृङ्गे खिखर इव स्थित इत्युत्प्रेक्षा ।
कुरुकुञ्जरे कौरवश्रेष्ठे भीमे सूदाकृतौ चलति आगच्छति सति तदा आगमनसमये
तस्य विराटस्य पुरस्य संबन्धिनी वसुधा भूमिरेव केवलं मुहुः कम्पनं मुहुः न क-

महानसेऽवतरतो जनस्य स पतिः कृतः ।

महानसेवत रतो मात्स्यं स्वादुषु कर्मसु ॥ ११ ॥

स्त्रीत्वेन योगः खलु वीरगर्ह्यः पुंस्त्वेन चान्तःपुरवासविघ्नः ।

इतीव षण्ढत्वमवश्यभाव्यमादाय पार्थोऽपि जगाम मात्स्यम् ॥ १२ ॥

कृतवसतिरसौ नृपस्य कन्या-

गृहभुवि नर्तयति स्म तालपाणिः ।

मधुकरमुखरो लता बनान्ते

मलयगिरेरिव मारुतप्ररोहः ॥ १३ ॥

मम ध्वजाङ्कस्य विभर्ति संज्ञामसाविति प्रेमभरादुपेतः ।

प्रसूनधन्वेव सुनोऽपि माद्या मत्स्येन्द्रमागत्य ननाम मूर्ध्ना ॥ १४ ॥

इति स्म नाबिभ्रत् । किन्तु अदक्षिणा वामा कीचकस्य भुजा बाहुरपि कम्पनं वहति स्म । तस्य भाविमरणसूचकत्वेनेति भावः । अत्र विराटनगरभूकीचकभुजयोश्चलने-
नौपम्यस्य गम्यत्वात्क्वचलप्रकृतास्पदः तुल्ययोगिताभेदः । मञ्जुभाषिणीवृत्तम् ॥ १० ॥

महानस इति । सः महान् भीमः महानसे पाकस्थाने अवतरतः वर्तमानस्य जनस्य पाचकस्य पतिः कृतः प्रभूकृतः सन् । मात्स्येनेत्यर्थाद्भ्यते । अत एव रतः तस्मिन्नुरक्तः सन् । स्वादुषु रुच्येषु कर्मसु पाकेषु मात्स्यं विराटं असेवत सेवि-
तवान् । रुच्यैः पाकैः तर्पयामासेत्यर्थः । आदिपादावृत्तिर्यमकभेदः ॥ ११ ॥

स्त्रीत्वेनेति । स्त्रीत्वेन योगः संबन्धः । स्त्रीरूपधारणमिति यावत् । वीराणां अस्मादृशां गर्ह्यः निन्द्यः । पुंस्त्वेन योगः पुंरूपधारणं च अन्तःपुरे वासस्य विघ्नः प्रतिबन्धः । खल्वित्युभयत्रावधारणे । इति हेतोरिवेत्युत्प्रेक्षा । अवश्यं प्रकृ-
तप्रयोगित्वेन उर्वशीशापेन च अनिवार्यं यथातथा भवितुं योग्यं भाव्यं षण्ढत्वम् । स्त्रीत्वपुंस्त्वाभ्यामन्यत् नपुंसकत्वम् । आदाय स्वीकृत्य । पार्थः अर्जुनोऽपि मात्स्यं जगाम विराटं प्राप्तवान् ॥ १२ ॥

कृतेति । तालं कांस्यनिर्मितवाद्यविशेषः नर्तकत्वसूचकः पाणौ यस्य सः असौ बृहन्नलाख्यः षण्ढत्वधारी अर्जुनः नृपस्य विराटस्य गृहभुवि कृता वसतिः स्थितिः येन सः तथोक्तः सन् । कन्याः उत्तराप्रभृतीः । मधुकैः अलिभिः सुखरः शब्दायमानः बनान्ते मलयगिरेः संबन्धी मारुतप्ररोहः वाताङ्कुरः कृताः मल्लिकाघीरिव । नर्तयति स्म नाट्यमकारयत् । तच्छिक्षितवानित्यर्थः । छपमालंकारः । पुष्पिताप्रावृत्तम् ॥ १३ ॥

ममेति । असौ विराटः मम चजे अङ्गस्य मीनस्य संज्ञां मत्स्येन्द्र इति नाम विभर्ति इत्युक्तप्रकारात् प्रेम्णः भरात् अतिशयात् उपेतः आगतः प्रसूनधन्वा मन्मथ इव स्थित इत्युत्प्रेक्षा । माद्याः सुतः नकुल्लेऽपि मत्स्येन्द्रं विराटं प्रति

तं पश्यन्नकुलं राजा तन्द्रालुर्दृष्टुनिमेषणे ।

निजां मत्स्येश्वराभिरुष्यां निनाय प्रकटार्थताम् ॥ १५ ॥

कशां करे स विभ्राणं शशाङ्ककुलभूषणम् ।

मन्दुरापनिमातेने तं दुर्गापपराक्रमम् ॥ १६ ॥

अस्मत्तिरोधिर्वमतेर्भवितान्तहेतु-

रेतद्दिनैः कतिपर्यैरिति जानतेव ।

पाण्डोः सुतेन चरमेग च तस्य राज्ञो

वृन्दं गवां प्रजुगुपे पृथुकौतुकेन ॥ १७ ॥

आगत्य मूर्ध्ना ननाम नमस्कृतवान् । अत्र मत्स्यानामिन्द्र इति व्युत्पत्तेरुभयत्र तुल्यत्वेऽपि एकत्र श्रेष्ठमत्स्यः, अन्यत्र तन्नामकदेशाधिपः, इत्यर्थभेदो प्रायः । 'देशभेदे ज्ञप्ते मत्स्यः' इति कोशान् ॥ १४ ॥

तमिति । तं नकुलं पश्यन् अतएव दृशोः नेत्रयोः निमेषणे मीलने विषये तन्द्रालुः प्रमादशीलः । निमेषग्रहितः मञ्जति यावन् । निजां मत्स्येश्वरः मीनश्रेष्ठ इत्यात्मिका अभिरुष्या संज्ञाशब्दः तां प्रकटः स्फुटः अर्थः 'सुरमत्स्याव-निमेषां' इति कोशप्रतिज्ञानमिष्यचक्रः यस्यास्तस्या भावः तत्ता ताम् । अन्वर्थनामत्वमिति यावन् । 'त्वत्तलोर्गुणवचनस्य' इति पुंवद्भावः । निनाय प्रापयामासेवेत्युपेन्द्रा व्यञ्जकाप्रयोगाद्भ्याम् । अथवा नकुलावलोकनप्राप्तनिमेष-राहित्यस्य तादृगन्वर्थनाप्राकट्यप्रापणहेतुत्वात् पदार्थहेतुकं काव्यलिङ्गमित्येकत्र कविसंरम्भनिर्णायकाभावान् द्वयोः सदेहसंकरः ॥ १५ ॥

कशामिति । स विराटः शशाङ्कस्य चन्द्रस्य यन्कुलं वंशः तस्य भूषणं दुरापः शत्रुमिः प्राप्तुमशक्यः पराक्रमः यस्य तं कशां अश्वताङ्गनीं करे विभ्राणम् । प्राकृतिकस्वीयाश्च शिक्षगानपुण्यद्योतनायेदं विशेषणम् । अतएव परिकरालंकारः । एवं सर्वत्र बोध्यम् । तं नकुलं मन्दुरायाः बाजिशालायाः पतिं आतेने चक्रे । अत्र शशाङ्कति दुरापेति द्विकविकयोरारुह्या लाटानुप्रासस्योक्तपरिकरस्य च द्वयोः शब्दार्थालंकारयोः काव्यप्रकाशिकोक्तादशा एकवाचकानुप्रवेशसंकरः ॥ १६ ॥

अस्मादिति । एतत् गोवृन्दं कतिपर्यैर्दिनैः अस्माकं तिरोधिवसतेः अज्ञात-वासस्य अन्तस्य समाप्तेः हेतुः भविता भविष्यति इत्युक्तप्रकारं जानतेव स्मिते-नेत्युपेन्द्रा । पृथुकौतुकेन चरमेण सर्वेषां कनिष्ठेन पाण्डोः सुतेन सहदेवेन । चकारः अप्यर्थः । तस्य राज्ञः विराटस्य संबन्धि गवां वृन्दं प्रकर्षेण जुगुपे रक्षितम् । गोपायतेः कर्मणि लिट् । सहदेवो गोपवेषः विराटनिदेशेन तन्नोकुलं रक्षेत्यर्थः ॥ १७ ॥

आगता नगरवासवाञ्छया देवतेव विपिनस्य पार्षेती ।
 केलिपुष्पमिव दन्तकङ्कतं बिभ्रती नृपवधूमुपागमन् ॥ १८ ॥
 सैरन्ध्रीरूपभाजोऽस्या जातिनैच्यान्नतं शिरः ।
 सुदेष्णायास्तु तां दृष्ट्वा सुन्दरीं ब्रालगौरवात् ॥ १९ ॥
 वनभुव इव माधवोदयश्री-
 र्मनुजपतेरबरोधयोषितोऽसौ ।
 अनुदिनमखिलालिलानीयै-
 रलमकरोत्तिलकैरतीव दृश्यैः ॥ २० ॥

अनन्तरं स्ववशा पाञ्चालमृता भृशमादृतकङ्कतमतिरसोत्पादन-

आगतेति । नगरवासं पट्टनिवासं वाञ्छयता आगता विपिनस्य देवतेव स्थित्युपप्रेक्षा । पार्षेती द्रौपदी केल्याः क्रीडार्थं पुष्पमिव स्थितमित्युपप्रेक्षा । पूर्वसापेक्षेति संकरः । दन्तमयं कङ्कतं केशसंस्कारकयन्त्रविशेषं बिभ्रती सती । 'प्रसाधनी कङ्कतिका' इत्यमरः । सैरन्ध्रीत्वसूचकमिदं विशेषणम् । नृपस्य विराटस्य वधूः सुदेष्णां प्रति उपागमन् आगतवती । उक्तसंस्कारपरिकरयोः संसृष्टिः । रथोद्धतावृत्तम् ॥ १८ ॥

सैरन्ध्रीति । सैरन्ध्याः शिल्पकारिकायाः रूपं आकारं भजतीति भाजः । अस्याः द्रौपद्याः शिरः जातेः सैरन्ध्रीकुलस्य नैच्यान् अपकर्षाद्धेतोः नतं नम्रं अभूत् । सुदेष्णायाः विराटपत्न्याः शिरस्तु तां सुन्दरीमिति प्रस्तुतोचितनिर्देशः । द्रौपदीं दृष्ट्वा ब्रालगौरवात् लज्जातिशयाद्धेतोः नतमभूत् । 'सैरन्ध्री परवेशमस्था स्ववशा शिल्पकारिका' इत्यमरः । अत्रोभयोः शिरसोः नमनेनौपम्यस्य गम्यत्वात्तुल्ययोगितामेदस्य नमनहेतुनमनयोः उक्तिरूपहेत्वलंकारस्य च द्वयोरेकवाचकानुप्रवेशसंकरः ॥ १९ ॥

बनेति । अर्सा सैरन्ध्रीरूपधारिणी द्रौपदी मनुजपतेः विराटस्य अबरोधयोषितः अन्तःपुराङ्गनाः माधवोदयश्रीः वसन्ताभ्युदयलक्ष्मीः वनभुवः वनसीमा इव अखिलामिः आलीमिः सखीमिः अखिलैरलिमिश्रं लालनार्यैः अतएव अतीव दृश्यैः भृशं प्रेक्षणीयैः तिलकैः चित्रकैः वृक्षविशेषैश्च दिने दिने अनुदिनं अलमकरोत् अलङ्कारः । श्लिष्टसाधर्म्यमुपमा । पुष्पिताप्रावृत्तम् ॥ २० ॥

अनन्तरमिति । अनन्तरं सर्वेषां विराटपुरवासानन्तरम् । स्ववशा स्वाव-

१. 'शीङ्गैनाद्' इति पाठः. २. 'क्रीडपीडनाद्' इति पाठः. ३. 'स्ववशा अमा-
 हुव' इति पाठः.

चणमधिकशोभनाटनपाटवमाश्रितगन्धर्वकुलमाकलितगोत्रान्तरं
पञ्चापि रूपमुद्वहयन्ती पञ्चापि पतीननुयातवती ॥

विमतानपि तैर्जित्वा विवासमिव दायकः ।

अक्षेष्वाकुरुतावृत्तिमवनीन्द्रेण धर्मभूः ॥ २१ ॥

एवं तैस्तैः स्वकृत्यैः 'संपादितशिरःकम्पं वयःकृतमिव संतत-
मनुभवता तेन महीपतिना बहुमानिताः पृथासुताः यथा विवास-
नखेदं तथा तदीयमपि स्वरूपमितरे जनास्तत्र नाज्ञासिधुः ॥

ता । नतु परतन्त्रेत्यर्थः । शिल्पकारिकापीति च अतएव पाञ्चालमुता द्रापरी
आहता स्त्रीकृता कङ्कस्य भावः कङ्कता युधिष्ठिरत्वम्, आहतं कङ्कं प्रमाथनी च
यस्मिन् तथोक्तम् । 'प्रसाधनी कङ्कतिका' इति कोशे कङ्कनशब्दात्सार्थे कप्रत्य-
ये टापि च 'प्रत्ययस्थात्-' इत्यादिना कालपूर्वेत्यात् इत्वे च कङ्कतिकेति प्रागम् ।
अतएव 'शिरसीव कङ्कनमवोड मूर्धजे' इति माघप्रयोगः । अत्यन्तं रसानां
मधुरादीनां पण्णां गृह्णारस्य च उत्पादनेन प्रसिद्धं तच्चणम् । एकत्रालंकरणनैपुण्यात्,
अन्यत्र पाकनैपुण्याच्चति भावः । 'तेन वित्तभृशुर्चणपौ' इति प्रसिद्धार्थे चणप् ।
अधिकशोभया नाटने नाट्यशिक्षणे पाटवं सामर्थ्यं यस्मिन्तथोक्तम्, के शिरसि
अधिकं शोभायाः भूषणमाल्याद्यलंकरणजन्मायाः नाटने संयोजने पाटवं यस्मि-
न्तथोक्तमिति च । आश्रितं गन्धर्वाणां अश्वानां स्वपतीनां च कुलं वृन्दं यस्मिन्त-
थोक्तम् । आकलितं आश्रितं गोत्रायाः गोवृन्दस्य अन्तरं मध्यदेशः यस्मिन्तथो-
क्तम्, आकलितं आश्रितं गोत्रान्तरं मालिनीत्यन्यज्ञाम यस्मिन्तथोक्तमिति च ।
'गोत्रा गोनिचये भूम्यां नाद्रौ श्रीकुलसंज्ञयोः' इति मेदिनी । अतएव पञ्चापि
पञ्चप्रकारं रूपं सैरन्ध्रप्रापं उद्वहयन्ती प्रकटयन्ती सती । पञ्चापि पतीन् रूपान्तर-
मापन्नान् युधिष्ठिरादीन् अनुयातवती विहम्बयति स्म । 'आर्ताते मुदिते दृष्टा'
इत्यादिना पतिव्रतानां पतिममानधर्मस्मरणादिति भावः । अत्र स्वशेति विशेषण-
स्य श्लेषभित्तिकाभेदाध्यवसितपञ्चावधरूपोदघनसामर्थ्याभिप्रायगर्भत्वात्परिकरस्य
श्लेषभित्तिकाभेदाध्यवसायमूलातिशयोक्त्यश्च अज्ञातिभावेन संकरः ॥

विमतानिति । धर्मभूः युधिष्ठिरः तैरपि अक्षैरपि विमतान् दुर्योधनादीन्
जित्वा विवासं तेषां राज्यत्रंशं दायकः वितरिष्यमाण इवेत्युपेक्षा । अवनीन्द्रेण
सह विराटेन सह अक्षेषु पाशकंपु । अक्षक्रीडायामिति यावत् । आकृतिं पौनः-
पुन्येन खेलनं अकुरुत चक्रं । विवासं दायक इत्यत्र 'अकेनोभविष्यदाधमर्ष्ययोः'
इति कृशोर्गे षष्ठ्यप्रतिषेधः ॥ २१ ॥

एवमिति । एवं उक्तप्रकारं स्वैः स्त्रीभिः तैस्तैः कृत्यैः अक्षक्रीडापाकनाट-

१. 'अभिगत' इति पाठः. २. 'गोत्रापलाप' इति पाठः. ३. 'पञ्चानामपि' इति
पाठः. ४. 'पाञ्चालनृपतिमुता पञ्चापि' इति पाठः. ५. 'कृत्यैः' इति पाठः. ६. 'सं-
पादितम्' इति पाठः. ७. 'अनेन' इति पाठः.

अथैकदा तत्र सुदेष्णायाः प्रेषणेन मदनोत्सवासवाय वासवा-
यतनसदृशं वासगृहमागतां कौरवाधमकरपैरिच्छेशादिव विवर्णेन
वाससांवगुण्ठिताङ्गी नखशशिपरम्परासेवनलालसतयेव प्रपदसंमु-
खीनलोचननीलोत्पलां राजीवशङ्कयानुव्रजता राजहंसेनेव राजत-
भाजनेन राजितकराञ्चलां पाञ्चालसुतां विलोक्य पञ्चेषुबाणव-
ञ्चितविवेको मञ्चादुपसृत्य किञ्चिदाकुञ्चितमौलिः कीचको
वाचमुवाच ॥

नाश्वगोपालनैः संपादितं आघासु घटितं शिरसः कम्पं वयसा चरमेण कृतं शिरः-
कम्पमिव संततं अनुभवता तेन महीपतिना विराटेन बहुमानिताः सन्तः पृथा-
सुताः युधिष्ठिरादयः विवासेन राज्यभ्रंशेन यः खेदः तं यथा नाज्ञासिषुः विस-
स्मरुः तथा तेषामिदं तदीयं पृथासुतसंबन्धि स्वरूपं युधिष्ठिरत्वादिकमपि इतरे
जनाः पौरजानपदाश्च नाज्ञासिषुः न जानन्ति स्म । जानातेः कर्तरि लुङ् । अत्र
पाण्डवानां तदितरेषां च तत्तदज्ञानेनौपम्यस्य गम्यत्वात्तुल्ययोगिताभेदः ॥

अथेति । अथ अनन्तरं एकदा कदाचित् तत्र विराटनगरे मदनोत्सवस्य
सुरतार्थं आसवाय मयमाहर्तुमिति 'क्रियार्थ-' इत्यादिना चतुर्थी । सुदेष्णायाः
विराटपत्न्याः प्रेषणेन हेतुना वासवस्य इन्द्रस्य आयतनेन गृहेण सदृशं वासगृहं
केलीगृहं प्रति आगतां कौरवाधमस्य दुःशासनस्य करेण यः परिच्छेशः आकर्षजनि-
तदुःखं तस्मादिवेत्युत्प्रेक्षा । विवर्णेन गतशोभेन । मलिनेनेति यावत् । वाससा वज्रेण
अवगुण्ठितं आच्छादितं अङ्गं यस्यास्ताम् । नखानामेव शशिनां चन्द्राणां परम्परायाः
पङ्क्तैः सेवने लालसतया अनुरागेणैवेत्युत्प्रेक्षा । प्रपदस्य पादाग्रस्य संमुखीने अग्निमुखे
लोचने एव नीलोत्पले यस्यास्ताम् । पातिब्रत्येन पादाग्रनिहितदृष्टिमित्यर्थः ।
राजीवशङ्कया पद्मभ्रमेण अनुव्रजता अनुसरता राजहंसेनेव स्थितेनेति भ्रान्ति-
मदुर्जीवितोत्प्रेक्षा । राजतेन रजतविकारेण भाजनेन पात्रेण राजितं दीप्तं कराञ्चलं
अग्रहस्तः यस्यास्ताम् । पाञ्चालसुतां द्रौपदी विलोक्य पञ्च इषवः बाणाः पुष्पमयाः
यस्य तेन मन्मथेन बञ्चितः अपहृतः विवेकः कृत्याकृत्यविचारः यस्य सः अत-
एव कीचकः सुदेष्णाभ्राता मयात् शयनात् उपसृत्य समीपमागत्य किञ्चित्
आकुञ्चितः अवनमितः मौलिः शिरः येन तथोक्तः । गृहीतविनयः सन्नित्यर्थः ।
वाचं वक्ष्यमाणां उवाच । अत्र केवलोत्प्रेक्षाया रूपकोत्प्रेक्षासंस्काररूपकाज्ञातिभाव-
संस्कारस्य भ्रान्तिमदुत्प्रेक्षासंस्कारस्य च त्रयाणां संसृष्टिः ॥

१. 'गेहम्' इति पाठः. २. 'परिच्छेशदुःखादिव' इति पाठः. ३. 'अवगुण्ठिताङ्गीव'
इति पाठः. ४. 'नीचां वाचम्' इति पाठः.

इदमेव हि सद्य भद्रभद्रं यदिदानीं तव मार्दवकर्मज्ञैः ।

अयमप्यहमस्मि धन्यधन्यो हरिणाक्षि त्वदपाङ्गगोचरो यः ॥ २२ ॥

नतगात्रि यदागमेन मां नयसे मोदगिरेरधित्यकाम् ।

चिरपुण्यफलोदयश्रियां दिवसो वैजननस्तदेष मे ॥ २३ ॥

अन्वर्थता मालिनि तेऽभिधायाः

कुतो न जागर्त्यधुना कचेषु ।

तस्याः प्रतीपोदितवर्णपङ्के-

रथोऽथ वालंकरणं ह्यमीषु ॥ २४ ॥

इदमिति । हरिणस्य कुरङ्गस्यैव अक्षिणी यस्यास्तस्याः संबुद्धिः हे हरिणाक्षि द्रौपदि, इदं सद्य एतद्गृहमेव मद्गृहेष्विति शेषः । भद्रभद्रं अत्यन्तशुभसंपन्नम् । नान्यदित्यर्थः । हिरवधारणे । यतः मद्गृहमिदानीं तव अङ्गेः मार्दवं सीकुमार्यं जानातीति तज्ज्ञम् । भवच्चरणन्यासधन्यमित्यर्थः । किंच अयं अहमपि धन्यधन्यः अत्यन्त-भाग्यवानस्मि । उभयत्र वीप्सायां द्विर्भावः । यतः योऽहं तव अपाङ्गस्य नेत्रान्त-भागस्य गोचरः विषयोऽस्मि । त्वत्कटाक्षवीक्षितोऽस्मीत्यर्थः । अत्र द्वितीयचतुर्थ-वाक्यार्थाभ्यां भद्रत्वधन्यत्वातिशययोः समर्थनाद्वाक्यार्थहेतुककाव्यलिङ्गद्वय-संस्पृष्टिः । औपच्छन्दमिकवृत्तम् ॥ २२ ॥

नतेति । किंच हे नतगात्रि घनस्तनभारनम्राङ्गि, त्वं यत् यस्मात् कारणात् आगमेन स्वयमेवात्रागमनेन मां मोदस्य संनोपस्यैव गिरेः अद्रेः अधित्यकां ऊ' प्रदेशं नयसे प्रापयसे । सान्द्रानन्दतुन्दिलं करोषीत्यर्थः । तत् तस्मात् एषः इदंशसंनोष-दायकः दिवसः वासरः मे मरीयानां चिरपुण्यानां अनेकजन्मसुकृतानां यः फलस्य उदयः उत्पत्तिः तस्य श्रियां मसृद्धानां वैजननः प्रमृतिदिवसः भवति । 'घटो नीलघटः' इत्यादिवद्विधेयकोटावधिकावगाहनात् बोधानुपपत्तिः । 'सूतिमासो वैजननः' इति कोशे मासशब्दः पक्षदिवसादेरप्युपलक्षक इति ध्येयम् । 'फलाङ्कुर-' इति पाठेऽप्युक्त एवार्थः । अत्राप्युत्तरवाक्यार्थहेतुकं काव्यलिङ्गम् ॥ २३ ॥

अन्वर्थतेति । मालिनीति द्रापयाः मैरन्ध्रारूपायाः नाम । किंच हे मालिनि, ते लक्ष्मीयायाः अभिधायाः मालिनीति संज्ञाशब्दस्य अन्वर्थता माला अस्या अस्तीति व्युत्पत्तिविद्धः मालारूपोऽवयवार्थः । कचेषु केशेषु । त इत्यत्राप्यनुषज्यते । अधुना कुतो हेतोः न जागर्ति न स्फुरति । अथवा मालाधारणे विचारो न कार्य एवेत्यर्थः । हि यस्मात् कारणात् तस्याः लक्ष्मीयायाः संबन्धिन्याः प्रतीपं विलोमं यथातथा 'नीलिमा' इत्येवमुदितानामुच्चरितानां वर्णानां उक्तानां अक्षराणां पङ्क्तेः नीलिमेत्यादिमिकायाः अर्थः नैत्यमेव अर्माषु कचेषु अलंकरणं भूषणं भवति । तत् तस्मादिति योज्यम् ।

बाह्योरनङ्गदत्वस्य बाले ते कारणे उभे ।

एकं तयोस्तु लावण्यमितरज्ञावगम्यते ॥ २५ ॥

अरम्यभावं भजते जगत्या-

मङ्गेषु किञ्चिद्विकलोऽपि लोकः ।

निसर्गसुन्दराणां भारार्येव भूषणानीति भावः । अत्र माह्यं कुतो न धृतमिति स्वीकृत्यैव नैत्यसत्ताविचारणेनाक्षिप्तत्वादाक्षेपलंकारः । 'आक्षेपः स्वयमुक्तस्य प्रतिषेधो विचारणात्' इति लक्षणात् ॥ २४ ॥

बाह्योरिति । किञ्च हे बाले, ते तव बाह्योः अङ्गं मन्मथविकारं दत्तः कुरुतः इत्यनङ्गदा अङ्गदाभ्यां केयूराभ्यां रहितौ अनङ्गदा च । तयोर्भावः अनङ्गदत्वं । द्विविधस्य तस्य कारणे अपि उभे द्वे भवतः । के इत्यत आह-एकमिति । तयोः कारणयोः द्वयोः मध्ये एकं कारणं तु लावण्यं शोभानैगनिगमम् । 'मुक्ताफलेषु च्छायायास्तरलत्वमिवान्तरा । प्रतिभाति यदङ्गेषु तल्लावण्यमिदोच्यते ॥' इति निरुक्त्या अवगम्यते दृश्यते । मयेति शेषः । तथा च लावण्यरूपकारणसत्त्वादुचितमेवैकविधमनङ्गदत्वमनयोरिति भावः । इतरत् द्वितीयं कारणं गर्भधारणं तु नावगम्यते इति परिहासोक्तिः । अत्र 'दर्शने दौहदातौ च द्वयोरासीदनङ्गदा' इति तृतीयस्तबके ग्रन्थकृतेव लावण्यगर्भधारणयोः श्लेषभित्तिकाभेदाध्यवसितेऽनङ्गदत्वे कारणत्वेनोपन्यस्तत्वात् इतरत् गर्भधारणमिति व्याख्यानं नास्माद्यु चोद्यावकाशः । अत्र यद्यप्यङ्गदराहित्येऽपि लावण्यस्य कारणत्वं वक्तुं शक्यम्, तथापि 'न कान्तमपि निर्भूषं विभाति वनिताननम्' इति रसिकसमाजप्रसिद्धा उद्दीपनविभावविधया शृङ्गारे भूषणधारणस्यात्यावश्यकत्वादुक्तस्यैव गर्भधारणस्य तत्र कारणत्वं ग्रन्थकृदभिप्रेतमिति ध्येयम् । अत्र लावण्यानङ्गदानयोः हेतुहेतुमतोरुक्त्या हेत्वलंकारस्य विनापि कारणं गर्भधारणं अङ्गदराहित्यरूपकार्यस्य वर्णनाद्विभावनायाश्च अङ्गदराहित्यानङ्गदानयोः श्लेषभित्तिकाभेदाध्यवसायमूलातिशयोक्तेश्च तिसृणां संसृष्टिः । यत्तु 'मन्मथप्रदान एव कारणद्वयम्' इति, 'मन्मथप्रदानाङ्गदराहित्ययोः क्रमेण कारणद्वयम्' इति च द्विधा व्याख्याय प्रथमं मन्मथप्रदस्य लावण्यस्यानङ्गदानकार्योपक्षान्त्वेन एकस्य कारणस्य कार्यद्वयोत्पादनासमर्थत्वेन च त्वद्बाह्योर्मन्मथप्रदत्वं निष्कारणमेवेत्यर्थः । तथा च तव बाहुरलंकारं विनापि मन्मथोद्रेककर इति द्वितीयो लोके भर्तुराहित्यं अङ्गदादिधारणाभावे कारणं, मयि भर्तरि सति किमर्थमङ्गदधारणं न कृतमिति च पृष्टवानिति च भावार्थावाह नृसिंहः, तत् किं केन संगतमिति सहृदया एवाकलयन्तु, परं त्वीदृशस्याप्यतिदुरूहस्य चम्पूभारतस्य व्याख्याने प्रवृत्त्या सर्वतो बलवती मन्यामहे स्वात्मसंभावनामिति ॥ २५ ॥

अरम्येति । किञ्च हे बाले, जगत्यां लोके लोकः जनः अङ्गेषु करचरणादिषु । किञ्चिदिति शेषः । किञ्चित् ईषन्मात्रेणापि विकलः ज्ञानः सन् अरम्यस्य अङ्ग-

संहृद्यसे त्वं निखिलेन बाले
 मध्येन हीनापि मनोज्ञमूर्तिः ॥ २६ ॥
 न पल्लवस्तन्वि न विद्रुमश्च
 ताम्रोऽधरोऽयं तव बिम्बमेव ।
 चन्द्रो यदि स्यात्तव वक्रमेत-
 च्चन्द्रस्य बिम्बं सहजं हि लोके ॥ २७ ॥
 कान्ते तवाननमिदं कमलावलीपु
 स्त्रपुं पुग मगसि विस्मृतमेव धात्रा ।
 पश्चाद्विचिन्तितवता तदुपान्तभागे
 संहृद्यते विरचितः खलु हंसपादः ॥ २८ ॥

न्द्रस्य भावं अरम्यत्वं विरूपत्वं भजने प्राप्नोति । त्वं तु निखिलेन यावता मध्येना-
 ज्ञेन हीना शून्यापि मनी मनोज्ञा रम्या मूर्तिः शरीरं यस्यान्तयोक्ता संहृद्यसे ।
 'निरीक्ष्यसे' इति वा पाठः । उभयवैक्यं एवार्थः । मयेति शेषश्च । अत्रारम्यत्वका-
 रिणः यावन्मध्यवैकल्यासंयन्धेऽपि तद्विरुद्धरम्यत्वमध्यकथ्येन वर्णनाद्व्याघातालंकारः ।
 यावन्मध्यवैकल्यासंयन्धेऽपि तन्मन्बन्धरूपातिशयोक्तयुजीवित इति द्वयोरङ्गाङ्गि-
 भावेन संकरः । तेन लोकेकायलक्षणं भवदीयलावण्यमिति प्रतीतेरलंकारेण
 वस्तुध्वनिः ॥ २६ ॥

नेति । किंच हे तन्वि, ताम्रः अरुणः तव अयं अधरः न पल्लवः न विद्रुमश्च
 किंतु बिम्बं बिम्बफलमेव मण्डलमेवेति च । कथमेतदत आह—चन्द्र इति ।
 त्वंतद्रूपं मुखं चन्द्रः स्याद्यदि । हिरवधारणे । तादृ चन्द्रस्यैव बिम्बं मण्डलं बिम्ब-
 फलं च सहजम् । नान्यम्येत्यर्थः । अत्र मुखचन्द्रयोर्भेदेऽप्यभेदातिशयोक्तिरेका ।
 अस्मिन्नेव वाक्यार्थे मुखस्य बिम्बवत्तामाहजिकत्वमिदमे मुखं चन्द्रः यदि स्या-
 दित्युक्तमकः संभावनालंकारः । द्वयोश्चैकवाचकानुप्रवेशसंकरः । तेन च युक्तयुप-
 न्यासमरूपेणाधरे विद्रुमत्वपल्लवत्वं निषिध्य बिम्बन्वारोपरूपायाः हेत्वपह्नुनेरुजीवना-
 दनयोरङ्गाङ्गिभावेन संकरः । इदं तु रहस्यं मण्डलबिम्बफलयोः श्लेषमिति कामे-
 दाध्यवसायमूलात् अतिशयोक्ती सत्यामेव हेत्वपह्नुतेः प्रचारेणेतयोरङ्गाङ्गिभावेन
 संकरस्यैवोक्तमरुजीवितत्वासंकरयोरेव द्वयोरङ्गाङ्गिभावेन संकर इति । यस्तु
 'बिम्बशब्दस्य श्रुतिार्थत्वादुत्तरार्धेनार्थान्तरन्यासमरूपेण तस्य मण्डलार्थकत्वसमर्प-
 णमेव करोति' इति उत्तरार्धावतरणिकां वृत्तिहो विलिलेख, तत्तस्य 'नालंकारोऽत्र
 लिख्यते' इत्यत्र व्यजनागम्यमलंकारमौढ्यं विशदयतीति ॥ २७ ॥

कान्ते इति । किंच हे कान्ते, तवेदमाननं मुखं सरसि पद्माकरे कमलानां

१. 'निरीक्ष्यसे त्वं तु विचित्रमेतन्मध्येन' इति पाठः. २. 'विचिन्तितवता' इति
 पाठः. ३. 'संहृद्यते' इति पाठः.

कूपस्य तीरे निवसन्नपायं को वा न धत्ते वद कोमलाङ्गि ।
त्वन्नाभिकूपस्य वसन्हि तीरे न दृश्यते संप्रति मध्यभागः ॥ २९ ॥

अक्षीणवक्त्रशशिसेवनलाभतोपा-

दालिङ्गितामिव मिथो रजनेस्त्रियामीम् ।

त्रेधा विभज्य रचितां वहसेऽद्य वेणीं

कं सिंहसंहननमूहयितुं वियुक्तम् ॥ ३० ॥

आवलीपु पङ्क्तिपु । तन्मध्य इत्यर्थः । स्रष्टुं निर्मातुं पुरा सृष्टिकाले धात्रा ब्रह्मणा विस्मृतमेव । पश्चात् कमलसृष्ट्यनन्तरं विचिन्तितवता असृष्टैवाहो मालिनीमुखं किमिलेतान्येव सृष्टानीत्यालोचितवता अतएव धात्रा विरचितः निर्मितः हंस-पादः विस्मृतमन्यत्र निर्माय अत्रैतद्विस्मृतमिति सूचको लिपिविशेषः हंसानां पादन्यासश्च तामां कमलावलीनां उपान्नभागे समीपदेशे संदृश्यते । लोकैरिति शेषः । तदुपान्नभागे विरचित इति वा योजना । खन्वित्ववधारणे । अत्र विस्मृति-सूचकलिपिविशेषस्य हंसचरणन्यासस्य च द्वयोः श्लेषमिक्तिकाभेदाध्यवसायमूला-तिशयोक्त्यनुप्राणितः कमलावल्यः धातुविस्मृतमालिनीमुखरहिताः हंसपादव-त्वादित्यनुमानालंकार इति द्वयोः संकरः ॥ २८ ॥

कूपस्येति । किंच हे कोमलाङ्गि, कूपस्य तीरे निवसन् निवासं कुर्वाणः को वा जनः अपायं उपद्रवं उत्पन्नं न धत्ते न प्राप्नोति । सर्वोऽपि धत्त एवेत्यर्थः । वद त्वं ब्रूहि । वाक्यार्थः कर्म । सामान्येनाक्तमर्थं विशेषेण समर्थयति—त्वदिति । हि यस्मात्त्व नाभिरेव कूपस्य तीरे वसन् मध्यभागः संप्रति न दृश्यते । मयेति शेषः । अत्रार्थान्तरन्यासेन नाभिरतिगाम्भीर्यप्रतीतिरलंकारेण वस्तुध्वनिः । अत एवात्र नाभिवर्णनमात्रे तात्पर्यान्नाभ्यभावमित्यनेन पानरुक्त्यम् । ‘त्वन्नाभिकूपस्य वस-न्हि तीरे’ इत्येव पाठः । ‘तटेनिवासी’ इति पाठे तीरपदार्थस्य तटपदेन परामर्शे पर्यायभेदादयदोष इति ॥ २९ ॥

अक्षीणेति । किंच हे मालिनि, त्रेधा त्रिविधं विभज्य भङ्गीकृत्य रचितां अतएव अक्षीणस्य सर्वदा पूर्णस्य वक्त्रस्यैव शशिनः सेवनं भजनं तल्लभेन यस्तोषः संतोषः तस्मात् मिथः अन्योन्यं आलिङ्गितां आश्लिष्टां रजनेः रात्रेः संबन्धिनीं त्रयाणां यामानां समाहारं त्रियामीमिव स्थितां वेणीं केशपाशं सिंहसं-हननं वराङ्गरूपसंपन्नं कं धन्यं अद्य वियुक्तम् । त्वयेति शेषः । ऊहयितुं अनुमातुम् । लोकैरिति भावः । वहसे । प्रेषिते भर्तारं वेणीधारणस्मरणादत्रेयं केनचिदन्येन वियुक्ता वेणीधारणादित्यनुमानालंकारः । त्रियामत्वोत्प्रेक्षया संसृष्टः प्रथमचतुर्थया-मयोः पूर्वार्धपश्चार्धद्वयस्याहृत्येव परिगणनाद्रात्र्यास्त्रियामत्वमिति क्षीरस्वामी ॥ ३० ॥

मुदति बहुपरागधूसरापि त्वमपहरस्यधुना मनो मदीयम् ।

रतिरिव हरकोपदह्यमानस्मरतनुधूमलैवाधृताखिलाङ्गी ॥ ३१ ॥

त्वामुल्लसद्भिम्बफलाधरां मे मामप्यनङ्गाशुगमर्दितं ते ।

विशङ्कमस्मिन्विजने प्रदेशे पद्यानने पातुमयं हि कालः ॥ ३२ ॥

इति तस्य तादृशं वचनमाकर्ण्यपि^१ चित्तचम्पकमञ्जरीचञ्च-
रीकायमाणपञ्चशरविकारा पाञ्चाली गिरमिमां स्मररागतिमि-
रकौमुदीनुदीरयामास ॥

मुदतीति । शोभना दन्ता यस्याः सवुद्धिः हे मुदति, बहुना सान्द्रेण परा-
गेण रजसा धूसरा मलितापि त्वं हरस्य शोभां कोपेत् । तदप्रसारितफालनयनान-
लेनेत्यर्थः । दह्यमानायाः स्मरतनोः मन्मथशरीरस्य संबन्धिनः धूमस्य लयैः लेशैः
आधृतं अङ्गं यस्यास्तथोक्ता रतिः मन्मथपत्नीर अधुना मदीयं मनः अपहरति ।
अत्र द्रौपद्यास्तथाविधरेण्युपमाया कीचकस्य हरकोपदह्यमानमदनोपमायाः
तया च तस्यैवास्यापि सर्नाहिनायुरवसानस्य च प्रतीतेरलंकारेणालंकारवस्तु-
द्वयध्वनिः । 'अर्थाः प्रोक्ताः पुरा तेषामर्थव्यञ्जकताच्यते' इति काव्यप्रकाशे
त्रिविधस्याप्यर्थस्य व्यञ्जकप्रतिपादनायपञ्चम्यालंकारस्य वस्तुव्यञ्जकत्वं नानु-
पपन्नम् । पुष्पिताग्रा वृत्तम् ॥ ३१ ॥

विवक्षितं चार्थमावेदयति—त्वामिति । किंच हे पद्यानने, मे मम उल्लसन्
भिम्बफलमिव अधरो यस्यान्तां त्वां पातुम् । त्वदधरमास्वादयितुमित्यर्थः । ते तव
अनङ्गाशुगं मन्मथबाणैः मर्दितं पीडितं मामपि आस्मिन्विजने प्रदेशे एकान्ते
विशङ्कं निःशङ्कं यथातथेति पदद्वयं पूर्वत्रापि योज्यम् । पातुं रक्षितुं अयमेव कालः ।
हिरेवकारार्थः । अहो देशकालावप्युक्तार्थेऽनुकूलावित्थावयोर्भाष्यमनन्यादृशमिति
भावः । अत्र बिम्बाधरत्नानङ्गाणामदनेकान्तिः तत्काले पानावसरत्नसमर्थनादने-
कपदार्थहेतुकस्य काव्यलिङ्गस्य बिम्बाधरेण्युपमायाः श्रृङ्गमतिकालव्यपानरक्ष-
णामेदाध्यवसायनूलातिशयोक्तिः उक्ताकथाद्वययोगपद्यात्मकमनुबन्धस्य च चतु-
र्णामेकवाचकानुप्रवेशसंकरः ॥ ३२ ॥

इतीति । इति उक्तप्रकारेण तादृशं स्मरविकारकृतं तस्य कीचकस्य वचनं
आकर्ण्यपीत्यपिना किमुतानाकर्णन इति ध्वन्यते । चित्तस्यैव चम्पकमञ्जरीः
चम्पकगुच्छस्य चञ्चरीकः मृत् इवाचरतीति चञ्चरीकायमाणः । दूरीभूत इति यावत् ।
पञ्चशरस्य मन्मथस्य संबन्धी विकारः यस्यास्तथोक्ता पाञ्चाली द्रौपदी स्मररागस्य
मन्मथविकारस्यैव तिमिरस्य कौमुदी चन्द्रिकाम् । तन्मिरसनी इति परम्परितरूपकम् ।
इमां वक्ष्यमाणां गिरं वाचं उदीरयामास उक्तवती । अत्र तादृग्वचनाकर्णनरूप-

१. 'लवाविलाखिलाङ्गी' इति पाठः. २. 'विजय' इति पाठः. ३. 'अपि' इति
नास्ति कश्चित्. ४. 'विकारिका' इति पाठः.

अन्तःपुरेषु विहरन्नायि कीचक त्वं
सैरन्ध्रये स्पृहयसीति विगर्ह्यमेतत् ।

रम्येषु कल्पकुमुमेषु चरन्द्विरेफो

रज्येत किं पितृवनद्रुमगुच्छिकायाम् ॥ ३३ ॥

प्रत्याप्यते चपलता पैतिपत्नीषु या दृठात् ।

इष्टार्थसिद्धेः प्रागेव दिष्टान्तं दोग्धि सा नृणाम् ॥ ३४ ॥

गन्धर्वाः सन्ति मे कान्ता बाधते यान्स्मरोऽनिशम् ।

स्वाभिख्यां स्वास्त्रसंख्यां च वहन्तीतीर्ष्यया किल ॥ ३५ ॥

सामग्रासत्त्वेऽपि स्मरविकारानुदयवर्णनविकारात्मकविशेषोक्त्या स्मरविकारस्य कारितवाङ्मनसमर्थनात्मकवदार्थहेतुककाव्यलिङ्गो जीवनात्थोरङ्गाङ्गिभावेन संकरः रूपकेण संगृह्यः । तेन च लोकोत्तरमस्याः पातिव्रत्यमिति प्रतीतेरलंकारेण वस्तुध्वनिः ॥

अन्तरिति । अयि कीचक, अन्तःपुरेषु विहरन् अन्तःपुरस्त्रीभिः सह क्रीडन् त्वं सैरन्ध्रये दास्ये स्पृहयसि तां कामयसीत्येतन् सैरन्ध्रास्पृहणं विशेषेण गर्ह्यं निन्द्यम् । तत्र दृष्टान्तयति—रम्येष्विति । रम्येषु लोकोत्तरमकरन्दसौरभादिना मनोज्ञेषु कल्पस्य वृक्षस्य कुमुमेषु चरन् रसान् अनुभवन् द्विरेफः भ्रमरः पितृ-वनद्रुमस्य श्मशानवृक्षस्य गुच्छिकायां पुष्पगुच्छे रज्येत अनुरक्तो भवेत् किम् । न रज्येतैवेत्यर्थः । अत्र सैरन्ध्राश्मशानतरुमञ्जरीः लोकनिन्द्यात्वेन विम्बप्रति-विम्बभावान् दृष्टान्तालंकारः—‘चंद्रिम्बप्रतिविम्बत्वं दृष्टान्तस्तदलंकृतिः’ इति लक्षणान् ॥ ३३ ॥

प्रत्याप्यते इति । किंच हे कीचक, या चपलता पराङ्गनानुरक्तिः पतिपत्नीषु पतिव्रतास्वपि विषये दृठात् बलात् प्रत्याप्यते संक्रान्यते । नृमिरत्यर्थाल्लभ्यते । सा पतिव्रताविषयकतृष्णा इष्टस्य कामितस्य अर्थस्य सिद्धेः प्राक् पूर्वमेव दिष्टान्तं मरणं दोग्धि जनयति । अनुचितकर्मारम्भस्य मृत्युद्वारेषु परिगणनादित् भावः । अत्रेष्टार्थसमुद्यमादितिष्टावतिवर्णनात् नृनायविषमप्रभेदः । ‘पतिपत्नी पतिव्रता’ इति स्त्रीभेदेषु, ‘दिष्टान्तः प्रलयोऽत्ययः’ इति चामरः ॥ ३४ ॥

ननु पतिपत्नीषु लोलत्वं मृतिदायकमस्तु सैरन्ध्र्यां त्वयि साधारणायां लोल-स्वास्त्रा कापि मम हानिरत आह—गन्धर्वा इति । किंच हे कीचक, मे मम गन्धर्वाः गन्धर्वसंज्ञाः कान्ताः पतयः सन्ति । यान् मत्कान्तान् स्वस्य अभिख्यां शोभां स्वस्य अस्त्राणां बाणानां संख्यां पश्यत्वं च एते वहन्ति । इत्युक्तप्रकारया

दोष्मतामवतंसास्ते स्वरूपं नैव केवलम् ।

गोपायन्त्यप्रमादेन परेभ्यो मां च मानिनः ॥ ३६ ॥

तदद्य पथि वामेऽस्मिन्संप्रतिष्ठास्यसे यदि ।

ते तु त्वां चारयिष्यन्ति दक्षिणे विधृतक्रुधः ॥ ३७ ॥

इत्युचुषी सा महिषी कुरूणां शेमुषीमती ।

सद्यो निववृते तस्माच्चित्तवृत्तिरिवात्मनः ॥ ३८ ॥

यथा यथास्या धावन्त्या रिङ्गणेन पदोर्युगम् ।

तथा तथा रूपारूप्यं तस्याधत्त दृशोरपि ॥ ३९ ॥

ईर्ष्या । किलेति संभावनायाम् । अक्षमयेवेत्युपेक्षा । स्मरः मन्मथः अनिशं सर्वदा बाधते, तथा चाहमपि पतिपत्नीति मयि लोललमुक्तफलं जनयत्येवेति भावः ॥ ३५ ॥

ननु 'विशङ्कमस्मिन्विजने प्रदेशे' इत्युक्तत्वाद्विहाय का तच्चिन्तेत्यत्र आह—
दोष्मतामिति । किंच हे कीचक, दोष्मतां बाहुबलशालिनां अवतंसाः शिरो-
मणयः । लोकोत्तरबाहुवीर्या इति यावत् । ते मत्पतयः गन्धर्वाः परेभ्यः स्वेषां
रूपं आकारमेव केवलं मुख्यं यथा तथा न गोपायन्ति न रक्षन्ति । परेदृश्या न
भवन्तीत्यर्थः । अज्ञानवामममयादिति भावः । किन्तु मानिनः प्रशस्तमानवन्तः ।
प्रशंसायामिति । अतएव ते अप्रमादेन परेभ्यः दुःशीलेभ्यः भवादृशेभ्यः मां च
मामपि गोपायन्ति । मत्पतयोऽदृश्या अत्रैव वर्तमाना इत्यर्थः ॥ ३६ ॥

ननु सिंहबलं मां वराकाम्ने किं कुर्वन्तीत्यत्र आह—**तदिति** । किंच हे
कीचक, तत् तस्मात् । तेषामत्रैव वर्तमानत्वाद्धेतोः रित्यर्थः । अस्मिन् उक्तविधे अतएव
वामे अनुचिते मध्ये च पथि मार्गे परदारामिमशनरूपे । अद्य त्वं संप्रतिष्ठास्यसे
यदि संचरिष्यसि चेत् । संप्रतिपूर्वातिष्ठतेः कर्तरि लृट् तद्ध मध्यमः । तर्हि ते मत्प-
तयः गन्धर्वास्तु विधृता कुन् क्रोधः संस्थोक्ताः मन्तः त्वां दक्षिणे यमपुरानुसा-
रिणि मार्गे चारयिष्यन्ति गमयिष्यन्ति । मारयिष्यन्तीत्यर्थः ॥ ३७ ॥

इतीति । इति उक्तप्रकारेण ऊचुषी भाषमाणा अतएव शेमुषीमती सद-
सद्विवेकचक्षुर्वेन प्रशस्तबुद्धिमती । प्रशंसायां मनुष्य । 'धीः प्रज्ञा शेमुषी मतिः'
इति बुद्धिपर्यायेध्वमरः । सा कुरूणां महिषी कृताभियेकपत्नी द्रौपदी । 'कृताभियेक
महिषी' इत्यमरः । आत्मनः स्वस्य चित्तवृत्तिरिव तस्मात् कीचकात् तं विहायेति
त्यज्योपे पञ्चमी । सद्यो निववृते प्रतिनिवृत्तवती । वर्ततेः कर्तरि लिट् । अत्र द्रौपदी-
चित्तवृत्तयोः कीचकाभिहित्या सादृश्यस्य गम्यत्वानुल्ययोगितामेदः ॥ ३८ ॥

यद्येति । धावन्त्याः कीचकभयाद्भुतं गच्छन्त्याः अस्या द्रौपद्याः पदोः पादयोः
युगं द्वन्द्वं रिङ्गणेन स्थलनेन द्रुतगमनेन । दृढविक्षेपेणेति यावत् । आरूप्यं यथा यथा

कृष्णा ततस्तेन कृतान्तमासा केशे गृहीता भुवि पातिता सा ।
 पर्यायवद्भोग्यमविश्रमाभ्यां पञ्चां कराभ्यामपि पर्यभावि ॥ ४० ॥
 प्रहारभीत्येव तदा मृमाक्ष्या नाड्यां कचिद्यान्तरधत्त संज्ञा ।
 उद्गम्य सा दूरगते प्रहर्तर्युद्धाटयामास दृशौ चिराय ॥ ४१ ॥

तदनु शनैःशनैरुत्तस्थुषी धरातलपरागधूनरिमतिरोहितदीधि-
 तितया वासरापलपितमहौषधिलतेव विलुलितचूर्णकुन्तलतया
 चक्रवाताकुलीकृतबालपूलिकाचैर्मरीमृगीव सूतान्ववायजनपदस्य
 प्रथमामीतिवाधामिव वाष्पधारामुत्सृजन्ती कचिदपि शरणमलभ-
 माना सा याज्ञसेनी मन्दं मन्दं तदेव भवनमभिजगाम ॥

आधत्त अविश्रन् तथा तथा तस्य कीचकस्य दृशोर्युगं नेत्रद्वन्द्वमपि रुपा कोपेन
 मामप्यवधीरयतीयं वराकील्यात्मकेन आरुण्यं आधत्त । अत्रापि पादयुगनेत्रयुगयोः
 आरुण्यधारणेनापम्यस्य गम्यन्वान्केवलप्रकृतास्पदस्तुल्ययोगितामेदः ॥ ३९ ॥

कृष्णेति । ततः कोपोदयानन्तरं कृतान्तस्य यमस्येव भाः रूपं यस्य तेन
 कीचकेन । केशे इति जाल्यकवचनम् । गृहीता भुवि पातिता सा कृष्णा द्रौपदी
 पर्यायेण क्रमेण वर्द्धा स्वीकृता उच्यते ताडनोद्योगः विश्रमः विश्रान्तिश्च तावुभौ
 याभ्यां ताभ्यां पञ्चां पादाभ्यां कराभ्यामपि हन्ताभ्यामपि पर्यभावि तिरस्कृता ।
 प्रथमं पञ्चां पश्चान् कराभ्यामेवं क्रमेण ताड्यते स्मेत्यर्थः । कुद्धाः किं किं न
 कुर्वन्तीति भावः ॥ ४० ॥

प्रहारेति । मृमाक्ष्याः द्रौपद्याः या संज्ञा चेतना तदा प्रहाराद्धीत्येवैत्युत्प्रेक्षा ।
 क्वचित् दुर्ज्ञेयायां नाड्यां जीवधानौ अन्नरधत्त अन्तर्हिता अभूत्, सा संज्ञा
 प्रहर्तरि ताडके कीचके दूरं गते सति चिराय उद्गम्य नाड्या बहिरागत्य
 दृशौ द्रौपद्या नेत्रे उद्धाटयामास उन्मीलयामास । कीचकप्रहारमूर्च्छिता चिरात्
 संज्ञामुपलभ्य द्रौपदी लोचने उन्मीलितवतीत्यर्थः ॥ ४१ ॥

तदन्विति । तदनु नेत्रोन्मीलनानन्तरं शनैःशनैरुत्तस्थुषी उत्थिता
 धरातलस्य भूमिप्रदेशस्य परागण यः धूनरिमः मालिन्यं तेन तिरोहिता आच्छा-
 दिता दीधितिः कान्तिः यस्यास्तस्या भावः तत्ता तया वासरेण अहा अपलपितं
 तिरोहितं महः तेजः यस्याः सा महौषधिलता ज्योतिर्लतेव स्थिताः विलुलिताः
 स्रस्ताः चूर्णकुन्तला अलकाः यस्यास्तस्या भावः तत्ता तया चक्रवातैः आवर्तबा-
 युभिः आकुलीकृता बालपूलिका लोमसंचयः यस्याः सा चमरी नाम मृगीव स्थिता ।
 सूतस्य कीचकस्य अन्ववायः बंश एव जनपदः देशः तस्य प्रथमां इतिवाचां

१. 'गृहीत्वा' इति पाठः. २. 'अपलापितमहामहौषधि' इति पाठः. ३. 'चमर'
 इति पाठः. ४. 'भूपतिभवनम्' इति पाठः.

दृष्ट्वा तां ज्ञातवृत्तान्तो देव्या मेहे चरञ्जनः ।
 नयनाम्भो विमुमुचे न तु किञ्चन भाषितम् ॥ ४२ ॥
 मायं महानसशयं शनकैर्ययौ सा
 भीमं रहः पृथुगरावकृतोपधानम् ।
 धूमाधिरोहमलिनं वसनं वसानं
 नीलाम्बुवाहपरिवीतमिवाचलेन्द्रम् ॥ ४३ ॥
 निश्वस्य दीर्घमियमन्निकमावमन्ती
 स्पृष्टेन बाष्पमुकुलैः कुचयोः स्खलद्भिः ।
 बुद्धेन तेन किमिदं व्यसनं तवेति
 पृष्टा सगद्गदमुवाच विपण्णचेताः ॥ ४४ ॥

अतिवृष्टिमिव स्थितां बाष्परागा उन्मृजन्ती वर्पन्ती क्वचित् कुत्रापि शरणं
 रक्षितारं अकम्पमाना अपाप्सुवन्ती सा शीघ्रवृत्ता याजनेनी शीघरी तदेव
 भवन् मुद्रेणान्तःपुरं प्रति मन्दं मन्दं अभिजगाम प्राप्तवती । उप्रेक्षात्रयस्य
 मंजूष्टिः । 'अतिवृष्टिनात्रुपिः शकता मृष्टिकाः शुक्ताः । अन्यामन्नाश्च राजानः
 पडेता देवयः स्मृताः ॥' इति ॥

दृष्ट्वेति । तां तथापि तां शीघरी इष्टा ज्ञातः पृथानाः दीचकताडनरूपः येन
 तथोक्तः देव्याः मुद्रेणायाः मेहे अन्तःपुरं चरन् जनः परिजनः नयनाम्भः
 बाष्पं विमुमुचे ववपे । किञ्चन एकमपि भाषितं वचनं तु न मुमुचे । नोवाचे-
 त्यर्थः । मुद्रेणाभयादिति भावः ॥ ४२ ॥

मायमिति । अथ सा शीघरी मायम् । रात्रावित्यर्थः । पृथुना शरावेण पात्र-
 निशेषेण कुं उपधनं जयन्तिरोदयवृत्तादिनिमित्तयस्त्रविशेषो यस्मिन्कर्मणि
 तत्तथा महानने पाकस्थाने येने इति शयम् । निश्वसित्यर्थः । धूमस्य अधिरोहेण
 व्यापनेन मलिनं वसनं वस्त्रं वसानं दधनं अतएव नीलेन अम्बुवाहेन मेघेन
 परिवीतं वेष्टितं अचलेन्द्रं शैलराजमिव स्थितमित्युप्रेक्षा । भीमं प्रति रहः
 एकान्ते शनकैः मन्दं ययौ । अन्यथा परावर्ज्येतापनेरिति भावः ॥ ४३ ॥

निश्वस्येति । विपण्णं दुःखितं चेतः यस्याः सा अतएव दीर्घं यथा तथा
 निश्वस्य अन्तिकं आवसन्ती समीपे वनेमाना । 'उपान्वध्याद्वसः' इत्याहपूर्वा-
 द्रमन्तेराधारस्य कर्मजम् । इयं शीघरी कुचयोः स्खलद्भिः बाष्पाणि मुकुलानीव तैः
 स्पृष्टेन सिकेन अतएव बुद्धेन जागृतवता तेन भीमेन अयि तन्नि, तवेदं व्यसनं
 किम् । कुत इत्यर्थः । इति उक्तप्रकारेण पृष्टा सती सगद्गदं दुःखस्खलिताक्षरं
 यथा तथा उवाच ॥ ४४ ॥

किमद्य मे दुःखमपत्रपा का को वीरपत्नीत्वपदेऽभिमानः ।

सर्वं गतं कीचकनीचपिङ्गाद्धत्वा कचं ताडनमाप्तवत्याः ॥ ४५ ॥

मयि दुःखेन घुष्यन्त्यां मत्स्याधिपसभान्तरे ।

तथ्यस्येव यतेरासीद्धर्मसूनोरुपेक्षणम् ॥ ४६ ॥

बुभुक्षते न जीवन्तीं मारितामेव मां नृपः ।

कल्याणं खलु तत्तस्य कङ्कभावभृतोऽधुना ॥ ४७ ॥

तस्यैवाज्ञापथेऽजस्रं चरता स्वलनं विना ।

भवता खलु निःशङ्कं परामर्श्या कचेऽपरैः ॥ ४८ ॥

किमिति । हे वीर, कीचक इति नीचः पिङ्गः विटाधमः तस्मात् कचं हत्वा तत्करे समर्प्य ताडनमाप्तवत्याः । केशेषु गृहीत्वा तेन ताडिताया इत्यर्थः । मे मम दुःखं नाम किम्, अपत्रपा लज्जा नाम का, वीराणां पत्नीत्वपदे भार्यात्वस्थाने अभिमानो नाम कः । सर्वत्र किञ्चिदो निन्दायाम् । 'किं वितर्के परिप्रश्ने क्षेपे निन्दापवादयोः' इति विश्वः । सर्वं उक्तत्रयमन्यत्, कुलशीलादिकं च गतमेव । अत्र कीचकताडनेन सर्वलोपसमर्थनात्काव्यलिङ्गभेदः ॥ ४५ ॥

मयीति । किञ्च हे वीर, मयि दुःखेन घुष्यन्त्यां कीचको मां तताड त्रायध्व-मित्युक्तेः क्रन्दन्त्यां सत्यां मत्स्याधिपस्य विराटस्य सभान्तरे आस्थानमण्डप-मध्ये धर्मसूनोः धर्मराजस्य तथ्यस्य अकृत्रिमस्य यतेः संन्यासिन इव उपेक्षणं औदासीन्यं आसीत् । तथ्ययतेर्दारिकमुखदुःखोपेक्षास्मरणादिति भावः ॥ ४६ ॥

बुभुक्षत इति । किञ्च हे वीर, नृपः धर्मराजः जीवन्तीं मां न बुभुक्षते न भोक्तुमिच्छति न पालयितुमिच्छतीति च । पुनः किन्तु मारितां केनचिहिह-तामेव मां बुभुक्षते इति यत् तत् तथा काङ्क्षं द्विविधमपि अधुना अद्य कङ्कस्य भावं कङ्कत्वं गृध्रत्वं कङ्कसंज्ञकं संन्यासविशेषं च बिभर्तीति तद्भृतः तस्य नृपस्य कल्याणं शुभं खलु । गृध्रस्य शबलाभात् यतेर्दारोपेक्षास्मरणान्तर्याम्यत्र भावः । अधुना अज्ञातवाससमये कङ्कभावभृतः तस्य तत् कल्याणं खलु । अन्यथा अज्ञा-तवासप्रतिज्ञाभङ्गापत्तरिति भाव इत्यपि प्राहुः । पालनभोजनार्थकाङ्क्षजेः सज्ज-न्ताह्वति बुभुक्षत इति रूपम् । अत्र कङ्कत्वमारणकाङ्क्षयोः संन्यासदारोपेक्षयोश्चा-नुरूपयोः घटनवर्णनात्समालंकारद्वयम् । तत्र प्रथमः गृध्रयत्नोः श्लेषभित्तिकाभे-दाध्यवसायमूलातिशयोक्त्यनुप्राणित इति तयोरङ्गाङ्गिभावेन संकरः । अस्य च द्वितीयस्य च एकवाचकानुप्रवेशसंकर इति सूक्ष्मदृशाकलनीयम् ॥ ४७ ॥

तस्येति । किञ्च हे वीर, तस्य घुष्यन्तीं मामुपेक्षितवतः धर्मराजस्यैव आज्ञै-व पन्थाः मार्गः तस्मिन् स्वलनं प्रमादं विना अजस्रं सततं चरता । तदाज्ञामी-

दुःशासनादप्यधिकापराधः सूतात्मजोऽयं न निहन्यते चेत् ।

आद्ये कचप्राहिणि नाशितेऽपि समायुषौ वेणिमवेहि मां च ॥ ४९ ॥

अयं बलीयानिति ते मतिश्चेदन्यत्र मां कापि नयस्व मीरुम् ।

अज्ञातवासेऽप्यनुभूयमाने रक्ष्यं हि शीलं कुलपालिकानाम् ॥ ५० ॥

षट्प्यनुल्लङ्घ्य वर्तमानेनेति समुदायार्थः । भवता प्रयोजककर्त्रा अतएव उदा-
मित्येनेति शेषात् । अपरैः दुःशासनकीचकादिभिः अहं कचे केशेषु निःशङ्कं
निःसंशयं यथा तथा परामर्शो ग्राहयितव्या खलु इति काकुः । त्वयापि तादृशे-
नाज्ञातवासभङ्गभीत्या कृच्छंऽतिवर्तमानाहनुपेक्षणीयैव किलेति साकोशोक्तिः ।
अत्रापि ज्येष्ठानुनारितायाः तदुपेक्षितद्रोपरीकेशपगमशोपेक्षायाश्च कारणस्य
कार्यस्य चानुरूपवर्णनाद्वितीयसमप्रभेदः । यत्तु 'निःशङ्का परामृश्ये' इत्यपपाठे
भ्रमेण निःशङ्का स्ववशा कचेऽपरैः परामृश्ये सतीत्युत्तरेणैकवाक्यतया व्याख्यात-
वानृसिंहः तत्तत्संवासंबद्धप्रलापिनो हृद्यम् । परं तूकराठोऽपि मृशती णिजर्थम-
न्तर्भाव्य निःशङ्कं गाह्यिष्य इति कर्मणि लृट् संगमनीयः (१) ॥ ४८ ॥

किं बहुनेति विवक्षितार्थमाह—दुःशासनादिति । हे वीर, दुःशा-
सनात् दुर्योधनानुजादपि अधिकः सपादकरताडनेन गुरुः अपराधः केशप्रह-
रूपः यस्य तथोक्तः अयं सूतात्मजः कीचकः न निहन्यते चेत् न हिंस्यते
यदि । त्वयेति शेषः । आद्ये प्रथमे कचप्राहिणि दुःशासने नाशिते मारिते सत्यपि
वेणीं दुःशासनवधावधिपूर्वं बद्धां मां च तमे अपि समं आयुर्ययोन्मथोके अवेहि
जानीहि । दुःशासने हतेऽपि तद्वधाय बद्धां वेणीं अकृते तु कीचकवधे नैव
मोक्ष्यामात्यर्थः ॥ ४९ ॥

अयमिति । किंच हे वीर, अयं कीचकः बलीयान् मतः बलिष्ठः इत्युक्त-
प्रकारा ते तव मतिश्चेत् निश्चयोऽस्ति याद तर्हि भीरुं व्रतभङ्गभयशीलां मां
अन्यत्र इतोऽन्यस्मिन् कापि कुत्रचित् कीचकदुर्जयदेशे नयस्व । तं देशं प्राप-
येत्यर्थः । नन्वङ्गीकृत्यापि व्रतभङ्गं अज्ञातवासभङ्गभयेनाश्रयं स्थास्यतामित्यत
आह—हि यस्मात् कारणात् अज्ञातवासे अनुभूयमाने अनुशीलमाने सत्यपि कुल-
पालिकानां कुलघ्राणाम् । ताभिरित्यर्थः । शीलं सदाचारः रक्ष्यं तत इति योज्यम् ।
'रमणीजनानाम्' इति पाठेऽनुप्राससत्त्वेऽपि विशेषपरताश्रयणेन लक्षणादोषः ।
'निष्प्रयोजनलक्षणायां नेयार्थत्वदोषः' इत्यालंकारिकाः । अत्र शीलसंरक्षणव-
श्यकत्ववाक्यार्थेन द्रोपद्या अन्यत्र नयनसमर्थनात् काव्यलिङ्गभेदः ॥ ५० ॥

श्रुत्वा बधूगिरमिति स्वपनोपनीतं

शोणत्वमक्षिण पुनरुक्तयतो रुषापि ।

तस्याधरोष्ठमुदवेपत निर्गमिष्य-

त्क्रूराक्षराबलिविमर्दनशङ्कयेव ॥ ५१ ॥

हिडिम्बकिर्मीरबृहद्रथात्मभूवकादिह्रयास्तरतस्त्रपाम्बुधौ ।

निमज्जनायैव भुजस्य मेऽधुना सृजस्यमुं कीचकसूदनोद्यमम् ५२

गदापि सा तिष्ठतु मे गभीरा नियुद्धमात्रं मयि निर्मिमाणे ।

क मेघवाहः क मरालवाहः क ताक्ष्यवाहः क महोक्षवाहः ॥ ५३ ॥

श्रुत्वेति । इत्युक्तप्रकारां वध्वाः द्रौपद्याः गिरं वाचं श्रुत्वा स्वपनेन निद्रया उपनीतं प्रापितं आक्षिण नेत्रे शोणत्वं आरुण्यं रुषा कोपेन पुनरुक्तयतः द्विगुणी-
कुर्वतः तस्य भीमस्य अधरोष्ठमपि निर्गमिष्यतां बहिरागामिनां क्रूराक्षराणां
परुषवचनानां आवल्या पङ्क्त्या विमर्दनान् संघट्टनान् या शङ्का भयं तयेवेत्यु-
त्प्रेक्षा । उदवेपत चकम्पे । र्षवेति भावः । अत्राष्टशब्दस्य नपुंसकत्वं सूत्र्यमिति
'तस्याधरः समुदवेपत' इति पाठः समञ्जसः । वेपतेः कर्तरि लङ् ॥ ५१ ॥

इतः परं श्लोकद्वयं संदर्भशुद्ध्यै व्यत्ययेन व्याख्यायते—**हिडिम्बेति ।**
हे तन्निव, हिडिम्बकिर्मीरा असुरो, बृहद्रथात्मभूः जरासंधः, बकोऽधुरः, ते
आदिर्येषां तेषां दुरात्मनां हत्याः वधात् तरतः तीर्णवतः । तत्कर्तुरिते यावत् ।
मे मम संबन्धिनः भुजस्य त्रपा क्षुद्रवधजन्या लज्जैवाम्बुधिः समुद्रः तस्मिन्
निमज्जनाय । मज्जयितुमेवेत्यर्थः । 'तुमर्थाच्च' इत्यादिना चतुर्थी । अधुना अमुं
कीचकस्य क्षुद्रस्य सूदने मारणे विषये उद्यमं उद्योगं सृजसि जनयति । तत्तादृश-
क्लिनः हन्तुः मामतिलज्जाकरं नीचस्य कीचकस्य हननमित्यर्थः । अत्र कीचकहन-
नलज्जाविधिमज्जनयोः हेतुहेतुमतोरुक्तिरूपो हेतुलंकारः । तरणेन हत्यानां महास-
मुद्रलरूपणात्मकैकदेशरूपकेण संरुष्टः त्रपाम्बुधाविति शुद्धरूपकेणोद्गीवितथेति
रहस्यम् । यत्तत्र 'हत्या तरतः' इत्यविसर्गपाठभ्रमेण हत्या हननेन तरतः तीर्ण-
वतः त्रपाम्बुधिमिति विभक्तिविपरिणामेनानुपज्यते इति नृसिंहप्रलपितम्, तत्तस्य
न चित्रम् । यतः तथानुपजने भीमस्य त्रपम्बुधेः क्षुद्रवधजन्यस्य पूर्वं सत्त्वेन
प्रतीत्या पतत्प्रकर्षदोषापत्तेरिति । वंशस्थवृत्तम् ॥ ५२ ॥

तदेव कीचकवधतुच्छत्वं व्यजनया स्फुटयति—**गदेति ।** गभीरा
महासारा अतएव सा प्रसिद्धा गदापि तिष्ठतु आस्तामित्यनादरोक्तिः ।
हे तन्निव, नियुद्धमात्रं बाहुभ्यामेव युद्धं मयि निर्मिमाणे कुर्वति सति मेघवाहः
इन्द्रः क कुत्र । भवेदिति सर्वत्र योज्यम् । मरालवाहः ब्रह्मा क । ताक्ष्यवाहः
विष्णुः क । महोक्षवाहः महेश्वरः क । सर्वेऽपि मीताः पलायन्त एवेत्यर्थः । अत्र

तथाप्यौदास्यमेतस्मिन्ननौपयिकमेव मे ।

क्षोदीयानपि वश्यो हि कुलस्त्रीषु महीयसाम् ॥ ५४ ॥

अये तन्त्रि, किं बहुना ।

तस्यासृजा यावकिताङ्गिभस्त्रां चूर्णेन कर्पूरमयाङ्गरागाम् ।

अकीर्तिमप्याप्यभिलिप्तनेत्रीमलंकरिण्ये मम वीरलक्ष्मीम् ॥ ५५ ॥

वीरश्रियः शिल्पमिदं मयोक्तं यथार्थभावादनुभूय सद्यः ।

मैरन्ध्रकाचारविनोदनेऽपि तवानुमारेच्छुमवेहि मां त्वम् ॥ ५६ ॥

विनं व गदां बाहुयुद्धमात्रेण इन्द्रादीनां पलायनवस्तुना का गणना कीचकस्येत्य-
र्थान्तरापत्त्यात्मकार्यापत्त्यलंकारप्रतीतिः वस्तुनालंकारपविः । उपेन्द्रब्राह्म-
त्तम् ॥ ५३ ॥

ननु तर्हि 'सिंहो जम्बुकनङ्कमागतमपि व्यक्ता निष्ठानि द्विपं सर्वैः कृच्छ्रगतोऽपि पाञ्चति जनः सत्त्वानुरूपं फलम्' इति न्यायमेवाज्ञीकरोषि । नेत्याह—
तथापीति । तथापि । कीचकवधस्य लज्जाकल्पेऽपीत्यर्थः । एतस्मिन् कीचक-
सूदने विषये आदास्यं उपेक्षा मे मम अनौपयिकं अनुक्तमेव । हि यस्मात्कारणात्
क्षोदीयान् अतिधुष्टोऽपि कुलस्त्राभ्यो दृष्टं ताति कुच्छ्रीधुक् महीयसां महात्मनाम् ।
बलशालिनामिति यावत् । वध्यः हन्तव्यः दारापह्नुमान्नायिवेन तद्वधस्य कर-
णित्यन्वेन च स्मरणादिति भावः । तस्मादादास्यमनौपयिकमेवेति संबन्धः ।
सामान्येन विशेषसमर्थनत्वादायान्तरन्यायः । यत्तु 'तथापि यद्यपीत्यर्थः । एत-
स्मिन् कीचके, मे अतिबलशालिनः अनौपयिकं अपायप्रदं न भवत्येव, तथापि
वध्य एवेत्यर्थान्तरन्यासिनाह—तथाहि । महीयसा अभिमनित्वेन श्रेष्ठानां क्षो-
दीयान् वारिष्ठोऽपि बलवानपीत्यर्थः । 'क्षोपिप्रसोदप्रष्टप्रगारिष्ट—' इत्यमरः ।' इति
वृत्तिहन्त्य विवरणम्, तत्तस्यापराधात् संदर्भप्रलापशीलस्य न चोद्यम् । परंतु
कोशमध्यपार्श्वार्थोक्त इत्याशङ्क्योक्तः । यतः 'क्षोपिप्रसोदप्रष्टप्रगारिष्टस्य विष्टबंधिष्टाः ।
क्षिप्रधुष्टर्भापितपृथुपीवरबहुप्रकर्षायाः' इति क्रमेण क्षोपप्रसोदिष्टादीनां शब्दानां
प्रकृष्टक्षिप्रप्रकृष्टधुष्टव्यर्थत्वेन क्रमेण गृहीतानां पद्यायनारफोरणादिति धुष्टश-
ब्दान्प्रकर्षार्थकं इयमुनि रेफात्प्राप्तवृत्तगुणयोः निष्पन्नस्य क्षोदीयःशब्दस्य प्रकृष्ट-
धुष्टार्थकत्वं व्याजलिदम् ॥ ५४ ॥

अये इति । अये तन्नि हे श्रावद, बहुनोक्तं किं कार्यमन्युत्तरेण योज्यम् ।

तस्येति । मम संबन्धिनो वीरलक्ष्मी तस्य कीचकस्य अमुं जा शोणितेन याव-
किंनो संजातलाभौ अङ्गीपादौ यस्यास्तथोक्तां किंच तस्य अश्वानां कीकसानां चूणेन
कर्पूरमयः अङ्गरागः विलेपनं यस्यास्तथोक्तम् । अपि च तस्य अकीर्त्ता अपकीर्त्तौ
मुष्णा अङ्गनेन अमिलिते अभ्यक्त नेत्रे यस्यास्तथोक्तां च अलंकरिष्ये ॥ ५५ ॥

वीरेति । अये तन्वि, इदं उक्तविधं मया उक्तं कथितं वीरभियः शौर्य-

१. 'अनौपायिकम्' इति पाठः. २. 'अज्ञाम्' इति पाठः. ३. 'अकीर्तिमयाश्च विप्रसनेत्राम्' इति पाठः.

त्वया पुनश्च स्मितपूर्ववाचा प्रत्युत्पतन्त्येव कटाक्षखेलैः ।

क्रीडां विधातुं क्रियताममुष्य संकेतभूस्ताण्डवमण्डपोऽयम् ॥ ५७ ॥

इत्याश्वासितवतः पत्युरनुमत्या पुनरागत्य नैपथ्यभवनमविशया-
लोस्तस्याश्चेतसः पलायमानस्य भयभरस्य सापि त्रिभावरी सहचरी
बभूव ॥

अन्येद्युरेत्य चपलः पुनरैव्रवीत्तां

सुभ्र प्रसीद मयि तुल्यनिकारपात्रे ।

केलीषु हार्दकलहेषु च केशकृष्टिं

पादाहतिं च दधती कुरु वैरशुद्धिम् ॥ ५८ ॥

लक्ष्म्याः संबन्धि शिल्पं अलंकारं यथार्थभावात् सत्त्वं यथा तथा अनुभूय सम्यक्
दृष्ट्वा त्वं सद्यः तत्क्षणं सैरन्निद्रकायाः शिल्पकारिकायाः संबन्धिना आचारेण
अङ्गनालंकरणरूपेण विनोदने क्रीडायामपि मां तव अनुसारेच्छुं अनुसरणकामम् ।
'विंदुरिच्छुः' इति साधुः । अवेहि जानीहि । स्वानुरूपचेष्टायां प्रेमात्कव्यादिति
भावः ॥ ५६ ॥

त्वयेति । किंचेति चार्थः । त्वया पुनस्त्वर्थः । प्रत्युत्पतन्त्या स्वयमेवानुरा-
गेणागच्छन्त्येव कटाक्षाणां खेलैः प्रगारैः सह स्मितं पूर्वं यस्यास्तया वाचा
वाक्येन क्रीडां संभोगं वर्धं च विधातुं कर्तुं अयं ताण्डवमण्डपः नर्तनशाला
अमुष्य कीचकस्य संकेतभूः क्रियताम् । अमुष्य क्रीडामिति वा योजना । तत्रा-
गतं हनिष्यामीति भावः ॥ ५७ ॥

इतीति । इत्युक्तप्रकारेण आश्वासितवतः दुःखापनोदनं कृतवतः पत्युः
भीमस्य अनुमत्या निदेशेन पुनः आगत्य नैपथ्यभवनं अलंकारशालां अविश-
यालोः तत्र निद्रायमाणायाः तस्याः द्रौपद्याः चेतसः चित्तान् पलायमानस्य
भयभरस्य सा विभावरी रात्रिरपि सहचरी अनुयात्री बभूव । द्वयमप्यगच्छदि-
त्यर्थः । अत एव तुल्ययोगिताभेदः ॥

अन्येद्युरिति । अन्येद्युः परस्मिन् दिने चपलः कामाकुलचित्तः स कीचकः
पुनः एव द्रौपदीसमीपमागत्य तां द्रौपदीं प्रति अवब्रवीत् वक्ष्यमाणप्रकारेण
उवाच । हे सुभ्रु हे सुन्दरभ्रूलते, तुल्यस्य निकारस्य अवमानस्य पात्रे मयि विषये
प्रसीद । तुल्यं निकारं कथयति—केलाध्विति । केलीषु सुरतबन्धविशेषेषु हार्देन
प्रेम्णा कलहेषु च क्रमेण केशानां कृष्टि आकर्षणं पादाभ्यां आहतिं ताडनं च दधती
कुर्वती सती वैरस्य पूर्वस्मिन् दिने केशग्रहादिजन्यस्य शुद्धिं निर्यातनं कुरु ॥ ५८ ॥

१. 'जालैः' इति पाठः. २. 'आपत्य' इति पाठः. ३. 'अस्याः' इति पाठः.
४. 'आश्वसत्ताम्' इति पाठः.

पञ्च सन्तु धवास्तेभ्यो मुख मीतिं मयि स्थिते ।

पञ्चवक्त्रे वने दृष्टे किं चरेयुः परे मृगाः ॥ ५९ ॥

मस्तकेऽञ्जलिपद्मस्य मम संप्रति मानिनि ।

प्रसादशंसिनं पादं प्रयच्छ सहचारिणम् ॥ ६० ॥

इत्थमतिवेलं प्रलपन्तमेनं प्रैत्यरुचिमुखसाचीकरणे त्रपादेतु-
कतामभिनयन्ती सा कुन्तीश्लुषा तृषाभिभूतेषु वचनमिदं किञ्चि-
दुदञ्चयांचकार ॥

अयि भद्र, जगदिदमारुद्रं क्षुद्रयितुर्भनिद्राणाय शम्बरदुहः
शासनमुद्रणाय द्रुह्यति को वा जनः ॥

भनूक्तमेव 'पञ्च मे पतयः सन्ति ते च न क्षमन्ते' इत्यत्र आह—
पञ्चेति । अयि तन्वि, ते तव पञ्च धवाः पतयः सन्तु तिष्ठन्तु नाम । मयि
सिंहवले स्थिते सति तेभ्यः पतिभ्यः मीतिं मयं मुखं त्यज । तत्र दृष्टान्तयति—
पञ्चेति । वने पञ्चवक्त्रे सिंहे दृष्टे सति परे मृगाः व्याप्रादयः चरेयुः किम् । न
चरेयुरेवेत्यर्थः । तथा च मां दृष्ट्वा ते पलायेयुरेवेति भावः ॥ ५९ ॥

मस्तक इति । हे मानिनि, संप्रति मम मस्तके शिरसि अञ्जलिपद्मस्य
त्वत्प्रसादार्थं वद्धस्य प्रसादस्य शंसिनं सूचकं पादं त्वत्चरणपद्मं सहचारिणं प्रयच्छ
शिरसि निधेहि ॥ ६० ॥

इत्थमिति । इत्थं उक्तप्रकारेण अतिवेलं निर्मेयादं यथा तथा प्रलपन्तं
अनर्थकं भावमाणम् । 'प्रतापोऽनर्थकं वचः' इत्यमरः । एनं कीवकं प्रति अरुह्या
जुगुप्सया यन्मुखस्य साचीकरणं तिर्यकरणं तस्मिन् त्रपा लज्जेव हेतुर्यस्य तप्तस्य
भावः तत्ता ता अभिनयन्ती प्रकाशयन्ती सा कुन्तीश्लुषा द्रौपदी तृषा कामेन
अभिभूता व्यासैव । न वस्तुतो व्यासेत्यर्थः । किञ्चित् अज्ञत्वं इदं वक्ष्यमाणं वचनं
उदञ्चयांचकार । उवाचेत्यर्थः ॥

अयीति । अयि भद्र हे शुभशील, आरुद्रं शिवमभिव्याप्य इदं जगत् लोकं
क्षुद्रयितुं स्वीयविकारेण तुच्छं कर्तुं अनिद्राणाय जाग्रते शम्बरदुहः मन्मथस्य
संबन्धिने शासनमुद्रणाय आज्ञापिहाय को वा जनः द्रुह्यति तत् को वा लह-
यति । न कोऽपीत्यर्थः । 'कुप्यदुहः' इत्यादिना संप्रदानरक्तम् ॥

१. 'भामिनी'; 'माकिनी' इति च पाठः. २. 'इति' इति पाठः. ३. 'प्रतिजुगुप्सया'
इति पाठः. ४. 'तृष्णा' इति पाठः. ५. 'चक्रे' इति पाठः. ६. 'अभिनिमित्तम्'
इति पाठः.

किं तु इयानेव प्रस्तुते वस्तुनि विशेषः ॥

स्त्रीपुंसयोर्भावनदौ मिथो यौ पूर्वस्तयोर्ब्रीडतिरःपटेन ।

चिरायते स्पष्टयितुं स्वरूपं परस्तु तन्नोत्सहतेऽनुमन्तुम् ॥ ६१ ॥

किं बहुना ।

गीर्भिस्तवाद्य चतुराभिरुदस्यते मे

गन्धर्वदण्डनभयं त्वदवाप्तिविघ्नः ।

तस्माद्भजस्व रतिसौख्यभराय रात्रौ

भीमे स्थिते तमसि नर्तनगेहमध्यम् ॥ ६२ ॥

तथैव लीलां तनवानि तत्र तल्पान्तसीमानमुपेयुषस्ते ।

भूयो यथान्तःपुरिकाजनानां वैक्त्रं न पश्येरतिसुन्दराणाम् ॥ ६३ ॥

ननु तर्हि किमिति मां निराकरोषि इत्यत आह—किं त्विति । किं तु तच्छासनस्य अनुलङ्घनत्वेऽपि प्रस्तुते वस्तुनि मान्मथे विकारे विषये विशेषः तारतम्यं इयान् एतावानेव ॥

विशेषं प्रपञ्चयति—स्त्रीति । स्त्रियाः पुंसश्च स्त्रीपुंसयोः मिथः अन्योन्यं भावौ अभिप्रायावेव नदौ नाट्यपात्रे यौ भवतः, तयोर्द्वयोर्मध्ये पूर्वः प्रथमः स्त्रीभावनदः स्वरूपं आकारं स्पष्टयितुं ब्रीडा लज्जैव तिरःपटः यवनिका तेन चिरायते विलम्बयति । परः पुंभावनदस्तु स्वरूपं स्पष्टयितुं तत् ब्रीडतिरःपटेन विलम्बनं अनुमन्तुं अङ्गीकर्तुं नोत्सहते न क्षमते । तुल्येऽप्यनुरागे परः पुमान् लङ्घते वेलाम्, स्त्रीत्वनिच्छुरिव सर्वमनुभवन्ती न स्पन्दते मनागपि, इत्येतावानेव विशेष इति पूर्वेण योज्यम् ॥ ६१ ॥

किमिति । किं बहुना इत्युत्तरेणान्वयः ॥

गीर्भिरिति । अयि भद्र, बहुनोक्तेन किं कार्यम् । चतुराभिः निपुणाभिः तव गीर्भिः वाक्यैः 'पञ्च सन्तु धवाः—' इत्यादिभिः त्वदवाप्तेः भवत्सांगत्यस्य विघ्नः प्रतिबन्धकं मे मरीयं गन्धर्वैः मत्पतिभिः दण्डनाद्भयं अद्य उदस्यते निराकियते । तस्मात् भयनिराकरणादेतोः रात्रौ भीमे अतिसान्द्रे तमसि अन्धकारे स्थिते सति रतिसौख्यस्य भराय अतिशयार्थं नर्तनगेहस्य मध्यं भजस्व प्राप्नुहि । तदावयोः संकेतस्थानमित्यर्थः । त्वदवाप्तिविघ्नः मे मरीयेन गन्धर्वेण दण्डनभयं अद्य चतुराभिः । न तु भीमसंनिधानसमय इत्यर्थः । गीर्भिः उदस्यते । न वक्ष्येत्यर्थः । तस्मात् दृष्टात्मकत्वाभादेतोः तमसि भीमे भीमसेने मद्भूमिकामापजे स्थिते सति । शेषमुभयत्र सममित्यपि प्राहुः ॥ ६२ ॥

लङ्घेति । किञ्च तत्र वर्तनगेहे तस्यस्य शय्यायाः अन्तर्हीनानां चरमप्रदेशं

एवं मृगाक्ष्या वचनमाक्षिकस्य क्षौद्रपटलीभूतकर्णपुटः प्रमोदा-
र्णवजलमानुषायमाणहृदयः सदनमासाद्य समालम्भनपूर्वेण सलि-
लावगाहेन विरजीकृताङ्गोऽयमन्तरिव बहिरप्यबलिप्तः, ततः परं
भगवति निजतेनयप्रजावतीमनोरथसिद्धिं संपादयितुमिव कम-
लबन्धौ चरमसिन्धौ निमग्ने ध्वान्ते निरुध्यमानदिविषद-
ध्वान्ते ध्वान्तकदम्बे संभृतसंभोगसंविधानः कीचको नि-
र्वर्तितराजभोजनपरिवेषणकृत्येन पवमानमनुना प्रविष्टपूर्वं तदेव
नर्तनमण्डपमगाहत ॥

तत्पस्य दारसाख्यस्य अन्तसीमानं अवसानं च । 'तल्पं शय्यादृशेषु' इत्यमरः ।
उपेयुषः प्राप्तवतः ते तव लीलां क्रीडां तथैव तनवानि करवाणि । कारकाणी-
त्यन्तर्भावितणिजर्थश्च प्राप्यः । यथा भूयः अतिमुन्दराणामपि अन्तःपुरिकाज-
नानां वक्त्रं न पश्येः नालोक्येः । तथैवेति योज्यम् । सर्वातिशायिसौख्यलाभात्
मरणाच्चेति भावः ॥ ६३ ॥

एवमिति । एवं उक्तप्रकारस्य मृगाक्ष्याः द्रौपद्याः संबन्धिनः वचनस्यैव
माक्षिकस्य मधुनः क्षौद्रपटलीभूतौ मधुच्छत्रीकृतौ कर्णपुटौ यस्य सः । 'मधुगोळो
मधुच्छत्रं मधुपात्रं क्षौद्रपटलं च' इति हलायुधः । अतिमधुरं तद्वचनमाकर्ण-
यन्नित्यर्थः । अतएव प्रमोद एव अर्णवे समुद्रे जलमानुषायमाणं नीरमनुष्यवदा-
चरितं हृदयं मनः यस्य तथोक्तः । आनन्दसान्द्रहृदय इत्यर्थः । सदनं गृहं
आसाद्य प्राप्य पूर्वं समालम्भनः गन्धर्जोभिरङ्गानामुद्धर्तनं नाम संस्कारः यस्य
तेन समालम्भनपूर्वेण सलिलावगाहेन ज्ञानेन विरजीकृतं निमेलितं अङ्गं यस्य
तथोक्तः अन्तः मनसीव बहिः बाह्येऽङ्गेऽपि अबलिप्तः चन्दनेनानुलिप्तः गर्वि-
तश्च अयं कीचकः ततः परं ज्ञानानुल्लेपनानन्तरं भगवति कमलबन्धौ सूर्यं निज-
तनयस्य कर्णस्य प्रजावत्याः भ्रातृजायायाः द्रौपद्याः मनोरथस्य कीचकवधरूपस्य
सिद्धिं संपादयितुमिवेत्युत्प्रेक्षा । चरमसिन्धौ पश्चिमसमुद्रे निमग्ने । अस्तं गते सती-
त्यर्थः । ध्वान्ते अन्धकारे निरुध्यमानः तिरस्क्रियमाणः दिविपदां देवानां अध्वान्तः
आकाशप्रदेशः येन तथोक्ते सति । 'ध्वान्तकदम्बे' इति पाठः सिन्धौ बन्धाविति
पूर्वानुप्रासवरूप्यादुपेक्ष्यः । संभृतानि सम्यग्गृहीतानि संभोगस्य संविधानानि
उपकरणानि स्त्रक्चन्दनताम्बूलादीनि येन तथोक्तः सन् । निर्वर्तितं कृतं राक्षः
विराटस्य भोजने परिवेषणकृत्यं भुक्तिपात्रे शाकास्त्रादिसमर्पणं येन तेन पवमान-
मनुना सीमेन पूर्वं प्रविष्टं प्रविष्टपूर्वं तत् । द्रौपद्या संकेतत्वेन निवेदितं यत्तदेवेत्यर्थः ।
नर्तनमण्डपं नर्तनगेहं अगाहत प्रविष्टवान् । अत्राज्ञात्रिभावेन संकीर्णस्य शिष्ट-

१. 'समारम्भण' इति पाठः. २. 'तनुज' इति पाठः. ३. 'निमज्जमाने', 'निर-
ध्यपाने' इति पाठौ. ४. 'ध्वान्तकदम्बे' इति नास्ति कश्चित्. ५. 'अनिवर्तित' इति
पाठः. ६. 'एवम' इति पाठः. ७. 'गेहम्' इति पाठः.

क सालभञ्जिकेवासि मालिनि स्तम्भपार्श्वगा ।

इत्यसौ भीमतल्पान्तमाससाद शनैः शनैः ॥ ६४ ॥

ततस्तं बललोऽपि क्षैणसमुचितेन कण्ठस्वरेण मृदुलमेवं
जगाद ॥

बधूशतमनाहत्य मामपेक्ष्य यैदागतः ।

तस्त्वां बहिर्गतप्राणं मन्यते मे मनोऽधुना ॥ ६५ ॥

एवमुक्तवते वृकोदराय कीचकः पुनरपि वाचं मृदुपदार्मुप-
दां विदधे ॥

गन्धर्वानपि दयितांस्तृणाय मत्वा

मामेवं रतिविधये प्रतीक्षसे यत् ।

देवत्वादपि सुतनु त्वयाधुना मे

मर्त्यत्वं जगति महत्तरं हि^१ क्लृप्तम् ॥ ६६ ॥

परम्परितरूपकद्वयस्य श्लेषमिक्तिकामेदाध्यवसितावलेपेनान्तर्बाह्ययोः औपम्य-
गमकस्य तुल्ययोगितामेदस्य मनोरथसंपादनोत्प्रेक्षायाः सिन्धौबन्धावित्येकव्यञ्ज-
नावृत्तिरूपवृत्त्यनुप्रासस्य ध्वान्तेऽध्वान्ते इति व्यञ्जनयुरमावृत्तिरूपच्छेकानुप्रासस्य
च अर्थालंकारशब्दालंकाराणां सजातीयविजातीयानां संसृष्टिः ॥

केति । असौ कीचकः हे मालिनि, त्वं सालभञ्जिका स्तम्भे कृत्रिमपुत्रिकेव ।
'स्यात्सालभञ्जिका स्तम्भे' इत्यमरः । स्तम्भस्य पार्श्वगा पार्श्वं वर्तमाना सती कासि
कुत्र वर्तसे इति । उक्तप्रकारं बदनं सन्निति शेषः । भीमस्य तल्पान्तं शय्यायाः
समीपं प्रति शनैः शनैः आससाद प्राप्तवान् । उत्प्रेक्षाालंकारः ॥ ६४ ॥

तत इति । ततः शय्यायाः समीपप्राप्त्यनन्तरं बललः अज्ञातवासे बलल-
नामा भीमोऽपि क्षैणस्य स्त्रीभावस्य समुचितेन कण्ठस्वरेण उपलक्षितः तं कीचकं
प्रति मृदुलं सुकुमारं यथा एवं वक्ष्यमाणप्रकारेण जगाद उवाच ॥

बध्विति । हे कीचक, त्वं मामपेक्ष्य कामयित्वा बधूशतं भार्याशतं अनाहत्य
उपेक्ष्य यत् यस्मात् आगतोऽसि, तत् तस्मात् मे मदीयं मनः त्वां अधुना बहि-
र्गताः मय्येव सज्जाः प्राणा यस्य तथोक्तं निष्क्रान्तप्रायप्राणं च मन्यते तर्कयति ।
अत्र बधूशतत्यागपूर्वकं आगमनेन बहिर्गतप्राणत्वानुमानादनुमानालंकारः ॥ ६५ ॥

एवमिति । एवं उक्तवते वृकोदराय भीमाय पुनरपि मृदूनि अकुटिकानि
पदानि शब्दाः बलात्कां वाचं कीचकः उपदां उपायनं विदधे चकार ॥

गन्धर्वानिति । हे सुतनु शुभगात्रि, त्वं दयितान् प्राणप्रियान् गन्धर्वानपि

१. 'कालिनि' इति पाठः. २. 'बललोऽपि' इति पाठः. ३. 'यैदागमः' इति पाठः.
४. 'उपायनम्' इति पाठः. ५. 'आदये' इति पाठः. ६. 'प्रकृतम्' इति पाठः.

सुराधिकत्वेऽपि पदे वितीर्णे मह्यं तवास्त्येव हि कृत्यशेषः ।

कुरुष्व मेरोरधिके कुचे मां सुधाधिकं पायय चाधरोष्ठम् ॥ ६७ ॥

इत्थं स सान्त्ववचनोदयमर्धमञ्च-

मारोदुमानमितपूर्वतनोः स भीमः ।

मुष्ट्याहतिं निटिलसीन्नि चकार शत्रो-

रायुर्लिपिं शिथिलयन्निव धावदत्ताम् ॥ ६८ ॥

गम्भीरचेनाः स तु कीचकोऽपि

गन्धर्वबुद्ध्या प्रतिहन्तुमेनम् ।

सद्यो भविष्याः श्वतादशायाः

साधारणीमेव वचन्ध मुष्टिम् ॥ ६९ ॥

तृणाय मत्वा तृणमिव अनादृत्य । 'मन्यकर्मण्यनादरे' इति चतुर्थी । मर्त्यं मां एवं रतिविधये संभोगार्थं यत् यस्मान् प्रतीक्षसे निरीक्षसे, तत् तस्मात् मे मर्त्यं मर्त्यत्वं मनुष्यभावः देवत्वादपि महत्तरं अतिश्राप्यं त्वया अधुना कृतं कृतम् । हिरवधारणे । वाक्यार्थहेतुकं काव्यलिङ्गमलंकारः ॥ ६६ ॥

सुरेति । किञ्च हे सुतनु, त्वया सुरेभ्यः अधिकत्वं यस्मिन् तस्मिन् पदे स्थाने मद्यं वितीर्णे दत्ते सत्यपि तव कृत्यस्य कार्यस्य शेषः अस्त्येव । हिरवधारणे । स क इत्यन्तमाह — कुरुष्वेति । मेरोः सुरादेः अधिके कुचे मां कुरुष्व । अलिङ्गस्वेत्यर्थः । सुधायाः अमृतात् अधिकम् । माधुर्येणेति भावः । अधरोष्ठं पायय । पिबतेर्ष्यन्तात्कर्तरि लोट् । देवेभ्योऽधिकस्य तदधिकावासाहाराधिक्या-वश्यकत्वादिति भावः । अत्रालिङ्गनाधरपानप्रार्थनावाक्यार्थोभ्यां कृत्यशेषास्तित्व-समर्थनादनेकवाक्यार्थहेतुकं काव्यलिङ्गमलंकारः ॥ ६७ ॥

इत्थमिति । इत्थमुक्तप्रकारेण सान्त्ववचनानां प्रियवाक्यानां उदयेन उच्चारणेन सहितं यस्मिन् तत्तथा अर्धमद्यं शयनार्धभागं आरोढुं आनमिता ईषदावर्जिता पूर्वतनुः ऊर्ध्वकायः येन तस्य शत्रोः कीचकस्य धात्रा दत्तां लिखितां आयुषां लिपिं शिथिलयन् मार्जयन्निवेत्युत्प्रेक्षा । स भीमः निटिल-सीन्नि शत्रोः फालदेशे मुष्ट्याहतिं ताडनं चकार ॥ ६८ ॥

गम्भीरेति । अथ गम्भीरं सुखदुःखयोरविकृतं चेतः यस्य सः अतएव स कीचकोऽपि । तुशब्दो वाक्यालंकारे । गन्धर्वः ताडितवानेष मालिनीपति-गन्धर्व इति बुद्ध्या निश्चयेन एनं गन्धर्वं भीमं सद्यः प्रतिहन्तुं प्रतिहर्तुं भविष्याः भविष्याः श्वतादशायाः श्वत्वावस्थायाः । अपीत्येवकारोऽप्यर्थः । साधारणीं समानाम् । न त्विदानीमेकां तदानीमन्यामित्यर्थः । मुष्टिं वचन्ध वक्ष्याम् । मुष्टिं वक्ष्यामिद्यन्ते मर्त्या इति प्रसिद्धम् ॥ ६९ ॥

जवं भजन्तौ जयतर्षवन्तौ रुषं वहन्तौ रुधिरं किरन्तौ ।
 परस्परं तौ पटुशब्दवन्तौ नियुद्धवन्तौ नितरामतान्तौ ॥ ७० ॥
 अक्ष्वेलितारावमवीरवादमवीक्षकश्लाघनचाटुगुम्फम् ।
 अनुच्चनिश्वासमहुंक्रियाकमभूतपूर्वं तदभून्नियुद्धम् ॥ ७१ ॥

शिलीमुखैश्चित्तजचापजुष्टै-

र्दत्तानि रन्ध्राणि दधन्निजाङ्गे ।

समीरजातेन विधूनितोऽपि

स कीचको नैव चुकूज किञ्चिन् ॥ ७२ ॥

जवमिति । तौ भीमकीचकौ जवं बलवेगं भजन्तौ जये तर्षवन्तौ कामिनौ रुषं क्रोधं वहन्तौ रुधिरं किरन्तौ क्षतेभ्यः प्रसारयन्तौ परस्परं पटवः परुषाः शब्दाः दारयामि मारयामीत्यादयोऽनयोः सन्तीति तद्वन्तौ अतान्तौ अध्रान्तौ च सन्तौ नितरां नियुद्धवन्तौ । बाहुयुद्धशालिनौ बभूवतुरिति शेषः । 'नियुद्धकेलि निशि निर्मिमाते' इति पाठोऽनुप्राससंज्ञकपादभङ्गाख्यदोषापत्तेः वर्तमानार्थकलङ्घनतबाधासोपेक्ष्यः । एवं 'पटुशौर्यवन्तौ' इत्येव पाठः । अन्यथा 'अक्ष्वेलितारावम्' इत्युत्तरश्लोकेन संदर्भविरोधापत्तेः ॥ ७० ॥

अक्ष्वेलितेति । न विद्यन्ते अक्ष्वेलितारावाः सिंहनादा यस्मिन् तथोक्तम्, अवीरवादं विगतात्मकत्थनम्, वीक्षकाणां प्रेक्षकाणां श्लाघनानि चाटुगुम्फाः प्रियवाक्यसंदर्भाक्ष न विद्यन्ते यस्मिन् तथोक्तम् । तदानीं तद्देशस्य विजनत्वादिति भावः । अनुच्चाः अनुद्धताः निश्वासाः यस्मिस्तथोक्तम्, न विद्यन्ते हुंक्रियाः हुंकाराः यस्मिस्तत्कम् । शेषिकः कप् । अतएव तत् भीमकीचकसंबन्धि नियुद्धं बाहुयुद्धं पूर्वं न भूतं कदापि न जातं अभूतपूर्वं जगद्विलक्षणं सत् अभूत् । अत्राक्ष्वेलितारावमित्याद्यनेकपदार्थेन तन्नियुद्धस्य जगद्विलक्षण्यसमर्थनादनेकपदार्थहेतुकं काव्यलिङ्गमलंकारः ॥ ७१ ॥

शिलीमुखैरिति । चित्तजस्य मन्मथस्य चापे धनुषि पुष्पे च जुष्टैः संहितैः प्रीतैश्च शिलीमुखैः बाणैः अलिभिश्च । 'अलिबाणौ शिलीमुखौ' इत्यमरः । दत्तानि कृतानि रन्ध्राणि निजाङ्गे दधन्नपि समीरजातेन भीमेन वायुसमूहेन च विधूनितः कम्पितोऽपि स कीचकः वेणुविशेषश्च । 'वेणवः कीचकास्ते स्युर्ये स्वनन्त्यनिलोद्धताः' इत्यमरः । किञ्चिदपि न चुकूज न दध्वानैव । ममारेत्यर्थः । अत्र शिलीमुखकृतरन्ध्रवायुजातधूननरूपसामग्रीसत्त्वे कूजनानुदयवर्णनात्मिकाया वि-

१. 'पटुशौर्यवन्तौ नियुद्धकेलि निशि निर्मिमाते' इति पाठः. २. 'सुधूनितोऽपि' इति पाठः.

तस्मिन्हते निपतिते बकवैरिमुष्वा

रङ्गेण तेन समकम्पि चलत्पताकम् ।

पार्थाचिरेण परिशीलितमुत्तराद्यैः

कन्याजनैरभिविडम्बयतेव नाट्यम् ॥ ७३ ॥

तदनु तत्र मण्डपे पिण्डतया कृतं तस्य दस्योत्तरसं तरसा विलोक्य प्रहर्षवत्या पार्षत्या आघापूर्वमाघ्रातभुजः कुरुव्याघ्रो निर्गत्य यथापुरमविकृतमानसो महानसोदरं प्रविश्य सुखेनाधिशिश्ये ॥

निपात्य मालिन्यपि तत्र शत्रुं

चक्रन्द भीत्येव चलाग्रपाणिः ।

निशम्य तत्किं किमिति वृवाणाः

सर्वेऽपि तस्यावरजाः समेयुः ॥ ७४ ॥

शेषोक्तेश्चित्तजचापादिशब्द अंशमिदं कालमेदायवसायमूलातिशयोक्त्यनुप्राणितत्वात् तयोरङ्गाङ्गिभावेन संकरः ॥ ७२ ॥

तस्मिन्निति । बकवैरिणः भीमस्य मुष्वा । तत्प्रहारेणेत्यर्थः । हते अतएव तस्मिन् निपतिते सति तेन प्रसिद्धेन रङ्गेण नर्तनमण्डपेन उत्तरा विराट्पुत्री आद्या येषां तैः कन्याजनैः पार्थान् अर्जुनान् चिरेण परिशीलितं अभ्यस्तं नाट्यं अभिविडम्बयता सर्वतः अनुकुर्वतेत्युपेक्षा । चलन्ती पताका यस्मिन् तथा समकम्पि कम्पितम् । कम्पतेर्भावे लुट् ॥ ७३ ॥

तदन्विति । तदनु तत्र मण्डपे नर्तनशालायाः पिण्डतया पिण्डाकारेण कृतं भीमेन घटितं दस्योः शत्रोः तस्य कीचकस्य तरसं मांसं विलोक्य प्रहर्षवत्या संतोषवत्या पार्षत्या द्रौपद्या तरसा वेगेन आघापूर्वं यथा तथा आघ्रातो चुम्बितौ भुजौ यस्य सः । तयोरेव तदभीष्टदायकत्वादिति भावः । कुरुव्याघ्रः कौरवश्रेष्ठः भीमः निर्गत्य नर्तनमण्डपाद्वहिरागत्य पुरेव यथापुरं कीचकवधात्पूर्वमिव अवि-कृतं हर्षादनुद्रिक्तं मानसं यस्य तथोक्तः सन् । कीचकवधस्याकिञ्चित्करत्वादिति भावः । महानसस्य पाकगृहस्य उदरं मध्यं प्रविश्य सुखेन अधिशिश्ये शशि-तवान् । शीङः कर्तारि लिट् ॥

निपात्येति । मालिनी द्रौपद्यपि तत्र रङ्गे शत्रुं कीचकं निपात्य पातयित्वा । भीमेनेति शेषः । भीत्येव । न वस्तुतो भयेनेत्यर्थः । चलः अग्रपाणिः हस्ताग्रं यस्यास्तथोक्ता सती चक्रन्द हरोद । क्रन्देः कर्तारि लिट् । तत् द्रौपदीरोदनं

विलोक्य तं भ्रातरमात्तशोका मृत्युद्विपस्येव पिधानपिण्डम् ।

ज्यायानिवामी विदधुः स्थलीं तामस्त्रेण गुल्फद्वयसीं निजेन ॥ ७५ ॥

ततस्ते सोदरविपत्तिनिमित्तमियमेवेति रोषरूपितचेतसो नि-
वेशितशवपिण्डभारस्य मूर्तेर्भीमस्य मुष्टिभिरिव नारिकेलफलैरु-
परुध्यमानपार्श्वस्य चरमविमानस्य स्तम्भदारुणि संदानितां कौन्ते-
यसीमन्तिनीं तिमिरमुदिरसौदामिनीभिः करदीपिकाभिर्दीयमान-
चङ्कमावकाशेन पथा पितृवनमुपनीय स्वकीयविवेकसंपत्त्या सह
महत्यां चित्यामत्याक्षुः ॥

निशम्य किमत्याहितं किमत्याहितमिति ब्रुवाणाः सन्तः तस्य सर्वेऽप्यवरजाः
अनुजाः समेयुः समागतवन्तः ॥ ७४ ॥

विलोक्येति । अमी कीचकानुजाः मृत्योरेव द्विपस्य गजस्य पिधान-
पिण्डं तृणच्छन्नकवल्मिव स्थितमिति रूपकोजीविनात्प्रेक्षा । तं भ्रातरं कीचकं
विलोक्य आत्तशोकाः सन्तः ज्यायान् ज्येष्ठः कीचक इव तां स्थलीं रङ्गप्रदेशं
निजेन अस्त्रेण बाष्पेण शोणितेन च गुल्फद्वयसीं गुल्फप्रमाणां विदधुः । तत्प्रमा-
णबन्धजलां चक्रुरित्यर्थः । 'प्रमाणे द्वयसज्जदप्रञ्चमात्रचः' इति द्वयसवि
'टिङ्गणञ्-' इत्यादिना ङीप् । अत्र कीचकस्य तदनुजानां च रङ्गे गुल्फप्रमाणास्त्र-
संपादनेनौपम्यस्य गम्यत्वानुत्प्रेषणयोगितामेदः । बाष्पशोणितयोरस्त्रशब्दश्लेषमिति-
कामेदाध्यवसायमूलातिशयोक्त्युज्जीवित इति द्वयोरङ्गाङ्गिभावेन संकरः ॥ ७५ ॥

तत इति । ततः ते कीचकानुजाः सोदरस्य कीचकस्य विपत्तेः मरणस्य
निमित्तं कारणं इयं द्रौपद्यैव इत्युक्तप्रकारेण रोषेण रूपितं कलुषीकृतं चेतः
येषां तथोक्ताः सन्तः निवेशितः निक्षिप्तः शवपिण्डः कीचकमांसप्रन्थिरेव
भारः यस्मिंस्तस्य मूर्तेः वेहधारिभिः भीमस्य मुष्टिभिः तत्प्रहारैरिव स्थितैः नारि-
केलफलैः उपरुध्यमानाः संगताः पार्श्वोत्तवारः यस्य तस्य चरमविमानस्य शवर-
थस्य स्तम्भदारुणि संदानितां बद्धां कौन्तेयसीमन्तिनीं द्रौपदीं तिमिरस्यैव मुदिरस्य
मेघस्य संबन्धिनीभिः सौदामिनीभिः तडिद्भिः करदीपिकाभिः दीयमानः चङ्कमस्य
गमनस्य अवकाशः यस्मिन् तेन पथा मार्गेण पितृवनं स्मृशानम् । 'स्मृशानं
स्वात्पितृवनम्' इत्यमरः । उपनीय प्राप्य स्वकीयया विवेकसंपत्त्या सह महत्यां
चित्यां चितायां अत्याक्षुः पातयामाक्षुः । 'घनजीमूतमुदिरजलमुग्धमयोनयः',
'तडित्सौदामिनी विद्युत्' इति च मेघविद्युत्पर्यायेष्वामरः । अत्र द्रौपदीविवेकसं-
पदोः त्यागक्रियायां साहित्यवर्णनस्तद्वोक्तिरलंकारः ॥

१. 'मरत्य' इति पाठः. २. 'भीममुष्टिभिः' इति पाठः. ३. 'उपरुध्यमानस्य'
इति पाठः. ४. 'महत्यां' इति कश्चित् कश्चित्.

तावदेषा चकितचकिता 'हा नाथ हा नाथ, जगत्प्राणभूत, वि-
पत्समयबन्धो, संप्रति कान्तां रसवतीं परिगृह्य मुग्धामिमां कथं न
गणयसि' इत्युच्चैररोदीत् ॥

तत्रास्या रुदितस्वनैरथ जवादाकारितो मारुतिः

संकथ्योर्वायुबलादलातमहसामीपलभैर्मीलनैः ।

ध्वान्ते गारुडभित्तिभङ्गिपिशुनेऽप्योघं द्विषां धावितुं

ज्येष्ठस्याध्वनि दिव्यदृष्टिमकरोद्गोर्दर्पसिद्धाञ्जनैः ॥ ७३ ॥

तावदिति । तावत् सद्य एव चकितचकिता अतिभीता एषा द्रौपदी ।
हा हेत्यतिखेदे । हे नाथ लोकरक्षक, जगतः प्राणभूत जीवितरूप, विपत्समये
बन्धो, क्रमेण हे प्रिय, जगत्प्राणाद्वायोः भवतीति वायुपुत्र । 'जगत्प्राणसमीरणाः'
इति वायुपर्यायेष्वासरः । विपदः जरसन्धवकृतायाः समये बन्धो इति च । त्वं
संप्रति रसवतीं अनुरागिणीं कान्तां प्रियां भाषारमागौरीरूपाम् । अन्यत्र कान्तां
रुच्यां रसवतीं मधुरादिषट्सधारिणीं पाकक्रियामिति च परिगृह्य परिरभ्य स्वीकृत्य
च मुग्धां नवोढां मूर्च्छितां च इमां मां कथं न गणयसि नाद्रियसे इत्युक्तप्रकारं
उच्चैः तारं अरोदीत् रुरोद । रुदेः कर्तारं लुड । अत्र प्रस्तुतजगदीश्वरप्रार्थनया
प्रस्तुतभीमप्रार्थनाद्योतनाप्रस्तुताङ्कुरालंकारः । 'प्रस्तुतेन प्रस्तुतस्य योतने प्रस्तु-
ताङ्कुरः' इति लक्षणात् ॥

तत्रेति । अथ तत्र चितायां अस्या द्रौपद्याः रुदितस्वनैः रोदनध्वनिभिः
जवात् आकारितः आहूतः मारुतिः भीमः संकथ्योः (संकथोः ?) ऊर्ध्वैः संब-
न्धनः वायोः गतिवेगजनितस्य बलात् ईषलभैः अत्यल्पं प्राप्यैः । दुर्लभैरिति
यावत् । अलातस्य हस्तधृताङ्गारकाष्टस्य महसां तेजसां मीलनैः शान्तिभिः उप-
लक्षितः । ऊरुवेगजनितवायुबलजाज्वल्यमानालातवेजांविशिष्टः सन्निति यावत् ।
द्विषां उपकीचकानां ओघं गणं गारुडभित्तेः मरकतकुञ्जस्य भङ्गिः रीतिः
तस्याः पिशुने सूचके । तद्वदतिनिबिडे श्यामे चेत्यर्थः । ध्वान्ते अन्धकारेऽपि
ज्येष्ठस्य कीचकस्य अध्वान मरणरूपे धावितुं वेगाद्गन्तुं दार्ढ्यैः बाहुबलैरेव
सिद्धाञ्जनैः दिव्ये अप्रतिहतं दृष्टी लोचने यस्याः तथोक्तं अकरोत् । कीचकमिव
सर्वास्तदनुजानपि अवर्धादित्यर्थः । रूपकोपमासंसृष्टिः । अत्र 'संकथ्योर्वायुबला-
दलातमहसा संधुक्षतानुभणम्' इति पाठः वायुबलान् अनुक्षणं प्रतिक्षणं संधु-
क्षता प्रज्वलता अलातमहसा उपलक्षित इति पूर्वस्मादनतिरिक्तार्थकः सुगमः ।
यथाश्रुतपाठस्तु बहुषु मूलपुस्तकेषु दृष्टत्वात् क्लिष्टत्वदोषदुष्टत्वेऽपि व्याख्यात इति
ध्येयम् । शार्दूलविकीर्णितं वृत्तम् ॥ ७६ ॥

१. 'संकथैः' इति पाठः. २. 'संकथ्योर्वायुबलादलातमहसामीपलभैर्मीलनैः'
इति पाठः.

निपातितान्स्वेन निरीक्ष्य तत्र

सूतान्स वीरः सुमनायते स्म ।

उत्पातमुद्रां ब्रुवता स्वपित्रा

तालानिवारण्यतले विरुग्णान् ॥ ७७ ॥

गन्धर्वभीरुषु जनेष्वितरेषु तत्र

विष्वक्पलायनपरेषु विमुक्तबन्धा ।

कृष्णा च कीचकरिपुश्च कृतप्रशंसा-

बन्धोन्यमभ्यगमतां नगरं पुनस्तौ ॥ ७८ ॥

ततः क्षणादेव संध्यारुणिमकरम्बितेनाम्बरमणिबिम्बेन परिचु-
म्ब्यमाने शम्पायुधहरिदङ्गणे परितो रुधिरवीचीमुचा पिशितपिण्डेन
कृतानुषङ्गं रङ्गं विडम्बयति सति शुचा निरस्तमौलिभिर्निर्गलितवा-
ग्भिर्निष्पन्दतनुभिर्निखिलैरपि पौरैर्नृपतिनिलयद्वारं ^१ निबिडितमभूत् ।

निपातितानिति । स वीरः भीमः स्वेन आत्मना तत्र दमशाने निपाति-
तान् अतएव उत्पातस्य दुर्निमित्तस्य मुद्रां चिह्नं ब्रुवता सूचयता स्वपित्रा वायुना
अरण्यतले विरुग्णान् उत्पाद्य पातितान् तालान् तालवृक्षानिव स्थितान् सूतान्
उपकीचकान् निरीक्ष्य सुमनायते स्म । संतुष्टचित्तोऽभूदित्यर्थः । शत्रुशेषनिःशे-
षीकरणादिति भावः । अत्र निपातितोपकीचकावलोकनस्य विशेषणगत्या संतुष्ट-
चित्तत्वहेतुत्वात्पदार्थहेतुकं काव्यलिङ्गं तालानिवेत्युत्प्रेक्षया संसृष्टम् ॥ ७७ ॥

गन्धर्वेति । तत्र दमशाने गन्धर्वात् भीमात् भीरुषु अत एव इतरेषु जनेषु
विष्वक् अभितः पलायनपरेषु सत्सु विमुक्तः भीमेन मोचितः बन्धः उपकीचक-
कृतः यस्याः सा कृष्णा द्रौपदी कीचकरिपुः भीमश्च तौ द्वावन्धोन्यं कृता प्रशंसा
स्तुतिः भवानेव वीरः भवत्येव वीरपत्नीत्यादिः याभ्यां तथोक्तौ सन्तौ पुनः
नगरं विराटपुरं प्रति अभ्यगमतां आगतवन्तौ । गमेरभिपूर्वात्कर्तरि लुङ् । अत्र
गन्धर्वभयस्य विशेषणगत्या जनानां पलायनहेतुत्वात् काव्यलिङ्गमेदः ॥ ७८ ॥

तत इति । ततः द्रौपदीभीमयोः पुरप्रवेशानन्तरं क्षणादेव संध्यायाः
प्रातःकालिकायाः संबन्धना अरुणित्रा अरुणकान्त्या करम्बितेन व्याप्तेन
अम्बरमणेः सूर्यस्य बिम्बेन परिचुम्ब्यमाने संयुज्यमाने अतएव शम्पायुधस्य
इन्द्रस्य हरिदङ्गणे दिक्प्रदेशे परितो रुधिरस्य वीचीर्मुषतीति तन्मुचा पिशित-
पिण्डेन कीचकमांससमुद्रेन कृतः अनुषङ्गः संबन्धः यस्मिन्स्थोक्तं रङ्गं नर्तन-

१. 'दधता' इति पाठः. २. 'तस्मिन्' इति पाठः. ३. 'वीची' इति नास्ति कचित्.
४. 'सति' इति नास्ति कचित्. ५. 'निगलित' इति पाठः. ६. 'निबिडम्' इति पाठः.

वध्वस्तदा मण्डलशो निविष्टा रुन्धङ्गिराशा रुरुदुर्विलापैः ।
महत्सु दुःखेषु विजृम्भितेषु मालिन्युपालम्भनमस्पृशद्भिः ॥ ७९ ॥
तस्मिन्दिने संनिधिमागता सा कृष्णा दृशं केकयराजपुत्र्याः ।
मषीशलाकार्पणया विनापि मन्देतरामश्रुकणैरकार्षीत् ॥ ८० ॥

तावद्युधिष्ठिरमुखा अपि वातजात-

व्याधूतकीचककुलाकुलकोटिभागम् ।

निर्यत्प्रियानयनवारिझरीपरीतं

संकेतशैलमधिरुह्य निश्वसमुन्ने ॥ ८१ ॥

मण्डपं विदम्बयति अनुकुर्वति सति शुचा दुःखेन निरस्तः मौलिः उष्णीषादि
शिरोभूषणं यैस्तैः निर्गलिताः त्यक्ताः वाचः यैस्तैः वाचंयमैः निष्पन्दा निषला
तनुयेषां तैः निखिलैरपि पौरैः नृपतेः विराटस्य निलयस्य गृहस्य द्वारं निविडितं
सान्द्रितं अभूत् । पौराः सर्वे नृपमाश्रासयितुमाजगमुरेत्यर्थः ॥

वध्व इति । तदा वध्वः पारस्त्रियः मण्डलशः बलयाकारेण निविष्टाः सखः
महत्सु दुर्भरेषु दुःखेषु विजृम्भितेषु सत्स्वपि मालिन्याः शीपद्याः उपालम्भनं
निन्दां अस्पृशद्भिः । गन्धर्वभयादिति भावः । आशाः रुन्धङ्गिः दिगन्तव्यापिभिः
विलापैः परिदेवनैः उपलक्षिताः रुरुदुः । अत्रोपालम्भनहेतोः कीचकवधस्य स-
त्त्वेऽपि तदनुदयवर्णनाद्विशेषोक्तिः ॥ ७९ ॥

तस्मिन्निति । तस्मिन्दिने कीचकवधदिवसे संनिधिं प्रत्यागता सा कीचक-
घातयितृत्वेन प्रसिद्धा कृष्णा केकयराजपुत्र्याः सुदेष्णायाः दृशं नेत्रं मषीशला-
कायाः अजनकाष्ठस्य अर्पणया विनापि विन्यसनं विनव अश्रुकणैः बाष्पबिन्दुभिः
मन्देतरां अनल्पाम् । तत्पूर्णमिति यावत् । अकार्षीत् चक्रे । इयमेव मञ्जातूणां
मृत्युरिति तया बाष्पीयितमेत्यर्थः । अत्र अश्रुकारणं अजनशलाकाविन्यसनं
विनापि तदुदयवर्णनाद्विभावनालंकारः ॥ ८० ॥

तावदिति । तावत् तावता कालेन युधिष्ठिरो मुखं आदिर्येषां ते 'पाण्डवा
अपि वातजातेन भीमेनैव वायुसमूहेन व्याधूतानां निहतानां कम्पितानां च कीच-
कानां सूतजानामेव वेणुविशेषाणामिति पूर्ववच्छृष्टरूपकम् । कुलेन हृन्देन आकुलः
संकुलः कोटिभागः अप्रदेशः यस्य तं निर्यन्त्या प्रियानयनवारिणा शीपरीवाज्येणैव
ज्ञर्या प्रसवणेन परीतं व्याप्तं संकेतं अज्ञातवाससंबत्सरसप्तयमेव शैलं अविरुद्ध
प्रतिज्ञां विस्तीर्य निश्वस्युः निश्वसितवन्तः । कृच्छ्रकुलीनां विभ्रम्य शीर्षं निश्व-
सन्तीति प्रसिद्धम् । समस्तवस्तुसावयवरूपकम् । वस्तु 'संकेते वृत्तान्तमेव' इति
नृसिंहः, तदवोचात् विशेषणद्वयास्त्रांमस्यापत्तेः ॥ ८१ ॥

तदनु विदितवार्तो धार्तराष्ट्रश्चरेभ्यः

शुभगुणचरितेभ्यः सूतजानां शतस्य ।

वसतिमरिजनानां मत्स्यभूपालपुर्यां

हृदयमुकुरलमैहेतुभिर्निश्चिकाय ॥ ८२ ॥

अन्येद्युरङ्गेश्वरसौबलाभ्यामास्थाय गोष्ठीमधिपः कुरूणाम् ।

भीष्माग्रगान्वन्धुजनान्विलोक्य गम्भीरमेवं गिरमाबभाषे ॥ ८३ ॥

भो भोः, विदितं किं भवतामिदम् । संप्रति मात्स्यपुरे कामपि कामिनीं कामयमानः कीचकोऽपि निशि तस्याः पतिभिरदृश्यैः पञ्चभिर्गन्धर्वैरनुरहसि स्वसंख्यापदाभिधेयमनीयत । तस्यै पुनरपि

तदन्विति । तदनु पाण्डवानामज्ञातवासप्रतिज्ञानिस्तरणानन्तरं धार्तराष्ट्रः दुर्योधनः शुभानि गुणाः गूढसंचरणेऽतितज्ञानादयः चरितानि यथार्थवक्तृत्वादीनि च येषां तेभ्यः चरेभ्यः चारेभ्यः सूतजानां शतस्य संबन्धिनी विदिता ज्ञाता वार्ता बध्वृत्तान्तः येन तथोक्तः सन् हृदयं मन एव मुकुरं दर्पणं तस्मिन् लमैः संक्रान्तैः । निश्चितरिति यावत् । हेतुभिः वक्ष्यमाणैः कीचककामनीयसौन्दर्य-तन्मरणादिभिः मत्स्यभूपालपुर्यां विराटनगर्यां अरिजनानां पाण्डवानां वसति निवासं निश्चिकाय निश्चितवान् । चिनोतेः कर्तरि लिट् । 'विभाषा चेः' इत्यभ्यासात्परस्य कुलम् । अत्र शुभगुणचरितेभ्य इति विशेषणस्य तात्कालिकतदु-क्तीनां याथार्थ्याभिप्रायगर्भत्वात्परिकरस्य हेतुभिः पाण्डवस्थित्यनुमानस्य च द्वयोरङ्गाग्निभावं संकरः ॥ ८२ ॥

अन्येद्युरिति । अन्येद्युः परस्मिन् दिने कुरूणामधिपः दुर्योधनः अङ्गेश्वर-सौबलाभ्यां कर्णशकुनिभ्यां सह गोष्ठीं आस्थानीं आस्थाय प्राप्य भीष्मः अग्रग-आदिमः येषां तान् बन्धुजनान् विलोक्य एवं वक्ष्यमाणप्रकारेण गिरं वाक्यं गम्भीरं उच्यते आबभाषे उक्तवान् । इन्द्रवज्रावृतम् ॥ ८३ ॥

भो भो इति । भो भो हे बन्धुजनाः । 'अथ संबोधनार्थकाः । स्युः प्याद पाठश्च हे हे भोः' इत्यमरः । इदं वक्ष्यमाणं पाण्डववृत्तान्तं भवतां विदितं युष्माभिः ज्ञातं किमिति परिप्रश्ने । संप्रति मात्स्यपुरे कीचकः विराटस्यालः कामपि अज्ञा-तनाम्नगोत्रां कामिनीं कामयमानः सन् अदृश्यैः दुर्ज्ञेयैः तस्याः कीचककामित-कामिन्याः पतिभिः पञ्चभिः गन्धर्वैः निशि रात्रौ अनुरहसि एकान्ते स्वसंख्यायाः पञ्चत्वस्य पदं वाचकं पञ्चत्वशब्दः तस्य अभिधेयं वाच्यम् । मरणमिति यावत् । अनीयत प्रापितः । नयतेः कर्मणि लङ् । पुनरपि । हृदयेऽपि कीचकः इत्यर्थः । तस्यै कामिन्यै वृत्तान्तः चितिपातनरूपं द्रोहं कुर्वन्तः तस्य कीचकस्य अनुज्ञा अपि तथैव । तत्पत्तिभिः पञ्चतामनीयन्तेत्यर्थः । इति उक्तप्रकार इव

१. 'सौबलिन्याम्' इति पाठः. २. 'भीमादिमाप्' इति पाठः. ३. 'अपिदन्' इति पाठः. ४. 'संप्रति खलु' इति पाठः. ५. 'अपि' इति नास्ति लिखित. ६. 'अभि-वेकत्वात्' इति च पाठः.

द्रुह्यन्तस्तदनुजा अपि तथैवेति काचिदियं किंवदन्ती कर्णात्कर्णमधि-
रोहति । एवं चेदसंशयं सा चतुष्पथमण्डपस्तम्भसालभञ्जिकेव
सर्वजनकरपरामर्शभाजनं पाञ्चालदुहिता । तस्याः पतिविडम्बका
इति प्रवादभाजस्तेऽपि पुनरज्ञातवासिनः परेतपतिपवमानपाकशास-
नाश्विनां पारस्त्रैगेयाः । तेष्वपि द्वितीयेनैव बाहुबलशालिना बभूवुहां
निहन्त्रा भवितव्यम् । अहो सर्वत्र विशृङ्खलममीषां दौःशील्यम् ॥

तथाहि ।

देशे जरासंधमुखैर्व्यरुन्धन्वनेऽपि किर्मीरहिडिम्बमुख्यैः ।

गूढे निवासेऽपि च सूतपुत्रैः क नु स्थितास्ते कलहं विनान्यैः ॥ ८४ ॥

काचिन् एका किंवदन्ती जनवादः कर्णान् एकस्य श्रोत्रान् कर्णं अन्यस्य श्रोत्रं
अधिरोहति प्राप्नोति । एवं चेत् । उक्तवृत्तान्तः स्याद्यथैत्यर्थः । सा कीचकका-
मितकामिनी चतुष्पथे चतुर्मार्गमेलनदेशे यो मण्डपः तस्य स्तम्भे सालभञ्जिका
कृत्रिमपुत्रिकेव सर्वेषां जनानां करेण परामर्शनस्य स्पर्शनस्य भाजनं पात्रं
पाञ्चालदुहिता द्रौपदी भवति असंशयम् । तस्याः कामिन्याः पतिविडम्बकाः
भर्तार इति प्रवादभाजः ते पुनः गन्धर्वास्तु अज्ञातः वामः एषामन्तीति अज्ञात-
वासिनः परेतपतेः यमस्य पवमानस्य वायोः पाकशामनस्य इन्द्रस्य अश्विनोः
आश्विनेययोश्च पयानां परन्त्रियाः कुन्त्याः मायाश्च पुत्राः पारस्त्रैगेयाः युधिष्ठिर-
भीमाशुनकुलमहदेवाः । कल्याण्यादिनामृकि नृपागमः । अनुशतिकादित्वादुभ-
यपदवृद्धिः । भवन्ति असंशयम् । तेष्वपि बाहुबलशालिना द्वितीयेन मीमेनैव
वध्वं द्रुह्यन्तीति द्रुहां कीचकानां निहन्त्रा मारकेण भवितव्यं असंशयम् । अ-
मीषां पाण्डवानां दौःशील्यं दुःस्वभावः सर्वत्र स्वदेशे परदेशे च विशृङ्खलं नि-
ध्रतिबन्धकम् । अहो इत्याश्चर्यं ॥

तथाहीति । तथाहीत्युत्तराण्वयः ॥

देश इति । ते पाण्डवाः देशे स्वस्थाने स्थिताः सन्तः जरासंधः मुक्तं
आदिः येषां तैः राजनिः सह व्यरुन्धन् विरोधं चक्रुः । रुधेः कर्तरि लङ् । बने
स्थिताः सन्तोऽपि किर्मीरहिडिम्बमुख्यैः सह व्यरुन्धन् । किंबहुना गूढे निवासे
अज्ञातवासेऽपि च स्थिताः सन्तः सूतपुत्रैः कीचकैः सह व्यरुन्धन् । अतः अन्यैः
सह कलहं विना क नु कुत्र वा स्थिताः । न कुत्राप्यर्थः । अत्र सर्वत्र कलह-
सहभावं प्रति वाक्यार्थत्रयस्य हेतुत्वाद्नेकवाक्यार्थहेतुकं काव्यलिङ्गम् ॥ ८४ ॥

१. 'मण्डपिका' इति पाठः. २. 'सर्वकरावमर्श' इति पाठः. ३. 'सुता' इति
पाठः. ४. 'तेऽपि पुनरज्ञातवासिनः परेतपतिपवमानपाकशासनाश्विनां पारस्त्रैगेया-
स्तस्याः पतिविडम्बकाः' इति पाठः. ५. 'बड' इति नास्ति कश्चित्,

अत्रैव स्थित्वा वेषान्तरकञ्चकैः पञ्चभिरकिञ्चनैरेतैर्वञ्चितः खलु
वृद्धो विराट इत्यभिधाय सुयोधनो राधेयेन सह कृतहस्ततालो
बल्गाद्भुजशिखरमुखैर्जहास ॥

ततः ।

संक्षोभे नगरस्य मत्स्यनृपतेर्योद्धुं स्वयं निर्गता-

नृष्ट्वा तानवकीर्णिनो वितनुमो गच्छाधुना त्वं पुरः ।

इत्युक्तः कुरुभूभुजा सदसि गा हर्तुं त्रिगर्तेश्वर-

स्तस्यैवाप पुरीं दिनावधिरिवार्यम्णः प्रतीचीं दिशम् ॥ ८५ ॥

तत्र कचिदरुणतया निमग्नजमदग्निकुमारोष्णनिश्वासवेगविलु-
लितैर्विचित्रवीचीप्रपञ्चमिव स्थिमन्तपञ्चकम्, कचिन्नीलतया मद्-

अत्रेति । वेषान्तरं अन्यो वेषः संन्यासादिः कञ्चुकं आच्छादकं येषां तैः
अतएव पञ्चभिः एतैः अकिञ्चनैः दरिद्रैः पाण्डवैः । अत्र अस्मिन्नेव मत्स्यनगरे
स्थित्वा वृद्धः । मन्दप्रज्ञ इति यावत् । अत एव वञ्चितः । खल्विति वाक्यालं-
कारे । इत्यभिधाय एवमुक्त्वा सुयोधनः राधेयेन कर्णेन सह कृतहस्ततालः
सन् बल्गती उन्नमती भुजयोः शिखरे अप्रभागौ यस्मिंस्तथा उच्चैः तारं जहास
हसितवान् । अत्र वृद्धभावस्य विशेषणगत्या वञ्चनहेतुत्वात्काव्यलिङ्गभेदः ॥

तत इति । तत इत्युत्तरेणान्वयः ॥

संक्षोभ इति । ततः पाण्डवाः विराटपुरं गूढं वसन्तीति हेतोः मत्स्यनृपतेः
नगरस्य विराटपुरस्य संक्षोभे सति । अस्माभिरिति शेषः । स्वयं योद्धुं निर्गतान् ।
महतां आश्रयरक्षापरतन्त्रत्वादिति भावः । तान् पाण्डवान् दृष्ट्वा अवकीर्णिनः
भ्रमाज्ञातवासवतान् । 'अवकीर्णा क्षतव्रतः' इत्यमरः । वितनुमः कुर्मः । किञ्च अ-
धुना हे सुशर्मन्, त्वं पुरः पूर्वं गच्छ । गवाहृरणायेति भावः । इति उक्तप्रकारं
कुरुभूभुजा दुर्योधनेन सदसि सभायां उक्तः त्रिगर्तो नाम देशविशेषः तस्येश्वरः
सुशर्मा तस्य विराटस्य गा धेनूः हर्तुं तस्यैव पुरीं विराटपुरं अर्यम्णः सूर्यस्य संबन्धी
दिनावधिः । सायंकालिकगतिरित्यर्थः । प्रतीचीं दिशमिव आप प्राप्तवान् । सुशर्मा
तत्पुरं सूर्यः अस्तं च अवापेत्यर्थः । आप्रोतेः कर्तरि लिट् । अत्र सुशर्मदिनावध्योः
प्राप्त्या सादृश्यगम्यत्वान्तुल्ययोगिताभेदः । शार्दूलविकीडितवृत्तम् ॥ ८५ ॥

तत्रेति । तत्र सायंकाले कचित् एकत्र अरुणतया अरुणवर्णत्वेन निम-
ग्नस्य जमदग्नि कुमारस्य परशुरामस्य उष्णानाम् । क्षत्रियेषु कोपादिति भावः ।
निश्वासानां वेगेन विडुलिताः प्रवृद्धाः विचित्राः वीचीप्रपञ्चाः तरङ्गपरम्पराः

१. 'पञ्चभिः' इति नास्ति कचिद्. २. 'तत्र दक्षिणेन पुरं व्यग्रतरसैन्वेन काव्य-
मानं कचिद्' इति पाठः. ३. 'विचित्र' इति नास्ति कचिद्. ४. 'शमन्त', 'स्थम-
न्तक' इति च पाठः.

कण्डूलवेतण्डशुण्डाविधूनिताविटपमालमिव तमालकाननम् , कचिद्ध-
वलतया मन्दरगिरिर्मथनविक्षोभितफेनकूटमिव क्षीरोदमध्यम् , उन्न-
मितलाङ्गूलम् उद्रमितहुंकारम् , उल्ललितधूलीकम् , उद्दामघण्टारवं
गोधनं दक्षिणेन पुरं व्यग्रतरसैन्येन तेन काल्यमानं निशम्य सेनाकु-
म्भिकुलगम्भीरबृंहितारम्भैर्मन्दिराप्रसिंहप्रतिच्छन्दवृन्दमुखकन्दर-
मौननियमं विभिन्दन् , अनुकूलपवमानपुरोनाटितपटैर्वैरिभट्टजीवि-
ताहरणाय वैवस्वतमित्राह्वयद्भिः केतुं दण्डैः परिमोटितगगनतटिनी-
तटविटपिवाटो विराटोऽपि रणप्रयाणारम्भभाटीकम् ॥

संख्याय यानेषु समारुरुक्षाकेलिस्पृशां कीचकवान्धवानाम् ।

अश्वप्रसङ्गेऽप्यभिधीयमानो गन्धर्वशब्दो गरलायते स्म ॥ ८६ ॥

यस्मिन्स्तथोक्तं स्यमन्तपथकं कुरुक्षेत्रे परशुगर्भनिहन्क्षत्रियरुधिरमयहृदपञ्चक-
मिव स्थितम् , कचित् नीलतया मदेन कण्डूलानां दर्पवतां वेतण्डानां गजानां
शुण्डाभिः विधूनिताः कम्पिताः विटपमालाः शाखापङ्क्तयः यस्मिन्स्तथोक्तं तमा-
लकाननं तापिच्छवनमिव स्थितम् , कस्मिन् धवलतया मन्दरेण गिरिणा मथनान्
विक्षोभितानि उत्थापितानि फेनानां कूटानि राशयः यस्मिन्स्तथोक्तं क्षीरोदस्य
दुग्धाब्धेः मध्यमिव स्थितम् , उन्नमितानि लाङ्गूलानि येन तत् , उद्रमिता उत्था-
दिताः हुंकाराः येन तत् , उल्ललिताः उन्निष्ठाः धूलयः येन तत्कम् । उद्दामाः ताराः
घण्टानां प्रवेयकाणां रवाः यस्मिन्स्तत् , गा एव धनं दक्षिणेन पुरं पुरस्य दक्षिण-
भागे व्यग्रतरं ग्रहणे अतिप्रवणं सैन्यं यस्य तेन सुशर्मणा भ्रिगर्भेश्वरेण काल्यमानं
नोद्यमानं निशम्य श्रुत्वा सेनायां कुम्भिकुलस्य गजवृन्दस्य गम्भीरबृंहितानां
गजितानां आरम्भः उपक्रमः मन्दिराभ्रेषु सौधाशखरेषु सिंहप्रतिच्छन्दानां
कृत्रिमसिंहानां वृन्दस्य मुखानि कन्दराणीव तेषां मौननियमं विभिन्दन् ।
प्रतिध्वनयन्नि यर्थः । अनुकूलः पवमानः वायुभिः पुरः अभ्ये नाटिताः पटाः
येषु तैः अतएव वैरिभट्टानां शत्रुयोधानां जीवितस्य आहरणाय आहर्तुमिति 'तु-
मर्याच्च भाववचनात्' इति चतुर्थः । वैवस्वनं यमं आह्वयद्भिरिव स्थितैः केतु-
दण्डैः ध्वजैः परिमोटितः छिन्नः गगनतटिन्याः आकाशगङ्गायाः तटयोः विटपिनां
वृक्षाणां वाटः समूहः येन तथोक्तः विराटोऽपि रणप्रयाणस्य आरम्भं संनाहं
आटीकत् आचरितवान् । उत्प्रेक्षानिशयोनयोः संस्पृष्टिः ॥

संख्यायेति । संख्याय युद्धं कर्तुमिति 'क्रियार्थः' इत्यादिना चतुर्थी । या-
नेषु वाहनेषु गजादिषु समारोढमिच्छा समारुरुक्षा सर्व केलिः क्रीडा तां स्पृष्ट-

१. 'सालवनम्' इति पाठः. २. 'मन्थनपग्निभितः' इति पाठः. ३. 'उल्लसितं'
इति पाठः. ४. 'दक्षिणेन पुरं व्यग्रतरसैन्येन तेन काल्यमानं' इति नास्ति कचिद्.
५. 'सैन्यपरिवर्तेन' इति पाठः. ६. 'जीवितहरणाय' इति पाठः. ७. 'केतनदण्डैः'
इति पाठः. ८. 'आरभटीम्' इति पाठः. ९. 'अटीकत' इति पाठः.

सभ्यैश्च सूदैश्च तुरङ्गिभिश्च गोपैश्च विज्ञापितवीर्यभूम्नः ।

दन्तानिवेन्द्रद्विरदः स पार्थान्वीरैः पुरोधाय रुरोध शत्रुम् ॥ ८७ ॥

तृणकल्पमपि त्रिगर्तभूपं तमुपेक्ष्यैव तदा गवां कुलानि ।

सहदेवविलोकमात्रहर्षात्सहसा मात्स्यचमूसमीपमापुः ॥ ८८ ॥

मौर्वीकुशाङ्कितकरावथ बद्धपङ्क्री

मैत्स्यत्रिगर्तवसुधाधिपयोरनीकौ ।

आध्मातशङ्कनिनदप्रवणप्रणाद-

मायोधनाध्ययनमद्भुतमारभेताम् ॥ ८९ ॥

न्तीति तथोक्तानां कीचकबान्धवानां सूतात्मजसंबन्धिनं वीराणां अश्वानां प्रसङ्गे आरोहणप्रस्तावेऽपि । किमुत मालिनीप्रस्ताव इत्यपिशब्दार्थः । अमिधीयमानः गन्धर्व इति शब्दः अश्वस्यापि वाचकं पदं गरलायते स्म । कालकूटतुल्योऽभूदित्यर्थः । क्यङ्कन्ताकर्तरे स्मयोगे लट् । 'वाजिवाहर्वागन्धर्व' इत्यश्वपर्यायेषु प्रसिद्धोऽपि हृदयशल्यायमानान्मालिनीपतीनेव सत्वरमुपस्थापयन् शब्दः तेषां गरलप्रायोऽभूदित्यभिप्रायः । उपमार्थापत्त्योः संसृष्टिः । इन्द्रवज्रावृत्तम् ॥ ८६ ॥

सभ्यैरिति । स वीरः विराटः सभ्यैः सभायां साधुभिश्च सूदैः पाचकैश्च तुरङ्गिभिः अश्वारोहैश्च गोपैः गोपालैश्च विज्ञापितः क्रमेण निवेदितः वीर्यभूमा शौर्यातिशयः येषां तान् । तेषामेव प्रत्येकं तैरासंबत्सरं परिचितत्वादिति भावः । पार्थान् युधिष्ठिरभीमनकुलसहदेवान् इन्द्रद्विरदः ऐरावतः दन्तान् चतुर इव पुरोधाय अग्रे कृत्वा शत्रुं सुशर्माणं रुरोध रुदवान् ॥ ८७ ॥

तृणेति । तदा सुशर्मणो निरोधसमये गवां कुलानि सहदेवस्य स्वपालकस्य विलोकमात्रेण दर्शनेनैव यो हर्षः तस्माद्धन्तोः तृणकल्पं स्वप्रासतृणतुल्यमपि तं त्रिगर्तभूपं सुशर्माणं तृणकल्पमपि तृणप्रायं यथा तथैव । अपिरत्रैवकारार्थः । उपेक्ष्य अनाहत्यैव सहसा सत्वरं मात्स्यस्य विराटस्य चम्बाः सेनायाः समीपं आपुः । स्वजीवनादपि स्वपालके प्रेमौत्कट्यादिति भावः । आनच्छन्दसिकवृत्तम् ॥ ८८ ॥

मौर्वीति । अथ मांर्यः शिञ्जिन्य एव कुशाः तैः अङ्कितः संयुक्तः करः ययोस्तौ । बद्धा पङ्क्तिः पङ्क्तिशोऽवस्थानं याभ्यां तौ । मात्स्यवसुधाधिरः विराटः, त्रिगर्तवसुधाधिपः सुशर्मा, तयोः अनीकौ सैन्ये । आध्मातानां सुखवायुपूरितानां शङ्कानां निनदः ध्वनिरेव प्रणवप्रणादः ओंकारोच्चारणं यस्मिंस्तथोक्तं आयोधनं युद्धमेव अध्ययनं वेदपाठं अद्भुतं यथा तथा आरभेतां आरब्धवन्तौ । रभतेः कर्तरि लङ् । 'प्रणवप्रधानं' इति पाठे तादृशप्रणवः प्रधानं प्रथमपठनीयं यस्मिन् श्रवणा तथेति क्रियाविशेषणं समस्तवस्तुवर्ति सावयवरूपकम् ॥ ८९ ॥

१. 'पौरैश्च' इति पाठः. २. 'वीरः' इति पाठः. ३. 'मात्स्य' इति पाठः.

४. 'प्रधान' इति पाठः.

मत्स्येन्द्रमन्दिरमहानसभक्ष्यवृन्द-

स्वच्छन्दभक्षणरहस्यवदावदेन ।

क्ष्वेलारवेण बललस्य तदा रिपूणां

चित्तं न केवलमकम्पि दिशो दशापि ॥ ९० ॥

उदये समरस्य सैनिकानामुभयेपामसिधेनवो ववल्गुः ।

निजनामपदापरार्धवाच्यं निखिलं ग्राहयितुं च रक्षितुं च ॥ ९१ ॥

तावदम्बरपथादभिगन्तुस्तामनीकधरणीं शमनस्य ।

कासरादहरधीशतुरंगः कांदिशीक इव दूरमयासीत् ॥ ९२ ॥

मत्स्येन्द्रेति । मत्स्येन्द्रस्य विराट्स्थ मन्दिरे यन्महानसं पाकस्थानं तस्मिन् भक्ष्याणां पञ्चविधानां वृन्दस्य स्वच्छन्दं यथेच्छं यथा तथा भक्षणस्य रहस्यं मर्मम् । तज्जनितान्तःसार इति यावत् । तस्य वदानदेन वक्त्रा । तत्र बहनेन भुक्तं कथमन्यथास्यैवं गार इति तद्वज्रणम्याच्छन्त्यमृचकेनेति यावत् । अत एवानुगानालंकारः । बललस्य भीमस्य क्ष्वेलारवेण सिद्धनादेन तदा रिपूणां चित्तं केवलं मन एव नाकम्पि कम्पितम् । किन्तु दशापि दिशः अकम्पितम् । कम्पतेः कर्मणि लुङ् । अत्र रिपुहृदयानां दशदिशां च कम्पनेनापम्यस्य गम्भिरा-
त्तुल्ययोगिताभेदः पूर्वोक्तानुमानेन संस्पृष्टः ॥ ९० ॥

उदय इति । उभयेषां साम्यव्रैगर्तानां सैनिकानां वीराणाम् । 'सेनायां समधेना ये सैन्यास्ते सैनिका अपि' इत्यनुरः । समरस्य युद्धस्य उदये आविर्भावे गति असिधेनवः सङ्गाः । यद्यपि 'धुरिका चानिधेनुका' इति कोशादसिधेनुपदस्य स्वल्पे खड्गविशेषे प्रसिद्धिः, तथापि युद्धप्रकरणेन सामान्यपरत्वम् । यथात्रैव पार्थशब्दस्य अर्जुने प्रसिद्धस्य प्रकरणेन युधिष्ठिरादिपरत्वमिति ध्येयम् । निजस्य नामपदस्य अमिधेनुरिति संज्ञाशब्दस्य संबन्धितः अपरार्धस्य धेनुरित्युत्तरभागस्य वाच्यं गोकुलं निखिलं निःशेषं यथा तथा ग्राहयितुं व्रैगर्तैरपहारयितुं रक्षितुं मात्स्यैः पालयितुं चेत्यर्थः । ववल्गुः चलन्ति स्म । उभयेऽपि खड्गैर्युध्यन्ते स्मेत्यर्थः । आपच्छन्दमिकं वृत्तम् ॥ ९१ ॥

अथ दशभिः सूर्यास्तमयं वर्णयति—तावदिति । तावत् तदानीमेव अम्बरपथात् आकाशमार्गात् तां अनीकधरणीं मात्स्यव्रैगर्तयुद्धभूमिं अभिगन्तुः आगच्छतः शमनस्य यमस्य कासरात् बाहनमहिषान् कांदिशीकः भयात्पलायत इवेत्युत्प्रेक्षा । अहरधीशस्य सूर्यस्य तुरंगः रथाश्वः दूरं अयासीत् गतवान् । अस्तंगतः सूर्य इत्यर्थः । यातेः कर्तरि लुङ् । अश्वमहिषयोर्नैसर्गिकं वैरमिति प्रसिद्धम् । स्वागतावृत्तम् ॥ ९२ ॥

पाटलीकृतपयोधरपङ्क्तिः प्रादुरास शनकैरथ संध्या ।

वासरस्य रजनेरपि सीम्नोर्मध्यभागकुरुविन्दशिलेव ॥ ९३ ॥

संध्या बभौ सा समरे भटौघो

बिम्बं विभिद्यादिति भीतिभारात् ।

विवस्वता विद्रवता विसृष्टा

नभःस्थले दीप्तिरिवाग्निदेया ॥ ९४ ॥

नभःपयोधेर्लवविद्रुमश्रीः क्रमेण संध्या कशिमानभाप ।

उद्यत्प्रकोपैरुभयैरनीकैर्विभज्य नीतेव विलोचनानि ॥ ९५ ॥

ध्वजिनीजनितं रजोऽन्धकारं त्वरितं बान्धवकौतुकातिरेकात् ।

परिरब्धुमिवान्धकारसंघः परमार्थो रणचत्वरं जगाहे ॥ ९६ ॥

पाटलीकृतेति । अथ सूर्यास्तमयानन्तरं पाटलीकृता श्वेतरक्तीकृता पयोधराणां मेघानां पङ्क्तिः यया सा संध्या वासरस्य अहः रजनेरपि रात्रेश्च द्वयोः संबन्धिन्योः सीम्नोः अवधिपरिच्छेदकदेशयोः मध्यभागं कुरुविन्दशिला पद्मरागदृषदिवेत्युत्प्रेक्षा । शनकः क्रमेण प्रादुरास आविर्बभूव ॥ ९३ ॥

संध्येति । सा एवमाविर्भूता संध्या समरे युद्धे भटानां अपरावर्तिनां ओघः समूहः बिम्बं मन्मण्डलं विभिन्द्यात् विपाटयेत् इत्युक्तप्रकारात् भीतिभारात् भयातिशयात् विद्रवता पलायमानेन विवस्वता सूर्येण अमये देया रात्रिदातव्या अत एव नभःस्थले आकाशे विसृष्टा निर्हिता दीप्तिः प्रभवेत्युत्प्रेक्षा । बभौ । भातेः कर्तरि लिट् । अत्र सूर्यप्रभायाः रात्रिर्बभौ प्रविशनमगमसिद्धम् ॥ ९४ ॥

नभ इति । नभसः आकाशस्येव पयोधेः समुद्रस्य नवानां विद्रुमाणां श्रीः संपदिति परम्परितरूपकम् । संध्या उद्यत्प्रकोपैः अतएव उभयैः अनीकैः मातस्य-त्रैगर्तसैन्यैः विभज्य समं विभागं कृत्वा विलोचनानि स्वस्वनेत्राणि नीता प्रापितेवेत्युत्प्रेक्षा । क्रमेण कशिमानं कृशत्वं आप आगात् । ननाशेत्यर्थः । अत्र लोचनानां प्रकोपादारुण्यगुणनिमित्ता संध्याप्रापणोत्प्रेक्षा पूर्वोक्तरूपकेण संसृष्टिः ॥ ९५ ॥

ध्वजिनीति । ध्वजिनीभ्यां सेनाभ्यां उभाभ्यां जनितं करितुरगरथपत्ति-पदघट्टनोत्थं रज एवान्धकारं ध्वान्तं बान्धवेन साजात्यकृतेन यः कौतुकातिरेकः इषोतिशयः तस्मादेतोः परिरब्धुं आलिङ्गितुमिवेत्युत्प्रेक्षा । परमार्थः वास्तवः अन्धकारसंघः तमोराशिः रणचत्वरं युद्धाग्रणं त्वरितं शीघ्रं जगाहे प्रविवेश । अत्र रजस्तमसोः 'अन्धं करोति लोकम्' इति व्युत्पत्तिसिद्धं साजात्यकृतबान्धवमिति ध्येयम् । औपच्छन्दसिकं वृत्तम् ॥ ९६ ॥

संकोच्य पक्षानेकेषु संविशत्स्वपि पत्रिषु ।

विस्तार्य पक्षानपरे विचेरुस्तत्र पत्रिणः ॥ ९७ ॥

शरवर्षभयेन तत्र युद्धे सकले कङ्ककुले गतेऽपि दूरम् ।

प्रमदं दधदेक एव कङ्कः परिवभ्राम सभीमपक्षपातः ॥ ९८ ॥

अन्योन्यपट्टिशविघट्टभवैः स्फुलिङ्गै-

राजिस्थले 'तिमिरकर्दमभाजि योधाः ।

आगामिनीषु समितिष्वधिकं विधातु-

मासन्प्रतापनववीजमिवावपन्तः ॥ ९९ ॥

नलिनीशबिम्बपथचारमलब्ध्वा

नभसि भ्रमत्सु नववीरसुरेषु ।

संकोच्येति । तत्र अन्धकारे एकेषु कतिपु पत्रिषु पक्षिषु पक्षान् गरुतः संकोच्य मुकुलयित्वा संविशत्सु निर्दोषमानेषु सस्वपि । कुलायेष्विति भावः । अपरे कतिचित् पत्रिणः पक्षिणः बाणाश्च । 'पत्रिणौ शरपक्षिणौ' इत्यमरः । पक्षान् विस्तार्य विकासयित्वा तत्रैव विचेरुः संहरन्ति स्म । अपसंकीर्णो विरोधाभासोऽलंकारः ॥ ९७ ॥

शरेति । तत्र युद्धे । तद्देश इत्यर्थः । शरवर्षभयेन बाणसंपातभयेन सकले कङ्कानां गृध्राणां कुले दूरं दूरदेशं गते मत्स्यपि प्रमदं मंतापं प्रकृष्टरणगर्वं च दधत् बहून्नेव एकः कङ्कः गृध्रः युधिष्ठिरश्च भीमं भयंकरेण पक्षयोः पातेन गमनेन भीमस्य पक्षापातेन सहायकरणेन च सहितः सभीमपक्षपातः सन् परितः सर्वत्र वभ्राम संवचार । अत्रापि पूर्ववद्विरोधाभासः । औपच्छन्द-
सिकं वृत्तम् ॥ ९८ ॥

अन्योन्येति । योधाः उभये भटाः अन्योन्यस्य पट्टिशेभ्यः स्त्रविशेषेभ्यः पट्टिशनामिति वा विघट्टेन संपर्पेण विघट्टाद्वा भवन्ति जायन्त इति भवैः स्फुलिङ्गैः अग्निकणैः उपलक्षिताः आगामिनीषु समितिषु युद्धेषु अधिकं उपचर्य विधातुं तिमिरं तम एव कर्दमं पङ्कं भजतीति भाजि आजिस्थले युद्धक्षेत्रे प्रतापस्य नवं बीजं आवपन्तः न्यस्यन्त इवेत्युत्प्रेक्षा । आसन् बभूवुः । अत्र तिमिरस्य पङ्कत्वेन रूपेण आजिस्थलस्य केदारनवरूपप्रतीतेरेकवर्तिरूपकालंकारः ॥ ९९ ॥

नलिनीति । नवाः वीराः अपरावर्त्यमृतभटा एव सुराः तेषु । देवभूयं गतेषु योधेष्वित्यर्थः । नलिनीशस्य सूर्यस्य बिम्बे पन्थाः बिम्बपथः तस्मिन् चारं गमनं अलब्ध्वा अप्राप्य । तदा सूर्यस्यास्वंगतत्वादिति भावः । नभसि आकाश एव भ्रम-

करपल्लवौ परिनिपीड्य मृगाक्ष्यः

कलहाय नक्तमशपन्त सुराणाम् ॥ १०० ॥

रराज हैमी रथकेतुराजी रज्यत्पटा रक्तकणैः प्रकीर्णैः ।

आकर्ण्य युद्धाद्भुतमर्धमार्गः द्रष्टुं निवृत्ता चरमेव संध्या ॥ १०१ ॥

तत्र तावदरिशरनिवृत्तमत्तगजसैमिरथपत्तिकुलनवरक्तसिक्तं रण-
चत्वरमनुभूय भूयसा रोषेण संवर्तसमवर्तिसममूर्तिर्हृदि नर्तितधूर्त-
धार्तराष्ट्रशासनवार्तस्त्रैर्गर्तः कैवर्त इव मत्स्यचक्रवर्तिनमाहर्तुं सु-
हृतादुपावर्तत ॥

तसु सत्सु । सुराणां मृगाक्ष्यः अप्सरसः कलहाय रात्र्या सह वाग्बुद्धं कर्तुमिति
'क्रियार्थ-' इत्यादिना चतुर्थी । करः पल्लवाविव तां परिनिपीड्य मिथो मेलयित्वा
नक्तं रात्रिं अशपन्त । अस्मद्भोगाय द्रष्टव्यं कियच्चिरं विलम्बस इत्यादि परावा-
चोऽवदन्नित्यर्थः । सूर्यमण्डलगमनानुसारेण तेषां स्वर्गप्राप्त्या यावन्नक्तं तद-
संभवादिति भावः । अत्र नयवीरसुराणां गगने विलम्बासंबन्धेऽपि तत्संबन्धो-
क्तिरुपातिशयोक्तेः सुराङ्गनानां रात्रिशपनासंबन्धेऽपि तत्संबन्धरुपातिशयोक्तेश्च
द्वयोरङ्गाङ्गिभावेन संकरः । सुमङ्गलीयं वृत्तम् ॥ १०० ॥

रराजेति । अथ प्रकीर्णैः उत्सर्जितैः रक्तकणैः योधानां रुधिरबिन्दुभिः
रज्यन्तः अरुणायमानाः पटाः पताकावस्त्राणि यस्याः सा हैमी काञ्चीना रथेषु
केतूनां राज्ञिः पङ्क्तिः युद्धाद्भुतं आकर्ण्य द्रष्टुं अर्धमार्गात् मार्गमध्यात् निवृत्ता
पुनरागता चरमा संध्या सायंतनसंध्येवेत्युत्प्रेक्षा । रराज ॥ १०१ ॥

तत्रेति । तत्र युद्धं । तावदिति वाक्यालंकारः । अरीणां शरैः निवृत्तानां
छिन्नानां निजानां च इति विशेषणद्वयं चतुरङ्गेष्वपि योज्यम् । मत्तानां गजानां
सप्तीनां अश्वानां रथानां सर्वत्र तदारूढानां चेत्यपि पत्तीनां पादातानां च यानि
कुलानि वृन्दानि तत्पङ्क्तीनां संबन्धि नवैः रक्तैः सिक्तं आर्द्रितं रणचत्वरं युद्धाङ्गणं
अनुभूय दृष्ट्वा भूयसा महता रोषेण संवर्तसमवर्तिना प्रलयकालान्तकेन समा
मूर्तिः शरीरं यस्य स तथोक्तः । रोषभीषणाकृतिरित्यर्थः । हृदि मनसि नर्तिताः
पुनः पुनः स्मर्यमाणाः धूर्तस्य वक्त्रस्य धार्तराष्ट्रस्य दुर्योधनस्य शासनवार्ता
आशावाक्यं येन तथोक्तः । त्रिगर्तानां नाम जनपदानां राजा त्रैगर्तः सुशर्मा
कैवर्तः मत्स्यग्राहीव मत्स्यचक्रवर्तिनं विराटं मानप्रेष्ठं च सुहृतात् अल्पकालात्
आहर्तुं प्रहीतुं उपावर्तत समीपमागतवान् । श्लिष्टाश्लिष्टविशेषणोपमाद्वयस्य
वृत्त्यनुप्रासस्य चैकवाचकानुप्रवेशसंकरः ॥

१. 'शरनिकरनिवृत्त' इति पाठः. २. 'सप्तिकुलपत्तिनव' इति पाठः. ३. 'त्रि-
गर्तः' इति पाठः.

मानिनामचरमोऽथ सुशर्मा मध्यवर्तिनमनीकपयोधेः ।
संमुखो झटिति बन्धमनैषीत्स ज्यया रिपुमपत्रपया च ॥१०२॥

भूपे पराभवपदे युधि धर्मसूनो-
भ्रूवह्निकम्पकलिकामवतंसयन्सः ।

मभ्रन्बलानि रिपवे मरुतः कुमारो

मात्स्यं विमुच्य विततार दशां तदीयाम् ॥ १०३ ॥

विराटसैन्येषु मिपत्सु युद्धे त्रिगर्तनेतुर्दृढबन्धनाय ।

कोदण्डयुक्तो गुण एव तत्र कर्ता च जज्ञे करणं च जज्ञे ॥१०४॥

मानिनामिति । अथ विराटसमीपगमनानन्तरं मानिनां प्रशस्तमानानां
अचरमः प्रथमः सः सुशर्मा संमुखः विराटामिमुखः सन् अनीकस्य सैन्यस्यैव
पयोधेः मध्यवर्तिनं रिपुं विराटं ज्यया धनुर्गुणेन झटिति सत्वरं बन्धं अनैषीत्
प्रापयामास । झटिति तत्क्षणमेव अपत्रपया लज्जया च बन्धं अनैषीत् अति-
लज्जितं चक्रे । मानभङ्गादिति भावः । नयतेर्द्विकर्मकात् कर्तरि लुङ् । अत्र
धनुर्गुणबन्धनव्यापारेणैकेन लज्जाबन्धनस्याप्यन्यस्योत्पत्तिवर्णनाद्विशेषालंकार-
भेदः । स्वागतावृत्तम् ॥ १०२ ॥

भूप इति । भूपे विराटे युधि युद्धे पराभवस्य पदे स्थाने । अवमानिते
सतीति यावत् । धर्मसूनोः युधिष्ठिरस्य भ्रूरेव वज्री तस्याः कम्पः आज्ञासूचक
एव कलिका कोरकः तां अवतंसयन् शिरोभूषणीकुर्वन् । तदाज्ञां शिरसा बद्धि-
त्यर्थः । अतएव सः प्रसिद्धः मरुतः वायोः कुमारः भीमः बलानि शत्रुसैन्यानि
मभ्रन् भञ्जयन् सन् मात्स्यं विराटं विमुच्य बन्धान्मोचयित्वा तस्य विराटस्येमां
तदीयां दशां बन्धनावस्थां रिपवे मुशर्मणे विततार दत्तवान् । अत्र भ्रूवह्निकम्पे
आरोप्यमाणायाः कलिकायाः अवतंसिकरणोपयोगित्वात् परिणामालंकारः । ब-
न्धनकर्तुः बन्धनमित्यनुपपत्त्येव तदनात्मकममालंकारेण संकीर्णः ॥ १०३ ॥

विराटेति । युद्धे युधि विराटसैन्येषु मिपत्सु स्वयंकर्तुमशक्यत्वात्तृष्णीं
पश्यत्सु सत्सु त्रिगर्तनेतुः सुशर्मणः दृढं बन्धनाय कोदण्डेन चापेन युक्तः सहितः
कोदण्डे युक्तः योजितश्च गुणः भीम एव मूर्ध्निवेति च कर्ता कारकश्च जज्ञे
अभूत् । करणं श्रेष्ठसाधनं च जज्ञे । भीमो धनुर्गुणेन सुशर्मणं बन्धत्यर्थः ।
अत्र कर्तुराख्यातेनाभिहितत्वात् प्रथमा, करणस्य अनभिहितत्वात् तत्र तृतीया
चेति ध्येयम् । अत्रैकस्यैव तत्रापि गुणस्य कर्तृत्वं करणत्वं चाश्चर्यमिति भावः ।
अतएव विरोधाभासः । गुणशब्दश्चेयमितिकामेदाध्यवसायमूलातिशयोक्तयनु-
प्राणित इति तयोरश्चात्रिभावेन संकरः । 'गुणः प्रधाने रूपादौ मौर्व्यां सृष्टे
वृक्षोदरे' इति विश्वः ॥ १०४ ॥

तस्यां निशायां तु तमःकदम्बकं
 निमीलनोन्मीलनयोर्दृशां यथा ।
 ईत्थं तयोर्मात्स्यसुशर्मणोस्तथा
 समानरूपं फलमेव संदधौ ॥ १०५ ॥
 विमानितो वायुभुवा विराटतो
 विमोचितो धर्मभुवा दयालुना ।
 तथा रजन्येव स सामिशेषया
 समं ध्वजिन्या निरगाद्यथागतम् ॥ १०६ ॥
 व्याकृत्तशीर्षकरको विमलास्थिदन्तो
 रक्तहृदांशुकधरो रथकेतुदण्डः ।
 सेनाक्षयाद्धृतशमः स्वयमाजिरङ्गः
 कङ्कादिवाप चरमाश्रमसंप्रदायम् ॥ १०७ ॥

तस्यामिति । तस्यां निशायां रात्रौ तमसः कदम्बकं वृन्दं दृशां लोकने-
 त्राणां संबन्धिनोः निमीलनस्य उन्मीलनस्य च द्वयोरपि समानरूपं एकविध-
 मेव फलं इदमेतदिति वस्तुपरिच्छेदज्ञानशून्यत्वरूपम् । यथा संदधौ संघट्याचके
 तथा तस्यां निशायां युद्धमपि मात्स्यस्य विराटस्य सुशर्मणश्च द्वयोरपि समान-
 रूपमेव फलं बन्धनरूपं संदधौ । अत्र तमोयुद्धयोः प्रकृतयोः समानफलसंप्रदाय-
 कत्वेनौपम्यस्य गम्यत्वान्तुल्ययोगिताभेदः । वृत्तं तु इन्द्रवंशावंशस्थमिश्रितो-
 पजातिभेदः । 'स्यादिन्द्रवंशा तनजैरसंयुतैः' इति इन्द्रवंशालक्षणम् । "जतौ तु
 वंशस्थमुदीरितौ जरा" इति वंशस्थलक्षणम् ॥ १०५ ॥

विमानित इति । वायुभुवा भीमेन विमानितः । बद्ध इति यावत् । दया-
 लुना करुणाशीलेन धर्मभुवा धर्मेराजेन विराटतः विराटात् विमोचितः अनुज्ञापितः ।
 तदानीं तस्य स्वप्रभुत्वादिति भावः । सः सुशर्मा सामि अर्थ शेषः यस्यास्तया ।
 अर्धावशिष्टेत्यर्थः । तथैव रजन्या राज्ञ्या यथागतम् । यस्मादागतस्तं देशमुद्दि-
 द्येत्यर्थः । ध्वजिन्या समं सेनया सह निरगात् निर्गतवान् वंशस्थवृत्तम् ॥ १०६ ॥

व्याकृत्तेति । व्याकृत्तं छिन्नं शीर्षं शिर एव करकः कमण्डलुः यस्य तथोक्तः ।
 विमलाः शुभ्राः अस्थान्येव दन्ता यस्य तथोक्तः । रक्तहृदा एव अंकुशानि
 काषायबन्ध्याणि धरतीति तद्वरः रथकेतुरेव दण्डः यस्य तथोक्तः । सेनाक्षयात्
 धृतः शमः युद्धोपरम एव अन्तरिन्द्रियनिग्रहः येन तथोक्तः । आजिरङ्गः युद्ध-
 देशः स्वयमपि कङ्कात् युधिष्ठिरात् चरमाश्रमस्य संन्यासस्य संप्रदायं आचारं
 आप प्राप्तवानिवेत्युत्प्रेक्षा । समस्तवस्तुवर्तिसावयवरूपकोज्जीवितेति द्वयोरङ्गाङ्गि-
 भावेन संकरः ॥ १०७ ॥

तदनु मुहुर्मुहुर्वलमेव केवलमेवलोकमाना बलशासनविशाया-
मोजायमानेन चन्द्रमसा प्रसृताभिर्मदसहितकरिघटाविषाणाङ्गणप्र-
तिफलनशतगुणितधवलिमवीचिभिर्मरीचिभिर्दलितरणविर्मददुर्दशा-
विराटस्य चमूरपि प्रतिनिवर्तनहृष्यमाणगोधनवेगप्रस्रुतक्षीरधारापा-
तशीतलितसिकतायां पदव्यां पक्ष्मपङ्क्तिर्निर्लीनेन समरभूरेण भारेण
नयननिमीलनशिल्पकल्पितबहुसाहाय्यकमुद्रया निद्रया तां यामिनीं
पञ्चार्धसीमानं प्रत्यवीवहत् ॥

इत्यनन्तभट्टकविकृतौ चम्पूभारते पष्ठः स्तवकः ।

तदन्विति । तदनु युद्धोपरमानन्तरं सुशर्मगमनानन्तरमिति वा बलं भीम-
मेव केवलं मुख्यं यथातथा मुहुर्मुहुः अवलोकमाना पश्यन्ती विराटस्य चमूः सेनापि
बलशासनस्य इन्द्रस्य दिशायां प्राच्याम् । 'आपं चैव हलन्तानाम्' इति वायुर्धनुशा-
सनादाकारान्तत्वम् । ओजायमानेन प्रकाशमानेन । ओजःशब्दस्तद्वत्परः । चन्द्र-
मसा चन्द्रेण प्रसृताभिः प्रकटिताभिः मदमहितायाः मदयुक्तायाः करिघटायाः
गजवृन्दस्य विषाणयोः दन्तयोः अङ्गणेषु प्रदेशेषु प्रतिफलनैः संक्रमणैः शतगु-
णिताः । शतशब्दोऽनेकवत्परः, अन्यथा तत्रत्यगजविषाणानां शतत्वेन निर्णायका-
भावात् धावत्यपरम्परासु शतगुणितयोर्कां हेतुनुपन्यासेन निर्हेतुत्वदोषापन्निरिति
ध्येयम् । तथा च अनेकधा आवृत्ता इत्यर्थः । धवलभिः श्वेतस्य वीचयः परम्पराः
यासां ताभिः मरीचिभिः किरणैः दलिता निरस्ता रणे विमर्देन मिथः संपर्धेण या
दुर्दशा दुरवस्था श्रमरूपा यस्यास्तथोक्ता सती प्रतिनिवर्तनेन सुशर्मावरोधात् प्रत्या-
गमनेन हृष्यमाणात् संनुष्यतः गोधनात् वेगेन गमनत्वरया प्रस्रुतानां क्षीरानां
क्षीराणां धारापतः शीतलिताः स्रज्जातशल्याः सिकता यस्यां तथोक्तायां पदव्यां
मार्गे पक्ष्मणां नेत्रपुटलोम्नां पङ्क्तिषु निर्लीनेन संलग्नेन समरभुवि युद्धभूमौ रेणोः
धूलिः भारेण अतिशयेनैव भारेणति श्लिष्टरूपकम् । नयनयोर्निमीलनशिल्पे मुकु-
लनव्यापारे विषये कल्पिता बह्वी साहाय्यकमुद्रा महायताकरणं यस्यान्त्या नि-
द्रया उपलक्षितां तां यामिनीं युद्धरात्रिं अपरोऽर्थः पञ्चार्धः उत्तरभागः । 'अप-
रस्यार्धे पञ्चभावो वक्तव्यः' इत्यपरशब्दस्य पञ्चादेशः । तस्य सीमानं अन्तभागं
प्रति अवीवहत् प्रापयामास । तां रात्रिं गमयामासेत्यर्थः । निजन्ताद्वहतेः कर्तरि

१. 'मुहुर्तं मुहुर्विरलं बलमेव' इति पाठः. २. 'अवलोकमाना बलमाना' इति
पाठः. ३. 'प्रसृतैर्मदकरिघटाविषाणाङ्गणप्रति' इति पाठः. ४. 'विमर्दमटश्रमदुर्दशा'
इति पाठः. ५. 'निवर्तनवेगहृष्यमाणगोधनपयःप्रस्रवणधारा' इति पाठः. ६. 'निमी-
लनेन' इति पाठः. ७. 'लोचनयोर्निमीलन' इति पाठः. ८. 'पञ्चात्यसीमानमत्यवी-
वहत्' इति पाठः.

ॐ । 'भिल छडि' इति च्लौ 'णिभिद्वसुभ्यः कर्तरि चङ्' इति च्लेक्षडि 'चडि' इति द्वित्वे 'सन्वल्लघुनि चङ्परेऽनगलोपे' इति सन्वद्भावे 'सन्वतः' इत्यभ्यासाकारस्येत्वे 'दीर्घो लघोः' इति तस्य दीर्घे चावीवहदिति रूपम् । अत्र मुहुर्मुहुर्वलमेव पश्यन्तीति विशेषणस्य विराटमोचनमुशर्मबन्धनसामर्थ्याभिप्राय-गर्भत्वात्परिकरालंकारः । 'अलंकारः परिकरः साभिप्राये विशेषणे' इति तल्लक्षणात् । बलमेव पश्यन्ती 'बल शासनदिशायाम्' इत्यत्र बलेति वर्णद्वयस्य अव्यपेतव्यपेतात्मकवृत्तिश्रवणाच्छेकानुप्रासः । द्वयोश्च काव्यप्रकाशिकोक्तदिशा एकवाचकानुप्रवेशसंकरः । विषाणां कणेति शतगुणितेति च णकारस्य त्रिवारमावृत्तेर्नृत्त्यनुप्रासोऽस्य चोक्तसंकरेण संसृष्टिः ॥

इति कुरविकुलचन्द्रस्य रामकवीन्द्रस्य कृतौ चम्पूभारतव्याख्याने
लास्याभिधाने षष्ठः स्तवकः समाप्तः ।



सप्तमः स्तवकः ।

आरूढे धामर्कबिम्बे परेषुः

साकं सैन्यैः सार्वभौमः कुरूणाम् ।

पार्थादेकां विश्रदाहृत्य गोत्रां

मात्स्यादन्यां तत्पुरं हर्तुमागान् ॥ १ ॥

मुदूरमार्गश्रमविह्वलाङ्गी सेना समस्ता धृतराष्ट्रसूनोः ।

आभीरवाटान्तिक एव तस्थौ सद्यो निरुद्धेव तदाज्यगन्धैः ॥ २ ॥

तावत्तस्य पादातं सर्वाभिसारेण गाहं गाहं गवां व्रजं व्रज-
गृहे प्रजगृहे ॥

आरूढ इति । परेषुः दक्षिणगोप्रहणदिवमान् परस्मिन् दिवसे अर्कबिम्बे
सूर्यमण्डले यां अकाशं आरूढे दृग्दर्शमाक्रान्ते नति कुरूणां सार्वभौमः दुर्यो-
धनः । पार्थाय धर्मराजाय एकां गोत्रां भुवं आहृत्य द्यूतेनापहृत्य विश्रदपि सन् ।
'नाभ्यस्ताच्छतुः' इति नुम्रिषेधः । मात्स्यान् विराटादपीत्यपि रुभयत्राप्यध्या-
हार्यः । 'कमपराधलवं मयि पश्यसि' इत्यादाविव गम्यमानार्थत्वादप्रयोगः ।
अन्यां गोत्रां भुवं गोसमूहं च । 'गोत्रा गोनिचये भूम्याम्' इति व्रजयन्ती ।
हर्तुं तस्य पुरं विराटस्य पट्टणं प्रति । सैन्यैः चतुरङ्गैः गाकम् । 'साकं सत्रा समं
सह' इत्यमरः । आगात् प्राप्तवान् । 'प्रायो धनवतामेव धने तृष्णा गरीयसी ।
पश्य कोटिद्वयासकं लक्षाय प्रवर्णं धनुः ॥' इति प्रसिद्धेरिति भावः । अत्र भू-
गोचृन्दयोः श्लेषमिन्निकामेदाध्यवसायमूलातिशयोक्त्या दुष्पूरा धनवतां धने
तृष्णन्ति वस्तुप्रतीरेरलंकारेण वस्तुध्वनिः । शालिनी वृत्तम् ॥ १ ॥

मुदूरेति । मुदूरेण अतिदूरेण मार्गेण । मार्गगमनेनेत्यर्थः । यः श्रमः तेन
विह्वलानि श्रान्तानि अङ्गानि यस्यास्तथोक्ता । अतएव समस्ता धृतराष्ट्रसूनोः
दुर्योधनस्य सेना । आभीरवाटस्य गोपपल्लयाः अन्तिकं समीप एव । तस्याः
गोपपल्लयाः संबन्धिभिः आज्यगन्धैः घृतपरिमलैः सद्यः आगमनक्षण एव निरु-
द्धेवेत्युत्प्रेक्षा । तस्थौ अतिष्ठत् । परिमलाघ्राणस्य धमशामकत्वं प्रसिद्धम् ॥ २ ॥

तावदिति । तावत् तदानीमेव तस्य पादातं पादचारि बलं व्रजगृहे
गोपपल्लयां गाहं गाहं प्रविश्य प्रविश्य सर्वाभिसारेण सर्वोद्योगेन गवां व्रजं वृन्दं
प्रकर्षेण जगृहे जग्राह ॥

१. 'तत्पुरे' इति पाठः. २. 'विदूर' इति पाठः. ३. 'जगृहे' इति पाठः.

दण्डाघाते दीयमानेऽपि योधैर्दुग्धं भूयो दोहशेषं वहन्त्यः ।

घोषाद्गवो निःसरन्ति स्म यन्नाद्रोभ्यो घोषो यन्नलेशं विनैव ॥ ३ ॥

इतस्ततः संभ्रममीयुषीणां गोपाङ्गनानां कुचदर्शनेन ।

निपादपङ्क्तिर्निजहस्तिर्मस्तके सृष्टिं निधातुं श्रुत्वापाणिरासीत् ॥ ४ ॥

मीमसेनभिषजा शमितो यो दक्षिणे झटिति मत्स्यपुरस्य ।

उत्तरेऽप्युदभवत्स तु पार्श्वे पक्षवान इव कौरवबोधः ॥ ५ ॥

दण्डेति । योधैः दुर्योधनभटैः दण्डैः लघुडैः आघाते ताडने दीयमाने कृते सत्यपि दोहान् शेषं अविशिष्टं भूयः बहुलं दुग्धं क्षीरं वहन्त्यः । ऊधःस्त्रिति भावः । अतएव गावः यन्नाद्र । अतिकटादित्यर्थः । घं पात् गोपपङ्क्त्याः निःसरन्ति स्म निर्जग्मुः । घोषः गोपपङ्क्तापु मंक्षोभजनितहुंभागवस्त्विति च (?) । 'घोषः संकुलनिध्वानगोपालाभीरपङ्क्तिषु' इति विश्वः । यन्नलेशं अत्रमपि यत्नं विनैव निःसरन्ति स्म । जाना इत्यर्थः । अत्र घोषाद्गोनिःसरणमान्यस्य दोहावशिष्टबहुलक्षीरधारणेन समर्थताप्यदार्थहेतुकं काव्यलिङ्गम् । एवमुत्तरवाक्यार्थे यन्नरूपं कारणं विनैव घोषनिःसरणरूपकार्यवर्णनाद्विभावनालंकारः । अयं च गोकुलसंकुलारावयोः घोषशब्दश्रुतिपात्रिकाभेदाध्यवसायमूलातिशयोक्त्यनुप्राणित इति द्वयोरङ्गाङ्गिभावेन संकरः । अस्य च पूर्ववाक्यार्थकाव्यलिङ्गस्य च स्फुटावगम्यत्वेन लक्षण्यात्संरूपिः ॥ ३ ॥

इतस्तत इति । इतस्ततः परितः संभ्रमं भयेन भ्रमं दैवदुर्घाणां प्राप्तानां गोपाङ्गनानां कुचयोः दर्शनेन हेतुना । निपादिना गजयन्तृणा पङ्क्तिः निजानां हस्तिना गजानां मस्तके गृध्रि कुम्भद्वय इति यावत् । सृष्टिं अद्भुतं निधातुं श्रुत्वा निर्व्यापारं पाणी हर्त्ता यस्यान्तर्धोक्ता आसीत् । गजकुम्भयोः द्वित्वेन कृत्स्नत्वपीनत्वादिगुणसंपत्तिरङ्गनगोपाङ्गनकुचभ्रमाजिपादिनः नखांचितयोरनयोः नाद्भुतः पात्य इत्यालोच्य तं तत्र परिजहुरित्यर्थः । अतएवात्र भ्रान्तेर्विशेषणगत्या अद्भुतप्रहारत्यागहेतुत्वान्यदार्थहेतुकं काव्यलिङ्गं भ्रान्तिभटुजीवितमिति तयोरङ्गाङ्गिभावेन संकरः ॥ ४ ॥

भीमेति । मत्स्यपुरस्य दक्षिणं देशं सव्येतरपक्षे च यः कौरवबाधः गोघ्राणरूपः । मीमसेनेनैव भिषजा वेंचन झटिति सत्वरं शमितः निवारितः च्चिकित्सितश्च स तु कौरवबाधः पक्षवानः वायुगंगविशेष इव मत्स्यपुरस्य उत्तरे पार्श्वेऽपि सव्ये पक्षेऽपि उदभवत् आविर्बभूव । एकस्मिन् पक्षे शान्तस्य पक्षबायोः परास्मिन् उदयः प्रसिद्धः । उपमालंकारः । स्वागता वृत्तम् ॥ ५ ॥

१. 'मस्ते' इति पाठः. २. 'विधातु' इति पाठः. ३. 'तस्य पुरस्य' इति पाठः.
४. 'पक्षपात' इति पाठः. ५. 'वैषः' इति पाठः.

वृत्तं निवेदयितुमेतदतीव वेगा-

दाधान्य कश्चिदथ गोपयुवा विविर्भः ।

रिङ्क्षत्पदाः क्षितिपतेरिव घोषसीन्नि

स्वस्यापि गा विमुमुचे नृपसूनुगोष्ठ्याम् ॥ ६ ॥

औदास्यं किमिदं कुमार कुरवो गृह्णन्ति गास्तेऽखिला-

स्त्वहोणोः समयोऽयमाजिषु परैर्दुष्प्रापमानुं यशः ।

देवीं केकयनेन्दनां कुरु महावीरप्रसमूर्धसु

द्रागारोह रथं गृहाण च धनुर्धत्स्वाभ्यमित्रीणताम् ॥ ७ ॥

वृत्तमिति । अथ उत्तरगोप्रहणानन्तरं कश्चिद्गोपयुवा, न तु वृद्धः बालो वा । द्वयोरपि गतिवेगपाटवासंभवादिति युवेत्युक्तम् । विविर्भः अतिदुःखितः सन् । एतत् वृत्तं वृत्तान्तं कौरवैर्गोप्रहणं निवेदयितुं शापयितुं अतीव भृशं वेगात् आधाव्य धावित्वा घोषसीन्नि गोकुले रिङ्क्षन्ति प्रसृजन्ति पदानि पादन्यासाः शब्दाश्च यासां ताः । क्षितिपतेः विराटस्य गाः धेनूरव स्वस्य आत्मनः गाः वाचोऽपि धेनुरपीति । नृपसूनाः उत्तरस्य गोष्ठ्यां सभायां विमुमुचे त्यक्तवान् उक्तवाञ्छित्यर्थः । अत्र प्रकृतानामेव धेनूनां वाचां च श्लेषभित्तिकालब्धैक्यत्या- गोदीरणद्विकस्खलत्पादन्यासगद्गदशब्दकलद्विकधर्माभ्यां आप्म्यस्य गम्यत्वानु- ल्ययोगिताभेदः । 'स्वंगुपयुवाश्चन्द्रदिङ्नेत्रघृणिभूजले । लक्ष्यदृष्टोः क्रियां पुंति' इत्यमरकोशाद्धेनूनां वाचां च श्लेषभित्तिकाभेदाध्यवसायमूलातिशयोक्त्या सहैकवाचकानुप्रवेशेन संकीर्णः ॥ ६ ॥

औदास्यमिति । हे कुमार उत्तर, इदं औदास्यं उदासीनत्वम् । उपेक्षेति यावत् । किम् । कुत इत्यर्थः । कुरवः दुर्धनादयः अखिलाः ते तव गाः गृह्णन्ति अपहरन्ति । आजिषु युद्धेषु परैः अन्यैः दुष्प्रापं दुर्लभं यशः आमुं लब्धुं तव दोष्ठाः अयं समयः अवसरः । केकयनेन्दनां देवीं सुदेष्णां त्वन्मा- तरं महतानां वीरप्रवीरमातृणां मूधसु अग्रभागेषु कुरु । सर्वैर्जयं प्रापयेत्यर्थः । रथं द्राक् सत्वरं आरोह । धनुश्च गृहाण । अभ्यमित्रीणतां शत्रून्प्रति गमनं धत्स्व स्त्रीकुरु । 'यो गच्छत्यलं विद्विषतः प्रति । सोऽभ्यमित्रोऽभ्यमित्रियोऽप्य- भ्यमित्राण इत्यपि ॥' इत्यमरः । 'अभ्यमित्राच्छ च' इति चकारादनुवर्तमानः खप्रत्ययः । अत्रैकस्यैवोत्तरस्य कर्तृकारकस्य स्थापनाद्यनेकक्रियान्वयित्वात्कार- रकरीपकं नामालंकारः । 'क्रमिकैकगतानां तु गुम्फः कारकरीपकम्' इति लक्षणात् ॥ ७ ॥

उक्तोऽयमित्थं पुरतो वधूनामुल्लासयञ्ज्मश्रुलवान्नखाग्रैः ।
 किञ्चिन्मणिस्तम्भवियोजिताङ्गो गिरं दधेऽन्तःपुरमात्रधीरः ॥ ८ ॥
 तथा भुजं विक्रमयेयमेतं यन्ता यदि स्यादिह मे युयुत्सोः ।
 षष्ठोऽपि नः कश्चन पाण्डवोऽभूदिति त्रसेयुः कुरवो यथा ते ॥ ९ ॥
 इदं निश्म्य स्मितलाञ्छितोष्ठ्या तत्रोत्तरा केशकृता प्रणुन्ना ।
 बृहन्नलां सारथिकृत्तदक्षां भ्रात्रे निवेद्यानयति स्म चैनाम् ॥ १० ॥

अवाप्य तां संसदमादृतः क्रमा-

दवागवभार द्वयमिन्द्रनन्दनः ।

नृपात्मजं पूजयितुं च मस्तकं

नितम्बिनीर्हासयितुं च कञ्चुकम् ॥ ११ ॥

उक्त इति । इत्थं उक्तप्रकारेण वधूनां अन्तःपुरस्त्रीणां पुरतः । समक्ष-
 मित्यर्थः । उक्तः । गोपयूनेति शेषः । अन्तःपुरमात्रे अन्तःपुर एव धीरः ।
 नतु युद्ध इत्यर्थः । अयमुत्तरः । नखाग्रैः अग्रनखैः श्मश्रूणां ऊर्ध्वोष्ठोपरिलोम्नां
 लवान् कुटिलाग्रभागान् उद्वसयन् उन्नमयन् सन् किञ्चिन् दैपत् मणिमयेन
 स्तम्भेन वियोजितं विच्छेदयितुं अङ्गं येन तथोक्तश्च सन् । त्यक्तदवलम्बश्च
 सन्निति यावत् । गिरं वक्ष्यमाणां दधे । उक्तवानित्यर्थः ॥ ८ ॥

तथेति । इह इदानीं बोद्धुमिच्छोः युयुत्सोः मे मम यन्ता कश्चित्सारथिः,
 तदा पलायमानस्य मम निरोधकः कश्चिदिति च । यदि स्यात् भवेच्चत् तदा
 अहं एतं मदीयं भुजम्, मद्भुजप्रायमेतं मन्त्रियन्तारमिति च । तथा विक्रमयेयं
 प्रतापशालिनं कारयेयं ते गोप्राहकाः कुरवः नः अस्माकं षष्ठोऽपि कश्चन
 पाण्डवः षण्डाकृतिः कश्चिदिति च अभूत् जानः इति उक्तप्रकारेण यथा त्रसेयुः
 विभीयुः तथेति योज्यम् ॥ ९ ॥

इयमिति । तत्र तदानीं इदं उत्तरवाक्यं निश्म्य स्मितेन लाञ्छितः अलं-
 कृतः ओष्ठो यस्यास्तया । स्मेराधरयेत्यर्थः । केशान् करोति भूषयतीति केश-
 कृता सैरन्ध्या प्रणुन्ना सारथ्ये निपुणा ज्ञानपूर्वा बृहन्नलेति प्रेरिता । उत्तरा विरा-
 टपुत्री बृहन्नलां षण्डाकृतिमर्जुनं सारथिकृत्य सारथ्ये दक्षां समर्थां भ्रात्रे उत्तराय
 निवेश किं च एनां बृहन्नलां आनयति स्म उत्तरमभीष्टं प्रापयामास ॥ १० ॥

अवाप्येति । इन्द्रनन्दनः अर्जुनः तां संसदं अन्तःपुरस्त्रीसभा अवाप्य
 आदृतः उत्तरादिभिः अनुगृहीतः सन् नृपात्मजं उत्तरं पूजयितुं नमस्कृतुं मस्तकं
 क्षिरश्च नितम्बिनीः अन्तःपुराङ्गनाः हासयितुं कञ्चुकं कवचं च द्वयं क्रमात्
 आचारात् संप्रदायाच्च अवाक् अवनम्रं कथमेतत्सारथ्यं करोमीत्यादिवाग्महितं च

पण्डोऽपि तेजसा तत्र सारथ्यसदृशकृतिः ।

न कासां पौरदृष्टीनां चकासामास फल्गुनः ॥ १२ ॥

तं सारथिपदे कृत्वा स धातारमिवेश्वरः ।

परसेनां 'हमन्नेव प्रधक्ष्यामीत्यमन्यत ॥ १३ ॥

मालिनी तादृशः पत्युर्महान्तं तं रणोद्यमम् ।

श्यामाकचरुनिर्वापं जज्ञे सोमाय वाजिने ॥ १४ ॥

यथा तथा वभार वृत्तवान् । यद्वा द्वितीयपक्षे ऊर्वाधोभागसव्यदक्षिणभागेषु विपरीतं यथा तथा वभारेत्यर्थः । अत्र शिरसो नमनेन कञ्चुकस्य वैपरीत्येन च द्वाभ्यामवाक्छन्देन तन्त्रेण गृहीताभ्यां क्रमेणान्वयाद्यथामंख्यालंकारः । 'यथासंख्यं क्रमेणैव क्रमिकाणां समन्वयः' इति लक्षणात् । एवं राजकुमारपूज-
नान्तःपुराङ्गनाहासनाक्रियोर्योगपद्यात् समुच्चयालंकारश्च द्वयोः संसृष्टिः ।
वंशस्थं वृत्तम् ॥ ११ ॥

पण्ड इति । पण्डः नपुंसकोऽपि स फल्गुनः अर्जुनः कासां पौरदृष्टीनां
पुरवासिजननेत्राणां तेजसा सारथ्यस्य सदृशी अनुरूपा आकृतियस्य तथोक्तः
मन् न चकासामास न स्फुरति स्म । सर्वासामपि तथा स्फुरति संवेत्यर्थः ।
अत्र तेजसा सारथ्योचित्यसमर्थतापदार्थहेतुं काव्यलिङ्गम् ॥ १२ ॥

तमिति । स उत्तरः तमर्जुनं ईश्वरः शंभुः धातारं ब्रह्माणमिव सारथेः पदे
स्थाने कृत्वा । सारथि विधायेत्यर्थः । परेषां कीरवाणां त्रैपुरदानवानां च सेनां
हसन् हासं कुर्वन्नेव । हासमात्रेणैवेति यावत् । प्रधक्ष्यामि दग्धां करिष्यामि
इत्युक्तप्रकारं अमन्यत तर्किनवान् । उपमालंकारः ॥ १३ ॥

मालिनीति । मालिनी द्रौपदी तादृशः क्लीबत्वेऽपि सारथ्योचितवेषस्य
संबन्धिनं महान्तं अतिश्लाघ्यं तं उक्तविधं रणे विषये उद्यमं उद्योगम्, वाजम्
अन्नं देयद्रव्यं अस्यान्तीति वाजिने सोमाय । वाजित्वगुणविशिष्टसोमदेवताया
इत्यर्थः । श्यामाकचरुणा निर्वापम् । श्यामाकचरुण्डाजपात्रद्रव्यकयागमित्यर्थः ।
जज्ञे तर्कयामास । तत्र 'सोमाय वाजिने श्यामाकं चरुं निर्वपेयः क्लृप्याद्विमी-
यात्' इति श्रुत्या श्यामाकचरुद्रव्यकवाजित्वगुणविशिष्टसोमदेवताकयागस्य
पण्डत्वनिवृत्तिफलकत्वविधानाद्रणस्य पौरुषैकसाध्यत्वाच्च अर्जुने तदुद्यमोऽपि
पण्डत्वनिवर्तकतादृशयागत्वेनोत्प्रेक्षितः । तथा च क्लीबत्वनिवृत्तिसामयिकाज्ञात-
वाससमाप्त्यनुमानप्रतीतेरलंकारेणालंकारध्वनिः ॥ १४ ॥

अंकर्तृकाण्यद्य वशे कुरूणां

पाण्डुस्तुषाया वसनानि सन्ति ।

आहत्य नस्तानि दिशेति कन्या-

स्तमभ्ययाचन्त कुतूहलिन्यः ॥ १५ ॥

तत्क्षणं यातायातसरभसराजलेखवाहमुखश्रुतबल्लभुंजावलेप-
वृत्तान्तमोदमानसूदकुलं वीरपत्नीत्ववीरजननीत्वयुगपत्प्रसिद्धेर्वैजननो
वासरोऽयमिति कात्यायनीजनसंस्तूयमानसुदेष्णं मस्तकतलविन्यस्त-
हस्तप्रवृद्धबल्लवयोपिदभययाचनावचनप्रतिशब्दानदर्शगवाक्षमात्रोप-

अकर्तृकार्णाति । न विद्यते कर्ता तन्तुवायः येषां तानि । 'नष्टतश्च' इति
कप् । तेषां भगवन्कारुण्येन स्वयमेवात्पन्नत्वादिति भावः । पाण्डोः स्तुषायाः
द्रौपद्याः वसनानि दुःशासनापहतवस्त्राणि अद्य कुरूणां वशे सन्ति तानि वस्त्राणि
आहत्य नः अस्मभ्यं दिश प्रतियच्छ । इत्युक्तप्रकारं कन्याः उत्तराद्याः
कुतूहलिन्यः अपूर्ववस्त्रकर्तृहलवत्यः सत्यः । तं युद्धसंनद्धमुत्तरं अभ्ययाचन्त
याचितवत्यः ॥ १५ ॥

तदिति । तस्मिन्नेव क्षणे तत्क्षणं उत्तरयात्राक्षण एव तत्पुरं विराटनगरं
यातायातयोः गतप्रत्यागतयोः रभसेन वेगेन सहितानां सरभसानां राज्ञः
विराटस्य संबन्धनां लेखवाहानां पत्रिकानेतृणां मुखैः वचनैः श्रुतेन ज्ञातेन
बल्लस्य भीमस्य भुजयोः अवलेपस्य गर्वस्य । पराक्रमस्यति यावत् । वृत्तान्तेन
मोदमानं संतुष्यत् सूदकुलं पाचकवृन्दं यस्मिन् तथोक्तम् । अयं वासरः वीरप-
त्नीत्वस्य वीरजननीत्वस्य च द्वयोः युगपत् ऐककालिकायाः प्रसिद्धेः कीर्तेः वैज-
ननः प्रसूतिदिवसः इत्युक्तप्रकारेण कात्यायनीजनेन सम्यक्स्तूयमाना सुदेष्णा
यस्मिन्स्तथोक्तम् । दक्षिणं गोमूढे विराटस्यैव उत्तरस्य उत्तरेऽपि तामिः जयसंभा-
वनादिति भावः । 'कात्यायन्यधेवृद्धा या काषायवसनायवा' इत्यमरः । मस्तक-
तले शिरसि विन्यस्तौ प्रणामार्थं निहितौ हस्तौ यामिन्तासां प्रवृद्धानां बल्लवयोषितां
गोपाङ्गनानां संबन्धनां अभयस्य याचनावचनानां प्रार्थनावाक्यानां प्रतिशब्द-
दाने प्रत्युत्तरदाने प्रतिध्वनिदाने च दर्शः समर्थः गवाक्षैरेव गवाक्षमात्रैः उपल-

१. 'अकृत्रिमाणि' इति पाठः. २. 'बल्लवभुजलताबलावलेप' इति पाठः.
३. 'वीरपत्नीवीरजननीति तव' इति पाठः. ४. 'हस्तपल्लवतल्लजवृद्ध' इति पाठः.
५. 'याचना' इति पाठः. ६. 'गवाक्षोपलक्षितम्' इति पाठः.

लक्षितं कुमारप्रयाणपरिहार्यमाणमातुलशतान्तःपुरवधूटीनवविलाप-
घोषं तत्पुरमासीत् ॥

लाजाभिवर्षी ललनासमाजो

राज्ञः कुमाराय रथस्थिताय ।

मुदाशिषं मूल्यमिव व्यतानी-

जिघृक्षितानां द्विषदंशुकानाम् ॥ १६ ॥

आलेख्यदत्तैः पुरुषैरुपेतामालोकयन् राजपथे प्रतोलीम् ।

घोटान्नुदन्तीं स रथे निबद्धान्पोटां पुरस्कृत्य पुरात्प्रतस्थे ॥ १७ ॥

तदनु दक्षिणदिङ्मुखादुदयमानः पवमानो वृन्दारकमुक्तम-
न्दारकुसुमवर्षमन्दायितधूमगन्धं बललस्य चिकुरबन्धमाग्राय नि-

क्षितं दृश्यमानम् । उत्तरं विना सर्वेषामपि वीराणां विराटेन सह गतत्वात् प्रतिश-
ब्दायमानान् गवाक्षान् विना प्रत्युत्तरदायकस्य कस्याप्यभावादिति भावः । कुमा-
रस्य उत्तरस्य प्रयाणकाले परिहार्यमाणः अमललाशङ्कया विमृज्यमानः मातु-
लशतस्य कीचकशतस्य अन्तःपुरे वधूटीनां नार्थीणां संवन्धिनः नवस्य विलापस्य
भर्तृशोकोदतस्य घोषः कोलाहलः धम्मिन्नयोक्तं च आसीत् ॥

लाजेति । ललनानां पौराङ्गनानां समाजः समूहः रथे स्थिताय राज्ञः विरा-
टस्य कुमाराय उत्तराय लाजान् शुभार्थं आचारलाजान् अमितो वर्षतीति
तथोक्तः सन् गृहीतुमिष्टानां जिघृक्षितानाम् । गृह्णातेः सञ्जन्तात्कर्मणि क्तः ।
द्विषदंशुकानां कौरववस्त्राणां मूल्यं कथद्रव्यमिवेत्युत्प्रेक्षा । आशिषं आशीर्वादं मुदा
व्यतानीत् विस्तारयामास ॥ १६ ॥

आलेख्येति । स उत्तर आलेख्ये चित्रे दत्तैः युध्यमानत्वेन लिखितैः
पुरुषैः उपेतां संगतां प्रतोलीं चतुष्पथमण्डपं राजपथे राजमार्गे आलोकयन्
ईदृशान्येव गर्वाण्यपि युद्धानीति तर्कयन् मन्त्रित्यर्थः । रथे निबद्धान् घोटान् अश्वान्
नुदन्तीं प्रेरयन्तीं पोटां स्त्रीपुंसलक्षणां वृहन्न गं पुरस्कृत्य पुरात् प्रतस्थे ॥ १७ ॥

तदन्विति । तदनु उत्तरनिर्गमनानन्तरं दक्षिणायाः दिशः मुखात् अग्र-
भागान् । मलयादिति यावन् । उदयमानः आविर्भवन्निति शैल्योक्तिः । पव-
मानः वायुः वृन्दारकैः देवैः मुक्तानां मुशर्मविजयसमये प्रसारितानां मन्दार-
कुसुमानां वर्षेण मन्दायितः शीगः धूमगन्धः महानसलमः यस्य तथोक्तं
बललस्य चिकुरबन्धं धम्मिन्नं आग्राय स्तुष्टेति सौरभ्योक्तिः । निधिं रात्र्या

१. 'प्रयाणकाल' इति पाठः. २. 'पथ' इति पाठः. ३. 'घोषान्' इति पाठः.
४. 'वृन्दारकवृन्दमुक्त' इति पाठः. ५. 'बललचिकुर' इति पाठः.

शितस्य जयोत्सवं विज्ञापयितुमवसरं विचिन्वन्निव विराटकुरुन-
न्दनयोः स्यन्दनसमीपे मन्दंमन्दमस्पन्दत ॥

प्रैस्वापितेभ्यः परभूपतिभ्यः सजातिवर्गः सुलभो रणेऽस्मिन् ।
भविष्यतीव प्रननर्त हृष्टा शताङ्गशाटी शतमन्युसूनोः ॥ १८ ॥

जले मत्स्यान्दधानोऽपि स्थले मत्स्यान्विलोकितुम् ।

आगतोऽब्धिरिवानीकः कुरूणां ददृशे ततः ॥ १९ ॥

सेहे जिष्णुर्न तत्रारेः सेनाधूलिं विसृत्वरीम् ।

प्रायेण मानिना पुंसा परागो न हि सद्यते ॥ २० ॥

तस्य भीमस्य स्वपुत्रस्य जयोत्सवं विज्ञापयितुं अवसरं युक्तकालं विचिन्वन् प्रती-
क्षमाण इव । विराटनन्दनस्य उत्तरस्य कुरुनन्दनस्य अर्जुनस्य द्वयोः । स्यन्द-
नस्य रथस्य समीपे मन्दं मन्दं अस्पन्दनं चलति स्म । गुणत्रयसमृद्धः पवनः
अनुकूलः प्रवृत्त इत्यर्थः । अत्र दक्षिणदिग्मुखादुदयमान इति विशेषणस्य भीम-
विजयवृत्तान्तविज्ञानामिप्रायगर्भत्वात्परिगलकारः । तेन च शुभसूचकपव-
मानमान्ये विजयवृत्तान्तविज्ञापनफलकावसरप्रतीक्षाप्रयुक्तत्वोत्प्रेक्षानुप्राणनात् द्वयो-
रज्ञाङ्गभावेन संकरः ॥

प्रैस्वापितेभ्य इति । शतं मन्यवः क्रतवः यस्य तस्य इन्द्रस्य सूनोः
अर्जुनस्य । 'मन्युर्दैन्ये क्रतौ कुधि' इत्यमरः । शताङ्गे रथे शाटी ध्वजपटः अस्मिन्
रणे युद्धे प्रैस्वापितेभ्यः प्रैस्वापनास्त्रेण निद्रां प्रापितेभ्यः परभूपतिभ्यः शत्रुरा-
जभ्यः समाना अभिज्ञा जातिः वस्त्रस्वरूपा येषां तेषां वर्गः समूहः सुलभः भवि-
ष्यतीति हेतोः हृष्टमन्युत्प्रेक्षा । ननर्तं नृत्यति स्म । अनुकूलवातेन च चाले-
त्यर्थः । 'भविष्यतीतीव ननर्त' इत्येव पाठः । 'प्रननर्त' इति पाठे उत्प्रेक्षा-
या गम्यत्वापातः ॥ १८ ॥

जल इति । ततः कुरूणां अनीकः काङ्क्षसैन्यम् । जले मत्स्यान् मीनान् दधा-
नोऽपि स्थले मत्स्यान् विराटांश्च विलोकितुं आगतः अब्धिः समुद्र इवेत्युत्प्रेक्षा ।
ददृशे । उत्तरार्जुनाभ्यामिति शेषः । अत्र कुरुसैन्यस्य समुद्रत्वोत्प्रेक्षया दारुणत्व-
दुरवागाहत्वादिष्वस्तुप्रतीतेरलंकारेण वस्तुध्वनिः ॥ १९ ॥

सेह इति । तत्र तदानीं जिष्णुः अर्जुनः अरेः दुर्योधनस्य संबन्धिनीं विसृ-
त्वरीं सर्वतो व्यापुवन्तीं सेनायाः धूलिं परागं न सेहे न क्षमते स्म । तथाहि
मानिना प्रशस्तमानवता पुंसा पुरुषेण परेषां आगः अपराधः परागः धूलिश्च
न सद्यते न क्षम्यते । सामान्येन विशेषसमर्थनरूपोऽर्थान्तरन्यासः । धूलीपरा-
धयोः श्लेषमिदं कामेदाध्यवसायमूलातिशयोक्तयाज्ञाङ्गभावेन संकीर्णः ॥ २० ॥

तत्रारिसैन्यमवलोकितुरुत्तरस्य

स्त्रीगोष्ठिकाजनि रणे निजवेश्मनीव ।

भीश्चित्तमश्रुलहरी नयनं विमूच्छां

बुद्धिं च वेपथुरुजा वपुरानशे यत् ॥ २१ ॥

व्यातन्वन्कुरवं गले विरचयंस्तालुन्यपां शोषणं

वृष्टीरक्षिण विवर्धयन्विपुलयन्धां धार्तराष्ट्रारवैः ।

सेवायां त्वरयन्धनंजयगुणस्यान्तर्बहिः कम्पयं-

स्त्रासो मात्स्यसुते चकार चरितं पण्णामृतूनां क्रमात् ॥ २२ ॥

तत्रेति । तत्र तदानीं अरीणां कौरवाणां सैन्यं अवलोकितुः पश्यतः उत्तरस्य निजवेश्मनि स्वगृह इव रणे युद्धदेशेऽपि स्त्रीमयी गोष्ठिका सभैव अजनि आविर्बभूव । यत् यस्मात् भीः भयं तद्रूरा स्त्रीति सर्वत्र स्त्रीलिङ्गेन प्रतीतिः । चित्तं आनशे व्याप्नोति स्म । अश्रुलहरी बाष्पधारा नयनं आनशे । विशेषेण मूच्छां बुद्धिं आनशे । वेपथुः कम्प एव रुजा रोगः वपुः शरीरं आनशे । उत्तरस्येति सर्वत्र योज्यम् । अत्रानेकवाक्यार्थेन स्त्रीगोष्ठीगमुदयसमर्थनात्काव्यलिङ्गभेदः ॥ २१ ॥

‘भीश्चित्तमानशे’ इत्युक्तम्, तामेव प्रपद्यति—व्यातन्वन्निति । गले कण्ठे कुरवं कुरितस्तन्ध्वानम् । रोदनमिति यावत् । कुरुवकृष्टं च व्यातन्वन् विस्तारयन् किसलयकुमुदादिभिवर्धयन् । तालुनि काकुदे अपां जलानां शोषणं निर्द्वत्त्वं विरचयन् कुर्वन् । अक्षिण नेत्रे वृष्टीः बाष्पवर्षाणि विवर्धयन् । धां आकाशेन्द्रियं श्रोत्रं आकाशं च धार्तराष्ट्राणां दुर्योधनादीनां नीलहंसानां च आरवैः कोलाहलैः विपुलयन् । विदारयन्नित्यर्थः । धनंजयस्य अर्जुनस्य गुणस्य गाण्डीवसौर्याः धनंजयस्य अग्नेः गुणस्य उष्णस्पर्शस्य च । सेवायां भजने । एकत्र कोट्यारोपणादां अन्यत्र समीपावस्थाने चेति विवेकः । त्वरयन् अन्तः अन्तरङ्गं बहिः बाह्यं च कम्पयन् वेपथुं कुर्वन् मात्स्यसुते उत्तरे त्रासः भयं क्रमात् । पण्णामृतूनां चरितं वसन्ताद्यनुपदकचरित्रं चकार प्रकटयति स्म । अत्र कुरवविस्तारीकरणादीनां कुरववृक्षरादनायोः श्लेषमिति-कया अमेदाध्यवसितानां षडनुधर्माणां प्रकृतात्मतया क्रमेण विन्यासाद्भावावस्थ-लंकारः—‘कमिकं प्रकृतार्थानां न्यासं रत्नावली विदुः’ इति लक्षणम् । स च श्लेषभित्तिकाभेदाध्यवसायमूलातिशयोक्त्यनुप्राणित इति द्वयोरङ्गाग्निभावेन संकरः ॥ २२ ॥

अथ रथादवद्भुत्य पुरं प्रति पलायमानोऽयमुत्तरः पश्चादनुधाव्य
कचेषु गृहीतवते फल्गुनाय फल्गुना कण्ठरवेण प्राक्तनचित्रमिव
प्रमुषितार्धवर्णं वच एवमवादीत् ।

किं वा चिकीर्षुरसि हन्त बृहन्नले त्व-

मक्ष्णोर्न मान्ति कुरुराजबलान्यमूनि ।

सद्यो निवर्तय रथं समरेच्छयालं

नेष्याम्यहं निजगृहेष्ववशेषमायुः ॥ २३ ॥

गाः कालयन्तु सह वत्सकुलैरशेषै-

घोषान्दहन्तु कुरवः प्रहरन्तु गोपान् ।

मम पलायनमहोत्सवमेव देहि

प्राणेषु किञ्चिदपि मे गुरुतां न वेत्सि ॥ २४ ॥

अथेति । अथ भयावकाशानन्तरं रथान् अवद्भुत्य लङ्घित्वा पुरं निजं प्रति
पलायमानः अयं उत्तरः पश्चात् पृष्ठतः अनुधाव्य । उत्तरस्यामिमुखं धावने
शत्रुभ्यः स्वपृष्ठप्रदर्शनापत्तेरिति भावः । कचेषु केशेषु गृहीतवते । आत्मान-
मिति शेषः । फल्गुनाय अर्जुनाय फल्गुना निःसारेण कण्ठस्य रवेण । हीनस्त्ररे-
णेति यावत् । 'वाच्यवत्फलवन्तारं च' इति शब्दार्णवे । प्रमुषितानि अस्फु-
टानि अर्धवर्णानि शब्दार्धभागाः यस्मिन् तथोक्तम् । अर्धप्रमृष्टनीलपीतादिवर्णकं
च । अतएव प्राक्तनं पुरातनं चित्रं आलङ्घयामिव स्थितं वचः वाक्यं एवं
वक्ष्यमाणप्रकारेण अवादीन् उक्तवान् । छिष्टविशेषणयमुपमा । सरूपोपमेति
दण्ड्यनुयायिनः ॥

किमिति । हे बृहन्नले, त्वं किंवा प्राणापहारं कृत्यं चिकीर्षुः कर्तुमिच्छुरसि ।
हन्तेति खेदे । अमूनि पुरोवर्तीनि कुरुराजस्य दुर्योधनस्य बलानि चतुरङ्गाणि
अक्ष्णोः । वीक्षणस्येत्यर्थः । न मान्ति न मिलन्ति । अपारत्वादिति भावः ।
रथं सद्यः इदानीमेव निवर्तय पुराभिमुखं कुरु । समरेच्छया युद्धवाञ्छया अलं
पर्याप्तम् । अवशेषं गतावशिष्टं आयुः निजगृहेष्वेव नेष्यामि गमयिष्यामि ।
युद्धाज्जीवितनाशो मम मा भूदित्यर्थः ॥ २३ ॥

गा इति । कुरवः दुर्योधनादयः गाः धेनूः अश्वैः वत्सानां कुलैः वृन्दैः
सह कालयन्तु नयन्तु । घोषान् गोपपल्लीः दहन्तु । गोपान् प्रहरन्तु । हे बृह-
न्नले, त्वं मम पलायनमेव महोत्सवमेव देहि । मे मम प्राणेषु विषये गुरुतां
गौरवं किञ्चित् ईषन्मात्रमपि न वेत्सि न जानासीत्याक्रोशोक्तिः । पश्चादिभ्यः
प्राण एव मे गरीयानित्यर्थः । 'आयुषः क्षण एकोऽपि स्वर्णकोट्या न लभ्यते'
इति उक्तत्वादिति भावः ॥ २४ ॥

मातुर्मुखं मम पुरःपुर एव तिष्ठ-

त्युत्कण्ठितस्य नय तत्सविधं कृपालो ।

यावन्ति सन्ति मम कोशगृहे सवित्री

तावद्भिरेव कनकैरभिषेक्ष्यति त्वाम् ॥ २५ ॥

चित्रे युद्धं विलोक्याहं चापलादेत्य वञ्चितः ।

तत्रामद्भिरिहोद्यद्भिः क्ष्वेलाहेपितबृंहितैः ॥ २६ ॥

यथाहं भूतलं त्यक्त्वा रथमारुक्षमुच्छ्रितम् ।

तथा हृदन्तरं मुक्त्वा कण्ठं प्राणोऽधिरोहति ॥ २७ ॥

इति बह्वु विलप्य पदयोः प्रणिपतन्तं तं नृपमुत्तमपराङ्गे कर-
पुटेन मुहुरास्फालयन्मस्मितं गिरममर्त्यपतिभृतोऽपि प्रवर्तयामास ॥

मातुरिति । किं न उत्कण्ठितस्य मातुर्जनोऽमुकस्य मम मातुर्मुखं पुरःपुरः
अग्रेऽप्र एव तिष्ठति । नक्षुपेन्द्रेणमिव पदयोर्मां यर्थः । हे कृपालो करुणाशीले
वृहन्नले, तस्या मातुः सविधं समीपं प्रति मां नय प्रापय । एवं चेदिति योज्यम् ।
'भीताद्युक्तिषु न्यूनपदत्वं न दोषाय' इत्यालंकारिकाः । मम कोशगृहे यावन्ति
कनकानि सन्ति तावद्भिरेव कनकैः सवित्री मन्माता न्यां अभिषेक्ष्यति । तवाभि-
षेकं कल्पितव्यमित्यर्थः । पुत्रदात्रे किं न श्रेयमिति भावः ॥ २५ ॥

एतावती चेद्धीतिस्मदा किमित्यागतोऽस्मीत्यन आह—**चित्र इति ।** अहं
चित्रे युद्धं विलोक्य चापलान् तद्वदेतदपीति श्रमान् एव आगत्य । तत्र चित्रे
असद्भिः अव्ययमानैः । अचेतनत्वादिति भावः । दह वास्तवयुद्धे उद्यद्भिः
जृम्भमाणैः क्ष्वेलाभिः वीराणां मिहनादैः, हेपितैः अश्वानां कोलाहलैः, बृंहितैः
गजानां घातैः, वाञ्छितः । प्राणसंशयमापन्नोऽस्मीत्यर्थः । भ्रान्तस्य सर्वत्रैव
नानुकूला प्रवृत्तिरिति भावः । अतएव विषमालंकारः अनर्थोत्पत्तिरूपः ॥ २६ ॥

यथेति । अहं भूतलं त्यक्त्वा उच्छ्रितं रथं यथा आरुह्य आरुढवानस्मि ।
आहपूर्वाद्बुद्धेः कर्तरि लुङ् । तथा प्राणः । ममेति शेषः । हृदः वक्षसः अन्तरं
मध्यभागं मुक्त्वा कण्ठं हृदन्तरादुन्नतं अधिराहतीत्येवमुपेक्षा व्यञ्जकाप्रयोगाद्भ्रम्या ।
कण्ठगतप्राणोऽहं जर्हाति । मां पलायनायेत्यर्थः ॥ २७ ॥

इतीति । इति इत्थं बहु निःसारवाक्यं विलप्य पदयोः प्रणिपतन्तं नम-
स्कुर्वन्तं तं नृपमुत्तं उत्तरं अपराङ्गे पृष्ठं करपुटेन मुहुरास्फालयन् । मा भेषीरिति
सशब्दं परामृशन् सन् । अमर्त्यपतेः इन्द्रस्य सुतः अर्जुनोऽपि गिरं वाचं
सस्मितं प्रवर्तयामास । उवाचेत्यर्थः ॥

१. 'एव' इति पाठः. २. 'त्यक्त्वा' इति पाठः. ३. 'बहुधा' इति पाठः. ४. 'पदोः'
इति पाठः. ५. 'अमरपतिभृतः'; 'अमराधिपभृतः' इति च पाठः. ६. 'आपृथ्यालि-
ङ्गयन्' इति पाठः.

उदितोऽसि विराटभूपतेरुदराद्भद्र कथं त्वमीदृशः ।

प्रवया अपि यः कुतूहलात्परसैन्यैरधुनापि युध्यते ॥ २८ ॥

सारथौ गतभयेऽपि रथी त्वं संगरे यदि विभेषि रिपुभ्यः ।

मत्स्यकेकयभुवां भुजभाजां मानकृन्तनमितोऽपि किमन्यत् ॥ २९ ॥

विस्तार्य संसदि विशृङ्खलवीरवादं

युद्धात्पलायितवतोऽथ तवाङ्गकम्पः ।

अन्तःपुरेषु हसतामवलज्जनाना-

माचार्य एव भविता कुचवन्निगतानाम् ॥ ३० ॥

उदित इति । हे भद्र, विपरीतलक्षणया अभद्र । कुलाश्रमेति यावत् । ईदृशः रणभीरुः त्वं विराटभूपतेः मठावीरस्य उदरान् गर्भान् कथमुदितोऽसि जानोऽसि । कथंशब्दोऽत्राश्चर्यं । 'कारणगुणा हि कार्यगुणानारभन्ते' इति प्रसिद्धे-
विरुद्धत्वादाश्चर्यम् । प्रवयाः अतिवृद्धोऽपि यः विराटः परेषां शत्रूणां सैन्यैः सह । अधुना । अत्यन्तवृद्धभावेऽपीत्यर्थः । कुतूहलात् युध्यते । हिरवधारणे । अत्र तादृशप्रणधीरादीदृशप्रणभीरुत्वप्रतिवर्णनाद्विरुद्धकार्योत्पत्तिरूपो विषमप्रमेदः ।
बैतार्थायं वृत्तम् ॥ २८ ॥

सारथाविति । सारथौ मयि गतं भयं शात्रवं यस्य तथोक्ते सत्यपि । रथी रथिकः त्वं संगरे रिपुभ्यः शत्रुभ्यः विभेषि यदि । त्रस्यसि चेदित्यर्थः । इतः तव शत्रुभयप्राप्त्यपि अन्यदस्तु भुजं बाहुप्रतापं भजन्तीति तद्भाजां मत्स्य-
भुवां पितृवंश्यानां केकयभुवां मानुवंश्यानां द्वयेषामपि मानस्य कृन्तनं छेदः । किमिति वाकुः । त्वत्पलायनमुभयकुलाकीर्तिकरमित्यर्थः । 'पुनः किम्' इति पाठस्तु पुनःशब्देन अन्यदिति लक्षयित्वा कथंचि योज्यः । स्वागता वृत्तम् ॥ २९ ॥

विस्तार्येति । संसदि अन्तःपुरस्त्रीसभाया विशृङ्खलं निर्विरोधं वीरवादम् । 'यष्टोऽपि नः कश्चन पाण्डवोऽभूत्' इत्यादिवीरालापं वीरस्यैव वादमिति च । विस्तार्य उद्बोध्य । अथ युद्धात्पलायितवतः तव अङ्गकम्पः अन्तःपुरेषु हसतां एतावदेव तव वीर्यमिति परिहास उर्वनां अबलाजनानां संबन्धिनां कुचयोः बलानानां हासक्षोभजनितकम्पानां आचार्यः उपदेष्टा भविता भविष्यत्येव । न तु न भविष्यतीत्यर्थः । युद्धे पलायित्वा गतं वीक्ष्य सकुचक्षोभं हसिष्यन्तीति समुदायार्थः । अत्र स्त्रीणामेव तथा हासं किमुत पुरुषाणामित्यर्थोन्तराक्षेपार्था-
पस्यलंकारः । तथा वस्तुना प्रतीयत इति वस्तुनालंकारध्वनिः ॥ ३० ॥

१. 'बलभाजां मानकर्तनमितोऽपि पुनः किम्' इति पाठः. २. 'विस्तीर्ण' इति पाठः.

कियद्विषामंशुकमाहृतं ते सहोदरेणेति सखीभिरुक्ते ।

मानोत्तराया भृशमुत्तरायाः किमुत्तरं ब्रूहि तदुत्तर त्वम् ॥ ३१ ॥

जरठो जनकोऽपि मातुलाः शतमप्यन्तमगुस्त्वमेककः ।

यदि यासि न धैर्यमत्र ते न वशे राज्यमिदं भविष्यति ॥ ३२ ॥

तदिदं विजहीहि साध्वसं कुरु पाणौ तृणतां कुरुष्वपि ।

तव मत्स्यपतेस्तु वाहिनीमुखभागे खलु वल्गनं क्षमम् ॥ ३३ ॥

कियदिति । हे उत्तरे, ते तव सहोदरेण उत्तरेण । द्विषां अंशुकं वस्त्रा-
णीति जात्येकवचनम् । कियत् किमाद्यं आहृतं आनीतं इत्युक्तप्रकारं सखी-
भिरुक्ते प्रश्ने सति भृशं मानेन उत्तरायाः प्रेष्टायाः । मानयुक्तप्रतिवाक्याया
इति वा । उत्तरायाः त्वदनुजायाः उत्तरं प्रतिवाक्यं किं भवेदिति शेषः । तत्
उत्तरायाः प्रतिवाक्यं हे उत्तर, न ब्रूहि वद । त्वत्पलायनं मानधनमच्छिष्य-
द्वारा नमाप्यकीर्तिकरमिति भावः ॥ ३१ ॥

जरठ इति । किं चेन्नप्यर्थः । तव जनकः विराटः जरठः अतिवृद्धः,
मातुलाः त्वन्मानुषान्तरः यत्नं शयका अपि अन्नं नाशं अगुः गताः । इणः
कर्त्तरि लुङ् । त्वं च एककः निजगण एकश्च । अन्वये कन । अतः अत्र युद्धे
धैर्यं न यासि यदि न प्राप्नोषि यत्नं तर्हि तदं राज्यं मात्स्यं ते तव वशे प्रभुत्वे
न भविष्यति न स्थास्यति । न कपलमुखवदस्थानां मानहानिः, अपि तु तव
राज्यहानिश्च भविष्यतामर्थः । यत्नं शयं वृत्तम् ॥ ३२ ॥

तदिति । तत् तस्मात् । पलायनस्य भयस्य वा बहुदोषाकम्बाद्धेतोरित्यर्थः ।
इदं साध्वसं भयं विजहीहि यत्र । हानेविपूर्वाद्धोद । 'इ हव्यघोः' इत्यभ्यासा-
कारस्यत्वम् । पाणौ तृणता कामुकं कुरु । गृहाणेत्यर्थः । कुरुषु दुर्योधनादिष्वपि
विषये तृणतां तृणभावं कुरु । कुरुनाप तृणकृत्वरूपेन भावयेत्यर्थः । धैर्यशौर्या-
भ्यामिति भावः । 'तृणता स्मानुषत्वेऽपि तृणता कामुकेऽपि च' इति विश्वः ।
किं चेति त्वर्थः । मत्स्यानां जनपदं नां मानानां च पतेः प्रभोः । 'पतिः समास
एव' इति घिसंज्ञानियमान् डनि 'धेजित' इति गुणः पूर्वस्वरूपं च । तव वाहि-
नानां सेनानां नदीनां च मुखभागे अग्रदेशे वल्गनं संचारः क्षमं उचितम् । खलु-
रानञ्चणं । 'सेनानयोस्तु वाहिनी' इत्यमरः । अत्र पूर्वार्थे त्यागाद्यनेकक्रिया-
योगपद्याभिधानात्समुच्चयः । उत्तरार्थे मत्स्यपतिववाहिनीमुखसंचारयोरनुरूप-
संघटनवर्णनात्समालंकारः । श्लेषमिलिकामेदाध्यवसायमूलातिशयोक्तयुजीवित
इत्यनयोरङ्गाङ्गिभावेन संकरः । अस्य च समुच्चयेन संसृष्टिः, एकवाचकानुप्रवेशेन
संकरो वा । वैतालीयं वृत्तम् ॥ ३३ ॥

इत्याश्वास्य पितृवनाटवीतटमुपेत्य शमीविटपिकोटिसमाटीकि-
तकिरीटशङ्खचापनिषङ्गो जयलक्ष्मीपरिणयनयोग्यतां संपादयितु-
मिव खण्डितषण्डभावोऽयमाखण्डलसुतो निजतत्त्वव्याकरणशत-
धापल्लवितधाष्ट्येन तेनैव सुदेष्णापत्येन परिकल्पितसारैश्वर्यशिल्पं
रथमधिगृह्य क्षणेन वारिनिधिपूरस्य वाडववहिरिव सपन्नसैन्यस्य
संमुखीनो बभूव ॥

संख्यातीतमवेक्ष्य कौरवबलं तत्सव्यसाची पुर-

आपे तादृशि किञ्चिदेव विदधे साचीभवन्तीं दृशम् ।

पार्वत्या निजपट्टवस्त्रशकलं स्नेहद्वयाद्रिं स्वयं

न्यस्य न्यस्य चिकित्सितव्रणशिरा देवोऽपि यं श्लाघते ॥३४॥

इतीति । इत्युक्तप्रकारेणाश्वास्य विशोकं कृत्वा । तमिति शेषः । उत्तर-
मित्यर्थः । पितृवनस्य श्मशानस्य संबन्धि अटवीतटं अरण्यप्रदेशं उपेत्य शमी-
विटपिनः शमावृक्षस्य कोटेः अप्रात् समाटीकिताः समानीताः किरीटः इन्द्रदत्तः,
शङ्खः देवदत्तः, चापः गाण्डीवः, निषङ्गः अक्षयतूणीरौ, ते सर्वे येन स तथोक्तः ।
जयलक्ष्म्याः परिणयनस्य पाणिग्रहणस्य योग्यतां संपादयितुमिवेत्युत्प्रेक्षा ।
खण्डितः त्यक्तः षण्डभावः नपुंसकत्वं येन सः । अयं आखण्डलमुतः अर्जुनः ।
निजस्य तत्त्वस्य स्वरूपस्य पाण्डवत्वादिः व्याकरणेन विवरणेन हेतुना शतधा
शतप्रकारं पट्टवितं उत्पन्नं धाष्ट्यं धृष्टवम् । धैर्यमिति यावत् । तत् यस्य तथो-
क्तेन । तेनैव यः प्रथमं रथिगन्तेनैव । यस्तथा भीतस्तेनैवैतं वार्थः । सुदेष्णाप-
त्येन उत्तरेण परिकल्पितं सारव्यशिल्पं सारधिव्यापारः यस्मिन् रथमधिगृह्य
क्षणेन सपन्नसैन्यस्य शत्रुबलस्य वाडववहिः वाडवानलः वारिनिधिपूरस्य समुद्रप्र-
वाहस्यैव संमुखीनः अभिमुखं वर्तमानः बभूव । उपमोत्प्रेक्षयोः संसृष्टिः ॥

संख्येति । सव्यसाची अर्जुनः । संख्यामत्येतीति संख्यातीतं असंख्येयं तत्
कौरवबलं पुरः अग्रं अवैक्ष्य तादृशि । शंभोरपि शिरसि व्रणदायक इत्यर्थः ।
चापे गाण्डीवं साचीभवन्तीं तिर्यक्प्रसरन्तीं दृशं दृष्टिं किञ्चित् ईषदेव । न तु
पूर्णमित्यर्थः । विदधे अकरोत् । असंख्येयमपि परबलं मम गाण्डीवस्य कियान्
विषय इतीषदालोकनामिष्टायः । अतएव परिकरालंकारः । तादृशीत्युक्तप्रभावं
प्रपद्यति—पार्वत्येति । पार्वत्या गौर्या स्नेहयोः धृतस्य प्रेम्णश्च द्वयेनाद्रिं निजस्य
पट्टवस्त्रस्य शकलं खण्डं स्वयमात्मना न्यस्य न्यस्य निक्षिप्य निक्षिप्य । आद-
राद्विरुद्धिः । न त्वन्येन न्यासयित्वेत्यर्थः । चिकित्सितं प्रतिकृतं व्रणं यस्मि-

१. 'व्याकरणात्' इति पाठः. २. 'सारवि' इति पाठः. ३. 'आरुह्य' इति पाठः.
४. 'पुनः' इति पाठः. ५. 'निजवस्त्रपट्ट' इति पाठः.

नभसि प्रविसारि देवदत्ते नरदत्तध्वनितं ततो दधाने ।

मुमुहुर्द्विरदा मुमूर्च्छुरश्वा रथिनश्चुभुरे भटाश्च बिभ्युः ॥३५॥

पर्यायेणास्य गाण्डीवः पातितज्यः प्रकोष्ठयोः ।

गन्धर्वयुद्धमारभ्य कृतं मौनं समापयत् ॥ ३६ ॥

अथ करतलद्वयमण्डपकृतताण्डवस्य गाण्डीवस्य विस्फारेण पाण्डवोऽयमिति निश्चित्य लीलानिस्तीर्णदुस्तरसंधासिन्धुरयं पुनरपि निर्बन्धुमागत इत्यधृष्यया निजेर्ष्यया रक्षा विपक्षाः पूर्वपक्षाः सिद्धान्तमिव युद्धाय तं पर्यवारयन् ॥

स्तादृशं शिरः यस्य स देवः शंभुरपि यं गाण्डीवं आघने किमुतान्य इत्यर्थापत्तिरूपेण वाक्यार्थेन कौरवबलानादरसमर्थनाद्वाक्यार्थहेतुककाव्यलिङ्गाधीनपर्यो-रङ्गाङ्गिभावेन संकरः । शार्दूलविकीडितं वृत्तम् ॥ ३४ ॥

नभसीति । ततः देवदत्ते अर्जुनशब्दे नभसि आकाशे प्रकर्षेण विसारि व्यापृतं नरेण अर्जुनेन दत्तं आत्मानेन जनिता ध्वनिनम् । ध्वनतेर्भावे क्तः । दधाने सति द्विरदाः गजाः मुमुहुः संग्रान्ता बभूवुः, अश्वाः मुमूर्च्छुः मूर्च्छां गताः, रथिनः रथिकाः चुभुभिरे क्षुभयन्ति स्म, भटाश्च बिभ्युः तत्रमुः । देवदत्तघोषेण चतुरङ्गमपि कौरवबलमुन्मादितमभूदित्यर्थः । अत्र मोहाद्यनेकक्रियायांगपद्यात्समुच्चयालंकारः । औपच्छन्दसिकं वृत्तम् ॥ ३५ ॥

पर्यायेणेति । अथ प्रकोष्ठयोः हस्तमूलयोः पातिता आकर्षणे प्रवेशिता ज्या मांर्वा यस्य सः अस्य अर्जुनस्य गाण्डीवः चापः गन्धर्वैः चित्रसेनादिभिः सह युद्धमारभ्य पर्यायेण क्रमेण कृतं मौनं नाम व्रतं समापयत् त्यजति स्म । अर्जुनो गाण्डीवं टंकारिनवानित्यर्थः । गन्धर्वैर्युद्धप्रवृत्तिं कुत्रापि युद्धाभावादिति भावः । अत्र गाण्डीवगुणटंकारस्य मौनव्रतसमाप्तिरूपेण कथनात्पर्यायोक्तिरलंकारः—‘पर्यायोक्तं तु गम्यस्य वचोभङ्गवन्तरेण यत्’ इति लक्षणात् ॥ ३६ ॥

अथेति । अथ करतलयोः द्वयमेव मण्डपः रङ्गः तस्मिन् कृतं ताण्डवं गुणाकर्षणविमोचनव्यापारः यस्य तस्य । अर्जुनस्य सत्यसात्त्वित्वादिति भावः । गाण्डीवस्य विस्फारेण गुणटंकारेण । ‘विस्फारो धनुषः खानः’ इत्यमरः । अयं पुरोवर्ती पाण्डवोऽर्जुन इति निश्चित्य अनुमीय अयं अर्जुनः लीलया अनायासेन निस्तीर्णः अतिक्रान्तः दुस्तरः तरितुमशक्यः संधा अज्ञातवासप्रतिज्ञैव सिन्धुः समुद्रः येन तथोक्तः सन् पुनरपि निर्बन्धुं निरोद्धुम् । राज्यायेति शेषः । आगतः इत्युक्तप्रकारया अधृष्यया दुर्निवारया निजया ईर्ष्यया मानसविकारेण गुणेष्वापि दोषारोपात्मकेन रक्षाः क्लृप्ताः विपक्षाः शत्रवः तं अर्जुनं पूर्वपक्षाः

विजयस्य रथे ततो निपेतुर्विमतानामिषवः परःसहस्राः ।

जनमेजययागवेदिमध्ये जगतां भीतिकरा इवाहिसंधाः ॥३७॥

जम्भद्विषोऽपि तनयो जगदेकवीरो

जन्यं समारभत जृम्भयितुं महीयः ।

प्रत्यर्थिरक्ततटिनीरूपनैः शराणां

भेत्स्यन्निवाथ पितृकाननवामदोषम् ॥ ३८ ॥

चलदश्वरथद्विपोत्थरेणून्वरणस्रज्जधुभिः प्रणीय शान्तिम् ।

सुखदृष्टरणा यथा भवेयुः सुरवामा गगने तथा समेयुः ॥३९॥

प्रतिवादिवाक्योपन्यासाः सिद्धान्तं ग्रन्थकर्त्रभिमतार्थमिव युद्धाय योद्धुं दूषितुं चेति । 'तुमर्थाच्च भाववचनात्' इति चतुर्था । पर्यवारयन् सर्वतो निरुन्धन्ति स्म । अत्र गाण्डीवटंकारेण अर्जुनानुमानादनुमानालंकारेण ईर्ष्याहेतुकपरिवारण-समर्थनात्मककाव्यलिङ्गोजीवनात् द्वयोरज्ञाद्विभागेन संकरः । अस्य च करतल-द्वयमण्डपेति परम्परितरूपकेण संधासिन्धुरिति केवलरूपकेण सिद्धान्तमित्युप-मया च संसृष्टिः । उपमया चार्जुनप्रावत्यकारवर्दावत्ययोः प्रतीतेरलंकारेण वस्तुध्वनिरित्यपि प्राहुः ॥

विजयस्येति । ततः परिवारणानन्तरम् । परःसहस्राः सहस्रेभ्योऽधिकाः विमतानां शत्रूणां इषवः बाणाः विजयस्य अर्जुनस्य रथे जगतां भीतिकराः भयंकराः अहिसंधाः सर्पसमूहाः जनमेजयस्य पाण्डित्यस्य राज्ञः संबन्धिन्याः यागवेदेमध्ये बलिकुण्ड इव निपेतुः । अत्राप्युपमया कारवबाणानां सद्यो नश्व-रत्नप्रतीतेरलंकारेण वस्तुध्वनिः । औपच्छन्दसिकं वृत्तम् ॥ ३७ ॥

जम्भेति । अथ जगत्प्रेतः मुख्यः वीरः । वेवक्षिर्काव्येभ्यभावात् समासः । जम्भद्विषः इन्द्रस्य तनयः अर्जुनोऽपि शराणां निजबाणानां पितृकानने श्मशाने यो बासः तेन यो दोषः अशुचिस्वरूपः तं प्रत्यर्थिनां शत्रूणां रक्ततटिनीषु क्षोणितनरीषु रूपनैः अभिषेचनैः भेतुं क्षालितुं दृष्टुं भेत्स्यन्निवेति फलोत्प्रेक्षा । महीयः श्लाघ्यं जन्यं युद्धं जृम्भयितुं प्रकटयितुं समारभत उपकान्त-वान् । वसन्ततिलका वृत्तम् ॥ ३८ ॥

चलदिति । चलद्भिः धावद्भिः अर्थः रथैः द्विपैश्च उत्थाः उद्धृताः रेणूः धूलीः ताः वरणस्रजां स्वयंवरार्थपुष्पमाल्यानां मधुभिः मकरन्दरसैः शान्तिं क्षयं प्रणीय प्रापय्य स्वयं सुखं अनावरणं यथा तथा दृष्टः रणः याभिस्तथोक्ता यथा भवेयुः तथा सुरवामाः अप्सरसः गगने आकाशे समेयुः मिलन्ति स्म । अत्र युद्धे निश्चित्य नूतनवस्त्रभूषाणि गृहीतवरणस्रजो गगने संजग्मुरित्यर्थः ।

कौन्तेयकर्णद्वितयोपकण्ठमौहूर्तिकावेदितजैत्रयात्रैः ।

आशातशल्यै रुरुवेऽथ भलैराशा कुबेरस्य च वैरिणां च ॥४०॥

उद्धारसंधिपरिमुक्तिषु मार्गणाना-

माद्ये उभे अपि तदा तिसृषु क्रियासु ।

सायुज्यमापतुरिवान्तिमया समीके

चक्रीकृते धनुषि शक्रमुतेन तेन ॥ ४१ ॥

युद्धसीमि श्रुतगर्वविप्रुषो मूर्च्छितान्कटकनिःसृताम्भसः ।

तत्र लक्ष्यमकरोत्स कुञ्जरांस्तस्य तात इव शैलसंचयान् ॥ ४२ ॥

अत्र रणरेणोः वरणमात्यरसक्षयणासंबन्धेऽपि संबन्धोक्तिरूपाया अतिशयोकेः अर्जुनहनिष्यमाणवीरभटानां असंख्येयत्वरूपवस्तुव्यञ्जकायाः रसक्षयणयोर्द्वेतुहेतु-मतोरुक्तिरूपस्य हेत्वलंकारस्य च द्वयोरेकवाचकानुप्रवेशसंकरः ॥ ३९ ॥

कौन्तेयेति । अथ कौन्तेयस्य अर्जुनस्य संबन्धिनः कर्णद्वितयस्य श्रोत्र-युग्मस्य उपकण्ठाभ्यां सर्नापाभ्यामेव मौहूर्तिकाभ्यां ज्यौतिषिकाभ्यां आवेदिता ज्ञापिता जैत्रयात्रा येषां तैः । आकर्णोक्तगुणमुक्तैरित्यर्थः । सव्यसाचिलात्कर्ण-द्वितयेऽपीत्युक्तम् । आ समन्ताच्छानानि तीक्ष्णानि शल्यानि बाणाग्राणि येषां तैः भलैः बाणविशेषैः । कुबेरस्य आशा उत्तरादिक, वैरिणां कौरवाणां आशा गोम्रहणतृष्णा च, द्वयमपि रुरुवे निरुद्धा भग्ना च । अत्र कुबेरदिशः कौरवतृष्णा-याश्च श्रेयभित्तिकाभेदाध्यवसितेन रोधेनापम्यस्य गम्यत्वात्तुल्ययोगिताभेदः ॥४०॥

उद्धारेति । तदा समीके युद्धे तेन शक्रमुतेन अर्जुनेन । धनुषि गाण्डीवे चक्रीकृते गुणाकर्षणेन मण्डलीकृते सति । मार्गणानां बाणानां संबन्धिनीषु उद्धारः निषङ्गादधानम्, संधिः संधानम्, परिमुक्तिः प्रयोगः, तासु तिसृषु क्रियासु । निर्धारणं सप्तमा । तामां मध्य इत्यर्थः । आद्ये उभे प्रथमद्वितीये उद्धारसंधानक्रिये द्वे अपि अन्तिमया मोचनक्रियया सह सायुज्यं एकीभावं आपतुः प्राप्ते इवेत्युत्प्रेक्षा । लाघवातिशयादङ्ग्रेयादानसंधानं शराणां मोचनमेव सर्वैर्ददृश इत्यर्थः ॥ ४१ ॥

युद्धेति । कटावेव कटकौ कुम्भौ ताभ्यां निःसृतानि निर्गतानि अम्भांसि मदजलानि येषां तथोक्तान् । अन्यत्र नितम्बनिस्सृतनिर्झरोदकान् । अतएव श्रुताः धृताः गर्वस्य अहंकारस्य त्रिभुवः यैस्तथोक्तानिव स्थितानित्युत्प्रेक्षा । तत्र युद्धसीमि रणभुवि मूर्च्छितान् व्याप्तान् कुञ्जरान् गजान् सः अर्जुनः तस्य अर्जु-नस्य तातः पिता इन्द्रः शैलानां संचयान् समूहानिव लक्ष्यं शरभ्यं अकरोत् ।

काण्डैरपातयदधः करिमण्डलानां

शुण्डाः प्रचण्डतरदोर्युधि पाण्डुसूनुः ।

निद्रास्यतां निखिलवैरिमहीपतीना-

मुत्पादयन्निव पृथूरुपधानपङ्क्तीः ॥ ४३ ॥

विशालरन्ध्रं विजयास्त्रदत्तं देहस्य मध्ये दधतो महान्तः ।

स्कन्दस्य शक्त्या क्षतमेखलस्य क्रौञ्चस्य लीलां करिणो विवव्रुः ॥ ४४ ॥

आधोरणस्य शिरसा पततार्धमार्गे

संधानभाजि दिवमुत्पतिते कबन्धे ।

न्यस्य स्रजं सुरवधूरर्थं बद्धमौना-

त्तस्माद्भ्रिया दिवि पलायत दूरमेका ॥ ४५ ॥

गजानवधीदित्यर्थः । उपमोत्प्रेक्षयोः संसृष्टिः । यत्तु 'भुजगवैविप्रुषामुच्छि-
तान्' इत्यपपाटे भ्रमेण भुजयोः गर्वविप्रुषां गर्वातिशयानामित्यर्थः । 'उच्छि-
तान्' इति नृसिंहप्रलपितम्, तर्हि केन संगतमिति सहृदया एवाकलयन्तु ।
रथोद्धता वृत्तम् ॥ ४२ ॥

काण्डैरिति । प्रचण्डतरा अतिभीषणां दोषा बाहू यस्य सः । 'भुजबाहू
प्रवेष्टो दोः' इत्यमरः । पाण्डुसूनुः अर्जुनः निद्रास्यतां अग्रे स्वापनास्त्रेण शयनं
करिष्यतां निखिलानां वैरिमहीपतीनां शत्रुराजानां पृथूः स्थूलायताः उपधा-
नानां उपबर्हाणां पङ्क्तीः । शिरोभागक्षिप्यतूलदिनिर्मितयन्त्रविशेष उपधानम् ।
उत्पादयन् जनयन्निवत्युत्प्रेक्षा । युधि युद्धे काण्डः बाणैः । 'काण्डोऽस्त्री दण्ड-
बाणावैवर्गावसरवारिषु' इत्यमरः । करिमण्डलानां गजवृन्दानां शुण्डाः करान्
अधः भूतले अपातयत् पातितवान् ॥ ४३ ॥

विशालेति । महान्तः करिणः गजाः देहस्य मध्ये विजयस्य अर्जुनस्य
अस्त्रेण बाणेन दत्तं कृतं विशालं विस्तीर्णं रन्ध्रं दधतः सन्तः स्कन्दस्य कुमार-
स्वामिनः शक्त्या नाम आयुधेन क्षता रन्ध्रिता मेखला मध्यदेशः यस्य तस्य
क्रौञ्चस्य नाम पर्वतस्य लीलां विवव्रुः स्वीचक्रुः । अत्र अन्यलीलायाः अन्यत्रा-
संभवेन तत्सदृशलीलाक्षेपादसंभवधर्मसंबन्धनिबन्धनो निदर्शनालंकारः ॥ ४४ ॥

आधोरणस्येति । एका काचित् सुरवधूः देवाङ्गना दिवं आकाशं प्रति
उत्पतिते किञ्च पतता आधोरणस्य गजारूढस्य शिरसा । अर्जुनबाणच्छिन्नेनेति
शेषः । अर्धमार्गे मार्गमध्ये संधानं संबन्धं भजतीति तद्भाजि कबन्धे अप-
मूर्धकब्धेरे कस्मिंश्चित् स्रजं वरणमाल्यं न्यस्य निक्षिप्य । नवसुरभ्रान्त्वेति
भाषः । अथ निक्षेपानन्तरं बद्धं मौनं येन तस्मात् । अचेतनत्वेन गतसंज्ञापात-

तुङ्गा गजाश्च जवनास्तुरगाश्च शूरा

योधाश्च तेन निहता भुवमाशु जग्मुः ।

निद्रास्यतो निबिडमत्र नरेन्द्रसङ्घा-

त्प्रागेव सम्यगवकाशजिघृक्षयेव ॥ ४६ ॥

गङ्गा सिता रविमुताप्यसिता पिशङ्गी

चक्रे तयोः सहचरी च पुरा विधात्रा ।

शोणा रुचा न तटिनीति किलार्जुनेन

बाणालिभिः शतममृकसरितां वितेने ॥ ४७ ॥

स्मान् । उक्तविधकवन्धान् मित्रा भयेन दिवि आकाशे दूरं पलायत धावति स्म । अत्र मौनजन्यभयस्य विशेषणमन्या पलायनहेतुत्वात्पदार्थहेतुककाव्यलिङ्गस्य भ्रान्तिमदुज्जीवितत्वात् द्वयोः संकरः । यत्तु 'गन्प्राणं दृष्ट्वा लज्जावती बभूवेत्यर्थः' इति नृसिंहः, तदनाघ्रातशृङ्गारगन्धस्य तस्य न बोध्यम् । त्रासेन संचारिणः लज्जोदयस्य लोकशास्त्रोभयविरुद्धत्वादिति ॥ ४५ ॥

तुङ्गा इति । तुङ्गा उन्नताः गजाश्च, जवनाः जवाधिकाः तुरगाः अश्वाश्च, शूराः शौर्यशालिनः योधाश्च, तेन अर्जुनेन निहताः छिन्नाः सन्तः । अत्र युद्ध-भूमौ निबिडं संबाधं यथा तथा निद्रास्यतः अग्रे प्रस्थापनान्नेन शयिष्यतः । नरेन्द्राणां राज्ञां संघात् प्राक् पूर्वमेव सम्यक् असंबाधं यथा तथा । अवकाशस्य शयनस्थलस्य प्रहीनुमिच्छया जिघृक्षयेवेत्युपपत्तिः । भुवं प्रत्याशु जग्मुः । संबाधे सति नरेन्द्रापेक्षया दुर्बलानामवकाशस्य दुर्लभत्वादिति भावः ॥ ४६ ॥

गङ्गेति । पुरा सृष्टिकाले विधात्रा ब्रह्मणा गङ्गा नाम सिता श्वेता तटिनी नदी चक्रे सृष्टा । रविमुता यमुना नाम अस्मिता नीला तटिन्यपि चक्रे । तयोः गङ्गा-यमुनयोः सहचरी सखी सरस्वती नाम पिशङ्गी पित्रला । गौरादित्वात् जीप् । तटिनी चक्रे । रुचा कान्त्या शोणा रक्ता काचित्तटिनी न चक्रे । इति किल उक्तप्रकाराद्वेतोरिवेत्युत्प्रेक्षा । अर्जुनेन बाणानां आलिभिः पङ्क्तिभिः । असृक्सरितां रक्तादीनां शतं वितेने सृष्टम् । अत्र 'गङ्गा सिता रविमुताप्यसिता पिशङ्गी चक्रे तयोः सहचरी च पुरा विधात्रा ।' इत्येव पूर्वार्धम् । द्वितीयान्तपाठे तु विरिचेनेति व्यत्ययतोऽनुपपत्तिः, चक्रे इत्यस्य स्थलत्रये कर्तरि एकत्र कर्मणि च प्रयोगमाश्रित्यान्वयायोगश्च । यद्यपि शोणो नदः विधात्रा सृष्ट एव, तथापि न स नदी । अतएव 'शोणा रुचा न तटिनी' इत्युक्तम् ॥ ४७ ॥

१. 'वीराः' इति पाठः. २. 'नृपेन्द्र' इति पाठः. ३. 'गङ्गां सितां रविमुतामसितां पिशङ्गी चक्रे तयोः सहचरी च पुरा विरिचिः' इति पाठः. ४. 'शोणा रुचा' इति पाठः.

कर्णे केति गवेषणस्य विषये गान्धारनाथे पुन-

निर्गन्तुं धृतदिग्भ्रमे विकलितच्छत्रेऽपि दुर्योधने ।

द्रोणेऽपि क्षपितध्वजे कृतधनुर्भङ्गेऽपि तस्यात्मजे

मूर्च्छाले सरितः सुतेऽपि युधि सा मम्लौ कुरूणं चमूः॥४८॥

वीणामुनीन्द्रो विजयस्य युद्धं नीरन्ध्रभावेन निरीक्षमाणः ।

आनन्दजैरश्रुभिरेव चक्रे हस्तार्पितैराहिककृत्यमभ्रे ॥ ४९ ॥

विस्मयाणवविभावरीविभुं वीक्ष्य वीक्ष्य विजयस्य विक्रमम् ।

उत्तमाङ्गमखिलाप्सरोगणैरुर्वशी नभसि साप्यकम्पयत् ॥ ५० ॥

कर्णेति । ततः युधि युद्धदेसः । इदं सर्वत्र याज्यम् । कर्णे राधेये कः कुत्रास्त्र इत्युक्तप्रकारस्य गवेषणस्य अन्वेषणस्य विषये पात्रे । पलायिते सतीति यावत् । गान्धारनाथे पुनः शकुनीं तु निर्गन्तुं अन्यत्र यातुं धृतः दिशां भ्रमः प्राच्यादेः प्रतीच्यादिज्ञानं येन तथोक्ते सति । दुर्योधनेऽपि विकलितं छत्रं छत्रं यस्य तथोक्ते सति । द्रोणेऽपि क्षपितो नाशितो ध्वजो यस्य तथोक्ते सति । तस्य द्रोणस्य आत्मजे अश्वत्थाम्यपि कृतः धनुषः भङ्गः भेदः यस्य तथोक्ते सति । सरितः गङ्गायाः सुते भीष्मेऽपि मूर्च्छास्यास्तीति मूर्च्छाले सति । सा कुरूणां चमूः सेना मम्लौ म्लानाभूत् । अत्र पलायनाद्यनेकक्रियार्यागपद्यात्समुच्चालंकारः । शार्दूलविक्रीडितं वृत्तम् ॥ ४८ ॥

वीणेति । वीणाप्रियो मुनीन्द्रः वीणामुनीन्द्रः नारदः । शाकपार्थिवा-
दिलात्समासः । विजयस्य अर्जुनस्य युद्धं नीरन्ध्रभावेन अविच्छेदभावेन निरी-
क्षमाणः पश्यन् सन् अभ्रे आकाशे हस्तार्पितः हस्ताभ्यां गृहीतैरित्यर्थः ।
आनन्दाज्जातः आनन्दजैः अश्रुभिः बाष्पजलैरेव । अहिभवं आहिकं कृत्यं
मप्याह्वानसंध्यावन्दनादिकार्यं चक्रे । असंबन्धे संबन्धरूपातिशयोक्तिः ।
इन्द्रवज्रा वृत्तम् ॥ ४९ ॥

विस्मयेति । विस्मयः आश्चर्यमेव अणवः समुद्रः तस्य विभावरीविभुं
चन्द्रम् । इति परम्परितरूपकम् । अत्याश्चर्यप्रबोधकमित्यर्थः । विजयस्य अर्जु-
नस्य विक्रमं वीक्ष्य वीक्ष्य । आदरात् द्विराक्षः । सा मनोरथभङ्गात् द्वेषित्वेन
प्रसिद्धा उर्वश्यपि अखिलानां अप्सरसां गणैः सह उत्तमाङ्गं शिरः अकम्पयत् ।
श्लाघयामासेत्यर्थः । अत्र अपिशब्दसूच्यतादृक्प्रदेशवत्या उर्वश्यापि श्लाघने
किमुतान्वैरित्यर्थान्तराक्षेपादर्थापत्त्यलंकारः । रघोदत्ता वृत्तम् ॥ ५० ॥

वपुरस्त्रसात्कृतवतां सुभटानां

वरणस्त्रजे विबुधवारवधूभ्यः ।

कुसुमात्यये किमन्यथान्यपि दत्त्वा

क्षुपतामवाप कुलिशायुधशास्त्री ॥ ५१ ॥

बाहोः प्रवृष्टकुसुमस्य ततो निलिम्पैः

प्रस्वापनास्त्रमहिमातिशयेन तस्य ।

निद्रायते स्म निखिला घृतना रिपूणां

युद्धावतीर्णमपनेनुमिव श्रमं स्वम् ॥ ५२ ॥

ततः स बीभत्सुः परिपत्नमानीतवधूपरिभवानुरूपफलप्रदित्स-
येव सारथिना द्विपतामपदामितिविविधपरिधानो गुरुप्रभृतिध्वंसीषु
दिवा स्वापो मा भूदिति कृपया मन्यमान इव पुनरपि तदस्त्रं क्षणा-
देव संजहार ॥

वपुरिति । वपुः निजदेहं अन्त्रेभ्यः अनुनशनेभ्यः सात्कृतवतां अपित-
वताम् । 'तदधीनवचने च' इति साम्प्रत्ययः । सुभटानां मुरीभूतानां वरणार्थं
स्त्रजे मालां कर्तुम् । इति 'क्रियार्थे-' इत्यादिना चतुर्थी । कुलिशायुधस्य
इन्द्रस्य शास्त्री कल्पवृक्षः कुसुमानामत्यये व्यये मतिः किमन्यथानि पल्लवानपि
विबुधवारवधूभ्यः दत्त्वा क्षुपता हन्वशास्त्रिण्यं अवाप प्राप्तवान् । 'हस्त्रशास्त्रा-
शिफः क्षुपः' इत्यमरः । अत्र कल्पवृक्षस्य न्यल्पशास्त्रित्वासंबन्धेऽपि संबन्धोक्ते-
रतिशयोक्तिः । तथा चाऽनुननिद्रातरवीराणामसंख्येयवप्रतीतिरलंकारेण वस्तु-
ध्वनिः । सुमङ्गलीवृत्तम् ॥ ५१ ॥

बाहोरिति । ततः निलिम्पैः देवैः प्रकथेण वृष्टानि मुक्तानि कुसुमानि यस्य
तथोक्तस्य तस्य अनुनस्य बाहोः संबन्धिनः प्रस्वापनास्त्रस्य महिमातिशयेन
निखिला रिपूणां घृतना मेना युद्धावतीर्णं प्राप्तं स्वं स्वायं श्रमं अपनेतुं निवार-
यितुमिवेत्युत्प्रेक्षा । निद्रायते स्म निद्रये । अत्रोक्तोत्प्रेक्षा प्रस्वापनास्त्रमहिमाति-
शयं प्रत्यहेतोरपि अनुनं रणश्रमशामकस्य मुरतरकुसुमवर्षस्य हेतुत्वोक्तिरूपप्रौ-
ढात्तयलंकारेणोद्गीवितेति द्वयोरन्तादिभवेन संकरः ॥ ५२ ॥

तत इति । ततः स बीभत्सुः अनुनः रिपुमेनानिदानन्तरं परिपदि सभायां
सम्यक् आनीतः प्रापितः यः वधूपरिभवः द्रौपदीतिरस्कारः बस्त्रापहाररूपः
तस्यानुरूपस्य अनुगुणस्य फलस्य प्रदानुमिच्छा प्रदित्सा तयेवेत्युत्प्रेक्षा । सारथिना
उत्तरेण विद्विषां कोरवाणां अपहारितानि विविधानि नानाजातीयानि परिधा-

१. 'सति दलान्वपि' इति पाठः. २. 'घृतना निखिला' इति पाठः. ३. 'निज-
वधू' इति पाठः. ४. 'विद्विषा' इति पाठः. ५. 'अमीषु' इति नास्ति कश्चिद्.

अथ दृशः परिमृज्य कराञ्चलैररुणिताः परिमीलनमुद्रया ।

प्रकटितास्यविलैः पदुजृम्भणात्प्रबुबुधे कुरुराजचमूश्चिरात् ॥ ५३ ॥

पूर्वप्रयोगमुदिता इव तस्य बाणा

निद्रां द्विपत्सु निखिला ददुरेव दीर्घाम् ।

पश्चात्प्रयुक्तममुनाहमितीव रोपा-

त्प्रस्थापनं तु विततार न तादृशीं ताम् ॥ ५४ ॥

स तु वपुरनुशोच्य धार्तराष्ट्रः

समिति विराटमुतापनीतचैलम् ।

कुलिशभृदनुजीविदत्तबन्धां

कुशलममन्यत घोषवाटयात्राम् ॥ ५५ ॥

नानि अधोवस्त्राणि येन तथोक्तः सन् । यद्वा परिधानशब्दोऽत्र परितः धत्त इति व्युत्पत्त्या वस्त्रमात्रपरः । तेन उत्तरीयादेः सत्त्वे किमिति 'ध्वजपटशकलाप्रैः क्लृप्तकौपीनकृत्याः' इत्युत्तरग्रन्थो न विरुध्यत इति ध्येयम् । अनीपु पुरोवर्तिषु गुरुप्रभृतिषु द्रोणाचार्यादिषु विषये । कृपया दिवा अहि स्थापः निद्रा मा भूत् । तस्य महादोषत्वस्मरणादिति भावः । इत्युक्तप्रकारं मन्यमानः आलोचयन्निवेत्युत्प्रेक्षा । क्षणादेव तदस्त्रं प्रस्थापनं पुनरपि संजहार उपसंहृतवान् । उत्प्रेक्षाद्वयस्य संसृष्टिः ॥

अथेति । अथ अस्त्रोपसंहारानन्तरम् । परिमीलनमुद्रया मुकुलनावस्थया अरुणिताः संजातारुण्याः दृशः नेत्राणि करार्याः अग्रकरैः परिमृज्य संघृष्य पदुजृम्भणात् जृम्भाकरणादितोः प्रकटितानि विवृतानि आस्यन्ति वक्त्राणि विला-नीव तैः उपलक्षिता कुरुराजचमूः दुर्योधनसेना चिरात् प्रबुबुधे प्रबुद्धा । बुध्यतेः कर्तरि लिट् । स्वभावोक्तिः । दृढविलम्बितं वृत्तम् ॥ ५३ ॥

पूर्वेति । तस्य अर्जुनस्य निखिलाः बाणाः पूर्वं प्रथमतः प्रयोगेण मुदिता इवेत्युत्प्रेक्षा । द्विपत्सु दीर्घामेव निद्रां ददुः । मरणं चकुरित्यर्थः । अहमेकं तु अमुना अर्जुनेन पश्चात् सर्वेभ्योऽप्यनन्तरं प्रयुक्तं इत्युक्तप्रकाराद्रोषादिवेत्युत्प्रेक्षा । प्रस्थापनमत्र द्विपत्सु तादृशीं दीर्घां तां निद्रां न विततार न ददा । मानिता एव प्राणात्ययेनापि प्रभोः कृत्यं निर्वहन्तीति भावः । प्रस्थापनास्त्रेण नैकोऽपि हत इत्यर्थः । उत्प्रेक्षाद्वयस्यात्रात्रिभावेन संकरः ॥ ५४ ॥

स इति । स धार्तराष्ट्रः दुर्योधनस्तु समिति युद्धे विराटमुतेन उत्तरेण अप-नीते चेळे अन्तरीयोत्तरीये यस्मिन् तथोक्तं वपुः निजशरीरं अनुशोच्य दृष्ट्वा परिखिण्य कुलिशभृत् इन्द्रस्य अनुजीविभिः भृत्यैः गन्धर्वैः दत्तः बन्धः यस्यां तां घोषवाटयात्रां गोकुलप्रयाणं कुशलं क्षेमं अमन्यत । ततोऽप्यवमानकरायं

पराञ्चि कर्तुं वदनान्यनीशाः

पञ्चाद्विमर्देन नभस्समर्थः ।

निरीक्ष्य नम्राञ्जुतीन्निहयार्ता

निमीलनाज्ञं नयनं निनिन्दुः ॥ ५६ ॥

इति परिभवलक्ष्म्या संभृतां भोगमुद्रां

तनुभिरभिदधानाः स्थासुभिर्नम्रभावे ।

ध्वजपटशकलाग्रैः क्लृप्तकौपीनकृत्याः

सुबलदुहितपुत्राः स्वां पुरीं प्रत्यगच्छन् ॥ ५७ ॥

यात्रेति संभावितवान् । अत्रोभयोः घोषवाटयात्रान्वेऽपि अत्र कुशलतररूपा-
नर्थोत्पत्तिवर्णनाद्विषयप्रमेदः । एवं तत्र बन्धस्य दोषस्यापि गुणत्वेन वर्णनाले-
शालंकारश्च । द्वयोरेकवाचकानुप्रवेशसंकरः । पुष्पिताग्रा वृत्तम् ॥ ५५ ॥

पराञ्चीति । अमर्दः अप्पमर्दः नमान् विवस्मान् वृषतीन् दुर्योधनादीन्
निरीक्ष्य हिया लज्जया आनीः पित्राः सत्यः अतएव वदनानि मुखानि परासि
पराङ्मुखानि कर्तुं पश्चात् पृष्ठभागे नमसि आकाशे विमर्देन बहुमद्बन्धनेन
हेतुना अनीशाः अशक्ताः सत्यः निमालनं निमेषं न जानातीति निमीलनाज्ञम् ।
निमेषशून्यमित्यर्थः । नयनं नेत्रेन्द्रियं स्वार्थं निनिन्दुः निन्दन्ति स्म । अत्र
नम्रवृषावलोकनस्य लज्जां प्रति तस्याश्च वदनपाराङ्मुख्योद्यमं प्रति च हेतुत्वा-
त्पदार्थहेतुकं काव्यलिङ्गद्वयमङ्गाङ्गिभावेन संकीर्णम् । एवं पाश्चात्यभागसंमर्दस्य
वदनपाराङ्मुख्यकरणाशक्तिं प्रति तस्याश्च नेत्रनिमीलनोद्यमं प्रति तन्मीलन-
राहित्यस्य नेत्रनिन्दनं प्रति च हेतुत्वादुक्तविधमेव काव्यलिङ्गत्रयमङ्गाङ्गिभावेन
संकीर्णम् । अत्र च प्राथमिकं विमर्देन पाराङ्मुख्यकरणाशक्त्यसंबन्धेऽपि संब-
न्धोक्तिरूपयातिशयोक्त्या सहैकवाचकानुप्रवेशेन संकीर्णम् । त्रयाणामपि संक-
राणां पुनरङ्गाङ्गिभावेन संकर इति सुधीभिरनुसंधेयम् ॥ ५६ ॥

इतीति । इत्युक्तप्रकारम् । नम्रभावे वस्त्रराहित्ये स्थासुभिः तिष्ठन्तीभिः ।
वस्त्रशून्याभिरित्यर्थः । तनुभिः शरीरैः परिभवलक्ष्म्या अर्जुनकृतावमानस-
मृज्या स्त्रीलिङ्गेन स्त्रिया च संभृतां संपादितां भोगमुद्रां संभोगावस्थां अनुभूतिं
च अमिदधानाः ज्ञापयन्तः सुबलदुहितुः गान्धार्थाः पुत्राः दुर्योधनादयः ध्वज-
पटानां शकलाग्रैः क्लृप्तं निर्मितं कौपीनकृत्यं वैस्तथोक्ताः सन्तः । स्वां स्त्रीयां
पुरीं हस्तिननगरं प्रत्यागच्छन् प्रत्यागताः । अत्र दिगम्बरलस्य अर्जुनकृतावमा-
नानुमापकत्वाद् अनुमानालंकारः । मालिनीवृत्तम् ॥ ५७ ॥

तदनु हरिदङ्गणविशृङ्खलविश्रमितविजयशङ्करवो निजायुधनि-
क्षेपरक्षिपु भूतकुटुम्बेषु नवरुधिगञ्जलिपानतृप्तिकिलिकिलितमनु-
भवितुकाम इव पुनरपि पितृवनमेत्य तरुनिहितशस्त्रसंभारः पुरा-
त्सहायातेषु गणेषु आवामेव तव रणाद्भुतदर्शनं प्रतिवञ्चिते इति
उपालब्धुमिव कृतसांनिध्याभ्यां क्लेश्यसारथ्याभ्यां भूयः कृतानुष-
ञ्जनः कुरुकुञ्जरो भूमिजयमेवं जगाद ॥

कुमार कोशीकुरु केशपाशं मुखेऽश्रुणो मार्जय पातमार्गम् ।

तूण्या समं दोष्णि निधेहि चापं राशेरुपर्यास्व रथे पटानाम् ॥५८॥

बधान धैर्यं वद बन्धुगोष्ठ्यामात्मानमेवारिजयस्य हेतुम् ।

मातुः पितुर्वा धुरि मन्त्रिणां वा मा तत्त्वगन्धं मम सूचयेति ॥५९॥

तदन्विति । तदनु कारवगमनानन्तरं हरिना दिशां अङ्गणेषु प्राङ्गणेषु
विशृङ्खलं निष्प्रतिबन्धकं यथा तथा विश्रमिनः व्यातः विजयः शङ्करवः देवद-
त्तनिनादः यस्य सः निजानां आयुधानां निक्षेपं न्यासं रक्षन्तीति रक्षिषु भूतानां
पिशाचानां कुटुम्बेषु नवरुः रुधिगञ्जलिपानः तृप्तः यत्किलिकिलितं कलकलध्वनिः
तं अनुभवितुं श्रोतुं कामो यस्य तथोक्त इव स्थित इत्युपप्रेक्षा । पुनरपि पितृवनं
इमं शानं एत्य तरो शमीप्रक्षे निहितः न्यस्तः शस्त्राणां आयुधानां संभारः समूहः
येन तथोक्तः । पुरात विराटनगरात् सहायातेषु गटागतेषु गणेषु आवां द्वे एव तव
संबन्धिनो रणाद्भुतस्य दर्शनं प्रतिवाञ्छते इत्युक्तप्रकारे उपालब्धुं निन्दितुं कृतं
सांनिध्यं याभ्यां तथोक्ताभ्यामिव स्थिताभ्याम्युपप्रेक्षा । क्लेश्यं नपुंसकत्वं
सारथ्यं च ताभ्यां भूयः पुनरपि कृतं अनुपपन्नं संबन्धः यस्य सः कुरुकुञ्जरः
अर्जुनः भूमिजय इत्युत्तरमेव नामान्तरम् । तं प्रत्येवं वक्ष्यमाणप्रकारेण जगाद
उक्तवान् । उपप्रेक्षाद्वयस्य संश्लेषः ॥

उक्तिप्रकारं ताभ्यामट—कुमारेति । हे कुमार उत्तर, केशपाशं शिथिल-
कचभारं कोशीकुरु । बन्धयेत्यर्थः । मुखे अश्रुणः बापस्य पातमार्गं धारापद्धति
मार्जय । दोष्णि निजबाहौ चापं तूण्या समं निक्षेपेण गृह्ण निधेहि निक्षिप । रथे
पटानां कारवाशुक्तानां राशेरुपरि आस्व उपविश । रथिकत्वेन तिष्ठत्यर्थः ॥५८॥

बधानेति । धैर्यं बधानं चित्तं स्थापय । बन्धूनां विराटादीनां गोष्ठ्यां
सभायां आत्मानमेव अरीणां कारवाणां जयस्य हेतुं वद ब्रूहि । मातुः सुदृष्ट्यायाः
धुरि अप्रे वा पितुः विराटस्य धुरि वा मन्त्रिणां धुरि वा मम तत्त्वस्य पाण्डवत्वादेः
गन्धं लेशमपि मा सूचय वचनेऽज्ञताभ्यां मा ज्ञापय । इति जगादिति पूर्वोणा-
न्वयः । 'गन्धो गन्धक आमोदे लेशं संबन्धगर्वयोः' इति विश्वः ॥ ५९ ॥

१. 'कुटुम्बकेषु' इति पाठः. २. 'नवसमररुधिर' इति पाठः. ३. 'परितृप्ति'
इति पाठः. ४. 'समायातेषु' इति पाठः. ५. 'भूयोऽपि क्लेश्य' इति पाठः. ६. 'भूय'
इति नास्ति कश्चिद्.

अथ तथेत्यभ्युपगम्य क्षतजपङ्कारुणितनेमिरेखैर्द्विषदौत्पातिका-
लातचक्रैरिव परिभ्रमद्विचक्रैः संक्रोडता शताङ्गेन पथि गच्छन्नप्रेस-
रघोटकसुरपुटकुट्टनवृटितधरणीतलोच्चलितरजोभाराक्रमणविनम्रीकृ-
तपक्ष्मणापि कुरुकुलजैत्रोऽयमिति विस्मयबलविस्तारितेन चक्षुषा
बृहन्नलामप्यनाहत्य मुहुर्मुहुरापिबद्धिः पौरैरनुगम्यमानोऽयमुत्तरो
नलकूबर ईवालकां स्वां नगरीं प्रविश्य परस्परोपमर्दनद्विगुणितबन्दि-
वादित्रयोपेण महता राजमार्गेणोपलक्षितः पितुः सभामभिजगाम ॥

तान्येव पुष्पाणि त एव धूपान्ते केतवस्ते मणितोरणाङ्कः ।

पुत्रस्य तस्यापि पुरोपचारा बभूवुरप्रे जयिनः पितुर्ये ॥ ६० ॥

अथेति । अथ अनुनोक्तयनन्तरम् । अथेति । यथा भवतांक्तं सर्वं तत्तथा
करिष्यामीत्यर्थः । अन्युक्तप्रकारे अन्युपगम्य अङ्गीकृत्य क्षतजपङ्गेन रक्तकर्दमेन
अरुणिताः संजानारुष्याः नेमिरेखाः चक्रान्तायःपट्टिकाः यैः तैः । अतएव
द्विषतां औत्पातिकैः दुर्निमित्तजन्यः अलातचक्रैः अक्षारचक्रैरिव स्थितैरित्यु-
त्प्रेक्षा । परिभ्रमद्विः चक्रैः रथाङ्गैः संक्रोडता गच्छता शताङ्गेन रथेन उपल-
क्षितः । 'शताङ्गः स्यन्दनो रथः', 'चक्रं रथाङ्गं तस्यान्ते नेमिः स्त्री स्यात्प्रधिः
पुमान्' इति सर्वत्रायमरः । पथि मार्गे नगरगामिनि गच्छन् अप्रेवराणां रथ-
पुरोयायिनां घोटकानां अश्वानां गुराः पुटा इव तैः कुट्टनेन संप्रपेणेन वृटितायाः
विदारितायाः धरण्याः भूमेः तलात् उच्चलितस्य उद्गतस्य रजोभारस्य परागपु-
ञ्जस्य आक्रमणेन विनम्रीकृतानि पक्ष्माणि यस्य तथोक्तेनापि । रजसा यो भारः
तेनावनम्रीकृतपक्ष्मणापीत वा । अयं अस्मद्राजकुमारः कुरुकुलस्य दुर्योधनादि-
वृन्दस्य जैत्रः । इति उक्तप्रकारेण विस्मयबलेन आश्चर्यातिशयेन विस्तारितेन वि-
वृतेन चक्षुषा हिन्द्रयेण बृहन्नलां सारयित्वेन अप्रे स्थितामपि अनाहत्य मुहुर्मुहुः
आपिबद्धिः निरीक्षमाणैः पौरैरनुगम्यमानः अयं उत्तरः स्वां स्वीयां नगरीं पुरीं
नलकूबरः कुबेरपुत्रः अलकां तत्पुरीमिव प्रविश्य परस्परं अन्योन्यं उपमर्दनेन
मेलनेन द्विगुणितः द्विरावृत्तः बन्दिनां स्तुतिपाठकानां वादित्राणां वीणावेणुमृद-
ङ्गतालवीना च घोषः संकुलशब्दः यस्मिंस्तथोक्तेन महता विस्तीर्णेन राजमा-
र्गेण उपलक्षितः पितुः विराटस्य सभां आस्थानमण्डपं अभिजगाम प्राप्तवान् ॥

तानीति । जयिनः दक्षिणगोम्रहजयशालिनः पितुः विराटस्य अप्रे प्रबभूवुः ।

१. 'औत्पातिकालचक्रैः' इति पाठः. २. 'परिगच्छन्' इति पाठः. ३. 'गो-
घटा' इति पाठः. ४. 'भूत' इति पाठः. ५. 'कुरुभट' इति पाठः. ६. 'अलका-
मिव स्वां पुरीम्' इति पाठः. ७. 'उपलक्षितः' इति नास्ति कचिद्.

तत्रावनीन्द्रः प्रणतं कुमारमस्त्रैर्द्वयैराद्रेतनुत्रमाजौ ।

दोर्भ्यां द्विषद्वन्धनखेदभाग्भ्यामपि प्रमोदाद्दृढमालिलिङ्ग ॥ ६१ ॥

पार्थोऽप्युपानीय रथस्य गर्भात्पार्श्वस्थितायै पितुरुत्तरायै ।

प्रादेक्ष पट्टांशुकमात्मसूनोः पाणिप्रहार्यं किल मन्त्रवासः ॥ ६२ ॥

आचेष्टमन्यमखिलं पटमासुदेष्ण-

मन्तःपुराय स विभज्य ददौ कुमारः ।

सैरन्ध्रये न तु मलीमसवाससेऽपि

संचिन्त्य तां बहुपटप्रभवावलमाम् ॥ ६३ ॥

पूर्वाह इति यावत् । यानि पुष्पाणि, ये धूराः, ये केतवः ध्वजाः, ये मणि-
मयास्तोरणाङ्गाश्च पुरे उपचाराः बभूवुः । जयिनः उत्तरगोप्रहशालिनः पुत्रस्य
तस्योत्तरस्य । पश्चादिति शेषः । अपराह इत्यर्थः । तानि पुष्पाण्येव, ते धूपा
एव, ते केतव एव, ते मणितोरणाङ्गा एव, पुरोपचाराः बभूवुः । जयद्वयस्यैका-
हापि विलम्बाभावादिति भावः ॥ ६० ॥

तत्रेति । अत्र आस्थानमण्डपे अवनीन्द्रः विराटः प्रणतं नम्रं द्वयैः द्विवि-
धैः अस्त्रैः प्रथमं रोदनजन्यैः बाष्पैः पश्चात् शत्रुशरक्षतिजन्यैः शोणितैश्च आर्द्र-
सिक्तं तनुत्रं कवचं यस्य तथोक्तम् । 'अस्त्रमश्रुणि शोणिते' इति विश्वः । कुमारं
उत्तरं आजौ युद्धे द्विषता मुशर्मणा बन्धनेन यः खेदः श्रमः तं भजन इति
भाग्भ्यामपि दोर्भ्यां बहुभ्यां प्रमोदादेनोः णट् यथा तथा आलिलिङ्ग आलि-
ङ्गितवान् । प्रेमपरवशा न गणयन्ति निजं श्रममिति भावः ॥ ६१ ॥

पार्थ इति । पार्थः अर्जुनोऽपि रथस्य गर्भात् मध्यान् पट्टांशुकं शात्रवं
उपानीय आदाय आत्मसूनोः अमिमन्गोः पाणिप्रहार्यं मन्त्रवासः । किलेति
संभावनायाम् । कन्यानिश्चयकालिकवस्त्रमिवेवमुपेक्षा । पितुः पार्थे स्थितायै
उत्तरायै ददौ ॥ ६२ ॥

आचेष्टमिति । स कुमारः उत्तरः अन्यं उत्तरायै अर्जुनदत्तादितरं अखिलं
पटं ब्रह्माणीति जात्येकवचनम् । आसुदेष्ण सुदेष्णामारभ्य आचेष्ट दासी-
जनपर्यन्तं अन्तःपुराय । अन्तःपुरजनयेत्यर्थः । ददौ । मलीमसं मलिनं
वासः वस्त्रं यस्यास्तथोक्ताया अपि सैरन्ध्रये द्रापय तू तां द्रापदीं बहूनां पटानां
प्रभवः उत्पत्तिस्थानं अवलमं मध्यदेशः यस्यास्तथोक्तां संचिन्त्य स्मृत्वा न
ददौ । पटं कचिदिति शेषः । अनुचितत्वादिति भावः । अत्र बहुपटोत्पादक-
त्वेन शीपशीमध्यचिन्तनस्य विशेषगत्या तस्य वस्त्रदानप्रतिषेधहेतुत्वात्पदार्थ-
हेतुकं काव्यलिङ्गमलङ्कारः ॥ ६३ ॥

विनार्जुनं पाण्डुमुतान्समाजे

विस्मित्य विस्मित्य विलोकमानम् ।

जिघ्रन्विराटश्चिकुरेषु सूनुं

• जगाद विन्यस्य निजासनार्थं ॥ ६४ ॥

निपात्य पार्थान्कान्तारे निःसपन्नत्वमीयुषाम् ।

कण्ठेगड्ढ्यसे वत्स कौरवाणां त्वमेककः ॥ ६५ ॥

नन्यं गुरुं भुवि न मार्गितुमुत्तरायाः

संरक्ष्य सूतमपि तादृशि संप्रहारे ।

जन्मर्क्षजीवदिनयोगफलं च दातुं

कन्यासु वत्स कथमेत्य कुरुन्व्यजेष्ठाः ॥ ६६ ॥

विनेति । समाजे सभायां अर्जुनं विना अर्जुनवज्यान् पाण्डुमुतान् धर्मराज-
भीमनकुलमहर्देवान् अर्जुनोक्तवैपान्तरच्छत्रान् विस्मित्य विस्मित्य आश्चर्यं गत्वे-
त्यादराद्भरुतिः । विलोकमानं सूनुं उत्तर विराटः निजासनार्थं विन्यस्य उपवेश्य
चिकुरेषु । नृधनीत्यर्थः । जिघ्रन् मन् जगाद वक्ष्यमाणप्रकारेणोक्तवान् ॥ ६४ ॥

निपात्येति । पार्थान् कान्तारे अरण्ये निपात्य पातयित्वा । द्यूतव्याजेनेति
भावः । निःसपन्नत्वं शत्रुशून्यत्वं इयुषां प्राप्तानां कौरवाणाम् । हे वत्स, त्वं
एककः एक एव कण्ठेगड्ढ्यसे कण्ठविवररोधिक्रिण इवाचरामि । पार्थास्तु पञ्चापि
मिलित्वा तथा भवन्ति ननु प्रत्येकमित्यहो वीर्यातिशयमन्वेत्यर्थः । अतएव व्य-
तिरेकालंकारो व्यङ्ग्यः । उपमा समानगा श्रोती । द्वयोरैकवाचकानुप्रवेशसंकरा-
लंकारः ॥ ६५ ॥

नव्यमिति । किञ्च हे वत्स, उत्तरायाः त्वद्गगिन्या नव्यं बृहज्जलातो
नूतनं गुरुं नाट्याचार्यं भुवि न मार्गितुं अनन्वेषितुम् । तस्या गुरुशोकं वारयितु-
मित्यर्थः । कन्यासु उत्तराप्रभृतिषु विषये जन्मर्क्षेण जन्मनक्षत्रेण सह जीवदि-
नस्य बृहस्पतिवासरस्य योगेन यत्फलं वल्लभः तत् दातुं च तादृशि दुस्सरे
संप्रहारे युद्धे सूतं बृहज्जलामपि संरक्ष्य कुरुन् दुर्योधनादीन् । कथमित्याश्चर्यं ।
व्यजेष्ठाः जितवानसि । अत्र गुरुशोकवारणस्य सूतरक्षणेन नूतनवल्लदानस्य
कौरवजयेन सह क्रमेणान्वयाद्यथासंख्यालंकारः । ‘अध्वा भोजनमालस्यं
विद्या वल्लं वराङ्गना । मृत्युश्चेति क्रमाजन्मर्क्षार्कादिदिनयोगतः ॥’ इति
ज्योतिषिकाः ॥ ६६ ॥

इति प्रमोदचञ्चलेन पाणिना परामृश्य चरमाङ्गं पुनःपुनरनुयु-
ञ्जानाय ताताय सौदेष्ण्योऽपि त्रपाप्रवाहाभिमुखमवस्थातुमपार-
यन्निव विवेलितकंधरो गिरमेवं विज्ञापयामास ॥

रोदःप्रसारि ध्वनितं मया चक्रे धुरि द्विशाम् ।

यावान्मे वेगसंनाहस्तावांस्तत्र प्रदर्शितः ॥ ६७ ॥

अहमेको रणे तस्मिन्नपरैरननुष्ठिताम् ।

रथिमारथिपत्तित्वे रचयामि स्म कर्तृताम् ॥ ६८ ॥

देवै, किं बहुना ।

अपार्थ कर्म मे नासीदाहवे यदरातिषु ।

पुरो विजयमाधाय पुनरागां पुरीमिमाम् ॥ ६९ ॥

इतीति । इति उक्तप्रकारेण प्रमोदेन चञ्चलेन कम्पमानेन पाणिना चरमाङ्गं
पृष्ठभागं पुनः पुनः परामृश्य पुनःपुनरनुयुञ्जानाय पृच्छते ताताय पित्रे विराटाय ।
सुदेष्ण्यायाः अपत्यं सौदेष्ण्यः उत्तरोऽपि त्रपा लज्जैव प्रवाहः तस्याभिमुखं अव-
स्थातुं अपारयन् अशङ्कुवन्निवेत्तुत्प्रेक्षा । विवेलिता व्यावर्तिता कंधरा ग्रीवा येन
तथोक्तः सन् एवं वक्ष्यमाणप्रकारेण गिरं वाचं विज्ञापयामास विज्ञापितवान् ॥

रोद इति । हे तात, मया रोदसाः दिवि भुवि च प्रसारि व्यामुवत् ।
'शावाभूमी च रोदसी' इत्यमरः । ध्वनितं सिंहनादं रोदनं च द्विषां धुरि अग्रे
चक्रे कृतम् । करोतेः वर्मेण लिट् । उन्माह द्रुयाच्चेति भावः । मे मम वेगे
पराक्रमे पलायने च यः संनाहः उद्योगः यावानन्ति तावान् वेगसंनाहः तत्र
शत्रूणामग्रे प्रदर्शितः । मयेति योज्यम् ॥ ६७ ॥

अहमिति । किञ्च तस्मिन् रणे अहमेक एव । नान्यः कश्चिदित्यर्थः । अपरैः
अन्यैः अननुष्ठितां अकृताम् । अनुचितत्वात् स्वप्नेऽप्यकरणीयां चेत्यर्थः । रथित्वे
सारथित्वे पत्तित्वे चेत्यर्थः । पुरनिगमनप्रवेशयोः युद्धे पलायनवस्त्रहरणयो-
श्चेति विवेकः । कर्तृतां अधिकारं रचयामि स्म अकरवम् । रथी सारथिः पाद-
चारी चाभवमित्यर्थः । अत्र वाच्यकक्ष्याया अनेकमाध्यं कर्मत्रये एकस्य प्रवृ-
त्त्या पराननुष्ठित्वसमर्थनात्काव्यलिङ्गभेदः ॥ ६८ ॥

देवेति । देव, किं बहुना । उक्तेनैत्युत्तरेणान्वयः ॥

अपार्थमिति । हे देव स्वामिन्, बहुनोक्तं किं प्रयोजनम् । न किमपी-
त्यर्थः । यत् यस्मात् आहवे युद्धे अरातिषु शत्रुषु विषये मे मम संबन्धि कर्म

१. 'तत्र' इति पाठः. २. 'विनम्राभूत' इति पाठः. ३. 'अये देव' इति पाठः.
४. 'आदाव' इति पाठः. ५. 'इमां पुरीम्' इति पाठः.

इति तादृशीं तस्य वचनचातुरीं निशम्य दुरोदरविहारप्रहारवे-
दनामप्यविगणय्य तरलितेन शिरसा श्लाघयमाने यतीन्द्रे वासर-
विरामशंसिनं यामशङ्करवमाकर्ण्य यथोचितं सभास्तारान्विसृज्य
मेदिनीपतिर्मोदन् सुदेष्णाप्रासादमाससाद ॥

मुतावलोकेन नरेन्द्रसुभ्रुव-

श्रुताखिलाभ्रुवपि सोदरात्ययान् ।

विलोचनाङ्गेऽप्यतिवृष्टिसंपदे

विभाण्डकापत्यविजृम्भणायितम् ॥ ७० ॥

युद्धं सारथ्यं च अपगतः अर्थः प्रयोजनं यस्मात्तथोक्तं पार्थेन रहितं च नासीत्
तस्मात् कारणान् पुरः अग्रे विजयं जयं अनुनं च आधाय विन्यस्य इमां पुरीं
प्रति पुनः आगां आगतवानस्मि । कर्म निष्फलं चेत्पार्थो न चेन्न जीवन्न पुनरा-
गच्छेयमेवेत्यर्थः ॥ ६९ ॥

इतीति । उक्तप्रकारं तादृशीं शब्दशक्तिमूलव्यञ्जनया वास्तवार्थप्रका-
शिकां वचनानां चातुरीं नैपुण्यं निशम्य श्रुत्वा यतीन्द्रे युधिष्ठिरे दुरोदरविहारे
वृत्तक्रीडायां प्रहारेण विद्यायान्तरप्रशंसां वृद्धकलाप्रशंसया कुपितविराट्कृतपाश-
कताडनेन या वेदना तामप्यविगणय्य अनादृत्य तरलितेन कम्पितेन शिरसा
श्लाघयमाने अस्मिन्दयति मति मेदिन्याः भूमेः पतिः विराटः वासरविरामस्य
सायंकालस्य शंसिनं सूचकं यामानां चातुरीं संबन्धिनं शङ्करवं आकर्ण्य सभा-
स्तारान् सभाजनान् यथोचितं तत्तद्दोषचारं यथा तथा विसृज्य अनुज्ञाप्य
मोदेन पुत्रजयजन्यसंतोषेण उपलक्षितः सुदेष्णायाः उत्तरस्य मानुः संबन्धिनं
प्रासादं सौम्यं आससाद प्रविवेश । पुत्रेण सहैति शेषः ॥

मुतेति । सोदराणां कीचकानां अत्ययान् नाशादेतोः व्युत्पत्तिः गलितानि
अखिलानि निःशेषाणि अभ्रूणि बाष्पजलानि येषु तथोक्तेष्वपि नरेन्द्रसुभ्रुवः
सुदेष्णायाः विलोचनेषु अङ्गाः अङ्गाख्या जनपदा इवेत्युपमितसमासः । उपमा-
प्रायपाठान् तेषु अतिवृष्टिसंपदे समृद्धौ मुतस्य उत्तरस्य अवलोकेन दर्शनेन
विभाण्डकापत्यस्य ऋष्यशृङ्गमुनेः विजृम्भणं आविर्भावेनैव आचरितं तद्विजृम्भ-
णायितम् । कृजन्तान्कर्तरि क्तः । ऋष्यशृङ्गागमेनाङ्गदेशेऽपि अव उत्तरावलोकेन सुदे-
ष्णानेत्रयोरानन्दबाष्पाणां अतिवृष्टिरासीदित्यर्थः । ऋष्यशृङ्गागमान्महती वृष्टिर्भ-
वतीत्यागमप्रसिद्धम् । अत्रानन्दबाष्पवृष्टिमुतावलोकनयोः कार्यकारणयोरुक्तैर्हृत्स्व-
लंकारः । तस्य चोपमया सहैकवाचकानुप्रवेशसंकरः । वंशस्थवृत्तम् ॥ ७० ॥

अन्येद्युरात्मजमुखादमीषां याथार्थ्यमवगम्य चकितचकितः कु-
टुम्बेन सह सचिवान्पुरस्कृत्य सभामागतो विराटो नामान्तरसंनि-
धानादिव हायनमेकमनुपसर्पद्भिः स्वैः स्वैर्वैपैः प्रकृतिमापन्नेन सो-
दर्यजनेन समुपास्यमानस्य युधिष्ठिरस्य चरणनलिनयोः पलितंभा-
वुकेन मौलिना मरालयुवकेलिमुल्ललयांचकार ॥

तदा नुनोद स्मितपाण्डुरिम्णा तपःसुतोऽक्षश्रुतिहेतुमुग्रम् ।

महेन्द्रसूनोर्दृशि शोणिमानं मात्स्यस्य चित्तेऽपि च नीलिमानम् ७१

अन्येद्युरिति । अन्येद्युः परस्मिन् दिवसे आत्मजस्य मुखात् वचनात्
अमीषां कङ्कादिसंज्ञानां पाण्डवानां याथार्थ्यं तत्त्वं पाण्डवत्वयुधिष्ठिरत्वादिकं
अवगम्य ज्ञात्वा चकितचकितः सेवापचारादिभिः भीतभीतः । वीप्सायां
द्विर्भावः । कुटुम्बेन कलत्रपुत्रादिना सह सचिवान् मन्त्रिणः पुरस्कृत्य सभां
प्रत्यागतः विराटः नामान्तराणां कङ्कबललायनसंज्ञानां संनिधानात् सांगत्यादि-
वेत्युपेक्षा । एकं हायनं संवत्सरं अनुपसर्पद्भिः समीपमागच्छद्भिः स्वैः स्वैः
प्रत्येकं स्वीयैः वैपैः रूपैः प्रकृतिं स्वभावं आपन्नेन प्राप्तवता सोदर्यजनेन अनु-
जजनेन । भीमादिमिरिति यावत् । समुपास्यमानस्य सेव्यमानस्य युधिष्ठिरस्य ।
चरणे एव नलिने कमले तयोः पलितंभावुकुन धवलीभूतेन शिरोरुहेण ।
'आढ्यभुभग-' इत्यादिना स्वशि खित्वात् 'अरुर्द्विपत्-' इत्यादिना मुम् ।
मौलिना शिरसा । मरालयूनः तरुगर्हमस्य केलि लीलां उल्ललयांचकार प्रकाश-
यामास । प्रणनामेत्यर्थः । अत्र अन्यलीलाया अन्यत्रासंभवेन तस्मदृशलीलाक्षे-
पाभिर्दर्शनालंकारः । चरणनलिनयोरिति रूपकोर्जावित इति द्वयोरङ्गाङ्गिभावेन
संकरः । स चोपेक्षया समुष्टः ॥

तदेति । तदा विराटप्रणाममयमे तपसः यमस्य सुतः धर्मराजः स्मितस्य
पाण्डुरिम्णा धावत्येन हेतुना अक्षश्रुतिः पाशकप्रहारव्रण एव हेतुर्यस्य तं उग्रं
भयंकरं महेन्द्रसूनोः अर्जुनस्य दृशि नेत्रे शोणिमानं विराटे क्रोधनारुण्यं नुनोद
निरस्तवान् । किञ्च अक्षश्रुतिहेतुं निजकृतपाशकप्रहारजन्यं उग्रं इतिकर्तव्यताभी-
त्येन भयंकरं मात्स्यस्य विराटस्य चित्ते नीलिमानं भयान्धलुरूपं मालिन्यं नुनोद ।
अत्रार्जुनविराटाभ्यां धर्मराजात्म्यतर्नमेत्येन तदन्तःप्रसादानुमानादनुमानालंकारः ।
धर्मराजस्मितधावत्यव्याख्या अर्जुनलोचनारुण्यविराटमानसमालिन्यत्यागपूर्वकं
वैशद्यप्राप्तिरुत्तङ्गालंकारद्वयेनाङ्गाङ्गिभावसङ्कीर्णेन प्रतीयत इत्यलंकारेणालंकार-
ध्वनिः । एवममर्षत्यागशान्त्योरर्जुनविराटगतयोरसंलक्ष्यक्रमव्यङ्ग्ययोरङ्गाङ्गिभा-
वेन संकरश्च । अस्य चोक्तव्यङ्ग्यानुमानालंकारसापेक्षत्वात् द्वयोः संलक्ष्यासंलक्ष्य-
क्रमव्यङ्ग्ययोरङ्गाङ्गिभावेन संकर इत्यलं प्रपञ्चेन ॥ ७१ ॥

मात्स्यस्ततः प्रमुदितो महितेऽहि कन्यां

शौरौ समेयुषि सहाखिलबन्धुवर्गैः ।

मृद्वीं शिरीषकुमुमादपि पार्थसूनोः

सीमाशिलासन्तनुत प्रथमाश्रमस्य ॥ ७२ ॥

तथोपचारं विदधे सुदेष्णाजानिः स पार्थेषु ममाध्वेषु ।

तमेव गान्धारपतिं यथा ते जानीयुरयन्तकृतोपकारम् ॥ ७३ ॥

अथोद्गम्य कुरूनेतान्हरिर्मात्स्यपुराद्ययौ ।

मन्दारप्रमुखान्कल्पान्वसन्त इव नन्दनान् ॥ ७४ ॥

इत्यनन्तभद्रकविकृता चम्पूभारते सप्तमः सर्गः ।

मात्स्य इति । ततः अनन्तरं मात्स्यः विराटः प्रमुदितः संतुष्टः सन् शौरौ श्रीकृष्णे अखिलबन्धुवर्गैः सह समेयुषि प्राप्तवन्ति मतिं महिते चन्द्रनारादिगुणसंपत्त्या श्राद्धे अलि वामरे कस्मिंश्चित् शिरीषस्य कुमुमादपि मृद्वीं सुकुमारां कन्यां उत्तरां पार्थसूनोः अभिमन्योः प्रथमाश्रमस्य ब्रह्मचर्यस्य सीमाशिलां अवधिदेगृहपदं अतनुत चक्रं । अभिमन्यवे कन्यां प्रायच्छदित्यर्थः । अत्र शिरीषकुमुमसुकुमाराः परमसीमशिरीषवर्णनादिरूपघटनात्मकविषमप्रभेदः । एवं पत्नीत्वस्य व्यत्ययस्य ब्रह्मचर्यसीमाशिलारूपेण भङ्गवन्तरेण कथनात्पर्यायोक्तयलंकारः । द्वयोश्चैकवाचकानुपवेशमकरः ॥ ७२ ॥

तथेति । सुदेष्णा जाया यस्य सः सुदेष्णाजानिः स विराटः । माधवेन कृष्णेन सहितेषु ममाध्वेषु पार्थेषु धर्मगाजादिषु विषये उपचारं पूजां तथा विदधे चक्रं यथा ते सकृष्णाः पार्थाः तं यूनेन गर्वस्वं हत्वा तादृग् दुःखदायिनं गान्धारपतिं शकुनिमेव अत्यन्तं कृतः उपकारः येन तथोक्तं जानीयुः भावयेयुः । शकुनिना राज्यादभ्रंशने ईर्ष्याविगटोपचारस्य प्रसक्त्यभावादिति भावः । अत्र शकुन्युपकारस्य गुणत्ववर्णनं देशालंकारः । एवं विराटेनोपकृतानां शकुनावुपकारसंभावनादमग्न्यलंकारः । द्वयोश्च पूर्ववन्मकरः । 'विरुद्ध भिन्नदेशलकार्यहेत्वोरसंगतिः' इत्यमंगतिलक्षणम् । लेखलक्षणं नृ १५ ॥ ७३ ॥

अथेति । अथ विराटोपचारानन्तरं हरिः श्रीकृष्णः एतान् कुरून् युधिष्ठिरादीन् उद्गम्य संतोषयित्वा मात्स्यपुरात् । मन्दारप्रमुखान् कल्पान् सुरवृक्षान् उद्गम्य किमलयकुमुमादिभिः प्रकाशयित्वा वसन्तः माधवः नन्दनादिव । ययौ प्रस्थितवान् । पूर्णोपमालंकारः ॥ ७४ ॥

इति श्रीमदाश्विपदारविन्दवन्दनकन्दलितानन्दमान्द्रस्य कुरविकुलचन्द्रस्य रामकवीन्द्रस्य कृता चम्पूभारतव्याख्याने लास्याख्याने सप्तमस्तबकविवरणं समाप्तमासीत् ॥

अष्टमः स्तवकः ।

तावत्पाण्डुसुतेन कौतुकवता कर्तुं प्रकोष्ठाङ्गणे

ज्यामेकां युधि नर्तकीं भुजभुवि स्थासुं चिरस्थापराम् ।

आहूताः क्षितिपा विराटनगरीं सैन्यद्विपैरुन्मदैः

प्रावृद्धासरसंचया इव घनैः प्रापुर्महाद्रेस्तटीम् ॥ १ ॥

सेनानां यावतीः पार्थो युद्धायाक्षौहिणीर्दधौ ।

धार्तराष्ट्रतसृभिस्तावतीरधिकाः पुनः ॥ २ ॥

उक्ताध्ववृत्तान्तमुवाच शल्यं पार्थस्ततो भानुसुतस्य युद्धे ।

आक्षेपवाचा हृदयं वितक्षन्नन्वर्थतामाचर मातुलेति ॥ ३ ॥

तावदिति । तान् तदानीं प्रकोष्ठस्य कूर्पराधोभागस्य अङ्गणे अग्रभागे । हस्त इति यावत् । 'प्रकोष्ठः कूर्परादधः' इत्यमरः । कूर्परो बाहुमध्यग्रन्थिः । एकां ज्यां शिञ्जिनीं युधि युद्धे नर्तकीं चयलाम् । आकर्षणविमोचनाभ्यामिति भावः । कर्तुं अपरां अन्यां ज्यां भुवम् । 'ज्या मूर्ध्वामातृभूमिषु' इत्युभयत्रापि विश्वः । भुजभुवि बाहुदेशे स्थासुं स्थिरतरां कर्तुं च कौतुकवता कुतूहलवता पाण्डोः सुतेन धर्मराजेन आहूताः चारमन्त्रिवादिद्वारा आह्वयिताः क्षितिपाः राजानस्तत्तद्देश्या उन्मदैः सैन्यद्विपैः सैन्यगजैः उपलक्षिताः विराटनगरीं प्रावृद्धा-सराणां वार्षिकदिनानां संचयाः समूहाः घनैः मेघरूपलक्षिताः महाद्रेस्तटीं तट-मिव प्रापुः । उपमालंकारः । यत्तत्र 'प्रकोष्ठाङ्गणं' इत्यत्र 'प्रकोष्ठे विस्तृतकरे' इति नृसिंहेन कोशलेखनम्, तदबोधान् । यतः 'प्रकोष्ठे विस्तृतकरे हस्तो मुष्ट्या तु बद्धया । सरभिः स्यादरन्निम्नु निष्कनिष्टेन मुष्टिना ॥' इत्यादिना विस्तृतकरे प्रकोष्ठे हस्तः, बद्धया मुष्ट्या तु स हस्तः रक्षिः, निष्कनिष्टेन मुष्टिना अरन्त्रिरिति मानविशेषनिर्णयार्थं तत्र प्रकोष्ठग्रहणात् तदर्थनिर्णयस्त्वस्मिन्निखित एवेति हरष्टं कोशार्थकोविदानामित्यलमसदावशेन । शार्दूलविक्रीडितं वृत्तम् ॥ १ ॥

सेनानामिति । पार्थः धर्मराजः युद्धाय युद्धं कर्तुमिति 'क्रियार्थ-' इत्यादिना चतुर्थी । यावतीः सेनानां अक्षौहिणीः । यन्संख्याकाक्षौहिणीः सेना इत्यर्थः । दधौ संगृहीतवान् । ततस्तस्मिन्निष्कान्तावतीः सप्त । सेनानामक्षौहि-णीस्तु एकादशेत्यर्थः । धार्तराष्ट्रः दुर्योधनः दधा । अत्र धर्मराजाक्षौहिणीनां सप्तत्वं प्रसिद्ध्या प्राप्तमिति न न्यूनपदत्वदोषः ॥ २ ॥

उक्तेति । ततः उभयोः सेनासमग्रदानन्तरं पार्थः धर्मराजः उक्तः अध्वनि वृत्तान्तः उपचारपरितुष्टेन स्वेन दुर्योधनस्य सायककरणवरदानरूपः येन तथोक्तं शल्यं प्रति हे मातुल मातुसोदर, त्वं आसमन्तात् क्षेपः निन्दा यस्यास्तया वाचा । निन्दाप्रतिपादकवाक्येनेत्यर्थः । 'क्षेपो विलम्बे निन्दायाम्' इति विश्वः । युद्धे कर्णा-

अथ भाग्निनेयेषु वत्सलतया सत्यसंगरस्तथेति प्रतिश्रुत्य ।

भद्राय तव मां विद्धि निद्रामुचमिति श्रुवन् ।

मद्राधिपो ययौ पार्थात्स द्राग्दुर्योधनान्तिकम् ॥ ४ ॥

तदनन्तरम् ।

साहाय युद्धे सरसीरुहाक्षं वरीतुकामस्य बलारिसूनुः ।

अजातशत्रोरवतंसयन्गां तुङ्गध्वजां द्वारवतीमयासीन् ॥ ५ ॥

जुनयुद्धसमये भानुसुतस्य कर्णस्य हृदयं मनः वक्षश्च वितश्च छिन्दन् सन् अन्वर्थतां शल्य इति सार्थकनामकत्वं आचर कुरुष्व । आत्मन इति शेषः । चरतेः प्रार्थनायां लोट् । 'वा पुंसि शल्यं शङ्कुर्ना' इत्यायुधविशेषपर्यायेष्वमरः । इत्युक्तप्रकारेण उवाच । प्रतिज्ञातदुर्योधनसाहायस्य शल्यस्य प्रतिज्ञाभङ्गभयेन तावन्मात्रं तमयाचतेत्यर्थः । महतामात्मविपत्ताक्पि परे भङ्गात्संरक्षणीया एवेति भावः । यत्तु 'मा नास्ति तुला तवाजुनेन साम्यं यस्य' इति व्युत्पत्तिसिद्धामन्वर्थतां आचरेत्यन्वर्थत्वं मातुलसंज्ञाया एवाह नृसिंहः, तन्न । आयुधसाध्यतक्षणबोधकस्य वितक्षजिति पदस्य स्वारस्यभङ्गापत्तेः । परन्तु मा तुला इतीति तन्त्रेण च्छेदमाश्रित्य हे कर्ण, तव अजुनेन तुला साम्यं मा नास्ति इत्युक्तप्रकारया आक्षेपवाचेति योजयितुं शक्यमिति प्राहुः ॥ ३ ॥

अथेति । अथेचाद्युत्तरणैकवाक्यम् ॥

भद्रायेति । अथ युधिष्ठिरप्रार्थनानन्तरं सत्यः संगरः प्रतिज्ञा यस्य स तथोक्तोऽसीत्यपि प्रयुक्तोऽपि 'कमपराधलयं मयि पश्यति' इत्यादाविव योज्यः । मद्राधिपः शल्यः भगिन्या अपत्येषु भाग्निनेयेषु धर्मराजादिषु वत्सलतया प्रेम्णा तथा मृत्युसुतस्य हृदयमाक्षेपवाचा तक्षिप्यामीति अभ्युपगम्य अङ्गीकृत्य । 'प्रतिश्रुत्य' इति पाठोऽप्युक्त एवाथः । हे पार्थ, तव भद्राय मां निद्रां मुच्यतीति तथोक्तं प्रवणं विद्धि जानाहि इति श्रुवन् सन् पार्थान् धर्मराजात् दुर्योधनस्य अन्तिकं संगीपं प्रति द्राक् सत्वरं ययौ गतवान् । लाटानुप्रासालंकारः ॥ ४ ॥

तदनन्तरमिति । तदनन्तरमित्युत्तरणान्वयः ॥

साहाय्येति । तदनन्तरं शल्यगमनानन्तरं बलारेः इन्द्रस्य सूनुः अर्जुनः सरसीरुहाक्षं श्रीकृष्णं युद्धे साहाय्यं परीतुं कामो यस्य तस्य अजातशत्रोः धर्मराजस्य गां वाचं उक्ताधिका अवतंसयन् शिरसि कुर्वन् सन् तुङ्गानि उन्नतानि ध्वजानि यस्यां तां द्वारवतीं द्वारकानगरं प्रति अयासीत् प्राप । यातेः कर्त्तरि लुट् । 'वरीतुकामो बलवैरिसूनुः' इत्यर्जुनविशेषणतया पाठान्तरम् ॥ ५ ॥

तत्र चिरदृष्टस्य कुङ्कुञ्जरस्य कुञ्जरकुमारकोमलचङ्क्रमविलासस्य
तस्य विलोकनाय 'वीथीषु जनाः संधीबभूवुः ।

हेतुं सुभद्राहरणे तदीयां यतित्वशुद्धिं हृदि कुर्वतीनाम् ।

गवाक्षमार्गैः कृतवीक्षणानां स्त्रीणां मुखेन्दोः स्मितचन्द्रिकाभूत् ॥ ६ ॥

दौवारिकैस्तत्र स दत्तमार्गो निद्रायमाणस्य निकेतमध्ये ।

शौरेरुपायावरणोपधानं तत्स्यन्दिसिन्धुच्युतकूर्मशोभम् ॥ ७ ॥

यस्याधिमौलिसविधं प्रथमं समेत्य

तिष्ठन्कुरुद्वहसुतो युधि साह्यमर्थी ।

रेजे परीक्षितुमिवोत्सुकतां दधान-

स्तत्कुन्तले निजमनस्यपि वक्रिमाणम् ॥ ८ ॥

तत्रेति । तत्र द्वारकायां कुञ्जरकुमारस्य करिकलमस्यैव कोमलः सुकुमारः
चङ्क्रमविलासः गमनविलासः यस्य तथोक्तस्य चिरत् दृष्टस्य अतएव तस्य कुङ्कु-
ञ्जरस्य अर्जुनस्य विलोकनाय । तं विलोकितुमित्यर्थः । जनाः वीथीषु संधीबभूवुः ॥

हेतुमिति । सुभद्राया हरणे हेतुं तस्य अर्जुनस्य इमां तदीयां यतित्वस्य
शुद्धिं नैर्मत्स्यम् । विपरीतलक्षणया कपटयतित्वमित्यर्थः । हृदि मनसि कुर्वतीनां
आलोचयन्तीनां अतएव गवाक्षाणां मार्गैः रन्ध्रमार्गैः कृतं वीक्षणं अर्जुनदर्शनं
याभिस्तासां स्त्रीणां द्वारकाजनानां मुखस्यैव दन्दोः चन्द्रस्य स्मितमेव चन्द्रिका
अभूत् । अयमेव स कपटसन्ध्यासी सुभद्रामपटनवान् इति न्भेरानना बभूवुरित्यर्थः ।
अत्रार्जुनकपटसन्ध्यासचिन्तननदवलोकनयोः विशेषणगत्या ह्रमनहेतुत्वादानेकप-
दार्थहेतुककाव्यलिङ्गस्य परम्परारूपकेण सहैकवाचकानुप्रवेशसंकरः ॥ ६ ॥

दौवारिकैरिति । तत्र तदानीं दौवारिकैः द्वारपालैः दत्तमार्गैः । अन्तःप्र-
विष्ट इत्यर्थः । सोऽर्जुनः । निकेतस्य शयनगृहस्य मध्ये निद्रायमाणस्य स्वपतः
शौरेः कृष्णस्य संबन्धि तस्मात् कृष्णचरणात् स्यादित्युक्त्याः प्रवहन्त्याः सिन्धोः
गङ्गायाः च्युतस्य गलितस्य कूर्मस्यैव शोभा यस्य तत्तथोक्तं तमिव स्थितमित्युत्प्रेक्षा ।
वरणस्य उपधानं उपबर्ह बर्तुलमुपायात् तत्समीपं प्राप्तवान् ॥ ७ ॥

यस्येति । युधि युद्धे साह्य सहायता अर्था याचिष्यमाणः । 'अकेनोर्भविष्य-
दाधमर्षयोः' इति वृत्त्यां षष्ठीप्रातिषेधः । अतएव प्रथमं अर्जुनात्पूर्वमेव समेत्य
आगत्य यस्य शौरेः मौलेः शिरसः सविधे समीपे आधिमौलिसावधम् विभक्त्यर्थे-
ऽव्ययीभाषः । तिष्ठन् वर्तमानः कुरुद्वहस्य धृतराष्ट्रस्य सुतः दुर्योधनः निजे मनसि

१. 'कुङ्कुञ्जरस्य' इति नास्ति कश्चित्. २. 'वीथीवीथीषु'; 'वीथीषु वीथीषु' इति
च पाठौ. ३. 'शुद्धि' इति पाठः. ४. 'तद्गर्भ' इति पाठः.

निमीलनालिङ्गितनेत्रयुग्मो निष्पन्ददेहो नितरां बभौ यः ।

स्वध्यानशैलीमुखमास्थितानां तपस्विनां सङ्गमिवानुकुर्वन् ॥ ९ ॥

देवीकुचाद्विरुचे घुमृणेन क्लृप्तः

सक्तः कपोलफलके मकरो यदीये ।

स्वाङ्गध्वजारिजयिने विजयाय सिद्धिं

विश्राणयेति निगदन्निव कर्णमूले ॥ १० ॥

पाश्चात्यपाथोनिधिपार्श्वभागे सम्पूर्य कुक्षिं सलिलस्य पूरैः ।

सजातियूथाङ्ग्युतिमाश्रितस्य क्रमं दधौ यो घनशावकस्य ॥ ११ ॥

ततः प्रवुद्धेन तेन देवेन तयोः क्रमेण प्रथमाभ्यागमनदर्शनाभ्यां

तस्य शीरेः कुन्तले कचेऽपि द्वयोः वकिमाणं कौटिल्यम् । तत्पारतम्यमिति यावत् ।
परीक्षितुं उन्मुक्ततां औन्मुक्त्यं दधान इवेत्युपप्रेक्षा । रेजे बभौ ॥ ८ ॥

निमीलनेति । निमीलनेन निमेषेण आलिङ्गितं संगतं नेत्रयोर्युग्मं यस्य
तथोक्तः निष्पन्दः निश्चलः देहः यस्य सः यः शीरिः स्वस्य आत्मनः ध्यानशल्या
विगलितवेशान्तरमैक्यानुसंधानेन यन्मृगं ब्रह्मानन्दः तदास्थितानां प्राप्तवतां
तपस्विनां योगिनां सत्तुं अनुकुर्यन्निवेत्युपप्रेक्षा । नितरां बभौ रेजे ॥ ९ ॥

देवीति । देव्या मन्त्रिमण्याः कुचात् यस्य शीरेः संबन्धिनि यदीये कपोलः
फलक इव तस्मिन् सक्तः चुम्बनममये लग्नः घुमृणेन कुङ्कुमेन क्लृप्तः लिखितः
मकरः मकराकृतिः रेखा स्य अङ्गु यस्मिन् तादृशं ध्वजं यस्य तस्य मन्मथस्य
अरेः शोभोः जयिने विजयाय अर्चनाय निर्दिष्टं काङ्क्षितार्थमाफल्यं विश्राणय
ददस्य इति कर्णमूले निगदनं विज्ञापयन्निवेत्युपप्रेक्षा । विरुचे रराज । 'मीनध्वज-'
इति पाठः प्रकृतमकरे विज्ञापनोपप्रेक्षया असंगतार्थकत्वादुपेक्ष्यः । मीनकेतन
इत्यत्र मन्मथजानि वान्मकर एव मीन इत्यमरव्याख्यानान् । कथंचित्संगमनेऽपि
पर्यायमज्ञास्यदोषावतिरिति ॥ १० ॥

पाश्चान्येति । यः शीरिः पश्चिद्भुवः पाश्चात्यः पश्चिमः पाथोनिधिः समुद्रः
तस्य पार्श्वभागे सलिलस्य पूरैः प्रवाहैः कुक्षिं संपूर्य सजातीनां सकल्यानां मेघानां
यूथान् वृन्दात् ऋयुनि श्रंशं आश्रितस्य प्राप्तस्य घनशावकस्य मेघबालकस्य क्रमं
दधौ इति वृत्तवान् । अत्रान्यक्रमस्य अन्यत्रासंभवेन तत्सदृशकमाक्षेपादसंभव-
द्धर्मसंबन्धनिबन्धनो निदर्शनालङ्कारः । यस्यत्यादिश्लोकचतुष्टये यच्छब्दस्तस्य
शीरेरिति पूर्वश्लोकेऽन्वयेति ध्येयम् ॥ ११ ॥

तत इति । ततः दुर्धोधनार्जुनागमनानन्तरं प्रवुद्धेन तेन देवेन कृष्णेन तयोः

१. 'मीनध्वजा' इति पाठः. २. 'जयिनः' इति पाठः. ३. 'क्रमेण' इति नास्ति
कचित्. ४. 'प्रथमागमन' इति पाठः.

कृत्यसाम्यं हृदिकृत्य रणाङ्गणे गृहीतहेतीनां नवकोटिसंख्यावतां
गोपकुमाराणां कदम्बेन केनचिदंशेन केवलसंनिधानेन स्वेनापि केन-
चिदंशेन परिपूरितघनमनोरथौ सुयोधनधनंजयौ स्वावासकटकभुव-
मासेदतुः ॥

सेनागजेन्द्रमदसौरभवीचिवेग-

निर्धूतगोप्रहणसंयुगपूतिगन्धम् ।

संवीक्ष्य मत्स्यवसुधेन्द्रपुरोपकण्ठं

शौरिश्च शक्रतनयश्च ननन्दतुस्तौ ॥ १२ ॥

दृष्ट्वा निवृत्य वदतो युधि पाण्डवाना-

मुत्माहमुग्रमथ संजयतो निशम्य ।

वातैर्विनापि मणिसौधतले निवासं

कुर्वन्नकम्पन भृशं कुरुवंशकेतुः ॥ १३ ॥

दुर्योधनस्य अर्जुनस्य च द्वयोः क्रमेण प्रथमं अभ्यागमनेन प्रथमं दर्शनेन च
द्वाभ्यां हेतुभ्यां कृत्ये साक्ष्यकरणे विषये साम्यं तात्वं हृदिकृत्य । मनसि निश्चि-
त्येत्यर्थः । रणाङ्गणे गृहीतहेतीनां धृतायुधानां नवकोटिरूपा संख्या एषामस्तीति
तद्वातां गोपकुमाराणां नारायणगोपालाख्यानां कदम्बेन वृन्देन । तदात्मकेनेत्यर्थः ।
एवमग्रेऽपि । केनचिदंशेन एकेन भागेन केवलं निरायुधं यथा तथा संनिधानेन
समीपे वर्तमानेन स्वेनापि केनचिदंशेन च परिपूरितः घनमनोरथः साक्ष्यकरणरूपः
ययोस्तौ सुयोधनधनंजयौ दुर्योधनार्जुनौ स्वस्य स्वस्य च आवासं निवासभूतां
कटकभुवं हास्तिनपुरप्रदेशं मान्यपुरप्रदेशं च आसेदतुः प्राप्तवन्तौ ॥

सेनेति । शौरिः कृष्णश्च शक्रतनयः अर्जुनश्च तौ सेनायुधर्मराजसहायार्थ-
मागतेषु सेन्येषु गजेन्द्राणां मदस्य दानजलस्य सौरभवीचिमिः परिमलपरम्परामिः
वेगेन निर्धूतः निरस्तः गोप्रहणे संयुगस्य गोप्रहणनिमित्तयुद्धस्य संबन्धी पूति-
गन्धः दुर्गन्धः इतकरितुरगरयिकपदातिकलेवरजन्यः यस्मिन् तथाकं मत्स्यवसु-
धेन्द्रपुरस्य विराटनगरस्य उपकण्ठं समीपदेशं सम्यक् वीक्ष्य ननन्दतुः । अत्र ताद-
वपुरोपकण्ठदर्शनस्य विशेषणगत्या आनन्दहेतुत्वात्पदार्थहेतुकं काव्यलिङ्गम् ॥१२॥

दृष्ट्वेति । अथ कृष्णार्जुनागमनानन्तरं दृष्ट्वा पाण्डवान् विलोक्य निवृत्य पुन-
रागत्य वदतः कथयतः संजयतः संजयान् । पाण्डवतत्त्वजिज्ञासया प्रेषितादिति
शेषः । युधि युद्धे विषये पाण्डवानां धर्मराजादीनां संबन्धिनं उग्रं भयंकरं उत्साहं
वीररसं निशम्य भुक्त्वा कुरुवंशस्य केतुरिव केतुः । तद्वत्प्रख्यापक इत्यर्थः । धृतराष्ट्रः
कृष्णां संबन्धी वंशकेतुः वेणुकण्ठवदध्वज इत्यपि । मणिमये सौधतले निवासं

पाण्डोः सुताय वसुधां प्रविभज्य दित्सोः

प्रज्ञादृशो रहसि सान्त्वपथोपदिष्टम् ।

दुर्योधनस्तु वचनं न चकार कर्णे

कर्णे स्वमेव वचनं मधुरं चकार ॥ १४ ॥

तदनु दिने दिने समुपचीयमाननानाविधनरपतिकुलचतुरङ्गबल-
कलकलान्धभिभवद्भिः कङ्काकसालावृकजम्बुकरटितैः कटूकतनि-
कटयोः कुरुविराटपुटभेदनयोः कतिपयदिनैरेव पञ्च खलु वीराः कौरै-
वसाम्राज्यलक्ष्मीमभिर्वीक्ष्य स्थानुमवशिष्येरन्निति किंवदन्त्यां क्षिति-
पतिः क्षीणधैर्यो दीनाक्षरेण सहोदरसमक्षं सरसीरुहाक्षमेवमाचक्षे

कुर्वन्नपि स न वार्तविनापि वायुमिर्विनापि भृशं अकम्पत कम्पितवान् । अत्र
पुत्रविपत्तिभयकृतस्य धृतराष्ट्रकम्पस्य तत्सूचकत्वातिकध्वजकम्पस्य च द्वयोः
प्रकृतत्वात्केवलप्रकृतत्वात्पदः श्वालेकारः । तद्गृहवस्थानशीतमावृतधूननरूपकार-
णाभावेऽपि कम्पनरूपकार्योदयवर्णनाद्विभावनालेकारश्च द्वयोरभिज्ञपदबोध्यत्वा-
देकवाचकानुप्रवेशनकरः ॥ १३ ॥

पाण्डोरिति । पाण्डोः सुताय धर्मराजाय वसुधां भूमिं प्रविभज्य अर्धांशं
विभागं कृत्वा दातुमिच्छोः दित्सोः प्रज्ञादृशः अन्धस्य धृतराष्ट्रस्य संबन्धि रहसि
सान्त्वपथेन साममार्गेण उपदिष्टं बोधिनं वचनं तु दुर्योधनः कर्णे भोजे राधेये
च न चकार नाङ्गीकृतवान्, न श्रावितवाञ्छेत्यर्थः । किन्तु स्वं स्वीयं मधुरं
वचनमेव कर्णे चकार । इतराण्येकं दुर्गकृत्य कर्णेन दुर्मन्त्रिणा सह दुरालोचनं
कृतवानित्यर्थः । 'परेनकलमा हि गतायुषो नरा हितं न गृह्णन्ति सुहृद्भिरीरितम्'
इत्यभियुक्तोऽस्ति भावः ॥ १४ ॥

तदन्विति । तदनु दिनेदिने समुपचीयमानानाम् । आगत्य संधीभवनामित्यर्थः ।
नानाविधानां शस्त्रयन्त्रेच्छादिगतादिजातीनां नरपत्नीनां राज्ञां कुलस्य वृन्दस्य
यानि चतुरङ्गाणि बलानि कारिणुरगरथिकपदातिरूपाणि तेषां कलकलान् कोलाहल-
रवानपि अभिभवद्भिः आच्छादयद्भिः कङ्कानां गृध्राणां काकानां मालावृकाणां
शुनां जम्बुकानां शृगालानां रटितैः दुर्योधनैः । 'सालावृकाः कपिकोपुश्चानः' इत्य-
मरः । कुरुपुटभेदने हास्तिनपुरे विराटपुटभेदने मत्स्यपुरे च द्वयोः कटूकताः कर्ण-
कटोरीभूताः निकटाः । सर्मापदेशाः ययोस्तथोक्तयोः सतीः । कतिपयैः स्वल्पसंख्यै-

१. 'जम्बुकदम्बकरटितैः' इति पाठः. २. 'कतिपयैः' इति पाठः. ३. 'पौरव'
इति पाठः. ४. 'किंवदन्त्या प्रवहन्त्यां सत्याम्' इति पाठः. ५. 'दीनाक्षरः' इति
पाठः. ६. 'सरोरुहाक्षमेवं व्याचक्षे' इति पाठः.

एतावतो बन्धुजनाभिहत्य किं लब्धया कृष्ण भुवानया मे ।
 सकन्दमूलानि सनिर्झराणि न किं ममाद्यापि वनानि तानि ॥ १५ ॥
 संतापकाले सति सर्वमम्भः पतत्यधस्तादिति हि प्रसिद्धिः ।
 जिह्वां विहायाद्य जलं मुहुर्मे दृष्टिं समारोहति चित्रमेतत् ॥ १६ ॥
 गलत्समीरैर्गजकर्णतालैर्नटपटेभ्यो नगरध्वजेभ्यः ।
 तनूरिदानीं मम तान्तकान्तिराकम्पनाम्नायमसावधीते ॥ १७ ॥

रेव दिनेः । न तु पक्षमासादिभिरित्यर्थः । पञ्चवीराः धर्मराजादयः । कुरूणामिमां
 कौरवी साम्राज्यलक्ष्मीं अभिवीक्ष्य स्थाभुमवशिष्येरन् खलु । ततोऽन्ये सर्वेऽपि
 वीरा नक्ष्यन्तीत्यर्थः । इत्युक्तप्रकारायां किंवदन्त्यां लोकप्रवादे । 'किंवदन्ती जन-
 श्रुतिः' इत्यमरः । प्रबहन्त्यां सर्वत्र वर्धमानायां सत्यां क्षीणं धैर्यं यस्य तथोक्तः
 क्षितिपतिः धर्मराजः सहोदराणां भीमादीनां समक्षं तेषु शृण्वत्सु सखित्वेति
 यावत् । दीनेन दुःखगद्गदेन अक्षरेण वाक्येन उपलक्षितः । सरसीरुहाक्षं श्रीकृष्णं
 प्रति एवं वक्ष्यमाणप्रकारेण आचक्षते उक्त्वान् । चक्षेः कर्तरि लिट् ॥

एतावत इति । हे कृष्ण, एतावतः इयत्संख्यान् बन्धुजान् निहत्य रणे
 घातयित्वा लब्धया अनया भुवा । राज्येनेत्यर्थः । किं प्रयोजनम् । न किमपी-
 त्यर्थः । सकन्दमूलानि सनिर्झराणि जलप्रवाहसहितानि । भोक्तुं पातुमिति क्रमेण
 शेषः । तानि पूर्वमुपितानि वनानि अरण्यानि अद्यापि मम न सन्ति किम् ।
 सन्त्येवेत्यर्थः । महतां स्वदुःखमेव परदुःखाच्छ्रेय इति भावः ॥ १५ ॥

संतापेति । सर्वं नानाविधमपि अम्भः जलं सम्यक्तपतीति संतापस्तस्य
 काले प्रोप्तादां वर्तमाने सति अधस्तात् पतति इति हि इत्येव प्रसिद्धिः ।
 न तूर्ध्वमित्यर्थः । अद्य प्रवृत्ते तु तस्मिन् सत्यपि जलं जिह्वां विहाय त्यक्त्वा मे
 मम दृष्टि ऊर्ध्वं स्थितां मुहुः । ननु सकृदित्यर्थः । समारोहतीति यत् तदेतत्
 चित्रम् । बन्धुनाशमनुचिन्तयतः संतापेन श्रुयति जिह्वा बाधायते च दृष्टिरि-
 त्यर्थः । अत्र जलाधोगमनकारणसंतापकालावच्छ्रुततूर्ध्वगमनकार्योत्पत्तिवर्णनात्
 विरुद्धकार्योत्पत्तिरूपो विषमप्रभेदालंकारः ॥ १६ ॥

गलदिति । हे कृष्ण, इदानीं तान्तकान्तिः संतापात् म्लानप्रभा मम असीं
 तनूः शरीरम् । 'स्त्रियां मूर्तिस्तनुस्तनूः' इति शरीरपर्यायेष्वमरः । गलन्तः प्रस-
 रन्तः समीरा वायवः येभ्यस्तेः गजानां कर्णाः तालाः व्यजनानीव तैः नटन्तः
 कम्पमानाः पटाः पताकाः येषां तेभ्यः नगरध्वजेभ्य आसमन्तात् कम्पनं वेप-
 शुमेव आम्नायं वेदं अधीयते अभ्यसति । तद्वदन्तं कम्पत इत्यर्थः । बन्धुवि-
 पत्तिचिन्तनादिति भावः ॥ १७ ॥

आनन्दयित्रीमखिलस्य जन्तोरन्तः क्षमां स्वामपहाय मोहात् ।
 बन्धुप्रणाशाद्बहुदुःखदोग्ध्यै बहिः क्षमायै स्पृहयामि धिक्छाम् ॥ १८ ॥
 गतिर्न मेऽन्या गरुडध्वज त्वया विनाधुनास्या विपदो विधूतये ।
 वनानलार्चिर्वलयावृत्तिस्थितेर्बलाहकार्त्तिक शरणं मृगीशिशोः ॥ १९ ॥
 बहुभिः किमिहापरैः प्रलापैर्वहिरन्तश्च वदामि तुल्यभावम् ।
 कुरुराधिपबन्धुभिर्मम स्वैः कुरु संधिं कुरुवंशभूतये त्वम् ॥ २० ॥
 इति ब्रुवन्तं यदुनायकोऽब्रवीद्युधिष्ठिरं योगिविचिन्त्यवैभवः ।
 महीपते यद्भवता ममीरितं महात्मनां युक्तमिदं भवादृशम् ॥ २१ ॥

आनन्दयित्रीमिति । हे कृष्ण, अखिलस्य जन्तोः प्राणिमात्रस्य आनन्द-
 यित्रीं आनन्दं कुर्वन्तीं स्वां स्वीयां अन्तः मनसि क्षमां क्षान्तिगुणं मोहात्
 राज्यलोभकृतात् अज्ञानात् विहाय बन्धुप्रणाशाद्वेतोः बहुदुःखस्य दोग्ध्यै जन-
 यिष्यै बहिः बाह्यै क्षमायै भूयै स्पृहयामि दृच्छामि यतः ततो मां धिक् ।
 निन्द्योऽहमित्यर्थः । अत्र बन्धुनाशाप्रीकारपूर्वकं राजकाङ्क्षावाक्यार्थेनात्मनिन्द-
 नसमर्थनाद्वाक्यार्थहेतुकं काव्यलिङ्गमलङ्कारः ॥ १८ ॥

गतिरिति । हे गरुडध्वज, अस्याः प्रकृतायाः मे मदीयायाः विपदः बन्धु-
 क्षयरूपायाः विधूतये निवारणाय त्वया विना त्वनोऽन्या गतिः । अधुना नास्ति ।
 वनानलस्य दावाभिः अर्चिवैलयेन ज्वालामण्डलेन आवृता वेष्टिता स्थितिः यस्य
 तस्य मृग्याः शिशुः तस्य बलाहकान् मेघान् विना । मेघं विहायेति त्यज्यलोपे
 पञ्चमी वा । शरणं रक्षकं किम् । तदन्यन्तास्तेवेत्यर्थः । अत्रोपमानोपमेयवा-
 क्यार्थयोः द्वयोरविद्यमानस्वरूपैकसामान्यकत्वान्प्रतिवस्तूपमालंकारः । 'वाक्ययो-
 रेकसामान्ये प्रतिवस्तूपमा मता' इति लक्षणात् । वंशस्थवृत्तम् ॥ १९ ॥

बहुभिरिति । कुरुराः यादवविशेषाः तेषामधिपेति संयुद्धिः । हे कृष्ण, बहुभिः
 अपरैः अन्यैः प्रलापैः निरर्थकवचनैः इह इदानीं किं प्रयोजनम् । न किमपीत्यर्थः ।
 बहिः बाह्ये अन्तः मनसि च शक्ता व्यग्रनायां चेति वा । तुल्यः अभिन्नः भावः
 अभिप्रायः यस्मिंस्तद्यथा भवति तथा वदामि कृत्यं कथयामि । कुरुवंशस्य भूतये
 श्रेयसे मम स्वैः स्वीयैः बन्धुभिः सह संधिं त्वं कुरु । औपच्छन्दसिकवृत्तम् ॥ २० ॥

इतीति । इत्युक्तप्रकारेण ब्रुवन्तं वदन्तं युधिष्ठिरं प्रति योगिभिः स्वात्मनि
 चित्तलयविद्धिः विचिन्त्यं ध्येयं वैभवं माहात्म्यं यस्य तथोक्तः यदुनायकः कृष्णः
 हे महीपते युधिष्ठिर, भवता यत्समीरितं कथितं इदं वचनं भवादृशं लज्जुल्यानां
 महात्मनां युक्तं उचितमेव इत्यब्रवीत् । अत्र माहात्म्यस्य वंशश्रेयःप्रवणताभि-
 प्रायगर्भत्वात्परिकरालंकारः । एवं माहात्म्यसम्यग्वचनयोः अनुकपघटवर्णनात्
 समालंकारश्च । द्वयोः संयुष्टिः । वंशस्थं वृत्तम् ॥ २१ ॥

सरिदात्मजशासितोऽपि सन्स दुरध्वं न जहाति कौरवः ।

इति चिन्तयतो ममाधुना हृदि सिद्धिः खलु संक्षयेशया ॥ २२ ॥

प्रयते तथापि नृप संधिलब्धये

प्रयतेन्द्रियैर्भुवि पणायितस्य ते ।

फलति क्वचिन्न फलति क्वचिक्रिया

प्रविधानुरेप नहि दोषशीकरः ॥ २३ ॥

इत्थं निगद्य मधुरस्मितमीक्षमाणो

भीमस्य वक्त्रमपि दारुकनीतमग्रे ।

आरुह्य रत्नरथमाश्रितरक्षलीला-

कूलंकपो हरिरगात्कुरुराजधानीम् ॥ २४ ॥

सरिदिति । किन्तु हे युधिष्ठिर, न कौरवः दुर्योधनः सरिदात्मजेन भीष्मेण शासितः सन्मार्गे प्रवर्तितोऽपि सन् दुरध्वं असन्मार्गे न जहाति न त्यजति । इत्युक्तप्रकारेण अधुना चिन्तयतः संधिकार्यमालोचयतः मम हृदि मनसि सिद्धिः संधिसाफल्यं संशये भवेद्वा न भवेद्देति सदेहे शेते वर्तत इति शया भवतीति योज्यम् । अत्र कुरुपितामहभीष्मशामनलज्जुनवाक्यार्थेन्य संधिसिद्धिसंशयास्पद-त्वहेतुत्वाद्वाक्यार्थहेतुकं काव्यलिङ्गम् । वृत्ताद्यवृत्तम् ॥ २२ ॥

प्रयत इति । तथापि । यद्यपि निद्धिः संशयास्पदा तथापीत्यर्थः । हे युधिष्ठिर, प्रयतानि शोभमोहादिभ्यो गृहीतानि इन्द्रियार्ण चक्षुरादीनि येषां तैः महात्मभिः पणायितस्य सं-तस्य । 'इडितशस्त्रपनयितपणायितप्रणुतपनितप-णितानि' इति श्रुतिपर्यायेष्वमरः । ते तव संधेः लब्धये लाभाय । दुर्योधनादिभिः सहेति शेषः । प्रयते उद्युक्तः । क्रिया कानोयोगः क्वचिन् कुत्रचित्कार्ये विषये फलति निद्धि करोति । क्वचिन् न फलति । एषः क्वचिन्फलाभावः प्रविधानुः कार्यकर्तुः दोषस्य शीकरो लेशोऽपि नहि न भवत्येव । 'यत्र कृते यदि न सिध्यति कोऽत्र दोषः' इति न्यायादिना भावः । अत्र उत्तरवाक्यार्थत्रयेण संशयास्पदसि-द्धिमत्संधिप्रयत्नसमर्थनादनेकवाक्यार्थहेतुकं काव्यलिङ्गमलङ्कारः ॥ २३ ॥

इत्थमिति । आश्रितान् रक्षतीति रक्षिण्याः लीलायाः विलासस्य कूलंकपः पारदश्वा । तत्परिपूर्ण इति यावत् । हरिः श्रीकृष्णः इत्थं उक्तप्रकारेण निगद्य धर्मराजं प्रत्युक्त्वा भीमस्य वक्त्रं मुखमपि मधुरं सुकुमारं स्मितं यस्मिंस्तथा ईक्षमाणः सन् । अत्र दरहासो भीमस्यानभिमतः संधिरिति सूचयति । अथ अग्रे दारुकेण सारथिना नातं प्रापितं रत्नमयं रथं आरुह्य कुरुराजधानीं हास्तिन-पुरं अगात् प्राप्तवान् ॥ २४ ॥

अवलोकयन्नथ पुरप्रतोलिकामनिमेषपौरजनतानिरन्तराम् ।

मृदुरानतेषु स दुरासदः परैर्यदुराज एष विदुरालयं ययौ ॥ २५ ॥

तमसां कुलानि सकलानि दर्शने

सति सद्य एव शमयन्महामहाः ।

स विवेश तत्र विदुरस्य मन्दिरं

चरमाद्रिकन्दरमभीशुमानिव ॥ २६ ॥

कंसवैरिणि समेयुषि गेहं क्षत्तुरातिशयिकं मदनुत्तम् ।

संक्षिपां गमयति स्म पुरारेः सांध्यताण्डवविधेरबलेपम् ॥ २७ ॥

विरतेरुचितं विशुद्धमहो

विधिमाधाय पितृश्वसुः सकाशे ।

अवलोकयन्निति । अथ हास्तिनपुरप्राप्त्यनन्तरं आनतेषु प्रणतेषु विषये मृदुः कृपाद्रिः परैः आनतेभ्योऽन्यैः शत्रुभिर्वा दुरासदः प्राप्तुमशक्यः स एष यदुराजः श्रीकृष्णः अग्निमेषया कृष्णावलोकनार्थं निनिमेषनेत्रया पौरजनतया पुरवासिजनसंगृहेन निरन्तरां संबन्धां पुरः हास्तिनपुरस्य प्रतोलिकां रथ्यां अवलोकयन् सन् विदुरस्यालयं गृहं प्रति ययौ गच्छति स्म । लाटानुप्रासालंकारः । मञ्जभाषिणीवृत्तम् ॥ २५ ॥

तमसामिति । महत् लोकोत्तरं महः तेजः यस्य तथोक्तः । अतएव सः कृष्णः दर्शने सति सद्य एव सकलानि तमसां पापानां अन्धकाराणां च कुलानि वृन्दानि । 'तमोऽन्धकारे स्वर्भानावधे शोके गुणान्तरे' इति विश्वः । शमयन् नाशयन् सन् । तत्र हास्तिनपुरे विदुरस्य मन्दिरं गृहं अभीशुमान् सूर्यः चरमाद्रेः अस्तशैलस्य कन्दरं दरीमिव विवेश प्रविष्टवान् । अत्र कृष्णसूर्ययोः प्रवेशेनौपम्यस्य गम्यत्वाकेवलप्रकृतास्पदस्तुत्ययोगिताभेदः । 'अंशुमानपि' इति पाठेऽप्युक्त एवालंकारः । परंतु वाक्यभेदमात्रम् ॥ २६ ॥

कंसेति । कंसस्य वैरिणि कृष्णे गेहं गृहं प्रति समेयुषि प्राप्तवति सति अतिशयात् सर्वोत्कर्षाज्जातं आतिशयिकं क्षत्तुः विदुरस्य मदस्य संतोषस्य नृत्तं नाट्यम् । वृद्धिरिति यावत् । 'मदो रेतति दयं च हृषैद्विरददानयोः' इति विश्वः । पुरारेः शंभोः संबन्धिनः संध्यायां भवस्य सांध्यस्य ताण्डवविधेः नाट्यक्रियायाः अबलेपं गर्भं संक्षिपां संक्षेपं गमयति स्म प्रापयामास । आनन्दसान्द्रोऽभूदित्यर्थः । 'गतिबुद्धिः' इत्यादिना अणिकर्तुः कर्मत्वम् । उपमालंकारः । 'तस्य मुष्णाति सौभाग्यम्' इत्यादी दण्डिना तदभिधानादिति । स्वागतावृत्तम् ॥ २७ ॥

विरतेरिति । अहो विरतेः सायंकालस्य उचितं करणीयं विशुद्धं पावनं

१. अयं श्लोकः केषुचित्पुस्तकेषु न दृश्यते. २. 'अभीशुमानपि' इति पाठः. ३. 'आतिशयितं मदनुत्तम्' इति पाठः. ४. 'संबन्धं' इति पाठः.

वसतोऽस्य निशैव सा समाप्ता

वसुदेवात्मभुवः कथा न तास्ताः ॥ २८ ॥

अथ विरंतायां निशीथिन्यामिव पृथाकथायां दीनद्युतिषु तार-
काकलापेष्विव प्रदीपेषु विजृम्भितेषु शकुन्तिभिरिव बन्दिभिः
कलकलेषु विकसितेषु नलिनेष्विव नयनेषु चञ्चरीकेष्विव पौरज-
नेषु उत्पलादिव राजमन्दिरान्महोत्पलं प्रतीव विदुरमन्दिरमागतेषु
विरोचन इव कमललोचनः प्राचीनगिर्यङ्गादिव पर्यङ्कादुत्तस्थौ ।
समाप्य संध्यौपयिकं स कृत्यं समापयिष्यन्नथ शार्ङ्गधन्वा ।

अलंकृताङ्गो विदुरस्य हस्तमालम्ब्य मन्दं निरगान्निकेतात् ॥ २९ ॥

विधि कर्म संध्याबन्धनादिकं आधाय कृत्वा पितृष्वसुः कुन्त्याः सकाशे संनिधौ
वसतः वर्तमानस्य अस्य वसुदेवात्मभुवः कृष्णस्य सा निशा प्रवेशरात्रिरेव समाप्ता
विरताभूत् । तास्ताः कथास्तु त्रिदशकवार्तिक्यः न समाप्ता अभूवन् । तयोरिति शेषः ।
कृष्णकुन्त्योरित्यर्थः । चिरादृष्टयोरिष्टजनयोः स प्रेमसंलापः स्वर्गादप्यतिशेत् इति
भावः । आप्च्छन्दसिकवृत्तम् ॥ २८ ॥

अथेति । अथ निशीथिन्यां रात्राविव पृथाकथायां कुन्तीसंलापे विरतायां
समाप्तायां सत्याम् । द्वयोरपि समाप्तयोः सत्योरित्यर्थः । एवमग्रेऽपि । 'पृथामुत-
कथायाम्' इति पाठे पाण्डवसंबन्धिकथायामित्यर्थः । कृष्णकथ्यमानायामिति शेषः ।
तारकाणां नक्षत्राणां कलापेषु समूहेष्विव प्रदीपेषु दीपेषु दीना म्लाना द्युतिः शोभा
येषां तथोक्तेषु सत्सु । शकुन्तिभिः पक्षिभिरिव बन्दिभिः स्तुतिपाठकैः कलकलेषु
कोलाहलरवेषु विजृम्भितेषु प्रकटितेषु सत्सु । नलिनेषु पद्मेष्विव नयनेषु लोकलो-
चनेषु विकसितेषु सत्सु । चञ्चरीकेषु भृङ्गेष्विव पौरेषु जनेषु । उत्पलात् कुबल-
यादिव राजमन्दिरात् राज्ञः धृतराष्ट्रस्य मन्दिरात् महोत्पलं कमलं प्रतीव विदुरस्य
मन्दिरं प्रति आगतेषु सत्सु विरोचनः सूर्य इव कमललोचनः श्रीकृष्णः प्राचीन-
गिरेः उदयशैलस्य अङ्गात् तटादिव पर्यङ्कात् शयनात् उत्तस्थौ उत्थितवान् ।
अत्र पृथाकथानिशीथिनीद्विकावीनां प्रकृतानामेव विरत्त्यादिना धर्मेणौपम्यस्य
गम्यत्वात्केवलप्रकृतगोचराणां तुल्ययोगितानां संसृष्टिः ॥

समाप्येति । अथ उत्थानानन्तरं अलंकृतानि निद्रावसरपर्यस्तवस्त्रभूषणा-
दीनां यथापूर्वमवस्थापनेन विभूषितानि अङ्गानि यस्य तथोक्तः स शार्ङ्गधन्वा

१. 'समाप्ता' इति पाठः. २. 'अथ' इत्यादि 'निकेतात्' इत्यन्तं कविज्ञास्ति.
३. 'विगतायां रजन्यामिव पृथामुतकाम्' इति पाठः. ४. 'जृम्भितेषु' इति पाठः.
५. 'उत्पलादिव महोत्पलं राजनगराद्विदुरमन्दिरमागतेषु चञ्चरीकेष्विव सारिकेषु
विरोचन इव कमलबिलोचनः प्राचीनगिरेरेव सर्वङ्गात्' इति पाठः.

तदनु निखिलमहरारम्भकृत्यमवसाद्य बालातपेन बलाहक
इव घुमृणममृणितेन पटीरपङ्केन चर्चितकलेवरः पङ्केरुहशङ्किनी-
भिरञ्जललिखितराजहंसराजिभिरवकृष्यमाणेनेव पीताम्बरभागेन
परिचुम्बितप्रपदपल्लवो निजोदरान्तरानवकाशतया बहिर्निर्गतैर्ज-
गदण्डशिशुभिरिव मुक्ताफलैः प्रत्युप्तमेखलामुखभागो वर्षाहेमन्त-
समययोरप्यविनश्वरं लक्ष्मीलीलाकमलमुपश्लोकितुमागतेन दि-
नमणिबिम्बेनेव कौस्तुभेन देदीप्यमानभुजान्तरो दनुजपरि-
षदुत्पातारक्तपरिवेषेण पद्मरागकेयूरेण परिमण्डितभुजदण्डो

श्रीकृष्णः संध्यायां प्रातःकालिकायां औपयिकं युक्तं कृत्यं वन्दनादिकं समाप्य
कृत्वा संधेः कुरुणां पाण्डवैः सह संधानस्य औपयिकं कृत्यं धृतराष्ट्रादिभिः सह
आलोचनमपि समापयिष्यन् करिष्यमाणः सन् विदुरस्य इत्तं आलम्ब्य
गृहीत्वा निकेतात् शयनगृहात् मन्दं सविलासं यथा तथा निरगात् बहिरागत-
वान् । 'तमसां कुलानि' इत्यादिश्लोकपद्यकं गद्यमेकं च बहुषु मूलपुस्तकेषु संदर्भ-
विरुद्धक्रमं दृष्टं यथासंदर्भानुरोधं व्याख्यातमिति ध्येयम् ॥ २९ ॥

तदन्विति । तदनु शयननिर्गमनानन्तरं निखिलं अहः वासरस्य आरम्भे
आदां । प्रातःकाल इति यावत् । यत् कृत्यं स्नानसंध्यावन्दनादिकं तत् अवसाद्य
समाप्य बालातपेन बलाहकः मेघ इव घुमृणेन कुङ्कुमेन ममृणितेन मिथितेन पटीर-
पङ्केन चन्दनेन चर्चितं लिप्तं कलेवरं देहः यस्य तथोक्तः । पङ्केरुहं अरुणकमल-
मिव शङ्कुन्त इति शङ्किनीभिः अखले अन्तर्भागे लिखिताभिः चित्रिताभिः राज-
हंसानां राजिभिः पङ्क्तिभिः अवकृष्यमाणेन अधोनीयमानेनेव स्थितेन पीताम्बरस्य
भागेन प्रान्तदेशेन परिचुम्बितं स्पृष्टं प्रपदं पादप्राप्तं पल्लवमिव यस्य तथोक्तः ।
निजस्य उदरस्य कुक्षेः अन्तः मध्ये न विद्यते अवकाशः येषां तेषां भावः
तत्ता तथा हेतुना । असंख्येयत्वादिति भावः । बहिः निर्गतैः जगदण्डानां ब्रह्माण्डानां
शिशुभिरिव स्थितैः मुक्ताफलैः प्रत्युप्तः संपटितः मेखलायाः काश्याः मुखभागः
अप्रदेशः यस्य तथोक्तः । वर्षासमये च द्वयोरपि अविनश्वरं अक्षीणशोभमित्यर्थः ।
प्रभावादिति भावः । लक्ष्म्याः वक्षःस्थितायाः लीलाकमलं उपश्लोकितुं स्तोतुं आग-
तेन दिनमणेः सूर्यस्य बिम्बेनेव स्थितेन कौस्तुभेन रमेन देदीप्यमानं भुजान्तरं
वक्षः यस्य तथोक्तः । तदनुजपरिषदः राक्षसकुलस्य उत्पातेन दुर्निमित्तेन रक्तपरि-
वेषेणैव स्थितेन पद्मरागमयेन केयूरेण अङ्गदेन । 'उत्पातालातचक्ररक्तपरिवेषाभ्या-
मिव केयूराभ्याम्' इति पाठान्तरम् । परिमण्डितौ अलङ्कृतौ भुजौ दण्डाविव यस्य

१. 'अपरेषुरखिल' ; 'अन्येषुरखिल' इति च पाठः. २. 'बहिर्जनैः' इति पाठः.
३. 'उपश्लोकिषितुम्' इति पाठः. ४. 'औत्पात्तिक' इति पाठः. ५. 'वाङ्मण्डो दारि'
इति पाठः.

निर्गत्य सुयोधनदुर्वासिताया नगरभुवः स्पर्शनं परिहर्तुमिव द्वारि
सविनयमुपागतेन दारुकेण संयोजितमणिपादुकः किञ्चिदवनमितपूर्-
वकायेण विदुरेण वितीर्यमाणहस्तावलम्बो गुरुकृपप्रमुखैर्ब्रह्मसंघैः
प्रतिपाद्यमानां जयाशिषं शिरसा प्रतिगृह्णानः कुशलप्रभ्रकोरकितमो-
दाभ्यां कुरुराजदेवव्रताभ्यां मदनाभिगमनाय संप्राध्यमानैश्चिरतरा-
वसरं प्रतिपाद्यतामक्षौहिणीपतीनामञ्जलिर्कमलवनालिमवलोक-
नेन संभावयमानो मुकुन्दो बन्दिवृन्दपरिपठ्यमानकंसादिविजयवि-
रुदावलिर्प्रबन्धबन्धुरेण मङ्गलकुसुमगन्धसंपदन्धीकृतपुष्पंधयझंका-
रसहचरवादित्रयोपेण मेघवर्जमुन्मिपन्तीभिः सौदामिनीभिरिव कन-
कवेत्रलताभिर्भौकुलीकृतेन महता राजपथेन सुयोधनादिभिश्चतुर्भिर-
ध्यासितपूर्वं सभामण्डपं शनैः शनैरवजगाहे ॥

तथोक्तः । निर्गत्य द्वारपर्यन्तमागत्य सुयोधनेन खळेन दुर्वासितायाः निवासान-
होक्तायाः नगरभुवः हास्तिनपुरभूमेः स्पर्शनं परिहर्तुमिव द्वारि द्वार एव । ननु
प्राज्ञेन इत्यर्थः । सविनयं यथा तथा उपागतेन दारुकेण संयोजितं संघटितं मणिमये
पादुकं यस्य तथोक्तः । किञ्चित् अवनमितः दिनयात् प्रहोक्तः पूर्वकायः येन तेन
विदुरेण वितीर्यमाणः दीयमानः हस्तावलम्बः यस्य तथोक्तः । गुरुः द्रोणः कृपश्च
द्वौ प्रमुखा प्रधानौ येषां ततः ब्रह्मसंघः ब्राह्मणकुलैः प्रतिपाद्यमानां क्रियमाणां जया-
शिषं शिरसा प्रतिगृह्णानः शिरोवनतिपूर्वकं स्वीकुर्वाणः । कुशलप्रभ्रः कोरकितः
संजातकोरकः । प्रनधित इति यावत् । मोदः संतोषः ययोस्ताभ्यां कुरुराजदेवव्रता-
भ्यां धृतराष्ट्रभीष्माभ्याम् । यत्तु 'कुरुराजो सुयोधनः' इति तत्र । 'सुयोधनादिभिश्च-
तुर्भिरध्यासितपूर्वम्' इत्युत्तरप्रन्थेन संदर्भविरोधात् । सदनाभिगमनाय निजगृहं प्रति
आगन्तुमिति । 'नुमर्थाच्च भाववचनात्' इति चतुर्था । मम्यक् प्रार्थ्यमानः चिरतरं
अत्यन्तबिलम्बेन अवसरं नमस्कारसमर्थं प्रतिपालयतां निरीक्षमाणानां अक्षौहिणी-
पतीनां अक्षौहिणीसंख्यसेनानायकानां अजलीनामेव कमलवनानां आवलि पङ्क्तिं
अवलोकनेन दर्शनेन सारतेजःप्रसरणात्मकेन संभावयमानः बहुमन्यमानः मुकुन्दः
धीकृष्णः बन्दिनां सुतिपाठकानां वृन्देन परितः पठ्यमानः कंसादीनां खलानां
विजयस्य संबन्धिभिः विरुदावलिभिः नाम प्रबन्धैः बन्धुरेण व्यासेन । शब्दायमा-
नेनेति यावत् । मङ्गलकुसुमानां आचारार्थं विकीर्णपुष्पाणां गन्धसंपदां परिमल-
समृद्ध्या अन्वीकृतानां पुष्पंधयानां मतानां मृत्तानां झंकारिः सहचरः मिश्रः

१. 'संस्पर्शनम्' इति पाठः. २. 'द्वारि' इति नास्ति कश्चित्. ३. 'आगतेन'
इति पाठः. ४. 'किञ्चिदेव' इति पाठः. ५. 'मुखैः' इति पाठः. ६. 'ब्राह्मणैः' इति
पाठः. ७. 'चिरमवसरं' इति पाठः. ८. 'वनजावलिम्' इति पाठः. ९. 'वद' इति
पाठः. १०. 'प्रकण्ठनम्' इति पाठः. ११. 'आकुलितेन' इति पाठः.

द्वारं समेयुषि हरावथ तत्र गोष्ठ्याः

सर्वैः समं नरपतिः सहसोदतिष्ठत् ।

पूर्वाचलाश्रयिणि पूषणि पद्मपङ्केः

सौरभ्यपूर इव पदचरणैरनेकैः ॥ ३० ॥

तत्रातितुङ्गे तरसोपनीते रत्नासनेऽयं रचितोपवेशः ।

पुरोहितैरप्रभुवि प्रदिष्टां पूजामुपादत्त पुमान्पुराणः ॥ ३१ ॥

सभान्तरे तत्र ममप्रकान्तिं संवीक्ष्य संवीक्ष्य सरोरुहाक्षम् ।

नरेन्द्रवर्जं नगरीजनेषु न कस्य बाभूजयनप्रमोदः ॥ ३२ ॥

वादित्राणां वीणावेणुसृदङ्गतालादीनां घोषः कोलाहलः यस्मिन्स्थोक्तेन मेघवर्जं यथा तथा समुन्मिषन्तीभिः स्फुरन्तीभिः सौदामिनीभिः विद्युद्भिरिव स्थिताभिः कनकमयीभिः वेङ्गलताभिः कनुकिभृताभिः आकुर्वीकृतेन निःसार्यमाणप्रेक्षकपौरसंकुलितेन महता विसर्पिणं राजपथेन उपलक्षितः चतुर्भिः सुयोधनः आदिः येषां तैः दुर्योधनदुःशासनशकानकर्णैः पूर्वं अभ्यासितं उपविष्टं अध्यासितपूर्वं सभामण्डपं आभ्यासां शनैः शनैः अवजगाहे प्रविवेश । उत्प्रेक्षासंस्पृष्टिः । एतद्व्यस्यार्द्धा 'अन्येतुः' इति पाठोऽसंगतार्थत्वादुपेक्ष्यः ॥

द्वारमिति । अथ द्वारं श्रीकृष्णे द्वारं प्रति समेयुषि प्राप्तवति सति तत्र आस्थानमण्डपे नरपतिः दुर्योधनः सहसा सत्वरं गच्छाः समाजात् सर्वैः सभ्यैः समं पूषणि सृष्टे पूर्वाचलं उदयशूलं आश्रयिणि प्राप्तवति सति पद्मानां पङ्केः अनेकैः पदचरणैः नृत्यैः समं सौरभ्यपूरः परिमलप्रवाह इव उदतिष्ठत् प्रत्युत्थितवान् । पूर्णोपमालंकारः । 'द्वारं समेयुषि हरावथ तत्र गोष्ठ्याः सर्वैः समं नरपतिः सहसोदतिष्ठत् । पूर्वाचलाश्रयिणि पूषणि पद्मपङ्केः सौरभ्यपूर इव पदचरणैरनेकैः ॥' इतीदं पद्यं बहुषु मूलपुन्येषु न दृष्टमित्यत्र लिखितम् ॥ ३० ॥

तत्रेति । तत्र आभ्यासे तरसा कुतः उपनीते गर्भापं प्रापिते अतितुङ्गे अत्युन्नते रत्नमये आसने रचितः कृतः उपवेशः येन सः अयं पुराणः पुमान् पुराणपुरुषः श्रीकृष्णः अप्रभुवि पुरोहितैः प्रादष्टा निवेदितां पूजां अध्यापाद्यादिकं उपादत्त स्वीकृतवान् ॥ ३१ ॥

समेति । तत्र तदानीं सभायाः अन्तरे मध्ये समग्रा संपूर्णा कान्तिः सौन्दर्यं यस्य तथोक्तं सरोरुहाक्षं श्रीकृष्णं संवीक्ष्य संवीक्ष्य । आदराद्विराक्तः । नरेन्द्रेण दुर्योधनेन वर्जं यथा तथा । तदितरेषु नगरीजनेषु । पौराणां मध्य इत्यर्थः । कस्य वा जनस्य नयनप्रमोदः नेत्रानन्दः नाभूत् । तमेकं विना सर्वस्याप्यभूदेवेत्यर्थः । पाण्डवपक्षपातिनो हरेर्द्वैध्यतया तन्निरीक्षणं न तस्यानन्दकरमिति भावः । यन्तु 'नरेन्द्रवर्जं धृतराष्ट्रवर्जम्' इति व्याख्याय अन्धत्वाच्च तस्यानन्दोऽभूदिति भावः

भद्रासनादुपनतं पदपल्लवाग्रं

संवाहयत्युपगते विदुरे दयार्द्रः ।

सामाजिके बुधजने सति दत्तकर्णे

प्रज्ञादृशं नृपमभाषत पद्मनाभः ॥ ३३ ॥

अल्पैरहोभिरधियुद्धमवेक्ष्य नङ्क्ष्व-

चान्द्रं कुलं तव सुतैः सह पाण्डवानाम् ।

संधिं विधातुमधुना समये विधेयं

प्राप्तोऽहमस्मि भरतर्षभ ते सकाशम् ॥ ३४ ॥

शतेन संधस्त्व तनूभवानां कुन्तीकुमारान्कुशलोदयाय ।

कल्लोलजालेन कलिन्दजाया गङ्गातरङ्गानिव गेयकीर्ते ॥ ३५ ॥

इति, तच्च । दर्शनानन्दयोः समानकर्तृकत्वबोधकं संवीक्ष्येति त्व्यन्तेन तत्रोभयत्र धृतराष्ट्रस्य प्रसक्त्यभावस्फोरणादिति ॥ ३२ ॥

भद्रेति । दयया आर्द्रः मधुरस्वभावः । पद्मं नानां यस्य सः श्रीकृष्णः । भद्रासनात् रत्नासिंहासनात् उपनतं अधःप्रसारितं पदे पल्लवे इव तयोरग्रं भागं उपगते समापस्थिते विदुरे संवाहयति मृदु मर्दयति सति । सामाजिके सभ्ये बुधजने दत्ता किमपि कथयिष्यतीति नावधानां कर्णो यस्य तथोक्ते सति च प्रज्ञादृशं अन्धं नृपं धृतराष्ट्रं प्रति अभाषत उक्तवान् । वक्ष्यमाणप्रकारेणेति भावः ॥ ३३ ॥

अल्पैरिति । हे भरतर्षभ धृतराष्ट्र, अल्पैः पश्यैः अहोभिः वासरैः अधि-
युद्धं युद्धं चन्द्रस्येदं चान्द्रं कुलं नङ्क्ष्वन् नाशं गमिष्यत् । अन्योन्यकलहादिति भावः । अवेक्ष्य ज्ञात्वा अधुना अस्मिन् समये विधातुं कर्तुं योग्यं विधेयम् । अन्यथा(दा) तु कृतेनापि तेन प्रयोजनाभावादिति भावः । तव सुतैः दुर्यो-
धनादिभिः सह पाण्डवानां संधिं अन्योन्यानुकूल्यं विधातुं ते तव सकाशं समापं प्रति अहं प्राप्तोऽस्मि ॥ ३४ ॥

शतेनेति । हे गेयकीर्ते स्तव्यकीर्ते धृतराष्ट्र, तव तनूभवानां पुत्राणां शतेन सह कुन्तीकुमारान् धर्मजादीन् कलिन्दजायाः यमुनायाः कल्लोलानां महा-
तरङ्गाणां जालेन समूहेन सह गङ्गायास्तरङ्गानिव कुशलस्य अन्योन्यक्षेमस्य उदयाय आविर्भावाय संधस्त्व संधिं कुरु । अत्रोपमया कुरुपाण्डवानां दोर्बल्य-
वैमल्ययोः प्रतीतेरलंकारेण वस्तुष्वनिरलङ्कारः ॥ ३५ ॥

पादारविन्दे प्रणतीः शिरोभिः शतं शतं सादरमर्पयन्तः ।

पाण्डोः कुमाराश्च भवन्तमेवं विज्ञापयन्ति स्म विनीतपूर्वम् ॥ ३६ ॥

जाता वने वयममी भवदङ्कभूमौ

वृद्धिं गताः शिरसि शासनमादधानाः ।

निस्तीर्णसंगरपयोनिधयस्त्वयाद्य

स्थाप्या यथांशमवनेरवने वने वा ॥ ३७ ॥

वाल्ये वनान्तजनुषां मम पाण्डवाना-

मेकापि रक्षणविधौ न बभूव धात्री ।

इत्येव शोकमनिशं हृदये दधान-

स्तस्यास्तु नार्थमपि संप्रति दित्ससि त्वम् ॥ ३८ ॥

पादेति । किं च पाण्डोः कुमाराः धर्मराजादयः भवन्तं त्वां प्रति पादा-
रविन्दे शिरोभिः शतं प्रत्येकं शतसंख्याः प्रणतीः नमस्कारान् सादरं यथा
तथा अर्पयन्तः कुर्वन्तः गन्तः विनीतिः विनयः पूर्वं यस्मिन्स्तत्तथा । एवं वक्ष्य-
माणप्रकारेण विज्ञापयन्ति स्म विज्ञापितवन्तः । मन्मुखेनेति भावः । यत्तु शतं
शतं दशसहस्रमिति, तत्र । तथा सति 'संख्यायै द्विबहुत्वे स्तः' इत्यनुशासनात्
प्रणतीरिति बहुवचनान्तविशेष्यवाचकानुगोचरेण शतशतानि इत्येव प्रयोगः स्यात् ।
'विशल्यायाः सदैकत्वे' इत्यनुशासनाच्च न यथोक्तव्याख्यानावरोध इत्यपीति
ध्येयम् ॥ ३६ ॥

विज्ञापनप्रकारमेवाह द्वाभ्याम्—जाता इति । वने जाताः उत्पन्नाः भवतः
तत्र अङ्कभूमौ उन्मङ्गदेशे वृद्धिं गताः शासनं आशां भवदीयां शिरसि आदधानाः
विप्राणाः निस्तीर्णः अतिकान्तः संगरः वनवामाज्ञातवासप्रतिज्ञैव पयोनिधिः
समुद्रः यैस्तथोक्ताः । अमी एवंभूताः वयं त्वया अद्य यथांशं अवनेः भूमेः अवने
रक्षणे वा । गच्छे वेति बभूव । स्थाप्याः स्थापितुमर्हाः । वने वा स्थाप्याः ।
उभयमपि स्वार्थानमिष्यर्थः । पित्राज्ञाया दुर्गद्वयत्वादिति भावः ॥ ३७ ॥

वाल्य इति । वनान्ते अरण्यमध्ये जनुः जन्म येषां तेषां मम मदी-
यानां पाण्डवानां रक्षणविधौ पोषणक्रियायां विषये एकापि धात्री उपमाता न
बभूव इत्युक्तप्रकारं शोकं उपमात्रभावकृतमेव अनिशं हृदये दधानः त्वं तस्याः
धात्र्याः भूमेः उपमानुष्य संप्रति इदानीं न दित्ससि दातुं नेच्छसीति काकुः ।
किंतु दित्सस्येत्यर्थः । अत्र वने धात्रीमात्रभावशोचनस्य स्वसमक्षं अर्धधात्रीदा-
नावश्यकत्वहेतुत्वात्पदार्थहेतुकं काव्यलिङ्गम् । तच्चोपमातृभुवोः धात्रीशब्दश्लेषमि-
तिकालन्धामेदाध्यवसायमूढातिशयोक्त्युज्जीवितमिति तयोरज्ञाहिभावेन संकरः ।

इत्थं ब्रुवाणं यदुवीरमेनं निश्चस्य दीर्घं नृपतिर्बभाषे ।

व्यरंसिपं व्यध्वममुं विमुञ्च विमुञ्च वत्सेत्यनुशास्य शौरे ॥ ३९ ॥

मधुमथन निमीलिता मुनीन्द्रे

मम जननी खलु पुत्रवत्सला सा ।

मुखमहमनवेक्ष्य मूर्खसूतो-

मुदमधिकामधुना यथा दधामि ॥ ४० ॥

स्वयमपि न विबुध्यते सुतोऽयं

सुमतिजनस्य शृणोति नापि वाचम् ।

कुरुकुलकुशलाङ्कुराभिवृद्धौ

गुणगणवारिनिधे गतिस्त्वमेव ॥ ४१ ॥

‘धात्री स्यादुपमातापि क्षितिरप्यामलक्यपि’ इति नानार्थरत्नमालायाम् । इति विज्ञापयन्ति स्मैति पूर्वोक्तान्वयः ॥ ३८ ॥

इत्थमिति । इत्थं उक्तप्रकारं ब्रुवाणं पाण्डवविज्ञापनं कथयन्तं एनं यदुवीरं श्रीकृष्णं प्रति नृपतिः पुराणः दीर्घं यथा तथा निश्चस्य हे वत्स दुर्योधन, अमुं व्यध्वं दुर्मार्गं पाण्डववरूपं विमुञ्च विमुञ्च त्यज त्यज । इत्यादराद्विरुक्तिः । इत्युक्तप्रकारेण अनुशास्य शिक्षयित्वा हे शौरे श्रीकृष्ण, अहं व्यरंसिपं विरतवानस्मि । ज्ञान्तवानस्मांत्वर्थः । इति वभाषे उक्तवान् ॥ ३९ ॥

मधुमथनेति । किञ्च हे मधुमथन मधुनामकदैत्यनाशक कृष्ण, मा प्रसिद्धा मम जननी आम्बिका पुत्रं मयि वत्सला खलु दयालुः न मेव मुनीन्द्रे व्यासे विप्रे निमीलि ॥ मुकुटिनेत्राभूत् । यथा पुत्रदत्तिनं मुनीन्द्रे मीलि-
ताक्ष्या जनन्या अहं अन्यदेन जात इत्यर्थः । मूर्खस्य स्वतः अविवेकिनः परबोधितं अश्रोतुञ्च सूतोः दुर्योधनस्य सुयं अनवेक्ष्य अधुना अधिकां निरवधिं मुदं आनन्दं दधामि धारयामि । तत्तदहं दुःखात् । आन्ध्यादपि दुःखायते पुत्रस्य मोक्षार्थमित्यर्थः । अत्र किमुत्तरवाक्यार्थेन पुत्रवाग्मन्त्रमनर्थनाट्याक्या-
र्थहेतुकं काव्यलिङ्गम्, उत आन्ध्रस्य दोषस्यैव संतोषजनकत्वेन गुणस्वरण-
नाद्विशालंकारः । इत्युभयत्र साधकसाम्यादेकत्र बाधकाभावाच्च द्वयोः संदेह-
संकरः । पुष्पिताम्रा वृत्तम् ॥ ४० ॥

पुत्रमोक्षार्थं विशदयति—स्वयमिति । अयं सुतः दुर्योधनः स्वयं आत्मनापि न विबुध्यते । शोभना कार्याकार्यविवेचिका मतिः आगामिगोचरबुद्धिः यस्य तस्य जनस्य भीष्मविदुरादेः वाचमपि न शृणोति । नानुतिष्ठति इत्यर्थः । अतः हे गुणगणवारिनिधे श्रीकृष्ण, कुरुकुलस्य कुशलमेवाङ्कुरः तस्यामिवृद्धौ त्वमेव गतिः । नान्य इत्यर्थः । तथा च त्वमेव नयभयान्भामिदानीं संधि घट-
येति भावः । इत्तं पूर्ववत् ॥ ४१ ॥

इति सिद्धान्तितवति बद्धाञ्जलौ राजनि निजासनार्धनिवेशित-
करतलतया किञ्चिदुन्नमितवामभुजशिखरेण गण्डमण्डले निम-
ज्जितमकरकुण्डलं कटिचलनकन्दलितकाञ्चनपटमर्मरारवमीषत्कं-
धरां विनिवर्त्य—

कृमस्मितं रविभुवा कृतहस्ततालं

दुःशासनेन धुरि दूषितसंधिपक्षम् ।

कर्णोपकण्ठचलिताधरमातुलास्यं

कौरव्यमाह कुरुसंसदि कंसवैरी ॥ ४२ ॥

पृथासुतेभ्यः पृथिवीं तदीयां पुनर्दिशेति श्रुवतो गुरोर्गाम् ।

अशृण्वतः पौरव ते कथं वा संभूतिरेषा शशिनोऽन्ववाये ॥ ४३ ॥

इतीति । इत्युक्तप्रकारं बद्धाञ्जलौ राजनि धृतराष्ट्रे सिद्धान्तितवति प्रकृत-
कार्यं निश्चितवति सति । निजस्य आसनस्य रत्नपीठस्य अर्धे मध्ये निवेशितं
निक्षिप्तं करतलं येन तस्य भावः तत्ता तया हेतुना किञ्चित् उन्नमितेन वामभु-
जस्य शिखरेण अग्रभागेन गण्डमण्डले वामकपोलमध्ये निमज्जितं प्रवेशितं मकर-
राकृतिकुण्डलं यस्मिन् तत्तथा । कटिः नितम्बस्य चलनेन तिर्यग्य्यावर्तनेन कन्द-
लितः संजातः काञ्चनपटस्य पीताम्बरस्य मर्मरारवः मर्मरेतिशब्दः यस्मिन्स्तत्तथा ।
इपत् किञ्चित् कंधरां ग्रीवां विनिवर्त्य अभ्यावर्त्य इत्युत्तरेणान्वयः ॥

कृमेति । कंसवैरी कृष्णः रविभुवा कर्णेन सह कृताः हस्ताभ्यां तालाः
मिथस्ताडनानि यस्मिन्स्तत्तथा कृप्तं निर्मितं स्मितं येन तम् । धुरि अग्रे दुःशा-
सनेन भ्रात्रा दूषितः निन्दितः संधिपक्षः संधिना साध्यं यस्य तम् । कर्णस्य
श्रोत्रस्य उपकण्ठं मूले चलितः गूढसंधिपक्षदूषणेन कम्पितः अधरः यस्य
तादृशं मातुलस्य शकुनेः आस्यं वक्षत्रं यस्य तथोक्तम् । कौरव्यं दुर्योधनं प्रति
कुरुसंसदि कौरवसभायाम् । शृण्वन्त्यां सत्यामिति शेषः । आह वक्ष्यमाणप्रकार-
रेण उवाच ॥ ४२ ॥

पृथेति । हे पौरव दुर्योधन, पृथासुतेभ्यः धर्मराजादिभ्यः तेषामिमां
तदीयाम् । न तु स्वरीयामित्यर्थः । पृथिवीं भूमिं द्यूतेनापहतां पुनः प्रतिज्ञाप्रकारं
दिशं प्रयच्छ इत्युक्तप्रकारेण श्रुवतः कथयतः गुरोः पित्रोः गां वाक्यं अशृण्वतः
उन्नतव्यतः ते तव संबन्धिनी एषा पित्राज्ञोद्दिष्टा संभूतिः जन्म क्षत्रियः
चन्द्रस्य अन्ववाये बन्धे कथं वेत्स्याध्वर्ये । अभूदिति योज्यम् ॥ ४३ ॥

१. 'सिद्धान्तितवति' इति पाठः. २. 'विनिवेशित' इति पाठः. ३. 'गण्डमण्डल' इति
पाठः. ४. 'कटिचलन' इति पाठः. ५. 'मर्मरमीषत्' इति पाठः. ६. 'कौरव' इति पाठः.

तत्तादृशं शृणु महत्तव वंशवृत्तं
 पूरुर्ददौ नववयः पितुरात्तजीर्णः ।
 त्यक्त्वाश्रमं पितृमुदे तृणवह्नितीयं
 देवव्रतोऽयमिह तिष्ठति धीरधीरः ॥ ४४ ॥
 कितवोक्तिभिः किसलितः स कर्णयोः
 सफलो भवेत्तव तदा मनोरथः ।
 हरिनन्दनेन युधि पातितं धनु-
 र्हरमस्तकान्न पुनरुन्ममज्ज चेत् ॥ ४५ ॥

वंशः कुरूणां महितोऽयमस्मिन्धर्तुं कलङ्कं चतुरौ खलु द्वौ ।
 एकत्र कोटौ रजनेरधीशः परत्र मन्ये पुरुषो भवांश्च ॥ ४६ ॥

ननु चन्द्रवंश्येनापि लङ्घ्यतां पित्राज्ञेत्यत आह—तदिति । हे कौरव, तत् तादृशं अनुपमं अतएव महत् श्राव्यं तव संबन्धिनः वंशस्य वृत्तं चारित्र्यं शृणु । येन राज्ञा यूयं पौरवा इति ख्याताः स पूरुर्नाम राजा चन्द्रवंश्यः पितुः मयातितः आत्ता जीर्णो जरा येन तथोक्तः सन् । नवं वयः यौवनं स्वीयं ददौ । तस्मा इति शेषः । कालान्तरीयं तत्तिष्ठतु । आधुनिकमेव पश्येत्वाह— त्यक्त्वाति । धीराणामपि धीरः असदृशधैर्यशाली अतएव अयं देवव्रतः भीष्मः पितुः शन्तनोः मुदे सत्यवतीलाभसंतोषाय द्वितीयमाश्रमं गार्हस्थ्यम् । दारपरिश्रममिति यावत् । तृणवत् तृणमिव त्यक्त्वा । इह इदानीं अत्र च तिष्ठति । ननु यदा कदा वा यत्र कुत्र वेत्यर्थः ॥ ४४ ॥

नयेनाकस्मा भयेनाह—कितवेति । किञ्च हे कौरव, कर्णयोः कितवस्य अक्षधियानिपुणस्य शकुनेः उक्तिभिः दुर्बोधनः किसलितः संजातपल्लवः । उत्पन्न इति यावत् । ‘किसालयं किसलयं किसलं किसलं किसम्’ इति श्रीहर्षः । सः पाण्डवसर्वस्वापहरणविषयकत्वेन प्रसिद्धः तव संबन्धी मनोरथः कामः तदा सफलः भवेत् । यदि कौराते हरिनन्दनेन अर्जुनेन पातितं ताडितं निवेक्षितं धनुः गाण्डीवं हरस्य मस्तकान् शिरसः पुनः नोन्ममज्ज चेत् नोत्थितं यदि तदा भवेदिति संबन्धः । गाण्डीवमेव तेभ्यः सर्वस्वं ददाति । किं त्वयेति भावः । अत्र किसलितत्वफलितत्वारोपेण मनोरथस्य वृक्षत्वारोपप्रतीतेरेकदेशवर्ति रूपकम् । मञ्जुभाषिणी वृत्तम् ॥ ४५ ॥

वंश इति । अयं कुरूणां वंशः महितः लोकैकपूज्यः यद्यपि तथापि अस्मिन् वंशे एकत्र कोटौ अरौ । आदिभाग इति यावत् । कलङ्कं चिह्नं अपवादं च धर्तुं रजनेः रात्रेः अधीशः चन्द्रश्च, परत्र कोटौ अन्त्यभागे कलङ्कं अपवादं चिह्नं च धर्तुं पुरुषः निर्देवः भवांश्च द्वौ चतुरौ निपुणौ खल्विति मन्ये । ‘कलङ्कोऽङ्गापवादयोः’ इत्यमरः ॥ ४६ ॥

बन्धूपदिष्टं न शृणोषि वत्स संधानमस्मिन्न तवाद्य दोषः ।

गन्धर्वराजेन कृतं वनान्ते बन्धं पुनर्मुक्तवता हि तेषाम् ॥ ४७ ॥

इति निर्गदितवति भगवति क्रोधनः सुयोधनोऽपि गिरिमामुञ्जगार ।

अये नन्दनन्दन, केवलं विराटनययाश्रयलाभेन कृतकृत्यमैन्यमानानां कुन्तीभुवां च बहुभिरश्रौहिणीपतिभिरनुक्षणमावेद्यमानां-
अलि धोरणीर्भवलोकयितुमप्यलब्धावमराणामस्माकं च किं वा संधानं किं वा तव दूतकृत्यं किं वा मया देयमीदृग्विधं मुधायासमव-
धूय यथागतं गन्तव्यमिति ।

बन्धिवति । हे वत्स शिशुवत्कर्तव्यानमिज्ञ, त्वं बन्धुभिः उपदिष्टं बोधितं संधानं संधिं न शृणोषि नाङ्गीकरोषीति यत् अस्मिन् संध्यनङ्गीकारे विषये अद्य तव दोषः अपराधः न भवति । किन्तु वनान्ते दूतवनमध्ये गन्धर्वराजेन चित्रसेनेन कृतं बन्धं त्वदीयं पुनर्मुक्तवतां मोक्षितवतां तेषां हि पाण्डवानामेव दोषः भवति । अत्र क्रमेण दोषगुणयोः बन्धूक्तसंध्यनङ्गीकारबन्धमोचनयोः गुणत्वस्य दोषत्वस्य च वर्णनादेशालंकारद्वयं अत्रादिभावेन संकीर्णम् ॥ ४७ ॥

इतीति । इत्युक्तप्रकारेण भगवति श्रीकृष्णे निर्गदितवति उक्तवति नति क्रोधनः कुपितः सुयोधनः दुर्योधनोऽपि इमां वक्ष्यमाणां गिरं वाक्यं उज्जगार उक्तवान् ॥

अये इति । नन्दो नाम कश्चिद्गोपालः तस्य नन्दनः पुत्रः तस्य संबुद्धिः अये नन्दनन्दन हे श्रीकृष्ण, इत्यामन्त्रणं गोपालानां मान्यप्रसिद्धिमनुरुध्येति ध्येयम् । विराटनयया उत्तरया अस्मिन्मन्त्रे दत्तया आश्रयः विराटरूपः तज्ज्ञाभेन । केवलं तज्ज्ञाभमात्रेण ह्यमूलकाश्रयोपजीवनेनेत्यर्थः । विराटनयः उत्तरः रणभीरुः स एवाश्रयः तज्ज्ञाभेनेति वा । उभयथापि मान्योद्घाटनम् । कृतकृत्यमन्यमानानां आत्मानं कृतार्थं संभावयताम् । 'आत्ममाने स्वध' इति खशि सित्वात् 'अरुद्विपत्-' इत्यादिना मुम् । कुन्तीभुवां धर्मराजादीनां च । अत्र 'कुन्तीभुवां' इति पाठे स्त्रेण्यन्वप्रकाशोक्तिः । अनुक्षणं बहुभिरश्रौहिणीपतिभिः आवेद्यमानां विज्ञाप्यमानां अञ्जलिधोरणीं नमस्कारपरम्परां अवलोकयितुमपि अलब्धः अवमरः अवकाशः येस्तेषामस्माकं च उभयेषां संधानं संधिः किं वा कीदृशः । अनुचित एवेत्यर्थः । प्रबलानां दुर्बलैः सह संकेः लोकवेदोभयदूषितत्वादिति भावः । तव दूतकृत्यं किं वा । मया देयं दातव्यं किं वा । ईदृशी विधा प्रकारः यस्मिन्मन्योक्तम् । मुधायासं निरर्थकभ्रमं

१. अयं श्लोकः केषुचिन्पुस्तकेषु न दृश्यते. २. 'प्रगदित'; 'गदित' इति च पाठः.
३. 'उज्जहार' इति पाठः. ४. 'अरे' इति पाठः. ५. 'मन्यानाम्' इति पाठः.
६. 'अश्रौहिणामि' इति पाठः. ७. 'अञ्जलि' इति पाठः. ८. 'अवलोकयितुम्' इति पाठः.
९. 'अवता यथा' इति पाठः.

आकर्ण्य तच्चकितचेतसि नम्रवक्त्रे

कर्णौ पिधाय नृपतौ करसंपुटाभ्याम् ।

मत्वा तृणाय मधुवैरिणमप्यलङ्घ्यं

गोष्ठ्या जवेन निरगात्कुरुराजसूनुः ॥ ४८ ॥

तदनु दनुजारातिरेष रोषस्मितलेशरूपिताधरस्तादृशेन तस्याव-
लेपवचनेन भिया विह्वस्तान्मुदा निरस्तान्समस्तानपि सभास्तारान्पु-
रस्तान्निरीक्ष्य पुनरपि वाचमेवं जगाद ॥

धराभुजा किं तटिनीभुवा किं मयाधुना किं वसतापि दूत्ये ।

पार्थाय दातुं प्रभवेद्धरित्रीं गदैव सा गन्धवहस्य सूनोः ॥ ४९ ॥

अवधूय त्यक्त्वा यथागतम्, आगमनं यथा निष्फलं तथेत्यर्थः । गन्तव्यम् ।
त्येति शेषः । इति गिरं उज्जगारेति पूर्वणान्वयः । अत्र क्षेणोपजीवनकौन्तेया-
यंगोपालदत्त्ववस्तुना तदीयदूत्यं त्वदनुगुणमेवेत्यनुरूपघटनात्मकसमालंकारप्र-
तीतेः वस्तुनालंकारध्वनिः ॥

आकर्ण्येति । तत् दुर्योधनस्य दुरुक्तं आकर्ण्य चकितं भीतं चेतः यस्य
तस्मिन् अतएव नृपता धृतराष्ट्र । करौ संपुटे इव ताभ्यां कर्णौ पिधाय
आच्छाद्य नम्रं नतं वक्त्रं मुग्धं यस्य तथोक्तं सति । किं कर्तव्यतामौद्येनेति
भावः । कुरुराजसूनुः दुर्योधनः अलङ्घ्यं लोकत्रयेणाप्यनतिक्रमणीयं मधुवैरिणं
श्रीकृष्णमपि । किमुतान्यानित्यर्थः । तृणाय मत्वा । तृणमिवानादृत्येत्यर्थः ।
'मन्यकर्मण्यनादरे' इति चतुर्थी । जवेन वेगेन गोष्ठ्याः सभातः निरगात्
निर्गतवान् । मूर्खाणां न ह्यपि विवेकावकाश इति भावः ॥ ४८ ॥

तदन्विति । तदनु दुर्योधननिर्गमनानन्तरं एषः दनुजारातिः श्रीकृष्णः ।
तादृशेन किं वा संधानं इत्यादिविधेन तस्य दुर्योधनस्य अवलेपवचनेन साहं-
कारवाक्येन यो रोषः क्रोधः तेन यः स्मितलेशः हासलवः तेन रुषितः व्याप्तः
अधरः यस्य तथोक्तः सन् । भिया क्षात्रियलोकमात्रविपत्तिभयेन विह्वस्तान्
व्याकुलान् मुदा संतोषेण निरस्तान् त्यक्तान् । तच्छून्यानिर्ति यावन् । समस्ता-
नपि सभास्तारान् सभ्यान् पुरस्तान् अग्रे निर्गक्ष्य दृष्ट्वा पुनरपि वाचं एवं वक्ष्य-
माणप्रकारेण जगाद उक्त्वान् ॥

धरेति । अधुना धराभुजा धृतराष्ट्रेण किं कार्यम् । तटिनीभुवा भीष्मे-
णापि किम् । दूत्ये वसता वर्तमानेन मयापि किम् । अस्माभिस्तु पार्थाय धरित्री
न दाप्यत एवेत्यर्थः । परंतु सा दुर्निवार्यत्वेन प्रसिद्धा गन्धवहस्य बायोः सूनोः
भीमस्य गदैव पार्थाय धर्मराजाय धरित्री भूमिं दातुं दापयितुं प्रभवेत् समर्था
भवेत् ॥ ४९ ॥

शौरेस्तां वाचमाकर्ण्य साध्वसाक्रान्तचेतसः ।

जोषंभावं सभास्तारा युगपद्बधुरुत्तरम् ॥ ५० ॥

वहिः स संमक्य बलावलिप्तैस्त्रिभिः सहायैर्धृतराष्ट्रसूनुः ।

गन्धर्वराजेन कृतां दशां स्वां गदाप्रजन्मानमियेष नेतुम् ॥ ५१ ॥

श्रुत्वा तत्कुपितो हरिः स्वयमसावेकोऽपि सर्वात्मक-

स्ताराभिर्नवभिर्ग्रहैर्निबिडितां शैलैर्वनैः सागरैः ।

पेट्यां भूषणमञ्जरीमिव धृतां कुक्षौ जगन्मण्डलीं

जङ्घालामतनोत्सभाजिरजुगं दृक्पङ्क्तिघण्टापथे ॥ ५२ ॥

शौरेरिति । तां उक्तविधां शौरेः वाचं आकर्ण्य साध्वसेन भयेन आक्रान्तं चेतः येषां ते सभास्ताराः सभ्याः युगपत् एकदा जोषंभावं तूष्णीमवस्थानमेव उत्तरं प्रतिवाक्यमिति श्लिष्टरूपकम् । दधुः चक्रुः । भीताः सर्वे न किञ्चिदबद-
न्नित्यर्थः । 'तूष्णीं जोषं भवेन्माने' इति व्रजयन्ती ॥ ५० ॥

बहिरिति । स गोष्ठ्या निर्गतः धृतराष्ट्रसूनुः दुर्योधनः बलेन चतुरङ्गेण शौर्येण वा अवलिप्तैः गर्विताः त्रिभिः सहायैः कर्णशकुनिदुःशासनैः सह संमक्य आलोच्य गदस्य यादवभेदस्य अग्रजन्मानं ज्येष्ठं श्रीकृष्णं गन्धर्वराजेन चित्रसे-
नेन कृतां स्वां स्त्रीयां दशां बन्धनावस्थां नेतुं प्रापितुं इत्येव इच्छति स्म । तं बन्धुमालोचितवानित्यर्थः । सर्वतोमुखं हि दीरात्म्यं खलानामिति भावः ॥ ५१ ॥

श्रुत्वेति । सर्वेषां प्राणिनां आत्मैवात्मकः जीवरूपः, सर्वं चराचरात्मकं प्रपञ्चं आत्मा स्वरूपं यस्येति वा । 'सर्वं खल्विदं ब्रह्म' इति श्रुतेः । अतएव स्वयमेकोऽपि असां हरिः श्रीकृष्णः तत् दुर्योधनदुरालोचितं श्रुत्वा । दुर्योधना-
दावन्तर्यामितया वर्तमानत्वादिति भावः । कुपितः क्रुद्धः सन् ताराभिः अश्वि-
न्यादिभिः, नवभिः ग्रहैः सूर्यादिभिः, शैलैः मेर्वादिभिः, वनैः नैमिषादिभिः,
सागरैः क्षीरोदादिभिः, निबिडितां सान्द्रितां कुक्षौ धृताम् । अतएव पेट्यां मञ्जषायां धृतां भूषणानां कटकमुकुटादीनां मञ्जरीं समूहमिव स्थिताम् । जगतां भूरादिलोकानां मण्डलीं समूहम् । सभायाः अजिरं प्राज्ञं जुषन्त इति जुषां सभ्यानां दशां नेत्राणां पङ्क्तिरेव घण्टापथः राजमार्गः तस्मिन् जङ्घालां अस्ति-
वेगेन वर्तमानाम् । तन्नेत्रविषयामित्यर्थः । अतनोत् चक्रे । विश्वरूपं सद्यः
प्रदर्शितवानित्यर्थः । उपमालंकारः । शार्दूलविकीकृतं वृत्तम् ॥ ५२ ॥

तस्मिन्नहृष्टमात्रे नव इव मुकुरे वीक्ष्य सर्वं प्रपञ्चं
 विस्मेराः सिद्धविद्याधरसुरनिकराः पुष्पवृष्टीर्व्यमुञ्चन् ।
 सान्द्रं मोहान्धकारं सकलमुनिजनः संमदाश्रूणि मीष्मः
 क्षत्ताक्ष्णोः पैक्ष्मकम्पं कुरुपुरजनता प्रेम दुर्योधनेऽपि ॥५३॥
 अस्यादृष्टासध्वनिरादिपुंसो विशङ्कलं व्योम्नि विजृम्भमाणः ।
 दिक्पालसांघावलिजालकानामव्यापकत्वं विभरांबभूव ॥ ५४ ॥

संस्तूयमानचरितस्य जनैस्त्रिलोकी-

साधारणीकृतकृपस्य हरेः प्रसादात् ।

चक्षुष्मतां समधिकृत्य धुरं मुहूर्तं

भूयस्ततोऽप्यवततार स भूमिपालः ॥ ५५ ॥

तस्मिन्निति । अहृष्टमात्रे 'अहृष्टमात्रः पुरुषः' इत्यादिश्रुतिसिद्धाहृष्ट-
 परिमितमाने तस्मिन् सर्वात्मके श्रीकृष्णे परब्रह्मणि नवे निर्मले मुकुरे दर्पण इव
 सर्वं चराचरात्मकं प्रपञ्चं वीक्ष्य विस्मेराः विस्मयान्विताः सिद्धानां विद्याधराणां
 च देवयोनिविशेषाणां सुराणां च निकराः वृन्दानि पुष्पाणां वृष्टीः व्यमुञ्चन् ।
 सकलमुनिजनः सान्द्रं मोहमेव अन्धकारं व्यमुञ्चत् । मीष्मः संमदाश्रूणि आन-
 न्दबाष्पाणि व्यमुञ्चत् । क्षत्ता विदुरः अक्ष्णोः पैक्ष्मणोः कम्पं निमेषोन्मेषरूपं
 व्यमुञ्चत् । कुरुपुरे हस्तिननगरे जनता जनसमूहः दुर्योधने प्रेमापि व्यमुञ्चत् ।
 प्रेमत्यागः 'अपन्थानं तु गच्छन्तं सोऽदरोऽपि विमुञ्चति' इति न्यायादिति
 भावः । अत्रानेकक्रियायांगपचात् समुच्चयालंकारः । अत्र सुरनिकरः पुष्पवृष्टिं
 मुमोच्यति 'संमदाश्च' इति 'च' पठनीयम् । यथाश्रुतपाठे तु कर्तृकर्मक्रियाणां
 विभिन्नसंख्याकत्वेन प्रक्रमभङ्गाख्यदोष इति ध्येयम् । स्रग्धरा वृत्तम् ॥ ५३ ॥

अस्येति । अस्य विश्वरूपिणः आदिपुंसः प्रथमपुरुषस्य श्रीकृष्णस्य अदृष्टास-
 ध्वनिः उर्बर्हासः किलकिलशब्दः व्योम्नि आकाशे विशङ्कलं निष्प्रतिबन्धं यथा
 तथा विजृम्भमाणः सन् । दिक्पालानां इन्द्रादीनां सांघावलीषु हर्म्यपङ्क्तिषु
 जालकानां गवाक्षाणां अव्यापकत्वं अध्ययनाचार्यत्वं विभरांबभूव वहति स्म ।
 तानि प्रत्यध्वनयदित्यर्थः । 'मीधी-' इत्यादिना ऋबद्धावात् नृजोऽभ्यासः ॥५४॥

संस्तूयमानेति । जनैः लोकत्रयवासिभिः संस्तूयमानानि कीर्त्यमानानि
 चरितानि दुष्टनिग्रहशिष्टानुग्रहरूपाणि यस्य तस्य । त्रयाणां लोकानां समाहारः
 त्रिलोकी । 'द्विगोष्' इति ऋप् । तस्यां साधारणीकृता अवैषम्यं प्रापिता
 कृपा दया येन तस्य । अतएव हरेः श्रीकृष्णस्य प्रसादात् । सः अन्धत्वेन प्रसिद्धः

१. 'संस्मेराः' इति पाठः. २. 'सदसः पुष्पवृष्टिः'; 'सदसः पुष्पवर्षः' इति
 पाठौ. ३. 'पैक्ष्मणः' इति पाठः. ४. 'करि' इति पाठः.

भोजस्तवेदमुपसंहर माधवेति
घुष्यत्सु सत्सु गुरुमीप्सुपुरोगमेषु ।

घोरं विहाय निमिषेण कुशेशयाक्षो

गोपीदृशां कुतुकहेतुमवाप रूपम् ॥ ५६ ॥

ततस्तादृशं निरूपमानं तस्य महिमानमनुभूय चरितार्थो मुनि-
सार्थः शान्तमूर्ते तमेवमस्तौषीत्—

भगवन्, महात्मभिरपि योगिभिरविदितप्रभावाय तस्मै भवते
नमः ।

भूमिपालः धृतराष्ट्रः । चक्षुष्मतां सनेत्राणां भुरं रीतिम् । चक्षुष्मतामिति यावत् ।
मुहूर्तं अल्पकालं समधिहृत्य प्राप्य भूयः तादृग्महिमानं भगवन्तं दृष्ट्वा पुनरपि
ततः चक्षुष्मदीतेः अवततार अपक्रान्तवान् । अन्धो बभूवेत्यर्थः । आजन्मनः
कंचिदपि अनवलोक्य अवलोक्य चाद्य जगन्मयं भगवन्तं पुनरन्यावलोकनस्याति-
जुगुप्सितत्वादिति भावः । अत्र त्रिलोकीत्यादिविशेषणस्य तत्तादृक् अपराधिदुर्यो-
धनजनकत्वेऽपि धृतराष्ट्रस्य चक्षुर्दानां चित्यामिप्रायगर्भत्वात्परिकरालंकारः ॥ ५५ ॥

ओज इति । हे माधव श्रीकृष्ण, तव स्वदीयं इदं विश्वात्मकं विश्वभयंकरं च
ओजः रूपं उपसंहर संक्षिप । इत्युक्तप्रकारेण गुरुः द्रोणः शीघ्रं द्वौ पुरोगमौ
प्रधानौ येषां तेषु सन्सु सज्जनेषु घुष्यत्सु उच्चैः शब्दायमानेषु सत्सु कुशेशये
कमले इव अक्षिणी यस्य तथोक्तः श्रीकृष्णः । ‘शतपत्रं कुशेशयम्’ इति कमल-
पर्यायेष्ध्वमरः । निमिषेण क्षणेनैव घोरं जगद्भयंकरं रूपं विश्वाकारं विहाय
गोपीनां गोपाङ्गनानां दृशां नेत्राणां कुतुकहेतुं कांतहलकारणं रूपं चतुर्भुजादि-
विशिष्टमाकारं अवाप आप्तवान् । प्रसन्ने भगवति किं दुर्लभं महतां इति भावः ।
अत्र गोपीदृक्कुतुकहेतुत्ववस्तुना अतिमूढानां तासामेव नयनानन्दकरत्वे किमुता-
न्येषां इत्यर्थापत्त्यलंकारप्रतीतिः वस्तुनालंकारध्वनिः ॥ ५६ ॥

तत इति । ततः उक्तरूपस्वीकारानन्तरं तादृशं तद्विधं अतएव निरूपमानं
असदृशं तस्य भगवतः महिमानं प्रभावं अनुभूय दृष्ट्वा चरितार्थः कृतार्थः मुनीनां
सार्थः संघः । शान्ता लोकलोचनानन्दकरी मूर्तिर्यस्य तथोक्तं तं श्रीकृष्णं एवं
वक्ष्यमाणप्रकारेण अस्तौषीत् स्तुतवान् । स्तोतेः कर्तरि लृट् ॥

भगवन्निति । हे भगवन् श्रीकृष्ण, महान् ब्रह्मात्मिक्यानुसंधानात्तदैक्या-
वाप्त्या अपरिच्छिन्नः आत्मा चित्प्रतिबिम्बः जीवः येषां तथोक्तैः । योगः ब्रह्मणि
मनोलयजनकः सांख्यतारकामनस्कनामभिः (?) प्रसिद्धः एषामस्तीति योगिभिरपि
अविदितः अज्ञातः प्रभावः सामर्थ्यं जगज्जन्मादिकर्तृत्वं यस्य तथोक्ताव तस्मै
भवते तुभ्यं नमः । इतीदमप्रिमदृशश्लोक्येकवाक्यम् ॥

१. ‘तस्य निरूपमानं’ इति पाठः. २. ‘सार्थः समुपसृत्य’ इति पाठः. ३. ‘प्र-
वते भवते भगवते’ इति पाठः.

दुग्धाम्बुराशितनयानयनद्वयेन

तुल्याकृतित्वमहिमानमिवोपगन्तुम् ।

मत्स्यत्वमेव भुवि यः सुरवैरिनीता

मध्येसमुद्रमनरीनगवीर्विचिकये ॥ ५७ ॥

मन्यानशैलमपि मार्गरुधं हिमांशो-

र्वीचीकर्णैः सदृशमङ्गविषक्तिभाग्भिः ।

काये बभार चरमे कमठाकृतिर्यो

जीवातुमुद्रमयितुं जलधेः सुराणाम् ॥ ५८ ॥

दंष्ट्राप्रवर्ति किटिवेषधरस्य यस्य

क्षमामण्डलं कुवलयङ्कुरकोमलाभम् ।

ऊर्ध्वप्रसृत्वरबकावलिकावलीढः

प्रावृट्पयोदवलयस्य बभार लीलाम् ॥ ५९ ॥

दुग्धेति । यो भवान् दुग्धाम्बुराशितनयायाः महालक्ष्म्याः नयनयोर्द्वयेन तुल्या आकृतिः मूर्तिः यस्य तस्य भावः तत्त्वमेव महिमा विलासः तं उपगन्तुं प्राप्तुमिवेत्युत्प्रेक्षा । मत्स्यत्वं मानरूपं एव स्त्रीकृत्य भुवि लोके सुरवैरिणा सोमकेन नीताः अपहृताः अनवीनाः अकृत्रिमाः गवीः श्रुतिवाचः मध्येसमुद्रं समुद्रस्य मध्ये । 'पारे मध्ये पश्चा वा' इत्यव्ययीभावः । विचिकये अन्वेषितवान् । चिनोतेर्विपूर्वात् कर्तरि लिट् ॥ ५७ ॥

मन्यानेति । यो भवान् जलधेः क्षीरसमुद्रात् सुराणां देवानां जीवातुं जीव-
नौपधं अमृतं उद्रमयितुं जनयितुं कमठस्य कूर्मस्येव आकृतिः रूपं यस्य तथोक्तः
सन् हिमांशोः चन्द्रस्यापि मार्गं दृणद्धाति तद्वधम् । तावदुजतमपीत्यर्थः । मन्या-
नशैलं मन्दराद्रिं अग्रे विषक्तिं संबन्धं भजन्तीति भाग्भिः । वीचीनां क्षीराग्नि-
तरंगाणां कर्णः केशैः चरमे काये पृष्ठे बभार धृतवान् । बिभर्तेः कर्तरि लिट् ॥ ५८ ॥

दंष्ट्रेति । किटेः बराहस्येव वेषं रूपं धरतीति धरस्य बराहरूपिणः यस्य
भक्तः दंष्ट्रायाः अग्रे वर्तत इति वर्ता । कुवलयाङ्कुरस्य नीलोत्पलदलस्येव कोमला
आभा नैल्यं यस्य तथोक्तं क्षमामण्डलं भूमण्डलम् । ऊर्ध्वं प्रसृत्तरायां गच्छन्त्यां
बकानां आवलिकायां पङ्क्तौ अवलीढस्य सक्तस्य प्रावृट्पयोदवलयस्य वार्षिकमेघम-
ण्डलस्य लीलां बभार । 'बकोटघट-' इति पाठेऽप्युक्त एवार्थः । अत्रान्यलीलाया
अन्यप्रासंभवेनोपम्याक्षेपादसंभवद्वयसंबन्धनिबन्धनो निदर्शनालंकारः । यस्तु
'बराहदंष्ट्रायाः शुभ्रत्वात् भूमेः कृष्णत्वात् तथा दृष्टान्तोक्तिः' इति दृष्टिः,
तत्तत्प्रासालंकारिकतां स्फोटयति । 'चेद्विम्बप्रतिविम्बत्वं दृष्टान्तस्यदलं कृतिः'

इन्द्रद्विषो मदगजस्य हिरण्यनाम्नो

भेदं रसस्य पिशितस्तवकावलीनाम् ।

जिज्ञासमान इव यो धृतासिंहभावः

स्तम्भादुदेत्य नखरैस्तमुरस्यभाङ्गीन् ॥ ६० ॥

याज्जाप्रतारणवशादधियज्ञशालं

यो वामनत्वमवलम्ब्य बलिं निगृह्णन् ।

दुःखं सतां स्वमिव खर्वतमं सुखं च

स्वीयं पदक्रममिवोन्नतमाततान ॥ ६१ ॥

सृष्टौ पुरा मुग्धभुजोरुपदे मुरारे-

रङ्गं द्वितीयमभजत्किमु बन्ध्यभावम् ।

इत्युक्तलक्षणस्यान प्रसक्त्यभावान् 'असंभवद्वस्तुसंबन्ध उरमार्थो निदर्शना' इति लक्षणस्य यथोक्तानुगामित्वाधेति ॥ ५९ ॥

इन्द्रेति । यो भवान् इन्द्रस्य द्विषः शत्रोः हिरण्येति नाम यस्य तस्य । हिरण्यमिति हिरण्यकशिपुरिति नामकदेशे नामग्रहणम् । मदगजस्येति रूपकम् । पिशितस्तवकावलीनां मांसपिण्डपङ्क्तानां संबन्धिनः रसस्य आस्वादस्य भेदं विशेषं जिज्ञासमानः ज्ञानुमिच्छुः सन्निवेत्युपेक्षा उक्तरूपकानुप्राणिता । धृतः सिंहस्यैव भावः रूपं येन तथोक्तः सन् । स्तम्भान् प्रह्लादस्पर्धया हिरण्यकशिपुनिर्दिष्टात् उदेत्य आविर्भूय नखरैः नखैः तं हिरण्यनामकं मदगजं उरसि वक्षसि अभाङ्गीन् भजितवान् । भञ्जः कर्तरि लुङ् ॥ ६० ॥

याज्ञेति । यो भवान् यज्ञशालायां अधियज्ञशालं याज्याया त्रिपदमात्रभू-
मिश्रया प्रतारणस्य वचनायाः वशात् पारतन्त्र्याद्धेतोः बलिं नाम दानवं निगृह्णन्
निग्रहिष्यन्निति वर्तमानसामीप्ये वर्तमाननिर्देशः । वामनत्वं वामनरूपम् । 'खर्वो
हस्वश्च वामनः' इत्यमरः । अवलम्ब्य स्वीकृत्य । स्वं आत्मानमिव सतां दुःखं
खर्वतमं अत्यन्तह्रस्वम्, सतां सुखं च स्वीयं पदक्रमं पादविन्यासमिव उन्नतं
अत्यन्तवीर्यं आततान अकरोत् । आङ्पूर्वात्तनोतेः कर्तरि लिट् । अत्र प्रकृतयोः
भगवच्छरीरसज्जनदुःखयोरतिहस्वीकरणेन तत्पदक्रमतत्सुखयोश्चात्युषतीकरणेन
चौपम्यस्य गम्यत्वात्केवलप्रकृतगोचरतुल्ययोगितामेदद्वयस्य संसृष्टिः ॥ ६१ ॥

सृष्टाविति । यस्य भवतः परशुरामरूपिणः संबन्धिषु आहवेषु युद्धेषु करे
ताण्डवितः नर्तितः कुठारः परशुर्नामायुधविशेषः पुरा प्राथमिकायां सृष्टौ मुरारेः
श्रीमहाविष्णोः संबन्धिनि मुखे भुजे ऊरौ पदे च । तेषां मध्य इत्यर्थः । प्राण्य-
ज्ज्वाहन्द्रैकवद्भावः । द्वितीयं अङ्गं भुजः । बन्ध्यस्य भावः बन्ध्यत्वम् । छत्रि-

इत्येव संशयमशेषजनस्य चक्रे

यस्याहवेषु करताण्डवितः कुठारः ॥ ६२ ॥

श्वश्रुर्मुनेरजनि यस्य पदाब्जधूलि-

यत्कृष्टमीशधनुराप शरव्यकृत्यम् ।

यस्माद्भियाद्विधरपि कम्पमकम्पमागा-

द्यत्पत्रिणां विधस एव विभीषणोऽभूत् ॥ ६३ ॥

हन्यामहं युधि रिपूनहमेव हन्या-

मित्येव यन्मुसललाङ्गलयोर्विवादः ।

याजननमिति यावत् । अभजत् प्राप । किम्विति स्फुटार्थे । अव्ययानामने-
कार्यकत्वाभिधानात् । अन्यथा कथं नः क्षत्रिया न दृश्येरन्वित्यर्थः । इत्युक्त-
प्रकारे सम्यक्छेत्ते अर्थान्तरमत्रेति व्युत्पत्त्या संशयं अर्थापत्तिज्ञानं निःक्षत्रिया-
न्यथानुपपत्तिकल्पितम् अशेषस्य जनस्यैव । न तु यस्यकस्यचिदित्यर्थः । चक्रे ।
'ब्राह्मणोऽस्य मुखमासीद्वाहुराज्यः कृतः । ऊरू तदस्य यद्वैश्यः पद्भ्यां शूद्रो
अजायत ॥' इति श्रुत्यपेक्षया निःक्षत्रियान्यथोपपत्तेः हेतोर्बन्धीयस्त्वादिति । न
च वेदाऽप्रामाण्यज्ञानेन बौद्धत्वापत्तिः । कविनिरङ्कुशान्यायस्यैव शरणीकरणीय-
त्वात् । अत एव माघकाव्ये यमुनावर्णनप्रस्तावे—'व्यक्तं बन्धीयानिति हेतुरा-
गमादपूरयत्सा जलधिं न जाह्नवी । गार्ज्ग्यघनिर्भस्मितशंखकन्धरासवर्णमर्णः
कथमन्यथास्य तत् ॥' इत्युक्तम् । सा यमुनेत्यर्थः । इत्यलं प्रसक्तानुप्रसक्तया ।
अत्र क्षत्रियकुलनिर्मूलनस्य भगवद्भुजवन्ध्यस्वरूपेण वर्णनात्पर्यायोक्तयलंकारस्य
अर्थापत्तिप्रमाणालंकारस्य च द्वयोरेकवाचकानुप्रवेशसंकरः ॥ ६२ ॥

श्वश्रुरिति । यस्य भवतः राघवरूपिणः पदाब्जस्य धूलिः मुनेः गौतमस्य
श्वश्रूः पर्माजननी अजनि अभूत् । तत्स्पर्शान्मुक्तशापा पतिमगच्छदहन्त्येत्यर्थः ।
येन भवता कृष्टमीशधनुः शरव्यस्य लक्ष्यस्य कृत्यं भङ्गम् । अपभ्रमं आसी-
दित्यर्थः । यस्माद्भवतः भिया अग्निः तादृग्गाम्भीर्यशाली । कम्पं आग्नेयास्त्र-
प्रयोगकाले क्षोभम्, अकम्पमपि उपायचिन्तनकाले नैःशङ्क्या निस्तरंगीभूय
अबाधित्यं च । आगात् प्राप्तवान् । 'हस्तेनावि स्तम्भितवान्वीचीकोलाहलो-
द्धतम्' इति सेतुमाहात्म्ये । हस्तेन । हस्तसंज्ञयेत्यर्थः । यस्य भवतः पत्रिणां
बाणानां विधसः भोजनशेषः विभीषण एव अभूत् । तदितरे सर्वेऽपि राक्षसाः
निहतास्तैरित्यर्थः । अत्र तृतीयपादवाक्यार्थे विरोधाभासेन पर्यायोक्तयलंकार-
त्रयस्य इतरवाक्यत्रयार्थघटकस्य संसृष्टिः ॥ ६३ ॥

हन्यामिति । यस्य भवतः बलरामरूपिणः संबन्धिनोः मुसललाङ्गलयोः

यस्याम्बरं निजरुचिप्रतिमल्लवर्णं

यत्पष्ठसंस्करणमासवपानमाहुः ॥ ६४ ॥

यः स्तन्यपानसमये भूत पूतनायाः

। प्राणानपि प्रविद्धे परमोपदंशम् ।

नाकाधिपस्य वनभूरपि येन सद्यो

नारीमुदे कृतनखंपेचधूलिरासीत् ॥ ६५ ॥

वार्यस्तपोधनवरेण्यमनःखलीनै-

स्तृण्यां मुहुः कवलयञ्जगदार्तिरूपाम् ।

नीचान्विधातुमसुरान्निजशृङ्गतुल्या-

न्कोपादुदेप्यति चयः कुहनातुरंगः ॥ ६६ ॥

आयुधविशेषयोः युधि रिपून् अहमेव हन्यां मारयेयम्, अहमेव हन्याम्, इत्युक्त-
प्रकार एव विवादः कलहः अभूत् । यस्य अम्बरं निजायाः रुचेः सितायाः
प्रतिमल्लः विरोधी वर्णः असितरूपः यस्य तथोक्तम् । यस्य पष्ठं संस्करणं अन्न-
प्राशनसंस्कारं आसवपानं मुरापानं आहुः । लोका इति शेषः । गर्भाधानसीम-
न्तपुंसवनजातकर्मनामकरणान्नप्राशनचौलोपनयनादीनां षोडशकर्मणां अन्नप्राशनं
पष्ठमितत्वेन निर्दिष्टमिति ध्येयम् ॥ ६४ ॥

य इति । यः कृष्णरूपी भवान् पूतनायाः कंसप्रणितासुर्याः संबन्धिनः
स्तन्यस्य स्तनक्षीरस्य पानसमये । प्राणान् पूतनाया इति योज्यम् । परमं तत्त्व-
नैवित्यादितिश्रेष्ठं उपदंशं व्यञ्जनविशेषमपि प्रविद्धे चक्रे । बतेत्याद्यर्थः ।
'चरम-' इति पाठे भोजनावसानिकेत्यर्थः । नाकाधिपस्य इन्द्रस्यापि वनभूः
नन्दनवनप्रदेशः नार्याः सत्यभामायाः मुदे संतोषं कर्तुमिति 'क्रियार्थ-' इत्यादिना
चतुर्था । येन कृता नखपेचा पारिजातापहरणप्रविष्टसंरतेजसा अत्युष्णा धूलिः
यस्यां तथोक्ता आसीत् ॥ ६५ ॥

वार्थ इति । तपोधनानां वरेण्यानि वीतमोहत्वेन श्लाघ्यानि मनांस्येव खली-
नानि वक्त्रबन्धनायोयञ्चाणि तैः वार्यः प्राणः जगतः लोकस्य आर्तिरूपां पीडा-
न्मिकां तृण्यां तृणसंहतिं मुहुः कवलयन् नाशयन् । कुहनातुरंगः रुपदाश्वरूपी
यो भगवान् कोपात् नीचान् खलान् असुरांशान् म्लेच्छादीन् निजशृङ्गाभ्यां
तुल्यान् तत्त्वत्पान् नष्टान् विधातुं कर्तुं उदेप्यति कल्पन्ते आविर्मलिविप्यति ।
सर्वत्र यच्छब्दः 'स्ते भवते' इति पूर्वतनगद्यगतेनान्वयात्प्रतत्र 'शेषे प्रथमः'
इति प्रथमपुरुष इति ध्येयम् ॥ ६६ ॥

एतैः स्तवैर्हृष्टमना यथार्थैर्मन्दस्मितश्रीमधुराधरोष्ठः ।

पीठादुदस्थाद्यथ पीतवासा मेरोर्नितम्बादिव मेघशावः ॥ ६७ ॥

आस्थानाद्बहिरेत्य कैटभरिपुर्गाङ्गेयमालिङ्ग्य तं

पश्चार्थे परिमृश्य भूपमितरानापृच्छथ सर्वान्कुरुन् ।

आघ्रायातिचिरेण मूर्ध्नि विदुरं युक्तं शताङ्गं हयै-

रारूढोऽभिययौ विराटनगरीमन्तः स्मरन्पाण्डवान् ॥ ६८ ॥

श्रुत्वा ततः परमतं पुरुषोत्तमात्ते

फेनायमानरणसंनहनाब्धिपूराः ।

आराधयन्विधिवदस्त्रगणं श्मशाने

पीतां वमन्तमिव कान्तिमिषेण धूम्याम् ॥ ६९ ॥

एतैरिति । एतैः उक्तविधैः यथार्थैः । न त्वारोपितैरित्यर्थः । स्तवैः हृष्टं संतुष्टं मनो यस्य सः । अतएव मन्दस्मितस्य दरहासस्य श्रिया कान्त्या मधुरः मनोज्ञः अधरोष्ठः यस्य सः । पीतं वासः वस्त्रं यस्य सः श्रोकृष्णः । अध मुनिसं-
प्लुतोत्रानन्तरं पीठान् मेघशावः तरुणमेघः मेरोः नितम्बात् कटकादिव ।
उदस्थात् उत्थितवान् । उत्पूर्वातिष्ठतेः कर्तरि लुङ् । उपमालंकारः ॥ ६७ ॥

आस्थानादिति । कैटभस्य दैत्यस्य रिपुः श्रीकृष्णः आस्थानात् सभायाः ।
'सभासमिति संसदः । आस्थानी ह्यसमास्थानं स्त्रीनपुंसकयोः सदः ॥' इत्यमरः ।
बहिरेत्य तं भगवद्भक्त्या प्रसिद्धं गङ्गाया अपत्यं गाङ्गेयं भीष्मम् । 'स्त्रीभ्यो ढक्'
इति ढक् । आलिङ्ग्य भूपं धृतराष्ट्रं पश्चार्थे ऊर्ध्वकाये परिमृश्य संस्पृश्य ।
इतरान् भूपादन्यान् सर्वान् कुरुन् सोमदत्तादीन् आपृच्छथ गमनप्रश्रं कृत्वा ।
विदुरं मूर्ध्नि अतिचिरेण आघ्राय परिचुम्ब्य । पुत्रवत् वात्सल्यादिति भावः । हयैः
अश्वैः शैव्यादिभिः युक्तं शताङ्गं रथं आरूढः सन् विराटनगरीं प्रति अन्तः मनसि
पाण्डवान् स्मरन् सन् । अभिययौ प्रतस्थे । शार्दूलविक्रीडितं वृत्तम् ॥ ६८ ॥

श्रुत्वेति । ततः पुरुषोत्तमात् श्रीकृष्णात् । हास्तिनपुरागतादिति शेषः ।
परस्य शत्रोः दुर्योधनस्य मतम् 'सूच्यग्रं न प्रदास्यामि पाण्डवैऽभ्यो भुवः स्थलम्'
इति पक्षं श्रुत्वा । फेनायमानः अतिप्रवर्धमानः रणसंनहनं युद्धोद्योग एवाब्धिपूरः
समुद्रप्रवाहः येषां तथोक्ताः ते पाण्डवाः कान्तिमिषेण नित्यरूपव्याजं श्मशाने
पीतां कबलितां धूम्यां श्विताधूमसंहति वमन्तं उद्गिरन्तमिव स्थितं अस्त्राणां
आयुधानां गणं विविधत् यथाशास्त्रं आराधयन् पूजयामासुः । आङ्पूर्वाश्रयेः
कर्तरि लङ् । अत्र प्रवर्धमानरणसंनाहस्य विशेषणगत्या खेददेवताभूताङ्गपूजक-
हेतुत्वात्काव्यलिङ्गमेदः वमन्तमिवेति सापह्नोत्प्रेक्षया रणसंनाहनाब्धिपूरेति
रूपकेन च संसृष्टः ॥ ६९ ॥

तत्रान्तरे ।

ततः परं जङ्घुकुमारिकायास्तटीवने कृत्यविदां पुरोगा ।

पृथा तपस्यन्तमवाप कर्णं कर्णं प्रवृत्तिस्तु न किञ्चिदस्याः ॥ ७० ॥

कमनीययशोभरे तनूजे कवचोत्कर्तनकर्कशाङ्गकेऽपि ।

नलिनान्मृदुलं नरेन्द्रपङ्क्या नयनं तत्र चिरेण संचचार ॥ ७१ ॥

स तत्र पूतः परमाभिषेकैस्तपोवसाने तपनस्य सूनुः ।

श्रोत्रे वितेने शुचिमक्षमालां नेत्रे च राज्ञी निकटं प्रपन्नाम् ॥ ७२ ॥

विनतेः पदयोरनन्तरं विहिताशीः परिरभ्य तं सुतम् ।

परिहर्तुमुवाच पञ्चतामुभयीं धर्ममुतादिमूनुषु ॥ ७३ ॥

तत्रान्तर इति । तत्रान्तरे तस्मिन्नेव काले श्युत्तरेणान्वयः ॥

तत इति । ततः परं आयुधाराधनानन्तरं कृत्यविदां कर्तव्यकोविदानां मध्य इति निर्धारणपट्टी । पुरोगा श्रेष्ठा । पृथा कुन्ती । जङ्घुकुमारिकाया गङ्गायाः तटीवने तीरोद्याने । तपस्यन्तं तपःकुर्वन्तं कर्णं पुत्रं अवाप । अस्याः प्रवृत्तिः आगमन-
मार्ता तु किञ्चिन् ईपदपि कर्णं श्रोत्रं तस्य नावाप । योगादृश्यानि कीनस्य मनसः
संबन्धाभावादित्यर्थः ॥ ७० ॥

कमनीयेति । कवचस्य सहजस्य उत्कर्तनेन इन्द्राय दातुं उत्पाटनेन कर्क-
शानि व्रणकिर्णः परुषाणि अज्ञान्येव अज्ञकानि यस्य तथोक्तेऽपि कमनीयः
लोकैकमनोहरः यशोभरः कीर्त्यतिशयः यस्य तस्मिन् । किञ्च तनूजे आत्मसंभवे
तत्र कर्णे नलिनान् कमलादपि मृदुलं सुकुमारं नरेन्द्रपङ्क्याः कुन्त्याः नयनं
चिरेण । न तु क्षणमित्यर्थः । संचचार । पुत्रवात्सल्यात्पुनःपुनरपश्यदित्यर्थः । प्रेम
नात्मव्यथां चिन्तयतीत्यर्थः । यत्तत्र 'तत्र गङ्गातटे कवचोत्कर्तनेन' इति वृत्ति-
व्याख्यानम्, नञ् । उक्तस्वारस्यायोगात्प्रत्युत दूरान्वयः, कवचोत्कर्तने गङ्गातटवृत्ति-
त्वप्रतीत्यापत्तिश्चेत्याद्यनुसंधेयम् । अत्र तादृशमृदुलनयनानादृक्कटिनाङ्गयोः घटनाया
वैरूप्याद्विरूपघटनात्मको विषमप्रमेदः । पुत्रवात्सल्ययशोभरममर्थितकर्कशाङ्ग-
मृदुनयनसंचारान्मककाव्यलिङ्गमेदश्च द्वावप्येकवाचकानुप्रवेशेन संकीर्णौ ॥ ७१ ॥

स इति । परमैः पावनैः अभिषेकैः गङ्गास्नानैः पूतः पवित्रः तत्र तीरे तप-
स्यन् सः तपनस्य सूर्यस्य सूनुः कर्णः । तपसः अवसाने समप्तौ । शुचिं शुद्धां
अक्षमालां जपमालिकां श्रोत्रे वितेने निहितवान् । निकटं समीपं प्रपन्नां गतां राज्ञीं
राजपत्नीं कुन्तीं च नेत्रे वितेने । अपश्यदित्यर्थः ॥ ७२ ॥

विनतेरिति । राज्ञी पदयोः विनतेः प्रणामात् अनन्तरं विहिता कृता

१. 'अत्रान्तरं' इति पाठः. २. 'कर्णं' इति पाठः. ३. 'जवेराङ्गके', 'स्रक्षराङ्गके'
इति च पाठः. ४. 'पुत्र्याः' इति पाठः. ५. 'सवनाभिषेकैः' इति पाठः. ६. 'निकट'
इति पाठः.

अयि वत्स रवेरनुग्रहादजनिष्ठा मयि भाग्यमर्थिनाम् ।

तनुरक्षणमात्रकारिणौ तव राधातिरथौ न जन्मभूः ॥ ७४ ॥

जहीहि राधातनयत्वबुद्धिं सहैव दुर्योधनसौहृदेन ।

गृहाण बाण्या सह धर्म्यया मे सहोदरान्धर्मतनूजमुख्यान् ॥ ७५ ॥

यस्मैकस्मैचन त्वं सहजकवचदः प्रार्थनातुल्यकालं

मातुः साक्षान्निदेशे मम सुकरतमे मा कृथा मन्दभावम् ।

पाराङ्मुख्यं विधत्ते गुरुजनवचनानुष्ठिते यस्य चेतो

धिकशब्दस्याभिधेयं जगदिदमखिलं दोग्धि तस्मै सुखेन ॥ ७६ ॥

आशीः आयुष्मान् भव वत्सेत्यादि यया तथोक्ता सती तं सुतं कर्णं परिरभ्य आलिङ्ग्य । धर्मसुतादिषु युधिष्ठिरादिषु सूनुषु पुत्रेषु विषये उभर्यां द्विविधां पञ्चतां पञ्चत्वसंख्यां मरणं च परिहर्तुं उवाच वक्ष्यमाणप्रकारेणावदत् । कर्णेन सांगत्ये तेषां पदत्वसंख्यां लोकैकावध्यत्वं च भवतीति भावः । वंतालीयं वृत्तम् ॥ ७३ ॥

अयीति । अयि वत्स हे पुत्र, अधिनां याचकानां भाग्यं त्वं मयि रवेः सूर्यस्य अनुग्रहात् प्रसादान् अजनिष्ठाः जातोऽसि । जनेः कर्तारि लुब्धः । तनोः रक्षणमात्रं बाल्ये त्वच्छरीरपोषणमेव कुरुन इति कारिणौ । राधा च अतिरथश्च सूतदम्पती द्वौ तव न जन्मभूः उत्पत्तिस्थानं न भवतः । वृत्तं पूर्वोक्तमेव ॥ ७४ ॥

जहीहीति । अयि वत्स, त्वं राधायाः तनयत्वबुद्धिं दुर्योधनस्य सौहृदेन सख्येन सहैव जहीहि त्यज । धर्मतनूजः धर्मराजः मुख्यः प्रथमः येषां तान् धर्मराजभीमार्जुननकुलसहदेवान् सहोदरान् सोदगन् । धर्मादनपेतया धर्म्यया । मे महीयया बाण्या वाचा सह गृहाण अहीकुरु । मद्राक्यं युधिष्ठिरार्दां मौत्रात्रं च नातिक्रमणीयमित्यर्थः । अत्र राधातनयत्वबुद्धिदुर्योधनसौहृदयोस्त्यागेन वाणीयुधिष्ठिरादिसौदर्ययोः प्रशान्त्वेन चापम्यस्य गम्यत्वानुल्ययोगिताद्वयस्याज्ञानिभावेन संकरः ॥ ७५ ॥

यस्मा इति । अयि वत्स, यस्मैकस्मैचन अनात्मबान्धवाय इन्द्राय प्रार्थनायाः तुल्यकालः यस्मिंस्तथा याचनासमकालमेव सहजं कवचं ददातीति तथोक्तः त्वं साक्षात् जननादेव मातुः मम संबन्धिनि सुकरतमे अत्यनायासेन कर्तुं शक्ये । ननु कवचदानं इवोत्कर्तनदुःखसाध्यं इति यावत् । निदेशे आज्ञायां विषये मन्दस्य भावं मौढ्यं मा कृथाः मा कुरु । 'सुत सुतराम्' इति पाठे निदेशकरणकवचदानयोः सुकरत्वदुष्करत्वप्रतीतिदोर्लभ्यमिति ध्येयम् । किंच यस्य चेतः गुरुजनवचनस्य मातुः पितुर्वा आज्ञाया अनुष्ठिते करणे विषये ।

इति दशनकिरणव्याजादन्तश्चिररक्षितं तदंशं स्तन्यं प्रकाश-
यन्त्या इव कुन्त्या निदेशं कर्णः कर्णदेशाध्वनीनं विधाय साक-
मञ्जलिना समुचितमुत्तरं बबन्ध ॥

भोजान्ववायो भुवने प्रतीतः कुलं कुरूणां च तथा द्वयेऽस्मिन् ।
तवाम्ब जन्मोपयमश्च चेहौ त्वय्येव जागर्त्युचितज्ञभावः ॥ ७७ ॥

अङ्गद्वयं मे परिपालनीयमङ्ग त्वया शूरजनाप्रगेण ।

एवं वशे मे विततान यस्तत्तस्यापि सख्यं किमुपेक्षणीयम् ॥ ७८ ॥

पराङ्मुखस्य भावं पराङ्मुख्यं आंशसीन्यं विधत्ते बहति । तस्मै पुत्राय इदं
अखिलं जगत् धिगिति शब्दस्य अमिधेयं अर्थम् । निन्दामिति भावः । सुखेन ।
विशृङ्खलमित्यर्थः । दोग्धि करोति । 'धिः निर्भस्मननिन्दयोः' इत्यमरः ।
यत्तत्र श्लोके 'यस्मैकस्मैचन पुरपयेन्द्रायेत्यर्थः' इति व्याख्याय 'इन्द्रस्य स्वभ-
र्तृत्वान् नाम्ना तद्ग्रहणमयुक्तमिति तथा व्यपदेशः' इति नृसिंहः, तत्र । अयि
वत्स, रवेरनुग्रहादिति मूला मांगल्यापत्तेः । रवेरपि तद्ग्रहर्तृत्वेन तस्यापि तत्र
नाम्ना व्यपदेशानौचित्यादिति ॥ ७६ ॥

इतीति । इत्युक्तप्रकारं अन्नः स्तनगर्भे चिराद्रक्षितं निहितं तस्य कर्णस्य
अंशं भागं स्तन्यं स्तनक्षीरं दशनकिरणानां दन्तकान्तीनां व्याजात् प्रकाश-
यन्त्या बहिःप्रसारयन्त्या इव स्थिताया इत्युपप्रेक्षा मापहृत्वा च । कुन्त्याः
निदेशं आज्ञावाक्यं कर्णः कर्णदेशे श्रोत्रमागं अध्वनीनं गच्छन्तं विधाय ।
तच्छृण्वेत्यर्थः । समुचितं उभयलोकार्थं उत्तरं प्रतिवाक्यं अञ्जलिना साकं
बबन्ध । माञ्जलिबन्धं प्रत्युक्तवानित्यर्थः ॥

भोजेति । भोजानां यादवविशेषाणां अन्ववायो वंशः भुवने प्रतीतः
प्रख्यातः । कुरूणां कुलं च तथा भुवने प्रतीतम् । हे अम्ब मातः, अस्मिन् द्वये
भोजवंशे कुम्बवंशे च क्रमेण तव जन्म उत्पत्तिः उपयमः विवाहश्च द्वौ चेत्
अभूता यदि, तर्हि त्वयि उचितज्ञः कर्तव्यकोविदः भावः अमिश्रायः जागर्ति
स्फुरत्येव । गुणानामुभयवंशशुद्धिनियतत्वादिति भावः । अत एवानुमानालं-
कारः । उभयवंशशुद्ध्या उचितज्ञत्वानुमानादिति ॥ ७७ ॥

ततः किमत आह—अङ्गद्वयमिति । अङ्ग हे कर्ण, शूरजनानां अप्रगेण
अप्रेसरेण त्वया मे मयीयं अङ्गस्य शरीरस्य अङ्गदेशस्य च द्वयं परिपालनीयम् ।
भुजाभ्यामिति भावः । एवं उक्तप्रकारेण । उक्तत्वेति शेषः । यः दुर्योधनः तत्
अङ्गद्वयं मे मम वशे अधीनत्वे विततान अकरोत् । मदधीनं कृतवानित्यर्थः ।

१. 'चिरकालरक्षितं' इति पाठः. २. 'तदंश' इति पाठः. ३. 'अध्वनीनं' इति
पाठः. ४. 'आवबन्ध' इति पाठः. ५. 'भोजान्वयो यो भुवनप्रतीतः' इति पाठः.
६. 'जन्मोपयमोत्सवौ चेत्' इति पाठः. ७. 'कर्ण' इति पाठः.

परस्य लोकस्य गतेर्हि विघ्नं कृतघ्नतामेव वदन्ति सन्तः ।

सा न स्पृशेन्मामधुना यथा त्वं तथा प्रसीदाम्ब कृपार्द्रचित्ता ॥ ७९ ॥

इतिवादिनो रविमुतस्य मानसं

न निवर्तते स्म धृतराष्ट्रनन्दनात् ।

अपि तु स्वकीयतनयान्महाभुजा-

दनवाप्य काममियमेव केवलम् ॥ ८० ॥

इत्यनन्तभट्टकविकृतां चम्पूभारतेऽष्टमः स्तवकः ।

तस्य तादृगुपकारिणः तथा विश्वस्तस्य दुर्योधनस्यापि सख्यं उपेक्षणीयं किं अनादरणीयं किम् । नानादरणीयमेवेत्यर्थः । अत्र तादृगुपकारविश्वासवाक्यार्थेन दुर्योधनसख्यानुपेक्षणीयसमर्थनात्काव्यलिङ्गभेदः । 'कर्णं त्वया' इति पाठोऽनुप्रास-भङ्गादुपेक्ष्यः ॥ ७८ ॥

परस्येति । सन्तः परस्य लोकस्य स्वर्गस्य गतेः कृतमुपकारं हन्ति विस्म-रतीति कृतघ्नः तस्य भावं कृतघ्नतामेव । नान्यमित्यर्थः । विघ्नं वदन्ति । सा कृतघ्नता अधुना मां यथा येन प्रकारेण न स्पृशेत् न प्राप्नुयात्, तथा हे अम्ब, कृपार्द्रचित्ता दयार्द्रचित्ता सती त्वं प्रसीद अनुगृहाण । 'कृतघ्ने नास्ति निष्कृतिः' इति तस्यां प्रायश्चित्तस्याप्यस्मरणादिति भावः ॥ ७९ ॥

इतीति । इतिवादिनः उक्तप्रकारेण वदतः रवेः सुतस्य कर्णस्य मानसं मनः धृतराष्ट्रस्य नन्दनात् दुर्योधनात् न निवर्तते स्म न न्यवर्ति । अपि तु किंतु । इयं कुन्त्येव कामं मनोरथं केवलम् । ईषदपीत्यर्थः । अनवाप्य अलब्ध्वा महान् भुजः तद्वलं यस्य तस्मात् स्वकीयात् तनयात् कर्णात् निवर्तते स्म । मञ्जुभाषिणी वृत्तम् ॥ ८० ॥

इति श्रीसदाशिवपदारविन्दवन्दनकन्दलितानन्दसान्द्रस्य कुरविकुलचन्द्रस्य

रामकवीन्द्रस्य कृतां चम्पूभारतव्याख्याने लास्याख्याने

अष्टमस्तवकविवरणं समाप्तमासीत् ॥



नवमः स्तवकः ।

अथोभये ते कुरवो रणाय स्वनामधेयोपपदप्रसिद्धम् ।

क्षेत्रं व्यगाहन्त निरुद्धपार्श्वोः शताङ्गमातङ्गतुरंगयोधैः ॥ १ ॥

हिरण्वत्यास्तत्र त्रिदशविनुतायास्तटेरुह-

प्रसूनानां गन्धैर्मथितपथिखेदाः करिघटाः ।

कृतज्ञत्वेनेव स्वयमपि मदान्मोघिलहरी-

र्ददुस्तस्यै बह्वीरतिसुरभिगन्धीः प्रियसखीः ॥ २ ॥

अस्मज्जन्मभुवः समानभिधया सप्तापि सिन्धूनिमा-

न्नेष्यामो वयमद्य शोषणमिति स्फीताभ्यसूया इव ।

सेनासैन्धवपङ्क्तयः खुरपुटैर्दीप्रक्षुरप्रोपमै-

र्भूमेरुल्लिखितात्तलादजनयन्भूयो रजोमण्डलम् ॥ ३ ॥

अथेति । अथ कुन्तीगमनानन्तरं ते प्रसिद्धाः उभये कुरवः पाण्डवा धार्तरा-
ष्ट्राश्च रणाय युद्धं कर्तुमिति 'क्रियार्थ-' इत्यादिना चतुर्थी । शताङ्गैः रथैः, मातङ्गैः
गजैः, तुरंगैः अश्वैः, योधैः पदातिभिश्च निरुद्धाः संगताः पार्श्वोच्चत्वारो येषां ते
तथोक्ताः सन्तः । खेषां नामधेयं कुरुरिति संज्ञाशब्दः उपपदं पूर्वपदं यस्य तेन
कुरुक्षेत्रमिति शब्देन प्रसिद्धं व्यवहृतं क्षेत्रं व्यगाहन्त विविशुः ॥ १ ॥

हिरण्वत्या इति । तत्र कुरुक्षेत्रे करिणां गजानां घटाः वृन्दानि । त्रिदशैः
देवैः विनुतायाः स्तुतायाः हिरण्वत्या नाम नद्याः तत्रत्यायाः तटरुहाणां तीरवृ-
क्षाणां यानि प्रसूनानि कुसुमानि तेषां गन्धैः मथितः निरस्तः पथिखेदः मार्गभ्रमः
येषां तथोक्ताः सन्तः । कृतज्ञत्वेन उपकारस्मरणेन हेतुना स्वयमपि अतिसुरभिः
भृशं प्राणतर्पणः गन्धः यासां ताः अतिसुरभिगन्धीः बह्वीः अनेकाः मदान्मोघैः
दानजलसमुद्रस्य लहरीः । लक्षणया प्रवाहान् । तस्यै हिरण्वत्ये । प्रियसखीः
ददुरिवेत्युत्प्रेक्षा । शिखरिणीवृत्तम् ॥ २ ॥

अस्मदिति । तत्र सिन्धी नाम देशे भवाः सैन्धवाः अश्वः सेनासु तेषां
पङ्क्तयः अस्माकं जन्मभुवः सिन्धुदेशस्य अभिधया नाम्ना समास्तुत्यान् । तन्नाम-
कानिति यावत् । इमान् सप्तसिन्धून् समुद्रानपि वयमद्य शोषणं नेष्यामः प्राप-
सिष्यामः इत्युक्तप्रकारेण स्फीता प्रवृद्धा अभ्यसूया कोपः यासां तथोक्ता इवे-
त्युत्प्रेक्षा । वीप्रा उज्ज्वला । खुरप्रैः खड्गमेदैः उपमा सादृश्यं येषां तैः खुराः
पुटानीव तैः उल्लिखितात् निष्पिष्टात् भूमेस्तलात् भूयः बहुलं रजोमण्डलं भूम्नि-

तेषां कुरूणां कलहोदयात्प्राग्रथस्वनानां करिबृंहितानाम् ।
आशामशेषां स्ववशे विधातुमन्योन्यमासीत्कलहो महीयान् ॥४॥

नाम्ना वो' नवमग्रहस्य समतां सोढास्महे हे' वयं
तुङ्गत्वं न सहेमहीत्यतिरुषा संनाहधुर्या इव ।

उद्दण्डा अपि केतवो ददृशिरे स्थानं ग्रहाणामति-

क्रम्य स्यन्दनवृन्दमौलिकलिता मध्येनभस्वर्पथम् ॥ ५ ॥

महीपतीनां पटमन्दिराणि मार्गं सुराणां लिलिहुः शिरोभिः ।

वयं हि दूष्याणि शुचीभवेमेत्यभ्रापगावारिमिमङ्गयेव ॥ ६ ॥

मण्डलं अजनयन् उत्थापयन्ति स्म । 'देशे नदविशेषेऽन्धौ सिन्धुर्ना सरिति क्रियाम्' इति विश्वः । शार्दूलविक्रीडितं वृत्तम् ॥ ३ ॥

तेषामिति । तेषां कुरूणां पाण्डवधार्तराष्ट्राणां कलहस्य युद्धस्य उदयात् प्राक् आरम्भात् पूर्वमेव अशेषां आशां दिशं स्ववशे विधातुं कर्तुं रथस्वनानां करिबृंहितानां च अन्योन्यं महीयान् दुर्निवारः कलह आसीत् । रथनेमिघण्टा-गजकोलाहलः दशापि दिशः सान्द्रा बभूवुरित्यर्थः । अत्र दिक्परिपालनव्यापनयोः श्लेषमिक्तिकाभेदाध्यवसायमूलातिशयोक्त्या 'संसर्गजा दोषगुणा भवन्ति' इति प्रसिद्धतादृशकौरवसंबन्धित्वकृताशेषराज्याभिलाषहेतुककलहोत्प्रेक्षाप्रतीतेरलंकारेणालंकारध्वनिः ॥ ४ ॥

नाम्नेति । अपि किंचेत्यर्थः । स्यन्दनवृन्दस्य रथकव्यायाः मौलिषु अग्रेषु कलिताः घटिताः ऊर्ध्वा दण्डा येषां ते उद्दण्डाः केतवः ध्वजाः । हे ग्रहाः सूर्यादयः वयं वः युष्माकं मध्ये नवमस्य ग्रहस्य केतोः समतां साम्यं नाम्ना नाममात्रेण सोढास्महे क्षन्तास्महे । सहेः कर्तरि लुट् । तुङ्गत्वं औन्नत्यं तु न सहेमहि न क्षमेमहि । वः इत्यत्रापि योज्यम् । सहेः कर्तरि लिङ् । इत्युक्तप्रकारया अतिरुषा भृशं क्रोधेन संनाहधुर्याः रणोद्युक्ता इवेत्युत्प्रेक्षा । ग्रहाणां नवानामपि स्थानं मण्डलं अतिक्रम्य मध्येनभस्वर्पथं महावायुपथस्य मध्ये ददृशिरे दृष्टाः । लोकैरिति शेषः । उक्तोत्प्रेक्षानुप्राणितातिशयोक्त्यलंकारः असंबन्धे संबन्धरूपः ॥ ५ ॥

महीपतीनामिति । महीपतीनां उभयेषां राज्ञां पटमयानि मन्दिराणि (कर्तृणि) हि यस्मात्कारणात् वयं दूष्याणि अपरिशुद्धानि । दूष्येति संज्ञाभवन्ति च । 'दूष्याद्यं वक्त्रवेश्मनि' इत्यमरः । तस्मात् कारणाच्छुचीभवेम परिशुद्धानि भवेम । इत्यालोच्येति शेषः । अभ्रापगायाः आकाशगङ्गायाः वारिणि मिमङ्ग-या मङ्गुं ज्ञातुं इच्छयेवेत्युत्प्रेक्षा । शिरोभिः शिखरभागेः सुराणां मार्गं आकाशं लिलिहुः पस्पृशुः । अत्राप्यतिशयोक्तिः पूर्ववत् ॥ ६ ॥

१. 'वा' इति पाठः. २. 'अमी' इति पाठः. ३. 'भूयो' इति पाठः. ४. 'पदम्' इति पाठः.

ततः क्षणादेव विशालविनिर्मितवीथीसहस्रविराजमानविशङ्कट-
विप्रेणिविविधपण्याहरणविमर्दसहक्रयिकलोकं विटकुलानुसार्यमाण-
वारविलासिनीजनेन निबिडवेशवाटं विशिखकृपाणकुन्तशक्तिप्रमुखवि-
विधायुधसंस्कारपरवशयोधसंबाधं तत्कुरुक्षेत्रं कुरुनगरमित्रं बभूव ॥

तत्र तावद्दुःशासनाग्रजः 'भगवन्, अस्मिन्नुपतस्थुषि वीरभुज-
विनोदकाले त्वं विवाहविमुखोऽपि मदर्थं प्रत्यर्थिपार्थिवान्निहन्तुं
पृतनाधिपत्यलक्ष्मीमुपयच्छस्व' इति विज्ञाप्य पितामहस्य चरणयोः
प्रणिपपात ॥

तत इति । ततः राज्ञा पटमन्दिरनिर्माणानन्तरं क्षणादेव विशालं विस्तीर्णं
यथातथा विनिर्मितानां रचितानां वीथीनां सहस्रैः विराजमानं विशङ्कटासु
विशालासु विपणिषु पुण्यवीथिषु विविधानां नानाजातीयानां पण्यानां ऋतय-
वस्तूनां आहरणे ग्रहणसमये विमर्दं संमर्दं सहन्त इति तत्सहाः क्रयिकलोकाः
केतृजनाः यस्मिन् नथोक्तम् । विटानां कुलेन वृन्देन अनुसार्यमाणेन वारवि-
लासिनीजनेन वेद्याजनेन निबिडाः सान्द्राः वेशवाटाः वेद्यानिवासा यस्मि-
स्तथोक्तम् । विशिखाः बाणाः, कृपाणाः खड्गाः, कुन्ताः, शक्यः प्रमुखाः
येषां तादृशानां विविधानां आयुधानां संस्कारे शणोत्तेजनायां परवशैः प्रवणैः
योधैः संबाधं संकटं तत् प्रसिद्धं कुरुक्षेत्रं कुरुनगरस्य हास्तिनपुरस्य मित्रं तुल्यं
बभूव । उपमालंकारः ॥

तत्रेति । तत्र तावत् तदानीमेव दुःशासनस्याग्रजो दुर्योधनः हे भगवन्
भीष्म, त्वं विवाहे विषये विमुखः पराङ्मुखोऽपि उपतस्थुषि सन्निहिते अस्मिन्
वीराणां भुजविनोदकाले बाहुपराक्रमक्रीडासमये मदर्थं मम कृते प्रत्यर्थिनः
पार्थिवान् शत्रुराजान् प्रत्यर्थिनः पाण्डवानां संबन्धिनः पार्थिवान् सहायान् ननु
प्रत्यर्थिन इति च । निहन्तुं पृतनानां सेनानां आधिपत्यलक्ष्मीं उपयच्छस्व परिगृ-
हीष्व इति विज्ञाप्य पितामहस्य भीष्मस्य चरणयोः प्रणिपपात नमस्कृतवान् ॥

१. 'विराजमान' इति पाठः. २. 'विपणिविस्तारितविविध' इति पाठः. ३. 'वार'
इति नास्ति क्वचित्. ४. 'निबिडित' इति पाठः. ५. 'प्राप्तोत्तमप्रमुख' इति पाठः.
६. 'तावत्' इति नास्ति क्वचित्. ७. 'विनोदन' इति पाठः. ८. 'विहितविवाह' इति
पाठः. ९. 'विनिहन्तुं' इति पाठः. १०. 'उपयमस्व' इति पाठः. ११. 'विज्ञापितस्व'
इति पाठः. १२. 'चरणमलिनयोः' इति पाठः.

संचिन्त्य भीष्ममुखबन्धुजनस्य हानिं
संतापिनः समरसीमनि शक्रसूनोः ।

बाष्पाम्बु चक्षुरधिकं श्रसितं मुखेन्दु-
र्धैर्यं मनः करतलं च मुमोच चापम् ॥ ११ ॥

बळारिसूनुं वसुदेवसूनुर्वचोभिराश्वस्य चिरेण तैस्तैः ।

असासहिं पावकजाठराग्रेप्राहयत्तत्र पुनः शयसम् ॥ १२ ॥

देवव्रतस्य जयकेतनचिह्नताल-

श्यामप्रभावलिङ्गदृश्यत दूरदीर्घा ।

सख्याः सुतस्य समरे भुजवीर्यलक्ष्मीं

संवीक्षितुं रविसुतेव नभोऽधिरूढा ॥ १३ ॥

युद्धारम्भभटार्भटीपिशुनतामुदामयन्तस्तदा

निःसाणादिमजैत्रवायनिनदा निर्धूतशब्दान्तराः ।

श्रान्तिं क्षेममिवातिदूरपदवीसंपादितामम्बुधे-

र्वेलाशैलमहागुहासु विविशुर्व्याप्तासु धाराधरैः ॥ १४ ॥

संचिन्त्येति । समरसीमनि युद्धदेशे भीष्मो मुखं आदिः यस्य तस्य बन्धु-
जनस्य हानिं क्षयं संचिन्त्य आलोच्य संतापिनः खिद्यतः शक्रसूनोः अर्जुनस्य
चक्षुः नेत्रं अधिकं बाष्पाम्बु मुमोच । मुखमिन्दुरिव मुखेन्दुः अधिकं
श्रसितं मुमोच । मनः अधिकं धैर्यं मुमोच । करतलं च अधिकं चापं मुमोच ।
आधिक्यमेकत्र द्वये बहुत्वं अन्यत्र श्रेष्ठ्यमिति विवेकः । शक्रसूनोरिति चतुर्ष्वपि
योज्यम् । अत्रानेकक्रियार्यागपयात् समुच्चयः ॥ ११ ॥

बलेति । तत्र तदानीं वसुदेवसूनुः श्रीकृष्णः तैस्तैरध्यात्माध्वनीनैः वचोभिः
गीतावाक्यैः चिरेणाश्वस्य निर्दुःखीकृत्य पावकस्य अग्रेः संबन्धिनः जाठराग्रेः
औदरानलस्य असासहिं असोढारम् । खाण्डववनसमर्पणेनामिश्रुजिवारकमित्यर्थः ।
कृद्योगात्कर्मणि षष्ठी । शरासं गाण्डीवं पुनः अप्राहयत् प्राहयति स्म ॥ १२ ॥

देवव्रतेति । देवव्रतस्य भीष्मस्य संबन्धिनी दूरदीर्घा अलयायता जयके-
तने विजयध्वजे चिह्नतालस्य तालाकृतिलाञ्छनस्य श्यामप्रभाणां नीलका-
न्तीनां आवलिः परम्परा समरे युद्धे सख्याः गङ्गायाः सुतस्य भीष्मस्य
भुजवीर्यलक्ष्मीं सम्यग्वीक्षितुं नभः आकाशं अधिरूढा रविसुता यमुनेव
दृश्यत । लोकैरिति शेषः । उत्प्रेक्षा ॥ १३ ॥

युद्धेति । तदा युद्धारम्भे भटानां आर्भट्याः शौर्यव्यापारस्य पिशुनतां सूचनं
उग्रामवन्तः प्रकटयन्तः निर्धूतानि अन्तर्धापितानि शब्दान्तराणि अन्यशब्दाः

सम्रामदुन्दुभिरवश्रवणेन देवाः

सर्वे कपाटघटितानि गृहाणि कृत्वा ।

आदाय नन्दनवनाभिशेक्तुमाजौ

वीरान्प्रसूनचयमप्यभजन्विहायः ॥ १५ ॥

सति घर्मजले मिथो विमर्दात्सकलं तद्व्यपनेतुमङ्गकेभ्यः ।

मघवत्प्रमुखाः सुरा बभूवुर्मरुतोऽपि स्वयमात्ततालवृन्ताः ॥ १६ ॥

तत्र तार्वरिगणौ शनैः शनैः संगतौ सधनुषौ सगर्जितौ ।

पूर्वपश्चिममरुत्प्रचोदितौ पुष्करे घनघनाघनाविव ॥ १७ ॥

धावत्स्यन्दनकेतनांशुकमरुद्वाधूतमन्दाकिनी-

विन्दूनामपि सैन्यैकुञ्जरघटाशुण्डाममुत्थायिनाम् ।

यस्ते । निःसाणः जयभेगी आदिमः येषां तेषां जत्राणां जयविद्वानां वाद्यानां निनदाः शब्दाः । अतिदृश्या पदव्या । मार्गगमनेनेत्यर्थः । संपादितं लब्धं ध्रान्ति ध्रमं क्षेमं परिहर्तुमिवेत्युपेक्षा । पारार्धरः भयः व्याप्तासु । अभ्युधेः समुद्रस्य वेलांशलः चक्रवालादिः तस्य मरुतीषु गृहासु विविशुः विशन्ति स्म । उक्तोत्प्रेक्षानुप्राणिना असंबन्धे संबन्धस्यातिशयोक्तिः । शार्दूलविक्रीडितम् ॥ १४ ॥

संग्रामेति । देवा इन्द्रादयः सर्वे संग्रामे दुन्दुभीनां भेरीणां रवध्रवणेन भांकाराकर्णेनेन गृहाणि कपाटघटितानि कृत्वा आजौ युद्धं वीरान् पीरुवशालिनः अभिशेक्तुं नन्दनवानान् प्रभूतानां पुष्पाणां चये राशि अपि आदाय गृहीत्वा विहायः आकाशं अभजन् प्रापुः ॥ १५ ॥

सतीति । मघवान् इन्द्रः प्रमुखः येषां ते सुराः । मिथः अन्योन्यं विमर्दादितोः घर्मजले स्वेदे सति । तत् घर्मजलं अङ्गकेभ्यः अवयवेभ्यः सकलं निःशेषं यथा तथा । व्यपनेतुं क्षेमं स्वयं मरुतो वायवोऽपि देवाश्चेति च । आत्तानि गृहीतानि तालवृन्तानि व्यज्रानि यस्म्युक्ताः बभूवुः । यद्यपि पाथिवानामेव स्वेदः न तजमाना तथापि प्रोटोक्त्या तथोक्तमिति ध्येयम् । औपच्छन्दसिकं वृत्तम् ॥ १६ ॥

तत्रेति । तत्र तदानीं कुरुक्षेत्रे वा । सधनुषां सचापां सेन्द्रचापां च । सगर्जितां ससिंहनादां सम्मतिनां च । तावुभयेऽरिगणां शत्रुसंघां । पुष्करे आकाशे । पूर्वमरुता प्राग्वायुना पश्चिममरुता पश्चिग्वायुना च प्रचोदितौ प्रेक्षितौ घनौ महान्तां घनाघनां मेघाविव शनैः शनैः संगता बभूवुः । उपमालंकारः । रथोद्धता वृत्तम् ॥ १७ ॥

अथ नवमिर्गजयुद्धमाह—**धावदिति ।** स्फुटया शरदि ताराणां नक्षत्राणां

१. 'कपाट' इति पाठः. २. 'रिपुगणौ' इति पाठः. ३. 'नवघना' इति पाठः.
४. 'सिन्धुर' इति पाठः.

दानाम्भःपृषतामपि स्फुटशरत्ताराकृतिस्पर्धिनां

भेदं ग्राहयितुं शशाक गगने भृङ्गानुरोधक्रमः ॥ १८ ॥

आसाद्य द्विपमाहवे रदपथेनारुह्य तीक्ष्णासिना

यन्तारं विनिपात्य सादृहसितं स्कन्धे विधाय स्थितिम् ।

कुम्भास्फालनकारिणं रिपुभटं दृष्ट्वा दिवौकःस्त्रियाः

कस्याश्चित्कुचकुम्भयोः कठिनयोः कण्डूरखण्डाभवन् ॥ १९ ॥

कश्चिद्भजः प्रतिभटेन करे विलूने-

ऽप्यामूलभागमसिना नमिताप्रकायः ।

आकृत्या स्वरूपेण गृहं स्पर्धन्त इति स्पर्धिनाम् । उभयत्र विशेषणम् । धावतां वेगेन गच्छतां म्यन्दनानां रथानां केतनेषु ध्वजेषु अंशुकानां पताकापटानां संबन्धिमिः मरुद्भिः व्याधूतानां च्यावितानां मन्दाकिन्याः आकाशगङ्गायाः बिन्दूनामपि । सेनासु समवेतानां सैन्यानां कुंजरघटानां गजवृन्दानां शुण्डामिः वरैः समुत्थाप्यन्त इति समुत्थायिनां दानाम्भसः मदजलस्य पृषतां बिन्दूनामपि उभयेषां भेदं मिथो वैलक्षण्यं ग्राहयितुं ज्ञापयितुम् । जनानामिति शेषः । गगने भृङ्गाणां अनुरोधक्रमः अनुसरणीतिः । शशाक समर्थोऽभूत् । अत्र तादृशोभयबिन्दूनां भृङ्गानुसरणेन मिथो वैलक्षण्यस्फूर्त्या विशेषकालंकारः । 'वशेष्यस्फूर्ती विशेषकः' इति तद्वक्षणात् । स च 'तारा-कृतिस्पर्धिनाम्' इत्युपमयोजीवित इति द्वयोरङ्गाभिभावेन संकरः । शाङ्खिल्यि-क्रीडितं वृत्तम् ॥ १८ ॥

आसाद्येति । आहवे युद्धे द्विपं शत्रुगजे आसाद्य संनिधाय रदपथेन दन्तमार्गेण आरुह्य तीक्ष्णेन असिना खड्गेन यन्तारं गजारूढं विनिपात्य पातयित्वा । अदृहसितेन सहितं यथा तथा सादृहमितम् । स्कन्धे गजस्य स्थितिं विधाय । कुम्भयोः आस्फालनं मशब्दं करस्पर्शं करोतीति कारिणं रिपुभटं शत्रुबोधं दृष्ट्वा कस्याश्चिद्विद्वौकःस्त्रियाः देवाङ्गनायाः संबन्धिनोः कठिनयोः कुर्वी कुम्भाविषं तयोः अखण्डा अविच्छिन्ना कण्डूः खड्गः अभवन् । अयं च्चेदतयोर्विचितोऽस्य वर इति दृष्यत्कुचाभूदित्यर्थः । अत्र तादृशीरदर्शनस्य विशेषणगत्या कुचकण्डूदयहेतुत्वात्पदार्थहेतुकस्य काव्यलिङ्गस्य कण्डूसंज्ञ-धेऽपि संबन्धोक्तिरुपातिशयोक्तेश्च द्वयोरङ्गाभिभावेन संकरः । वृत्तं पूर्वाक्त-मेव ॥ १९ ॥

कश्चिदिति । कश्चिद्भजः प्रतिभटेन रिपुवीरेण (कर्त्रा) असिना (कर-जेन) करे शुण्डायां आमूलभागं मूलदेशपर्यन्तं विलूने विच्छिन्ने सत्यपि

क्षिप्रं प्रगृह्य रदनेन निषादिहस्ता-

स्त्रस्तं सृणिं पुनरदात्कुशलाय तस्मै ॥ २० ॥

भसितलेपसितौ करिणावुभौ युधि परस्परदत्तरदौ मुखे ।

हरिरवेक्ष्य बह्वपि बाहने सरभसं निदधे सकला दृशः ॥ २१ ॥

भिन्नैकदन्तमुमलः प्रतिदन्तिघाता-

त्कुम्भाप्रलक्ष्यकुटिलाङ्कुशचन्द्ररेखः ।

कश्चिद्विगीशसमतां कलयन्करीन्द्रः

सारूप्यभागिव गणाधिपतेर्विरेजे ॥ २२ ॥

कश्चिद्विगीश वेगादग्नितृपतिवलेऽपातयत्स्वामिनं स्वं

तत्र स्कन्धाधिरूढं विमतमपि तथाधत्त नीत्वा स्वसैन्यम् ।

नमितः नम्रीकृतः अग्रकायः पूर्वकायः येन तथोक्तः सन् निषादिनः यन्तुः हस्तात् स्रस्तं गलितं सृणिं अङ्कुशं रदनेन दन्तेन क्षिप्रं सत्वरं प्रगृह्य आदाय कुशलाय क्षेमार्थम् । उभयोरपीति शेषः । तस्मै निषादिने पुनरदात् दत्तवान् अत्राङ्कुशादानासंबन्धेऽपि संबन्धोक्तिरूपातिशयोक्तिः ॥ २० ॥

भसितेति । भसितस्य भस्मनः लेपेन सितौ श्वेतीभूतौ युधि युद्धे मुखे परस्परं दत्तौ रदौ दन्तौ दाम्भ्यां तौ उभौ करिणौ गरजौ अवेक्ष्य । चतुर्दन्तत्वेन तन्मुखमवलोकयेत्यर्थः । हरिः इन्द्रः बह्वपि आभ्यन्तःधिरूढेऽपि बाहने ऐरावते सकलाः दृशः नेत्रसहस्रं सरभसं यथा तथा निदधे निहितवान् । ममैरावतः किं तत्र गत इति भ्रान्तः भयात् किमत्र नास्तीति सत्वरं तमालोक्तिवानित्यर्थः । भ्रान्तिमदलंकारः ॥ २१ ॥

भिन्नेति । प्रतिदन्तिनः शत्रुगजस्य घातान् दन्तप्रहारात् भिन्नं भग्नं एकदन्तो मुमलमिव यस्य नः कुम्भस्य अग्रे उपरिभागे लक्ष्या दृश्या कुटिला वक्रा अङ्कुशेन चन्द्ररेखा तदाकृतिवर्णं अङ्कुशः चन्द्ररेखेति वा यस्य सः कश्चित्करीन्द्रः गजध्रुवः निर्गन्धस्य शंभोः पर्वतेन्द्रस्य समतां सारूप्यं औजस्येन ताल्यं च कलयन् स्वीकरिष्यमाणः सन् । वर्तमानसामीप्ये वर्तमाननिर्देशः । गणाधिपतेः विघ्नराजस्य सारूप्यं भजतीति भागिवेत्युत्प्रेक्षा । विरेजे । आदाविति शेषः । क्रममुक्तिरत्र विवक्षितेति ध्येयम् । उक्तोत्प्रेक्षा श्लेषोपमोज्जीवितेति तयोस्तस्याश्वाङ्गाभिभावेन संकरः ॥ २२ ॥

कश्चिदिति । दुःसाधः अमाध्यः रोधः निवारणं यस्य स यथोक्तः । अत एव कश्चित्करिकलभः तरुणगजः दूरं यथा तथा धूतः परास्तः अङ्कुशः येन तथोक्तः सन् । युधि वेगात् निर्गन्धः । स्वबलादिति भावः । अग्निपतिवले शत्रुसैन्ये स्वं स्वीयं स्वामिनं यन्तारं यत्र अपातयत् पातितवान् । तत्र अग्नि-

इत्थं दुःसाधरोधो युधि करिकलभो दूरधूताकुशः स-

निवृजंमन्यं निषादिद्वयमपि विदधे हासपात्रं जनानाम् ॥२३॥

हस्तेन हस्तमथ दन्तयुगेन दन्तौ

कर्णौ च कर्णयुगलेन पदे च पञ्चाम् ।

वालेन वालमभिहत्य च वारणौ द्वौ

तुल्याङ्गयुद्धमतिशिक्षितमादधाताम् ॥ २४ ॥

निषादिनो दन्तिशिरस्यधोमुखं निपातिताङ्गा लगुडस्य ताडनैः ।

व्यथापनोदाय मदस्य सौरभं विनम्य जिघ्रन्त इवालुलोकिरे ॥२५॥

तीक्ष्णैः प्रत्यर्थिभलैरपहतशिरसां हस्तिपानां शरीरा-

दुत्क्रान्ताः प्राणवाताः करिमदपयमां सौरभीमुद्वहन्तः ।

पतिषले स्कन्धे स्त्रीये अधिकृतम् । गजचर्यानिपुण्यसाहसादिति भावः । विमतं शत्रुं यन्तारमपि स्वं स्वीयं सैन्यं नीत्वा प्रापय्य । तथा उक्तप्रकारं आधत्त चक्रे । तत्रापातयदित्यर्थः । इत्थं उक्तप्रकारेण । विजं मनुते आत्मानमिति विजंमन्यं पण्डितंमन्यं मूर्खं निषादिनोः यन्त्रोः द्वयमपि स्वीयं परकीयं च जनानां सर्वेषां हासस्य पात्रं विदधे चक्रे । मदान्धो न परेषामेवानुकूलं चेष्टते । किंतु स्वेषामपीति भावः । अत्र दुःसाधरोधत्वादिना यन्त्रपातनसमर्थनात्काव्य-लिङ्गभेदद्वयेन वाक्यार्थरूपेण यन्त्रद्वयपरिहाससमर्थनान् वाक्यार्थहेतुककाव्यलि-ङ्गस्य असंबन्धे संबन्धरूपातिशयोक्त्येकवाचकानुप्रवेशसंकरः । जगधरा ॥ २३ ॥

हस्तेनेति । द्वौ वारणौ गजौ हस्तेन हस्तं शुण्डया शुण्डां अमिहत्य प्रहत्य । आदधिति शेषः । अथ अतन्तरम् । इदमपि सर्वत्र योज्यम् । दन्त-युगेन दन्तौ दन्तयुगं अमिहत्य । इदमपि तथैव योज्यम् । कर्णयुगलेन च कर्णौ । पञ्चां च पदे पादा । वालेन च वालम् । एवं अत्यन्तं शिक्षितं तुल्यं अविशेषं अङ्गयुद्धं आदधातां अकुरुताम् । 'आदधाते' इति वर्तमानार्थकलङ्-न्तपाठः संदर्भाविरोधादुपेक्ष्य । स्वभावाक्तिः ॥ २४ ॥

निषादिन इति । निषादिनः गजारूढाः लगुडस्य प्रतिगजकरणहीतदण्डस्य ताडनैः दन्तिनः गजस्य शिरसि कुम्भोपरि अधोमुखं निपातितानि अङ्गानि ऊर्ध्वकायाः येषां तथोक्ताः सन्तः व्यथायाः दण्डताडनवेदनायाः अपनोदाय वारणाय । तां अपनोदितुमिति 'तुमर्थाच्च भाववचनात्' इति चतुर्थी वा । मदस्य दानजलस्य सौरभं परिमलं विनम्य प्रह्वीभूय जिघ्रन्त इवेत्युत्प्रेक्षा । आलुलोकिरे दृष्टाः । जनैरिति शेषः । वंशस्थं वृत्तम् ॥ २५ ॥

तीक्ष्णैरिति । तीक्ष्णैः प्रत्यर्थिनां शत्रूणां भलैः बाणविशेषैः अपहतानि

पायंपायं कपोलस्थलकुचकलशस्वेदवारिप्रवाहं

चक्रुः संमर्दभाजां दिवि सुरसुदृशां तालवृन्तस्य कृत्यम् ॥ २६ ॥

अश्वानुभौ तस्थतुरप्रपादानुतिक्षप्य युद्धाभिमुखीभवन्तौ ।

परस्परस्योपरि हेतिपातात्स्वसादिनौ त्रातुमिवोर्ध्वकायौ ॥ २७ ॥

एकैव वैरिभटखड्गवरस्य धारा

धारासु पञ्चसु सनीष्वपि कंचिदश्वम् ।

स्कन्धे विमिश्र तदसूनितरैर्दुरापां

जग्राह नाल्पमपि तत्क्षतजाम्बुलेशम् ॥ २८ ॥

छिन्नानि शिरांसि येषां तेषां हस्तिपानां गजरोहाणां शरीरात् उत्क्रान्ताः निर्गताः प्राणात्मकाः वाताः वायवः करिमदपयसां गजमदजलानां सौरभीं परिमलपरम्परां उद्वहन्तः सन्तः । दिवि आकाशे संमर्दभाजां सुरसुदृशां अप्सरसां कपोलस्थलयोः कुचौ कलशाविव तयोश्च स्वेदवारिणां भ्रमजलानां प्रवाहं पायंपायं हत्वा हत्वा तालवृन्तस्य व्यजनस्य कृत्यं चक्रुः । अत्र अन्य-कृत्यस्य अन्यत्रासंभवेन तत्तद्वदशकृत्याक्षेपान् अमभवद्गमसंबन्धनिबन्धनो निदर्शनालंकारः । असंबन्धे संबन्धरूपातिशयोक्तिर्ध्वक्वाचकानुप्रवेशेन संकीर्णम् । सरधरावृत्तम् ॥ २६ ॥

अथ चतुर्भिरश्वयुद्धं वर्णयति—अश्वाविति । उभौ अश्वौ अप्रपादौ पूर्व-पादौ उतिक्षप्य उद्धृत्य युद्धे अभिमुखीभवन्तौ मर्ता स्वी स्वीया सादिनौ तौर-गिकौ परस्परस्योपरि । शरीर इत्यर्थः । हेत्याः अन्योन्यानुधयोः पातात् त्रातुं रक्षितुम् । तं परिहर्तुमिति यावत् । ऊर्ध्वः सादितिरोधानाय ऊर्ध्वकृतः कायः याभ्यां तथोक्ताविवेक्युपेक्षा । तस्थतुः स्थितवन्तौ ॥ २७ ॥

एकेति । वैरिभटस्य शत्रुवरस्य यः खड्गवरः खड्गधेष्टः तस्य धारा तीक्ष्णार्धं एकैव स्वयं एकापि सती कंचिदश्वं शात्रवं पञ्चसु धारासु तीक्ष्णामेषु आह-न्दितादिगतिविशेषेषु च सनीष्वपि । 'धारासाम्बुसतसां सेन्याभिः श्वगतिष्वपि' इति वैजयन्ती । स्कन्धे प्राबामूलदेशे विमिश्र भित्त्वा इतरैर्दुरापां प्राप्नुमश-क्याम् । पातुं दुर्लभमिति यावत् । दुर्लभं आपं अपां समूहः येषु तानि इति वा तस्य अश्वस्य असून् प्राणान् पञ्च जग्राह गृहीतवान् । किं चातएव तस्या-श्वस्य क्षतजमेवाम्बु रक्तजलं तस्य लेशं लवं अल्पं इष्यदपि न जग्राह । जुगुप्सि-तत्वादिति तैक्ष्ण्यातिशयादिति च भावः । अत्र एकस्या धारापञ्चकवदश्वमेदवर्ज-नात्कारणासाकृत्येऽपि कार्योत्पत्तिरूपो विभावनाभेदः । एवं लोकेकदुर्लभजल-वत्प्राणप्राहिण्योः जुगुप्सितरक्ताम्बुत्यागस्य आनुरूप्यात्समालंकारश्च । द्वयोरपि श्लेषोज्जीवितयोः सद्युष्टिः ॥ २८ ॥

समरभुवि वभासे सादिनो भूषणानां

मरकतमणिभासां मध्यगः कश्चिदश्वः ।

सकलभटविमर्देष्वञ्जलाद्भिन्नवाहा-

न्निपतित इव रथ्यो नेतुरह्नां शताङ्गात् ॥ २९ ॥

आयोधनाङ्कणजुषामसृगापगाना-

मावर्तगैर्भपतिताः कुणपा हयानाम् ।

संबभ्रमुर्विहितपूर्वमुपाददानाः

शिक्षाविशेषमिव मण्डलचङ्क्रमेणु ॥ ३० ॥

धन्वी धानुष्कमौरादसिभृतमसिमान्कुन्तितं कुन्तधारी

चक्रास्त्रं चक्रहेतिर्गदिनमपि गदापाणिरन्योन्यमेत्य ।

स्वस्त्रास्त्राणां प्रयोगे दृढपरिचितयो हन्तृवध्यत्वशैली-

साधारण्ये प्रतिष्ठामभिविदधुरमी द्वन्द्वयोधाप्रगण्याः ॥ ३१ ॥

समरेति । सादिनः तारंगिकस्य भूषणानां कटकसुकुटादीनां ये मरकतमणयः गारुत्मनानि तेषां भासां दयामप्रभाणां मध्यं गच्छति प्राप्नोतीति मध्यगः । तामिः दयामीभूत इत्यर्थः । कश्चिदश्वः सकलानां बहूनां भटानां अपरावृत्त्य सृ-
तानां विमर्दैः निर्गमनजन्यैः चञ्चलान् कम्पितात् अतएव भिन्नः मुक्तबन्धनः
वाहः रथ्यः यस्य तस्मात् । अह्ना नेतुः सूर्यस्य शताङ्गात् रथान् समरभुवि युद्ध-
देशे निपतितः रथ्यः रथाश्च इवेत्युत्प्रेक्षा । वभासे रराज । मालिनी वृत्तम् ॥ २९ ॥

आयोधनेति । आयोधनाङ्कणजुषां युद्धदेशगणानां असृगापगानां रक्तन-
दीनां आवर्तगमेषु जलभ्रममध्येषु पतिताः हयानां अश्वानां कुणपाः शवानि ।
मण्डलचङ्क्रमेणु च चक्राकृतिर्गति वशेषु विषये पूर्वं शिक्षाकाले विहितं अभ्यस्तं
विहितपूर्वं शिक्षाविशेषं उपाददानाः स्वाङ्कुवाणा इवेत्युत्प्रेक्षा । संबभ्रमुः
भ्रमन्ति स्म ॥ ३० ॥

अथैकेन पादातयुद्धमाह—धन्वीति । अथ स्वस्य स्वस्य संबन्धिनं अस्त्री-
यानां स्त्रीयानामित वा अस्त्राणामायुधानां प्रयोगे प्रहरणे विषये दृढा अवि-
स्मृता परिस्थितिः अभ्यासः येषां तथोक्ताः । अत एव अस्मां द्वन्द्वं अनुरूपं
यथातथा युध्यन्त इति द्वन्द्वयोधाः तेषां अग्रगण्याः श्रेष्ठाः धन्वी धनुर्धरः
धानुष्कं धनुर्धरम्, अस्तिमान् खड्गधरः अस्तिभृतम्, कुन्तधारी कुन्तितम्, चक्रं
हेतिः आयुधं यस्य सः चक्रास्त्रम्, गदा पाणां यस्य सः गदिनमपि । अन्योन्यं

१. 'विम्बमेदे' इति पाठः. २. 'अङ्गण' इति पाठः. ३. 'गते' इति पाठः.
४. 'अगाद' इति पाठः. ५. 'अथ विदधुः' इति पाठः.

ततः ।

धृष्टद्युम्नोत्कृत्तर्ममाणमग्रे दृष्ट्वा हाहाशब्ददीनां स्वसेनाम् ।

कोदण्डज्यामामृशन्धोरघोषां कोपाङ्गीष्मः प्राविशत्पार्थसैन्यम् ३२

ससिंहनादे सरितः कुमारे चापं समाकृष्य शरैर्विमुक्तैः ।

परान्वरीतुं प्रथमं प्रवृत्ते वरान्वरीतुं ववलेऽप्सरोभिः ॥ ३३ ॥

पृथासुतानां पृतनान्तराले पृथक्पृथक्तस्य पृषत्कवर्याः ।

द्विपान्सहस्रं तुरगान्सहस्रं भटान्सहस्रं पतितानकार्षुः ॥ ३४ ॥

सिन्धोः सुतस्य विशिखैर्जमदग्निसूनोः

प्राणान्विलिह्य धिगिति प्रविमुक्तवद्भिः ।

आरान् समीपं एव । पदत्रयमिदं प्रथमान्तद्वितीयान्तद्वयपञ्चकेऽपि योज्यम् । इत्थं द्वन्द्वोभूयेत्यर्थः । हन्तृत्वशैत्याः हिंसाकर्तृत्वस्वभावस्य वध्यत्वशैल्याः हिंसाश्रयत्वस्वभावस्य च द्वयोरपि साधारण्ये तुल्यभावे । प्रतिष्ठां स्थितिं अस्मिन्वद्वयः चक्रुः । परान्नन्तः तैर्दैन्यमानाश्च भूवर्जित्यर्थः । अत्रैकैकस्मिन्हन्तृत्ववध्यत्वकपानेकगुणयोगपद्यात्ममुच्चयमेदः । स्वधरावृतम् ॥ ३१ ॥

धृष्टद्युम्नेति । ततः धृष्टद्युम्नेन पाण्डवमेनानायकेन उन्कुलानि छिन्नानि मर्माणि आयुःस्थानानि यस्याः तथोक्ताम् । अतएव हाहाशब्दः दीनां स्त्री-सेनां अग्रे दृष्ट्वा । भीष्मः घोरः दारुणः घोषः हुंकारः यस्यान्तथोक्तां कोदाण्डस्य चापस्य ज्यां गुणं आमृशन् प्रेकारयन् मन । पार्थसैन्यं पाण्डवसेनां प्राविशत् प्रविष्टवान् । अत्र तादृशीनमेनावलोकनस्य तथा भीष्मप्रवेशं प्रति हेतुत्वात् पदार्थहेतुकं काव्यलिङ्गम् । शालिनीवृतम् ॥ ३२ ॥

ससिंहनाद् इति । सिंहनादेन सहिते ससिंहनादे सरितः गङ्गायाः कुमारे सुते भीष्मे प्रथमं आर्क्षे चापं समाकृष्य विमुक्तैः प्रयुक्तैः शरैः परान् शत्रून् वरीतुं वारयितुं प्रवृत्ते उद्युक्तं सति । अप्सरोभिः वरान् पत्नीन् वरीतुं ववले व्यापृतम् । वलनेभावे लिङ् । अप्सरोभिरपि प्रथमं वरान् वरीतुं ववले इत्यपि प्राहुः । ततः पूर्वं महावीराणां नाशाभावादात भावः । अत्र भीष्मपरवारणाप्सरोवरवरणक्रियोर्योगपद्यात्ममुच्चयः ॥ ३३ ॥

पृथेति । तस्य भीष्मस्य पृषत्कवर्याः बाणश्रेष्ठाः पृथक् पृथक् प्रत्येकं प्रलेकम् । एकैकश इति यावत् । पृथासुतानां पाण्डवानां पृतनान्तराले सेनामण्ये सहस्रं द्विपान् गजान्, सहस्रं तुरगान् अश्वान् । उभयत्र तदावृट्ठानिति ज्ञेयम् । सहस्रं भटान् पदार्तीश्च पतितान् निहतान् अकार्षुः चक्रुः ॥ ३४ ॥

सिन्धोरिति । जमदग्निसूनोः परशुरामस्य प्राणान् विलिह्य संस्पृश्य धिक्

कृतान्यमुश्चत विरोधिकुलानि कश्चि-

त्कश्चिज्जवेन जगृहे युधि भूतवर्गः ॥ ३५ ॥

देवव्रते दलितवैरिणि दृष्टमात्रे

सारध्यमात्रकरणे कृतसंगरोऽपि ।

मूले न केवलमहो मुरभिद्रथस्य

मध्येऽपि^१ चक्रमतिसंभ्रमयांचकार ॥ ३६ ॥

अरिमण्डलखण्डनैः पृषत्कैरवदीर्णा रुधिरापगावलीनाम् ।

अवनीपतयो रुषा निजानामधिविन्नां जननीममुष्य चक्रुः ॥ ३७ ॥

असारा इमे तापसीया इति प्रविमुक्तवद्भिः तत्प्राणांस्त्यक्तवद्भिः । अतिदृढस्पर्श-
रिति यावत् । विशिखैः बाणैः । युधि कृतानि छिन्नानि विरोधिकुलानि शत्रु-
संधान् कश्चित् एकः भूतवर्गः । पृथिव्यादिपञ्चकदेह इति यावत् । जवेन
अमुष्यत तत्याज । मसुरित्यर्थः । कश्चिदन्यः भूतवर्गः पिशाचवृन्दं जवेन जगृहे
गृहीतवान् । विरोधिकुलानीति योज्यम् । आहारार्थमिति भावः । 'भूतं इमादौ
पिशाचादौ न्याय्ये सत्वोपमानयोः' इति वैजयन्ती ॥ ३५ ॥

देवव्रत इति । दलिताः निहताः वैरिणः शत्रवः येन तथोक्ते । अतएव
देवव्रते भीष्मे दृष्टमात्रे दृष्टं सत्येव । ननु विलम्बादित्यर्थः । सारध्यमात्रकरणे
सारध्यस्यैव करणे । ननु युद्धकरण इत्यर्थः । कृतः संगरः प्रतिज्ञा येन तथो-
क्तोऽपि मुरभिन् श्रीकृष्णः रथस्य अर्जुनरथस्य मूले केवलं मूलभाग एव चक्रं
रथाङ्गं नातिसंभ्रमयांचकार । भृशं न भ्रामिनवानित्यर्थः । किन्तु रथस्य मध्येऽपि
चक्रं सुदर्शनं अतिसंभ्रमयांचकार । भीष्मवधाय चक्रायुधं गृहीतवानित्यर्थः ।
'चक्रं सैन्ये रथावर्ते रथाङ्गोऽन्वयराष्ट्रयोः । शस्त्रमेदे पुमांश्चक्रवाके' इति वैज-
यन्ती । अत्र दलितवैरिभीष्मावलोकनस्य विशेषणगत्या श्रीकृष्णस्य प्रतिज्ञात्या-
गपूर्वकं चक्रभ्रामणहेतुत्वात्पदार्थहेतुकं काव्यलिङ्गम् ॥ ३६ ॥

अरीति । अरिमण्डलस्य शत्रुसमूहस्य खण्डनैः छेदकैः अमुष्य भीष्मस्य
पृषत्कैः बाणैः अवदीर्णाः विदारिताः अवनीपतयः शत्रुभूपाः रुषा कोपेनेवे-
त्युपेक्षा । अमुष्य जननीं गङ्गां निजानां रुधिरापगावलीनां रक्तनदीसमूहानां
अधिविन्नां कृतसापठ्यकां चक्रुः । ताभिर्बहुसपत्नीकां चकुरित्यर्थः । बहवो
रक्तप्रवाहाः प्रसस्रुरिति परमार्थः । सापठ्याञ्च परं दुःखं स्त्रीणामिति भावः ।
अत्रात्महन्तारं भीष्मं साक्षात्पतिकर्तुमशक्तानां शत्रूणां तदीयजननीदुःखजन-
नोयोगवर्णनात्प्रत्यनीकालंकारः । 'प्रत्यनीकं बलवतः शत्रोः पक्षे पराक्रमः' इति
कक्षणात् । औपचन्दसिकवृत्तम् ॥ ३७ ॥

१. 'अतौ' इति पाठः. २. 'मुरजित्' इति पाठः. ३. 'च' इति पाठः.
४. 'विभ्रमयांचकार' इति पाठः. ५. 'खण्डकैः' इति पाठः.

तदनु समरसंमुखीनवैरिभटप्राणपरिमोक्षणोन्मुखशिलीमुखप्र-
स्थानसमयसमापृच्छनपात्रीकृतकर्णपुटैर्बलवैरिनगरवास्तव्यवारवि-
लासिनीजनपाणिपङ्केरुहपरिगलितपारिजातप्रसवसहर्षतितचञ्चरी-
कपुञ्जमञ्जुगुञ्जितव्यञ्जितभेदचिकुरबन्धैर्वेगापतितविशिखविघट्टन-
विपर्यस्तमुकुटविप्रकीर्णविविधमुक्ताफलशङ्कावदान्यरणश्रमवारिशी-
करनिकरकोरकितनिटिलभागै रोपातिरेकव्यतिकरितदशनावलिदं-
शनपुनरुत्तरक्तिमाधरैरयुनेन राज्ञां शिरोभिः कल्पान्तरुद्रबन्धुः
सुरसिन्धुसूनुरयं वसुंधरां बन्धुरयांचकार ॥

नद्याः सुतेन जनितैर्नवदेववर्गैः

सान्द्रे स्वधानि सति संकुचितस्थितीनाम् ।

तदन्विति । तदनु अनन्तरं कल्पान्ते प्रलयकाले रुद्रस्य बन्धुः सदृशः अयं
सुरसिन्धुसूनुः भीष्मः गमरे युद्धे संमुखीनानां अभिमुखमवस्थितानां वैरिभटानां
संबन्धिनां प्राणानां परिमोक्षणे त्याजने उन्मुक्तानां प्रवणानां शिलीमुखानां बाणानां
प्रस्थानसमये प्रयाणकाले समापृच्छनस्य प्रक्षम्य पात्रीकृतानि संमुखीकृतानि
कर्णपुटानि येषां तैः । बलवैरिनगरे म्यगं वास्तव्यानां निवसन्तीनां वारविलासि-
नीजनानां अप्सरसां पाणिपङ्केरुहे कमले इव ताभ्यां परिगलितैः पारिजातप्र-
सवैः सह पतितानां सहागतानां चयगीकपुञ्जानां गुह्रममूढानां मञ्जुना मनो-
हरेण गुञ्जितेन झञ्जारेण व्यञ्जितः प्ररटितः भेदः सिंधो बेलक्ष्ण्यं येषां
तथोक्ताः चिकुरबन्धाः धम्मिद्धाः येषां तैः वेगेन आपतितैः लम्पैः विशिखैः
बाणैः विघट्टनेन निर्घातेन विपर्यस्तेभ्यः विप्रमितेभ्यः मुकुटेभ्यः किरीटेभ्यः
विप्रकीर्णानां गलितानां विविधानां मुक्ताफलानां शङ्कायाः ऊहस्य वदान्यैः दातृभिः ।
तद्गान्तिदायिभिरिति यावत् । रणात् युद्धान् यः धनः तत्संबन्धिना वारिशी-
करनिकरेण स्वदजलबिन्दुवृन्देन कोरकितः संजातकोरक इव स्थितः निटि-
लभागः भालदेशः येषां तैः । रोपातिरेकेण कोशातिशयेन व्यतिकरितया संघ-
टितया दशनावल्या दन्तपङ्क्त्या दंशनेन द्विगुणितः पुनरुक्तः रक्तिमा आरुष्यं
यस्य तादृशः अधरः अधरोष्ठः येषां तैः । अयुनेन दशभिः सहस्रैः राज्ञां
शत्रुभूपानां शिरोभिः वसुंधरां भूमिं बन्धुरयांचकार विपमितां चक्रे ।
दशसहस्राणि शत्रूनवधीदित्यर्थः ॥

नद्या इति । नद्याः सुतेन भीष्मेण जनितैः रणे महावीरान् निहत्य निर्मितैः ।

१. 'मोषण' इति पाठः. २. 'समापृच्छन' इति पाठः. ३. 'वारवनिताजनता'
इति पाठः. ४. 'आपतित' इति पाठः. ५. 'कृञ्जित' इति पाठः. ६. 'वेगादापतित'
इति पाठः. ७. 'विपर्यस्तविकटमुकुटविशङ्कट ('विटङ्क') विप्रकीर्णमुक्ता' इति पाठः.
८. 'अयं' इति नास्ति कश्चित्. ९. 'बन्धुरयांचक्रे' इति पाठः.

स्वर्गैकसामजनि सा स्वयमेव काम्या

कूलंकषा कुशिकनन्दनकोपमुद्रा ॥ ३८ ॥

भीष्मस्य कन्याजनपाणिपीडां पितुर्मुदे त्यक्तवतोऽपि तस्य ।

संघात्सुराणां सति पुष्पवर्षे संतानलाभोऽजनि तद्विचित्रम् ॥ ३९ ॥

इत्थं विधाय दिनमेकमसौ समीकं

पाश्चात्यभूधरमुपेयुषि पद्मबन्धौ ।

प्रत्यर्थिनामिव चकार बलापहारं

स्वस्यापि चापशिखरादवरोपितज्यः ॥ ४० ॥

नवानां देवानाम् । देवभूयंगनानामिति यावत् । वर्गैः वृन्दैः स्वस्मिन् स्वीये धाम्नि निवासे स्वर्गे सान्द्रे निबिडिते सति संकुचिता स्वरूपीभूता स्थितिः आवासः येषां तेषां स्वर्गैकसां देवानां सा प्रसिद्धा कूलंकषा अनि-
वार्या कुशिकनन्दनस्य विश्वामित्रस्य कोपमुद्रा त्रिशङ्कुस्वर्गसृष्टिरूपकोप-
चिह्नं स्वयं आत्मभिरेव काम्या अभिलषणीया अजनि अभूत् । अत्र देवानां
स्वर्गस्थितिसंकोचासंबन्धेऽपि एवं त्रिशङ्कुस्वर्गकामनासंबन्धेऽपि च संबन्धो-
क्तिरूपं अतिशयोक्तिद्वयं अत्राद्भिभावेन संकीर्णम् ॥ ३८ ॥

भीष्मस्येति । पितुः शंतनोः मुदे सत्यवतीलामरूपसंतोषाय कन्या-
जनस्य पाणिपीडां विवाहं त्यक्तवतः विसृष्टवतोऽपि तस्य भीष्मस्य सुराणां
संघात् पुष्पवर्षे सति संतानानां अपत्यानां संतानाख्यसुरवृक्षपुष्पाणां च
लाभः । अजनीति यत्, तदेतत् भार्याभावेऽपि संतानलाभः । विशेष्यापेक्षी
नपुंसकत्वनिर्देशः । विचित्रम् । 'संतानं संचये गोत्रे स्यादपत्ये सुरवृक्षे' इत्य-
मरः । अत्र संतानकारणदारपरिग्रहाभावेऽपि तल्लाभवर्णनात् श्लेषप्रतिभोत्या-
पितो विभावनालंकारः ॥ ३९ ॥

इत्थमिति । इत्थं उक्तप्रकारेण असौ भीष्मः एकं दिनम् । यावद्विवसमि-
त्यर्थः । अत्यन्तसंयोगे द्वितीया । समीकं युद्धं विधाय पद्मबन्धौ सूर्यं पश्चाद्भवं
पश्चात्यं भूधरं अस्तशैलं उपेयुषि प्राप्नुवति । अस्संगते सतीति यावत् ।
प्रत्यर्थिनां शत्रूणां बलस्य सामर्थ्यस्य अपहारं नाशमिव । चापशिखरात्
धनुष्कोटितः अवरोपिता संसिता ज्या गुणः येन तथोक्तः सन् स्वस्य
आत्मनः बलस्य सैन्यस्य अपहारं शिबिरप्रवेशनमपि चकार । 'बलं शक्ति-
बलं सैन्यम्' इति यादवः । अत्र शत्रूणां भीष्मस्य च बल्यपहारेण श्लेषमिति-
काकन्धेक्येनौपम्यस्य गम्यतश्चातुल्ययोगिताभेदः ॥ ४० ॥

इति नवदिनानि नवनवानि भुंजविलसितानि प्रकाश्य दश-
मेऽहि पुनरसौ निजध्वजचिह्नमात्रं वियदोरोहति भगवति विव-
स्वति समरवर्षासमयशिखण्डिना गाण्डीवधन्वना पुरस्कृतं शिख-
ण्डिनं दृष्ट्वा 'स्त्रीपूर्वोऽयम् । अमुना सह न योद्धव्यम्' इति निषिध्य
हस्ततलनिरस्तधनुर्लेस्तकः प्रथमं स्वदूर्गपसरणकुपितयेव सिञ्चिन्या
पश्चादनिदूरनिष्कासितैर्विजयविपाठैरादिवभावसानं विदारितकले-
वरतया नितान्ततान्तः शान्तमनाः शान्तनवोऽसौ स्वान्तनिहि-
तरमाकान्तः सुभटलोकसमुचिनां शरशय्यां क्रमादधिशिश्ये ॥

इतीति । इत्युक्तप्रकारेण नवदिनानि नवनवानि दिने दिने अभिनवानि
भुजयोर्विलसितानि निगुद्धक्रीडाः प्रकाश्य प्रकटीकृत्य । दशमे अहि दिने
भगवति विवस्वति सूर्ये वियन् आकाशं निजे ध्वजचिह्नस्य तालस्य प्रमाणं
चिह्नमात्रम् । प्रमाणे मात्रम् । आरोहति सति । समरमेव वर्षासमयः तस्मिन्
शिखण्डिना मयूरेण । तद्दुष्टममोजेऽन्यथः । गाण्डीवधन्वना अर्जुनेन पुर-
स्कृतं शिखण्डिनं द्रुपदपुत्रं दृष्ट्वा । अयं शिखण्डी पूर्वं जन्मकाले स्त्री
स्त्रीपूर्वः । अमुना स्त्रीरूपेण शिखण्डिना सह न योद्धव्यं युद्धं न कर्तव्यमिति । आ-
लोच्येति शेषः । निषिध्य तेन सह युद्धं विदाय हस्ततलेन निरस्तः त्यक्तः
धनुषः लेस्तकः मध्यं येन तथोक्तः । 'लन्तकस्तु धनुर्मध्यम्' इत्यमरः । विधि-
ह्वाचकानां पदानां सति विशेषणं विशेष्यमात्रपरत्वाच्च धनुःशब्दवैयर्थ्यम् । प्रथमं
आदी । संहितबाणाकर्षणसमय इति यावत् । स्वस्य सिञ्चिन्या आत्मनः दूरमप-
सरणस्य आकर्णान्तमपसर्पणस्य करणेन हेनुना कुपितयेवेत्युत्प्रेक्षा । सिञ्चिन्या
गाण्डीवगुणेन । पश्चात् अनन्तरं अतिदूरे निष्कासितः निःसारितैः विजयस्य
अर्जुनस्य विपाठैः बाणविशेषैः आदिवभावसानं सायंकालपर्यन्तं विदारितं
कलेवरं शरीरं यस्य तस्य भावः तत्ता तया हेनुना । नितान्तं तान्तः ग्लानिं
प्राप्तः शान्तं प्राणिहिंसातः विरतं मनो यस्य स तथोक्तः । अनएवासी शान्तनवो
सीष्मः । स्वान्ते मनसि निहितः ध्यानः रमाकान्तः विष्णुमूर्तिः येन तथोक्तः
सन् । सुभटलोकस्य महावीरजनस्य समुचिनां शरमर्या शय्यां क्रमाद्
शनैः अधिशिश्ये शेते स्म ॥

१. 'भुजलता' इति पाठः. २. 'पुनरसौ' इति नास्ति कश्चित्. ३. 'आरोहति
सति' इति पाठः. ४. 'गाण्डीविना' इति पाठः. ५. 'समीक्ष्य', 'विलोक्य' इति च
पाठः. ६. 'अपसार' इति पाठः. ७. 'दूर' इति पाठः. ८. 'अवदारित' इति पाठः.
९. 'शान्तनवः शान्तमनाः स्वान्त' इति पाठः.

पार्थेन क्षितिविनिखातपुङ्खकानां
 बाणानामुपरि पितामहः शयानः ।
 बभ्राज व्रणविलवान्तरक्तबिन्दु-
 धाराणां घन इव शक्रगोपैव वर्षा ॥ ४१ ॥
 संवीक्ष्य तत्र शयितं तमिमं शरेषु
 सांक्रामिकं गुणमिव प्रतिपद्यमानः ।
 भास्वानपि स्वयमुपात्तकरोष्मशान्तिः
 पाश्चात्त्यसागरशरेषु शयालुरासीत् ॥ ४२ ॥
 जगति विनुतकीर्तौ जामदग्न्यस्य शिष्ये
 कवलितरिपुवर्गे कालधर्मं यियासौ ।
 बहुसुरवरलाभाद्बद्धकामोत्सवानां
 श्वशुरमरणदुःखं स्वर्धूनां बभूव ॥ ४३ ॥

पार्थेनेति । पार्थेन अर्जुनेन क्षितौ भूमौ विनिखाताः पुङ्खकाः बाणमूल-
 भागाः येषां तेषाम् । शैषिकः कर् । बाणानां उपरि शयानः व्रणविलेभ्यः
 बाणक्षतरन्ध्रेभ्यः वान्ताः निःसरन्तः रक्तबिन्दवः येन तथोक्तः । पितामहः
 भीष्मः भाराणामुपरि शक्रगोपान्नाम रक्तकीटान् वर्षतीति वर्षां घनः मेघ इव
 बभ्राज रेजे । उपमालंकारः । प्रहृषिणीवृत्तम् । 'त्रां आं गच्छिदशयतिः प्रहृषि-
 णीयम्' इति लक्षणात् ॥ ४१ ॥

संवीक्ष्येति । तत्र युद्धभुवि शरेषु शयितं तमिमं भीष्मं संवीक्ष्य ।
 संक्रमात् देहादेहान्तरप्राप्तेः भवतीति सांक्रामिकं गुणं प्रतिपद्यमानः प्रामुख्य-
 वेत्युत्प्रेक्षा । स्वयमुपात्ता स्वीकृता करोष्मणः भुजप्रतापस्य किरणाण्यस्य च
 शान्तिः उपरतिः येन तथोक्तः । भास्वान् सूर्यः । पाश्चात्त्यसागरस्य पश्चिमार्धेः
 शरेषु बाणेषु जलेषु च । शयालुः शयनशीलः आसीत् । 'शरो दर्भान्तरे बाणे
 शरं दग्धि जलेऽपि च' इति विश्वः ॥ ४२ ॥

जगतीति । जगति विनुता संस्तुता कीर्तयस्य तथोक्ते । कवलितः नाशितः
 सिपूणां वर्गः संघः येन तथोक्ते । जामदग्न्यस्य परशुरामस्य शिष्ये भीष्मे
 कालधर्मं पञ्चत्वं यातुं प्राप्तुं इच्छौ यियासौ सति । 'प्रपञ्चे' इति पाठान्तरम् ।
 बहूनां सुराणां देवभूयंगतानां भटानामेव वराणां पतीनां लाभात् प्राप्तेः
 हेतोः । बद्धः कामोत्सवः संभोगः यासां तासां स्वर्धूनां अप्सरसां श्वशुरस्य

पतिते युधि वाहिनीसुते पतद्भुविर्विधापि वाहिनी ।

प्रथमं परितापमुच्छ्रितं पटवेश्मानि ययौ ततः परम् ॥ ४४ ॥

इत्यनन्तभट्टकविकृतौ चम्पूभारते नवमः स्तवकः ।

भर्तृपितुः मरणेन यत् तदुःखं बभूव । अत्रापमरसां तादृशदुःखासंबन्धेऽपि संबन्धोक्तिरतिशयोक्तिः । माहिनीवृत्तम् ॥ ४३ ॥

पतित इति । वाहिन्याः गङ्गायाः सेनायाश्च सुते भीष्मे युधि युद्धभुवि पतिते सति । द्विविधा कौरवीया पाण्डवीयापि वाहिनी सेना पतन्ति गलन्ति अभ्रूणि बाष्पाणि यस्यान्मथोक्ता मनी प्रथमं आदौ उच्छ्रितं महान्तं परितापं ययौ प्राप । ततः परं पटवेश्मानि दूह्याणि ययौ । वैतालीयं वृत्तम् ॥ ४४ ॥

इति श्रीसदाशिवपदारविन्दवन्दनकन्दलितानन्दसान्द्रस्य कुरविकुलचन्द्रस्य रामकवीन्द्रस्य कृतौ चम्पूभारतव्याख्यानं लास्याख्यानं नवमस्तवकविवरणं समाप्तमासीत् ॥



दशमः स्तवकः ।

अपरेऽहनि कौरवश्चमूनामधिपत्वे परिकल्प्य कुम्भयोनिम् ।
पुरतो निजगाद भीष्मपाताद्दुदितोच्छूनदृशां नराधिपानाम् ॥ १ ॥

कुम्भोत्पत्त्या प्रसिद्धो मुनिवृषभ इव क्षमाधरं विन्ध्यसंज्ञं
लोके तादृग्विधस्त्वं युधि निजमहसा भूभृतः स्तम्भयित्वा ।

जीवग्राहं गृहीत्वा विनमितवदनं लज्जया धर्मसूनुं
पञ्चामेव प्रचारं विदधतमधुनालीलया मेऽर्पयेति ॥ २ ॥

उदितं तदिदं निशम्य गोष्ठ्यामुचितज्ञः करमुन्नमस्य किञ्चित् ।
गुणसंनिभविक्रमस्तदानीं गुरुरेषोऽपि कुरूद्वहं बभाषे ॥ ३ ॥

कर्तुं हि शक्यमखिलं नृप काङ्क्षितं ते

धर्मात्मजे परिवृतेऽपि धराधिनाथैः ।

अपर इति । अपरेऽहनि परस्मिन् दिने । कौरवः दुर्योधनः । कुम्भयोनिं
द्रोणम् । चतूनां अधिपस्य भावः अधिपत्वं तस्मिन् परिकल्प्य । तदधिपं
कृत्वेति यावत् । भीष्मस्य पातादुदितेन उच्छूने स्थूरीभूते दृशां नेत्रे येषां तेषां
नराधिपानां स्वपक्षाणां पुरतः अग्रे निजगाद उक्तावान् । तमिति शेषः ।
द्रोणं प्रतीत्यर्थः । औपच्छन्दसिकं वृत्तम् ॥ १ ॥

कुम्भेति । कुम्भे षटे उत्पत्त्या जन्मना प्रसिद्धः मुनिवृषभः मुनिश्रेष्ठः
अगस्त्यः विन्ध्य इति संज्ञा यस्य तं क्षमाधरं शैलमिव लोके तादृशी विधा
प्रकारः कुम्भोत्पत्तिरूपः सत्य तथोक्तः । त्वमपि महसा स्वनेजमेति पूर्वत्रापि
योज्यम् । युधि भूभृतः शैलान् शत्रुराजंश्च स्तम्भयित्वा । 'भूभृन्नरेन्द्रशैलेषु'
इति विश्वः । जीवग्राहं गृहीत्वा । जीवन्तं गृहीत्वैत्यर्थः । धर्ममूनोरेवार्थादत्रापि
कर्मत्वम् । 'समृत्ताकृतजीवेषु दृष्टव्यप्रहः' इति णमुच् । कपादित्वादनुप्रयोगः ।
अतएव लज्जया विनमितवदनम् । किं पञ्चामेव प्रचारं गमनं विदधतं कुर्वन्तम् ।
पादचारिणमिति यावत् । धर्मसूनुं धर्मराजं मे ममं लीलया अधुना अर्पय इति
जगादिति पूर्वत्रान्वयः । उपमालंकारः । स्वधरावृत्तम् ॥ २ ॥

उदितमिति । गृहेन स्वन्देन संनिभः तुल्यः विक्रमः यस्य सः । उचितज्ञ
अतएव एष गुरुः द्रोणोऽपि तदानीं गोष्ठ्यां सभायां तदिदं दुर्योधनोक्तं उदितं
वाक्यं निशम्य वरं किञ्चिदुन्नमस्य उद्धृत्य कुरूद्वहं दुर्योधनं प्रति बभाषे ।
औपच्छन्दसिकं वृत्तम् ॥ ३ ॥

कर्तुमिति । हे नृप दुर्योधन, धर्मात्मजे धर्मराजे धराधिनाथैः राजभिः
विराटादिभिः परिवृते सत्यपि । शौरिणा श्रीकृष्णेन प्रणुजानां चोदितानां
हयानां अर्जुनरथ्यानां हेषितशब्देन मिश्रः मिलितः नरस्य अर्जुनस्य शरास-

शौरिप्रणुन्नहयहेषितशब्दमिश्रो

न श्रूयते यदि नरस्य शरासघोषः ॥ ४ ॥

सर्वास्त्रविद्यासहवाससौख्यसंकेतभूमेरपि तस्य वाचम् ।

प्रत्युद्ययौ तां परिषद्गतानां तिर्यक्प्रचारः शिरसो नृपाणाम् ॥ ५ ॥

अथ द्रुपदजद्रोणौ रथाश्वगजसंवृतौ ।

बद्धायतसमुत्साहौ युद्धाय निरगच्छताम् ॥ ६ ॥

नामाक्षराङ्कितनदीमुतबाणैर्पूर्णै

रङ्गैऽवतेरतुरुभावपि राजवर्गौ ।

सह्वेलितौ सविरुदौ समहाट्टहासौ

सांस्फालितांसशिखरौ सहवल्गनौ तौ ॥ ७ ॥

घोषः गाण्डीवगुणटंकारः न श्रूयते यदि । अस्मान्निरिति शेषः । तदा ते तत्र संबन्धि अखिलं काङ्क्षन् उक्तगत्या तत्समर्पणरूपं कर्तुं शक्यम् । हिः खल्वर्थे । सार्जुनस्य तस्य ग्रहणं देवानामप्यशक्यमिति भावः ॥ ४ ॥

सर्वेति । सर्वासां अस्त्रविद्यानां सहवासेन यत्सारूप्यं तस्य संकेतभूमिः परितोदिष्टस्थानं तस्यापीत्यपिना किमुनान्यस्येत्यर्जुनस्य शौर्योत्कृष्टं ध्वन्यते । तस्य द्रोणस्य संबन्धिनां तां वाचं सार्जुनस्य धर्मराजस्य ग्रहणमशक्यमित्यात्मिकां प्रति परिषद्गतानां सभास्थितानां नृपाणां शिरसः तिर्यक्प्रचारः आघातकम्पः प्रत्युद्ययौ उचितमेवोत्तरं दत्तमिति आघयामासुः सर्वेऽपि सभ्या इत्यर्थः ॥ ५ ॥

अथेति । अथ द्रुपदजः श्रुत्युन्नः द्रोणश्च तावुभौ पाण्डवकौरवसेनापतौ बद्धः आयतः विस्तीर्णश्च सम्यगुन्माहः युद्धोद्यमः याभ्यां तथोक्तौ सन्तौ अतएव रथैः अश्वैः गजैश्च संवृतां सन्तौ युद्धाय युद्धं कर्तुं निरगच्छतां निर्गतवन्तौ ॥ ६ ॥

नामेति । अपि किंच । तावुभौ पाण्डवकौरवीर्यां राज्ञां वर्गौ संघौ क्षेत्रेहितेन सिंहनादेन सहितौ सह्वेलितौ, विरुदः छत्रचामरादिराज्यचिह्नैः सहितौ सविरुदौ, महता अट्टहासेन सहितौ समहाट्टहासौ, सांस्फालितौ सशब्दं हन्तस्त्वृष्टौ अंसखिखरौ भुजशिरोम्री ताभ्यां सहितौ सांस्फालितांसशिखरौ, बल्गनेन लङ्घनगमनेन सहितौ सहवल्गनौ च सन्तौ नामाक्षराङ्कितः मीष्मेति वर्णचिह्नितैः नदीमुतस्य मीष्मस्य बाणैः पूर्णै रथै युद्धभुवि अवतेरतुः प्रविशतुः ॥ ७ ॥

१. 'रथद्रिपट्टावृतौ' इति पाठः. २. 'महोत्साहौ' इति पाठः. ३. 'कीर्णै' इति पाठः. ४. 'समहाट्टहासौ' इति पाठः. ५. 'संस्फालितां'; 'संस्फालितां' इति च पाठः.

अक्षाहिणीरवनिवल्लभाहिनीना-

मेकत्र गाढमिलिताः सुतरामसौढ्वा ।

सा युद्धभूमिरुपरीव समुत्पतन्ती

सान्द्रा रजःपटलिका समदृश्यताम्रे ॥ ८ ॥

भेरीरवे गगनबाहिनि बाहुलीलां

द्रोणस्य वीक्षितुमनोभिरदृष्टपूर्वाम् ।

मध्ये विसृज्य दिवि जम्भभिर्दोऽवकाशं

तस्थेऽभितस्त्रिदशकिन्नरयक्षसिद्धैः ॥ ९ ॥

ततस्ते नरेन्द्राः सर्वेऽपि वसुधातलनिहितवामजानुभागाः क्ष्वेलितमञ्जुदीर्यं तूणीरपेटिकैः समुत्थापिताञ्जीवाकर्षणसमुपजातत्वरान्परुषभीषणविपदिग्धान्विनतातनयनिबद्धैर्पर्यास्तभ्रकमुखान्वाणपन्नगाञ्जभोभुवि चिराय नर्तयन्तः परस्परपरिपन्थिनां प्राणपवमानमपीप्यन् ॥

अक्षाहिणीरिति । एकत्र एकस्मिन् देश एव गाढं निविडं यथा तथा मिलिताः अवनिवल्लभयो धर्मराजदुर्योधनयोः संयन्धिनीनां बाहिनीनां सेनानां अक्षाहिणीः अक्षाहिणीसंख्यवृन्दानि सुतरां अगोढा अमृता उपरि समुत्पतन्ती सा युद्धभूमिरिवेतुप्रेक्षा । सान्द्रा रजःपटलिका धृष्टीरटलं करिगुरगादिपदघटनजन्यं अन्न आकाशे समदृश्यत । लोकरिति । संपः ॥ ८ ॥

भेरीरिति । भेरीरवे विजयदुन्दुभीनां नादकारे गगनबाहिनि आकाशे व्याप्तवति सति पूर्य कदाचिदपराष्टा अदृष्टपूर्वा द्रोणस्य चापाचार्यस्य बाह्यलीलां युद्धावलासं वीक्षितुं मनो येषां तैः त्रिदशैः देवैः किन्नरैः यक्षैः सिद्धैश्च जम्भभिर्दोऽवकाशे मध्ये विसृज्य दिवि आकाशे अभितः तस्थे स्थितम् । तिष्ठतेर्भावे लिट् ॥ ९ ॥

तत इति । ततः ते सर्वेऽपि नरेन्द्राः राजान एव विषयेया इति लिट्प्रत्ययकम् । 'नरेन्द्रो विषयेयऽपि' इति वैजयन्ती । वसुधायाः भूमिः तले निहितः निक्षिप्तः वामजानुभागः संस्तयोक्ताः सन्तः । एकत्र धनुराकर्षणदाज्याय, अन्यत्र संपन्ननायेति भावः । क्ष्वेलितं सिंहनाद एव मन्त्रः संप्रवासबन्धनविद्याविशेषः समुदीर्य प्रकटय्य तूणीरः निषङ्ग एव पेटिका तस्मात् समुत्थापितान् बाहिनीनां जीवायाः गुणस्य आकर्षणे जीवस्य आकर्षणे अपहरणे विषये च समुपजाता त्वरा येषां

१. 'अनोज' इति पाठः. २. 'सायन' इति पाठः. ३. 'निदे' इति पाठः. ४. 'सर्वेऽपि नरेन्द्राः' इति पाठः. ५. 'पेटक' इति पाठः. ६. 'स्पर्धनरान्तक्षक' इति पाठः. ७. 'चिरं' इति पाठः. ८. 'परस्पर' इति पाठः.

कलशीतनयेऽथ कार्मुकं स्वं बलयीकुर्वति वैरिधन्विन्यूनाम् ।

युधि केवलमेव चापदण्डा धृतजीवा जनहृत्पथेष्वतिष्ठन् ॥ १० ॥

विधातुमृष्टिं विपरीतरूपां विधातुमुक्त इवैव वीरः ।

शरामिवर्षेण न्वकार राज्ञामूर्ध्वं कबन्धानि शिरांस्यधस्तान् ॥ ११ ॥

तावद्दोष्टैर्वलक्षैर्वलयितसविधे तस्थिवांसं शताङ्गे

भारद्वाजो जिघृक्षुर्नृपतिमभिययौ भङ्गवृष्टीर्विमुञ्चन् ।

तान् । 'जीवा जीवन्निकामाव्योर्जावः प्राणिनि गीष्पतौ' इत्यमरः । पुरुषं निष्करणं यथा तथा भीषणेन भयंकरेण विषेण दिग्गन् लिप्तान्, पुरुषेण भीषणेन च विषेण दिग्गन् संगतान् । विनानातनयेन गरुडता सह निबद्धा स्पर्धा कलहः यस्तान् । एकत्र पेगात् अन्यत्र निमर्गायेति भावः । तक्षकः कर्मारः मुखं जनकः येषां तान् तन्निर्मितान्, तक्षकः नागराजः मुखं मुख्यः येषां तानिति च । 'तक्षको नागवर्धकयोः' इत्यमरः । 'मुखं तु प्रथमं मुख्ये' इति वैजयन्ती च । बाणानेव पन्नगान् नभसि आकाश एव भुवि विराय नर्तयन्तः सन्तः परस्परं अन्योन्यं परिगन्धनां शत्रूणां प्राणमेव पवमानं वायुं अपीप्यन् पाययन्ति स्म । तैरिति शेषः । बाणपन्नगैरित्यर्थः । पिबतेर्णिजन्ताङ्गुलि चटि 'लोपः पिबतेरीचाभ्यामस्य' इत्युपधालोपः अभ्यासाकारस्य ईकारश्च । समस्तवस्तुवर्ति सावयरूपकम् ॥

कलशीति । अथ कलशीतनये द्रोणे स्वं स्वीयं कार्मुकं धनुः बलयीकुर्वति संहितशरगुणाकर्पणेन मण्डलीकुर्वति सति वैरिधन्विनूनां तरुणशत्रुधनुर्धराणां चापदण्डा एव युधि युद्धदेशे धृतजीवाः धृतजीवात्मानः लग्नशिञ्जिनीकाश्च जनानां प्रेक्षकाणां हृत्पथेषु नेत्रमार्गेषु केवलं मुख्यं अतिष्ठन् । ननु वैरिधन्वि-युवान् इत्यर्थः । चापानेव सजीवानपश्यन्, ननु तद्वारिण इति निर्गलितार्थः । अत्र धन्वसूभयत्रप्राप्तस्य सजीवत्वस्यैकत्र धन्वसु नियमनात्परिसंख्यालंकारोऽसंबन्धे संबन्धरूपातिशयोक्तिर्धैकवाचकानुप्रवेशेन संकीर्णा ॥ १० ॥

विधात्रिति । एष वीरः द्रोणः विधातुः ब्रह्मणः सृष्टिं ऊर्ध्वशिरोऽधःकबन्धरूपां विपरीतं व्यत्यस्तं अधः शिर ऊर्ध्वं कबन्धीकृतं रूपं आकारः यस्यास्तथोक्तां विधातुं कर्तुं उद्युक्त इवेत्युपप्रेक्षा । शराणां बाणानां अमितो वर्षेण राज्ञां वैरिणां कबन्धानि निःशीर्षकलेवराणि ऊर्ध्वं चकार शिरांसि अधस्ताच्चकार । शरैः पातितेषु शिरःसु ननृतुः कबन्धानीत्यर्थः ॥ ११ ॥

तावदिति । तावत् तदानीं बलक्षैः श्वेनैः घोडैः अश्वैः बलयितः बलयाकारेण संवृतः सविधः समीपदेशः यस्य स तस्मिन् शताङ्गे रथे तस्थिवांसं स्थितं नृपतिं धर्मराजं जिघृक्षुः गृहीतुमिच्छुः अत एव भद्रानां नाम बाणानां वृष्टीः

दंष्ट्रारोचिःशलाकास्तुमुलमवकिरन्दिक्षु सर्वासु घोराः

शीतांशुं मध्यसीम्नि स्थितमिव परिधेः सिंहिकायाः कुमारः॥ १२॥

तदनु तदीयमार्गणगणाभिघातनिवर्तितमुखैर्निजशिलीमुखैः सह
दूरमपयातान्मातरिश्ववैश्वानराश्विनेयतनयप्रभृतीन्क्षितिपतिरक्षिणः
प्रवीरानभिवीक्ष्य क्षणेन माधवधाव्यमानतुरंगेण शताङ्गेन प्लवंगके-
तनो नगेन्द्रो नदीप्रवाहमिव निर्निवाररथचर्यं तमाचार्यमुपरुरोध ॥

शिवयुद्धकृतस्तस्य द्रोणयुद्धेऽप्यभून्मनः ।

सर्वापि जनता श्रेयः काङ्क्षते ह्यत्तरोत्तरम् ॥ १३ ॥

विमुञ्चन् भारद्वाजः द्रोणः परिधेः परिवेषस्य मध्यसीम्नि स्थितं शीतांशुं चन्द्रं
जिघृक्षुः प्रसितुमिच्छुः अतएव घोराः दंष्ट्राणां दन्तानां रोचोषि तेजांसि शलाका
इव ताः सर्वासु दिक्षु तुमुलं संकुलं यथा तथा अवकिरन् प्रसारयन् सिंहिका
राहुमाता तस्याः कुमारः राहुरिव अमिययां समीपं प्राप्तवान् । घोराः सर्वासु
दिक्ष्विति भल्लवृष्टिष्वपि योज्यम् । पूर्णोपमालंकारः । स्वधरावृत्तम् ॥ १२ ॥

तदन्विति । तदनु तस्य द्रोणस्य इमे तदीयाः मार्गणाः बाणाः तेषां गणस्य
अभिघातेन प्रत्याहृत्या निवर्तितानि व्यावर्तितानि मुखानि शल्यभागाः येषां तैः
निजैः शिलीमुखैः बाणैः सह दूरं अपयातान् पलायितान् मातरिश्वतनयः मारुतिः
भीमः, वैश्वानरतनयः अग्निप्रभवः शृष्टयुत्रः, आश्विनेयतनयौ अश्विपुत्रौ नकुल-
सहदेवौ, ते प्रभृतयः तेषां तान् क्षितिपति धर्मराजं रक्षन्तीति रक्षिणः द्रोणा-
त्पालयितुं प्रवीरान् अभिवीक्ष्य, प्लवंगः हनुमान् केतने यस्य सः अर्जुनः निर्नि-
वारः दुर्निरोधा रथस्य चर्या गमनं यस्य तं, रथस्येव चर्या यस्येति च तं आक्षि-
तिपतिप्रहणप्रवणं आचार्यं द्रोणं नगेन्द्रः शूलश्रेष्ठः नदीप्रवाहमिव माधवेन धीकृ-
ष्णेन धाव्यमानाः तुरंगा यस्मिन्नेन शताङ्गेन रथेन उपलक्षितः अतएव क्षणेन
उपरुरोध निरुद्धवान् । उपमालंकारः ॥

शिवेति । शिवेन शंभुना सह मानपात्रविशेषेण च युद्धं करोतीति कृतः
तस्य अर्जुनस्य मनः । मनोरथ इत्यर्थः । द्रोणेन सह मानपात्रेण च युद्धे विष-
येऽपि अभूत् । हि यस्मात् सर्वापि जनना जनसमूहः उत्तरादुत्तरं श्रेष्ठात् श्रेष्ठतरं
उपर्युपरीति वा श्रेयः काङ्क्षते । सामान्येन विशेषसमर्थनरूपोऽर्थान्तरन्यासः श्लेषभि-
त्तिकामेदाध्यवसायमूलातिशयोक्तयुज्जीवित इति द्वयोरङ्गात्रिभावेन संकरः ॥ १३ ॥

१. 'ततः' इति पाठः. २. 'रथरक्षिणः' इति पाठः. ३. 'वीक्षमाणेन माधवेन
इति पाठः. ४. 'तुरगेण प्लवंग' इति पाठः. ५. 'दुर्निरोधरथचर्यमाचार्य' इति पाठः.
६. 'काङ्क्षति' इति पाठः.

दाता प्रहीता च धनंजयो वेत्युद्दामशब्दो भुवनेऽस्ति यस्य ।
विस्फारघोषो धनुषोऽस्य भूयान्विजृम्भते स्म द्विषनामसङ्घः ॥ १४ ॥
नामैषां मे ज्यायसः पुण्यकीर्तेरासीदिष्टं मात्स्यपुर्यामितीव ।
गाण्डीवोत्थरेप बाणैर्हतानां कङ्कान्क्रव्यैर्विद्विषां पर्यताप्सोन् ॥ १५ ॥
तदनु सव्यसाचिशरवीचीनीचीकृतभुजदम्भविजृम्भः कुम्भसं-
भवः समराय परिगृहीतेषु संविधानेषु तूणीरमात्रमेव प्रतिभटो-
न्मुखं विदधानैर्योधैः साकं चण्डभानुश्चरमगिरेरिव स्वयमपि कट-
कसीमानमासीदन् ॥

दातेति । यस्य गाण्डीवस्य दाता च धनंजयः प्रहीता प्रतिग्राही च धनंज-
यो वा धनंजय एवेत्यर्थः । 'वा स्याद्विकल्पोपमयोरेवार्थे च समुच्चये' इत्यमरः ।
एकोऽस्मिः, अपरोऽर्जुन इति तत्त्वम् । 'धनंजयोऽर्जुने बह्वी' इत्यमरः । इत्युक्त-
प्रकारः उद्दामः महान् शब्दयते कीर्त्यते इति शब्दः यस्य भुवने अस्ति । प्रसिद्ध
इत्यर्थः । तस्यास्य धनुषः गाण्डीवस्य संयन्त्री भूयान् गम्भीरः विस्फारघोषः
गुणटंकारः द्विषतां असङ्घः सौदुनशक्यः । कर्णकटोरः सन्निति यावत् । विजृ-
म्भते स्म । 'धनंजयौ' इति द्विवचनान्तपाठस्तु दानुप्रतिप्रहीनोः द्वित्वेन प्रती-
त्याधायकः कविविवक्षितविरोधाभासास्फोरकत्वान् उपेक्ष्यः ॥ १४ ॥

नामेति । एषां कङ्कानां नाम कट्ट इति मञ्जा मे मम संबन्धिनः पुण्यकीर्तेः
ज्यायसः ज्येष्ठस्य धर्मराजस्य माम्स्यापुर्यां विराटनगरे । तत्रावस्थानसमय इति
भावः । इष्टं काङ्क्षितं आसीत् । इत्युक्तहेतोरिवेत्युत्प्रेक्षा । एषोऽर्जुनः गाण्डीवा-
दुत्थैः प्रयुक्तैः बाणैः हतानां विद्विषां क्रव्यैः मांसैः कङ्कान् गृध्रान् पर्यताप्सोन् ।
तृप्यतेः परिपूर्वाङ्गुलिं सिन्धि वृद्धिः । शालिनी वृत्तम् ॥ १५ ॥

तदन्विति । तदनु सव्यसाचिनः अर्जुनस्य शराणां वीचिभिः परम्पराभिः
नीचीकृता क्षीणीभूता भुजयोः दम्भविजृम्भा दर्पचेष्टितं यस्य तथोक्तः कुम्भ-
संभवः श्रेणः चण्डभानुः सूर्यः चरमगिरेः अन्तर्शलस्य कटकसीमानं नितम्बप्र-
देशमिव स्वयमपि समराय युद्धं कर्तुमिति 'क्रियार्थं-' इत्यादिना चतुर्थी । परिगृ-
हीतेषु संविधानेषु साधनानां मध्य इत्यर्थः । तूणीरमात्रं एकं निषत्रमेव प्रतिभटानां
शत्रुवीराणां उन्मुखं अस्मिमुखं विदधानैः कुर्वाणैः । पृष्ठं प्रकाश्य पलायमानैरि-
त्यर्थः । योधैः साकं भटैः सह कटकसीमानं शिविरप्रवेशं प्रति आसीदत् प्राप्त-
वान् । 'कटकं बलये सानौ राजधानीनितम्बयोः' इति वैजयन्ती । अत्र प्रकृत-
योरेव भारद्वाजभास्करयोः श्लेषमिति कालव्येक्यकटकसीमाप्रवेशेनौपम्यस्य गम्य-
त्वानुत्प्रेक्षयोः नितामेदः । एवं कुम्भे संभवति वर्तत इति कुम्भसंभवः तत्परिभि-

१. 'अपि धनंजयः वेत्युद्दामशब्दो' इति पाठः. २. 'भुवनेषु' इति पाठः. ३. 'तूणी'
इति पाठः. ४. 'प्रतिभटमभिमुखं' इति पाठः. ५. 'स्वकटकस्य सीमानं' इति पाठः.

अन्येद्युर्द्रोणसंचोदितनृपवचने तस्थिवद्भिस्त्रिगतै-

राहूतेऽन्यत्र योद्धुं गतवति विजये कृष्णकृतप्रशंसे ।

प्रातस्ते धार्तराष्ट्रः परबलमभजन्वीतमीकैरनीकै-

र्दावज्ज्वालेन शून्यं वनमिव चमरा वल्गवद्भिः स्वयूथैः ॥ १६ ॥

भारद्वाजोऽपि तस्मिन्नहनि कुरुपतेर्वाञ्छितार्थं विधास्य-

न्नन्ध्रान्वेषैकतानो रथमधिनिकषा स्थापिते धर्मसूनोः ।

कृष्णाभ्यां रक्षणाय प्रथितभुजमदे सत्यजित्युत्स्फुलिङ्गं

दृष्टोर्युगमं निधाय प्रतिभटपृतनाकुक्षिमाविक्षेदेकः ॥ १७ ॥

विद्ध्वा चिरेण युगमात्रमपास्य रथ्या-

निर्धूनितेन सरुषा गुरुणा निकृत्तम् ।

तिजलादिः तस्य शरवाचिमिः बहुतरजलतरंगान्तर्हितस्वमनुरूपमित्यानुहृष्यघट-
नात्मकः समालंकारश्च द्वयोः संसृष्टिः ॥

अन्येद्युरिति । अन्येद्युः परस्मिन् दिवसे प्रातः द्रोणेन संचोदितस्य त्रिगतैः
सह अर्जुनस्य युद्धं घटयेति प्रेरितस्य नृपस्य दुर्योधनस्य वचने तस्थिवद्भिः
तिष्ठद्भिः अतएव त्रिगतैः सुशर्मादिभिः योद्धुं आहूते कृष्णेन क्लृप्ता संघटिता
प्रशंसा 'आहूताभ्यान्यतो गच्छेयम्' इति विजयव्रतस्तुतिः यस्य तस्मिन् अत एव
विजये अर्जुने अन्यत्र गतवति सति ते धार्तराष्ट्राः वीता भीः येषां तैः गत-
भयैः । अर्जुनराहित्यादिति भावः । शैषिकः कप् । अनीकैः बलैः सह परेषां
पाण्डवानां बलं चतुरङ्गं चमराः मृगविशंपाः वल्गवद्भिः लवद्भिः स्वैः यूथैः सजा-
तीयसंघैः सह दावज्ज्वालेन शून्यं वनमिव अभजन् प्राप्तवन्तः । 'द्वयोर्ज्वालक्रीलौ'
इत्यनुशासनाज्ज्वालेनेति पुंस्त्वनिर्देशः । उपमालंकारः । स्रग्धरावृत्तम् ॥ १६ ॥

भारद्वाज इति । अपि किंचेत्यर्थः । तस्मिन्नहनि कुरुपतेः दुर्योधनस्य
वाञ्छितमर्थं धर्मराजप्रहणरूपं विधास्यन् करिष्यन् अतएव रन्ध्रस्य परिच्छि-
द्रस्य अन्वेषे विचारणे एकतानः अनन्यवृत्तिः भारद्वाजः धर्मसूनोः रक्षणाय
रथं अभिनिकषा तद्रथस्य समीपे । 'अमितः परितः-' इत्यादिना द्वितीया ।
कृष्णाभ्यां श्रीकृष्णार्जुनाभ्यां स्थापिते निवेशिते प्रथितः प्रसिद्धः भुजयोः मदः
दर्पः यस्य तस्मिन् सत्यजिति नाम पाण्डाले उद्यन्तः स्फुलिङ्गाः क्रोधात्मिकाः
यस्मात्तत् दृष्टोः नेत्रयोः युगमं निधाय । तमेव दर्शदर्शमित्यर्थः । एकः अर्जुन-
राहित्यादप्रतिभटः सन्नित्यर्थः । प्रतिभटपृतनायाः शत्रुसेनायाः कुक्षि मध्यभागं
आविशन् प्रविष्टवान् । स्रग्धरावृत्तम् ॥ १७ ॥

विद्धेति । रथ्यान् द्रोणरथाभ्यान् अपास्य विहाय युगमात्रं अश्वस्कन्धवा-

१. 'प्रसङ्गे' इति पाठः. २. 'रथमव' इति पाठः. ३. 'निखायः', 'विधाय' इति
पाठौ. ४. 'पुष्पा' इति पाठः.

तस्याथ रङ्गभुवि सत्यजितोत्तमाङ्गं

बाष्पाम्बुभिः सह पपात युधिष्ठिरस्य ॥ १८ ॥

उच्चया त्वरया तस्मिन्नुपकण्ठं समागते ।

पार्थस्य पश्यतोऽग्रे तं प्राणा अपि तथाचरन् ॥ १९ ॥

तस्याथ द्वेपिसेनाजलधिकवलनात्कुम्भयोनित्वकीर्ति

स्पष्टीकर्तुं स्वकीयामिव कुतुकवतः पार्श्वमभ्येत्य वेगात् ।

मीमो रथ्यान् अमभ्रातृपदतनुभवः सूदयामास सूतं

कोदण्डं केतुदण्डं द्वयमपि शकलीचक्रनुर्दस्यपुत्रौ ॥ २० ॥

ततस्तादृशं कुम्भसंभवस्याभिपङ्गमभिवीक्ष्य क्रोधनतया कर्णताल-
समीरणसमृद्धिपरिणतचक्रवातगर्भपरिभ्रमद्रथकेतुपताकापटसहस्र-

ह्यतिर्यग्गदारविशेषमेव विद्धा निर्भय चिरेण निर्भूतिनेन व्याकुलीकृतेन अतएव
सहसा सक्रोधेन गुरुणा द्रोणेन निकृते छिन्नं तस्य सत्यजितः उत्तमाङ्गं शिरः
रङ्गभुवि युद्धभूमौ । 'रङ्गो रणतले रागे' इति विश्वः । युधिष्ठिरस्य बाष्पाम्बुभिः
सह पपात । 'युद्धा' इति पाठोऽसंगतत्वादुपेक्ष्यः ॥ १८ ॥

उच्चयेति । तस्मिन् द्रोणे उच्चया महत्या त्वरया उपकण्ठं समीपं प्रति
समागते सति अग्रे पुरः । स्वसर्माय इति यावत् । तं द्रोणं पश्यतः पार्थस्य
युधिष्ठिरस्य प्राणा अपि तथा उक्तप्रकारं आचरन्, उपकण्ठं कण्ठसमीपं समागता
इत्यर्थः । कण्ठगतप्राणो भीत्याभूद्धर्मराज इत्यर्थः । अत्र द्रोणस्य युधिष्ठिरप्रा-
णानां च श्लेषमिति कालवैक्येनोपकण्ठसमागमनेन धर्मेणाप्यस्य गम्यत्वात्के-
वलप्रकृतास्पदस्तुल्ययोगिनामेदः ॥ १९ ॥

तस्येति । अथ सर्मापागमनानन्तरं द्वेषिणां मेताया एव जलधेः कवलनात्
क्षपणात् स्वकीयां कुम्भयोनित्वेन अगस्त्यभावेन घटोत्पत्त्या च या कीर्तिः तां
स्पष्टीकर्तुं कुतुकवतः कुतूहलिन इव स्थितस्त्वयुपदेशा उक्तरूपकानुप्राणिता ।
द्रोणस्य पार्श्वं प्रति वेगात् अभ्येत्य आगत्य । 'कोपात्' इति पाठान्तरम् । मीमो
रथ्यान् अमभ्रातृ इन्ति स्म । मभ्रातेः कर्तरि लट् । दृपदतनुभवः दृष्टपुत्रः सूतं
सारथिं सूदयामास निजग्रे । दस्यवोः अध्विनोः पुत्रौ नकुलः सहदेवश्च कोदण्डं
केतुदण्डं च द्वयमपि शकलीचक्रनुः चिच्छिदतुः । सगंधरा वृत्तम् ॥ २० ॥

तत इति । ततः अनन्तरं तादृशं उक्तविधं कुम्भसंभवस्य द्रोणस्य अभि-
पङ्गं पराभवं अभिवीक्ष्य क्रोधनतया अतिक्रोधेन रणे मत्तः उन्मादितः भगदत्तः

१. 'बराङ्ग' इति पाठः. २. 'द्वेपिसेना' इति पाठः. ३. 'कोपात्' इति पाठः.
४. 'दलया' इति पाठः.

संपादितसमरसागरावर्तवशंवदफेनकूटशोभानि सकलदिङ्मुखघण्टा-
पथजाङ्घिकघण्टाभरणरणितबधिरीकृताष्टलोकपालपुरजनानि 'निबि-
डितमुरसमाजसमाक्रान्तगगनमण्डपसंधिवन्धस्थिरीकरणाय दत्ता-
यतेन्द्रनीलस्तम्भानिव शुण्डादण्डानूर्ध्वमुन्नमयमानानि समस्तानि
हास्तिकानि पुरस्ताद्विस्तार्य रणमत्तो भगदत्तः सुप्रतीकमधिरूढो
हठाङ्गीममभिदुद्राव ॥

घोरेऽभियाते सति सुप्रतीके दूरेऽपसस्रुद्विषतां बलानि ।

परश्वधास्त्रे पतिते जैलानि पत्युर्नदीनामिव पश्चिमस्य ॥ २१ ॥

सुप्रतीकं नाम आपवाह्यं गजं अधिरूढः सन् कर्णौ तालौ व्यजने इव तयोः
संबन्धिन्या समीरणसमृद्ध्या वायुमण्डल्या परिणतानां संजातानां चक्रवातानां
गर्भेषु मध्येषु परिभ्रमद्भिः रथकेतुषु पताकापटानां सहस्रैः संपादिता समरस्यैव
सागरस्य आवर्तानां भ्रमीणां वशंवदानि । परिभ्रमन्तीत्यर्थः । यानि फेनकूटानि
तेषां शोभा यैस्तथोक्तानि सकलानि दिशां मुखानि अप्राप्येव घण्टापथाः महा-
मार्गाः तेषु जाङ्घिकैः वेगेन गच्छद्भिः घण्टाभरणानां रणितैः घणघणारावैः बधि-
रीकृताः । विदारितकर्णौ इत्यर्थः । अष्टानां लोकपालानां इन्द्रादीनां पुरेषु अम-
रावल्यादिषु जना यैस्तथोक्तानि । निबिडितैः सान्द्रीभूतैः सुराणां समाजैः संधैः
सम्यक् आक्रान्तस्य गगनस्यैव मण्डपस्य संधिवन्धेषु स्थिरीकरणाय दाढ्यसंपाद-
नार्थं दत्तान् स्थापितान् आयतांश्च इन्द्रनीलस्तम्भानिव स्थितान् शुण्डाः दण्डा
इव तान् । 'शुण्डा करिकरे मध्ये' इति विश्वः । उन्नमयमानानि ऊर्ध्वं प्रसार-
यन्ति समस्तानि हास्तिकानि गजवृन्दानि पुरस्तात् विस्तार्य हठात् बलान् भीमं
अभिदुद्राव धावितवान् ॥

घोर इति । घोरं भयंकरं सुप्रतीकं भगदत्तगजे अभियाते प्राप्ते सति
द्विषतां बलानि चतुर्विधानि परश्वध इत्यस्त्रे आयुधे परशुरामीये पतिते प्रविष्टे
सति पश्चिमस्य नदीनां पत्युः समुद्रस्य जलानां च दूरे अपसस्रुः अपचक्रमुः ।
'अम्बुपुराः' इति पाठे उपमाया भिन्नलिङ्गाख्य इति दोषापत्तिः । परश्वधोऽस्या-
स्तीति परश्वधः परशुरामः । अर्शभादित्वान्मत्वर्थोऽयं च । तस्यास्त्र इत्यर्थः ।
तेन न्यूनपदत्वाख्यदोष इत्यपि प्राहुः । पुरा किल परशुरामेण विप्रदत्तायां
क्षिती स्थिति जुगुप्समानेन वासदेशायार्थितोऽन्धिः तत्परश्वधपरिक्षिप्तः सुदूर-
मपससरेति पौराणिकाः ॥ २१ ॥

१. 'निबिड' इति पाठः. २. 'दत्तानिन्द्र' इति पाठः. ३. 'उन्नमय्य' इति
पाठः. ४. 'दूरं ससर्पं द्विषतां बलौघः' इति पाठः. ५. 'अम्बुपुराः' इति पाठः.

केतून्पातयतो रथाञ्श्रययतो दन्तावलान्कुन्ततो

घोटान्पाटयतो विमिश्र गदया भीमो द्विपान्विद्विषाम् ।

संप्रामाङ्गणरक्तवारिलहरीसंलक्ष्यमाणस्वरु-

च्छायामात्रसहायमेव विदधे तं सुप्रतीकं क्षणात् ॥ २२ ॥

पादाग्रहस्तरदनप्रतिघातलीलाभग्नारिरक्तमसृणो भगदत्तदन्ती ।

आलक्ष्यत क्षितिभृतस्तदवप्रकर्मण्यालिप्तगात्र इव गैरिककर्दमेन २३

तदनु करटिमलं तत्र वीक्ष्यापतन्तं

दलितपरबलं तं दन्तकुन्तं बहन्तम् ।

चकितहृदयवृत्तेः 'संगरे वायुमूनो-

र्जनकगुणसमृद्धिर्जङ्गयोराविरामीन् ॥ २४ ॥

केतूनि । अथ केतून् पातयतः, रथान् श्रययतः शिथिलान् कुर्वतः, दन्तावलान् गजान् कुन्ततः छिन्दतः, घोटान् अश्वान् पाटयतः विदारयतः, विद्विषां द्विपान् गजान् गदया विमिश्र भीमः तं सुप्रतीकं भगदत्तगजं क्षणात् संप्रामाङ्गणं युद्धदेशे रक्तवारीणां शोणितोदकानां लहरीषु महातरंगेषु संलक्ष्यमाणा परिदृश्यमाना स्वका च्छाया प्रतिबिम्ब एव च्छायामात्रं सहायः यस्य तथोक्तम् । विदधे चक्रं । तदितरान् सर्वानप्यवधीदित्यर्थः । अत्र सुप्रतीकमि-
न्नसर्वगजवधस्य स्वच्छायामात्रतः सहायकत्वरूपेण वर्णनात्पर्यायोक्तालंकारः ।
शार्दूलविक्रीडितं वृत्तम् ॥ २२ ॥

पादेति । पादाग्रैः भग्नपादैः चतुर्भिः हस्तेन शुण्डया रदनाभ्यां दन्ताभ्यां च प्रतिघातलीलाया प्रहारक्रियया भग्नानां अरिदन्तिनां शत्रुगजानां रक्तेन मसृणः । लिप्त इत्यर्थः । भगदत्तस्य दन्ती सुप्रतीकः । क्षितिभृतः अत्रेः तटे व-
प्रकर्मणि उत्खातकेल्यां गैरिकस्य रक्तधानुविशेषस्य कर्दमेन पङ्केन आ समन्ता-
लिप्तं गात्रं यस्य तथोक्त इत्येत्युपपन्ना । आलक्ष्यत दृष्टेः । लोकरिति शेषः ।
लक्ष्यतेः कर्मणि लट् । यत्त्वत्र पादानां अग्रहस्तानां शुण्डाग्राणां रदनानां च प्रतिघातेनेति, यच्च वात्रैव गैरिकणां मनःशिलानामिति व्याख्यानुसारेण 'धातु-
मनःशिलाद्यत्रैर्गैरिकं तु विशेषतः' इत्यमरकोशलेखनं नृसिंहस्य, तत्तस्य विश्ले-
मन्यस्य न चोद्यम् । अग्रहस्तस्यैक्यं रदनयोर्द्वित्वं गैरिकमनःशिलयोर्विजातीयत्वं चानुभवतां सहृदयानां परं प्रसिद्धिविरुद्धत्वाख्यां दोषम् हृदयं धुनोति ॥ २३ ॥

तदन्विति । तदनु तत्र युद्धभूमौ दन्तः कुन्तः आयुधविशेष इव तं बहन्तं अतएव दलितं विदारितं परबलं शत्रुसैन्यं यस्मिन्नस्तथा । आपतन्तं आगच्छन्तं तं करटिमलं गजभ्रेष्ठं सुप्रतीकं वीक्ष्य संगरे युद्धे विषये चकिता भीता हृदयस्य

इति सुप्रतीकसंश्रुभितनिजध्वजिनीकोलाहलसमाकर्णनाकुलमानसो वासवसूनुर्महेपुनिपूदितावशेषसंशप्तकगणदूरनिरासप्रयुज्यमानवायव्यास्त्रवेगार्ध विभज्य निजरथाय वितीर्णवानिव तूर्णमासाद्य निर्वेलभुजगर्वदुर्विलसितौ तौ^१ कुम्भजातकिरातराजौ निरुद्धचिरेण योधयामास ॥

ततः ।

मनश्च पार्थस्य रथं च भङ्गं मदावलेन्द्रस्य करे प्रवृत्ते ।

सारथ्यचातुर्यवशेन शौरैर्भग्नः स तस्यैव मनोरथोऽभूत् ॥२५॥

मनसः वृत्तिः अवस्था यस्य तस्य वायुसूनुः भीमस्य जङ्घयोः जनकस्य वायोः गुणः गमनवेगः तस्य समृद्धिः आविरासीत् जाता । पलायिनोऽभूदित्यर्थः । 'अत्र तादृशवस्तुप्रतीकावलोकनस्य पलायनहेतुत्वात्काव्यलिङ्गभेदः । 'धावतो वायुसूनुः' इति पाठान्तरम् ॥ २४ ॥

इतीति । इत्युक्तप्रकारेण सुप्रतीकेन संश्रुमितायाः निजायाः ध्वजिन्याः सेनायाः कोलाहलस्य संकुलारावस्य समाकर्णनेन आकुलं व्याकुलं मानसं यस्य सः । वासवसूनुः अर्जुनः महद्भिः इषुभिः वर्णः निपूदिताभ्यः निहताभ्यः अवशेषाणां संशप्तकानां नाम त्रैगर्भानां गणस्य दूरं निरासे विषये प्रयुज्यमानस्य वायव्यास्त्रस्य यो वेगस्तस्मादर्थं वेगं विभज्य । निजाय रथाय वितीर्णवान् दत्तवानिवेत्युत्प्रेक्षा । तूर्णं सत्वरं आसाद्य सर्मापं गत्वा निर्वेलानि अपाराणि भुजयोः गर्वस्य दुर्विलसितानि दुर्भ्रष्टानि यथोक्ता । कुम्भजातः द्रोणः किरातराजः भगदत्तः तौ द्वावपि निरुद्धचिरेण योधयामास युद्धमकारयत् । तावात्मनेति शेषः । द्रोणभगदत्तावित्यर्थः ॥

तत इति । ततः इत्युत्तरेणान्वयः ॥

मन इति । ततः अर्जुनानरोधानन्तरं पार्थस्य अर्जुनस्य मनश्च रथं च भङ्गं भजयितुं मदावलेन्द्रस्य सुप्रतीकस्य करे शृण्वायां प्रवृत्ते व्यापृते सति । शौरैः श्रीकृष्णस्य सारथ्ये चातुर्यवशेन नैपुण्यप्रभावेन सः अर्जुनमनोरथमङ्गविषयकः तस्य सुप्रतीकस्य मनोरथ एव भग्नोऽभूत् । मनश्च भग्नोऽभूत् । रथश्च भग्नोऽभूदिति चार्थः । आगच्छतस्तस्य मार्गादन्यतो रथं गमयामासेति परमार्थः । अत्र पार्थमनोरथमङ्गार्थमुद्यतस्य सुप्रतीकस्य मनोरथमङ्गवर्णनादनर्थोत्पत्तिरूपो विषमप्रमेदः मनसः रथस्य कामस्य च त्रयाणां मनोरथशब्दद्वेषमिसिकाभेदाध्यवसायमूलातिशयोक्त्यनुप्राणित इति द्वयोरङ्गाभिभावेन संकरः ॥ २५ ॥

१. 'ध्वजिनीचर' इति पाठः. २. 'समाकुल' इति पाठः. ३. 'तौ' इति नास्ति कश्चित्. ४. 'तत' इति नास्ति कश्चित्. ५. 'हन्तुं' इति पाठः.

पार्थस्य तस्य तदनु प्रहिता वधाय

भङ्गं ययौ पथि शरैर्भगदत्तशक्तिः ।

प्रस्थानकर्मसमये भयदायि तस्या

नागस्य दर्शनमजायत यत्समीपे ॥ २६ ॥

अथ तेन हरेः मुताय मुक्तं हृदि कृत्वा स्वयमात्मदैवमस्त्रम् ।

तदिदं वनमालया मुकुन्दः सहवास्तव्यकुटुम्बितामनैपीन् ॥ २७ ॥

स फल्गुनस्तत्र चकार वाणैश्चिकीर्षुमन्याश्ररवर्जितं स्वम् ।

कुलाचलात्पीवग्मप्यरातेः करेणुमाशाश्ररयोगशून्यम् ॥ २८ ॥

पार्थस्येति । तदनु सुप्रतीकनुष्ठाप्रकारव्ययमानन्तरम् । तस्य पार्थस्य अर्जुनस्य वधाय वधं कर्तुमिति 'क्रियार्थे-' इत्यादिना अनुयां । प्रहिता प्रेरिता भगदत्तस्य शक्तिः नाम अनुयां पथि मार्गसमये शरैः अर्जुनवाणैः भङ्गं लेदं ययौ शक्तिः सामर्थ्यं भङ्गं पराजयं ययावित्यपि प्रादुः । यत यस्मात् तस्याः । भगदत्तशक्तेः प्रस्थानकर्मणः अर्जुनवधार्थं प्रयागस्य समये भयं भङ्गजन्यं ददातीति तदायि नागस्य दर्शनं गजस्य च । 'गजेऽपि नागमात्रज्ञा' इत्यमरः । दर्शनं समीपे । ननु किञ्चिद्दूरं गमनं नन्तरमिति पथेः । अजायत अभूत् । तस्माद्भङ्गं ययावित्यन्यथः । अत्र नागदर्शनस्य हेतोः नागस्य अर्जुनमात्रं द्वयोर्हेतोरुल्लेखः । नागशब्देऽप्यस्मिन्नागवधनर्पणलक्षणमेव प्रतीयमानं प्रतिशयोक्त्यनुप्राणित इति द्वयोर्गतिभिरनैव सकरः । 'अशनां दृष्टीना दर्शनं कृत्वा प्रयात्' इति शाकुनाः ॥ २६ ॥

अथेति । अथ शक्तिभङ्गानन्तरम् । तेन भगदेतेन हरेः दन्त्यस्य मुताय अर्जुनं दन्तुमिति पूर्ववचनयुक्तं । मुक्तं आत्मा सर्वं विष्णुः देवं यस्य तथोक्तम् । अस्त्रं वैष्णवास्त्रं विष्णोर्भूतार्थतया लब्ध्वा पित्रा दत्तं मुकुन्दः श्रीकृष्णः स्वयं हृदि कृत्वा वक्षसा गृहीत्वा । अर्जुनं ततो मोचयित्वेति यावत् । तत्र वक्षसा गृहीतमिदं वैष्णवास्त्रं वनमालया सह वान्तव्यः एकत्रवान्ति यः कुटुम्बी गृही तस्य भावः तत्ता तां तथा सह शक्तिं अर्जुनात् प्राप्तवामास । तदस्त्रं वनमालेव कृष्णस्य वक्षसि काचिन्मालाभूतपथेः । 'वस्त्रं नृणप्रायतां वक्षिः शीलतां हिमं दहनतामायाति यस्यच्छया' इत्यागनादिति भावः । औपच्छन्दसिकवृत्तम् ॥ २७ ॥

स इति । स फल्गुनः अर्जुनः स्य आत्मानं तत्र तदानीं अन्वाक्षरेण फल्गुनेति नामनि अन्तिमवर्णन । नकारेणेति यावत् । वर्जितं रहितं फल्गुम् । अन्तारमित्यर्थः । 'वाच्यवत्कल्पान्तरं च' इति यादवः । चिकीर्षु कर्तुमिच्छु किं च कुलाचलात् हिमवदादिरपि पीवरं पृथुलं अरातेः शत्रोः भगदत्तस्य करेणुं गजं सुप्रतीकं आशाश्ररस्य ककारस्य यागेन संबन्धेन शून्यं रेणुम् । लवणदिछन्नमित्यर्थः ।

मदपङ्कललामगन्धिफालं मधवत्सूनुररेनिपात्य शीर्षम् ।

पृथुलां मुदमादधे ततोऽसौ पृथिवीगन्धवतीति गौतमोक्तेः ॥ २९ ॥

भगदत्ते बधं याते सह मत्तेन दन्तिना ।

सत्यजिन्नाशशोकार्तिमत्यजन्पाण्डुनन्दनाः ॥ ३० ॥

तदनु नाम्नारुणे तेजसि संध्ययापि तादृशे कलशयोनिः स्वयं,
नाम्ना गुरुरपि व्यथयापि तादृग्विधस्त्रिभिरेवाङ्गैर्विरलितेन वलेना-
नुगम्यमानस्तादात्विकं स्वमनोरथमिव दूष्यतामुपगतमावासं शनैः
शनैराववृते ॥

चकार । अत्र फल्गुनकरेणुशब्दयोस्तदर्थयोश्च अमेदाभिमानान्नावाच्यवचन-
त्वदोषः । अत्र फल्गुनस्यान्याक्षरराहित्यचिकीर्षाः सुप्रतीकस्य स्वस्यैव तद्विरु-
द्धाक्षरशून्यत्वप्राप्तेर्विषादनं नामालंकारः । 'इष्यमाणविरुद्धार्थसंप्राप्तिस्तु विषाद-
नम्' इति लक्षणात् ॥ २८ ॥

मदेति । ततः सुप्रतीकवधानन्तरम् । असौ मधवतः इन्द्रस्य सूनुः अर्जुनः
मदपङ्केन कस्तूर्या यल्ललाम तिलकभूषणं तस्य गन्धोऽस्यास्तीति गन्धि फालं
ललाटे यस्य तथोक्तम् । अतएव अरेः भगदत्तस्य शीर्षं शिरः निपात्य पात-
यित्वा । भुवीति शेषः । पृथिवी भूमिः गन्धः अस्या अन्तीति गन्धवती इत्युक्तप्र-
कारायाः गौतमस्य नैयायिकस्य उक्तेः वाक्यस्य पृथुलां महतीं मुदं आददे
चकार । तदुक्तिं प्रत्यक्षप्रमाणसिद्धामकरोदित्यर्थः । अत्रैकत्र विलसत्कस्तूरी-
तिलकफालभगदत्तशीर्षपातनेन सर्वत्र तस्या गन्धवत्त्वबोधकर्मात्मनोक्तिप्रमो-
दकरणासंबन्धेऽपि संबन्धोक्तरीतिशयोक्तिः । आपच्छन्दसिकं वृत्तम् ॥ २९ ॥

भगदत्त इति । भगदत्ते मत्तेन दन्तिना सुप्रतीकेन सह बधं याते प्राप्ते सति
पाण्डुनन्दनाः युधिष्ठिरादयः सत्यजितः पाञ्चालस्य नाशेन द्रोणकृतेन यः
शोकः तस्मादार्तिः व्यथा तां अत्यजन् तत्यजुः । शत्रूणां व्यसनेन महदप्यात्म-
व्यसनं निरस्यत इति भावः ॥ ३० ॥

तदन्विति । तदनु नाम्ना अरुणे तेजसि सूर्ये संध्यया सायंकालिकया ।
तद्गणेणापीति यावत् । तादृशे अरुणे सति । 'अरुणो भास्करेऽपि स्याद्गर्णमेदे
स तु त्रिषु' इत्यमरः । कलशयोनिः द्रोणः । स्वयं नाम्ना गुरुरपि व्यथया पराभ-
वदुःखेनापि तादृग्विधः गुरुः दुर्भरः सन्नित्यर्थः । त्रिभिरेव तुरगरथपदाति-
भिरेव विरलितेन असान्द्रेण । तुपीयाङ्गस्य गजरूपस्य भीमेन भङ्गत्वादिति
भावः । बलेन अनुगम्यमानश्च सन् । तदा तस्मिन् काले भवं तादात्विकम् ।
'तत्काले तु तदात्वं स्यात्' इत्यमरः । स्वं स्वीयं मनोरथं युधिष्ठिरप्रहणविषयक-

१. 'भालं' इति पाठः. २. 'आदधात्' इति पाठः. ३. 'इस्तिना' इति पाठः.

४. 'पार्थसैनिकाः' इति पाठः. ५. 'तादात्विकमनोरथं' इति पाठः.

शिविरमेव तदैव सुयोधनः शितशरव्रणमोचितकञ्चुकम् ।
मृदुलमञ्चगतं कलशोद्भवं विरचिताञ्जलिरेवमभाषत ॥ ३१ ॥
महारथ त्वं मम बाञ्छितद्रुं फलेग्रहिं न प्रतनोषि यस्मात् ।
कृपेतिशब्दोऽपि बभूव नूनं ह्रस्वस्त्वयि श्याल इव त्वदीये ॥ ३२ ॥

भगवन्, त्वमिदं सावधानेन चेतसा स्मरणपथमधिरोपय ।
पितामहः सोऽपि पृथक्कलत्पे वपुर्निजं माधवमन्तरङ्गे ।
तवैव हस्ते मम कार्यसिद्धिं कृत्वा हि^१ धाम स्वमियेष गन्तुम् ॥ ३३ ॥

मिव दूष्यतां निष्फलत्वाज्जिन्यत्वं वस्त्रमयत्वं च उपगतं प्राप्तं आवासं शिविरं
प्रति शनैः शनैः आवृत्ते प्रत्यावृत्तवान् । अत्रारुणे गुरुदिव्यत्र केवलप्रकृतास्पद-
श्लेषद्वयस्य निन्द्यत्ववस्त्रमयत्वयोः श्लेषमित्तिकामेदाध्यवसायलक्ष्येन दूष्यत्वेन
द्रोणमनोरथशिविरयोरौपम्यगमकस्य तुल्ययोगिताभेदस्य च तिलतण्डुलन्यायेन
संसृष्टिः ॥

शिविरमिति । तदैव सुयोधनः शिविरं द्रोणावासं प्रति एव आगत्य
शनैः तीक्ष्णः शरैः यानि व्रणानि तेभ्यो मोचिनः शनैस्त्याजितः कञ्चुकः कवचं
यस्य तथोक्तम् । मृदुले मध्ये शयने गतं शयितं कलशोद्भवं द्रोणं प्रति विरचितः
अञ्जलिः नमस्कारः येन तथोक्तः सन् एवं वक्ष्यमाणप्रकारेण अभाषत उक्तवान् ।
द्रुतविलम्बितम् ॥ ३१ ॥

महारथेति । हे महारथ द्रोण, त्वं यस्मात्कारणान् मम मदीयं बाञ्छितं
मनोरथमेव द्रुं वृक्षं फलेग्रहिं सफलम् । फलान् गृह्णातीत्यर्थे 'फलेग्रहितात्मभरिष्व'
इति निपातनात्साधुः । न प्रतनोषि न करोषि । तस्मात् शक्यते व्यवहियत
इति शब्दः पदार्थः । कृपेति दयानामकः सः 'कृ-पा' इत्यक्षरद्वयात्मकं दीर्घा-
न्तपदं च त्वदीये श्याले पञ्चीभ्रान्ति शारद्वत इव त्वद्यपि ह्रस्वः अन्यतरः ह्रस्वा-
न्तश्च बभूव । मत्काङ्क्षितं प्रतिज्ञाय तदनिर्वहणान्मयि तव करुणालेशोऽपि नास्ती-
त्यर्थः । अत्र मनोरथमफलीकरणाभावेन करुणाशून्यत्वानुमानादनुमानालंकारस्य
कृपद्रोणयोः श्लेषमित्तिकालक्ष्यकथान्यत्पत्वाकारान्तत्वद्वयात्मकह्रस्वत्वाश्रयकृपेति-
शब्दवत्त्वेनःपम्यगमकतुल्ययोगिताभेदस्य चैकवाचकानुप्रवेशसंकरः ॥ ३२ ॥

भगवन्निति । हे भगवन् द्रोण, त्वं इदं 'पितामहः सोऽपि' इति वक्ष्यमा-
णवाक्यं सावधानेन एकाग्रेण चेतसा मनसा स्मरणपथं स्मृतिविषयत्वं अधिरो-
पय प्रापय ॥

पितामह इति । अपि किंचेत्यर्थः । सः लोकैकवीरत्वेन प्रसिद्धः पिता-

१. 'भवदभिधामिदानीं स्मरणपथमारोपय चेतसा सावधानेन' इति पाठः.
२. 'च' इति पाठः.

तमेतं दयमानेन समेतं शोकसंपदा ।

ऊचेऽथ गुरुणा तेन नीचेतरगुणाब्धिना ॥ ३४ ॥

बाष्पातिवृष्टावपि पाण्डवानां पाथोरुहव्यूहवितीर्णमोदान् ।

प्रातःश्च एवाखिलधार्तराष्ट्रान्संचारयेयं युधि बाहिनीषु ॥ ३५ ॥

इति गिरा तमाश्वास्य राजानं सद्नाय विसृष्टवतो मुहुर्मुहुर्जु-
नस्य सव्यसाचित्वशैलीमनुचिन्त्य हृदि रणरणिकामनणीयसीं वि-

महः सीष्मः निजं वपुः शरीरं पृषत्कतल्पे शरशयने माधवं श्रीशं अन्तरङ्गे
मनसि मम मदीयां कार्यस्य पाण्डवजयस्य सिद्धिं तवैव । नान्यस्येत्यर्थः । हस्ते
कृत्वा निधायेति त्रिष्वपि योज्यम् । स्वं स्वात्मकं धाम चिन्मयं तेजः गन्तुं
तस्मिन् लयेनैक्यं प्राप्तुं इयेष हि इच्छति स्म खलु । स्वं स्वीयं धाम स्थानं स्वर्गं
गन्तुं इयेष हि । तस्य वस्त्रात्मकत्वादिति केचित् । अतस्त्वदेकपरायणे मध्यव-
श्यकरणीया दयेति भावः । अत्रानेकक्रियार्यागपद्यात्समुच्चालंकारः ॥ ३३ ॥

तमिति । शोकस्य संपदा समृद्ध्या समेतं अन्वितं तं उक्तप्रकारेण प्रार्थय-
मानं एतं दुर्योधनं प्रति नीचेतराणां अनलानां गुणानां वात्सल्यगाम्भीर्या-
दीनां अब्धिना । आश्रयेणेत्यर्थः । अतएव दयमानेन सकरुणेन तेन गुरुणा
द्रोणेन । अथ दुर्योधनप्रार्थनानन्तरं ऊचे उक्तम् । ब्रुवतेर्भावे लिटि वच्यादेशः ।
लाटानुप्रासालंकारः ॥ ३४ ॥

बाष्पेति । हे नृप, श्वः परस्मिन् दिने प्रातरेव युधि युद्धे । पाण्डवानां
युधिष्ठिरादीनां पाण्डोः श्वैरूपस्य इमे पाण्डवाः राजहंसाः तेषामिति च । 'राज-
हंसास्तु ते चक्षुचरणलोहितैः निनाः' इत्यमरः । बाष्पस्य नेत्रजलस्य अतिवृष्टौ
सत्यामपि धार्तराष्ट्रान् युष्मान् नोलहंसाश्च । बाहिनीषु सेनासु नदीषु च ।
पाथोरुहव्यूहेन पद्माकारसेनाध्वन्यासविशेषेण कमलवृन्देन च वितीर्णः दत्तः ।
लब्ध इति यावत् । मोदः संतोषः येषां तथोक्तान् । संचारयेयं प्रचारयेयम् ।
'धार्तराष्ट्रोऽसिते हंसे धृतराष्ट्रमुतेऽपि च', 'सेनानयोस्तु बाहिनी', 'व्यूहस्तु
बलवान्यासे निर्वाणं वृन्दतर्कयोः' इति क्रमेण विधामरः । शृङ्गानुप्राणितो
विरोधाभासः ॥ ३५ ॥

इतीति । इत्युक्तप्रकारया गिरा वाचा तं राजानं दुर्योधनं आश्वास्य निर्दुःखं
कृत्वा । सद्नाय निवासाय विसृष्टवत आज्ञातवतः । किं मुहुर्मुहुः अर्जुनस्य
सव्यसाचित्वशैलीं हस्तद्वयेनापि बाणप्रयोगस्वभावं अनुचिन्त्य स्मृत्वा । अनणी-
यसीं महतीं रणरणिकां हृदि मनसि बिभ्राणस्य बहृतः । 'रणरणिका संतापः
पक्षात्तापोऽनुतापश्च' इत्यमरः । द्रोणस्य सकाशात् विनिर्गता निद्रामेव सखीं
विषेतुं अन्वेषितुमित्युत्प्रेक्षा । सा निशा रात्रिरपि तरसा वेगेन । निरगात्

भ्राणस्य द्रोणस्य सकाशाद्विनिर्गतां निद्रासखीं विचेतुमिव सा नि-
शापि तरसा निरगात् ॥

अपरेशुरसौ वृत्तो बलौघैरथ भेरीनिनदैर्नभो विभिन्दन् ।

कवची विशिखी रथी शरासी कलशीसूनुरवाप युद्धभूमिम् ॥३६॥

द्रोणस्य सेनाचरधूलिपाली क्षोणेस्तु नमंकरणी बभूव ।

घटाथ तस्याः कटदानपूरैः पटं पुनः संघटयांचकार ॥ ३७ ॥

आश्चर्यस्थूललक्षं तदनु दिविपदामन्तरिक्षस्थितानां

क्षोणीन्द्राणां रिपूणाममुभृगहरणे कूटयन्त्रायमाणम् ।

गन्धर्वैः केसराढ्यैर्मदमधुभिरिभैः केतुपत्रैः शताङ्गैः

पद्मज्यूहं व्यतानीत्प्रधनभुवि गुरुः सांयुगीनाग्रगण्यः ॥३८॥

गच्छति स्म । निर्निद्रमेव द्रोणः सर्वो रात्रिं व्यनयोदित्यर्थः । अत्र रणरणिका-
शब्दस्त्रीलिङ्गादिमहिम्ना अन्यकान्तारिघटप्रियाविलोकनकुपितनिष्क्रान्तनायिकान्वे-
विसखीवृत्तान्तप्रतीतः समासोक्तिः । तस्याश्च रूपकानुप्रणितोत्प्रेक्षायाश्चकवाच-
कानुप्रवेशसंकरः ॥

अपरेशुरिति । अपरेद्युः परस्मिन् दिवसे असीं कलशीसूनुः द्रोणः कवच-
मस्यास्तीति कवची । एवमग्रे । विशिखी बाणवान् । रथी । शरासी चापवांश्च
सन् । निर्ज्वलांघ्रैः सह रथानां निनदैः नेमिघण्टाघणघण्टाकारैः भेरीणां निनदैः
भांकारैश्च नभः आकाशं विभिन्दन् युद्धभूमिं अवाप । औपच्छन्दसिकम् ॥३६॥

द्रोणस्येति । द्रोणस्य सेनाभ्यः चरति उद्गच्छतीति सेनाचरी च सा धूलि-
पाला रजःपटलं क्षोणेः भुवस्तु नमंकरणी विवस्त्रत्वकारिणी । समुद्रदोषिणीति
यावत् । बभूव । समुद्रस्य तद्वत्स्थानीयत्वादिति भावः । अत्र अथ घटा तदीयगज-
पङ्क्तिः । 'घटा गोष्ठ्यां हस्तिपङ्क्तिं' इत्यमरः । कटयोः कुम्भयोः दानपूराः मदजल-
प्रवाहाः तस्याः क्षोणेः पटं समुद्रं पुनः संघटयांचकार योजयामास । अर्द्धि
पूरयामासेत्यर्थः । अत्र नमोऽकृताया भुवः पुनः पटसंघटनरूपपूर्वावस्थानुवृत्तेः
पूर्वरूपालकारभेदस्य शोषणपूरणासंबन्धेऽपि तत्संबन्धोक्तिरूपातिशयोक्तियुक्तयो-
ज्योबितत्वात् द्वयोरङ्गाङ्गिभावेन संकरः । 'द्रोणस्य' इत्येतत्पदमनेकमूलपुस्तकेषु
न दृश्यते लिखितम् । उक्तसंकरस्य लाटानुप्रासाभ्यामचकवाचकानुप्रवेशसंकर-
रश्चेत्यपि प्राहुः ॥ ३७ ॥

आश्चर्येति । तदनु रणरङ्गप्रवेशानन्तरम् । अन्तरिक्षस्थितानां दिविपदां
देवानां आश्चर्यस्य स्थूललक्षं बहुप्रदम् । मुख्यजनकमिति यावत् । रिपूणां क्षोणी-
न्द्राणां शत्रुराजानां असवः प्राणा एव मृगास्तेषां हरणे विषये कूटयन्त्रं शिला-

१. 'युद्धरङ्गम्' इति पाठः. २. 'ओकोऽयं कचिच्च' इत्येते. ३. 'कक्ष्यं' इति पाठः.

समयेऽत्र निशम्य वैरिवृत्तं तपसः सूनुरभाषताभिमन्युम् ।

अयि वत्स पितान्यतोऽधुना ते तव भारोऽजनि सर्वसैन्यरक्षा ॥ ३९॥

कवचं प्रतिमुखं घटस्व चापं भज धैर्यं परितो विधेहि योधान् ।

अधिरोह शताङ्गमाविश त्वं कमलव्यूहमरीभिषूदयस्व ॥ ४० ॥

इति राज्ञो निदेशं मौलिदेशे निवेश्य योद्धुं प्रतिष्ठमाने जयनिः-
साणमेरीपटहपणवाधैर्वाद्यैर्गगनशायिने गुणाय सौखशायनिकाय-
माने लीलया कमलव्यूहमवगाह्य बालेऽपि स्वयमेकाकिनि निजको-

दावादिनिर्मितो यन्त्रविशेषः तद्वदाचरन्तं कूटयन्त्रायमाणम् । 'उन्माथः कूटयन्त्रं
स्यात्' इत्यमरः । केसरैः स्कन्धलोममिरेव किञ्चलैः आवृत्यः समृद्धैः । 'केसरो-
ऽस्त्री स्कन्धलोमि किञ्चलके बहुलेऽपि च' इति वैजयन्ती । गन्धर्वैः । मदः दानो-
दकमेव मधु मकरन्दः येषु तैः इभैः गजैः । केतवः पताका एव पत्राणि येषु
तैः शताङ्गैः रथैश्च पद्मव्यूहं पद्माकारेण सैन्यविन्यासमेव कमलवृन्दमिति छिष्टा-
स्त्रिष्टसावयवरूपकम् । सांयुगीनानां रणे साधूनां अग्रगण्यः गणनीयः गुरुः द्रोणः
प्रधानभुवि युद्धभूमौ व्यतानीत् निर्मितवान् । शताङ्गैरित्यत्र शतं अङ्गानि पत्राणि
येषां तैरिति व्याख्यानं तु केतुपत्रैरिति विशदणेन वैयर्थ्याद्वन्धर्वैरिति पदद्वये
तथा कल्पनायोगेन प्रक्रमविरोधाच्चापेक्षितम् । स्रग्धरावृत्तम् ॥ ३८ ॥

समय इति । अत्र अस्मिन् समये तपसः यमस्य सूनुर्युधिष्ठिरः वैरिणां
शत्रूणां वृत्तं पद्मव्यूहनिर्माणवृत्तान्तं निशम्य श्रुत्वा अभिमन्युं आजुनिं प्रति
अभाषत वक्ष्यमाणप्रकारेणाक्तवान् । अयि वत्स हे पुत्र, यत् यस्मात् ते पिता
अर्जुनः अधुना अन्यतः संशप्तकयुद्धदेशे भवति । तस्मात् कारणात् सर्वेषां
सैन्यानां रक्षा तव भारः निर्वाह्यः अजनि । अपच्छन्दसिकवृत्तम् ॥ ३९ ॥

कवचमिति । किं च कवचं प्रतिमुखं धारय । चापं धःस्व गृहाण । धैर्यं
भज । योधान् परितः विधेहि सर्वत्र यथाहं नियमय । शताङ्गं रथं अधिरोह ।
कमलव्यूहं पद्मव्यूहं आविश । अरीन् शत्रून् निषूदयस्व मारय । लमिति सर्वत्र
योज्यम् ॥ ४० ॥

इतीति । इत्युक्तप्रकारं राज्ञः धर्मराजस्य निदेशं आज्ञां मौलिदेशे शिरस्ति
निवेश्य । तेन गृहीत्वैति यावत् । योद्धुं प्रतिष्ठमाने निर्गच्छति जयनिःसाणः
मेरीपटहः पणवश्च आद्या येषां तैः वाद्यैः । तद्वनिनिरित्यर्थः । गगने शत इति
शायिने गुणाय शब्दाय सौखशायनिकायमाने सुखस्वपनपृच्छक इव स्थिते ।
तदुत्पादक इति यावत् । स्वयं आत्मनि बालेऽपि एकाकिनि असहाये तस्मि-
न्बौभवे अभिमन्यौ । लीलया कमलव्यूहं अवगाह्य प्रविश्य निजस्य कोदण्डस्य
संबन्धिन्या चण्डिमसंपदा प्रतापसमृद्ध्या कौरवचमं शोभयमाणे व्याकुलीकुर्वति

दण्डचण्डिमसंपदा कौरवचमूं क्षोभयमाणे तस्मिन्सौभद्रे सिन्धुपति-
र्व्यूहमुखं पिधाय स्मरहरवरलाभदर्पेण तदनुधाविनीं पाण्डववाहिनीं
क्रुधा हरुषे ॥

उद्यद्भिर्युद्धरङ्गादपि सुरवनितापुष्पवर्षात्पतद्भि-

र्वेगाल्लभैः परागैर्दृढतरघटिते चक्षुषां पक्ष्मयुग्मे ।

स्थित्वा मध्येन्तरिक्षं विजयसुतभुजागर्वलीलायितानि

द्रष्टृणां खेचराणां भृशमनिमिषता तत्क्षणं भङ्गुरासीत् ॥४१॥

शरशायिनैर्द्विरदशैलमण्डलैर्विपुलैर्विधाय विषमां वसुंधराम् ।

पृथुचक्रवर्तिपृथुयन्त्रवैभवं वितथीचकार विजयस्य नन्दनः ॥४२॥

सति । सिन्धुपतिः सन्धवः समुद्रश्च क्रुधा कापेन व्यूहस्य पद्माख्यस्य मुखं
द्वारभागं पिधाय आवृत्य । स्मरहरात् वरस्य लाभेन यो दर्पः गर्वः तेनोपल-
क्षितः तं अभिमन्युं अनुधावतीति तदनुधाविनीं पाण्डवानां वाहिनीं सेनां नदीं
च हरुषे । अत्र सन्धवसमुद्रयोः सेनानयोश्च श्लेषभिनिकामेदाध्यवसायमूलाति-
शयोक्तिभ्यां समुद्रस्य नदीमुखविधानपूर्वकं तत्रिरोधानुरूप्यात्मकसमालंकारप्र-
तीतेरलंकारेणालंकारध्वनिः ॥

उद्यद्भिरिति । युद्धरङ्गाद्युद्यद्भिः ऊर्ध्वं प्रगरद्भिः सुरवनितानां अप्सरसां
संबन्धिनः पुष्पवर्षात् पतद्भिरपि । किंच वेगाल्लभैः संक्रान्तैः परागैः भौमैः
कौसुमैश्च चक्षुषां नेत्राणां पक्ष्मणोः युग्मे दृढतरं अतिदृढं यथा तथा घटिते
मुकुलीकृते सति । अन्तरिक्षस्य मध्ये मध्येन्तरिक्षम् । स्थित्वा विजयसुतस्य
अभिमन्योः भुजागर्वलीलायितानि बाहुपराक्रमचेष्टितानि द्रष्टृणाम् । तृणन्तत्वात्
'न लोक-' इत्यादिना पृथीप्रतिषेधः । पश्यतां खेचराणां देवानां अनिमिषता
नेत्रयोर्निमेषप्राप्तित्वम् । तस्मिन् क्षणे तत्क्षणम् । भृशं भङ्गुरा भग्ना अभूत् । अत्र
देवानामनिमिषत्वभक्त्यासंबन्धेऽपि तत्संबन्धोक्तैरतिशयोक्तिः । परागलभ्रपक्ष्मयुग्म-
घटनयोर्द्वेन्दुदेतुमतोरुत्पत्त्यात्मकहेत्वलंकारो जीवितत्वात् द्वयोरङ्गाङ्गिभावेन संकरः ।
सगंधरा ॥ ४१ ॥

शरेति । विजयस्य अर्जुनस्य नन्दनः अभिमन्युः शरैः बाणैः शायितैः
पातितैः विपुलैः महद्भिः द्विरदाः कौरवगजा एव शैलाः तेषां मण्डलैः समूहैः ।
वसुंधरां भूमिं विषमां निम्नोन्नतां विधाय कृत्वा । पृथोः नाम चक्रवर्तिनः पृथोः
महतः यन्त्रस्य वैभवं धनुष्कोट्या भूमिसमीकरणरूपं प्राभवं वितथीचकार व्यर्थं
चक्रे । अत्र पृथुचक्रवर्तिभूमिसमीकरणवैयर्थ्यकरणासंबन्धेऽपि तत्संबन्धोक्तैरति-
शयोक्तिः । पुरा पृथुनाम महाराजः शैलैर्विषमितां क्षितिं धनुष्कोट्या ताभि-

पार्थात्मजो भानुसुतस्य सामि भित्त्वा शताङ्गं शितभल्लवृष्ट्या ।
 पितामहोक्तं कुरुवीरगोष्ठ्यां तथ्यं चकारार्धरथत्वमस्य ॥ ४३ ॥
 अथाभिमन्युर्धृतभूरिमन्युर्द्रौणि त्वदीर्घ्यास्मितकान्तिलक्ष्यात् ।
 बाल्ये निपीतानपि पिष्टसारानुग्रैः शरैरुद्धमयांचकार ॥ ४४ ॥
 सुतस्य शौर्यात्सुरराजसूनोरुदीर्णदिग्भ्रान्तिरुदारमीतिः ।
 कृपस्वसुर्मङ्गलतन्तुनैव साकं चकम्पे स गुरुमुहूर्तम् ॥ ४५ ॥
 विशिखं मुमुक्षुमथ गौतमात्मजे
 विबुधेन्द्रपौत्रमभिवीक्ष्य भीषणम् ।
 जनने विपद्यपि जना रणाङ्गणे
 शर एव हेतुरिति तस्य मेनिरे ॥ ४६ ॥

मेथ्य समीचकार । अतएव भुवः पृथूकरणात् पृथुरिति नाम तस्येति पौरा-
 णिकाः । मञ्जुभाषिणी ॥ ४२ ॥

पार्थेति । पार्थात्मजः अभिमन्युः शितानां तीक्ष्णानां भल्लानां नाम
 बाणानां वृष्ट्या भानुसुतस्य कर्णस्य शताङ्गं रथं सामि अर्धं भित्त्वा । कुरुषु
 वीराणां गोष्ठ्यां कथायाम् । 'गोष्ठी सभायां संज्ञापे' इति नानार्थरत्नमालायाम् ।
 पितामहेन भीष्मेण उक्तं अस्य कर्णस्य अर्धरथत्वं तथ्यं यथार्थं चकार । अत्रार्धो
 रथो यस्य तस्य भावः तत्त्वम् । महारथलक्षणादर्थन्यूनत्वं चेति द्वयोः श्लेषभि-
 त्तिकया अमेदाध्यवसायादतिशयोक्तिमेदः ॥ ४३ ॥

अर्थेति । अथ कर्णपराभवानन्तरं अभिमन्युः धृतः भूरिः बहुलः मन्युः
 क्रोधः येन तथोक्तः सन् । उग्रैः दारुणैः शरैः द्रोणस्यापत्यं द्रौणि अश्वत्थामानं
 तस्य अश्वत्थाम्नः ईर्ष्याया स्मितस्य कान्तेः श्वेतस्य लक्ष्यात् व्याजात् । बाल्ये
 निपीतान् । मात्रा दारिद्र्यवशात् क्षीराणीमान्येवेति प्रतार्थं पायितानित्यर्थः ।
 पिष्टसारानपि जलमिश्रिततण्डुलचूर्णांशानपि उद्धमयांचकार उद्गारयामास ।
 आगर्भे रक्तोद्गारे निबिम्बेदेत्यर्थः । अपह्नवालंकारः ॥ ४४ ॥

सुतस्येति । सुरराजसूनोः सुतस्य अर्जुनसुतस्य अभिमन्योः शौर्यात्
 उदीर्णा उत्पन्ना दिशां भ्रान्तिः वैपरीत्येन ज्ञानं यस्य सः उदारा महती भीतिः
 यस्य तथोक्तः स चापाचार्यत्वेन प्रसिद्धः गुरुद्रोणः कृपस्वसुः कृप्याः द्रोण-
 पत्न्याः मङ्गलतन्तुना साकं मङ्गलसूत्रेण सहैव मुहूर्तं चकम्पे कम्पितवान् । अत्र
 द्रोणस्य कम्पे तत्पत्नीमङ्गलसूत्रसाहित्यवर्णनात्सहोक्तिरलंकारः ॥ ४५ ॥

विशिखमिति । अथ द्रोणपराभवानन्तरं गौतमात्मजे कृपाचार्ये विशिखं

१. 'च्छित्त्वा' इति पाठः. २. 'कुरुराजगोष्ठ्यां' इति पाठः. ३. 'अथो' इति पाठः.
 ४. 'तदेर्ष्या' इति पाठः. ५. 'निपीतानिव' इति पाठः.

आश्चर्यकर्मसु कृतेष्वपि हर्षभारा-
न्मोक्तं मुहुर्मुहुरमुष्य शिरोजबन्धे ।

दृष्टास्तदा सुमनसो दिवि कर्तृभूता

नाकेन्द्रनन्दनवने न तु कर्मभूताः ॥ ४७ ॥

अमुष्य कोदण्डमखण्डयद्रवेः सुतो रथाश्वान्प्रममाथ कुम्भजः ।

कृपः कृणति स्म जवेन सारथिं व्यपाटयत्केतुपटं गुरोः सुतः ॥ ४८ ॥

एकाकिनः परिभवाय बहून्प्रवृत्ता-

नेतानवेक्ष्य निखिलोऽपि निलिम्पवर्गः ।

मन्दारशाखिकुमुमानि यथाभिमन्यौ

निन्दारवान्निपुषु तस्य तथाभ्यवर्षन् ॥ ४९ ॥

मोक्तुमिच्छुं मुमुक्षुं, अतएव भीषणं मयंकरं पितुषेन्द्रपात्रं अभिमन्युं अभिवीक्ष्य रणाङ्गणे जनाः तस्य कृपाचार्यस्य जनने विपदि मरणेऽपि च विषये शर एव हेतुरिति मेनिरे । अनेनायं न जीवतीति निश्चिद्युरित्यर्थः । कृपस्य शरजन्मत्वं प्रतिदम् । मञ्जुभाषिणी ॥ ४६ ॥

आश्चर्येति । आश्चर्यकरेषु कर्मसु युद्धेषु । इति शाकपार्थिवादित्वात्समासः । कृतेषु सन्स्वपि । अमुष्य अभिमन्योः शिरोजबन्धे धम्मिष्ठे हर्षभारात् संतोषा-
तिशयान् मुहुर्मुहुः मोक्तुं वर्षितुं कर्तृभूताः । तत्तादात्म्याश्रयाः कर्तार इति यावत् । एवमग्रेऽपि । सुमनसः देवाः दिवि आकाशे दृष्टाः । कर्मभूताः कर्माणि सुमनसः पुष्पाणि तु । नाकेन्द्रस्य स्वर्गाधिपस्य नन्दनवने न दृष्टाः । उभयत्र लोकरिति शेषः । देवाः कल्पकुमुमानि निःशेषमभिवर्षन् ततः कुमुमदारिद्र्यात्तूष्णीं-
बभूवुरित्यर्थः । 'सुमनाः पुष्पमालान्योन्निदशे कोविदेऽपि च' इति विश्वः । अत्र सुमनसां कर्तृत्वकर्मत्वविरोधस्य श्रेयेणाभासाद्विरोधाभासस्य च नन्दनवने निःकुमुमत्वाम्बन्धेऽपि संबन्धोक्तिरूपातिशयोक्तेश्च संसृष्टिः ॥ ४७ ॥

अमुष्येति । अथ रवेः सुतः कर्णः अमुष्य अभिमन्योः कोदण्डं चापं अख-
ण्डयन् विच्छेद । कुम्भजः द्रोणः रथस्य अश्वान् प्रममाथ विभेद । कृपः सारथिं जवेन कृणति स्म विच्छेद । गुरोः सुतः अश्वत्थामा केतोः पटं पताकां व्यपा-
टयन् विपाटितवान् । वंशस्थम् ॥ ४८ ॥

एकाकिन इति । एकाकिनः एकस्य परिभवाय निरस्कारं कर्तुं इति 'क्रिया-
र्थः' इत्यादिना चतुर्थी । प्रवृत्तान् उद्युक्तान् बहून् एतान् कर्णादीनवेक्ष्य । नि-
खिलोऽपि सकलोऽपि निलिम्पानां देवानां वर्गः संघः अभिमन्यौ मन्दारशाखि-
कुमुमानि यथा अभ्यवर्षन् । अतिषीरोऽयं बहुभिरसहायो युध्यतीत्याद्यर्थादिति

रथादवष्टुत्य गदासखस्तदा विदार्य बालो विजयात्मसंभवः ।

चकार मन्दाक्षभृतो न केवलं रथानमीषां युधि तानपि क्षणात् ॥ ५० ॥

बालौ ततः कृतरणौ धृतराष्ट्रपौत्रौ

भीरू पृथग्गमनकर्मणि मन्यमानः ।

पार्थात्मजः स तु परस्परसाह्यवन्तौ

चक्रे कृतान्तपुरवर्त्मनि गन्तुमग्रे ॥ ५१ ॥

अथ कर्णमुखा महारथास्ते मिलिताः कैतवमेत्य यौगपद्यात् ।

सुरनायकपौत्रमेनमस्त्रैः स्वयशोभिः सह पातयांबभूवुः ॥ ५२ ॥

भावः । तथा तस्य अभिमन्योः रिपुषु कर्णादिषु विषये निन्दारवान् निन्दनवाक्यकलकलान् अभ्यवर्षत् । उदीरयामासेत्यर्थः । एके बहूनां युद्धस्य लोकवेद-निषिद्धत्वादिति भावः । अत्र कल्पद्रुक्षकुसुमवर्षणनिन्दावाक्योदीरणयोयौगपद्या-त्समुच्चयस्य पुष्पाणां निन्दावाक्यानां च वर्षणेन श्लेषभित्तिकाभेदाध्यवसितेनौ-पम्यस्य गम्यत्वानुत्ययोगिताभेदस्य चैकवाचकानुप्रवेशशंकरः ॥ ४९ ॥

रथादिति । तदा विजयस्य आत्मसंभवः अर्जुनपुत्रः बालः अभिमन्युः गदा सखा सहायः यस्य सः । गदापाणिः सन्निति यावत् । 'राजाहःसखिभ्यष्ट-च' इति समासान्तष्टच् । 'सखा मित्रे सहाये च' इति यादवः । रथात् निहता-श्चात् अवष्टुत्य अधिरुह्य । अमीषां कर्णादीनां रथान् केवलं रथानेव विदार्य निर्भिद्य । मन्दानि शून्यानि अक्षाणि चक्राणि बिभ्रतीति तद्भूतः चकार । किंतु तान् कर्णादीनपि युधि मन्दाक्षं ब्रीडां बिभ्रतीति तद्भूतः चकार । गदाप्रहारित्युभयत्र भावः । अत्र रथानां रथिकानां च प्रकृतानामेव लज्जायाः शिथिलचक्राणां च श्लेषभित्तिकाभेदाध्यवसायसहकृतमन्दाक्षभरणेनौपम्यस्य गम्यत्वानुत्ययोगिताभेदः । मन्दानि विषयग्रहदुर्बलानि अक्षाणि इन्द्रियाणि चक्षुरादीनि बिभ्रतीति भृत इत्यर्थः । 'अक्षमिन्द्रियचक्रयोः' इति विश्व इत्यपि प्राहुः । वंशस्थवृत्तम् ॥ ५० ॥

बालाविति । ततः स तु पार्थात्मजः अभिमन्युः । कृतरणौ । आत्मना सहेति शेषः । बालौ अतएव धृतराष्ट्रस्य पौत्रौ दुर्योधनदुःशासनपुत्रौ द्वौ । पृथक् प्रत्येकम् । गमनकर्मणि परलोकयात्रायां भीरू भयशीलौ मन्यमान इवे-त्युत्प्रेक्षा व्यञ्जकाप्रयोगाद्गम्या । कृतान्तपुरस्य संयमिन्याः संबन्धिनि वर्त्मनि मार्गे गन्तुं अग्रे परस्परं साह्यवन्तौ । सहायवन्तावित्यर्थः । चक्रे । द्वावप्येकदा वषानेत्यर्थः ॥ ५१ ॥

अथेति । अथ कर्णः मुखं प्रथमः येषां तथोक्तास्ते पूर्वोक्ताः महारथाः कैतवं दुर्निति एत्य स्त्रीकृत्य यौगपद्यात् मिलिताः एकदैकत्र वा संगताः सन्तः । अस्त्रैः बाणैः एनं सुरनायकपौत्रं अभिमन्युं स्त्रैः स्त्रीवैर्यशोभिः सह

तदनु सेनयोस्तयोः क्ष्वेलितरुदिते अपि स्पर्धाजनितया परस्पर-
विजिगीषुतयेव व्योमसीमानमुदलङ्घिताम् ॥

तदानीं नियमवृद्धपरिषदूर्ध्वविक्षिप्तकरपुटजलाञ्जलिक्षालनादिव
व्यपयितमहोष्मणि पूषणि तौ द्वावपि बलौघौ निजनिजस्कन्धावा-
रानुसंधानाय निरगच्छताम् ॥

अथ त्रिगर्तानपि तान्धुरप्रैः सहस्रगर्तान्विरचय्य गात्रे ।

विनैव हेतुं व्यथमानचेता बिडौजसोऽपि न्यवृत्तकुमारः ॥५३॥

बाष्पायते दृष्टियुगं कराप्राञ्चापो गलयन्तरुदेति तापः ।

फलं किमेतस्य भविष्यतीति विचिन्तयन्धाम विवेश राज्ञः ॥५४॥

पातयांबभूवुः । बहुभिरैकस्य मारणाच्च परं वाराणामपकीर्तिकरमिति भावः ।
सहोक्तिरलंकारः । आपच्छन्दसिकम् ॥ ५२ ॥

तदन्विति । तदनु अभिमन्युपतनानन्तरं तयोः सेनयोः कौरवपाण्डवी-
ययोः क्ष्वेलितं सिंहनादः रुदितं रोदनं ते द्वे अपि । स्पर्धया आत्मोत्कर्षा-
भिनिवेशेन जनितया परस्परं विजिगीषुतया जयेच्छयेवेत्युत्प्रेक्षा । व्योन्नः
सीमानं गगनान्तभागं उदलङ्घयतां अतिचक्रमतुः । अभिमन्युवधादुच्चैः कौरवा
जगर्जुः, पाण्डवा रुदुरित्यर्थः ॥

तदानीमिति । तदानीं पूषणि सूर्ये नियमैस्तपोमिः वृद्धया पूर्णया
परिषदा द्विजसमाजेन ऊर्ध्वं विक्षिप्तैः प्रेरितैः करपुटे जलाञ्जलिभिः क्षालनात्
सेकादिवेत्युत्प्रेक्षा । व्यपयातः निरस्तः महान् ऊष्मा औष्ण्यं यस्य तथोक्तं ।
अस्तं गच्छति सतीत्यर्थः । तौ द्वावपि बलौघौ कौरवपाण्डवसैन्यसमूहौ । निजस्य
निजस्य प्रत्येकमात्मायस्य स्कन्धावारस्य शिबिरस्य अनुसंधानाय संगमनाय
निरगच्छतां निर्गतवन्तां ॥

अथेति । अथ बिडौजसः इन्द्रस्य कुमारः अर्जुनोऽपि त्रिगर्तान् । व्रण-
जन्यरन्ध्रत्रययुक्तानपि त्रिगर्तमुञ्जांश्चेति भावः । तान् सुशर्मादीन् । गात्रे शरीरे
धुरप्रैः नाम बाणैः सहस्रं गर्तां येषां तान् तथोक्तान् । विरचय्य कृत्वा । हेतुं
दुःखकारणं विनापि व्यथमानं दुःखायमानं चेतः यस्य तथोक्तः सन् । न्यवृत्तत्
शिबिरं प्रति प्रत्यावृत्तवान् । विरोधाभासः ॥ ५३ ॥

बाष्पायत इति । दृष्टयोः नेत्रयोः युगं बाष्पायते बाष्पं जनयति ।
कराप्राञ्चापः गलति । अन्तः मनसि तापः संतापः उदेति आविर्भवति । एतस्य

१. 'तदनु तत्र तयोः सेनयोः' इति पाठः. २. 'तदानीं खलु जगति नियम' इति
पाठः. ३. 'व्यपेद' इति पाठः. ४. 'निज' इति नास्ति कश्चिद्.

तत्राश्रुनेत्रानथ सर्वबन्धून्निशाम्य पुत्रस्य निशम्य वार्ताम् ।

तापापदेशेन धनंजयस्य चित्तं चुचुम्ब स्वसमानतेजः ॥ ५५ ॥

वीरं तनूजमनुचिन्त्य विलापभाजं

धारालहृष्टियुगलं धरणौ लुठन्तम् ।

वाग्भिश्चिरेण वसुधाधिपसंयुतस्तं

विश्वंभरोऽर्जुनमपि व्यदधादशोकम् ॥ ५६ ॥

इन्द्रात्मजस्तदनु बाहुमुदस्य कोपा-

त्सिन्धूद्वहस्य समरे द्विपतां समक्षम् ।

हेत्यां श्व एव यदि तस्य शिरो न कुर्या

तस्यां विशेषमहमित्यकरोत्प्रतिज्ञाम् ॥ ५७ ॥

सर्वस्य दुर्निमित्तस्य किं फलं भविष्यतीत्युक्तप्रकारेण विचिन्तयन् आलोचयन् सजेव राज्ञः युधिष्ठिरस्य धाम आवासं विवेश । विडौजसः कुमार इत्यत्रापि योज्यम् । अत्रानेकक्रियायांगपद्यात्समुच्चयः ॥ ५४ ॥

तत्रेति । अत्र युधिष्ठिरावासप्रवेशानन्तरम् । तत्र युधिष्ठिरधामनि अश्रूणि नेत्रयोः येषां तान् सर्वान् बन्धून् युधिष्ठिरादीन् निशाम्य निरीक्ष्य । पुत्रस्य अभिमन्योः वार्तां वधवृत्तान्तं निशम्य श्रुत्वा । धनंजयस्य अर्जुनस्य चित्तं स्वेनात्मना समानं नाम्ना तुल्यं तेजः अग्निम् । तापस्य पुत्रशोकसंतापस्य अपदेशेन व्याजेन चुचुम्ब स्पृशति स्म । पुत्रशोकात्संतप्तोऽभूदित्यर्थः । अप-
ह्वालंकारः ॥ ५५ ॥

वीरमिति । वीरं असहायशूरं तनूजं अभिमन्युं अनुचिन्त्य स्मृत्वा । विलापं परिदेवनं भजतीति तद्भाजं धारालं बाष्पधारापरितं दृष्ट्योः युगलं यस्य तथोक्तं धरणौ लुठन्तं भुवि विवर्तमानं तं अर्जुनमपि । विश्वंभरः कृष्णः वसुधाधिपेन धर्मराजेन संयुतः सन् । वाग्भिः आपद्धर्म्याभिः चिरेण । कृच्छ्रादित्यर्थः । अशोकं निर्दुःखं व्यदधात् चक्रे । विपूर्वाहधातेः कर्तरि लङ् । अत्र अर्जुनं कुटजवृक्षमपि अशोकं वज्रलवृक्षं व्यदधादिति विरोधस्य श्लेषेणा-
भासात् विरोधाभासालंकारः ॥ ५६ ॥

इन्द्रेति । तदनु कृष्णयुधिष्ठिराभ्यां आश्वासनानन्तरं इन्द्रात्मजः अर्जुनः कोपात् बाहुं उदस्य उद्यम्य । श्वः परस्मिन् दिन एव । ननु प्रपरस्मिन्नित्यर्थः । तस्य पुत्रानुयायिभवनक्षिरोधेन द्रोहकारिणः सिन्धूद्वहस्य सैन्धवस्य शिरः समरे युद्धे द्विपतां दुर्योधनादीनां समक्षं हेत्या आयुधे न कुर्या यदि । तथा न छिन्त्यां चेदित्यर्थः । अहं तस्यां हेत्याम् । अग्निज्वालायामित्यर्थः । विशेष-

अथ वृत्तमेतदवकर्ण्य भीरवे विततान सिन्धुपतये प्रतिश्रुतम् ।

तव गुम्रियुगममपि मे भरोऽर्जुनात्समरे श्व इत्यतिगभीरवीर्गुरुः ॥ ५८ ॥

अन्येद्युरवलम्बितप्रथमशिखरिसानौ भानौ स्कन्धावारयुगवसु-
धराधिपतियुद्धसन्नाहपैशुन्यलम्पटपटहृवानतरले सिन्धुराजयुगले
शरणागतभरणालंकर्माणेन पद्मनेत्रेण सौभद्रवधशोकातिरेकपरिग-
लितबाष्पपूरपङ्क्तिरे द्वारदेशे समानीतं सौवीरनायकगोपनस्थलदिदृ-
क्ष्येव तुङ्गतरकेतुशृङ्गमधिरूढेन कपिपरिवृढेन परिमण्डितं मानसग-
रुडगन्धवह्वान्धवैः सैन्धवैराहितबन्धनं स्यन्दनमधिरुह्य संक्रन्दन-

मित्युक्तप्रकारं प्रतिज्ञां अकरोत् । 'हेतिः स्यादायुधे वदिकीले तरणितेजसि'
इति विश्वः ॥ ५७ ॥

अथेति । अथ अर्जुनप्रतिज्ञानन्तरं एतद्वृत्तं अर्जुनप्रतिज्ञावृत्तान्तं अवकर्ण्य
श्रुत्वा भीरवे भयशीलाय सिन्धुपतये सैन्धवाय अतिगभीरा अत्यन्तगम्भीरा
धीः मनः यस्य सः गुरुः द्रोणः । हे सैन्धव, तव अर्जुनात् गुप्तयोः आवरणर-
क्षयोः युगममपि श्वः समरे मे भरोः निर्वाणः द्रव्युक्तप्रकारं प्रतिश्रुतं अप्रीकारम् ।
प्रतिज्ञामिति यावत् । 'भावतः प्रतिश्रवम्' इति वा पाठः । विततान चक्रे ।
'काररक्षणयोर्गुम्रिः' इति विश्वः । मनुभाषिणीवृत्तम् ॥ ५८ ॥

अन्येद्युरिति । अन्येद्युः भानौ सूर्ये अवलम्बितः आश्रितः प्रथमशिख-
रिणः उदयशैलस्य सानुः प्रस्थः येन तथोक्तं मतिः सिन्धुराजयोः सैन्धवसमु-
द्रयोः युगले युग्मे स्कन्धावरयोः सेनानिवेशयोः युगे । उभयभिमन् कारवीये
पाण्डवीये चेत्यर्थः । वसुधराधिपतीनां राज्ञाम् । उभयपक्षाणां दुर्योधनयुधि-
ष्ठिरयोरिति वा । युद्धे सन्नाहस्य उद्योगस्य पेशुन्ये सूचने लम्पटः लालसैः ।
सन्नाहसूचकैरिति यावत् । पटहानां वायव्यशेषाणां ध्वानः ध्वनिभिः तरले
चञ्चले सति शरणार्थमागतानां भरणे दुःखनिवारणे कर्मणि समर्थेन अलंकर्मा-
णेन । 'कर्मक्षमोऽलंकर्माणः' इत्यमरः । पद्मनेत्रेण श्रीकृष्णेन सुभद्राया अप-
त्यस्य सौभद्रस्य अभिमन्योः वधात् यः शोकातिरेकः दुःखातिशयः तेन परि-
गलितैः बाष्पपूरैः पङ्क्तिरे कर्मणि द्वारदेशे समानीतं सौवीरनायकस्य सैन्धवस्य
यद्गोपनस्थलं रक्षणदेशः तस्य द्रष्टुमिच्छया दिदृक्ष्येवेत्युपप्रेक्षा । तुङ्गतरं अत्युन्नतं
केतोः शृङ्गं शिखरं अधिरूढेन कपिपरिवृढेन हनूमता परिमण्डितं अलंकृतं
मानसस्य गरुडस्य गन्धवदस्य वायोश्च त्रयाणां बान्धवैः । वेगेन सदृशैरित्यर्थः ।
सैन्धवैः अश्वैः आहितं संपादितं बन्धनं यस्मिन् तपोक्तं स्यन्दनं रथं अधि-

१. 'प्रतिश्रवम्' इति पाठः. २. 'ममरथवर्नीरिति' इति पाठः. ३. 'भगवता
पाणिमित्रनेत्रेण पद्म' इति पाठः. ४. 'शूरजनबाष्प' इति पाठः. ५. 'द्वारतले' इति
पाठः. ६. 'मानसमार्गणगरुड' इति पाठः. ७. 'सैन्धवैः' इति नास्ति कश्चित्.

नन्दनः समरोचितवेषसंपदविकलेन निजबलेन सह प्रतिष्ठमानो
निर्हृद्वियत्पथै रथैर्मदबन्धुरैः सिन्धुरैर्विविधगतिनाटकैर्घोटकैः कृत-
रणासत्तिभिः पत्तिभिर्विरचितपरिपन्थिजनमोहस्य व्यूहस्य पृष्ठभागे
जयद्रथं प्रतिष्ठाप्य स्वयमपि पुरोभागं परिष्कुर्वाणस्य द्रोणस्य चरण-
योर्वाणाभ्यां प्रणीतप्रणिपातस्तेन दीयमानमार्गावकाशश्चण्डमारुत
इव घनमण्डलं तमेव व्यूहं क्षणादेव क्षोभयामास ॥

तदनन्तरम् ।

संशप्तकासुरपलायनवेगभङ्गी

तत्तादृशीमभिनयन्निव शौरिनुन्नः ।

वेगेन विस्मयकरेण विरोधिसैन्ये

विष्वक्चचार विजयस्य शताङ्गवर्थः ॥ ५९ ॥

रथ । संक्रन्दननन्दनः अजुनः समरस्य उचितया अनुरूपया वेषसंपदा अलं-
कारसमृद्ध्या अविकलेन पूर्णेन निजबलेन चतुरङ्गेण सह प्रतिष्ठमानः गच्छन्
सन् । मदेन दानजलेन बन्धुरैः व्याप्तैः सिन्धुरैः गर्जैः विविधाः गतीः आस्क-
न्दितादीः नाटयन्ति प्रकटयन्तीति नाटकैः घोटकैः अश्वैः निरुद्धः वियत्पथः
आकाशमार्गः यैस्तैः । अत्युन्नतरिचर्थः । रथैः कृता रणस्य आसत्तिः संबन्धः
यैस्तैः पत्तिभिः पादार्तश्च विरचितः कृतः परिपन्थिजनस्य शत्रुजनस्य मोहः
चित्तविकारः येन तथोक्तस्य व्यूहस्य पद्माद्याकारस्य सेनाविन्यासस्य पृष्ठभागे
जयद्रथं सन्धवं प्रतिष्ठाप्य निवेशयित्वा स्वयं आत्मनापि पुरोभागं व्यूहमुखभागं
परिष्कुर्वाणस्य अलंकुर्वतः । तत्र वसत इति यावत् । द्रोणस्य आचार्यस्य चर-
णयोः बाणाभ्यां प्रणीतः प्रापितः प्रणिपातः नमस्कारः येन तथोक्तः सन् ।
नमस्कारबाणौ प्रयुज्येत्यर्थः । अतएव तेन नमस्कृतेन द्रोणेन दीयमानः
मार्गस्य व्यूहमध्यप्रवेशस्य अवकाशः अन्तरं यस्य तथोक्तश्च सन् तमेव व्यूहं
चण्डमारुतः घनमण्डलं मेघवृन्दमिव क्षणादेव क्षोभयामास ॥

तदनन्तरमित्युत्तरेणान्वयः ॥

संशप्तकेति । शौरिणा श्रीकृष्णेन नुन्नः प्रेरितः अत एव तत्तादृशी अस-
दृशी संशप्तका असुरा इव तेषां पलायने यो वेगः तस्य भङ्गी रीतिं
अभिनयन् विडम्बयन्निव स्थित इत्युपप्रेक्षा । विजयस्य अर्जुनस्य शताङ्गवर्थः

१. 'रुद्ध' इति पाठः. २. 'पत्तिभिश्च' इति पाठः. ३. 'पद्मव्यूहस्य' इति पाठः.
४. 'प्रणिहित' इति पाठः. ५. 'मेघमण्डलं' इति पाठः.

तत्र निहृतदिनेश्वरं दीप्तौ जृम्भते तमसि धूलिमिषेण ।
 खिद्यते स्म युधि पाण्डवसेना हृष्यति स्म सहसा कुरुसेना ॥ ६० ॥
 गाण्डीवमेतेन मुहुर्विकृष्टं ह्रस्वं च दीर्घं च बभूव युद्धे ।
 तुलामिवर्णेन तदाधिरोढुं स्वनामधेयस्थितिशालिनेव ॥ ६१ ॥
 अस्तं गतश्चेदरविन्दबन्धुर्वन्ध्या भवेत्सापि मदीयसंधा ।
 इतीव संक्रन्दननन्दनोऽसौ तदीयमार्गं रुरुधे शरौधैः ॥ ६२ ॥
 मृतसंगतेनौष्ठपुटेन भूभुक्संबन्धितां स्पष्टमिव ब्रुवाणैः ।
 धनंजयोऽसौ शितभल्लकृत्तैः शिरोमिरान्छादयति स्म धात्रीम् ६३

रथध्रेष्ठः विस्मयकरेण वेगेन उपलक्षितः विरोधिर्मन्ये शत्रुबले विष्वक् परितः
 चचार । अत्रोपमया अकुतोरोधप्रतीतेरलंकारेण वस्तुध्वनिः ॥ ५९ ॥

तत्रेति । अत्र तदानीं युधि निहृता आच्छादिता दिनेश्वरस्य सूर्यस्य रीतिः
 प्रकाशः येन तस्मिन् तमसि धूलिमिषेण जृम्भते सति पाण्डवसेना खिद्यते स्म ।
 कुरुसेना हृष्यति स्म । सदसेत्युभयत्र योज्यम् । प्रतिज्ञाभङ्गादर्जुनोऽग्निं प्रविश-
 तीति तर्कादिति भावः । स्वागतावृत्तम् ॥ ६० ॥

गाण्डीवमिति । तदा तत्काले युद्धेऽपि एतेनार्जुनेन विकृष्टं आकृष्टं गाण्डी-
 वं स्वस्य गाण्डीवस्य नामधेये गाण्डीवेति संज्ञाशब्दे स्थित्वा शालत इति शालिना
 इवर्णेन इकारेण तुलां गाम्यं अधिरोढुं प्रार्थित्वेत्युपेक्षा । मुहुः ह्रस्वं अल्पं च
 बभूव । दीर्घं आयतं च बभूव । अर्जुनचापस्य गाण्डिवं गाण्डीवमित्युभयथापि
 व्यवहारादिति भावः । अत्र संहितवाणगुणाकर्षणतद्विमोचनकृतान्तरवायतलयोः
 अक्षरधर्मह्रस्वत्वदीर्घत्वयोश्च श्लेषमिक्तिकाभेदाध्यवगायमूलातिशयोक्त्योरुक्तोपे-
 क्षासापेक्षत्वोक्त्या तयोः प्रत्येकमङ्गाङ्गिभावेन संकरद्वयस्य संमृष्टिः । 'गाण्ड्यजगा-
 त्संज्ञायाम्' इति वप्रत्ययानुशासने ह्रस्वान्तदीर्घान्नयोस्तन्त्रेण निर्देश इत्युक्तम् ।
 'कपिध्वजस्य गाण्डीवगाण्डिवौ पुंनपुंसके' इत्यमरकोशश्च । 'स्वनाममध्यस्थिति-
 शालिनेव' इति पाठान्तरम् ॥ ६१ ॥

अस्तमिति । अरविन्दबन्धुः सूर्यः अस्तं अस्तमनं गतश्चेन् सा पूर्वोक्ता
 मदीया संधा प्रतिज्ञापि बन्ध्या निष्फला भवेन् । इत्यालोच्येवेत्युपेक्षा । असौ
 संक्रन्दननन्दनः अर्जुनः शराणां ओधैः समूहैः तस्य सूर्यस्यमं तदीयं मार्गं
 रुरुधे निरुद्धवान् ॥ ६२ ॥

मृदिति । असौ धनंजयः अर्जुनः शितः तीक्ष्णः भल्लैस्त्वनामकवाणैः कृत्तैः
 छिन्नैः । मृदा मृत्निकया संगतेन ओष्ठयोः ऊर्ध्वाधरयोः पुटेन संपुटेन ।

१. 'दीपे' इति पाठः. २. 'खेच' इति पाठः. ३. 'हृष्यते' इति पाठः.
 ४. 'धनुः' इति पाठः. ५. 'सह' इति पाठः.

वङ्गं वङ्गकुलामिषं धृतविपल्लिङ्गं कलिङ्गं पुन-

भोजं भाजनमापदां यमपुरीसीमारुधं मागधम् ।

चोलं दुःखनिचोलचित्तमिषुभिः कुर्वन्सुपर्वाधिभू-

पुत्रस्तत्र दिनावसानसमये रुन्धे स्म सिन्धूद्वहम् ॥ ६४ ॥

तत्रान्तरे ।

भूपस्तूतपमानधीर्भयभराजिज्ञासुरिन्द्रात्मभू-

वार्ता सात्यकिमारुती रिपुचमूव्यूहं प्रति प्राहिणोत् ।

तौ जित्वा गुरुमात्तसिंहनिनदौ संवीक्ष्य भूरिश्रवा

राधेयश्च हठात्तौ रुरुधनुः संक्षोभयन्तौ कुरुन् ॥ ६५ ॥

भुवं भुनक्ति भक्षयति पालयति इति भूभुक् राजा तस्य संबन्धितां संबन्धं स्पष्टं यथा तथा ब्रुवाणः वदद्भिरिव स्थितस्ति युत्प्रेक्षा । शिरोमिर्धात्री भुवं आच्छादयति स्म । भुक्छब्दस्योक्तोभयार्थतायाम् 'भुज पालनाभयवहारयोः' इत्यनुशासनम् ॥ ६३ ॥

वङ्गमिति । सुपर्वाधिभुवः देवाधिपस्य पुत्रः अर्जुनः तत्र युद्धे इषुभिः बाणैः वङ्गं वङ्गदेशाधिपतिम् । जनपदशब्दः सर्वत्र तदधिपक्षत्रिवयाची । कुर्वन्मित्यनुपपन्नश्च । कङ्ककुलस्य गृध्रहृन्दस्य आमिषं भोग्यवस्तु । कलिङ्गं पुनः धृतं विपदः मरणस्य लिङ्गं चिह्नं ऊर्ध्वश्वासादि येन तथोक्तम् । भोजं आपदां भाजनं पात्रम् । मागधं मगधदेशस्य संबन्धिनम् । 'तस्येदम्' इत्यण् । यमपुर्याः सीमां प्रवेशं रणदि प्रप्नोतीति तद्वधम् । चोलं दुःखं निचोलं आच्छादनं यस्य तादृशं चित्तं यस्य तथोक्तं कुर्वन् । 'निचोलः प्रच्छदपटः' इत्यमरः । दिनावसानसमये सायंकाले सिन्धूद्वहं सैन्धवं रुन्धे स्म निरुद्धवान् । 'वङ्गम्' इति पाठोऽनुप्रास-भङ्गादुपेक्ष्यः । शार्दूलविक्रीडितं वृत्तम् ॥ ६४ ॥

तत्रेति । तत्रान्तरे । अर्जुनयुद्धसमय इत्युत्तरेण संबन्धः ॥

भूप इति । भयभरात् भयतिशयात् अर्जुनापायचिन्तनजन्यात् उत्तप्यमाना संतप्यमाना धीः मनः यस्य सः । अनएव भूपः युधिष्ठिरस्तु इन्द्रात्मभुवः अर्जुनस्य वार्ता वृत्तान्तं ज्ञानुमिच्छुः जिज्ञासुः सन् सात्यकिं शैनेयं मारुतिं भीमं च उभौ रिपुचम्बाः शत्रुसेनाया व्यूहं प्रति प्राहिणोत् प्रेषितवान् । ततः युधिष्ठिरप्रेषणाद्वेतोः गुरुं द्रोणं व्यूहमुखस्थितं जित्वा आत्तः सिंहनिनदः श्वेलारवः बाभ्यां तथोक्ता कुरुन् कौरवान् सम्यक् क्षोभयन्तौ तौ सात्यकिमीमौ संवीक्ष्य भूरिश्रवाः राधेयः कर्णश्च द्वौ दृष्ट्वा बलात्कारात् रुरुधनुः निरुद्धवन्तौ ।

१. 'वङ्गं' इति पाठः. २. 'जित्वा तौ' इति पाठः. ३. 'रिपु' इति पाठः. ४. 'उभौ' इति पाठः.

अथ सोमदत्ततनुजो रमापतेरनुजोऽपि भग्नरथसूतकार्मुकौ ।

परिगृह्य पट्टसलतां परस्परं प्रधनं भयंकरमुभौ वितेनतुः ॥ ६६ ॥

अथ शिनितनयं निपात्य भूम्यामुरसि धृतासिरसौ तु सौमदत्तिः ।

गलयितुमिव गर्वसारमन्तर्निजचरणेन निपीडयांचकार ॥ ६७ ॥

तदा हरिर्दूरगतोऽपि नाशं व्यापारयामास रथेऽर्जुनस्य ।

निजानुजातोरसि दत्तपादे भूरिश्रवस्येव महारथेऽस्मिन् ॥ ६८ ॥

चोदितस्य हरिणा किरीटिनो मार्गणेन हतहस्तपल्लवः ।

सोमदत्ततनयो न केवलं कौरवा अपि विहस्ततां ययुः ॥ ६९ ॥

रुण्डेः कर्तेरि लिङ् । 'हठात्ततो रुधनुः' इत्येव पाठः । 'उभौ रुधनुः' इति पाठे उक्तसंदर्भाभादिति । वृत्तं पूर्ववत् ॥ ६५ ॥

अथेति । अथ सोमदत्ततनुजः भूरिश्रवाः रमापतेः श्रीकृष्णस्य अनुजोऽपि सात्यकिश्च उभौ द्वौ भग्नानि रथः सूतः सारथिः कार्मुकं चापः तानि ययो-
स्तथोक्तौ सन्तौ पट्टसः खड्गविशेषः लतेव तां परिगृह्य परस्परं अन्योन्यं भयंकरं
प्रधनं द्वन्द्वयुद्धं वितेनतुः चक्रतुः । मभुनःपिणीवृत्तम् ॥ ६६ ॥

अथेति । अथ धृतः असिः पट्टसः येन सः असौ सौमदत्तिः सोमदत्तपुत्रः
भूरिश्रवास्तु शिनितनयं सात्यकिं भूम्यां निपात्य पातयित्वा अन्तः मनसि यः
गर्वः तस्य सारः स्थिरांशः तं गलयितुं वमयितुमिवेत्युत्प्रेक्षा । उरसि सात्यकेर्व-
क्षसि निजेन चरणेन निपीडयांचकार निष्पीडितवान् । पुष्पिताम्रावृत्तम् ॥ ६७ ॥

तवेति । तदा सात्यक्युरोनिष्पीडनसमये दूरगतः । दूरे वर्तमानोऽपीत्यर्थः ।
हरिः श्रीकृष्णः अर्जुनस्य रथे अश्वं चक्रं चक्षुरिन्द्रियं च न व्यापारयामास न
चलितवान् । रथं न चोदयामासेति यावत् । सात्यक्यपायभयादिति भावः ।
किंतु निजस्य अनुजातस्य सात्यकेः उरसि दत्तः निहितः पादो रथचरणं च
येन तथोक्ते अस्मिन् भूरिश्रवसि नाम महारथे रथश्रेष्ठे रथिकश्रेष्ठे चैव अश्वं
व्यापारयामास । विहायार्जुनरथप्रेरणं तमेवापदयदित्यर्थः । अत्र दूररूपप्रतिब-
न्धकसत्त्वेऽपि भूरिश्रवसि चक्षुर्व्यापारवर्णनादिभावनाभेदस्य उक्तप्रतिबन्धकाभा-
वरूपसामग्रीसत्त्वेऽपि अर्जुनरथे तद्यापारानुदयस्य वर्णनादिशंयोक्तेश्च उभयोः
श्लेषानुप्राणितयोः संसृष्टिः ॥ ६८ ॥

चोदितस्येति । हरिणा श्रीकृष्णेन चोदितस्य प्रेरितस्य । भूरिश्रवोवधायेति
भावः । किरीटिनः अर्जुनस्य मार्गणेन बाणेन हतः छिन्नः हस्तः पल्लव इव यस्य
तथोक्तः सोमदत्तस्य तनयः केवलं भूरिश्रवा एव विहस्ततां हस्तशून्यत्वं न वयौ
न प्राप । किंतु कौरवाः सर्वेऽपि विहस्ततां व्याकुलत्वं च ययुः । 'विहस्तो व्याकुलः'

१. 'च' इति पाठः. २. 'भवानक' इति पाठः. ३. 'भूमौ' इति पाठः.
४. 'वभूव' इति पाठः.

भूरिश्रवास्तदनु पुत्रमसुं बलारे-

भूयो विगर्ह्य पुरुषोत्तमसंनिधाने ।

आचम्य पावनमसौ कुशमेकर्मन्य-

मास्तीर्य युद्धभुवि तत्र शयालुरासीत् ॥ ७० ॥

तदनु हिडिम्बवैरी दिननायकतनयसाहाय्यकेन भयानकसाय-
कनिकायवर्षिणामवर्षिणां दर्पेण गरीयसां दुःशासनयवीयसां विसै-
रमुज्जासयितुं विदलितविमतमदां निजगदामष्टाभिः काष्ठाभिः सह
भ्रमयांचकार ॥

गान्धारजाजठरसीम्नि पुराश्मदत्तां

दत्त्वा दशां युधि गदा पवमानसूनोः ।

दुःशासनानुजकुलाय हि यौगैपद्या-

श्चक्रे मिथोऽष्टनवातिं त्रिदशीस्तु यातृः ॥ ७१ ॥

सर्मा' इत्यमरः । अत्रैकस्य हस्तच्छेदेन सर्वेषां विहस्तत्ववर्णनादसंगत्यलंकारः
श्लेषानुप्राणितः । रथोद्धता ॥ ६९ ॥

भूरिश्रवा इति । तदनु हस्तच्छेदनानन्तरं असौ भूरिश्रवाः असुं अन्येन
युध्यमानस्य अधर्मेण हस्तच्छेदकं बलारेः इन्द्रस्य पुत्रं अर्जुनं पुरुषोत्तमस्य
श्रीकृष्णस्य संनिधाने समीपे । तं चापीत्यर्थः । भूयः मुहुर्मुहुः विगर्ह्य निन्दित्वा
पावनं पवित्रं एकं कुशं जलं आचम्य अन्यं कुशं दर्भं आस्तीर्य तत्र आस्तीर्ण-
कुशे शयालुः शयनशील आसीत् । प्रायोपवेशं चक इत्यर्थः । 'कुशो राममुने
दर्भे योके द्वीपे कुशं जलम्' इत्यमरः ॥ ७० ॥

तदन्विति । तदनु हिडिम्बवैरी भीमः दिननायकतनयस्य कर्णस्य साहाय्य-
केन साह्यकरणेन हेतुना दर्पेण गरीयसाम् । दुर्भराहंकाराणामित्यर्थः । अतएव
भयानकं भयंकरं सायकनिकायं बाणपुञ्जं वर्षन्तीति वर्षिणां अवर्षिणां क्रुद्धानां
दुःशासनस्य यवीयसां अनुजानां विसरं समूहं उज्जासयितुं हन्तुम् । 'उद्धासनप्रम-
थनकथनोज्जासनानि च' इत्यमरः । 'यवीयसामुज्जासयितुम्' इत्येतावन्मात्रपाठे
कर्मणः शेषत्वविवक्षया षष्ठी । 'न लोक-' इत्यादिना कृत्योगवष्टया एव निषेधात् ।
विदलितः निरस्तः विमतानां शत्रूणां मदः यया तां निजगदां अष्टाभिः काष्ठाभिः
सह दिग्भिः सह भ्रमयांचकार । साष्टदिग्भ्रमणं भ्रामितवानित्यर्थः ॥

गान्धारजेति । पवमानसूनोः भीमस्य गदा गान्धारजायाः गान्धार्या

१. 'अयत्' इति पाठः. २. 'सुत' इति पाठः. ३. 'विसरम्' इति नास्ति कचित्.
४ 'दलित' इति पाठः. ५. 'समं भ्रामयामास' इति पाठः. ६. 'यौगपद्यां' इति पाठः.

विहयं विरथं विसारार्थं विशरासं विपताकिकापटम् ।

विशिखेन विवस्त्रतः सुतं विदधातिस्म वृकोदरः क्षणात् ॥७२॥

अथान्यमास्थाय रथं क्षणेन कर्णः कुरूणां धुरि कार्मुकस्य ।

पूर्वं गुणेनाशुगजातमेकं पश्चादटन्याप्यपरं निरास्थत् ॥ ७३ ॥

मारुतिस्तदनु सोमदत्तभूपादपांसुपरिधूमरोरसा ।

कंसमर्दनकनीयसा समं शक्रनन्दनसमीपमाप सः ॥ ७४ ॥

तदनु दनुजपरिपन्थिनि श्रीकृष्णे निजशरपुञ्जेन कुरुकुञ्जरान्

जठरसीम्नि गर्भदेशे पुरा गर्भे धृत्वा विरेणाप्यप्रसवमये अश्मना पापाणेन तद्वस्तधृतेन दत्तां कृतां दशां अवस्थाम् । वेदनामिति यावत् । युधि दत्त्वा ताव-
हुःखं कृत्वा दुःशासनस्य अनुजानां कुलाय वृन्दाय । क्रियाप्रदृष्टानुर्थी ।
अष्टयुक्तां नवतिमिति शाकपार्थिवादित्वात्ममासः । त्रिदशीः अप्सरसस्तु मिथः
अन्योन्यं यातुः सोदरभार्याः यौगपद्यद्वि एककालमेव चक्रे । साटनवर्ति धार्त-
राष्ट्रानवधीदित्यर्थः । 'भार्यास्तु ब्रानृवर्गस्य यातरः स्युः परस्परम्' इत्यमरः ।
पुरा किल गान्धारी धृत्वा गर्भे विरादप्यप्रमये अश्मना गर्भे ममाधेति भारती-
कथाऽत्रानुसंधेया ॥ ७१ ॥

विहयमिति । वृकोदरः भीमः विशिखेन बाणरिति जात्येकवचनम् ।
क्षणात् विवस्त्रतः सूर्यस्य सुतं कर्णं विगता हया अश्वाः यस्य तथोक्तं विरथं
विसारार्थं विशरासं विगतधनुषं विपताकिकापटं विगतध्वजांशुकं च विदधा-
तिस्म चक्रे ॥ ७२ ॥

अथेति । अथ कर्णः क्षणेन अन्धं रथं आस्थाय अधिरुह्य । 'आसाद्य' इति
पाठान्तरम् । कुरूणां कौरवाणां धुरि समक्षं पूर्वं प्रथमं कार्मुकस्य गुणेन मौर्व्या
एकं आशुगजातं बाणवृन्दं निरास्थत् निर्गमयामास । पश्चात् कार्मुकस्य अटन्या
कोट्या अपरं आशुगजातं वायुसंभवं भीममपि निरास्थत् निर्धूतवान् । 'कोटि-
रस्याटनीः' 'आशुर्गौ वायुविशिखौ', 'जानं जात्योघजन्मसु' इति सर्वत्रामर-
विश्वप्रकाशौ ॥ ७३ ॥

मारुतिरिति । तदनु धनुःकोट्या निर्धूय कर्णेन मोचनानन्तरं स मारुतिः
भीमः सोमदत्तभुवः भूरिध्रुवसः पादे पांसुना रजसा आक्रमणलमेन परिधूसरं
मलिनं उरः यस्य तेन कंसमर्दनस्य श्रीकृष्णस्य कनीयसा समं अनुजेन सात्यकिना
सह शक्रनन्दनस्य अर्जुनस्य समीपं आप प्राप्तवान् । रथोद्धतावृतम् ॥ ७४ ॥

तदन्विति । तदनु निजशराणां पुञ्जेन कुरुकुञ्जरान् कौरवश्रेष्ठान् भजयन्तं
छेदयन्तं तं धनंजयं अर्जुनं प्रति सुतस्य अभिमन्योः वधेन कृतः मन्तुः अप-

मञ्जयन्तं धनंजयं तं सुतवधेन कृतमनुं रिपुं निहन्तुमादिश्य
दलितदैत्यचक्रेण निजचक्रेण चण्डकरमण्डलमपिदधाने गभस्तिमान-
स्तमैहास्तेति समस्तनिजबलकोलाहलमाकर्ण्य दुःशलाजानिर्मुदा नि-
र्जवदनमुदासयत् ॥

तदा प्रकाशस्य दिवाकरस्य तिरोहितस्यापि जयद्रथस्य ।

अदर्शनायापि च दर्शनाय सुदर्शनं हेतुरभून्मुरारेः ॥ ७५ ॥

सकलमपि जगन्ति चक्रयूथं सवितुरदर्शनतः सखेदमाहुः ।

समरभुवि कथं नु शौरिचक्रं तपनतिरोभवनं तदाचकाङ्क्षे ॥ ७६ ॥

तावत्किरीटी तरुणेन्दुमौलेर्वदान्यताकीर्तिवदावदेन ।

शैरेण शत्रोरलुनीत शीर्षं साकं प्रमोदेन स कौरवाणाम् ॥ ७७ ॥

राधः येन तं रिपुं सैन्धवं निहन्तुं आदिश्य आज्ञाप्य दनुजानां दानवानां परि-
पन्थिनि शत्रौ श्रीकृष्णे दलितं छिन्नं दैत्यानां चक्रं येन तेन चक्रेण चण्डकर-
मण्डलं सूर्यबिम्बं अपिदधाने आच्छादयति सति गभस्तयः किरणाः अस्य
सन्तीति गभस्तिमान् सूर्यः अस्तं अस्तमयं अहास्त गतवान् । जहातेर्गल्यर्थकात्
कर्तारि लुङि तङि सिच् । इत्युक्तप्रकारं समस्तस्य निजबलस्य कोलाहलं कलकलं
आकर्ण्य दुःशला दुर्योधनसोदरी जाया भार्या यस्य सः सैन्धवः निजं वदनं
मुदा संतोषेण गन्मृतिभीतिजन्येन सह उदासयत् उन्नमितवान् ॥

तदेति । तदा सैन्धवमुखोन्नमनसमये मुरारेः श्रीकृष्णस्य सुदर्शनं चक्रं नेत्रं
च सुष्टु पश्यतीति सुदर्शनं शोभनालोकनं च प्रकाशस्य दीप्यमानस्य दिवाकरस्य
सूर्यस्य अदर्शनायापि अप्रत्यक्षाय च तिरोहितस्य व्यूहाच्छादितस्यापि जयद्र-
थस्य सैन्धवस्य दर्शनाय च उभयस्या अपि हेतुः कारणं अभूत् । अत्र सूर्यप्र-
क्षप्तसामग्रीभूतनेत्रालोकनयोः तदप्रत्यक्षहेतुत्ववर्णनाद्याघातालंकारः । एवं प्रत्य-
क्षप्रतिबन्धकस्य तिरोधानसत्त्वेऽप्युक्तसामग्र्या सैन्धवप्रत्यक्षवर्णनान्तृतीयवि-
भावनामेदम् । द्वयोः श्लेषानुप्राणितयोः संसृष्टिः । 'स्याद्याघातोऽन्यथाकारि
तथाकारि क्रियेत चेत्' इति । 'कायोत्पत्तिस्तृतीया स्यात्सत्यपि प्रतिबन्धके'
इति क्रमेण तदुभयलक्षणे ॥ ७५ ॥

सकलमिति । जगन्ति लोकाः सकलं चक्राणां चक्रवाकानां यूथं कुलमपि
सवितुः सूर्यस्य अदर्शनतः अप्रत्यक्षात् सखेदं सदुःखं आहुः । शौरैः श्रीकृष्णस्य
चक्रमेकं तु तदा समरभुवि तपनस्य सूर्यस्य तिरोभवनं अदर्शनं कथं न्वित्याश्चर्यं ।
आचकाङ्क्षे कामयामास । श्लेषानुप्राणितो विरोधाभासः । पुष्पिताम्रावृत्तम् ॥ ७६ ॥

तावदिति । तावत् सैन्धववदनोन्नमनक्षण एव स किरीटी अर्जुनः । तरु-

१. 'आदिश्य निहन्तु' इति पाठः. २. 'विदधाने' इति पाठः. ३. 'आस्त' इति
पाठः. ४. 'सह निजवदनमुदास' इति पाठः. ५. 'अक्षेण' इति पाठः.

वृद्धक्षत्राञ्जलौ सायं नालमर्घ्याय कं धृतम् ।

इतीव कं सिन्धुभर्तुर्जिष्णुस्तस्मिन्नपातयत् ॥ ७८ ॥

एतत्किमित्ययमपास्य सुतस्य शीर्षं

शीर्यन्स्वमूर्धनि वरेण शशाङ्कमौलेः ।

क्षोण्यामबाङ्मुखतया निपपात वेगा-

दाघ्रातुकाम इव तत्सुतवत्सलत्वान् ॥ ७९ ॥

अथ तस्मिन्वासवसूनौ वासरविरामे शिबिरमेत्य यथावृत्तं रण-
कथां विज्ञाप्य हैषितरोमाणं राजानमुपतिष्ठमाने सुयोधनस्तु क्रोध-
नतया भगिनीजानिहानिनिर्दानया सर्वामपि शर्वरीं नियोजुकामः
सन्गोम्मीरयुद्धारम्भमेरीनिध्वानमुज्जृम्भयामास ॥

णेन्दुः बालचन्द्रः मौलौ शिरसि यस्य तस्य सदाशिवस्य वदान्यतया दातृत्वेन
या कीर्तिः तस्या वदावदेन वक्त्रा तद्वृत्तेनेति यावत् । 'वदो वदावदो वक्त्रा'
इत्यमरः । शरेण पाशुरतास्त्राभिमन्त्रितबाणेन शत्रोः पुत्रघातिनः सन्धवस्य
शीर्षं शिरः कौरवाणां प्रमोदेन साकं संतोषेण सह अलुनीत चिच्छेद । लुनातेः
कर्तरि लङ् । सहोक्त्यलंकारः ॥ ७७ ॥

वृद्धक्षत्रेति । सायं सायंकाले वृद्धक्षत्रस्य सन्धवस्य पितुः अञ्जलीं संपुटितकर-
द्वये अर्घ्याय अर्घ्यं कर्तुम् । सवितुरिति शेषः । धृतं कं जलं नालं न पर्याप्तं इत्या-
लोच्येवेत्युत्प्रेक्षा । सिन्धुभर्तुः समुद्रस्य सैन्धवस्य च कं जलं शिरश्च तस्मिन् वृद्ध-
क्षत्राञ्जलौ जिष्णुः अर्जुनः अपानयत् । 'इतीव कं सिन्धुभर्तुः' इत्येव पाठः ।
पाठान्तरे तु कमित्यनेन साकाङ्क्षतया साकाङ्क्षवदोपापत्तिरिति ध्येयम् ॥ ७८ ॥

एतदिति । अयं वृद्धक्षत्रः एतत् अञ्जलिस्थं शिरः किम् । कुत आपतितं
इति जुगुप्सयन्निति शेषः । सुतस्य शीर्षं सैन्धवशिरः अपास्य भुवि निपात्य
शशाङ्कमौलेः सदाशिवस्य वरेण 'यः पातयेत्सुतस्य शीर्षं पतेत्तेनैव सह तच्छिरः'
इत्यात्मकेन स्वस्य मूर्धनि शिरसि शीर्यन् भिन्दन् सन् । सुते वत्सलत्वात् वात्स-
ल्यात् तत् सैन्धवशिरः आघ्रातुकाम इवेत्युत्प्रेक्षा । अबाङ्मुखतया अधोमुख-
त्वेन क्षोण्यां भुवि वेगात् निपपात । 'नैवात्मनीनमथवा कियते मदानधैः' इति
प्रसिद्धेरिति भावः । पुरा वृद्धक्षत्रः पाण्डवैरमनुचिन्त्य तपसाराधितेन शंकरे-
णोक्तविधं वरमवाप्य तद्विज्ञानृक्कृष्णचोदितकिरीटिप्रयुक्तपाशुपतास्त्रपातितपुत्रशि-
रःपातनेन ममारेति भारती कथा ॥ ७९ ॥

अथेति । अथ तस्मिन् तत्तादृक् सैन्धवहन्तरि वासवसूनौ अर्जुने वासरवि-
रामे सायंकाले शिबिरमेत्य रणकथां धृतं निष्पन्नं अनतिक्रम्य यथावृत्तं विज्ञाप्य

१. 'इतीव सिन्धुराजस्य' इति पाठः. २. 'न्यपातयत्' इति पाठः. ३. 'इष्ट'
इति पाठः. ४. निधननिदानतया' इति पाठः. ५. 'गम्भीरं' इति पाठः.

एते तदा तं समाकर्ण्य समयवैज्ञानिकाः स्मरणमात्रकृतसंनिधानं
निशि दशगुणितभुजबलावलम्बं हिडिम्बभागिनेयं पृथक्प्रस्थाप्य
स्वयमपि सकलान्यपि निजबलानि संताह्य संयुगाय युगायतबाहवः
शक्रसुतादयो निश्चक्रमुः ॥

या तारका मे सततं विरुद्धा तां बिभ्रतीमा इति बद्धरोषम् ।

सर्वेन्द्रिये सत्यपि सैनिकानां मार्गं दृशामेव तमो रुरोध ॥८०॥

शर्वर्याश्चिकुरे मनोजशिखिनो धूमे नभोरण्यभू-

जम्बूशाखिनि पेचकाण्डजदृशामालोकसिद्धाञ्जने ।

चैले कालहलायुधस्य तमसामुज्जृम्भणे तादृशे-

ऽप्यहोवाहवशिल्पमद्भुततमं चक्रुर्द्वये सैनिकाः ॥ ८१ ॥

दृषितरोमाणं आश्चर्यात् सरोमाद्यं राजानं धर्मराजं उपतिष्ठमाने स्तूयमाने सति ।
सुयोधनस्तु भगिनीं जाया यस्य तस्य सन्धवस्य हानिः नाशः निदानं मुख्यका-
रणं यस्यास्तया क्रोधनतया अत्यन्तकोपेन हेतुना सर्वामपि शर्वरीं रात्रिं नियो-
द्भुकामः सन् गम्भीरं युद्धारम्भे भरीणां निध्वानं ज्ञाकारं उज्जृम्भयामास । रणो-
योगसूचनायैति भावः ॥

एत इति । तदा तत्काले तं भरीनिध्वानं समाकर्ण्य समये विज्ञानं कालो-
चितकर्तव्यताबोधः शीलं येषां ते समयवैज्ञानिकाः अतएव युगं वृषभद्वयादि-
स्कन्धवाह्यतिर्यग्दारुविशेषः तद्वदायतां बाहू येषां ते शक्रसुतः अर्जुन आदिर्येषां
तथोक्ताः एते पाण्डवाः स्मरणेनैव स्मरणमात्रेण कृतं संनिधानं सगीपस्थितिर्येन
तं निशि रात्र्यां दशगुणितं दशधा आवृतं भुजयोः बलं अवलम्बः सहायो यस्य
तं हिडिम्बभगिन्याः हिडिम्ब्याः अपत्यं तद्भागिनेयं घटोत्कचं पृथक् प्रधानत्वेन
प्रस्थाप्य रणाय प्रयोज्य सकलानि बलानि संताह्यापि उद्योजयित्वा च स्वयमपि
संयुगाय युद्धं कर्तुं निश्चक्रमुः निष्क्रान्ताः ॥

येति । या तारका नक्षत्रं इति जात्येकवचनम् । कनीनिका च । 'कनीनिकर्क्ष-
योस्तारा' इति रत्नमाला । तारैव तारका । अत एव 'प्रस्यन्दमानपरुषेतरतार-
मन्तश्चक्षुः' इति कालिदासः । मे मम सततं सर्वस्यामपि रात्रौ, न तु चन्द्रवत्पूर्व-
पक्ष एवेत्यर्थः । विरुद्धा प्रतिघातिनी तां तारकां इमाः दृशः बिभ्रति इति हेतोः
बद्धरोषमिव स्थितमित्युत्प्रेक्षा व्यञ्जकाप्रयोगाद्गम्या । तमः अन्धकारः सर्वस्मि-
न्निन्द्रिये दृग्भिन्ने सत्यपि दृशां नेत्राणां तारकाधारिणां मार्गमेव रुरोध ॥ ८० ॥

शर्वर्या इति । शर्वर्याः रात्र्यङ्गनायाः चिकुरे केशपाशे मनोजस्य मन्मथ-

प्रधनेऽद्भुतेऽपि निशि नारददृष्टेः प्रथमेतरा व्यलसदीतिरुद्ग्रा ।

वनिता अपि त्रिदशनाथनगर्या वरणस्रजं चिकुर एव बबन्धुः ॥ ८२ ॥

अमीषु युद्धदिवसेष्वयमेव हि कामुकः ।

रणोत्सवे विभज्यार्थं रात्रयेऽसौ ददौ यतः ॥ ८३ ॥

ततः क्षणादेव घटोत्कचोऽसौ सङ्ग्रामसीमोपरि जृम्भमाणः ।

तमीमिमां सान्द्रतमां तमोभिर्दंष्ट्राप्रभाभिर्दिवसं वितेने ॥ ८४ ॥

स्यैव शिखिनः बह्वेः धूमे नभसः आकाशस्यैव अरण्यभुवः जम्बूशाखिनः नील-
फले जम्बूवृक्षे पेचकाण्डजानां उलूकानां दृशां आलोकार्थं सर्ववस्तुदर्शनार्थं सिद्धा-
जने कालस्यैव हलायुधस्य बलरामस्य चले नीलवस्त्रे तादृशे नैत्यसान्द्रत्वाभ्यां
अनुपमे तमसां उज्जृम्भणे प्रचारे सत्यपि अहि वामर इव द्वये सैनिकाः कौरवाः
पाण्डवाश्च अद्भुततमं अत्याश्चर्यकरं आहवशित्वं युद्धचेष्टितं चक्रुः । ईर्ष्यावशादिति
भावः । अश्लिष्टमालापरम्परितरूपकस्योपमया संसृष्टिः । शार्दूलविकीर्णितम् ॥ ८१ ॥

प्रधनेति । निशि तमस्विन्यां प्रधने युद्धे अद्भुते सत्यपि नारददृष्टेरुद्ग्रा म-
द्वती प्रथमेतरा द्वितीया इतिः आनन्दवाधाणां वृष्टिः व्यलसत् । बभूवेत्यर्थः ।
'या निशा सर्वभूतानां तस्यां जागर्ति संयमी' इत्यागमादत्रेयानिनां समाधिकाल-
त्वेन दर्शनाप्रसक्तेरिति भावः । त्रिदशनाथनगर्याः स्वर्गस्य संबन्धिन्यः वनिताः
अप्सरसोऽपि वरणस्रजं चिकुरे केशपाश एव बबन्धुः । तदानीं भोगकालत्वात्ता-
सामपि तद्युद्धदर्शनाप्रसक्तेरिति भावः । केचित्तु अन्धकारनिरोधेन क्रमेण युद्धस्य
नवसुराणां च दर्शनायोगादित्युभयत्र भावार्थमाहुः । अत्र युद्धेनैव शत्रुविशेषणस्य
तद्गतार्थ्यतन्मतनवसुरदर्शनप्रतिबन्धकान्धकारावरणमिप्रायगर्भत्वात्परिकरालं-
कारः । पूर्वत्र तु योगभोगावसरत्वाभिप्रायगर्भत्वादयमिति ध्येयम् ॥ ८२ ॥

अमीपिविति । अमीषु युद्धदिवसेषु । युद्धदिनानां मध्य इत्यर्थः । अयं सैन्धवयु-
द्धदिवस एव कामुकः स्त्रीपरायणः । हिः खन्वर्थः । यतः कारणादसौ दिवसः रणो-
त्सवे विभज्य विभज्य कृत्वा अर्धसमांशं रात्रये ददौ दत्तवान् । कामिनां सर्वस्वहा-
नेरप्यगण्यत्ववद्भूमार्थकामेषु स्त्रीपुंसयोरर्धफलभागित्वस्मरणाच्चेति भावः । अत्रोत्तर-
वाक्यार्थेन दिवसस्य कामुकत्वसमर्थनात्काव्यलिङ्गभेदः । 'रात्रयेऽसौ ददौ यतः'
इत्येव पाठः । पाठान्तरे अविशदस्य नैरर्थक्यं अयमित्यनुपपत्त्येति ध्येयम् ८३

तत इति । ततः अर्वा पाण्डवप्रस्थापितः घटोत्कचः क्षणादेव सङ्ग्रामसीमः
युद्धदेशस्य उपरि ऊर्ध्वभागे । आकाश इति यावत् । जृम्भमाणः वर्तमानः सन् तमो-
भिः सान्द्रतमां इमां युद्धशालिनीं तमीं रात्रिं दंष्ट्राणां स्थूलायतदन्तानां प्रभाभिः
दिवसं वितेने । निस्तमस्कं चकारेत्यर्थः । अत्र तमोनीलाया रात्रेर्नैत्यस्यापूर्वकं
दंष्ट्राप्रभाभ्यापनवर्णनात्तद्वृणालंकारः ॥ ८४ ॥

तिष्ठ द्रोण सुयोधन द्रुततरं धावस्व दुःशासन
 त्वां मुञ्चामि किमद्य भोः कृप कृपालेशोऽपि न त्वत्कृते ।
 गान्धाराधिप का कथा तव रणे दुर्मेधसामप्रणीः
 कर्णः केति घटोत्कचः कटुरवो व्यभ्राम्यदभ्रान्तरे ॥ ८५ ॥

हैडिम्बेयममुं निजादृहसितः क्षुभ्यदशाशामुखं
 दंष्ट्राङ्कुरकरालमात्तपरशुं दृष्ट्वैव केचिद्भटाः ।
 बिभ्युश्चुकुशुरामिमिलुरवनौ पेतुर्मुमूर्च्छुर्जहुः
 प्राणानारुरुहुर्विमानममरीरौपुः प्रमोदं दधुः ॥ ८६ ॥
 नभसि तमभिवीक्ष्य घोररूपं दिशि दिशि तत्र पलायिते नृपौघे ।
 मरणसमयमुष्टिलमशस्त्रस्तदभिमुखः प्रययौ कबन्ध एकः ॥ ८७ ॥

तिष्ठेति । हे द्रोण, त्वं तिष्ठ युद्धाय स्थिरो भवेत्यर्थः । हे सुयोधन, त्वं द्रुततरं
 अतिशीघ्रं धावस्व पलायस्व । हे दुःशासन, त्वामद्य मुञ्चामि किम् । न मुञ्चाम्येवेत्यर्थः ।
 भोः कृप हे शारद्वत, त्वत्कृते भवद्विषये कृपालेशः कृपालवोऽपि नास्ति । निहन्म्ये-
 वेत्यर्थः । गान्धाराधिप शकुने, तव रणे का कथा । युद्धे विषये त्वं कियानित्यर्थः ।
 दुर्मेधसां दुर्बुद्धीनां अप्रणीः कर्णः क कुत्रास्ते । इत्युक्तप्रकारं कटुः कठोरः रवः
 यस्य तथोक्तः सन् घटोत्कचः अभ्रान्तरे आकाशमध्ये व्यभ्राम्यत् संवचार । शार्द-
 लविक्रीडितम् ॥ ८५ ॥

हैडिम्बेयमिति । निजेन अदृष्टसितेन किलकिलाभवेन क्षुभ्यन्ति कम्प-
 मानानि दशानामाशानां दिशां मुखानि यस्य तं दंष्ट्राङ्कुरैः करालं भीषणं आत्तः
 गृहीतः परशुः कुठारः येन तं अमुं हिडिम्बाया अपत्यं हैडिम्बेयं घटोत्कचं दृष्ट्वैव ।
 न तु युद्धेत्यर्थः । केचिद्भटाः कौरवाः बिभ्युः भीतवन्तः । ततः चुकुशुः रुदुः ।
 ततः अमिमिलुः मम्लुः । केचिद्भटाः अवनौ पेतुः । ततः मुमूर्च्छुः । ततः प्राणान्
 जहुः । केचिद्भटा विमानं देवयानं आरुरुहुः । अपराहत्य मृता इति भावः । अत-
 एव अमरीः देवाङ्गनाः आपुः । अतएव प्रमोदं दधुः । विभेत्यादेः सर्वत्र कर्तरि
 लिट् । अत्र केचिद्भटेषु कर्तृकारके भयमिलनानां केषुचित्पतनमूर्च्छनप्राणत्यागानां
 केषुचिद्विमानारोहणदेवाङ्गनाप्राप्तिप्रमोदबहनानां च अनेकक्रियाणामन्वयात्
 कारकरीपकालंकारत्रयम् । विमानारोहणदेवाङ्गनाप्राप्त्योः प्रमोदबहनहेतुत्वात्काव्य-
 लिङ्गभेदस्य तृतीयेन सहैकवाचकानुप्रवेशसंकरः । अस्य च प्रथमद्वितीययोश्च संसृ-
 टिरिति विवेकः । पूर्ववद्रुतम् ॥ ८६ ॥

नभसीति । घोरं भयंकरं रूपं आकारः यस्य तथोक्तं तं घटोत्कचं नभसि

१. 'आर्ब' इति पाठः. २. 'हसितैः' इति पाठः. ३. 'बिभ्युश्चुकुशुरमी' इति पाठः.
 ४. 'प्रापुः' इति पाठः. ५. 'एव' इति पाठः.

पितुश्च पुत्रस्य च वेदवाक्यैर्यदुक्तमेकात्म्यमिदं हि दृष्टम् ।

भीमात्मजोऽपि स्वयमेष युद्धे भीमो यदासीदरिसैनिकानाम् ॥ ८८ ॥

भिण्डीपालैस्तोमरैः शूलजालै-

^३र्वैरुग्रैश्चोभयेषां नृपाणाम् ।

दृष्टः कापि काप्यदृष्टोऽरिसैन्यं

व्योम्नि स्थित्वा नास्ति शेषं स चक्रे ॥ ८९ ॥

स्वस्य क्षयं नागमदद्य रात्रौ दुर्योधनस्य ध्वजिनीति मत्वा ।

पितृव्यभक्त्येव स भीमसूनुस्तत्रैव तस्याः क्षयमाततान ॥ ९० ॥

आकाशे अग्निवीक्ष्य नृपाणां कंठवाणां ओघे वृन्दे दिशि दिशि प्रतिदिशं पला-
यिते सति तत्र युद्धदेशे मरणममये मुष्टौ लग्नं दृष्ट्वा दृष्टिं शस्त्रं आयुधं यस्य
तथोक्तः एकः कबन्धः अपमूर्धकलेवरमेव तं घटोत्कचं प्रति अभिमुखं ययौ ।
नान्यः कश्चिदपीत्यर्थः । अत्राभिमुखगमनस्य कबन्ध एव नियमनात्परिसंख्या-
लंकारः ॥ ८७ ॥

पितुरिति । पितुः जनकस्य च पुत्रस्य च द्वयोः । एकः आत्मा स्वरूपं
ययोस्तयोः भावः ऐकात्म्यं नाम यदुक्तं वेदवाक्यैः 'आत्मा वै पुत्रनामासि'
इत्यादिभिः उक्तं बोधितं इदं तत् पितृपुत्रयोरैकात्म्यं दृष्टं हि । इदानीमिति
शेषः । पुरा श्रुतिसिद्धम्, इदानीं तु प्रत्यक्षनिर्दिष्टमित्यर्थः । यत् यस्मान् एष घटो-
त्कचः स्वयं भीमात्मजोऽपि सन् युद्धे अरिगैरिकानां भीमः भयंकरश्च आसीत् ।
तस्मादिति योज्यम् । श्लेषानुप्राणिनं वाक्यार्थहेतुकं काव्यलिङ्गमलंकारः ॥ ८८ ॥

भिण्डीपालैरिति । स घटोत्कचः उग्रैः भिण्डीपालैः तोमरैः शूलनां
जालैः समूहैः शूलादयः आयुधविशेषाः । वरैः आकारविशेषश्च उपलक्षितः
व्योम्नि नभसि स्थित्वा उभयेषां विधनां नृपाणाम् । नृपैरित्यर्थः । कर्तृत्वस्य
श्लेषत्वविवक्षायां 'आमं शूद्रस्य पञ्चालम्' इत्यादाविव पृष्टौ । कापि अदृष्टश्च
सन् अरिणां सैन्यं नास्ति शेषम् । नाममात्रावशिष्टमित्यर्थः । चक्रे । सर्वं जघा-
नेति यावत् । शालिनी ॥ ८९ ॥

स्वस्येति । दुर्योधनस्य ध्वजिनीं सेनां अयं अस्यां रात्रौ स्वस्य आत्मनः
संबन्धिनं क्षयं निवेशं नागमन् न प्राप इत्युक्तप्रकारेण मत्वा ज्ञात्वा स भीम-
सूनुः घटोत्कचः पितृव्ये पितृव्रातारं दुर्योधने भक्त्येवेत्युपेक्षा । तत्र युद्धदेशे
एव तस्याः दुर्योधनध्वजिन्याः क्षयं निवेशं नाशं च आततान अकरोत् ।
'प्रलयावासयोः क्षयः' इति विश्वः ॥ ९० ॥

१. 'हि' इति पाठः. २. 'भिण्डीपालैः' इति पाठः. ३. 'वरैः' इति पाठः. ४. 'न-
गानाम्' इति पाठः. ५. 'छित्वा नामशेषं' इति पाठः. ६. 'स्वस्यैव' इति पाठः.

तत्रान्तरे ।

‘वाहिन्या एव मे नार्ध मेदिन्या अपि नङ्गयति ।

क्षणं युद्ध्येत चेद्देव इति मेने सुयोधनः ॥ ९१ ॥

इत्थं नितान्तचिन्तासंतानादितस्य धार्तराष्ट्रस्य संप्रार्थनागुणनिकया संभृतसर्वाभिसारो मिहिरकुमारो वज्रधारया महेन्द्रो महीध्रमिव तेन दत्तया बलक्षाश्चक्षपणदक्षेयमिति चिररक्षितया महत्या शक्त्या वक्षसि निर्भिद्य क्षणेन तं क्षणदाचरं क्षितौ निपातयामास ॥

पौत्रस्य तस्य प्रबलस्य शक्तेः प्रहारपीडां प्रतियोधिदत्ताम् ।

अपारयन्द्रष्टुमिवातिघोरामन्तः स्थितो वायुरगाद्बहिष्ठात् ॥ ९२ ॥

तत्रेति । तत्रान्तरे । तस्मिन्समये इत्युत्तरेणान्वयः ॥

वाहिन्या इति । एषः घटोत्कचः क्षणं युद्ध्येत चेत् युद्धं क्रियेत यदि मे मम संबन्धिन्याः वाहिन्याः सेनायाः अर्धमेव न नङ्गयति । अर्धस्य प्रथमयुद्धदिवसादारभ्य पाण्डवैर्नाशितत्वादिति भावः । किंतु मे मेदिन्याः भुवः अर्धमपि नङ्गयति । आत्मानं जित्वा अदत्तैवार्धं पित्र्यमप्यंशं भुवं भोक्ष्यन्ति पाण्डवा इत्यर्थः । इत्युक्तप्रकारं सुयोधनः मेने तर्कितवान् ॥ ९१ ॥

इत्थमिति । इत्थं उक्तप्रकारात् नितान्तं चिन्तानां संतानात् समूहात् आदितस्य पीडितस्य धार्तराष्ट्रस्य दुर्बोधनस्य सम्यक्प्रार्थनानां गुणनिकया परम्परया संभृतः स्वीकृतः सर्वाभिसारः सर्वोद्योगः घटोत्कचवधविषयकः येन तथोक्तः मिहिरस्य सूर्यस्य कुमारः कर्णः महेन्द्रः वामनः वज्रस्य आयुधस्य धारया महीधरतीति महीध्रं गिरिमिव तेन महेन्द्रेण दत्तया इयं शक्तिः बलक्षाः श्वेताः अश्वाः यस्य तस्य अर्जुनस्य क्षपणे मारणे दक्षा समर्थाः । इति प्रेम्णेति शेषः । चिरात् रक्षितया गुप्तया महत्या शक्त्या तन्नामकायुधेन तं क्षणदाचरं राक्षसं घटोत्कचं वक्षसि निर्भिद्य क्षणेन क्षितौ भुवि निपातयामास पातितवान् । उपमालंकारः ॥

पौत्रस्येति । प्रबलस्य प्रकृष्टबलस्य पौत्रस्य पुत्रपुत्रस्य तस्य घटोत्कचस्य अन्तः स्थितः शरीरान्तर्गतः वायुः प्राणानिलः प्रतियोधिना शत्रुणा कर्णेन दत्तां कृतां शक्तेः आयुधस्य प्रहारेण या पीडा बाधा ताम् । तदीयामिति शेषः । द्रष्टुमपारयन् अशक्तवन्निवेत्युपेक्षा । बहिष्ठात् शरीरात् बहिः अगात् निर्गतवान् । घटोत्कचो ममारेल्यर्थः ॥ ९२ ॥

१. ‘संतानादावस्य’ इति पाठः. २. ‘धार्तराष्ट्रस्य’ इति नास्ति कचिद्. ३. ‘संप्रार्थन’ इति पाठः. ४. ‘निर्भेद्य’ इति पाठः. ५. ‘न्यक्षिपत्’, ‘पातयामास’ इति च पाठः. ६. ‘प्रबलप्रसिद्धेः’ इति पाठः. ७. ‘योध’ इति पाठः.

सापि शक्तिरभिहत्य नराशं सांयुगीनजनसंनुतशौर्यम् ।

वायुमृनुपरिधादिव भीता वासवस्य सविधं प्रतिपेदे ॥ ९३ ॥

तदानीं तत्र तेषां कौरवकौन्तेयसैन्यानां बाष्पलहरी निष्पादयितुं मोदविपादयोगहमहमिकया स्पर्धा समवर्धत ॥

अथ जयद्रथघटोत्कचनिधनशोकातिशयगुरून्द्वयानपि कुरूना-
श्रासयितुमिव कुल्लूकूटस्थे कुमुदवान्धवे कुलिशायुधदिशेमेव काश-
निकाशैरभीगुभिर्गाकाशं दिशावकाशं व्यकाशयमाने सति कोपकु-
टिलीकृतचापौ विराटद्रुपदभूपौ द्रुतमनीचैर्नागाचैराचार्यं शललैः
शल्यमृगमिव निबद्धतनुमातेनतुः ॥

सेति । सा इन्द्रदत्ता घटोत्कचप्राणापहरिणी इति वा शक्तिरपि सांयुगीनेन
रणे साधुना जनेन शूरजनेन संनुतं श्रापितं शौर्यं यस्य तथोक्तं नराशं राक्षसं
घटोत्कचं अमिहत्य मारयित्वा वायुमृनोः भीमस्य परिधातुं गदायाः भीमवेत्यु-
त्प्रेक्षा । वासवस्य इन्द्रस्य सविधं सर्गापं प्रतिपेदे प्राप्ता । स्वागतामृतम् ॥ ९३ ॥

तदानीमिति । तदानीं घटोत्कचवधकाले तत्र युद्धे तेषां कौरवसैन्यानां
कौन्तेयसैन्यानां च उभयेषां बाष्पस्य नेत्रजलस्य लहरी प्रवाहं निष्पादयितुं जनयितुं
मोदस्य आनन्दस्य विपादस्य दुःखस्य च द्वयोः घटोत्कचवधजन्ययोः स्पर्धा
विवादः अहमहमिकया अहं पूर्वं जनयाम्यहमेव पूर्वं जनयामी-यहंकारेण उपल-
क्षिता समवधत वर्धते स्म । कौरवसैन्यानि मुमुदिरे, कौन्तेयसैन्यानि रुदुरित्यर्थः ।

अथेति । अथ कुलस्य कौरवाणां पाण्डवानां च वंशस्य कूटस्थं प्रथमे अत-
एव कुमुदवान्धवे चन्द्रे जयद्रथस्य मन्धवस्य घटोत्कचस्य च निधनेन मरणेन
यः शोकातिशयः तेन गुरून् दुर्भरान् द्वयानपि कुरून् धातैराष्ट्रान् पाण्डवान्
आश्रामयितुमिवेत्युत्प्रेक्षा । कुलिशायुधस्य इन्द्रस्य दिशं प्राचीं एव प्राप्य काशैः
शरपुष्पैः निकाशैः तुल्यैः । तद्वद्वलैरित्यर्थः । अभीगुभिः किर्णैः आकाशं दिशा-
नामष्टानां च अवकाशं अन्तरालं व्यकाशयमाने प्रकाशयति सति । व्याहृती-
त्कशतेर्जिज्जन्ताल्लटि शानच् । विराटभूपो द्रुपदभूपश्च द्वौ । कोपेन कुटिलीकृतः
गुणाकर्षणेन कुण्डलीकृतः चापः याभ्यां तथोक्ता सन्ती द्रुतं अनीचैः महद्भिः
नाराचैः बाणविशेषैः आचार्यं शल्यं नाम मृगं शललैः तल्लोममिव निबद्धतनुं
लम्पशरीरं आतेनतुः चक्रतुः । 'श्रावितुं शल्यस्तल्लोमि शलली शललं शलम्'
इत्युभयत्राप्यमरः । उत्प्रेक्षया संसृष्टोपमालकारः ॥

१. 'तत्र' नास्ति क्वचित्. २. 'उत्पादयितुम्' इति पाठः. ३. 'अतिरेक'
इति पाठः. ४. 'कुरु' इति पाठः. ५. 'दिशा' इति पाठः. ६. 'आकाश' इति पाठः.
७. 'दशदिशा' इति पाठः. ८. 'व्याकोचमाने' इति पाठः. ९. 'कोपेन' इति पाठः.
१०. 'द्रुपदविराट्' इति पाठः. ११. 'शुद्धा' इति पाठः.

तस्यार्धमग्ना नाराचास्तन्वां तद्विक्रमश्रियः ।

रोचन्ते स्म प्रहृष्यन्त्या रोमाञ्चानामिवाङ्कुराः ॥ ९४ ॥

अग्निदेश्येन निक्षिप्तमथोभौ द्रोणपार्षतौ ।

कोदण्डविद्यासर्वस्वं तैन्वाते स्म प्रकाशितम् ॥ ९५ ॥

ततः शरसंभवभगिनीजानेश्चापचतुर्मुखो वृद्धत्वविश्राणितविकृतवेषयोरपि विशिखविमोचनसृष्टिशिल्पेन विलोभनीयविग्रहीकृतयोर्विराटर्पाञ्चालयोर्वरणोत्सवयौगपद्ये सति विबुधपुरविलासिनीनां विडौजसः कुटुम्बिन्या अपि दुःसर्माधेयं विवादमापादयामास ॥

तस्येति । तस्य द्रोणस्य तन्वां शरीरे अर्धमग्नाः अवगाढाः नाराचाः द्रुपदविराटप्रयुक्ताः प्रकर्षेण हृष्यन्त्याः मोदमानायाः तस्य द्रोणस्य विक्रमश्रियः पराक्रमलक्ष्म्याः रोमाञ्चानां पुलकानां अङ्कुरा इवेत्युत्प्रेक्षा । रोचन्ते स्म बभुः ॥ ९४ ॥

अग्निदेश्येनेति । अथ द्रोणः पार्षतः द्रुपदश्च तावुभौ अग्निदेश्येन नाम मुनिना निक्षिप्तं न्यासीकृतम् । उपदेशव्याजादिति भावः । कोदण्डविद्या धनुर्नैपुण्यमेव सर्वस्वं यावद्दनं प्रकाशितं तन्वाते स्म । यथाभ्यस्तयावद्धनुर्विद्यानैपुण्यमग्निवेश्योपदिष्टं प्रकटीचक्रनुरित्यर्थः ॥ ९५ ॥

तत इति । ततः शरसंभवस्य कृपस्य भगिनी कृपी जाया तस्य द्रोणस्य । 'जायाया निह' । चाप एव चतुर्मुखः ब्रह्मा वृद्धत्वेन जरसा बाणंश्छेदनेन च विश्राणितः कृतः विकृतः जुगुप्सितः वेषः आकारः ययोस्तथोक्तयोरपि विशिखानां बाणानां विमोचनं संघटनमेव सृष्टिशिल्पं सृजनव्यापारः तेन (करणेन) विलोभनीयः कामनीयः विभिः पक्षिभिः लोभनीयश्च विग्रहः देहः ययोस्तथोक्तयोः कृतयोः । वृद्योगादभूततद्भावे च्चिः । निहत्य देवभूयं प्रापितयोरित्यर्थः । विराटस्य पाञ्चालस्य द्रुपदस्य च द्वयोः संबन्धिनः वरणोत्सवस्य यौगपद्ये समकालिकत्वे सति विडौजसः इन्द्रस्य कुटुम्बिन्या शच्यापि दुःसर्माधेयं समाधातुमशक्यं विबुधपुरे स्वर्गे विलासिनीनां अप्सरसां विवादं अहमेवैतं वृणुयां अहमेवैतं वृणुयामिति वाक्लङ्घं आपादयामास अजनयत् । चापमुक्तः शरैस्तावुभावपि निपातितवान् । द्रोण इत्यर्थः । अत्र विराटद्रुपदक्षपणस्य देवाङ्गनाविवदनरूपेण वर्णनात्पर्यायोक्तस्य चापचतुर्मुख इत्यादिभावयवरूपकसापेक्षत्वाद्भयोरङ्गाङ्गिभावेन संकरः ॥

१. 'अग्निवेश्येन' इति पाठः. २. 'कुवांते' इति पाठः. ३. 'अतिवृद्धत्व', 'समृद्ध' इति च पाठः. ४. 'पाञ्चालयोरहंपूर्विकया' इति पाठः. ५. 'सति' इति नास्ति कश्चित्. ६. 'वारविलासिनीनां' इति पाठः. ७. 'विडौजः' इति पाठः. ८. 'दुःसर्माधेयं' इति पाठः.

अथ तत्र शर्वरीचरभुजगर्वनिर्वापितपर्वतभृङ्गशिलाभेङ्गविपाटि-
तशरीरं संध्यारागमिषेण रुधिरधारामुत्सृजन्ती सा निशापि विना-
शदशमाशु विवेश ॥

तदनु कोककुटुम्बिनीनां नमंकरणे महसि समारूढविहायसि
क्रोधनिद्रारोधसाधारणीभवद्रुणिमद्वक्प्रतिफलनैरायोधनधरणीरुधि-
रधुनीषु पङ्केरुहाण्यङ्कुरयन्तो घटोत्कचविराटपाञ्चालपञ्चताम्र-
पञ्चितवैरभारतया गुरोरायुर्हेतुमलीकाक्षरं परिमार्पुर्भलीकवचनमेकं
प्रयुज्यतां भवतेति धर्मजातमनुकूलयन्तो वसुदेववासंवकुमारादयः
प्रथमसंनिकृष्टस्य धृष्टद्युम्नस्य वरूथिनीविमाथिनीं वारणधोरणीं

अथेति । अथ तत्र युद्धे शर्वरीचरस्य घटोत्कचस्य भुजगोर्ध्वेण बलदर्पेण
निर्वापितानां पातितानां पर्वतानां भृङ्गः शिलारः शिलाभङ्गः पापाण्यखण्डेश्च
विपाटितं भ्रमं शरीरे यस्यास्तथोक्ता अनएव संध्यारागस्य मिषेण रुधिरधारां
उत्सृजन्ती वर्धन्तीव स्थित्युपेक्षा । सा निशा रात्रिरपि विनाशदशां अदर्श-
नावस्थां आशु विवेश प्राप्तवती । प्रभानामुदात्रिरर्थः ॥

तदन्विति । तदनु कोककुटुम्बिनीनां चक्रवाकानानां नमंकरणे विवस्त्र-
ताकरणे । रतोत्सवजनक इति यावत् । वासर एव तत्संनोगादिति भावः । महसि
तेजति सूर्ये समारूढे प्राप्ते विहायः आकाशः येन तथोक्ता गति क्रोधस्य निद्रा-
रोधस्य सर्वरात्रं निद्रात्यागस्य च द्वयोः साधारणीभवत् । तदुभयजन्यत्वयोग्य
इत्यर्थः । उभाभ्यामपि तत्संभवादिति भावः । अरुणिमा आरुण्यं यागां तासां
दशां नेत्राणां प्रतिफलनैः प्रतिविम्बनैः आयोधनधरण्यां युद्धभुवं या रुधिर-
धुन्यः रक्तनद्यः तासु पङ्केरुहाणि रक्तपद्मानि अङ्कुरयन्तः जनयन्तः । वसुदेव-
कुमारः श्रीकृष्णः वासवकुमारः अर्जुनः तौ आदौ येषां ते कृष्णार्जुनकुलसह-
देवाः घटोत्कचस्य विराटस्य पाञ्चालस्य च प्रयाणां पञ्चतया मरणेन प्रपञ्चितः
विस्तारितः वैरं विरोध एव भारः येन तस्य भावः तत्ता तया गुरोर्दुर्भरस्य गुरोः
द्रोणाचार्यस्य संवन्धिनः आयुषः जातितकालस्य हेतुं अलीकं ललाटे अक्षरं ब्रह्म-
त्तिपि परिमार्पुं निरसितुं एकमलीकवचनं नृपावाक्यं हे धर्मजात, भवता प्रयु-
ज्यतां उदीर्यतां इत्युक्तप्रकारेण धर्मजातं धर्मराजं अनुकूलयन्तः अङ्गीकारयन्तः
सन्तः प्रथमं आदौ संनिकृष्टस्य धृष्टद्युम्नस्य या वरूथिनीं सेना तां विमम्राति भज-

१. 'निर्वान्त' इति पाठः. २. 'अभङ्ग' इति पाठः. ३. 'शरीरेव' इति पाठः.
४. 'नाशदशा' इति पाठः. ५. 'समाविवेश' इति पाठः. ६. 'निरोध' इति पाठः.
७. 'प्रपञ्चत्' इति पाठः. ८. 'अलीकं' इति पाठः. ९. 'भवतां' इति नास्ति क्वचित्.
१०. 'वायुवासव' इति पाठः. ११. 'प्रथमसंनिकृष्टधृष्टद्युम्नवरूथिनी' इति पाठः.

प्रचेतसमिव पयोधरपरम्परां पुरोधाय भृशं खस्य गुणं शङ्खस्य परि-
पूरणेन दुर्वहं कुर्वन्तं कौरवसेनापतिमभिजग्मुः ॥

कोपेन तावत्कुटिलः स भीमः

कुम्भानभाङ्गीद्रदया गैजानाम् ।

नामैकदेशोऽपि च कुम्भयोने-

रेतैर्धृतोऽभूदिति मत्सरीव ॥ ९६ ॥

इति तत्र तां करिघटां पाटयता घटोत्कचजनकेन द्रोणसुतस्य
सनान्नि हस्तिनि पातिते सति प्रचुरतरमदः खवशानुवर्ती शुभतर-
मणिदेदीप्यमानमस्तकोऽयमश्वत्थामा हत इति धर्मतनयगदितं कर्णा-
रुतुदमभ्यर्णमाकर्ण्य वैवर्ण्यभरितवदनं सुतनाशशोकमोहेन परित्यक्त-

तीति विमायिनीं वारणधोरणीं जगपाङ्ग पुरोधाय अप्रे निधाय शङ्खस्य परिपूरणेन
आध्मानेन खस्य आकाशस्य गुणं शब्दं भृशं दुर्वहं दुर्भरम् । आकाशस्येवेति
भावः । खस्येति शेषा वा । आत्मन इत्यर्थः । कुर्वन्तं कौरवसेनापतिं द्रोणम् ।
पयोधरपरम्परां मेघपङ्क्तिं पुरोधाय । पुरस्कृतपयोधरपरम्परमित्यर्थः । प्रचेतसं वरु-
णमिवेत्युपमा । अभिजग्मुः अभिमुखं गच्छन्ति स्म । रूपकोपमयोः संसृष्टिः ॥

कोपेनेति । तावत् तदानीं कोपेन कुटिलः भयंकरः स भीमः एतैः गजकु-
म्भैः कुम्भयोनेः द्रोणस्य नान्नि कुम्भयोनिरिति संज्ञायां एकदेशोऽपि च कुम्भे-
त्यंशमात्रमपि वा धृतः नामत्वेन स्वीकृतोऽभूदित्युक्तहेतोः मत्सरः द्वेनः अस्या-
स्तीति मत्सरीवेत्युत्प्रेक्षा । गदया गजानां कुम्भान् अभाङ्गीत् भञ्जयामास ।
भञ्जः कर्तारि लुट् ॥ ९६ ॥

इतीति । इत्युक्तप्रकारेण तत्र युद्धरङ्गे तां घटतुन्नवरूपिनीं विमायिनीं करि-
घटां गजवृन्दं पाटयता भञ्जयता घटोत्कचस्य जनकेन भीमेन द्रोणसुतस्य अश्व-
त्थाम्नः समानं अभिन्नं नाम अश्वत्थामेति संज्ञा यस्य तस्मिन् । 'ज्योतिर्जनपद-'
इत्यादिना समानशब्दस्य सभावः । हस्तिनि गजे निपातिते सति तत्र करिघ-
टामध्ये द्रोणसुतस्य समनान्नि हस्तिर्नाति वा योजना । प्रचुरतरः बहुलः मदः
बलगर्वः दानजलं च यस्य सः खवशं खच्छं यथा तथा खस्य वशां करिणां च
अनुवर्तत इत्यनुवर्ती शुभतरेः अत्यन्तशुभप्रदः मार्गानः किरीटगतः अन्तर्ग-
तमौक्तिकश्च देदीप्यमानः मस्तकः शिरः यस्य तथोक्तः अयं अश्वत्थामा द्रोणसुतः
तन्नामकगजश्च हतः इत्युक्तप्रकारं कर्णयोररुतुदं ममेघाति धर्मतनयस्य धर्मरा-
खस्य गदितं वचनं अभ्यर्णं समापं यथा तथा । समाप इति यावत् । आकर्ण्य वैवर्ण्येन

१. 'प्रचेता इव' इति पाठः. २. 'कुरुसेनाधिपात' इति पाठः. ३. 'द्रिपानाम्' इति
पाठः. ४. 'इति' नास्ति कश्चित्. ५. 'तां' इति नास्ति कश्चित्. ६. 'पातयता' इति
पाठः. ७. 'निपातिते' इति पाठः. ८. 'निगदितं' इति पाठः. ९. 'मोह' इति पाठः.

क्तचापशयं स्थण्डिलेशयं भारद्वाजमालोक्य हृष्टतरधीर्दृष्टैशुभो निज-
पितृबन्धनस्मृतिजनुषा रुपा सत्वरमेत्य हन्तुमुदयुक्ता ॥

एकेन खड्गं द्रुपदस्य मृतुः करेण चान्येन कचं गृहीत्वा ।

विलूय शीर्षं गुरुमप्यमुं द्रागन्तेवसन्तं कलयांचकार ॥ ९७ ॥

तैत्तादृशं तदनु तातवधं निशम्य

कोपातिरेककलुपः कृपभागिनेयः ।

आग्नेयमन्त्रमुचत्परसैनिकाना-

मक्षाहिणीशलभतां लभते स्म तस्मिन् ॥ ९८ ॥

ततः सुराधीश्वरमनुमुक्तब्रह्मन्त्रभासा भृशधिकृतेन ।

अस्त्रेण सार्धं गुरुनन्दनस्य मन्दायमानमुनिराम भानुः ॥ ९९ ॥

विरुद्धकान्त्या भरित पूर्णं वदनं मुखं यस्य तथोक्तं मृताशशोकेन पुत्रविपत्तिदुः-
खेन यो मोहः चित्तविकारः तेन परित्यक्तः चापः येन तादृशः शयः हस्तः यस्य
तथोक्तं स्थण्डिले दर्शान्तरणे येन इति शयं भारद्वाजं द्रोणं आलोक्य हृष्टतरा
अतिसंतुष्टा धीः मनः यस्य तथोक्तः दृष्टपुत्रः निजस्य पितुः द्रुपदस्य बन्धनस्य
अर्जुनकारितस्य स्मृतेः स्मरणान्न जनुः जन्म यस्यास्तथोक्तया रुपा कोपेन उपल-
क्षितः सत्वरं एव आगत्य हन्तुमुदयुक्ता उद्युक्ताऽभूत् । युधेः कर्तारं लब्धम् ॥

एकेनेति । द्रुपदस्य मृतुः दृष्टपुत्रः एकेन करेण दक्षिणेन खड्गं गृहीत्वा
अन्येन सव्येन करेण कचं द्रोणशिर्या च गृहीत्वा शीर्षं शिरः विलूय छित्त्वा
गुरुमप्यमुं द्रोणं द्राक् शीघ्रं अन्तेवसन्तं शिष्यं भर्मापे वर्तमानं च कलयांचकार
अकरोत् । विरोधाभासः ॥ ९७ ॥

तदिति । तदनु तैत्तादृशं लोकेकजुगुप्सितं तातस्य पितुः वधं निशम्य
कोपातिरेकेण कोपातशयेन कलुषः क्षुब्धः कृपस्य भगिनी कृपी तदपत्यं भागि-
नेयः अश्वत्थामा आग्नेयं अस्त्रं अमुचत् प्रयुक्तवान् । तस्मिन्नाग्नेयास्त्रं परसैनि-
कानां अक्षाहिणीशलभतां अग्निपतयालुकीटावशेषनाह्वयं लभते स्म । भस्मीभू-
तेत्यर्थः । उपमालंकारः ॥ ९८ ॥

तत इति । ततः अक्षाहिणीभस्मीभावानन्तरं सुराधीश्वरमनुना अर्जुनेन
मुक्तस्य प्रयुक्तस्य ब्रह्मास्त्रस्य भासा तेजसा भृशं विकृतेन निराकृतेन गुरुनन्दनस्य
अश्वत्थाम्नः अस्त्रेण सार्धं आग्नेयास्त्रेण सह भानुः सूर्यः मन्दायमाना क्षीणा
भवन्ती द्युतिः तेजः यस्य तथोक्तः आस अवर्तत । अस्त्रंगत इत्यर्थः । अत्र
सूर्यस्यास्तगमने आग्नेयास्त्रमादित्यवर्णनात्सहोक्तिरलंकारः ॥ ९९ ॥

१. 'अवलोक्य' इति पाठः. २. 'हृष्टरीः' इति पाठः. ३. 'अस्रोऽपि' इति पाठः.
४. 'वधस्मृत' इति पाठः. ५. 'अभिहन्तु' इति पाठः. ६. 'कच' इति पाठः.
७. 'तम्' इति पाठः. ८. 'यस्मिन्' इति पाठः.

धृतराष्ट्रसुतोऽपि गेहमागा-

दिनदीपाङ्कुरदीनदीनदीप्तिः ।

शकलीकृतबाहुकर्णनासैः

सह योधैः स घटोत्कचाश्मवर्षान् ॥ १०० ॥

इत्यनन्तभट्टकविकृतौ चम्पूभारते दशमः स्तवकः ।

धृतराष्ट्रेति । सः धृतराष्ट्रसुतः दुर्योधनोऽपि दिने अहि दीपाङ्कुरस्येव दीना दीना द्रोणसैन्धवादिवधशोकेन अतिम्लाना दीप्तिः कान्तिः यस्य तथोक्तः सन् घटोत्कचस्य संबन्धिनः अश्मनां पाषाणानां वर्षात् शकलीकृतं खण्डितं बाहु च कर्णौ च नासा च बाहुकर्णनासं येषां तैः योधैः सह गेहं शिविरं प्रत्यागात् आगतवान् । औपच्छन्दसिकम् ॥ १०० ॥

इति श्रीसदाशिवपदारविन्दवन्दनकन्दलितानन्दसान्द्रस्य कुरविकुलचन्द्रस्य

रामकवीन्द्रस्य कृतौ चम्पूभारतव्याख्याने लास्याख्याने दशम-

स्तवकविवरणं समाप्तम् ।



एकादशः सूत्रकः ।

अन्येद्युरन्धिमिलितैरसृगापगानां

पूरैरिवोदयति पूषणि शोणिताङ्गे ।

सेनाधिपत्यसरणौ धृतराष्ट्रसूनुः

कर्णं सुवर्णघटवारिभिरभ्यषिञ्चन् ॥ १ ॥

आभासतानीदभिषेककाले तस्योपरिष्ठात्तपनीयकुम्भः ।

आघ्रातुमात्मप्रभवोत्तमाङ्गं समीपयातस्य सरोजबन्धोः ॥ २ ॥

दिङ्मूलशैलकुहरेणयकेमरीन्द्र-

मौग्वप्रसुप्तिकमहापटहारवेण ।

कर्णो बलेन करनर्तितकालपृष्ठो

जन्यस्थलीमथ रथेन जवाज्जगाहे ॥ ३ ॥

अन्येद्युरिति । अन्येद्युः अन्धा समुद्र मिलितः प्रविष्टैः असृगापगानां रक्तनदीनाम् । कुरुपाण्डवसैन्यजन्यान्मिति शेषः । पूरः प्रकादैरिवेत्युपप्रेक्षा । शोणितं अरुणीकृतं अन्नं विम्बं यस्य तस्मिन् पूषणि सूर्यं उदयति सति । धृतराष्ट्रसूनुः दुर्योधनः कर्णं सेनायां आत्मीयायाः आधिपत्यस्य सरणौ । नायकत्वपद इत्यर्थः । सुवर्णघटेषु वनककुम्भेषु यानि वारीणि जलानि तैः अभ्यषिञ्चत् । सेनापतिमकरोदित्यर्थः । वसन्ततिलकावृतम् ॥ १ ॥

आभामिति । तस्य कर्णस्य अभिषेककाले उपरिष्ठात् शीर्षोपरि तपनीयकुम्भः काञ्चनकलशः आवर्जित इति शेषः । आत्मप्रभवस्य निजपुत्रस्य उत्तमाङ्गं शिरः आघ्रातुं समीपयातस्य सन्निधिमागतस्य सरोजानां पद्मानां बन्धोः सूर्यस्य आभां शोभां अतानीन् विस्तारयामास । कर्णस्य सूर्यपुत्रत्वात्तदुन्मवे पुत्रवात्मत्याक्कर्णशीर्षाघ्राणाय समागतसूर्यत्वेन सुवर्णकुम्भ उपप्रेक्षितः । ततश्चाभाशब्दः प्रकाशात्मकत्वेन बुद्धौ लाक्षणिक इति ध्येयम् । न चात्र स च रराजेत्यर्थ इत्युपमा । तस्य शोभासिव शोभां दधापति तत्सदृशधर्माङ्गेषु निदर्शना वा तयोरभिषेककाल इत्यादिविशेषणवैयर्थ्यपराहतत्वादधिकमन्यत्रानुसंधेयम् । अतानीदिति तनोतेर्लुङि च्लेः सिन्धिवृद्धिः । उपजातिवृत्तम् ॥ २ ॥

दिगिति । अथ अभिषेकानन्तरं दिशां मूलं आदिः यः शैलः चक्रवालः तस्य कुहरेशयानां गुहासु निद्राणानां केसरीन्द्राणां सिंहश्रेष्ठानां सुखं प्रसुप्तं पृच्छतीति तथोक्तः । तजिद्राभञ्जक इति यावत् । महान् पटहानां वाद्यविशेषाणां आरवः यस्य तथोक्तेन बलेन चतुरङ्गेणोपलक्षितः कर्णः रथेन जवात् जन्य-

तावत्परेषां ध्वजिनीश्वरोऽपि पदं न्यधत्त प्रधनप्रदेशे ।
 परिस्फुरत्पट्टसशक्तियष्टिशरासतूणीरशरैर्बलौघैः ॥ ४ ॥
 चमूद्वयी सा तदनु प्रगल्भा विसृत्वैर्व्योमनि पांसुपुञ्जैः ।
 प्रागेव शुद्धामपि सिद्धसिन्धुं विचित्रमेतद्व्यतनोदपापाम् ॥ ५ ॥
 पादातं पादातं रथ्या रथ्यां च हास्तिकं गजता ।

आश्वीयं चाश्वीयं द्रागभिदुद्राव कम्पितमहीकम् ॥ ६ ॥

विरोधिसेनामभिवीक्ष्य कोपाद्विस्फारिताद्भानुसुतेन चापात् ।
 विजृम्भमाणं तरसा गुणं स्वं वियत्समस्तं न शशाक वोढुम् ॥ ७ ॥

स्थलीं युद्धदेशं करे नर्तितं शरसंधानमोक्षणाभ्यां कम्पितं कालपृष्ठं नाम धनुर्यस्य
 तथोक्तः सन् जगाहे प्रविष्टवान् । गाहतेः कर्तरि लिट् । वसन्ततिलकावृत्तम् ॥ ३ ॥

तावदिति । तावत् तदानीमेव परेषां पाण्डवानां संबन्धिन्याः ध्वजिन्याः
 सेनायाः ईश्वरः धृष्टद्युन्नोऽपि परितः स्फुरन्तः प्रकाशमानाः पट्टमाः शक्तयः
 यष्टयः शरानाः चापाः तूणीराः निपद्माः शराः येषां तैः बलौघैरुपलक्षितः प्रधन-
 प्रदेशे युद्धभुवि पदं पादं न्यधत्त निहितवान् । दधातेः कर्तरि लङ् । उपजातिः ॥ ४ ॥

चम्बिति । तदनु प्रगल्भा युद्धकुशला सा चम्बोः कारवपाण्डवसेनयोः
 द्वयी युग्मं व्योमनि विसृत्वैः व्यामुवद्भिः पांसूनां धूलीनां पदघट्टनोत्थानां पुञ्जैः
 राशिमिः (करणैः) प्राक् पूर्वमेव शुद्धां निष्पापामपि निर्मलामपीति च । सिद्ध-
 सिन्धुं आकाशगङ्गां अपापां निष्पापां अपगतं अपां जलानां समूहः आपं यस्या-
 स्तथोक्तमिति च । व्यनोत् चकारेति यत् तदेतद्विचित्रम् । तनोतेर्विपूर्वात्कर्तरि
 लङ् । अत्याश्चर्यम् । अत्र श्लेषप्रतिभाध्यापितयोर्विरोधाभासविरुद्धकार्योत्पत्तिरु-
 पविषमप्रमेदयोरेकवाचकानुप्रवेशसंकरः ॥ ५ ॥

पादानमिति । पदातीनां समूहः पादानं पादातं पदातिसमूहम् । रथानां
 समूहः रथ्या । रथिकसमूह इति यावत् । एवमग्रेऽपि । रथ्यां च । गजानां
 समूहो गजता हास्तिकं गजसमूहं च । आश्वीयं अश्वगमूहः आश्वीयं अश्वसमूहं
 च । प्राक् द्रुतं कम्पिता मही यस्मिन्स्थिता अभिदुद्राव अभिमुखं धावति स्म ।
 द्वन्द्वयुद्धायेति भावः । अभिपूर्वाद्भवतः कर्तरि लिट् । पादातमित्यादावणादयः
 समूहायै तद्धिताः । गीतिरार्या ॥ ६ ॥

विरोधीति । विरोधिनां शत्रूणां सेनां अभिवीक्ष्य कोपात् भानुसुतेन कर्णेन
 विस्फारितात् टङ्कुरितात् चापाकालपृष्ठात् विजृम्भमाणं वर्धमानं स्वं स्वीयं गुणं
 शब्दं वोढुं धर्तुं समस्तमपि वियत् आकाशं न शशाक न क्षमते स्म । शक्नोतेः
 कर्तरि लिट् । संबन्धेऽसंबन्धरूपातिशयोक्तिः । वृत्तमुपजातिः ॥ ७ ॥

१. 'व्यधत्त' इति पाठः. २. 'पट्टिशखेटशक्तिशरास' इति पाठः. ३. 'प्रसृत्वैः'
 इति पाठः. ४. 'रथ्या' इति पाठः. ५. 'आश्वं' इति पाठः. ६. 'प्रकम्पित' इति पाठः.

कुरुचमूपतिबाणविदारितादुदपतन्मणयः करिमस्तकात् ।

सुतवितीर्णनिजास्पददुर्दशां घुमणये विनिवेदयितुं किञ्च ॥ ८ ॥

अनेकधा दत्तविलास्यबाणैररातिखेटावलिराश्रभासे ।

भीम्रीडखेदावकराद्गृहीतुं पृथक्तयामून्यमर्चालिनीव ॥ ९ ॥

तदनु बाणगणैर्गुमणैः सुतो धृतविपत्तिः स पत्तिः कदम्बकम् ।

अतिविषादि निपादिकुलं व्यधायमपुगीपथिकान् रथिकानपि ॥ १० ॥

अग्रेसरः कर्णहतेषु कश्चिद्भटः प्रविष्टो रविरन्ध्रमार्गम् ।

निलिम्पचाटुश्चैतिपुष्टदेहो निर्गन्तुमीष्टे स्म न किञ्चिदुच्चैः ॥ ११ ॥

कुर्विति । कुरुचमूपतिना कर्णेन बाणैः विदारितात् पाटिनात् करिणां पाण्डवगजानां मस्तकात् शिरस इति ज्ञातव्यवचनम् । मणयः मुक्ताफलानि घुमणये सूर्याय सुतेन स्वपुत्रेण कर्णेन विनीतां दत्तां निजानां स्त्रियाणां आस्पदानां निवासानां गजशिरसां दुर्दशां पाटनान्मिकम् । 'विदीर्ण' इति पाठः पाटिनामिह्यास्पदविशेषणम् । त्वानवेदयितुं विज्ञापयितुम् । किलेति संभावनायाम् । उदपतन् उदितवन्तः । उपपूर्वात्पततेः कर्तरि लट् । दुनाधलम्बितम् ॥ ८ ॥

अनेकधेति । अस्य कर्णस्य बाणः अनेकधा बहुप्रकारं दत्तानि कृत्वा न विलानि यस्यां तथोक्ता अरातीनां शत्रूणां लब्धान्धनी खेटावलिः फलरूपाङ्गः । भीः भयं व्रीडा लज्जा खेदः दुःखं एतन्नयमेव अवकरः तुषधूल्यादिपुष्टः तस्मान् पृथकतया पार्थक्येन असूतं प्राणान् गृहीतुं यमस्य कालस्य चालिनीं सानेकरन्ध्रवर्तुलवैणयन्त्रविशेष इवेत्युत्प्रेक्षा । आश्रभासे रराज । नागतेः कर्तारि लिट् । अत्र मृत्कालिकभयलज्जाखेदानां प्राणसंगतानामवकरत्वकरणेन शुद्धधान्यवस्वरूपणप्रतीतेरैकदेशवर्तित्वपक्षस्योक्तोत्प्रेक्षा जीवकत्वात्तयोरज्ञातिभावेन सकरः । 'सकरोडवकरस्या' 'चालिनीं तिततः पुमान्' इत्युभयत्राप्यमरः । वृत्तमुपजातिः ॥ ९ ॥

तदन्विति । तदनु घुमणैः सुतोः सः कर्णः बाणानां गणैः पत्तानां पादचारिणां कदम्बकं समृद्धं धृत्वा विपत्तिः मरणावृत्त्येन तथोक्तं व्यधात् अकरोत् । विपूर्वाद्दधातेः कर्तारि लुट् । निपादिनां गजारोहणां कुलं समृद्धं अत्यन्तं विषादं मरणदुःखमस्यास्तांति अतिविषादि व्यधात् । रथिकानपि यमपुर्याः पन्थनं गच्छन्तीति पार्थक्यं व्यधात् । त्रिविधानप्यवधादित्यर्थः । दुनाधलम्बितवृत्तम् ॥ १० ॥

अग्रेसर इति । कर्णहतेषु । हतानां मध्य इत्यर्थः । कश्चिदग्रेसरः निर्भोक्तवेन पुरोगामीत हेतुगर्भविशेषणम् । भटः रथैः सूर्यस्य विम्बस्य रन्ध्रमार्गं प्रविष्टः सन्नेव निलिम्पानां देवानां चाटुश्रुत्या स्तुतिवाक्यध्रुवणेन पुष्टः प्रवृद्धः देहः यस्य तथोक्तः सन् उच्चैः ऊर्ध्वं किञ्चिदपि निर्गन्तुं नेष्टे स्म न शशाक । ईष्टेः कर्तारि लिट् । अत्र

१. 'भिदा' इति पाठः. २. 'चालिनीव' इति पाठः. ३. 'स्तुति' इति पाठः.
४. 'न च' इति पाठः.

पुष्पप्रदानेन बुधद्वर्गे श्रान्तेऽमराणां प्रथमं वृत्तानाम् ।

दृष्टेन कण्ठादपहृत्य मालामवृण्वताभ्यप्रसुरानमर्थः ॥ १२ ॥

तत्तादृशं तरणिभूभुजचण्डिमानं

संवीक्ष्य सर्वरिपुद्विषु च भीतिमाक्षु ।

आसीत्प्रमोदपरिमेदुरमेकमेव

वामेतरं रणतले वनमालिनेत्रम् ॥ १३ ॥

रिक्ते पुष्पैः सिद्धगन्धर्ववर्गे

मुक्त्वा मुक्त्वा मूर्ध्नि वीरस्य तस्य ।

सूर्यबिम्बनिर्गमनशक्तिसंबन्धेऽपि तदसंबन्धोक्तिरूपातिशयोक्तेः अप्रेसरत्वानिलि-
म्पचादुत्थृतिपुष्टदेहत्वरूपानेकपदार्थहेतुककाव्यलिङ्गोज्जीवितत्वाद्भयोरङ्गाङ्गिभावेन
संकरः । उपजातिभेदः ॥ ११ ॥

पुष्पेति । पुष्पाणां नूतनसुरवरणस्रजां प्रदानेन हेतुना बुधद्वर्गा कल्पवृक्षाणां
वर्गे पञ्चके श्रान्ते उपरते सन्ति । पुष्पशून्यं मतीतं यावत् । अमर्थः अप्रेसरसः प्रथमं
वृत्तानां अमराणां नूतनसुराणां कण्ठात् मालां पूर्वं धरणं निक्षिप्तः दृष्टेन बलात्कारेण
अपहृत्य आदाय अभ्यप्रसुरान् नूतनसुरान् अवृण्वत वृत्तबलः । वृणोतेः कर्तरि
लट् । ‘अतिपरिचयदोषः कस्य ना दृष्टिमानं नवनवगुणरागी प्रायशो लोक एव ।
प्रथमदिवसचन्द्रः सर्वलोकैकवन्द्यः स तु सकलकलाभिः पूर्णबिम्बोऽपि नार्हः ॥’
इति न्यायादिति भावः । अत्र सुरतरुणां पुष्पशून्यत्वासंबन्धेऽपि संबन्धोक्तिरू-
पायाः सुराङ्गनानां प्रथमवृत्तामरकण्ठमालापहृण्णसंबन्धेऽपि संबन्धोक्तिरूपाया-
श्चातिशयोक्तिरङ्गाङ्गिभावेन संकरः । तेन कर्णानहता भटा असंख्येया इति वस्तु-
प्रतीतेरलंकारेण वस्तुध्वनिः । वृत्तमुपजातः ॥ १२ ॥

तत्तादृशमिति । स स इव तत्तादृशः तं तरणिभुजः सूर्यपुत्रस्य भुजयोः
चण्डिमानं प्रतापं सम्यग्वीक्ष्य सर्वेषां अपूर्णां द्रष्टुं नेत्रेण रणतले युद्धदेशे भीतिं
भजन्तीति तद्भाक्षु सत्सु । चकारोऽप्यर्थः । एकं वामेतरं दक्षिणं वनमालिनः
श्रीकृष्णस्वरूपिणो विष्णोः नेत्रं लोचनं सूर्यश्च प्रमोदेन आनन्देन परितः मेदुरं
पूर्णमेव आसीत् । अत्र कृष्णनेत्रस्य रिपुद्विषान्तःपातिनोऽपि प्रमोदमेदुरत्वविरोधस्य
सूर्यात्मकत्वेनाभासीकरणाद्विरोधाभासः । पुत्रोत्सर्गस्य पित्रानन्दकरत्वादित्यमि-
प्रायः । वसन्ततिलकावृत्तम् ॥ १३ ॥

रिक्त इति । सिद्धानां गन्धर्वाणां च देवयोनिविशेषाणां वर्गे समूहे वीरस्य
तस्य कर्णस्य मूर्ध्नि शिरसि मुक्त्वा मुक्त्वा वृष्ट्वा वृष्ट्वा । वीप्सायां द्विर्भावः । अर्था-

१. ‘सुरद्वर्गे’ इति पाठः. २. ‘तं तादृशं’ इति पाठः. ३. ‘सम्येतरं’ इति पाठः.
४. ‘मुस्ये’ इति पाठः.

द्वावेवाध्रे द्योमदां गोष्ठिमध्ये

पूषाचन्द्रौ पुष्पवन्तावभूताम् ॥ १४ ॥

वियत्प्रदेशाद्विशिखैः कठोरैर्दुद्राव दूरं ध्रुवमञ्जवन्धुः ।

अमुष्य नो चेदचिराद्भुजैरन्वादाः कथं पाटलिर्मानमेव ॥ १५ ॥

तरणेः किरणैस्तदारुणानां पटलं व्योम्नि पयोमुचां बभासे ।

चिरकालंबुभुशया पिशाचैरधिकं मानमिवाहवादुपात्तम् ॥ १६ ॥

अवरोपितज्यमथ कर्णकार्मुकं

विरतौ दिनस्य विजहौ विनम्रताम् ।

तपुष्पाणीति भावः । पुष्पैः रिक्तं शून्ये मति अध्रे आकाशे स्थितानां द्योमदां देवानां गोष्ठ्याः सभायाः मध्ये पूषाचन्द्रौ सूर्याचन्द्रमर्गौ द्वावेव । 'देवानाद्वन्द्वे च' इत्याकारः । पुष्पवन्तां सपुष्पां पुष्पवन्तंजायितं च अभूताम् । अत्र पूर्वोदलं दारो ध्वनिश्च । अत्र 'रिक्ते पुष्पैः सिद्धमाभ्यायितर्गै' इति पठनीयः । अन्यथा विद्यावरादि-देवान्तानां पुष्पशाल्यत्वं नुक्त्या सूर्येन्द्रतिरिक्तानां सर्वेषां पुष्पवत्त्वपरिशेषीकरणा-संगतेरिति । एवं 'सिद्धगन्धर्वैः सुखैः' इति पाठस्तु गीयान्तः पूषाचन्द्राविति प्रथ-मान्तपाठेनासंगत इति च ध्येयम् । दालिनीवृत्तम् ॥ १४ ॥

वियदिति । अमुष्य कर्णस्य संबन्धिभिः कठोरैः दारुणैः विशिखैः बाणैः । तत्प्रहारसील्येति यावत् । अञ्जवन्धुः सूर्यः वियतः आकाशस्य प्रदेशान् दूरं दुद्राव पलायितवान् । ध्रुवं अमंशयम् । आन्तरध्य विहाय रथम् । पार्दरेवेति भावः । नो चेत्स पदेन दुद्राव यदि अस्य अञ्जवन्धोः पादाः चरणाः किरणाश्च पाटलि-मानं आरुण्यं अचिरात् तत्क्षणदेव कथं भजैरन् प्राप्नुयुः । न प्राप्नुयुरेवेत्यर्थः । भजतेर्विधां लिङ् । अत्र श्लेषमित्रिकाभेदाध्यवनिनपादारुणान्यथानुपपत्त्या रवे-र्धावननिश्चयादर्थापत्तिर्नाम प्रमाणालकारातिशयोक्त्युज्जीवित इति द्वयोरङ्गाभिभा-वेन संकरः ॥ 'पाटलिनातिरेकम्' इति पाठोऽर्कवाचकपदमाकाङ्क्षत्वात्काकाक्षि-न्यायस्यार्थाभेद एव प्रवृत्त्या अमुष्येति पदानुपपत्त्यायोगाच्चोपेक्ष्यः । अस्तोन्मुखोऽ-भूदकं इति परमार्थः ॥ १५ ॥

तरणेरेति । तदा सूर्यान्तमयसमये तरणेः सूर्यस्य किरणैः अरुणानां रश्मि-तानां पयोमुचां मेघानां पटलं समूहः व्योम्नि आकाशे पिशाचैः चिरकालं भोक्तु-मिच्छा बुभुशु तथा हेतुना आहवान् कुरुपाण्डवयुद्धदेशान् उपातं संयुहीतं अधिकं मांसमिवेत्युत्प्रेक्षा । बभासे । औपच्छन्दसिकं नाम वैतालीयमेदः ॥ १६ ॥

अवरोपितज्यमिति । अथ दिनस्य विरतौ सायंकाळे अवरोपिता कोटितः संसिता ज्या मौर्वी यस्य तथोक्तं कर्णस्य कार्मुकं चनुः भयात् हरितां दिक्षां

ततः क्षणादेकरथेन तेन संग्रामसीमानमुपेत्य वीरः ।

शङ्कं तदन्याक्षरवाच्यमेतद्वयं निनादैरपुपूरदेषः ॥ २० ॥

तदनु चण्डतरदोर्दण्डश्चण्डकरसूनुर्निजयन्तारं मद्रनेतारं प्रति
वचनमित्थमुत्थापयामास ॥

इदानीमयि शल्यं, तव सारथ्यकौशल्यं निशाम्य विजयसारथे-
र्वदनं लज्जापयोधि सहमज्जनकृते नाभिकमलवास्तव्यस्य नयनायुध-
सारथेश्चत्वार्यपि मुग्यानि समाह्वयितुमिव भृशमवनतमास्ते ॥

अपि च ।

मरुतकदम्बैरुपलान्यमानं मदेन्द्र दीप्राखिलहेतिजालम् ।

तत इति । ततः एष वीरः कर्णः तेन शल्यसारथिकेन रथेन संग्रामसी-
मानं युद्धदेशं क्षणादेव उपेत्य प्राप्य शङ्कं च तस्य शङ्कस्य संबन्धि यदन्यमक्षरं
स्वकारः तस्य वाच्यं आकाशं च एतन् उक्तविधं द्वयं निनादैः भाँकारैः अपु-
पूरन् पूरयामास । पूरयतेत्युचि चण्डि द्वित्वाभ्यामलोपहत्याः । शङ्कसंबन्धीत्यत्र
संबन्धः स्ववाचकत्वरूपो प्राप्यः । साक्षात्संबन्धग्रहे स्वसमर्थत्वाख्यः पददोष
इति ध्येयम् । उपजातिरेतम् ॥ २० ॥

तदन्विति । तदनु तदनन्तरम् । चण्डतरां अत्यन्तशत्रुभयंकरां दोषां भुजं
दण्डाविव यस्य तथोक्तः चण्डकरस्य गृधुः कर्णः । निजः आत्मीयध्वाम्नां यन्ता
नारधिर्वातं वैवर्तिनविशेषणविशेष्यभावान्तरमासः । तं मद्राणां नेतारं नायकं
शल्यं प्रति इत्येव वक्ष्यमाणप्रकारे वचनं उत्थापयामास उदीरितवान् । तिष्ठतेत्य-
न्तादुन्पूर्वात्तरागमादेशानुप्रयोगः । 'अतिहा—' इत्यादिना णा पुगागमश्च ॥

इदानीमिति । अयि हे शल्य, इदानीं तव सारथ्ये सारथिकृत्ये कौशल्यं
चातुर्यं निशाम्य दृष्ट्वा । विजयस्य अजुनस्य सारथेः श्रीकृष्णस्य वदनं सुखं कर्तुं ।
लज्जव पयोधिः तस्मिन् सहमज्जनकृते सहमज्जनार्थं नाभिरेव कमले तस्मिन्
वास्तव्यस्य निवासिनः नयनं अग्रिमयं आयुधं यस्य तस्य शोभोः सारथेः व्रज्जणः
चत्वारि मुखान्यपि समाह्वयितुमिवेत्युपेक्षा । नृशं अवननं विनम्रे सत् ।
आस्ते वर्तते ॥

अपीति । अपि च । किंचित्त्वर्थः । अस्त्योत्तरेणान्वयः ।

मरुदिति । हे मदेन्द्र शल्य, मरुतां वायूनां देवानां च कदम्बैः वृन्दैः

१. 'तदनन्तरम्' इति पाठः. २. 'मदेन्द्र' इति पाठः. ३. 'कौशल्यम्' इति पाठः.
४. 'निशाम्य' इति पाठः. ५. 'पयोधी' इति पाठः. ६. 'अपि च' इति नास्ति कश्चित्.
७. 'दीप्ताखिल' इति पाठः.

शराभिवर्षेण धनंजयं तमिङ्गालयेदेष भुजः क्षणेन ॥ २१ ॥

ततस्तच्छ्रवणपुटक्रकचं कर्णवचैनमाकर्ण्य पार्थेन पुरा प्रार्थितमर्थं
हृदिकृत्य स मद्रभूपतिरपैवार्यावार्यसूर्यतनयधैर्यं गगनकुसुमसोदर्यं
विधातुमेवमुत्तरमुत्तरङ्गयामास ॥

पुरा विराटस्य पुरोपकण्ठे रणाङ्गणे सारथिनार्जुनस्य ।

उत्पाद्यमानेऽपि रयेण नेत्रे निद्रा कथं ते हृदयंगमासीत् ॥ २२ ॥

आयासलेशरहितं वनसीम्नि पूर्वं

संदानिते सुहृदि ते सुंरवेणिकेन ।

उपलात्यमानं संवर्धमानं श्लाघ्यमानं च । दीप्तं प्रकाशमानं अखिलानां सम-
स्तानां हेतीनां ज्वालानां आयुधानां च जालं यस्य तथोक्तं तं प्रसिद्धं धनजयं अग्निं
अर्जुनं च । एषः महीयः भुजः शराणां जलानां बाणानां च अमृतो वर्षेण ।
क्षणेन अविलम्बेन । इङ्गालयेत् निर्वापयेत् । इङ्गालं सिकाङ्गारम् । अत्र मरुत
एव मरुत इति सर्वत्र रूपणात् श्लिष्टसावयवरूपकम् । उपजातिर्दृष्टम् ॥ २१ ॥

तत इति । ततः कर्णकथनानन्तरं स मद्रभूपतिः शल्यः । श्रवणे पुटे इव
तयोः क्रकचं करपत्रं तत् कर्णाक्तं वचनं आकर्ण्य पार्थेन युधिष्ठिरेण पुरा प्रार्थितं
याचितं अर्थं कर्णतेजोवधात्मकं हृदिकृत्य मनसि स्मृत्वा । ‘अङ्गीकृतं सुकृतिनः
परिपालयन्ति’ इति न्यायादिति भावः । अपवार्यं तद्वचनमाक्षिप्य । अवार्थेति
अवार्यं दुर्निवारमिति धैर्यविशेषणम् । सूर्यतनयस्य धैर्यं गगनकुसुमस्य सोदर्यं
सदृशम् । अत्यन्तस्मिथ्याभूतमिति यावत् । विधातुं कर्तुं एवं वक्ष्यमाणं उत्तरं
प्रतिवाक्यं उत्तरङ्गयामास । उवाचैत्यर्थः ॥

उक्तिप्रकारमेवाह चतुर्भिः— पुरेति । हे कर्ण, पुरा उत्तरगोम्रहणकाले विरा-
टस्य राज्ञः पुरोपकण्ठे नगरसमीपे रणाङ्गणे युद्धदेशे अर्जुनस्य सारथिना उत्तरेण
ते तव नेत्रे वस्त्रं च । ‘वस्त्रलोचनयोनैत्रम्’ इति विश्वः । रयेण वेगेन उत्पाद्य-
माने पद्मावरणशून्यतया क्रियमाणे सत्यपि अपाहियमाणे सत्यपीति च । निद्रा
गान्धर्वाङ्गकृता हृदयंगमा रुच्या कथमासीत् । अत्रोत्तरेणैव सारथिना तथाक्रि-
यमाणेऽपि निद्रासीदिति वस्तुना तादृशस्य तव सारथिं मामवलोक्य अद्यतन-
विजयसारधैर्भगवतो भवेदेव लज्जया मुखावनमनमित्यपहासात्मकस्य प्राथमिक-
प्रश्नोत्तरस्य वस्तुनः प्रतीतेर्वस्तुना वस्तुध्वनिः । उपजातिर्दृष्टम् ॥ २२ ॥

आयासेति । पूर्वं घोषयात्राकाले वनसीम्नि द्वैतवनप्रदेशे ते तव सुहृदि दुर्यो-
धने सुंरवेणिकेन चित्रसेनेन आयासस्य लेशेनापि रहितं यथा तथा संदा-

१. ‘ताम्’ इति पाठः. २. ‘वाचम्’ इति पाठः. ३. ‘पवार्या’ इति नास्ति कचिद्.
४. ‘पुत्र’ इति पाठः. ५. ‘वाक्षिकेन’ इति पाठः.

कुत्रापि गूढवसतिस्त्वमहो निकुञ्जे

किं नाबिभेः सविधक्रीचकरन्ध्रगानात् ॥ २३ ॥

पाञ्चालिकायाः परिणीतिकाले संधीभवद्भिः सह धार्तराष्ट्रैः ।

भवानभूत्पार्थशरप्रयोगात्कर्णोऽपि भूत्वा कथमात्तगन्धः ॥ २४ ॥

इन्द्रात्मजातेन स तेन गन्तुमीष्टे तुलामीश्वर एक एव ।

तृणाय कृत्वा निजजीवनं यो युद्धाय येन स्पृहयन्नुदस्थात् ॥ २५ ॥

इति तस्य मद्राध्यक्षस्य तादृक्षमृभुक्ष्णः कुमारपक्षपातं समीक्ष्य

निते दाममिर्बद्धे सति । अहो इति हासपूर्वके शब्दे । हे कर्ण, त्वं कुत्रापि दुर्ज्ञेये निकुञ्जे गुल्मे गूढा दुर्लभ्या वसतिः स्थितिः यस्य तथोक्तः सन् । सविधे समीपे ये क्रीचकाः वेणुविशेषाः तेषां रन्ध्रः वायुपूर्णः गानात् शब्दादपि नाबिभेः । शब्दानुसारेण मामत्रत्यं विजया बध्नोयुरिति भीतो नाभूः किमिति काकुः । अबिभेरेवेत्यर्थः । बिभेतेः कर्तरि लङ् । अत्रापि वस्तुना तदार्जुनेन भवत्सुहृन्मोचनं जानताप्येवमुच्यत इति प्रतीतेर्वस्तुना वस्तुध्वनिः । वसन्ततिलकावृत्तम् ॥ २३ ॥

पाञ्चालिकाया इति । किं च पाञ्चालिकायाः द्रौपद्याः परिणीतिकाले विवाहसमये संधीभवद्भिः द्रौपद्यपहरणाय वृन्दायमानैः धार्तराष्ट्रैः सह हे कर्ण, भवान् पार्थस्य अर्जुनस्य शराणां प्रकर्षेण योगात् प्रहारान् आत्तः परेण गृहीतः गन्धः गर्वः यस्य तथोक्तः । ‘आत्तगन्धोऽभिभूतः स्यात्’ इत्यमरः । कर्णो भूत्वापि तदानींतनकर्णः सन्नपि इदानीं पुनः आत्तगन्धः सगर्वः कथमभूत् । अभूरित्यर्थः । ‘शेषे प्रथमः’ इति प्रथमपुरुषः । यद्वा भवान् कर्णः सबिलत्वेन यथार्थनामा भूत्वापि पुनरात्तगन्धः कथमभूदिति योजना । अस्यां न तन्नन्यायानुसरणगौरवदोष इति ध्येयम् । ‘गन्धो गन्धक आमोदे लेशे सबन्धगर्वयोः’ इति वैजयन्ती । उपजातिवृत्तम् ॥ २४ ॥

इन्द्रेति । अतः हे कर्ण, तेन त्रिभुवनप्रसिद्धपराक्रमेण इन्द्रस्य आत्मजातेन अर्जुनेन सह तुलां साम्यं गन्तुं लब्धुं सः त्रिपुरजलंधरासुरादिजेतृत्वेन प्रसिद्धः ईश्वरः शंभुः एक एव । ईष्ट क्षमते । नान्य इत्यर्थः । यतः य इन्द्रात्मजातः निजं जीवनं जीवितं तृणाय कृत्वा तृणप्रायं मन्वानः । तृणमिव अनादृत्येति यावत् । ‘मन्यकर्मण्यनादरे’ इति संप्रदानत्वम् । येन शंभुना सह युद्धाय स्पृहयन् अमिलषन् । ‘स्पृहेरीप्सितः’ इति संप्रदानत्वम् । उदस्थात् उद्युक्तवान् । तेन स इति संबन्धः । ‘आयासलेश-’ इत्यादिश्लोकत्रयं द्वितीयवाक्योत्तरम् । अत्र शरमात्रप्राप्यस्पर्जुनसाम्यस्येश्वर एव नियमनात् परिसंख्यालंकारः । उपजातिवृत्तम् ॥ २५ ॥

इतीति । इत्युक्तप्रकारं तादृक्षं अतिबहुलं तस्य मद्राणामध्यक्षस्य राज्ञः

१. ‘निकुञ्जम्’ इति पाठः. २. ‘मत्वा’ इति पाठः. ३. ‘जीवितं’ इति पाठः.

४. ‘अर्जुनकुमारे पक्ष’ इति पाठः.

कर्मसाक्षिनन्दनोऽपि रौक्ष्यवर्जितं पदविभागचमत्कृतिसुभगंभावुकं
वचनमेवमवादीत् ॥

अयि भागिनेयशसां सुभगकंरणस्त्वमद्य भुवि मद्रपते ।

मम मा तुलेति बहुधा वदता विजयेन शंभुमपि मातुलय ॥२६॥

इत्युक्तवत एतस्य सौरेर्दन्तपुंटाविव ।

जवातुभावनीकौ तौ जघटते परस्परम् ॥ २७ ॥

सर्वतोऽपि भुवि सैन्यपरागाः शोपितेषु सजलेषु सरःसु ।

केवलं गगन एव तदानीमप्सरःकुलमलोक्यत लोकैः ॥ २८ ॥

शाल्यस्य संबन्धि कमुष्णः इन्द्रस्य कुमारे अर्जुने पक्षपातं आप्नीयत्वेन अग्नि-
निवेशं मनीक्ष्य आलोच्य कर्मसाक्षिणः सूर्यस्य नन्दनः कर्णोऽपि रुक्षस्य भावः
रौक्ष्यं पारुष्यं तेन वर्जितम् । किञ्च पदस्य मातुलेति शब्दस्य विभागेन 'मा-
तुला' इति पृथक्करणेन या चमत्कृतिः प्रागल्भ्यं तथा सुभगंभावुकं रमणीयं
वचनं एवं वक्ष्यमाणप्रकारेण अवादीत् उक्तवान् । पदेः कर्तरि लुङि तिचि
वृद्धिः ॥

अयीति । अयि हे मद्रपते शत्रून्, अयि भगिन्याः उपचारात्कुन्त्याः अप-
त्यस्य भागिनेयस्य अर्जुनस्य । 'स्त्रीभ्यो ङङ्' इति टक्त्वेयादेशः । यशसां पराक-
मजन्यानां सुभगंकरणः प्रख्यापकः न्य विजयेन सर्वोत्क्रोषेण हेतुना तुला केनापि
साम्यं मा न इति बहुधा वदता ब्रुवता । आप्मन्तुतिपराधनेनति यावत् । एवं
हे मम मातुल स्वमातृमहोदर, इति बहुधा वदता विजयेन अर्जुनेन सह शंभु-
मपि मा तुलय सदृशं मा करु । सर्वोत्कृष्टानां शंभोरप्यपकृष्टत्वसंभावनावश्यक-
त्वादिति भावः । अनेन मृदानामभिमानान्तरस्कृतसकलान्तर इति हासो व्यङ्ग्यः ।
अत्र भागिनेयेत्यादिविशेषणस्य पक्षपातित्वेन शाल्यवचनस्यातात्त्विकत्वमित्यभि-
प्रायगमनान्तरिकरालंकारः । सुमहत्प्रवृत्तम् ॥ २६ ॥

इतीति । इत्युक्तप्रकारेण उक्तवतः एतस्य सूर्यस्य अपत्यं सौरिः कर्णः तस्य
अत इव । दन्तपुटी ऊर्ध्वाधरोष्ठाविव तावुभावनीकौ कुरुपाण्डवमन्ये परस्परं
जवात् वेगात् जघटते सयुज्यतुः । घटतेः कर्तरि लिट् । ततः परं न किञ्चिद-
प्यवदत् । संकुलं चाभूत्सैन्यद्वयमित्यर्थः । अत्र कर्णोष्ठयोः सैन्ययोश्च प्रकृतयोर्मथो-
मेलनेनोपम्यस्य गम्यत्वानुत्प्लयोगिताभेदः । युगमविपुलावृत्तं श्लोको वा ॥ २७ ॥

सर्वत इति । तदानीं सेनाद्वयसंघटनसमये भुवि सर्वतः सर्वत्रापि सज-
लेषु जलसहितेषु सरःसु सैन्ययोः कौरवपाण्डवीययोः संबन्धिमिः परागैः

१. 'वज्रम्' इति पाठः. २. 'अभाणात्' इति पाठः. ३. 'करणत्वं' इति पाठः.
४. 'पद्यै' इति पाठः. ५. 'जघटते' इति पाठः. ६. 'अदृश्यत' इति पाठः.

तदनु तत्र परस्परघट्टनजनितस्फुलिङ्गव्याजेन निपीतपूर्वोन्मथि-
रंशीकरानजीर्णशङ्कया वमन्तीभिः पट्टसवल्लरीभिश्च कबन्धोत्पाटन-
सृष्टिपाटवमेव संग्रामदेशदेशिकसदेशादभ्यसितुमवनीतलमवतीर्णैः
पयोधरपटलैरिव खेटकर्मण्डलैश्च युगपदेव बहुविधवीरयोधजनप्रवे-
शसौकर्याय तरणिरन्ध्रसरणि विशालयितुमिव वियत्तले दूरमुच्चलि-
ताभिः शक्तिभिश्च प्रतिक्षणक्षपितविपक्षकुलवृत्तान्तं मुहुर्मुहुर्दृष्टनी-
मुखेन कथयितुमिव धानुष्ककर्णभ्याशं प्रत्यागतैः कोदण्डदण्डैश्च
युद्धबिलोकनबद्धकौतुकसिद्धयौवतकुचमण्डलनिजकुम्भतारतम्यपरि-

पदघट्टनजन्यैः शोषितेषु निर्जलाकृतेषु सत्सु केवलं एकस्मिन् गगन एव । अङ्घ्रि-
युक्तानां सरसां कुलं वृन्दं अप्सरःकुलं देवाङ्गनासमूहश्च लोकैः जनैः अलोक्यत
दृश्यते स्म । अत्र दिवि भुवि प्रसक्तस्य अप्सरोवत्त्वस्य दिवि एकत्र नियमनात्प-
रिसंख्यालंकारः श्लेषसंकीर्णः । स्वागतावृत्तम् ॥ २८ ॥

तदन्विति । तदनु द्वयोर्योमेलनानन्तरम् । तत्र युद्धदेशे परस्परं घट्टनेन
अभिघातेन जनितानां स्फुलिङ्गानां अग्निकणानां व्याजेन पूर्वं पूर्वयुद्धे निपीता-
निपीतपूर्वान् रुधिरशीकरान् रक्तविन्दून् अजीर्णशङ्कया जाटारानलापकभयेन
वमन्तीभिः उद्गिरन्तीभिरिव स्थिताभिः पट्टसाः खड्गविशेषाः वल्लर्यः लता इव
ताभिश्च कबन्धानां उदकानां अपमृधकलेवराणां च उत्पाटनस्य ऊर्ध्वप्रसारणस्य
सृष्टिः जननव्यापारः तस्यां पाटवं गामर्थ्यमेव संग्रामदेशः युद्धभाग एव
देशिकः आचार्यः तस्य सदेशात् समापात् अन्वयितुं परिचेतुम् । तेषामध
एव जलप्रसारकत्वादिति भावः । अवनीतलं भूतलं प्राति अवतीर्णैः प्रातिः
पयोधरपटलैः मेघवृन्दैरिव स्थितैः खेटकर्मण्डलैः फलकसमूहैश्च युगपत्
एकदेव बहुविधानां वीराणां योधजनानां परावृत्त्य सृत्वा सुरीभूतानां प्रवेशस्य
सौकर्याय सौलभ्याय तरणैः सूर्यबिम्बस्य रन्ध्रसरणि बिलमार्गं विशालयितुं
विस्तारयितुमिव वियत्तले आकाशदेशे दूरमुच्चलिताभिः उन्नमिताभिः शक्ति-
भिश्च क्षणे क्षणे प्रतिक्षणं क्षपितस्य नाशितस्य विपक्षाणां शत्रूणां कुलस्य वृन्दस्य
वृत्तान्तं अटनिः धनुष्कोटिरेव मुखं वक्त्रं तेन मुहुर्मुहुः कथयितुं इव । धानु-

१. 'तदनु' इति नास्ति कश्चित्. २. 'तत्र तयोः सेनयोरुभयोरपि परस्पर' इति पाठः.
३. 'शीकरनिकरान्' इति पाठः. ४. 'वमन्तीभिरिव' इति पाठः. ५. 'उत्पादन';
'उत्पत्तन' इति च पाठः. ६. 'एव' इति नास्ति कश्चित्; 'अपि' इति पाठः. ७. 'वल्लर्यः'
इति पाठः. ८. 'अतिविशालयितुं' इति पाठः. ९. 'दूर दूरम्' इति पाठः. १०. 'कर्ण-
मभ्यागतैः', 'कर्णाभ्यर्णमभ्यागतैः' इति च पाठः. ११. 'परिचिक्षिपया' इति पाठः.

चिचीषयेव दूरं नभसि करान्प्रसारयद्भिः शुण्डालमण्डलैश्च वि-
चित्रतरचक्रचङ्क्रमणमिषेण पदात्पदमपि न गन्तव्यमिति विमतनि-
रोधकुण्डलनामिव कुर्वद्भिरर्वद्भिश्च शोणितपङ्क्तेशोणितैः वेगसंभ्रम-
विदार्यमाणधरणीरन्ध्रनिर्गतवरफणीन्द्रफणासहस्रमणिकिरणधोरणी-
मसृणितैरिव चक्रैः संक्रीडद्भिः शताङ्गैश्च भयानके सकलसुरजनत-
नूरुहसौखशार्थनिके समीके ॥

एकाणां धनुर्धराणां कर्णाभ्याशं ध्रोत्रममीपं प्रचागतैः कोदण्डदण्डैः चापयष्टि-
भिश्च युद्धस्य विलोकने बद्धं कौतुकं येन तस्य सिद्धानां देवयोनिविशेषाणां याव-
तस्य युवतीसमूहस्य यत् कुचमण्डलं तस्य निजयोः कुम्भयोश्च यत् तारतम्यं
न्यूनाधिकभावः तस्य परिचिंतुं परीक्षितुं इच्छा परिचिचीषा तथैव । नभसि
दूरं करान् शुण्डाः प्रसारयद्भिः शुण्डालमण्डलैः गजवृन्दैश्च विचित्रतरस्य अत्या-
श्चर्यकरस्य चक्रचङ्क्रमणस्य मण्डलाकारगमनस्य मिषेण व्याजेन पदात्पदं एकं
पदमितदेशमपि न गन्तव्यं इत्येवम् । भवद्भिरिति शेषः । विमतानां शत्रूणां
निरोधाय निरोधं कर्तुम् । 'क्रियार्थ-' इत्यादिना संप्रदानत्वम् । कुण्डलनां राजा-
ज्ञासूचकवर्तुलरेखां कुर्वद्भिः लिखद्भिरिव स्थितैः अवेद्भिः अर्थश्च शोणितपङ्क्तेन
रक्तकर्दमेन शोणितैः अरुणितैः । अत एव वेगात् संभ्रमेण भ्रमणेन विदार्यमा-
णायाः मितमानायाः धरण्याः भुवः रन्ध्रेभ्यः निर्गन्धरया निर्गमनशीलया फणी-
न्द्रस्य शेषस्य फणासहस्रं मणीनां किरणधोरण्या कान्तिपरम्परया मसृणितैः
व्याप्तैरिव स्थितैः चक्रैः रथाङ्गैः संक्रीडद्भिः इतस्ततः गच्छद्भिः । शताङ्गैः रथैश्च
भयानके लोकैकभयंकरे समीके युद्धे सकलानां सुरजनानां तनूरुहाणां रोम्णां
मुखशयनं पृच्छतीति सौख्यशायनिकं मति । अत्याश्चर्येण रोमाञ्चजनके सतीति
यावत् । उत्तरेणैकवाक्यम् । 'भयानकं सकलसुरजनतनूरुहसौखशायनिकं समी-
कमभूत् । तदनन्तरम्' इति पाठान्तरं दुःशामनयुद्धे स्वकालिकं स्वानन्तर्यबोध-
कत्वेन बाधितार्थकत्वाद्वापेक्ष्यम् । अत्र स्फुलिङ्गव्याजेनेति सापहवहेतूप्रेक्षायाश्च
पट्टसवलरीभिरित्युपमायाश्च कवन्धशब्दश्लेषभित्तिकाभेदाध्यवसायमूलातिशयो-
क्तिसंप्रामादेशिकेतिरूपकद्वयाभ्यसनफलोत्प्रेक्षयोरङ्गाङ्गिभावसंकरस्य च तरणिर-
न्ध्रविशालीकरणफलोत्प्रेक्षायाश्च अटनिमुख्येनेति रक्तकथनफलोत्प्रेक्षयोरङ्गाङ्गि-
भावसंकरस्य च परिचिचीषाहेतूप्रेक्षायाश्च चक्रचङ्क्रमणमिषेणेति सापहवस्वरूपो-
त्प्रेक्षायाश्च अष्टानां क्षिप्ततण्डुलन्यायेन संसृष्टिः ॥

१. 'दूरं दूरम्' इति पाठः. २. 'प्रविसारयद्भिः' इति पाठः. ३. 'शोणैः' इति
पाठः. ४. 'संविदार्य' इति पाठः. ५. 'भयानकं' इति पाठः. ६. 'शायनिकं समीक-
मभवत्' इति पाठः.

दुःशासनो नयनजृम्भितकोपबहि-

भीत्येव फालतलमूर्ध्वमुपाश्रिताभ्याम् ।

भ्रूभ्यां भयानकमुखो रिपुभूमिपाने-

प्यारब्ध योधयितुमेतदतीव चित्रम् ॥ २९ ॥

स कुन्तलात्यम्बरधूतिधूर्यैः स्वमिहनादैर्विदधे दुरापः ।

पराभवं सोमकलास्यहेतौ पाञ्चालिकायामिव पार्थचम्बाम् ॥ ३० ॥

ततो याज्ञसेनीकटितटपटापहारसमयचक्रचक्रमणवासनानुवृत्ति-
वशादिव विविधानि रेचकमण्डलानि वितन्वन्निजास्पदभेदको

इतः परं श्लोकद्वयमेकवाक्यम् । दुःशासन इति । यत्तदोर्नित्यसंबन्धात्
यो दुःशासनः दुर्योधनानन्तरजः नयनाभ्यां जृम्भितान् निर्गतात् कोपादेव बहेः
भीत्या भयेनैवेत्युपेक्षा । ऊर्ध्वं उपरितनं फालतलं ललाटप्रदेशं उपाश्रिताभ्यां
संगताभ्याम् । कोपेन ग्रन्थीभूताभ्यामिति यावत् । भ्रूभ्यां भयानकं मुखं यस्य
तथोक्तः सन् रिपुभूमिपानं शत्रुन राजोऽपि योधयितुं भटान् कर्तुं आरब्ध
उपभक्तमे । इत्येतत् अतीव गूढं चित्रम् । राजामपि भटत्वकरणस्यार्थ्यकरत्वा-
दिति भावः । अस्मिन्नर्थे यच्छब्द आकाशालम्ब्यः । तद्गृहिण्युतायां पुनरित्यम्-
बधेयम् । योधयितुमित्यत्र 'यः अधयितुम्' इति च्छेदः । रिपुभूमिपानेपीत्य-
पिना कोपवर्धनमुच्यते । अधयितुं अधःकर्तुम् । अत्रायुधनाथरिपुभूमिपाधः-
करणस्य प्रमत्तमात्रेण संपादनायोगादाव्यभिचिन्तितं वस्तुना कोपबहिःशत्रुवर्गयोः
अधःकरणेनोपभ्यगम्यतात्मकतुल्ययोगिताप्रतीतेर्वस्तुनालंकरध्वनिः । रभतेराट्-
पूर्वात्कर्तारि लुङि तत् ॥ २९ ॥

स इति । दुरापः परैरभ्याः स दुःशासनः सोमकला पाञ्चालानां तस्यस्य युद्ध-
नात्यभ्य हेतौ जनके सोमकला चन्द्रकान्तिरिव आम्बहेतिः सुखकान्तिः यस्यास्त-
स्त्वामिति च अत एव पाञ्चालिकाया द्रौपद्यामिव स्थितायां पार्थचम्बां पाण्डवमे-
नायां कुन्तलः चिपुः अलिख्य तद्वयमिव यदम्बरं केशध्रमरवत्रीलं आकाशं तस्य
धूर्ता भङ्गे धूर्यैः पटुभिः स्वैः स्थायैः मिहनादैः कुन्तलालैः केशवृन्दस्य अम्बरस्य
वस्त्रस्य च धूत्या धूर्यैः । तद्युक्तारित्यर्थः । स्वैः सिहनादैरिति च । पराभवं तिर-
स्कारं विदधे चक्रैः । छिद्यविशेषणयमुपमा पूर्णा । उपजातिवृत्तम् ॥ ३० ॥

तत इति । ततः याज्ञसेन्याः द्रौपद्याः कटितटे नितम्बदेशे पटानामपहारस्य
समये आकर्षणावसरे चक्रचक्रमणस्य मण्डलाकारगमनस्य या वासना संस्कारः
तस्य अनुवृत्तिवशात् अनुसरणवशादिवेत्युपेक्षा । विविधानि रेचकाख्यानि मण्ड-
लानि चक्रमनानि वितन्वन् प्रकटयन् निजास्पदस्य स्वस्थानस्य उरसः भेदकः

१. एतत्पूर्वम् 'तदनन्तरम्' इति कचिद्. २. 'धूर्यैः' इति पाठः. ३. 'दुरापम्'
इति पाठः.

भीमः क वा समागच्छतीति वीक्षितुमुन्नतप्रदेशमधिरूढाभ्यां हृद-
न्तरधिरबुद्बुदमुकुलाभ्यामिव रोषलोहिताभ्यां लोचनाभ्यां सा-
ध्वसदानशौण्डः करतलबन्ध्रग्यमाणपरिघपातनपाटितभटघोटक-
करटिघटाक्षतजप्रवाहैः समीकसीमानं कण्ठद्वयसीं विदधानः
सुयोधनानुजो वियदध्वनि विजृम्भितध्वनिर्वृकोदरदृगध्वनीनो-
ऽभूत् ॥

वद्वकच्छावपि द्वौ तावभीकौ भीमकौरवौ ।

गदागदि रणं घोरं कुर्वते स्म परस्परम् ॥ ३१ ॥

निपातितस्य द्विपतः स भूमौ समक्षमक्षणां कुरुभूपतीनाम् ।

गण्डे कराभ्यामुदरे पदाभ्यां संताडनं साधु समाचचार ॥ ३२ ॥

विदारकः भीमः क वा कुतो वा समागच्छतीति वीक्षितुं समुन्नतं प्रदेशं मुख-
स्मकं अधिरूढाभ्यां हृदः उरसः अन्तरे अन्तर्देशे रुधिरबुद्बुदं मुकुलाविव
ताभ्यामिव स्थिताभ्यां इत्युत्प्रेक्षा । रोषेण लोहिताभ्यां अरुणाभ्यां लोचनाभ्यां
साध्वसस्य दानशौण्डः बहुप्रदः । अतिभयंकर इति यावत् । करतले बन्ध्रग्यमा-
णस्य बहुधा व्यापार्यमाणस्य । यजन्ताद्भ्रमतेलटः कर्मणि शानच् । परिघस्य
गदायाः पातनेन प्रहारेण पाटितानां भिन्नानां भटानां योधानां घोटकानां
अश्वानां करटिनां गजानां च घटानां वृन्दानां संबन्धिभिः क्षतजप्रवाहैः रक्तपूरैः
समीकसीमानं युद्धप्रदेशं कण्ठद्वयसीं कण्ठपरिमितगाम्भीर्यजलां विदधानः कुर्वाणः
वियदध्वनि आकाशमार्गे विजृम्भितः व्याप्तः ध्वनिः भिहनादः यस्य तथोक्तः ।
सुयोधनानुजः दुःशासनः वृकोदरस्य भीमस्य दशरथानं गच्छतीति तथोक्तः ।
दृष्टिविषयः अभूत् । उत्प्रेक्षाद्वयस्य संसृष्टिः ॥

वद्वेति । वद्वः कच्छः मध्यवन्धनपटः याभ्यां तौ वद्वकौपीनावपीति च ।
इत्यनेन वीतरागित्वं सूच्यते । अभीकां कामुकाविति विरोधः । निर्भयाविति परि-
हारः । भीमकौरवौ तौ भीमश्च कौरवः दुःशासनश्च द्वौ परस्परं गदया गदया
प्रवृत्तं गदागदि घोरं भयंकरं रणं युद्धं कुर्वते स्म चक्रतुः ॥ ३१ ॥

निपातितस्येति । सः वक्ष्यमाणविधप्रतिज्ञया प्रसिद्धः भीमः कुरुभूपतीनां
दुर्योधनादीनां अक्ष्णां नेत्राणां समक्षे अग्र एव । न तु यत्र कुत्रापीत्यर्थः । भूमौ
युद्धभुवि निपातितस्य द्विपतः दुःशासनस्य गण्डे कपोले कराभ्यां उदरे कुक्षौ
पदाभ्यां च संताडनं साधु यथाप्रतिज्ञं समाचचार कृतवान् । अत्र तत्तादृक्प्रि-
यापराधकरपदताडनयोरानुरूप्येण संघटनया समालंकारः ॥ ३२ ॥

१. 'बुद्बुदाभ्यामिव' इति पाठः. २. 'कालित' इति पाठः. ३. 'घनतरपरिघविघटन-
विपाटित' इति पाठः. ४. 'समरसीमा' इति पाठः. ५. 'गुल्क' इति पाठः.
६. 'भीकरारवौ' इति पाठः.

निजप्रियाकैश्यकृषोऽस्य शत्रोर्निर्भिद्य वक्षः पिबतोऽसृगम्भः ।
समीरसूनोश्च पिशाच्चिकानां सपीतिकेल्यां कलहो बभूव ॥ ३३ ॥

एणीदृशः स्वकीयाया वेणीं तैरेव शोणितैः ।

क्षोणीभृतां द्विपामेव क्षोणीचक्रे सहाक्षिभिः ॥ ३४ ॥

तदनन्तरम् ।

रिपून्कुरुक्षेत्रतले चरन्तं तृणाय मत्वा वृषसेनमुग्रम् ।

किरीटिगोपः परधेनुकान्तं निनाय काण्डैर्यमलोकगोष्ठम् ॥ ३५ ॥

अवकर्ण्य किरीटिभग्नमाजावभिमन्योरधिकं मुतं स कर्णः ।

रिपुरङ्कुतरक्षुरष्टदिक्षु ज्वलयंश्चक्षुरभूदरीन्दिधक्षुः ॥ ३६ ॥

निजेति । निजायाः प्रियायाः द्रौपद्याः कैश्यं कैशवृन्दं कर्षतीति कृषः अत एव शत्रोः अस्य दुःशासनस्य वक्षः निर्भिद्य अमृक् रक्तमेव अम्भः जलं पिबतः समीरसूनोः भीमस्य च पिशाच्चिकानां च सपीतिकेल्यां सहपानक्रीडायां कलहः ममास्त्वधिकं ममास्त्वधिकमिति विवादः बभूव । वृत्तमुपजातिः ॥ ३३ ॥

एणीति । एषः भीमः तैः दुःशासनीयैः शोणितैः पीतशिष्टैरेव स्वकीयायाः एणीदृशः द्रौपद्याः वेणीं दुःशासनशोणितसंस्कार्यन्वेन बद्धां द्विपां क्षोणीभृतां शत्रुभूपानां अक्षिभिः सह शोणीचक्रे रजयामास । यथाप्रतिज्ञं दुःशासनरुधिरलेपनकृति द्रौपदीवेणीमोचने भीमे कौरवाः सर्वे कोपावृण्णिताश्च बभूवुरित्यर्थः । अतएव वस्तुना पदार्थहेतुकं काव्यलिङ्गं ध्वन्यते ॥ ३४ ॥

तदनन्तरमिति । तदनन्तरमित्युत्तरेणान्वयः ।

रिपूनिति । रिपून् सस्यभक्षणविरोधिनः शत्रून् तृणाय मत्वा । तृणवदनादित्येत्यर्थः । कुरुक्षेत्रतले एव कुरुणां क्षेत्रतले केदारभागे चरन्तं सस्यानि भक्षयन्तं गच्छन्तं च परेषामेव धेनूनां कान्तं वल्लभं परः स्ववाचकोत्तरभागः धेनुशब्दः यया तया असिधेनुकया नाम आयुधेन कान्तमिति च । 'दुरिका चासिधेनुका' इत्यमरः । उग्रं भयंकरं वृषसेनं कर्णपुत्रमेव वृषभध्रेष्ठं किरीटी अर्जुन एव गोपः गोपालः भूपथ काण्टः दण्डः बाणश्च यमलोकमेव गोष्ठं गोस्थानं निनाय प्रापितवान् । समस्तवस्तुवर्ति स्तिष्ठास्तिष्ठासावयवरुक्कम् । उपेन्द्रवज्रावृत्तम् ॥ ३५ ॥

अवकर्णेति । अभिमन्योः अर्जुनपुत्रस्य स्वमारितस्य अधिकं अत एव किरीटिना अर्जुनेन भग्नं पुत्रमारणप्रतीकारात्मना निहतं मुतं वृषसेनं अवकर्ण्य भुक्त्वा चक्षुः ज्वलयन् कोपाग्निना शोणीकुर्वन् रिपव एव रङ्गवः हरिणाः तेषां तरङ्गः भृगुविशेषः । तद्दृष्टिमात्रेण हरिणाः शिथिलप्राणा भवन्तीति प्रसिद्धिः । स कर्णः अष्टास्त्रपि दिक्षु अरीन् दग्धुमिच्छुः दिधक्षुः अभूत् । पुत्रवधकोधपरवशः

कुण्डलीकृतकोदण्डश्चण्डभानुतनूभुवः ।

ताण्डवं विदधे पाणिः पाण्डवानां बलान्तरे ॥ ३७ ॥

युद्धे हतो योधसमूह एष बिम्बं पितुर्मे बत भेत्यतीति ।

मत्वेव पत्युर्महसां कुमारः संछादयामास दिवं शरौघैः ॥ ३८ ॥

करीन्द्रमण्डले पेतुः कर्णमुक्ताः शरव्रजाः ।

सदानाम्बु करं यान्ति स्थूललक्ष्यं हि मार्गणाः ॥ ३९ ॥

प्रकाश्य कर्णे युधि कालपृष्ठं भयंकराभे चलति प्रवीरे ।

तदीयभलैर्दलिताः परेऽपि प्रकाश्य चेलुर्वत रक्तपृष्ठम् ॥ ४० ॥

दारुणं योद्धुं संनद्धवानित्यर्थः । अत्र पुत्रवधाकर्णेनस्य विशेषगत्या शत्रुदिधक्षा-
हेतुत्वात्पदार्थहेतुकं काव्यलिङ्गमलंकारः । अपच्छन्दसि कृतम् ॥ ३६ ॥

कुण्डलीकृतेति । ततः चण्डभानुतनूभुवः कर्णस्य पाणिः कुण्डलीकृतं
गुणाकर्पणेन मण्डलितं कोदण्डं कालपृष्ठं येन तथोक्तः सन् पाण्डवानां बलान्तरे
सेनामध्ये ताण्डवं नर्तनं विदधे चकार । गुणाकर्पणस्यागम्यामिति भावः ।
अनुप्रासभेदः शब्दालंकारः ॥ ३७ ॥

युद्ध इति । युद्धे हतः एषः योधानां पाण्डवीयानां समूहः मे मम पितुः
सूर्यस्य बिम्बम् । बतेति शब्दे । भेत्यतीति बहुता युगपन्निर्गमने संबाधाद्विदारयि-
ष्यति इति मत्वा संभाव्येवेत्युपेक्षा महसा तेजसा पत्युः सूर्यस्य कुमारः कर्णः
शरौघैः दिवं अन्तरिक्षं संछादयामास आच्छादितवान् । दन्द्रवन्नष्टम् ॥ ३८ ॥

करीति । कर्णेन मुक्ताः प्रमुक्ताः शरव्रजाः बाणसंघाताः शरवदर्थोऽथवा प्रज-
न्ताति याचकाश्च करीन्द्रमण्डले गजवृन्दे कारणाभिन्द्रस्य बहुगजवतो राज्ञो
मण्डले राष्ट्रे च पेतुः प्रविदिशुः । तथा हि मार्गणाः याचकाः बाणाश्च एकस्मा-
त्सदानाम्बुमुक्ताः दानाम्बुना उत्सर्गजलेन मदोदकेन सहितः सदानाम्बुः करः
गुण्डा च यस्य तथोक्तं स्थूललक्ष्यं बहुप्रदं स्थूलं पृथुलं लक्ष्यं शरव्यं च यान्ति ।
तत्र याचकशरयोः दानजलमदजलयोः हस्तगुण्डयोर्विहुप्रदपृथुललक्ष्ययोश्च श्लेष-
निमित्तामेदाध्यवसायलक्ष्यमानान्येन विशेषमर्थनादधीनतरन्यासः । तेन निस-
र्गदानुः कर्णस्य याचकाशविघातेन गतप्रायताप्रतीतेरलंकारेण वस्तुध्वनिः ।
'दान वितरणं हस्ते मदे स्यात्खण्डनेऽपि च', 'बलिहस्तमयूखेषु करो गजकरेऽपि
च', 'लक्षं लक्ष्यं शरव्यं च संख्याभेदे च गोचरे', 'मार्गणो याचकं बाणे भवेद्द-
न्धेष्टारं त्रिषु' इति सर्वत्र कोशः ॥ ३९ ॥

प्रकाशयेति । भयंकरी आभा तेजः यस्य तस्मिन् प्रकृष्टे वीरे कर्णे कालपृष्ठं
धनुः कालस्य रिपूणां जीवितकालस्य पृष्ठं चरमभागं अन्तं चेति यावत् । प्रकाश्य
प्रकटय्य चलति सति तदीयैः कर्णसंबन्धिभिः भलैर्नाम बाणैः दलिताः पाटिताः
परे शत्रवोऽपि रक्तं शरव्रणशोणितारुणं पृष्ठं शरीरपश्चाद्भागं तन्नामकं धनुश्च

तत्र तत्र युधि संबरमाणः शल्यसारथिमता स रथेन ।
 चूपितारिमदर्वारितयासौ सूर्यमूनुरपि चण्डकरोऽभूत् ॥ ४१ ॥
 रवेः कुमारस्य रथं समीक्ष्य रमाप्रियस्यापि तदा समीके ।
 धैर्यं हृदः स्वेदजलं शरीराज्जगाल तोत्रं च जवेन हस्तात् ॥ ४२ ॥
 तदनन्तरममर्त्यचक्रवर्तिविकर्तनतनयौ परस्परं प्रधनं प्रवर्तयितु-
 मारभेताम् ॥

राधाकुन्तीपुत्रयोः शौर्यभाजोश्चक्रीभूतौ चापदण्डौ ज्वलन्तौ ।
 मध्यस्थाया रङ्गभूदेवतायास्ताटङ्काभामादधाते स्म तत्र ॥ ४३ ॥
 अवकर्ण्य शरासवल्लिघोषं सुतयोस्तत्र सहस्रदृष्टिपृष्ठोः ।
 दिवि वैणिकतापमस्य चित्रं महती प्रीतिरभूच्च नैव चाभूत् ॥ ४४ ॥

प्रकाश्य चेलुः । मानिनां परोक्षर्षासहिष्णुत्वादिति भावः । अत्र कालट्टष्टरक्तपृष्ठ-
 शब्दश्रेयप्रतिभया तदुभयप्रकाशनेन विरोधिनोरनुरूपचेषासंघटनात्मा समालं-
 कारः । कर्णबाणनिर्मिताः परे पलायानभूवुरिति परमार्थः ॥ ४० ॥

तत्र तत्रेति । शल्यः सारथिरस्मिन्नस्मीति तेन रथेन तत्र तत्र युधि युद्धदेशे
 संबरमाणः सूर्यस्य सूनुः सोऽसौ कर्णोऽपि चूपितं गिलितं (!) अरीणां मद
 एव वारि येन तस्य भावः तत्ता तथा हेतुना चण्डकरः सूर्यः भयंकरपाणिश्च
 अभूत् । 'आम्मा वै पुत्रनामासि' इति श्रुतीरिति भावरूपकातिशयोक्तयोरङ्गाङ्गि-
 भावेन संकरः । स्वागतावृत्तम् ॥ ४१ ॥

रवेरिति । तदा समीके युद्धरक्षे रवेः कुमारस्य कर्णस्य रथं तत्तादृशं
 समीक्ष्य रमाप्रियस्य कृष्णस्यापि हृदः चित्तात् धैर्यं शरीरान् स्वेदजलं हस्तात्
 तोत्रं अश्रुताडनं च जवेन जगाल गलति न्म । गलतेः कर्तारि लिट् ।
 अत्र जगालेत्युभयावृत्तिदीपकम् । वृत्तमुपजातिः ॥ ४२ ॥

तदनन्तरमिति । तदनन्तरं अमर्त्यानां देवानां चक्रवर्तिनः इन्द्रस्य तनयः
 अर्जुनः विकर्तनस्य सूर्यस्य तनयः कर्णश्च तौ परस्परं प्रधनं द्वन्द्वयुद्धं प्रवर्तयितुं
 आरभेताम् ॥

राधेति । शौर्यभाजोः राधाकुन्तीपुत्रयोः कर्णार्जुनयोः संबन्धितौ चक्रीभूतौ
 गुणाकर्षणेन कुण्डलितौ ज्वलन्तौ चापदण्डौ तत्र तदानीं मध्यस्थायाः कर्णार्जु-
 नमध्यगतायाः रङ्गभूदेवतायाः युद्धस्थलदेवतायाः ताटङ्गयोः कर्णभूषणयोः आभा
 आदधाते स्म चक्रतुः । कर्णिके इव रेजतुरित्युत्प्रेक्षा । शालिनीवृत्तम् ॥ ४३ ॥

अवकर्ण्येति । सहस्रं दृष्ट्यो नेत्राणि पृष्ठयः किरणाश्च ययोस्तयोः इन्द्रसू-
 र्ययोः सुतयोः अर्जुनकर्णयोः । शरासौ चापौ बल्ली इव तयोः घोषं गुणटंकारं

१. 'पाणितबा' इति पाठः. २. 'निरीक्ष्य' इति पाठः. ३. 'समर' इति पाठः.
 ४. 'प्रावर्तयितुं' इति पाठः.

उल्लोलकल्लोलितदोर्विलासावुपेन्द्रमद्रेष्वरसारथी तौ ।

परस्परं भङ्गकुलैरभूतां रुषार्वलीढावरुषावलीढौ ॥ ४५ ॥

कर्णामरेन्द्रसुतकार्मुकवल्लिवान्तै-

नीरन्ध्रितेऽम्बरतले निबिडैः पृषत्कैः ।

अभ्यागतानमरभावमुपेत्य वीर्यो-

न्पप्रच्छ वैणिकमुनिः प्रधनप्रकारान् ॥ ४६ ॥

पाणिना तदनु भानुनन्दने पन्नगास्त्रमचिरेण गृह्णति ।

पूर्वमेव निखिलाप्सरःकुलात्सा दधौ वरणमाल्यमुर्वशी ॥ ४७ ॥

दिवि आकाशे तत्र तदानीं अवकर्ण्य । वीणा शिन्धमस्य वैणिकः तस्य ताप-
सस्य नारदस्य महती प्रीतिः संतोषोऽभूच्च नाभूचेति यत्तच्चित्रम् । अन्तर्हिताखि-
लशब्दान्तरत्वेन लोकोत्तरत्वात्सवीणारवान्तार्थिकरत्वाच्चेत्याश्रयम् । अत एव वैणि-
केति विशेषणस्योक्ततात्पर्यगर्भत्वात्परिकरालंकारः । औपच्छन्दसिकम् ॥ ४४ ॥

उल्लोलेति । उल्लोलं अत्युन्नतं यथा तथा कल्लोलितः वर्धितः दोर्विलासः
बाहुप्रतापः याभ्यां तौ । तारकादिन्वादितच् । यथाव्याख्यानात् ‘महत्सृल्लोक-
ल्लौ’ इति तरंगविशेषपर्यायकोशानुसारेण पानरुक्त्यम् । उपेन्द्रः कृष्णः महेश्वरः
शत्यश्व सारथिर्ययोस्तां तौ अर्जुनः कर्णश्च द्वौ । रुषा कोपेन अवलीढौ पूर्णौ
सन्तौ परस्परं भङ्गानां कुलं । अरुषा व्रणेनेति जातावेकवचनम् । अवलीढौ
अभूतां सत्रणावभवताम् । ‘व्रणोऽस्त्रियामीममरुः’ इत्यमरः । अत्र रुषार्वलीढावरु-
षावलीढौ इति यमकभेदविरोधाभासयोः शब्दार्थालंकारयोरेकवाचकानुप्रवेश-
संकरः ॥ ४५ ॥

कर्णेति । कर्णस्य अमरेन्द्रसुतस्य अर्जुनस्य च द्वयोः कार्मुके कालपृष्ठगा-
ण्डीवे वङ्गयाविव ताभ्यां वान्तैः विमृष्टैः निबिडैः सान्द्रैः पृषत्कैः बाणैः अम्ब-
रतले नीरन्ध्रिते निरन्ध्रिते सति । आच्छादिते सतीति यावत् । ‘नीरन्ध्रमम्बरतले
निबिडे’ इति पाठो नीरन्ध्रं यथा तथा निबिडे सान्द्रे सतीत्यर्थः । वैणिको मुनिः
नारदः । तदा अमरभावं देवत्वं उपेत्य अभ्यागतान्वीरान् अपरावृत्य मृतान् ।
प्रधनस्य कर्णाजुनद्वन्द्वयुद्धस्य प्रकारान् विशेषान् पप्रच्छ पृष्ठवान् । पृच्छे-
दुहादित्वाद्विकर्मकत्वम् । अत्र नारदस्य तादृग्वीरपृच्छासंबन्धेऽपि संबन्धोक्ति-
रूपातिशयोक्त्या कर्णाजुनयुद्धस्य लोकोत्तरत्वप्रतीतेरलंकारेण वस्तुध्वनिः ।
वसन्ततिलकावृत्तम् ॥ ४६ ॥

पाणिनेति । तदनु भानुनन्दने कर्णे पाणिना पन्नगास्त्रं नागास्त्राभिमिश्रित-
बाणं अचिरेण हुतं गृह्णति सति । अर्जुनवधायेति शेषः । सा पुरा अर्जुनमभि-
व्यथ्य हतकामत्वेन प्रसिद्धा उर्वशी नामामराज्ञना निखिलात् अप्सरसां कुलात्

१. ‘अमिलीढावरुषापि लीढौ’ इति पाठः. २. ‘नीरन्ध्रमम्बरतले निबिडे’ इति
पाठः. ३. ‘भागम्’ इति पाठः. ४. ‘योधान्’ इति पाठः.

सव्यसाचिह्ननाय शरासे संहिते रविभुवा भुजगास्त्रे ।

नन्दनद्वितयवत्वममस्त स्वस्य कल्पकवनेन सहैन्द्रः ॥ ४८ ॥

रवितनयविमुक्तमस्त्रमेतदिवि रसनायुगलं बहिर्वितन्वत् ।

अहमरिमधुना द्विधाकरोमीत्यभिनयकेलिमिवादधद्वभासे ॥ ४९ ॥

द्विधा विधातुं विजयं शिरोधा-

वथापतन्तं स सरीसृपन्तम् ।

निरीक्ष्य पादेन निजेन शार्ङ्गं

निमज्जयामास शताङ्गमुर्व्याम् ॥ ५० ॥

आनेमिमघ्नस्य हरेरुपायात्तदा शताङ्गस्य किरीटिनोऽस्य ।

गर्भेऽवकाशं किल बान्धवेन शंभोः शताङ्गो धरणी व्यतानीत् ५१

पूर्वमेव । वरणमाल्यं दद्यां गृहीतवती । चिरंतनोत्कटानुरागादिति भावः । अत्र कर्णकर्तृकार्जुनवधार्थनागास्त्रधारणस्य विशेषणगत्या उर्वशीवरणमाल्यधारणहेतुत्वात् काव्यलिङ्गभेदः । रथोद्धतावृत्तम् ॥ ४७ ॥

सव्येति । रविभुवा कर्णेन सव्यसाचिह्ननाय अर्जुनवधार्थं शरासे कालपृष्ठे भुजगास्त्रे संहिते संयोजिते सति इन्द्रः स्वस्य कल्पकवनेन सहैव नन्दनयोद्धित-यवत्वं अमस्तं संभावितवान् । नार्जुनजयन्ताभ्यां किंतु जयन्तनन्दनवनाभ्यामेवेत्यर्थः । अनिवार्यमेतदस्त्रं हन्त्येवार्जुनमिति संभावनं श्लोकद्वयेऽप्युर्वदया इन्द्रस्य च माल्यग्रहणोक्तकौंदयहेतुरिति ध्येयम् । अत्रापि पूर्ववत्काव्य-लिङ्गमलंकारः ॥ ४८ ॥

रधीति । रवितनयेन कर्णेन विमुक्तं एतदस्त्रं दिवि आकाशे रसनयोः जिह्वयोः युगलं बहिः वितन्वत् प्रसारयत्सत् अहं अरि स्वस्य मातृहन्तारं अर्जुनं अधुना द्विधाकरोमि खण्डयामि इति उक्तप्रकारं अभिनयकेलिं उक्तार्थाभिव्यञ्ज-कारिण्येष्टं अदधदिवेत्युत्प्रेक्षा । बभासे ॥ ४९ ॥

द्विधेति । अथ विजयं अर्जुनं शिरोर्धा प्रीवायां द्विधा विधातुं कर्तुं आपतन्तं आगच्छन्तं तं पूर्वोक्तं सरीसृपं नागास्त्रं समीक्ष्य सः । शार्ङ्गं नाम धनुरस्यास्ती-ति शार्ङ्गं कृष्णः । शताङ्गं अर्जुनरथं निजेन पादेन उर्व्यां भूमौ निमज्जयामास ममीचकार । बाणलक्ष्यादर्जुनं संसितुमिति भावः । 'निजेन भारेण' इति पाठा-न्तरम् । उपेन्द्रवज्रावृत्तम् ॥ ५० ॥

आनेमीति । तदा हरेरुपायात् पादनिष्पीडनरूपात् आनेमि चक्रास्त्रालयः-पट्टिकापर्यन्तं ममस्य किरीटिनः अर्जुनस्य संबन्धिनः अस्य शताङ्गस्य शंभोः शताङ्गः रथः । अत एव धरणी भूमिः । बान्धवेन किल रथत्वसाजाल्यकृतेनेवेत्यु-त्प्रेक्षा । गर्भे अन्तर्ब-अवकाशं व्यतानीत् । ददावित्यर्थः । उपेन्द्रवज्रावृत्तम् ॥ ५१ ॥

ततः कुरुणामिव पुष्करान्ते क्ष्वेलार्भटीं जृम्भयतात्मनश्च ।

उग्राहिना तस्य किरीटशृङ्गमग्राहि नाकेन्द्रभयेन साकम् ॥ ५२ ॥

ततः स्नेहसार्द्रस्तं पक्षपाती भुजंगम् ।

तक्षकः किल पार्थस्य वर्धयामास सायकः ॥ ५३ ॥

दन्तीन्द्रपादातरथाश्वभेदी कुन्तीकुमारः स हरेर्निदेशात् ।

राधेयकाये विविधास्त्रजालमाधेयमेव न्यधित क्षणेन ॥ ५४ ॥

सर्वेषु मार्गणगणेषु बहुप्रदत्वा-

त्स्वर्वेत्तराहतिरयं स्वमणेः कुमारः ।

तत इति । ततः कुरुणां दुर्योधनादीनां क्ष्वेलार्भटीं नागास्त्रेणार्जुनो हत इत्याद्याकारकसिंहनादाद्व्यत्यमिव । आत्मनश्च क्ष्वेलस्य गरलस्य आर्भटीं ज्वलनप्रा-
चण्ड्यं पुष्करान्ते आकाशप्रे जृम्भयता प्रकटयता उप्रेण घोरेण अहिना नागा-
स्त्रेण तस्य अर्जुनस्य किरीटं इन्द्रदत्तं शृङ्गं शिखरमिव किरीटशृङ्गं नाकेन्द्रस्य
महेन्द्रस्य भयेन साकं नागास्त्रादर्जुनमरणभीत्या सह अग्राहि अपहृतम् । किरीट-
मात्रहरणेन पुत्रविपत्तिभयमिन्द्रो जहावित्यर्थः । स्वरूपहानेः स्वारस्यहानिराशा-
स्येति भावः । अत्र नाकेन्द्रभयेन साकमिति सहोक्तयलंकारेण किरीटहरणस्य
दोषस्यापि गुणत्वकल्पनात्मकलेशालंकारप्रतीतेरलंकारेणालंकारध्वनिः । 'जृम्भय-
तात्मनश्च' इत्येव पाठः कुरुणामिति पश्यन्तेनान्वितद्वितीयान्तक्ष्वेलार्भटीपदेन
पुनर्द्वितीयान्तान्वये प्रक्रमविरोधादुपेक्ष्यः । उपजातिवृत्तम् ॥ ५२ ॥

तत इति । ततः स्नेहसेन तैलेन प्रेम्णा च आद्रः सिक्तः पक्षः श्येनग-
हङ्गिः पतनशीलः पाती उत्कटस्वामिमानवांश्च पार्थस्य अर्जुनस्य सायकः बाण
एव । तक्षतीति तक्षकः । 'वाद्यादिर्दाहमेदकः । नागराजश्च' इति व्यस्तरूपकम् ।
तं नागास्त्ररूपं भुजंगमं अश्वसेनम् । पुनः आगच्छन्तमिति शेषः । वर्धयामास
लवशाश्चिच्छेद । आशीश्वकारेति । कर्णनागास्त्राश्वसेनस्य तक्षकपुत्रत्वादिति
भावः । समस्तवस्तुवर्तिष्ठेपसावयवरूपकम् ॥ ५३ ॥

दन्तीति । दन्तीन्द्राः गजश्रेष्ठाः पादाताः पादचारिणः रथाः अश्वश्च तान्
मिनत्तीति भेदी स कुन्तीकुमारः अर्जुनः हरेः श्रीकृष्णस्य निदेशात् आज्ञायाः
विप्रशापाद्रथो भुवि ममः ततोऽयं जेयोऽयं न त्वन्यधामा चान्यथा विचारये-
त्यात्मिकायाः विविधं अस्त्रजालं राधेयस्य कर्णस्य काये शरीर एव । न तु दन्ती-
न्द्रादावित्यर्थः । क्षणेन आधेयं स्थितिं व्यधित चक्रे । दधातेः कर्तरि लुङि
तद् । लाटानुप्रासालंकारः । इन्द्रवज्रावृत्तम् ॥ ५४ ॥

सर्वेष्विति । बहुप्रदत्वात् महाबदान्यत्वादेतोः सर्वेषु शत्रुमित्रोदासीन-

१. 'मित्रां च' इति पाठः. २. 'न्यधित' इति पाठः. ३. 'याचकजनेषु' इति
पाठः. ४. 'तरोद्धतिः'; 'तरोद्धति' इति च पाठः.

पार्थस्य मार्गणगणं पतितं शरीरे

सार्थं व्यधादमिमत्तं स वितीर्य जीवम् ॥ ५५ ॥

कर्णेऽथ कर्णेन्द्रियमात्रमात्रे दुर्योधनः शोकरसे ममज्ज ।

अभ्यासभूमानमिवाधिरोढुमनागतस्य हृदमज्जनस्य ॥ ५६ ॥

ततः स्वकीयस्य तनूभवस्य वधाज्जलस्नातुमना इव द्राक् ।

मन्दायमानश्रुतिमालंभारी मरीचिमाली च ममज्ज सिन्धौ ॥ ५७ ॥

इत्यनन्तभट्टकविकृतौ चम्पूभारते एकादशः स्तवकः समाप्तः ।

भार्वस्त्रिविधेष्वपि मार्गणगणेषु याचकवृन्देषु खर्वेतरा अनल्पा आदृतिः आदरणं यस्य तथोक्तः सोऽयं खमणेः सूर्यस्य कुमारः कर्णः शरीरे पतितं स्वाङ्गे सक्तं पार्थस्य अर्जुनस्य संबन्धिनं मार्गणगणं याचकवृन्दं वाणवृन्दं च । अमिमत्तं अत्यन्तमिष्टं जीवं प्राणधारणं वितीर्य सार्थं सप्रयोजनं व्यधात् चक्रे । दधातेर्वि-पूर्वात्कर्तेरि लुट् । निसर्गवदान्यानां किं न देयमिति भावः । कर्णो ममारेल्यर्थः । अत्र बहुप्रदत्वप्रयुक्तसर्वयाचकमहादरस्य विशेषणगत्या पार्थमार्गणसप्रयोजनीक-रणहेतुत्वात्पदार्थहेतुकं काव्यलिङ्गम् । मार्गणशब्दश्लेषमिक्तिकालव्ययाचकवाण-द्वयामेदाध्यवसायमूलातिशयोक्त्यनुप्राणितमिति तयोरङ्गाङ्गिभावेन संकरः । अत्र 'मार्गणगणेषु' इत्येव पाठः । 'याचकजनेषु' इति पाठः पर्यायभङ्गाख्यदोषादु-क्तस्वारस्यायोगाच्चोपेक्ष्यः । वसन्ततिलकावृत्तम् ॥ ५५ ॥

कर्णेति । अथ कर्णे कर्णेन्द्रियमात्रस्य ध्रोत्रस्यैव पात्रे विषये सति । न तु नेत्रस्येत्यर्थः । नाममात्रशेषत्वेन मृते सतीति यावत् । दुर्योधनः शोकरसे दुःखा-ब्धौ । अनागतस्य भविष्यतः हृदे मज्जनस्य अभ्यासे परिचये भूमानं अतिशयं अधिरोढुं लब्धुमिवेत्युत्प्रेक्षा । ममज्ज । मज्जतेः कर्तेरि लिट् । अत्र कर्णनिध-नस्य दुर्योधनशोकाग्निमज्जनहेतुत्वात् पदार्थहेतुकं काव्यलिङ्गम् । उक्तोत्प्रेक्षोजी-वकमिति द्वयोरङ्गाङ्गिभावेन संकरः । उपजातिवृत्तम् ॥ ५६ ॥

तत इति । ततः मरीचिमाली च सूर्योऽपि स्वकीयस्य तनूभवस्य कर्णस्य वधात् द्राक् वृत्तं जलानि ज्ञातुं मनो यस्य तथोक्त इवेत्युत्प्रेक्षा । मन्दायमानायाः क्षीणीभव-न्याः श्रुतिमालायाः किरणपङ्केः भारः अतिशयः अस्यास्तीति भारी सन् सिन्धौ समुद्रे ममज्ज । अस्तं जगामेत्यर्थः । 'इष्टकैषीकामालानां चित्तूलभारिषु' इति मालाशब्दस्य हृस्वान्तत्वम् । मरीचिमाली चेति चकारेण दुर्योधनसमुच्चयः । उपजातिवृत्तम् ॥ ५७ ॥

इति श्रीसदाशिवपदारविन्दवन्दनकन्दलितानन्दसान्द्रस्य कुरविकुलचन्द्रस्य

रामकवीन्द्रस्य कृतौ चम्पूभारतव्याख्याने लास्याख्याने

एकादशस्तवकविवरणं समाप्तम् ।

द्वादशः स्तवकः ।

शल्यं ततः परमरातिकुलस्य चित्ते

शल्यं दिशन्तमनिशं रमणः कुरूणाम् ।

कल्यं रणेषु पृतनाधिपतिं विधाय

तुल्यं त्रिविष्टपपतेः स्वममन्यतासौ ॥ १ ॥

तत्तादृशं तदनु बाहुर्बलेन शत्रू-

नाकम्पयन्तममरावलिमस्तकेन ।

शक्त्या निहत्य युधि शल्यमजातशत्रोः

पाणिर्दधौ प्रथमतः परहिंसकत्वम् ॥ २ ॥

अथ तं सुबलात्मजं क्षणादैवगत्य प्रियपाशकं मृषे ।

यमदापितपाशकं व्यधाद्यमयोः प्राथमिकः पराक्रमी ॥ ३ ॥

शल्यमिति । ततः परं कर्णानन्तरम् कुरूणां रमणः असौ दुर्योधनः रणेषु कल्यं समर्थ अत एव अरातिकुलस्य शत्रुवृन्दस्य चित्ते शल्यमिव शल्यं दुःखं अनिशं दिशन्तम् । कुर्वन्तमित्यर्थः । शल्यं कर्णसारथिं पृतनाधिपतिं सेनानायकं विधाय कृत्वा । स्वमात्मानं त्रिविष्टपपतेः इन्द्रस्य तुल्यं अमन्यत संभावितवान् । अत्र दुर्योधनस्यात्मनेन्द्रस्य तुल्यत्वसंभावनां प्रति शल्यसेनापतित्वविधानस्य हेतुत्वात्पदार्थहेतुककाव्यलिङ्गेन शल्यस्य देवसेनानीसाम्यप्रतीतेरलंकारेणालंकारध्वनिः । वसन्ततिलकावृत्तम् ॥ १ ॥

तदिति । तदनु बाहोर्बलेन मदेनेति । शौर्यदर्पणेत्यर्थः । शत्रून् अमरावलेः देववृन्दस्य मस्तकेन शिरसा सह आकम्पयन्तम् । एकत्र भीत्या परत्र श्लाघयेति भावः । अतएव तं तस्मिन् तत्तादृशम् । अनुपमप्रतापमित्यर्थः । शल्यं युधि अजातशत्रोः धर्मराजस्य पाणिः शक्त्या नामायुधेन सामर्थ्येनेति वा । निहत्य प्रथमतः प्राथमिकं परेषां शत्रूणां हिंसकत्वं हिंसां दधौ । शल्यसेनाधिपत्यदिग्से युधिष्ठिरः प्रथममवधीत्सेनापतिमित्यर्थः । अनेन वस्तुना दिनदशकादिकृतभीष्मादिसेनापतिवधादर्जुनादप्यधिकोऽयं युधिष्ठिर इति प्रतीतेर्वस्तुना वस्तुध्वनिः । अजातशत्रोः परहिंसाया अनुचितत्वात्पाणिरित्युक्तिचमत्कारश्च । उक्तमेवेदं वृत्तम् ॥ २ ॥

अथेति । अथ युधिष्ठिरेण शल्यवधानान्तरम् । प्रशस्तः पराक्रमः अस्मास्तीति पराक्रमी । यमयोः युग्मजातयोः । नकुलसहदेवयोर्मध्य इत्यर्थः । प्राथमिकः नकुलः । कृतान्तयोः प्राथमिक इति च । प्रियाः इष्टाः पाशकाः अस्त्राः यस्य तम् । प्रियः पाशो नाम यमायुधं यस्य तत्कम् । शैषिकः कप्प्रत्ययः । इष्टाधमं चेति च । तं द्यूतनिपुणं सुबलस्य गान्धारराजस्य आत्मजं शकुनिं अवगत्य समे-

अथ युद्धतपर्वतुःसहश्रीहरिदभ्यन्तरधावदात्मघोषम् ।

सहते स्म न किञ्चिदप्युल्लङ्घ्यं सहदेवस्य भुजप्रतापभानुः ॥ ४ ॥

ज्वालं विषेकमिव दानविधौ कृशानोः

शोणं दधच्चमरबालमुदस्य चापम् ।

पार्थे निहन्तरि रिपूनथ कांदिशीका

द्रोणात्मभूकृपमुखाः सहसा बभ्रुवुः ॥ ५ ॥

इत्थं सोदरदायादवरूथिनीनां रणक्षितौ परिक्षयमभिवीक्ष्य
महीयसा साध्वसेन मनसि विरचितप्रथमप्रवेशः कचन दुर्ज्ञेयैदेशे

त्य । क्षणात् । न तु विलम्बादित्यर्थः । यमेन अन्तर्केन स्वानन्तरयुग्मजातेन प्रयो-
ज्यकर्त्रा । सहदेवेनेति च । दापितः कण्ठे विन्यासितः पाशः कालपाशः येन
तत्कम् । पाशकः अक्षः येन तमिति च । व्यधात् चक्रे । शकुनिमवधीदित्यर्थः ।
अत्र प्रियपाशकस्य प्रदापितपाशकत्वोक्तः श्लेषप्रतिभोत्थापितः समालंकारः ।
बैतालीयं वृत्तम् ॥ ३ ॥

अथेति । अथ शकुनिवधानन्तरं युद्धेनैव तपर्वुना भीष्मेण दुःसहा श्रीः प्र-
काशः यस्य स तथोक्तः सहदेवस्य भुजयोः प्रताप एव भानुः सूर्यः । हरितां दिशां
अभ्यन्तरे मध्ये धावन्तः व्याप्नुवन्तः पलायमानाश्च आत्मघोषाः स्वसिंहनादाः
बायसाश्च यस्मात् तम् । 'ध्वाङ्गात्मघोष-' इति काकपर्यायेष्वमरः । उल्लङ्घ्यं शकु-
निपुत्रमेव दिवान्धं नाम पक्षिमेदम् । इति श्लिष्टरूपकम् । किञ्चित् ईषदपि न
सहते स्म । सहदेवः उल्लङ्घ्यं जघानेत्यर्थः । श्लिष्टाश्लिष्टसावयरूपकम् । औपच्छ-
न्दसिकवृत्तम् ॥ ४ ॥

ज्वालमिति । अथ शोणं अरुणम् । अत एव दानविधौ स्वनार्जुनाय वितर-
णक्रियायां विषेकं विशेषेण लग्नं कृशानोः अग्नेः ज्वालं शिखामिव स्थित-
मित्युत्प्रेक्षा । 'द्वयोर्जालकीलो' इति ज्वालाशब्दस्य पुंस्त्वस्याप्यनुशासनात् ।
चमरबालं विरुदचामरं दधत् । चापं गाण्डीवं उदस्य उज्जम्य पार्थे अर्जुने
रिपून् हतशिष्टान् निहन्तरि मारयति सति । द्रोणात्मभूः अश्वत्थामा कृपः
तन्मातुल्यं द्वौ प्रमुखौ येषां ते हतशिष्टाः कौरवीयाः सहसा कांदिशीकाः
भयद्रुताः । पलायिता इति यावत् । 'भयद्रुतः कांदिशीकः' इत्यमरः । बभ्रुवुः ।
वसन्ततिलकावृत्तम् ॥ ५ ॥

इत्थमिति । इत्थं उक्तप्रकारेण सोदराणां दुःशासनादीनां दायादानां भी-
ष्मसोमदत्तादीनां वरूथिनीनां सेनानां च । दायादानां लक्ष्मणादिद्रुतानामिति वा ।
'दायादौ सुतबान्धवौ' इत्यमरः । रणक्षितौ परितः क्षयं नाशं अभिवीक्ष्य
महीयसा भूविष्टेन साध्वसेन भयेन मनसि विरचितः प्रथमः अपूर्वः प्रवेशः

गूढावस्थितिरेव महती ममायुष्टोमेष्टिरित्यालोच्य झटिति घटि-
तकवचावगुण्ठनः पन्नगकेतनः समन्तपञ्चके सामन्तं सागरगम्भीरं
त्वरितनामानं कंचन महाद्दमासाद्य मद्भुजेन चिरधार्यमाणां क्षोणीं
त्वय्येव समर्पयिष्यामीति पातालवासिनः पन्नगाधिपतेद्विसहस्र-
लोचनेषु रहसि वाचा निवेदयितुमिव दूरं दूरं निमज्ज्य स्वविद्यया
सर्वमप्यम्भः स्तम्भयामास ॥

वकहन्ता पुराद्यासौ धार्तराष्ट्रवधोद्यनः ।

इति भीतस्य राज्ञोऽस्य युक्तं कासारमज्जनम् ॥ ६ ॥

दरीषु वा शिखरितदीप्तीक्षरीषु वा पुरीषु वा घनवर्नेवल्लीषु वा ।
तिरो भवेद्यमिति तं स मार्गितं रणस्थलात्पवनमुतोऽथ निर्ययौ ॥ ७ ॥

यस्य तथोक्तः । साध्वसाकान्तचित्त इत्यर्थः । अत एव कचन दुर्ज्ञेये देशे गूढं यथा
तथा अवस्थितिरेव महती श्लाघ्या । मम आयुष्टोमः जीवितकालसमूह एव इष्टिः
यागविशेषः आयुष्टोमस्य इष्टिः तज्जनकयोग इति वा निश्चितोपायश्च । इत्युक्त-
प्रकारं आलोच्य । झटिति सत्वरं घटितं कृतं कवचस्य अवगुण्ठनं धारणं येन त-
थोक्तः । पन्नगः सर्पः केतने यस्य स दुर्योधनः । समन्तानां तन्नामकनीधानां कुरु-
क्षेत्रस्थानां पञ्चकस्य सामन्तं सर्पापे वर्तमानं मागरमिव गम्भीरं अगाधं त्वरित-
मिति नाम यस्य तं कंचन महान्तं विस्तीर्णं हृदं मरः आसाद्य प्राप्य मम भुजेन
चिरं दीर्घकालेन धार्यमाणां क्षोणिं भूमिम् । हे पन्नगाधिप, त्वय्येव इत्येवकारेण
युधिष्ठिरव्यवच्छेदः । समर्पयिष्यामीत्युक्तप्रकारेण वचसा पातालवासिनः पन्नगा-
धिपतेः शेषस्य द्विसहस्रयोर्लोचनेषु श्रवणात्मकेषु रहसि वाचा निवेदयितुमिवे-
त्युत्प्रेक्षा । दूरं दूरं अत्यन्तदूरं यथा तथा । वीप्सायां द्विर्भावः । निमज्ज्य । स्ववि-
द्यया जलस्तम्भिन्या सर्वं अम्भः जलमपि महाहरीयं स्तम्भयामास ॥

वक्रेति । पुरा एकचक्रावाससमये प्रथममिति च । वक्रानां नाम पक्षिणां
वक्रस्य असुरविशेषस्य च हन्ता असौ भीमः । अथ पश्चाच्च धार्तराष्ट्राणां नीलहं-
सानां धृतराष्ट्रसुतानां च । वधे उद्यतः उद्युक्तः इत्युक्तहेतोः भीतस्य अस्य राज्ञः
धार्तराष्ट्रस्य कासारे सरसि मज्जनं युक्तं उचितमेव । कासारवासिनामन्यत्र हन्त-
र्यागते शेषाणां पलायनस्य मज्जनस्य लोहसिद्धत्वादिति भावः । अत एवानुरूप-
संघटनात्मकः समालंकारः श्लेषमत्तिकामेदाध्यवसायमूलातिशयोक्त्यनुप्राणित
इति द्वयोरङ्गाभिभावेन संकरः ॥ ६ ॥

दरीष्विति । अथ सः दुर्योधनः दरीषु गुहासु वा । शिखरिणां शैलानां

१. 'स्वमन्तपञ्चकसामन्तं' इति पाठः. २. 'त्वरित' इति पाठः. ३. 'वचनानि'
इति पाठः. ४. 'सरिज्जरीषु' इति पाठः. ५. 'नव' इति पाठः.

अपरैरपि सोदरैस्तदानीमनुयातस्य जयार्थसिद्धयेऽस्य ।

शतमन्युभुवः परेव दिष्ट्या शबरः कश्चन संन्यधाद्वनान्ते ॥८॥

अथ तेन कृताञ्जलिना सविनयं निवेदितायां सार्वभौमलक्षणो-
पेतायां पदपङ्क्तौ लक्ष्यमाणैः सलिलमाहर्तुं वनदेवताभिरोहितैरिव
कलशैरङ्कितावतारपथात्संगररङ्गप्रयुक्तविविधायुधसविधाभ्यरुततै-

क्षण्यानीव मौरुतिवचनानि निशम्य विशालैः क्रोधनिश्वासाैरुपरि-
कोरकितबुद्बुदकलकलोदयात्तस्माज्जलाशयादुत्तीर्य मानिनामग्रणीः

नदीषु प्रपातेषु या झर्यः निर्झराः तासु वा । पुरीषु नगरेषु वा । घनासु सान्द्रासु
वनेषु अरण्येषु वल्लीषु गुल्मेषु वा तिरोहितो भवेत् अन्तर्हितः स्यात् । इति
उक्तप्रकारेण । आलोच्येति शेषः । पवनसुतः भीमः तं दुर्योधनं मार्गितुं अन्वे-
षितुं रणम्यलात् निर्ययौ निर्गतवान् । 'शत्रुशेषं न शेषयेत्' इति न्यायादिति
भावः । रुचिरावृत्तमेतत् । 'चतुर्ग्रहैरिह रुचिरा जभस्त्रगैः' इति लक्षणात् ॥७॥

अपरैरिति । तदानीं दुर्योधनान्वेषणसमये । अपरैः सोदरैः शिष्टैः धर्मरा-
जादिभिः अनुयातस्य तत्रतत्रान्वेषितुमनुगतस्य । अस्यापि भीमस्य जयरूपार्थ-
सिद्धये । शतमन्युभुवः अर्जुनस्य पुरा तपश्चर्याकाल इव । कश्चन एकः अनिर्वा-
च्यमहिमा च । शबरः किरातः कुहनाकिरातवेषः शंभुश्च । वनान्ते जलहृदसमीपे
हैमवतारण्यमध्ये च संन्यधात् संनिधिं प्राप्तवान् । दिष्ट्येत्ययं आनन्दे । सोदरै-
रपीति वा यथाभारतं योजनीयम् । उभयथाप्युपमाश्लेषमिक्तिकामेदाध्यवसायमू-
लातिशयोक्त्यनुप्राणिता । आपच्छन्दसिकृतम् ॥ ८ ॥

अथेति । अथ कृतः अञ्जलिः नमस्कारः येन तथोक्तेन शबरेण सविनयं
निवेदितायां सार्वभौमस्य चक्रवर्तिनः यानि लक्षणानि छत्रकेतुकलशध्वजादिरेखाः
तैरुपेतायां अङ्कितायां पदानां पादन्यासानां पङ्क्तौ लक्ष्यमाणैः दृश्यमानैः वनदे-
वताभिः सलिलमाहर्तुं आनेतुं आहितैः संपादितैः कलशैरिव स्थितैरित्युत्प्रेक्षा ।
कलशैः कलशाकृतिरेखामिः अङ्कितः चिह्नितः अवतारपथः सोपानमार्गः यस्य
तस्मात् । संगररङ्गे युद्धभुवि प्रयुक्तानां योधरन्योन्यं प्रहितानां विवि-
धानां आयुधानां सविधे समीपे अभ्यस्तं आवृत्त्या गृहीतं तैक्ष्णं पारुष्यं यैस्त-
थोक्तानित्युत्प्रेक्षा । निशातत्वात्पारुष्ययोरमेदाध्यवसायमूलातिशयोक्त्यनुप्रा-
णिता उक्तोत्प्रेक्षा संसृष्टा च । मारुतेः भीमस्य वचनानि निशम्य श्रुत्वा
विशालैः अतिरीक्षैः क्रोधेन भीमवचनश्रवणजनितेन ये निश्वासाः तैः उपरि
जलोर्ध्वभागे कोरकिताः संवर्धिताः बुद्बुदानां ये कलकलाः कोलाहलध्वनयः
तेषामुदयः आविर्भावः यस्मिंस्तस्मात् त्वरितनाम्रः जलाशयात् महाहृदात्
प्रशस्तः मानः चित्तसमुज्जतिः येषां तेषाम् । मय्य इत्यर्थः । अग्रणीः श्रेष्ठः अतएव

१. 'जातस्य' इति पाठः. २. 'आनीतैः' इति पाठः. ३. 'अङ्कितात्' इति पाठः.

४. 'अपीत' इति पाठः. ५. 'पारुषाणि मारुति' इति पाठः.

सुयोधनो धीरधीरमनास्तादृशेन भीमेन सह भयानकं गदागदिकलहं
सरभसमुपचक्रमे ॥

आजगाम स सरस्वतीतटादाजिसीमि बलवान्बलस्तदा ।

जायते सह यदाख्यया खलु भद्रदेवपदयोः समागमः ॥ ९ ॥

तत्र विस्मयकरं गदाहवं पश्यतोऽस्य सह संमदाश्रुभिः ।

पुष्पवृष्टिरुभयोरुपान्तयोः पुष्करात्सुरभिगन्धिरापतत् ॥ १० ॥

प्रविषेद कुलालचक्रवद्भ्रमतोस्तत्र तयोर्द्वयोर्भिदाम् ।

न बलो न हरिर्न पाण्डवा न सुरा नाश्वमुखा न चारणाः ॥ ११ ॥

धीरधीरं महत्यां आपद्यपि अविश्रुतं मनः यस्य सः सुयोधनः उत्तमं तीरं प्राप्य
तादृशेन परुषभाषिणा भीमेन सह भयानकं लोकैकभयंकरं गदागदिकलहं गदया
गदया प्रवृत्तं युद्धं कर्तुं सरभसं सत्वरम् । न तु विलम्बादित्यर्थः । उपचक्रमे आर-
ब्धवान् । ‘कलहायितं युद्धक्रीडाम्’ इति काचित्कः पाठः गदादिशब्दनपुंसक-
त्वभयानकेत्यनुप्रासद्वयानुरूप्येण रमणीयः । अत्र ‘यदचेतनोऽपि पादैः स्फुटः
प्रज्वलति सविनुरिनकान्तः । तत्तेजस्वी पुरुषः परकृतनिकृति कथं सहते ॥’ इति
न्यायात्परुषभाषणश्रवणस्य हृदोत्तरणं प्रति तस्य गदागदियुद्धोपक्रमं प्रति हेतुत्वा-
त्पदार्थहेतुककाव्यलिङ्गद्वयमज्ञातिभावेन संकीर्णं उक्तोत्प्रेक्षासंसृष्टिसंसृष्टं च ॥

आजगामेति । तदा भीमदुर्योधनयोगं गदायुद्धसमये बलवान् शौर्यशाली ।
सः बलः बलरामः सरस्वत्या नाम नद्याः तटात् आजिसीमि युद्धदेशे आजगाम
प्राप्तवान् । यस्य बलरामस्य आख्यया बलेति संज्ञाशब्देन सह भद्रेति देवेति
च पदयोः समागमः बलभद्रः बलदेव इति चोत्तरपदेन संबन्धः । जायते भवति
खलु । खलुशब्दो वाक्यालंकारः । स बल इति योज्यम् ॥ ९ ॥

तत्रेति । तत्र आजिसीमि विस्मयकरं गदाहवं भीमदुर्योधनयोगं गदायुद्धं
पश्यतः अस्य बलरामस्य संमदाश्रुभिः आनन्दबार्ष्यैः सह सुरभिगन्धिः मनोहा-
मोदा पुष्पवृष्टिः पुष्करात् अन्तरिक्षात् उभयोः भीमदुर्योधनयोः उपान्तयोः
सर्मापदेशयोः आपतत् पतति स्म । अत्रानन्दबाष्पवृष्टयोः साहिलकथनात्सहो-
करलंकारः । ‘सहोक्तिः सहभावश्चेद्भासते जनरजनः’ इति लक्षणात् । वृत्तं
पूर्ववत् ॥ १० ॥

प्रविषेदेति । तत्र गदायुद्धे कुलालस्य कुम्भकारस्य चक्रवत् घटजनकमिव
भ्रमतोः गदायुद्धरतिविशेषैर्वर्तुलं धावतोर्द्वयोस्तयोः भीमदुर्योधनयोः भिदां अयं

१. ‘धीर’ इति नास्ति कचित्. २. ‘कलहायितुं’ इति पाठः. ३. ‘जायते खलु
यदाख्ययानिशं’ इति पाठः.

मन्नामधारि मृदुलं वसनं विमंभ्रा-

त्येतत्सदैत्यतिरुषेव यद्ब्रह्मस्य ।

नेत्रेण सूचितमरेरथ सक्थियुग्मं

चूर्णीचकार गदया श्वसनस्य सूनुः ॥ १२ ॥

तत्राथ तारकमिवाद्रिसुताकुमारो

जित्वा सुयोधनमसौ शिबिरं दिनान्ते ।

वर्गः पृथातनुभुवां मधुभित्समेतः

षट्भिर्मुखैर्जनितशङ्करवो जगाहे ॥ १३ ॥

भूयोऽपि सायमनलाय महःप्रदाने

भासां प्रभोरिव करादिशि विप्रकीर्णैः ।

धूमैरिवाक्षिपथरोधिभिरन्धकारैः

प्रापे कुरुक्षितिभृतां पटमण्डपौघः ॥ १४ ॥

दुर्योधनोऽयं भीम इति मिथो वेलक्षण्यम् । बलोऽपि न प्रविवेद, हरिः कृष्णोऽपि न प्रविवेद, पाण्डवाश्च न प्रविविदुः, सुरा अपि न प्रविविदुः, अश्वमुखाः गन्धर्वा अपि न प्रविविदुः, चारणाश्च न प्रविविदुः । अत्रानेकाधिकरणकैकक्रियाभावरूपगुणर्यागपद्यात्समुच्चयमेदः । वैतालीयवृत्तम् ॥ ११ ॥

मदिति । अथ एतत् दुर्योधनसविषयुग्मं मम नेत्रस्य नाम संज्ञापदं धरति वाचकत्वसंबन्धेन वहतीति मन्नामधारि । किं च मृदुलं सुकुमारं वसनं सदा विमंभ्नाति निष्पीडयति । इत्युक्तप्रकारया अतिरुषा अत्यन्तकोपेनेव स्थितेनेत्युत्प्रेक्षा । यद्ब्रह्मस्य धीकृष्णस्य नेत्रेण लोचनेन सूचितं अत्र प्रहरेति ज्ञापितम् अरेः दुर्योधनस्य सक्थ्योः ऊर्वोः युग्मं कर्म श्वसनस्य वायोः सूनुः भीमः गदया चूर्णीचकार । अत्रोक्तोत्प्रेक्षायाः 'नेत्रं वाससि लोचने' इति कोशानुसारेण वल्ललोचनयोः श्लेषमित्तिकामेदाध्यवसायमूलातिशयोक्त्यनुप्राणितत्वात्तयोरङ्गाङ्गिभावेन संकरः । वसन्ततिलकावृत्तम् ॥ १२ ॥

तत्रेति । तत्र वनान्ते अद्रिसुताकुमारः पण्मुखः तारकं नाम राक्षसमिव सुयोधनं जित्वा अथ मधुमिदा समेतः कृष्णेन संगतः असौ पृथातनुभुवां धर्मराजादीनां वर्गः । षट्भित्यर्थः । षट्भिर्मुखैः जनिताः शङ्कानां पाञ्चजन्यादीनां रषाः येन तथोक्तः सन् । एकत्र कृष्णसहितत्वात्, अन्यत्र स्वयमेव वण्मुकलावेति भावः । दिनान्ते सायं शिबिरं निवेशं जगाहे प्राप्तवान् । उपमा-कंकारः । वसन्ततिलकावृत्तम् ॥ १३ ॥

भूय इति । अथ सायं दिनान्ते अनलाय अग्नये महसः तेजसः प्रदाने

तस्मिन्काले विचिन्त्य क्षितिपतिमसुभिर्युक्तमासाद्य रङ्गे

तैस्तैराश्वास्य लापैर्निजमपि समरे भावि कृत्यं निवेद्य ।

मुक्तस्तेनार्धमार्गे हरवरमुदितो द्रोणभूष्मापमौर्व्या

धृष्टद्युम्नं निकृत्य स्वसुरपि तनयामस्य विच्छेद शूरान् ॥ १५ ॥

इत्थं निशीथे भयानकनिजसायकशतधाशकलीकृतद्विषदनेका-
नीकात्कुरुनायकपटनिकेतनात्स्वभुजाभ्यामिव प्रविष्टकटककाभ्यां
कृपकृतवर्मभ्यां सह पुनरपि सरस्तीरमागत्य दुष्करं स्ववृत्तान्तं कथ-
यन्तमश्वत्थामानं प्रैति 'अयि सखे, संप्रति मम प्रीतिरेतावती' इत्य-
भिनेतुमिव तिर्यक्प्रसारितेन बाहुयुगलेन यन्नादाश्लिष्य 'त्वमेव खलु
मम प्राणो भवसि' इत्यौपचारिकं वचनं प्रयुज्जानं राजानं कोपादिव
तदीयाः प्राणास्तदानीमत्याक्षुः ॥

वितरणसमये भासां प्रभोः सूर्यस्य करात् किरणान् हस्ताच्च दिशि दिक्ष्विति जात्येक-
वचनम् । विप्रकीर्णैः व्याप्तैः धूमैरिव स्थिरैरित्युपप्रेक्षा । अक्ष्णोः पन्थानं रुन्धन्तीति
अक्षिपथरोधिभिः अन्धकारैः तमोभिः कुरुक्षितिभृतां पाण्डवानां पटमण्डपानां
वल्गुगृहाणां ओघः समूहः भूयोऽपि भृशं प्रापे प्राप्तम् । प्रपूर्वादाप्रोतेः कर्मेणि
लिङ् । वसन्ततिलकावृत्तम् ॥ १४ ॥

तस्मिन्निति । तस्मिन् अन्धकाराकान्ताखिलदिगन्तरे काले द्रोणभूः अश्व-
त्थामा रङ्गे युद्धभुवि विचिन्त्य अन्विष्य असुभिः प्राणैः युक्तं क्षितिपतिं दुर्योधनं
आसाद्य प्राप्य तैस्तैः आपद्धमोचितैः लापैः वाक्यैः आश्वास्य विशोकं कृत्वा
समरे रात्रियुद्धे भावि भविष्यत् निजं कृत्यं सर्वपाण्डवहननमपि निवेद्य विज्ञाप्य
तेन दुर्योधनेन मुक्तः अनुज्ञातः सन् । अर्धमार्गे मार्गमध्ये हरस्य शंभोः वरेण
सर्वानुद्धव्यत्वात्मकेन मुदितश्च सन् । धृष्टद्युम्नं चापमौर्व्या निकृत्य छिन्वा । अस्य
धृष्टद्युम्नस्य स्वसा द्रौपदी तस्याः द्रौपद्याः संबन्धिनः शूरान् पुत्रान् उपपाण्डवानपि
विच्छेद । मारयामासेत्यर्थः । स्वधरावृत्तम् ॥ १५ ॥

इत्थमिति । इत्थं उक्तप्रकारेण निशीथे अर्धरात्रि भयानकैः निजैः सायकैः
बाणैः शतधा शकलीकृतं लवशश्छिन्नं खड्गदारिणं वा । 'शरे खड्गे च सायकः'
इत्यमरः । द्विपतां पाण्डवानां संबन्धि अनेकं असंख्येयं अनीकं सैन्यं यस्मिन्स्त-
स्मात् कुरुनायकस्य धर्मराजस्य पटनिकेतनात् वल्गुगृहात् प्रविष्टं प्राप्तं कटकं
शिबिरं वलयभूषणं च याभ्यां तौ अत एव स्वभुजाभ्यामिव स्थिताभ्यां कृपेण
कृतवर्मणा च द्वाभ्यां सह । पुनरपि सरसः त्वरितनाम्नः तीरं आगत्य दुष्करं

'शकलित' इति पाठः. २. 'प्रति' इति नास्ति कश्चिद्. ३. 'चारिक' इति पाठः.
४. 'राजानं' इति पाठः.

कृपस्ततः कुरुपुरीं कृतवर्मां कुशस्थलीम् ।

प्रययौ द्रोणसूनुश्च पाराशर्यतपोवनीम् ॥ १६ ॥

अथ दीप्तिभिरात्मनो विजेतुर्विमतद्रौणिशिरोमणेर्भवित्रीम् ।

सहजास्पदभङ्गमानहानिं खमणिर्द्रष्टुमिवोदयाद्रिमागात् ॥ १७ ॥

तदनन्तरमात्मसोदरसूतमुखाच्छ्रवणकालकूटमपत्यात्ययमधि-

गम्य विषीदन्त्या याज्ञसेन्या मूर्च्छान्धकारं रत्नदीपालोकेन दूरमु-
त्सारयितुमुत्सुक इव गुरुसुताहरणाय शताङ्गमधिरुह्य मौर्वी वि-
स्फारयद्भिर्मघवत्कुमारादिभिर्मांसलितपार्श्वभागो मारुतिस्तपस्यत-
स्तस्यैवाश्रमपदभागं प्रतस्थे ॥

अन्यः कर्तुमशक्यं स्वस्य वृत्तान्तं सौमिकहननव्यापारं कथयन्तं अश्वत्थामानं प्रति । अयि सखे, संप्रति इदानींतनी मम मदीया प्रीतिः एतावती इत्यपरि-
माणा द्रष्टुक्तप्रकारेण अमिनेतुं हस्तिनिर्देशेन सूचितुमिवेत्युपप्रेक्षा । तिर्यक्प्रसा-
रितेन बाह्योर्ध्वगलेन यत्नात् अतिकष्टान् आश्लिष्य त्वमेव मम प्राणो भवसि । खल्विति
वाक्यालंकारे । इत्युक्तप्रकारं औपचारिकं प्रथमसहितं वचनं प्रयुज्जानं ब्रुवन्तं
राजानं दुर्योधनं कोपान् अन्तरेणास्मान् अश्वत्थामानं प्राणत्वेन वृणोतीत्याका-
रकादिवेत्युपप्रेक्षा । तस्य दुर्योधनस्य इमे तदीयाः प्राणाः तदानीं तत्क्षणमेव
अत्याश्रुः त्यक्तवन्तः । अत्रातिप्रियत्वेन प्राणत्वेनाध्यवसायमूलातिशयोक्त्यनुप्रा-
णितत्वादुक्तोपप्रेक्षायाः द्वयोरङ्गाङ्गिभावेन संकरः ॥

कृप इति । ततः कृपः कुरुपुरीं हास्तिनपुरीं प्रति ययौ । कृतवर्मां कुश-
स्थलीं द्वारकां प्रति ययौ । द्रोणसूनुः अश्वत्थामा च पाराशर्यस्य व्यासस्य तपो-
वनीं आश्रमवने प्रति ययौ ॥ १६ ॥

अथेति । अथ खमणिः सूर्यः दीप्तिमिः स्वकान्तिमिः आत्मनः विजेतुः
जयशीलस्य अतएव विमनस्य शत्रोः द्रौणिशिरोमणेः अश्वत्थामशिरोरत्नस्य
भवित्री भाविनी सहजस्य जन्मसिद्धस्य आस्पदस्य स्थानस्य अश्वत्थामशिरोर-
पस्य भङ्गः भीमकृतः एव मानहानिः तां द्रष्टुमिवेत्युपप्रेक्षा । उदयाद्रि आगन् ।
उदितोऽभूदित्यर्थः । औपच्छन्दसिकवृत्तम् ॥ १७ ॥

तदिति । तदनन्तरं आत्मनः सोदरस्य वृष्टयुग्नस्य संबन्धिनः सूतस्य सारथेः
मुखात् वचनात् श्रवणयोः कालकूटम् । कर्णकटोरमिति यावत् । अपत्यानां उपपा-
ण्डवानां अत्ययं नाशं अश्वत्थामकृतं अधिगम्य श्रुत्वा विषीदन्त्याः नृशोचन्त्याः
याज्ञसेन्याः द्रौपद्याः मूर्च्छामेव अन्धकारं रत्नमेव दीपः तस्यालोकेन तेजसा

१. 'सविता' इति पाठः. २. 'ततः परम्' इति पाठः. ३. 'गुरुसुतचूडामणोरहर-
णाय' इति पाठः. ४. 'पदं प्रतस्थे' इति पाठः.

तत्रागतेषु युधि तेषु तपोधनोऽय-
मेकोऽपि धीरतरधीरिषुवर्षुकेषु ।

निष्पाण्डवास्तु वसुधेति निजव्रतेन

साकं व्यमुञ्चदभिमन्यु जवादिषीकाम् ॥ १८ ॥

अथ ब्रह्मशिरोस्त्रस्य प्रहितस्य किरीटिना ।

योगात्तूलपदस्येव ह्रस्वभावं जगाम सा ॥ १९ ॥

अथाहृतो मारुतिना हठेन भग्नस्य शीर्षाद्गुरुनन्दनस्य ।

दत्तो मणिः पार्ष्णतनन्दनायाः शोकामिदाहप्रतिबन्धकोऽभूत् २०

दर्शनेन च । दूरं निःशेषं यथा तथा उत्सारयितुं निवारयितुं उत्सुक इवेत्यु-
त्प्रेक्षा । गुरुमुनस्य अश्वत्थाम्नः आहरणाय । आहर्तुमित्यर्थः । 'तुमर्थाच्च भावव-
चनात्' इति चतुर्था । शताङ्गं रथं अधिरुध्य मांवा विस्फारयद्भिः संस्कारयद्भिः
मघवत्कुमारः अर्जुनः आदिः येषां तैः अर्जुननकुलसहदेवैः मांसलिताः पूर्णाः
पार्श्वभागाः यस्य सः मारुतिः भीमः तपस्यतः तपः कुर्वतः तस्य पुत्रहन्तुः अश्व-
त्थाम्न एव आश्रमपदभागं प्रतस्थे प्रस्थितवान् । अत्रोक्तोत्प्रेक्षाया मूर्च्छान्धका-
रमित्यादिरूपकद्वयोर्जीवितत्वात्तयोरजातिभावेन संकरः ॥

तत्रेति । तत्र आश्रमपदे आगतेषु दृष्टानां वाणानां वर्षुकेषु तेषु भीमादिषु
युधि धीरतरा अत्यन्तधीरा धीः मनो यस्य तथोक्तः । अतएव स्वयमेकोऽपि सन्नयं
तपोधनः अश्वत्थामा जवान् अभिमन्यु इषीकां नाम अस्त्रं अयप्रभृति वसुधा
भूमिः निष्पाण्डवा पाण्डुसन्ततिशून्या अस्तु इति । शङ्केति शेषः । निजेन व्रतेन
साकं तपोधनेन सह व्यसुवत् संत्यक्तवान् । शापस्य तपःश्रयकत्वादत्रातिर्धैर्यस्य
विशेषणगत्या स्वस्यैकाकिर्वेऽप्यनेकेषु युद्धोद्यमं प्रति हेतुत्वात्पदार्थहेतुककाव्यलि-
ङ्गस्य निजव्रतेन साकमिति सहोक्तेश्चाज्ञातिभावेन संकरः । वसन्ततिलका ॥ १८ ॥

अथेति । अथ किरीटिना अर्जुनेन प्रहितस्य अश्वत्थामास्त्रोपसंहारार्थं प्रयु-
क्तस्य ब्रह्मशिरोस्त्रस्य अस्त्रस्य तूलमिति पदं शब्दस्येव योगात् प्रत्याघातात्
उत्तरपदत्वेन संबन्धाच्च सा इषीका अस्त्रम् इषीकाशब्दश्च ह्रस्वभावं अल्पत्वं
ह्रस्वान्तत्वं च । जगाम प्राप्नोति स्म । तूलपदयोगादिषीकाशब्दः यथा इषीकतूल-
मिति ह्रस्वान्तो भवति तथा ब्रह्मशिरोस्त्रयोगादिषीकास्त्रमुपसंहृतमासीदित्यर्थः ।
अत्र 'इष्टैषीकामालानां चित्तूलभारिषु' इति अनुशासनाद्वाच्यवाचकयोरमेदा-
च्चोपमा प्रसाधनीयेति ध्येयम् ॥ १९ ॥

अथेति । अथ भग्नस्य पराजितस्य गुरुनन्दनस्य अश्वत्थाम्नः शीर्षात् क्षिरसः
मारुतिना भीमेन हठेन बलात्कारेण आहृतः छित्त्वा आनीतः दत्तश्च मणिः
चूडारत्नं पार्ष्णतनन्दनायाः द्रौपद्याः शोक एवामिः तस्य दाहे कर्मणि प्रतिबन्धकः
नाशकः अभूत् । मणेरिहाहप्रतिबन्धकत्वं प्रसिद्धम् । पुत्रघातिनो द्रौणेः क्षिरःकल्प-

ततः संवर्तसमयसच्छात्रे तादृशि कुरूणासुभयेषामपि संप्रहारे
कृष्णावेणीबन्धायुषा सह परिसमाप्ते ।

स्वं दुःशलाशेषमपत्यवर्गं पाण्डोश्च विज्ञाय समस्तशेषम् ।

दृशा सदान्धो जरठो महीपश्चिरं तदाचेतनर्यापि जज्ञे ॥ २१ ॥

तदानीं विदुरसंजयाभ्यां व्यजनादिभिरुपचारैर्विश्राणितसंज्ञः
कुरुभूपतिः 'हा सुयोधन, हा दुःशासन' इति बहुधा विलपन्नुत्थाय र-
णनिहतस्वजनमुखेन्दुस्मरणमात्रादुल्लोलकल्लोलितशोकसिन्धुभिर्वन्धु-
भिः सह नगरान्निर्गतः 'हे प्राणाः, भवत्समेपु गतेष्वपि यूयमद्यापि
न निर्गताः' इति रोषेण प्राणान्वहिरुत्सारयितुमिव हृदि पुनः पुनर्विर-

शिरोमणिच्छेदात्पुत्रशोकं जहावित्यर्थः । अत्र शोकाग्निदाहप्रतिबन्धक इति रूप-
कातिशयोक्तयोरेकवाचकानुप्रवेशसंकरः । उपजातिः ॥ २० ॥

तत इति । ततः संवर्तसमयस्य प्रलयकालस्य सच्छात्रे सहाध्यायिनि । तद्वद-
नेकक्षयकर इति यावत् । तादृशि तथाविधे उभयेषां कुरूणां पाण्डवधार्तराष्ट्राणां
संबन्धिनि संप्रहारे युद्धे कृष्णायाः द्रौपद्याः वेणीबन्धस्य दुःशासनवधावधिकस्य
आयुषा जीवितकालेन सह परिसमाप्तं सतीत्युत्तरेणान्वयः । केशाकर्षिदुःशासन-
नरधिरतलसंस्कारेण द्रौपदीवेण्या भीमेन मोचितत्वादिति भावः ॥

स्वमिति । स्वं स्वीयं अपत्यानां दुयोधनादीनां वर्गं दुःशला पुत्री एकैव
शेषः यस्मिन्स्थोक्तं विज्ञाय श्रुत्वा पाण्डोः मोदरस्य अपत्यवर्गं तु समन्ताः
पश्चापि शेषाः यस्मिन्स्थोक्तं च विज्ञाय सदा दृशान्धः जरठः वृद्धः महीरः धृत-
राष्ट्रः तदा चेतनया अपि अन्धः जज्ञे बभूव । पुत्रशोकाद्विषद्वन्द्वुदयाच्च सुनृशं
मूर्च्छितोऽभूदित्यर्थः । अत्र तादृगुभयविज्ञानस्य धृतराष्ट्रमूर्च्छाहेतुत्वात्पदार्थहेतुक-
काव्यलिङ्गस्य अन्धत्वमूर्च्छितत्वगुणयोगपद्यात्मकसमुच्चयस्य चैकवाचकानुप्रवेशसं-
करः । उपजातिः ॥ २१ ॥

तदानीमिति । तदानीं मूर्च्छासमये विदुरेण संजयेन च द्वाभ्यां व्यजनं
तालवृन्तवीजनं आदिर्येषां तथोक्तैरुपचारैः शैत्यसंस्कारैः विश्राणिता प्रापिता
संज्ञा चेतना यस्य सः कुरुभूपतिः धृतराष्ट्रः । हेति खेदे । हा सुयोधन हा दुःशा-
सन इत्युक्तप्रकारं बहुधा विलपन् सन् उत्थाय रणे निहतस्य स्वजनस्य मुखेन्दोः
स्मरणदेव स्मरणमात्रात् । ननु दर्शनादित्यर्थः । उल्लोलं यथा तथा कल्लोलितः
प्रवर्तितः शोक एव सिन्धुः समुद्रः येषां तैः बन्धुभिः सह नगरात् हास्तिनपु-
रात् निर्गतः सन् । हे प्राणाः, भवद्भिः समेषु प्रियतमेषु गतेषु सत्स्वपि यूयं

१. 'विजिग्ये' इति पाठः. २. 'कुरुभूपतिः' इति नास्ति कचिद्. ३. 'उल्लोलित'
इति पाठः. ४. 'हे प्राणाः' इति नास्ति कचिद्.

चितकरास्फालनाभिः सविधमागत्य मज्जन्मभूसौन्दर्यप्रातिभट्टयमि-
यमाचरतीत्यसहिष्णुतयेव कपोलमकरिकामुन्मूलयन्तं बाष्पप्रवाहं
नयनैरुत्सृजन्तीभिरनवरतमस्मांश्चिकुरहस्तान्कुमुभैरामोदभरितान्वि-
दधानाः सुयोधनादयः क पतिता इति गवेपयितुमिव भुवि दूर-
विकीर्णैश्चिकुरहस्तैरुपलक्षिताभिः पवनमुतपरिघोपालम्भनपरिपूरि-
तार्थैः विलीपैर्दिगन्तरं निरन्तरयन्तीभिः श्लुषाभिः परिवार्यमाणया
गान्धारसुतया शनैः शनैरनुगम्यमानः संग्रामभुवमवगाह्य पङ्क्तिशः
परिशीलितदीर्घनिद्रेषु पाकशासनमुक्तपारिजातप्रसन्नपरिमलितकच-
वन्धेषु प्रवीरेषु तनयेषु निपत्य परितो विलुण्ठन्कुरुभूपतिश्चिरम-
रोदीन् ॥

अद्यापि न निर्गताः इत्युक्तप्रकारेण रोपेण प्राणान् बहिरुत्सारयितुं निर्गमयितुमि-
वेत्युत्प्रेक्षा । हृदि वक्षसि पुनः पुनः विरचितानि कराम्भ्या आस्फालनानि कठिन-
ताडनानि यामिस्ताभिः इयं कपोलमकरिका मम जन्मभुवः नेत्रस्य सौन्दर्येण
प्रतिभट्टस्य सदृशस्य भावं प्रातिभट्टं आचरति इत्युक्तप्रकारया असहिष्णुतया
असूययेवेत्युत्प्रेक्षा । सविधं गन्तीं प्रत्यागत्य कपोले मकरिकां कस्तूर्यादिरचित-
मीनाकृतिरेखां उन्मूलयन्तं शालयन्तं बाष्पप्रवाहं नयनैः उत्सृजन्तीभिः वपै-
न्तीभिः । 'तद्देहाः शिशुमारोदशद्वयो मकरादयः' इत्यमरकोशे तेषां मतस्यानां
भेदाः । अवान्तरजातय इत्यर्थः । अतएव टीकामन्त्रेण 'प्रद्युम्नो मीनकेतनः'
इत्यत्र मतस्य जातित्वान्मीन एव मकर इत्युक्तमिति ध्येयम् । अस्मान् चिकुरह-
स्तान् कुमुभैः मालतीमल्लिकादिभिः अनवरतं सर्वदा आमोदेन परिमलेन संतो-
पेण च भरितान् पूर्णान् विदधानाः कुर्वाणाः सुयोधनादयः क कुत्र पतिताः
इत्युक्तप्रकारेण । प्रम्पेति शेषः । गवेपयितुं अन्वेपयितुं इवेत्युत्प्रेक्षा । भुवि दूरं
विकीर्णैः स्तनैः चिकुरहस्तैः केशपाशैः उपलक्षिताभिः संगताभिः पवनमुतपरि-
घस्य भीमगदाया उपलम्भने तिन्दाया विषये परिपूरितः अर्थः हा कठोरे,
किमकाण्डेऽस्माकमियती विपत्तिर्भवत्यः प्रत्यानीतेत्यादिरूपं अभिधेयं यैस्तैः
विलापैः परिदेवनशब्दैः दिशां दशानां अन्तरं मध्यभागं निरन्तरयन्तीभिः सा-
न्द्रीकुर्वतीभिः श्लुषाभिः पुत्रपत्नीभिः परिवार्यमाणया गान्धारसुतया गान्धार्या

१. 'आगम्य' इति पाठः. २. 'आचरन्ति' इति पाठः. ३. 'चिकुरहस्तान्' इति
नास्ति कश्चित्. ४. 'नृणामवतीर्णः' इति पाठः. ५. 'पूगितार्थः' इति पाठः. ६. 'परि-
देवनशब्दैः' इति पाठः. ७. 'अभिगम्यमानः' इति पाठः. ८. 'निपतितेषु परि' इति
पाठः. ९. 'परिमुक्त' इति पाठः. १०. 'कुमुम' इति पाठः. ११. 'अपि परितुण्ठन्स
कुरुभूपः' इति पाठः.

रष्टं पितृव्यममुमागतमाजिभूमौ

द्रष्टुं भयाकुलधियाथ युधिष्ठिरेण ।

अभ्यर्थितौ हरिपराशरनन्दनौ द्रा-

गाजगमनुस्तमपनीतरुषं विधातुम् ॥ २२ ॥

तं व्यासकृष्णार्वाभिनप्यमानं शोकेन शान्तं सुतरां व्यधत्ताम् ।

नभोनभस्याविव द्राववृक्षं दन्दह्यमानं दवपावकेन ॥ २३ ॥

अथ सहजैः सह महाहवभुवमान्माद्य 'स्वामिन्, अनेकविधापरा-
धकरणेन तव शापपात्रं जनौऽयमागतः' इति चरणयोः प्रणमन्त-

शर्नः शर्नः पुत्रशोकभरान्मन्दं मन्दं अनुगम्यमानश्च सन् । संग्रामभुवं युद्धभुवं
अवगाह्य प्रविश्य । पङ्क्तिशः परिशीलिता अभ्यस्ता दीर्घनिद्रा मरणं यैस्तेषु ।
पाकशासनेन इन्द्रेण मुक्तः शौर्यान्नन्दनेन वृष्टः पारिजातप्रसवैः परिमलिताः संजा-
तपरिमलाः कचबन्धाः धम्मिद्धाः येषां तेषु प्रवीरेषु शूरोत्तमेषु तनयेषु दुर्यो-
धनादिषु निपत्य परितो विलुण्ठन् विवर्तयन् सन् । चिरं अरोदीत् रोदिति स्म ।
रुदेः कर्तरि लुङ् ॥

रष्टमिति । अथ आजिभूमौ युद्धरङ्गे आगतं किं च रष्टं पुत्रहननादात्मनि
कुद्धं अतएव पितृव्यं पितृव्रीतरं अमुं धृतराष्ट्रं द्रष्टुं भयेन आकुला धीः यस्य
तेन युधिष्ठिरेण अभ्यर्थितौ तन्कोपशमनाय प्रार्थितौ हरिः श्रीकृष्णः पराशर-
नन्दनः व्यासश्च द्वौ । तं धृतराष्ट्रं अपनीता निरस्ता रुद्र क्रोधः यस्य तद्योक्तं
विधातुं कर्तुं द्राक् सत्वरं आजगमतुः आगतवन्तौ ॥ २२ ॥

तमिति । व्यासश्च कृष्णश्च द्वौ । शोकेन पुत्रदुःखेन अभिनप्यमानं तं धृतरा-
ष्ट्रम् । नभोनभस्यां ध्रावणभाद्रपदमानौ दवपावकेन वनानखेन दन्दह्यमानं अत्यन्तं
हृष्यमाणम् । यदन्ताद्दहतेः कर्मणि लटः शानच् । द्राववृक्षं वनतरुमिव । सुतरां
शान्तं गतक्रोधं निर्वापितवनानलं च व्यधत्तां चक्रतुः । विपूर्वाद्दधातेः कर्तरि लुङ् ।
'नभाः ध्रावणिकश्च सः', 'स्युर्नभस्यर्ध्राष्ट्रपदभाद्रभाद्रपदाः समाः', 'दवद्रावौ
वनारण्यवहौ' इति क्रमेण सर्वत्रामरः । उपमालंकारः । उपजातिः ॥ २३ ॥

अथेति । अथ क्रोधशमनानन्तरं युधिष्ठिरः सहजैः भीमादिमिश्रतुर्भिः सह
महतः लोकोत्तरस्य आहवभुवं युद्धदेशं आसाद्य प्राप्य । हे स्वामिन् महाप्रभो,
अनेकविधानां अपराधानां करणेन हेतुना तव शापपात्रं अयं पुरोवर्ती जनः धर्म-
राजः आगतः इत्युक्तप्रकारम् । उक्त्वेति शेषः । चरणयोः प्रणमन्तं नमस्कुर्वन्तं
आत्मानं प्रणमतः आदौ मृदुलं लघुस्पर्शं यथातथा आलङ्घितवन्तं पश्चात् अन-
न्तरं भावज्ञेन आलिङ्गनेन भीमं पुत्रहन्तारं भस्मीकरोमि इति धृतराष्ट्राशय-

१. 'अथ' इति पाठः. २. 'सममाहवभुवमाण्य' इति पाठः. ३. 'अयं जनः'
इति पाठः. ४. 'पतन्तय' इति पाठः. ५. 'धर्मात्मजं' इति पाठः.

मात्मानं प्रथमतो मृदुलमालिङ्गितवन्तं पश्चाद्भावशेन मुकुन्देन पुरः-
स्थापितेन लोहभीमसेनेन सह निजवैरमपि चूर्णीकृतवन्तं प्रज्ञादृशं पु-
रस्कृत्य स्मृतबहुलकरणीयजातो युधिष्ठिरः पुरा भगीरथ इव प्रेतभूयं-
गताय सर्वस्मै ज्ञातिजनाय निर्मलैर्निलिम्पनिम्नगासलिलैर्निवापाञ्ज-
लिनिर्वापणं विधिवदेव निर्वर्तयामास ॥

शुभाग्निवीचीरिव तोरणावलीस्ततो वहन्तीं ततवायनिस्वनाम् ।
हरिं पुरोधाय समं सहोदरैरविश्वदात्मीयपुरीं युधिष्ठिरः ॥ २४ ॥
बलप्रसूत्रैर्द्रुपदात्मजाया विनानिते धाम्नि स तत्र चेलैः ।
स्थित्वा पितृव्यस्य दिनं तदेकं परेऽह्नि पार्थः प्रययौ स्वगेहम् ॥ २५ ॥

विदा मुकुन्देन श्रोतृर्णन पुरः आश्रितजनदेशे स्थापितेन लोहमयेन भीमसेनेन
सह । निजं वैरं पुत्रवधजन्यं विरोधमपि चूर्णाकृतवन्तम् । द्रव्यमपि नाशितवन्त-
मित्यर्थः । प्रज्ञादृशं अन्धं दृतराष्ट्रं पुरस्कृत्य संमान्य । स्मृतं चिन्तितं बहुलानां
अनेकेषां करणीयानां अग्रे कर्तव्यकर्मणां जातं मुन्दं येन तथोक्तः सञ्जतएव
प्रेतभूयं गताय । मुनायेत्यर्थः । गदेभ्यः ज्ञातिजनाय वन्धुश्रेयाय । पुरा कृतयुगे
भगीरथ इव । निर्मलैः निलिम्पनिम्नगायाः गङ्गायाः सलिलैः जलैः कृताः निवा-
पाञ्जलयः अञ्जलिपरिमिततृणोदकानां येन तथोक्तः सन् । निर्वापणं संचयनं
विधिवत् यथाशास्त्रमेव निर्वर्तयामास कृत्वा ॥

शुमेति । ततः युधिष्ठिरः । शुभानि कल्याणान्येव अग्निः समुद्रः तस्य
वाचीः तरंगाणीव स्थिताः तोरणानां पङ्क्तवपुष्पमणिवक्त्रादिप्रातगृहद्वारस्तम्भादिघ-
टितयन्त्रविशेषाणां आवृत्ताः पङ्क्ताः वहन्तीम् । तताः विस्तृताः वाद्यानां मेरीमू-
दज्ञादीनां निस्वनाः यस्यां तां आत्मन इमां आत्मीयां पुरीं हास्तिनपुरं हरिं
पुरोधाय अग्रे कृत्वा सहोदरैः भीमादिभिः समं अविशन् प्रविष्टवान् । विशतेः
कर्तरि लुङ् । चलेः 'शल इगुपधादनिटः कसः' इति कसः । वंशस्थम् ॥ २४ ॥

बलमेति । तत्र पुरे स पार्थः युधिष्ठिरः द्रुपदात्मजायाः द्रौपद्याः बलप्रसूत्रैः
काक्षीयुणैः चेलैः दुःशासनाकृतैः वन्धैश्च । विनानिते संजातोऽङ्गोच्चैः । इति दुर्योध-
नदौरात्म्योक्तिः । पितृव्यस्य धुनराष्ट्रस्य धाम्नि गृहे तत्प्रवेशोपलक्षितं एकं दिनं
स्थित्वा परेऽह्नि दिने स्वं आत्मीयं गेहं गृहं प्रययौ प्रविष्टवान् । शत्रुजयल-
ब्धस्य राज्ञामभ्यर्हितत्वात्परेहीत्युक्तम् । उपजातिः ॥ २५ ॥

१. 'निर्वर्तयामास' इति पाठः. २. 'शुभाग्नि' इति पाठः. ३. 'पुरं' इति पाठः.
४. 'सूतैः' इति पाठः.

ततः ।

राज्याभिषेकसलिलादिव संगतं द्रा-

गावर्तमुद्वहति मूर्धनि धर्मसूनोः ।

कृष्णादयः शुभगुणे कृतिनो मुहूर्ते

हैमं व्यधुर्मुकुटमुज्ज्वलरत्नजालम् ॥ २६ ॥

द्विजप्रणामेषु नृपस्य लम्बा भूरेणुराजिर्भुजसीम्नि रेजे ।

एकाधिकद्वादशहायनेषु क्षितिः कृशाङ्गी विरहादिवास्य ॥ २७ ॥

तदानीमेव पराशरसुतविदुरसंजयैः सह संभाषमाणं रमारम-
णमग्रतो निधाय सविनयं युयुत्सुना दीयमानहस्तावलम्बो भूभार-
लघुकरेण प्रीयमाणैर्दिग्वारणैः प्रेषितमिव महान्तं कंचिदौपवा-
णमधिरूढः शशिमण्डलेन शर्वरीप्रथमयाम इव धवलातपत्रेण परि-
ष्क्रियमाणोपरिभागो लालनवशेन पार्श्वयोरौगस्य प्रमोदतरलपक्षपु-

तत इत्युत्तरेणान्वयः ।

राज्येति । ततः कृतिनः कर्तव्यनिपुणाः कृष्णादयः द्राक् सत्वरम् । राज्ये
अभिषेकस्य पट्टाभिषेकस्य संबन्धिनं सलिलान् संगतमिव स्थितं आवर्तं चक्रवर्ति-
लक्षणं सव्यगतिचक्राकृतिकेशसंस्थानविशेषं जलत्रयं च । उद्वहति विभ्रति धर्म-
सूनोः युधिष्ठिरस्य मूर्धनि शिरसि । उज्ज्वलं रत्नानां पद्मरागादीनां जालं समूहः
यस्मिन्तथोक्तम् । हेमं विकारं हैमं मुकुटं किरीटम् । शुभाः गुणाः चन्द्रताराव-
लादयः यस्मिन्तथोक्ते मुहूर्ते लभे व्यधुः निहितवन्तः । वसन्ततिलका ॥ २६ ॥

द्विजेति । द्विजेभ्यः व्यासादिभ्यः प्रणामेषु । साष्टाङ्गनमस्कारकालेष्वित्यर्थः ।
नृपस्य युधिष्ठिरस्य भुजयोः सीम्नि देशे । लम्बा भूरेणुराजिः एकः हायनः अधिकः
येषां तेषु द्वादशषु हायनेषु । त्रयोदशसंबत्सरंष्वित्यर्थः । अस्य नृपस्य विरहात्
वियोगाद्धतोः कृशाङ्गी क्षितिः भूमिरिवेत्युत्प्रेक्षा । रेजे रराज । उपजातिः ॥ २७ ॥

तदानीमिति । तदानीं किरीटधारणद्विजप्रणामसमनन्तरमेव । पराशरसु-
तेन व्यासेन विदुरेण संजयेन च त्रिभिः सह संभाषणमाणं योगक्षेमार्थं मन्त्र-
यमाणं रमारमणं श्रीकृष्णं अग्रतो निधाय पुरस्कृत्य । युयुत्सुना धार्तराष्ट्रेण
वैश्यापुत्रेण सविनयं यथा तथा दीयमानः हस्तावलम्बः यस्य तथोक्तः सन् ।
भूभारस्य आत्मीयस्य लघुकरेण मोचनेन हेतुना प्रीयमाणैः तुष्यद्भिः दिक्षु
वारणैः ऐरावतादिभिः प्रेषितं उपायनीकृतमिव स्मितमित्युत्प्रेक्षा । महान्तं
कंचित् अनुपमं औपवाणं राजवाणं मदगजं अधिरूढः सन् । 'राजवाणस्त्वौ-
पवाणः' इति गजविशेषपर्यायेष्वमरः । शशिमण्डलेन चन्द्रबिम्बेन शर्वर्याः

१. 'न्यधुः' इति पाठः. २. 'विधाय' इति पाठः. ३. 'बीभत्सुना' इति पाठः.
४. 'करणोपकरणे' इति पाठः. ५. 'कंचिदिप्रमोप' इति पाठः. ६. 'शरद्राकाशवर्ग'
इति पाठः. ७. 'आगम्य' इति पाठः.

दाभ्यां मरालदंपतीभ्यां चतुर्मुख इव चामराभ्यामुपवीज्यमानो हर्म्य-
शिखरावलम्बिनीनां पुरनितम्बिनीनां कपोलफेलकस्खलनदूरविप्र-
कीर्णैरानन्दबाष्पबिन्दुमुकुलैरिव लाजाजालिभिरवकीर्यमाणः पुरः-
सरविविधवाद्यगुरुजनशिष्यायमाणगवाक्षपरम्परां तां नगरीं प्रद-
क्षिणीकृत्य द्वारभुवमवतीर्णो निजमणितिलकप्रतिबिम्बानिव दीपा-
ङ्कुरान्कनकपात्रमध्ये वहन्ती भिवारसीमन्तिनीभिर्विरचितारित्रिक-
मङ्गलः पाण्डुसूनुर्निविडवितानमान्यधूपपरिमलसुरभिले मण्डपे
कुरुकुलकमागतं सर्वतोभद्रं नाम सिंहासनमध्यवात्सीन् ॥

राज्याः प्रथमो यान इव । ध्वजेन आनयन्नेन उत्रेण परिचयमाणः उपरिभागः
मूर्धोर्ध्वदेशः आकाशप्रदेशश्च यस्य तथोक्तः सन् । लालनवशेन पोषणवागल्य-
वशेन आगत्य नगरीं प्राप्य पार्श्वोन्मग्नो, प्रमोदेन तरले चलती पक्षपुटे
वायनां ताभ्यां मरालदंपतीभ्यां दम्पजाभ्याम्भ्यां उपवीज्यमानः । चतुर्मुखः
एतेव चामराभ्यां उपवीज्यमानः सन् । हर्म्योणां धनिकगृहाणां शिखरेषु
अवलम्बिनीनां आहृदनां पुरे नितम्बिनीनां अङ्गनानां संवन्धिभिः कपोलैः
फलके इव तयोः स्खलनेन दूरं विप्रकीर्णं, विक्षिप्तं आनन्दबाष्पबिन्दवो मुकुला-
नीव तैरिव स्थितः लाजाजलिभिः अवकीर्यमाणः सन् । पुरःसरणां पुरोगाणां
विविधानां ननमुषिरघननद्रव्याणां वायानां शिणवेणुगृह्णासीनामेव गुरुजनानां
शिष्यवदाचरन्ती तदुक्तशब्दपुनरुच्चारयित्री शिष्यायमाणा गवाक्षाणां परम्परां
यस्यां तथोक्ताम् । प्रतिध्वनद्वाभ्रामिति यावत् । तां नगरीं पुरां पूर्वोक्तां प्रदक्षि-
णीकृत्य । द्वारभुवम् । राजगृहद्वारभाग इत्यर्थः । अवतीर्णः औपवाद्यादबलुटः सन्
निजानां मणिमयानां च तिलकानां च प्रतिबिम्बानिव स्थितान् दीपाङ्कुरान्
कनकपात्राणां मध्ये वहन्तीभिः वारसीमन्तिनीभिः वेद्याभिः विरचितं आरात्रि
कमङ्गलं नीराजनशुभकरं यस्य तथोक्तः सन् । पाण्डसूनुः निविडानां मान्द्राणां
वितानेषु उद्योचेषु मान्यानां धूपानां गृहसंस्कारधूपानां च परिमलैः सुरभिले
सुगन्धिनि मण्डपे आस्थानं कुरुणां राज्ञां कुले क्रमान् पित्रनन्तरं पुत्र इति
रूपान् आगतं प्राप्तं सर्वतोभद्रं नाम सिंहासनं अध्यवात्सीन् आहृदवान् । उत्प्रे-
क्षितोपमासंस्पृष्टिः ॥

१. 'पुर' इति नास्ति कश्चित्. २. 'फलक' इति नास्ति कश्चित्. ३. 'मङ्गलवाद्य'
इति पाठः. ४. 'पुनम्' इति पाठः. ५. 'बिम्बानिव दीपाङ्कुराणि' इति पाठः.
६. 'आतिव्य' इति पाठः. ७. 'सुरभिले' इति पाठः. ८. 'क्रमादागतं' इति पाठः.

साधं कदाचिदधिरुह्य समं सुहृद्भि-

भूपश्चिराद्विग्रहितस्य पुरस्य तस्य ।

वापीषु वीणाषु वनीषु चतुष्पथेषु

नृत्यालयेषु च निमज्जयति स्म दृष्टिम् ॥ २८ ॥

तदानीं खलु ।

क्षोणी योः गृहाणि गोधनतर्नि घोटान्स्थान्कुञ्जरा-

नन्या संपदमप्यदात्तपणसिपादस्माकमीशाय यः ।

तादृक्षः कुनेः करो विजयतामित्यालपन्तीः शुकी-

न्याने सं निशम्य धर्मतनयो मन्दं जहासानुजैः ॥ २९ ॥

कुन्त्या पाण्डोभनूजः सुतशतविरहादन्तरत्यन्तमार्तं

भक्त्या साकं पितृव्यं प्रतिदिनमनुजैर्गम्यतः स्थापयित्वा ।

कृत्वाधस्तात्कुशं विजितमिव धिया प्राञ्जलिः सर्वधर्मा-

न्भीष्माद्वर्णाश्रमाणामविकलमश्रुणोत्स्वास्पदं गन्तुमिच्छोः ॥ ३० ॥

साधमिति । तदन्विभूषः युधिष्ठिरः साधं राजगृहचन्द्रशाखां सुहृद्भिः समं आरुह्य चिरात् विग्रहितस्य आत्मना विनुक्तस्य तस्य पुरस्य हान्तिनस्य संबन्धिनाषु वापीषु बाधिकासु बाधिसु वनीषु उद्यानेषु चतुष्पथेषु शृङ्गाटकेषु नृत्यालयेषु नाट्यशालासु च दृष्टिं निमज्जयति स्म प्रगारितवान् । वसन्ततिलका ॥ २८ ॥

तदानीं खलु वीक्षणसमय एवेत्युत्तरणान्वयः ॥

क्षोणीमिति । यः शकुनिकरः द्यूतशौण्डः अस्माकं ईशाय दुर्योधनाय पणस्य द्यूतगृहस्य सिपाय क्षोणी चतुःसमुद्रवलयिताम् । धर्मराजस्येति शेषः । कोशगृहाणि धनगृहानि गवामेव धनानां तर्ति समृद्धं घोटान् अश्वान् रथान् कुञ्जरान् गजान् अन्यां उक्तातिरिक्तां संपदं रत्नाम्बरादिकामपि अदात् दत्तवान् । तादृक्षः उक्तप्रभावः तादृशः शकुनेः करः विजयतां सर्वोत्कर्षेण वर्ततां इत्युक्तप्रकारं उद्याने आलपन्तीः शुकीः कीराङ्गनाः निशम्य श्रुत्वा । अथ धर्मतनयः अनुजैः समं मन्दं जहास हसितवान् । द्यूतेनाप्यस्याहो धन्यमन्यता धिगेनं कुलाधममिति हासप्रकारः । शार्दूलविक्रीडितम् ॥ २९ ॥

कुन्त्येति । पाण्डोस्तनूजः धर्मराजः दिने दिने प्रतिदिनं कुन्त्या अनुजैः भीमादिभिः साकं भक्त्या सुतानां शतेन विरहादेतोः अन्तः मनसि अत्यन्तं भार्ते खिन्नं पितृव्यं धृतराष्ट्रं अग्रतः स्थापयित्वा सर्वेषु कार्येषु पुरस्कृत्य ।

आ लङ्कायास्तदनु सहजैरा हिमाद्रेर्यजितश्रीः
शौरेर्दोष्णा घटितनिजदोर्धर्मभूर्वेदिपार्श्वे ।

साहस्रीणां शतमखदृशामादधानोऽभ्यसूया-

मन्यादृक्षं नियमपरधीराजहाराश्रमेधम् ॥ ३१ ॥

राज्ञां मौलिपरम्परां चरणयोः पाणौ प्रदानश्रियं

बुद्धौ राजनयोदयं हृदि कृपां मलयं च जिह्वाश्रले ।

धिया सूक्ष्मबुद्ध्या विजितमिव स्थितमित्युपेक्षा । कुशाग्रं कुशास्तरणं अधस्तात्
कृत्वा तत्रोपविश्य अधःकृत्य चेन्नर्थः । प्रवृद्धः अजलिः येन तथोक्तः सन् ।
स्वस्य वसूनामन्यतमस्य आस्पदं स्थानं गन्तुमिच्छोः भीष्मान् वर्णानां ब्राह्मणा-
दीनां आश्रमाणां ब्रह्मचर्यादीनां च संवन्धिनः सर्वान् धर्मान् आचारिकान् ।
अविकलं समग्रं यथानथा अश्र्णोन् श्रुतवान् । अत्र अश्र्णोदिति स्रग्धरावृत्ते
'स्रग्धर्यानां त्रयेण त्रिमुनियतियुता स्रग्धरा कीर्तितेयम्' इति लक्षणके थु इति
संयुक्तपरमकारस्य गुरुतया नगणस्य भक्तौ नाजङ्गनीयः । श्रुकारस्योच्चारणविशे-
षेण लघुलाक्षतेः । तदुक्तं छन्दःप्रकाशे—'यदा तीव्रप्रयत्नेन संयोगादेर-
गौरवम् । न छन्दोभक्त इत्याहुस्तददोषाय सूरयः ॥' इति । उदाहरन्ति च
'प्राप्तनाभिहृदमजनमासां' इति स्वागतादौ माघादय इति ॥ ३० ॥

आ लङ्काया इति । तदनु सहजः भीमादिभिः आ लङ्कायाः लङ्कामारभ्य
आ हिमाद्रेः हिमशैलपर्वतम् । जिता वशीकृता श्रीः राज्यलक्ष्मीः यस्य तथोक्तः ।
शौरेः श्रीकृष्णस्य दोष्णा हस्तेन सह घटितः निजः दोः हस्तः यस्य तथोक्तः
धर्मभूः युधिष्ठिरः नियमे अश्वमेधरीक्षायां परा आनक्ता श्रीः मनो यस्य तथोक्तः
सन् । अतएव वेदेः यज्ञीयायाः पार्श्वे दक्षिणे । स्थित इति शेषः । अन्यादृक्षं
असशङ्कम् । अतएव अश्वमेधं नाम कर्तुं साहस्रीणां सहस्रसंख्याकानां शतमखस्य
दृशां इन्द्रनेत्राणां अभ्यसूयां ईर्ष्याविशेषं आदधानः कुर्वाणः सन् । आज-
हार संपादितवान् । 'परवृद्धिमश्र्मरि मनो हि नानिनाम्' इति न्यायादिति भावः ।
अत्र नियमासक्तोर्विशेषणगत्या अश्वमेधाहरणहेतुत्वात्काव्यलिङ्गभेदः । मन्दा-
क्रान्ता ॥ ३१ ॥

राज्ञामिति । असौ धर्मनृभवः धर्मराजः चरणयोः राज्ञां नानादेदयानां
मौलिनां किराटानां परम्परां पङ्क्तिं कुर्वन्मन् । इति सर्वत्र योज्यम् । पाणौ
प्रक्षेपेण दानस्य श्रियं लक्ष्मीम्, बुद्धौ राजनयस्य राजनीतेः उदयं सार्वदिक-
स्फुरणम्, हृदि कृपां मनसि भूतदयाम्, जिह्वाश्रले रसनाग्रे । वाचीति यावत् ।
सत्यम्, बाहौ सागरमेखलां चतुःसमुद्रवलयितां वसुमतीं, भूमिं, मल्ले शिरसि
किरीटं च कुर्वन्मन् । मुदा संतोषेण वात्सल्यातिशयेन वा । प्रजाः शिरै

बाहौ सागरमेखलां वसुमतीं मस्ते किरीटं मुदा

कुर्वन्धर्मतनूभवश्चिरमसौ गोपायति स्म प्रजाः ॥ ३२ ॥

इत्यनन्तभट्टकविकृतौ चम्पूभारते द्वादशः स्तवकः ।

गोपायति स्म रक्षितवान् । अत्र 'प्रजा म्यात्संतर्ता जने' इति कोशात् प्रजा-
शब्दो राज्ञः पुत्रवान्सत्यं जनेषु ध्वनयति । अत्रैकाधिकरणानेकक्रियायौगप-
द्यात्समुच्चयभेदः ॥ ३२ ॥

अथ काव्यनामस्वनामाख्यानपूर्वकं काव्यस्य परिसमाप्तिं कविः कथयति—

इतीति । इतिशब्दः परिसमाप्तिवचनः । अनन्तभट्ट इति कविनाम ।
चम्पूभारत इति काव्यनाम । अनन्तभट्टनामककविसंबन्धिवचनचम्पूभारतनामक-
प्रबन्धघटकद्वादशसंख्यापृगकग्रन्थोच्छ्वासापरपर्यायस्तवकः परिपूर्णभासुर इति
वाक्यार्थः ॥



दिगन्तरलुठत्कीर्तिरन्तकविकुञ्जरः ।

प्राणैस्तुल्यं सरस्वत्याः प्राणैर्षीचम्पुभारतम् ॥ १ ॥

उन्मीलदम्बुजकदम्बकसौरभीणा-

मुञ्ज्यदीशमुकुटीतटिनीसखीनाम् ।

आचान्तवैरियशसाममृतोर्मिलानां

वाचामनन्तमुकवेर्वसुधैव मूल्यम् ॥ २ ॥

इति चम्पूभारतकाव्यं समाप्तम् ॥

दिगन्तरेति । दिशां दशानां अन्तरे लुठन्ती लसन्ती कीर्तिः साहित्यकवि-
त्वेनेत्यविमृत्वरप्रख्यातिर्यस्य तथोक्तः । अनन्तो नाम कविकुञ्जरः कविश्रेष्ठः ।
'स्युत्तरपदे व्याघ्रपुंगवर्षभकुञ्जराः । सिद्धशार्दूलनगाद्याः पुंसि श्रेष्ठार्थगोचराः ॥'
इत्यमरः । सरस्वत्याः वाग्देव्याः प्राणैस्तुल्यं निजवैभवमुभगंभावुकत्वेन प्राणे-
भ्योऽपि प्रियतमं चम्पुमयं गद्यपद्यात्मकं भारतं भरतवंश्यमहाराजचारित्रप्रख्या-
पकप्रबन्धं प्राणैरीदं रचितवान् । प्रपूर्वज्ञयतेः कर्तारै लुङ् ॥ १ ॥

उन्मीलदिति । उन्मीलन् अम्बुजकदम्बकस्य पद्मचन्द्रस्येव सौरभ्यं यामां
तासाम् । तद्वदत्यन्तन्दकराणामिति यावत् । उञ्ज्यतः उच्चैस्ताण्डवं कुर्वतः ईशस्य
शंभोः मुकुट्यां किरीटे तटिन्याः गङ्गायाः सखीनाम् । जट्टालनोद्वेलनानैर्मेल्यादिना
सदृशीनामित्यर्थः । आचान्तानि चुलुकिनानि वैरिणा पण्डितमन्यानां यशांसि
तत्तुल्यसामाजिकसमाजनजन्यप्रख्यातयः यामिन्तामां अमृतस्येव ऊर्मयः प्रवृ-
द्धयः आसु सन्तीति अमृतोर्मिलानां अनन्तस्य नाम मुकवेः कविराजस्य वाचां
चम्पूभारतमर्यादा मूल्यं कथयणाद् द्रव्यम् । तुलारोपणार्हमिति यावत् । वसुनि धनानि
असंख्येयानि गर्भे दधानीति वसुधा वाङ्मयी भूरेव भवति । नान्येत्यर्थः । अत्र
उन्मीलदित्यादिविशेषणद्वये वृत्त्यनुप्रासोपमयोः एकवाचकानुप्रवेशसंकरौ आत्मा-
न्तेत्यादिविशेषणं पाननिरसनयोरभेदातिशयोक्त्या वैरियशमां क्षीरत्वेन वाचां
दृसीत्वेन रूपणप्रतीत्या अलंकारेणालंकारध्वनिः । अमृतेति विशेषणे उपमालंकार
इत्येपां तिलतण्डुलन्यायेन स्फुटावगम्यभेदकत्वात्संमृष्ट्यलंकारः ॥ २ ॥

इति श्रीमदाश्विपदारविन्दवन्दनकन्दलितानन्दसान्द्रस्य कुरविकुलचन्द्रस्य

रामकवीन्द्रस्य कृतो चम्पूभारतव्याख्याने लास्याख्याने

द्वादशस्तवकविवरणं समाप्तम् ।